
This is a reproduction of a library book that was digitized by Google as part of an ongoing effort to preserve the information in books and make it universally accessible.

Google™ books

<https://books.google.com>



Ind. L 220.2(2)

HARVARD COLLEGE
LIBRARY



FROM THE FUND OF
CHARLES MINOT

CLASS OF 1828

No. 8.]

HARVARD COLLEGE
AUG 25 1899

[Price Rupee one.

CHOWKHAMBA SANSKRIT SERIES

A

COLLECTION OF RARE & EXTRAORDINARY SANSKRIT WORKS

UNDER THE SUPERINTENDENCE OF

KASHI PANDIT SAMAJ.

॥ श्रीः ॥

शब्दकोस्तुभः

सर्वतन्त्रस्वतन्त्रश्रीमद्भोजीदीक्षितविरचितः ।

SHABDAKOUSTUBHA

BY

PANDIT BHATTOJEE DEEKSHIT

EDITED AND REVISED

BY

PANDIT RAMA KRISHNA SHASTRI

ALIAS TATYA SHASTRI PATWARDHANA

Professor Government Sanskrit-College, Benares.

FASCICULAS VI.

PUBLISHED AND SOLD BY THE SECRETARY,

CHOWKHAMBA SANSKRIT BOOK-DEPOT.

BENARES:

AGENT—OTTO HARRASSOWITZ, LEIPZIG:

PRINTED AT THE RAJ-RAJESHWARI PRESS

AND

CHANDRAPRABHA PRESS COMPANY LIMITED.

1898.

REGISTERED ACCORDING TO ACT XXV. OF 1867.

Digitized by Google

Ind L 220.2 (2)

~~IV 5440~~

विवर्तिषते । स्वसनोः किम् । वर्चते । ननु शुतादिष्वेव
वृतादयः पठ्यन्ते । तथा च तत्रकौण्डिन्यन्यायेनेयं प्राप्तिर्दृ-
श्यः पूर्वा प्राप्तिं बाधेत । सतश्चावृतवर्तिष्ठेति लुङि पूर्वेण
विकल्पो न सिध्येत् । तथा चोत्तरसूत्रे चकारः क्रियते ।
लुटीति विशेषविधिना स्वसनोरियं प्राप्तिर्मा बाधीति । अन्य-
था कृपेरपि वृताद्यन्तर्भावाद्नेनैव सिद्धे किञ्चकारेणेति चेत् ।
सत्यम् । शुतादिपाठसामर्थ्याद्वृतादिभ्यो लुङि भविष्यति
यद्वा लुङीति स्वरयिष्यते ॥

लुटि च कल्पः ॥ लुटि स्वसनोश्च कृपेः परस्मैपदं वा
स्यात् । कल्पासि । कल्पस्यति अल्पस्यत् । चिकल्पसति । तासि-
चकल्प इतीदमतिषेधः । पक्षे कल्पितासे । कल्पिष्यते । अक-
ल्पिष्यत । चिकल्पिषते । इहेप्तिषेधो नास्ति । तत्र हि गमे-
रिदपरस्मैपदेष्वित्यतः परस्मैपदेष्वित्यनुवर्तते । ऊदित्वात्पाक्षिक
इडभावस्त्वस्त्येव । स्यादेतत् । स्वसनोरित्यस्य स्वरितत्वमे-
वास्तु वाक्यस्य इति वाङ्मन्दस्य यथा । तथा च स्वरितेनाधिकार
इत्येव सिद्धे किञ्चकारेण । सत्यम् । स्पष्टार्थश्चकारः । अत-
एवानुकर्षणार्थाः सर्वे चकारा भाष्ये प्रत्याख्याताः ॥

इति श्रीशब्दकौस्तुभे प्रथमस्याध्यायस्य तृतीये

पादे द्वितीयमाह्निकम् ॥ पादश्च समाप्तः ॥

आकटारादेको संज्ञा ॥ इत ऊर्ध्वं कटाराः कर्मधारयइत्यतः
आगेकस्य एकैव संज्ञा स्यात् । तत्रोभयोः सावकाशत्वे विप्र-
तिषेधेपरमिति परैव । निरवकाशत्वे तु सैवेति विवेकः । तत्र प-
रस्या उदाहरणं धनुषा विध्यतीति । शराणामपायं प्रत्यवधि-
भूतस्यैव धनुषो व्यधनं प्रति साधकत्वमित्युभयप्रसङ्गे परत्वा-
त्करणसंज्ञा अपादानसंज्ञां बाधते । तथा कांस्यपात्र्याम्बुङ्क्ते

इत्यधिकरणसंज्ञा धनुर्विध्यतीति कर्तृसंज्ञा च । तदुक्तम् । अपा-
दानमुत्तराणीति । निरवकाशायास्तूदाहरणमततस्तदिति । अत्र हि
संयोगेगुर्विति गुरुसंज्ञा लघुसंज्ञां बाधते । तेन सन्वल्लघुनीत्ये-
तन्न प्रवर्तते । स्यादेतत् । भपदसंज्ञाभ्यां तर्हि अङ्गसंज्ञा बाध्ये-
त । तथा च गार्ग्य इत्यत्र यस्येतिचेति लोपो न स्यात् । धानु-
ष्क इत्यत्राङ्गस्योच्यमाना वृद्धिर्न स्यात् । अङ्गसंज्ञा तु कर्त्त-
व्यमित्यादौ सावकाशा । न हि धातुप्रत्यये पूर्वस्य भपदसंज्ञे
स्तः । अत्राहुः । सुपिच बहुवचनेऽल्लयेत् तद्धितेष्वचामादेरि-
त्यादौ स्वादिषु तद्धितेषु चाङ्गस्य कार्यविधानं समावेशस्य ज्ञाप-
कम् । द्विविधा हि स्वादयः । यजादयो वलादयश्च तत्र यथा-
क्रमं भपदसंज्ञाभ्यां भाव्यम् । ताभ्यां चाङ्गसंज्ञा बाधे निर्विषया
एव तत्तद्विधयः स्युः । गुरुलघुसंज्ञे वर्णमात्रस्य विधीयेते नदी-
धिसंज्ञे तु तदन्तस्येति ताभ्यां समाविज्ञतः । तेन वात्सीब-
न्धुरित्यत्र नदीबन्धुनीति पूर्वपदान्तोदात्तत्वं हे वात्सीबन्धो इत्य-
त्र गुरोरनृत इति प्लुतश्च सिध्यति । तथा विश्व ना च विनरौ
द्वन्द्वधीति पूर्वनिपातः । विनरावाचष्टे विनयति प्रविनय्य ग-
तः । ल्यपिलघुपूर्वादिति णेरयादेशः । यथा चायादेशे क-
र्त्तव्ये णिलोपो न स्थानिवत्तथा ऽचःपरस्मिभित्यत्र व्युत्पादि-
तम् । यत्तुक्तं विन्त्रोर्भावो वैन्त्रम् । इगन्ताच्चलघुपूर्वादित्याणिति,
तच्चिन्त्यम् । द्वन्द्वमनोऽज्ञादिभ्यश्चेति बुञ्प्रसङ्गादिति
कैयटः । पुरुषसंज्ञा तु परस्मैपदसंज्ञां न बाधते णलुत्तमावेति
ज्ञापकात् । अन्यत्रापि यत्र समावेश इष्टस्तत्र चकारादिना स्व-
स्थाने साधयिष्यते । भाष्ये तु पाठान्तरमप्युपन्यस्तम् । प्रा-
क्कडारात्परं कार्यमिति । अस्यार्थः प्राक्कडारात्संज्ञारूपं कार्यं
परं स्यादिति । संज्ञाप्रकरणाद्धि संज्ञारूपमेवेह कार्यम् । परा

संज्ञेत्येव तु न सूत्रितम् । विप्रतिषेधे इत्युत्तरसूत्रे परकार्यमि-
 त्यस्यानुवृत्तिर्यथा स्यात् । तत्र यस्याः संज्ञायाः परस्याः पू-
 र्वयानवकाशया बाधः प्राप्तः सा परा ऽनेन विधीयते । एत-
 देव च ज्ञापकमिह प्रकरणे संज्ञानां बाध्यबाधकभावस्य तेन पर-
 यानवकाशया सावकाशा पूर्वा बाध्यते द्वयोस्तु सावकाशयोर्विप्र-
 तिषेधे परया पूर्वा बाध्यतइति । अस्मिन्पक्षे अङ्गसंज्ञा परा कर्त्तव्या
 भपदसंज्ञे तु पूर्वे, एवं यत्रयत्र समावेश इष्टस्तत्र सर्वत्र बोद्धव्य-
 म् । अस्मिन्पक्षे ऋत्विय इति न सिध्यति । तथाहि । ऋतोरण
 छन्दसिधम् । सितिचेति पदसंज्ञैवेष्टा । तेन तत्र परं कार्यमिति
 वचनाद्भ्रसंज्ञापि स्यात् । ततश्च ओर्गुणः प्रसज्येत । पदत्वप्र-
 युक्तेनावग्रहेण सित्करणं सार्थकं स्यात् । शेषोबहुव्रीहिः शेषो-
 ध्यसखीति शेषग्रहणं चास्मिन्पक्षे कर्त्तव्यं स्यात् । अन्यथा
 हि उन्मत्तगङ्गमित्यादावन्यपदार्थेचसंज्ञायामिति सत्यामव्ययी-
 भावसंज्ञायां परङ्कार्यमिति वचनाद्बहुव्रीहिसंज्ञापि स्यात् । मल्यै
 इत्यत्र नदी संज्ञापर्याये घिसंज्ञापि स्यात् ततश्च गुणप्रसङ्गः । वस्तु-
 तो बहुव्रीहौ शेषग्रहणं पाठद्वयेपि कर्त्तव्यं घिसंज्ञायान्तु पाठद्वयेपि
 न कर्त्तव्यमिति तत्रैव वक्ष्यामः । इदंत्व वधेयम् । एका संज्ञेति
 पाठेपि संज्ञाग्रहणं न कर्त्तव्यम् । एकेत्युक्तेपि संज्ञाधिकारादेव
 सल्लाभात् । स्यादेतत् । आद्वन्दादित्येवोच्यताम् । न हि चा-
 र्येद्वन्द्व इत्यतः परत्रेदमुययुज्यते । सत्यम् । तथा सति द्वन्द्व-
 इचप्राणितूर्येत्यस्याप्यवधित्वं सम्भाव्येत । ततश्च सम्बुद्धि-
 संज्ञामन्त्रितसंज्ञयोः समावेशो न स्यात् । नन्वाकडारादित्यु-
 क्तेपि प्राक्कडारात्समास इत्यस्यावधित्वं कुतो न स्यादिति चेत् ।
 व्याप्तिग्यायालिङ्गाच्च । यदयं तत्पुरुषो द्विगुचेत्यारभते । समावे-
 शार्थं हि च तत्वावस्तुतस्तु सङ्ख्यापूर्वोद्विगुरित्यत्रैव चकारः पाठ्यः॥

तावतैव दिवः कर्मच तत्प्रयोजकोहेतुश्चेत्यादाविव समावेशसि-
द्धेः । द्विगुश्चेति सूत्रान्तरं तु न कर्तव्यमेव । एवं समानाधिक-
रणसमासप्रकरणं समाप्य कर्मधारयश्चेत्येव पाठ्यम् । तत्पुरु-
षः समानाधिकरणः कर्मधारय इति सूत्रं तु मास्त्विति दिक् ॥

विप्रतिषेधे परकार्यम् ॥ विरोधे सति कृत्यर्हं यत्परन्तत्स्या-
त् । विप्रतिपूर्वात्सेधतेर्घञ् । उपसर्गात्सुनोतीति षत्वम् । उपसर्ग-
वशाच्च विरोधार्थकत्वम् । कार्यमित्यत्रार्हेकृत्यतृचश्चेत्यर्हार्थे कृ-
त्यप्रत्ययः । तेन तुल्यबलविरोध इति पर्यवस्यति । नञ्पत्रा-
दादीनां सम्बन्धौ उत्सर्गादीनां कृत्यर्हत्वं तेषाम्भितत्वात् । तत्र
नित्यमावश्यकत्वाद्वाधकम् । अन्तरङ्गन्तु लाघवात् । अपवादस्तु
वचनप्रामाण्यात् । तद्भिन्नस्तु प्रकृतमूत्रस्य विषयः । तदुक्तम् ।
परनिस्त्यान्तरङ्गापवादानामुत्तरोत्तरस्य बलवत्त्वमिति । जातिपक्षे
विध्यर्थे सूत्रम् । वृक्षेषु वृक्षाभ्यामित्यत्र हि लम्बावकाशयोरेत्वदी-
र्यत्वशास्त्रयोर्वृक्षेभ्य इत्यत्र युगपत्प्रसङ्गे सति गमकाभावादप्रति-
षत्तिरेव स्यात् । तदुक्तम् । अप्रतिपक्षिर्बोभयोस्तुल्यबलत्वादिति ।
तत्रास्माद्वचनात्परस्मिन्कृते यदि पूर्वस्यापि निमित्तमस्ति तर्हि
तदापि भवति यथा भिन्धकीत्यत्र परत्वादिभावे कृतेऽप्यकच् ।
तदुक्तं, पुनः प्रसङ्गविज्ञानात्सिद्धमिति । व्यक्तिपक्षे तु तद्व्यक्तिविष-
यकयोर्लक्षणयोरन्यत्र चरितार्थत्वासम्भवात्तद्व्यक्त्यानां धरामि-
ष पर्वाये प्राप्ते नियमार्थमिदं सूत्रम् । विप्रतिषेधे परमेव न
तु पूर्वमिति । एतल्लक्षणारम्भाच्च तत्र पूर्वस्वानारम्भोऽनुमीयते ।
तथा च जुहुतास्त्वमित्यत्र परत्वाच्चावाङ्मि कृते स्थानिवद्भावेन
धित्वं न भवति । तदुक्तं सकृद्गतौ विप्रतिषेधे यद्वाधितं
तद्वाधितमेवेति । जगतिव्यक्तिषष्ठयोश्च लक्ष्यानुरोधाच्चवस्येत्युक्तं
वक्ष्यशास्त्रम् । नित्यादिषु तु नास्ति प्रवृत्तिरित्युक्तम् । तेन रधे-

णिचि अतउपवाया इति वृद्धिं परामप्यनित्यां बाधित्वा रधि-
जभोरिति नुमेव । न च सोपि शब्दान्तरप्राप्त्यानित्य एवेति
वाच्यम् । कृताकृतप्रसङ्गित्वमात्रेणापि क चिन्नित्यताभ्युपगमा-
त् । तेन रन्धयतीति सिद्धम् । तथादुद्बुवादित्यादावन्तरङ्ग उ-
चङ् परमपि लघूपधगुणं बाधते । तथा शुन इत्यत्रान्तरङ्गत्वा-
त्सम्प्रसारणाच्चेति पूर्वत्वम् । अल्लोपे तु सति तस्य स्थानि-
वत्त्वाद्यण् स्यात् । बहुश्वा नगरीत्यत्रानुपधालोपिन इति
ङीष् स्यात् । सिद्धान्ते गौरादिलक्षणो ङीष् तु न । उपसर्जन-
त्वात् । यच्चिदित्यभाष्यं बहुशुनीति तत्सिद्धान्तेन स्थितम् ।
अल्लोपाभ्युपगमपक्षे प्रवृत्तत्वात् । एतच्चेहैव कैयटे आभात्सूत्री-
यभाष्यकैयटयोश्च स्पष्टं न्यायसिद्धञ्च । यच्च बहुश्चेत्येव
भवितव्यमिति डाप्सूत्रे भाष्यम्, तदिह साधकतया न ग्राह्य-
म् । डाप्पक्षमेवोपक्रम्य बहुशूकोति रूपं तिरस्कर्तुं तस्य प्रवृत्त-
त्वात् । वृक्ष इहेत्यादौ त्वन्तरङ्गेण गुणेन दीर्घो बाध्यते । न चा-
सौ अपवादः कथं बाध्यतामिति वाच्यम् । समानाश्रये तस्य
चरितार्थत्वात् । तथा च वार्त्तिकम्, इण्डिशीनामाद्गुणः
स्वर्णदीर्घत्वादिति । इह शीनामिति नदीत्वान्नुट् । विभक्तिपर-
तया नित्यस्त्रीत्वात् । अत एव औङः श्यामिति प्रयोगः ।
उदाहरणन्तु अयजे इन्द्रं वृक्षे इन्द्रं सर्वे इहेति बोध्यम् ।
इहान्तरङ्गं बलवादिति लाघवन्यायमूलकमिति कैयटः । अचःपर-
स्मिन्नितिसूत्रे भाष्यमप्येवम् । असिद्धं बहिरङ्गमिति तु बाह्य-
ङित्युद्ग्रहणेन ज्ञापितम् । षत्वतुकोरित्यनेन तु तदपवादभूतं
नाजानन्तर्यमिति । तत्रासिद्धमित्यनया पचावेदमित्यादावैत्वाभा-
वार्थमवश्याश्रयणीयया गतार्थत्वादन्तरङ्गं बलीय इति न कर्तव्ये-
तीहत्यं भाष्यं विरुद्धम् । न्यायसिद्धताया उक्तत्वात् । किञ्च

सापवादया ऽसिद्धपरिभाषया कथं निरपवादाया गतार्थता ।
 अथ षत्वतुकोरित्यनेनासिद्धं बहिरङ्गमित्यस्या अनित्यतैव ज्ञा-
 प्यते लाघवात् न तु नाजानन्तर्यइति, गौरवात् । तर्हि प्रब-
 लमिदं भाष्यं, स्फुटीकृतं चेदमचः परस्मिन्निति सूत्रे ऽस्माभिः ।
 एवञ्चाचोरोनन्तर्यमिति द्वित्वं विवक्षितम् । नचेत्यादयोपि
 प्राचाङ्गलहा मुधैव । एवञ्चान्तरङ्गानपि विधीन् बहिरङ्गो लु-
 ग्बाधतइत्यपि गतार्थम् । षत्वतुकोरिति वा कृतितुग्रहणेन
 वा ऽनित्यताज्ञापनात् । अश्विमानण् श्वयुवेत्यादिनिर्देशाच्च ।
 तेन गोमत्प्रिय इत्यादि सिद्धम् । आचारकिपि तवममादिबा-
 धे च क्रमेण प्रत्ययोत्तरपदग्रहणस्य कृतार्थत्वाच्चदीयज्ञापकता-
 प्रवादोपि यथाश्रुताभिप्रायेणैवेति दिक् ॥

इति श्रीशब्दकौस्तुभे प्रथमस्याध्यायस्य चतुर्थे

पादे प्रथममन्धिकम् ॥

यूक्त्वाख्यौ नदी ॥ इवर्णोवर्णान्तौ नित्यस्त्रीलिङ्गौ नदी-
 संज्ञौ स्तः । दीर्घान्तयोरेषा संज्ञा व्यवतिष्ठते । अण्त्वेन सवर्ण-
 ग्रहणात् । इस्वान्तयोस्तु प्राप्तप्येषा परया घिसंज्ञया बाध्यते ।
 तेन मते धेनो इत्यादौ अम्बार्थनघोरिति इस्वो न भवति । न-
 नु शेषग्रहणाद् घिसंज्ञा कथं भवेदिति चेन्न । शेषग्रहणस्य
 प्रत्याख्यातत्वात् । तथाहि । एका संज्ञेति पाठे तावच्छेषस्य-
 ग्रहणं व्यर्थमिति स्पष्टमेव । अपरङ्कार्यमिति पाठे तु दीर्घान्ते
 सावकाशां नदीसंज्ञां पुन्रपुंसकयोः सावकाशा घिसंज्ञा हे मत-
 इत्यादौ परत्वाद्वाधिष्यते । मत्तयै धेनौ इत्यादौ तु निरवकाशापि
 ङितिइस्वश्चेति नदीसंज्ञा घिसंज्ञां न बाधेत । अतः शेषग्र-
 हणं कृतम् । तदपि वस्तुतो व्यर्थमेव । नदीसंज्ञावचनसामर्थ्या-
 देव घिसंज्ञाबाधोपपत्तेः । इस्वलक्षणा हि नदीसंज्ञा । सा च

प्रत्ययापेक्षत्वाद्वाहिरङ्गा तत्रान्तरङ्गायां घिसंज्ञायां घेर्ङितीति
 च गुणे कृते ह्रस्वाभावान्नदीसंज्ञा निर्विषया स्यात् । तदुक्तम् ।
 तत्र वचनप्रामाण्यान्नदीसंज्ञायां घिसंज्ञाभाव इति । यद्वा । ईश्च ऊ-
 श्च यू वाछन्दसीति पूर्वसवर्णः । तेन दीर्घयोरेवेयं नदीसं-
 ज्ञा । न चैवं ङितिह्रस्वश्चेति सूत्रे ह्रस्वांशे ऽनन्वयः स्यादिति
 वाच्यम् । विभक्तिविपरिणामेन यद्वोः सवर्णो यो ह्रस्व इति व्या-
 ख्यानात् । उदाहरणन्तु गौर्यै बध्वै इत्यादि । यू इति किम् ।
 मात्रे स्वस्ते । स्त्रियाख्यायौ किम् । वातप्रम्ये । स्यादेतत् । स्त्रिय-
 माचक्षते इति विग्रहे स्त्रियाख्यायाविति प्राप्नोति । आतश्चोप-
 सर्गइति कप्रत्ययस्य सुग्ल इत्यादौ सावकाशस्य परेण कर्मण्य-
 णा बाधितत्वात् । सत्यम् । मूलाविभुजादित्वात्कः । यद्वा । विच्प्र-
 त्ययो भविष्यति । एतेन तत्प्रत्ययञ्चान्यशास्त्रमिति जैमिनिसूत्रमपि
 व्याख्यातम् । नन्वेवमपि स्त्रियामित्येवास्तु किमाधिकेन । मैव-
 म् । आसमन्ताच्चक्षते इति व्युत्पत्त्या नित्यस्त्रीत्वलाभार्थं तदुपादा-
 नात् । तेन ग्रामण्ये सेनान्ये स्त्रियै इत्यत्र न भवति । ग्रामं सेनाञ्च
 नयतीति हि क्रियाशब्दावेतौ लिङ्गत्रयसाधारणौ । अत एव
 आध्यै ब्राह्मण्यै इति भाष्योदाहरणं चिन्त्यमिति कैयटः ।
 आधानकर्तृत्वस्यापि लिङ्गत्रयसाधारणत्वात् । स्यादेतत् ।
 आसमन्ताद्दीर्यस्या इति विग्रहउत्तरपदस्य नित्यस्त्रीत्वात्
 नदीत्वमस्तु । प्रथमलिङ्गग्रहणं चेति वक्ष्यमाणत्वात् । अतिलक्ष्म्यै
 ब्राह्मणायेतिवत् । तत्कुतो भाष्यस्य चिन्त्यतेति चेन्न । तथा
 सति यजो दुर्लभत्वात् । गतिकारकपूर्वस्येप्यते इत्यत्र हि ग-
 तिसाहचर्यात्कारकपूर्वस्यापि नित्यसमासस्य ग्रहणं, गतिसमास-
 श्च प्रतिपदोक्त एव गृह्यते । तेन बुर्धियः निर्भयः वृश्चिकभि-
 या पलायमानस्येत्यादावनित्यसमासत्वान्न यणिति पुरुषोत्तम-

प्रभृतयः । अत एव कुन्नेजस्त इति सूत्रे मानः समस्यदूढयः
 इति मन्त्रव्याख्यायां दुर्धिय इति कैयटेनेयम् प्रयुक्तः । अदूरावि-
 प्रकर्षेण बहुव्रीहिणेदमप्यर्थक्यनम् । व्याख्येयमन्त्रे तु दुष्टं
 ध्यायतीति विग्रहे नित्यसमास एव बोध्यः । ततो यण् । दुरो
 नाशदाशब्दमध्येष्विति पृषोदरादिसूत्रस्यवार्तिकेन उत्त्वष्टुत्वे ।
 यन्तु तद्वार्तिकव्याख्यावसरे दुष्टं ध्यायतीति विगृह्य आतश्चो-
 पसर्गइति कप्रत्यय इति कैयटहरदत्तादिभिरुक्तम् । तच्चिन्त्यम् ।
 अन्तस्वरितानुरोधेन अर्थानुरोधेन च ख्यत्यादितिवत्कृतयणा-
 देशानुकरणतयैव वार्तिकस्य व्याख्येत्वात् । सर्वस्य दुर्बधेः
 अंहतिरूपद्रवः नोस्मान् मा वर्धादिति तृतीयचरणस्येन स-
 हान्वयः । अमेरतिरित्यनुवर्तमाने हन्तेरंहचेत्यंहदेशोतिश्च प्र-
 त्ययः । अंहतिशब्दस्य प्रादेशनं निर्वपणमपवर्जनमंहतिरित्यमर-
 कोशादिबलादाने रूढौ तु प्रद्वेषयुक्तमाभिचारिकाद्यङ्गभूत-
 मेव तदिह ग्राह्यम् । उणादीनामव्युत्पत्तिपक्षाश्रयणादन्तोदात्तता ।
 वहिवस्यार्तिभ्यश्चिदिति चिद्ग्रहणानुवृत्तेरिति तु तत्त्वम् । एतेन मा-
 नो गर्व इति व्याचक्षाणा अपि प्रत्युक्ताः । पदद्वयत्वस्याध्यापक-
 सम्प्रदायसिद्धत्वात् वाक्यशेषानुगुण्याच्च । तस्मादाधै ब्रा-
 ह्मण्यै इति भाष्योदाहरणं चिन्त्यमिति स्थितम् । प्राक्सुबुत्पत्ते-
 र्यत्र समासस्तत्रैव गतिकारकपूर्वस्येष्यत इति यण् प्रवर्त्तत-
 इति वदतां श्रीपतिदत्तादीनामपि मते कैयटोक्तं चिन्त्यं वृद्धमेव ।
 वस्तुतस्तु आध्यानमाधीरिति व्युत्पाद्य गुणगुणिनोरभेदविव-
 क्षयैव प्रयोगोयमिति चिन्त्योद्धारो ऽवधेयः । हरदत्तस्त्वाह ।
 नित्यस्त्रीत्वं नाम न लिङ्गान्तरानभिधायकत्वं किन्तु शब्दान्तरस-
 मभिव्याहारं विनैव स्त्रियां वर्त्तमानत्वं तत् । वृत्तिस्वरसोप्येवम् ।
 कथन्तार्हि ग्रामस्ये खलप्वइत्यादि प्रत्युदाह्रियतइति चेत् । शृणु ।

क्रियाशब्दत्वेऽप्यनयोः पुंसि मुख्यो वृत्तिः । पुंसामेव त्वयमौत्सर्गिको धर्मः यद्गामनयनं स्वल्पवनं वा आध्यानं तु स्त्रीपुंससाधारणमेवेति वैषम्यं तस्माद्युक्तमेवेदं भाष्यमिति । अत्र वार्तिकम् । प्रथमलिङ्गग्रहणञ्च । प्रयोजनं विवबलुक्समासाः । अस्यार्थः । यः पूर्वं स्त्र्याख्यः पश्चादुपसर्जनतया लिङ्गान्तरविशिष्टं द्रव्यान्तरमाह तस्य नदीसंज्ञा वक्तव्या । विवपि कुमारीमिच्छति कुमारीयाति ततः विवप् अल्लोपयलोपौ क्वौ लुप्तस्य स्थानिवत्त्विनिषेधाच्च षण् । यद्वा कुमारयतीति कुमारी आचारविववन्तात्कर्त्तरि विवप् । कुमारी ब्राह्मणः । ऊच्यन्तत्वात्सुलोपः । तस्मै कुमार्यै ब्राह्मणाय । स्यादेतत् । इह क्यच्विवपोः प्रकृतिभूतस्य ङीबन्तस्यापि नित्यस्त्रीत्वं दुर्लभं पुंलिङ्गात्क्यच्विवपोः निर्वृत्तेन त्रिलिङ्गेन समानाकारत्वादिति चेन्न । अर्थभेदेन शब्दभेदाश्रयणात् । तत्र प्रथमोदाहृतस्येत्थं रूपाणि कुमारीमिच्छन् कुमारीवाचरन् वा ब्राह्मणः कुमारी ऊच्यन्तत्वात्सुलोपः । कुमार्यौ । कुमार्यः । न चेह अचिन्नुधात्वितीयङ्प्रसङ्गः । एरनेकाच इति यणा बाधितत्वात् । अत एव अमि शसि च कुमार्ये कुमार्यः प्रध्यं प्रध्य इतिवत् । न च गतिकारकपूर्वस्यैवेति निषेधः शङ्क्यः । तदितरपूर्वस्य नेत्यर्यात् विशिष्टाभावस्यापूर्वेऽपि सत्त्वात् । ऊचि कुमार्ये कुमार्याः कुमारीणां कुमार्या ब्राह्मणे । हे कुमारी ब्राह्मणेत्यादि । पत्न्यादेस्तु संयोगपूर्वकत्वादियङ् । पत्नियौ पत्निय इत्यादि । शेषं प्राग्वत् । पुंलिङ्गात्क्यच्क्यङोर्निष्पन्नस्य तु अऊच्यन्तत्वात्सुलोपो न । कुमारीः । हे कुमारीः । अनदीत्वाङ्स्वो न । कुमार्ये कुमार्याः कुमार्या ब्राह्मणानां कुमार्ये ब्राह्मणे इत्यादि । कुमारमात्मनमिच्छन्ती ब्राह्मणी कुमारीरित्यत्रापि कैयट्यमते नित्यस्त्रीत्वाभावात्पुंवदेव रूपम् । हरदत्तमते तु लक्ष्मीवत् ।

अमि शसि च यण्विशेषः । प्रकृतमनुसरामः । लुम्पनुष्यइति
लुप् । खरकुट्यै ब्राह्मणाय । यद्यप्यत्र युक्तवद्भावात्स्त्रीत्वमस्ति
तथापि स्वाश्रयस्य पुंस्त्वस्यापि सत्वाभित्यस्त्रीत्वं नास्तीति
कैयटहरदत्तादयः । तच्चिन्त्यम् । चञ्चाः पश्येत्यादौ शसो
नत्वापत्तेः । तस्माल्लुबन्तैः खरकुटीचञ्चादिशब्दैः शास्त्रीय-
स्त्रीत्वाविशिष्ट एव लौकिकः पुमानभिधीयतइत्येव तत्त्वम् । एवञ्च
लुपः प्रयोजितत्वेन कथं गणनेत्यापि चिन्त्यम् । समासे अतिल-
क्ष्मीः बहुश्रेयसी । इयसश्चेति कबनिषेधः । ईयसो बहुव्रीहेर्नेत्युपस-
र्जनइस्वो न । उभयत्रापि सम्बुद्धौ इस्वः क्तिन्सु आढागमादि-
कञ्च नदीसंज्ञाकार्यं बोध्यम् ॥ अवयवस्त्रीविषयत्वात्सिद्धम् ॥
समासे तावदवयवो लक्ष्म्यादिशब्दः स्त्रियामेव वर्त्ततइति तदा-
नीमेव संज्ञाः । ततश्च वर्णसंज्ञापक्षे समुदायस्य नद्यन्तत्वात्का-
र्यसिद्धिः । तदन्तस्य संज्ञेति पक्षे तु अङ्गाधिकारे तस्य च त-
दुत्तरपदस्य चेति वचनात् । वस्तुतस्तुक्तवचनस्य प्रागेव दूषित-
त्वात्तदन्तत्वेनैव सिद्धिर्बोध्या । अतितन्त्रीबन्धुरित्यत्रापि न-
दीबन्धुनीति पूर्वपदान्तोदात्तत्वं सिध्यति । पूर्वपदस्य नद्या वि-
शेषणात् । किब्लुपोरपि अन्तरङ्गत्वात्किबादेः प्रागेव प्रवृत्ता
संज्ञा बहिरङ्गेण लिङ्गान्तरयोगेण न निवर्त्तते त्वकत्पितृकेऽकञ्च-
त् । अकृतव्यूहा इत्यस्यानित्यताया अचः परस्मिन्निति सूत्रे
वर्णितत्वात् । स्यादेतत् । इयङ्कुवङ्स्थानप्रतिषेधे यण्स्थान-
प्रतिषेधप्रसङ्गोवयवस्येयङ्कुवङ्स्थानत्वात् । यथा हवयवस्य
स्त्रीविषयत्वात्समुदायस्य नदीसंज्ञेत्युक्तम् । तथावयवस्येयङ्कु-
वङ्स्थानत्वात्समुदायस्य यण्स्थानस्यापि प्रतिषेधः स्यात् ।
यथा स्त्रियै आध्यै प्रध्यै । अत्राहुः । इङ्कुवङ्भ्यामङ्गमाक्षिप्य-
ते । अङ्गाधिकारे तयोर्विधानात् । तेन यस्याङ्गस्येयङ्कुवङ्गी

निर्वर्तेते तस्य नदीसंज्ञानिषेधः । आध्ये इत्यत्र तु अवयवस्या-
 कृतत्वं नास्ति अङ्गस्य तु एरनेकाच इति यण्विधानादियङुवङ्गः
 स्थानता नास्तीति निषेधाभावः । एतदर्थमेव च तत्र स्था-
 नग्रहणम्, इयङुवङ्गोर्यदा स्थितिस्तदा प्रतिषेधो यथा स्यात् यदा
 त्वपवादेन बाधस्तदा मा भूदिति । एवं ङिति ह्रस्वश्चेत्यत्राप्यङ्ग-
 स्याक्षेपात्सोपि विधिरङ्गस्यैव स्त्रीत्वे भवति नावयवस्य । शक्यै ।
 अतिशक्तये ब्राह्मणाय । श्रियै अतिश्रिये ब्राह्मणाय । इह तु स्या-
 देव । अतिश्रिये अतिश्रियै वा ब्राह्मण्यै इति स्थितं भाष्ये । न चेह
 नित्यस्त्रीत्वं नास्तीति वाच्यम् । हरदत्तमते तत्सत्त्वात् । कैयटमते तु
 ङितिह्रस्वश्चेत्यत्र स्त्रीमहणमात्रमनुवर्त्तते न त्वाख्याग्रहणम् ।
 एवञ्च सुधीशब्देपि रूपद्वयं निर्विवादम् । मुध्यादयः पुंवदिति
 प्रक्रिया तु प्रामादिक्येव । अतिलक्ष्म्यतिचम्बोर्वातप्रमीहूद्भ्यां
 साम्योक्तिरप्येवम् । तथा स्वयंभूः पुंवदित्यपि प्रमाद एव ।
 स्यादेतत् । निष्कौशाम्बिः पुमानित्यत्रापि अन्तरङ्गतया नदीसं-
 ज्ञा स्यादतिलक्ष्म्यादौ यथा । सत्यम् । सत्यामपि तस्यां न
 कश्चिद्रूपे दोषः । न च सम्बुद्धिह्रस्वादिप्रसङ्गः । ह्रस्वादेशेन
 नद्या अपहारात् । वर्णस्य नदीत्वात् । स्त्र्याख्यत्वं तु तस्य श-
 क्त्याश्रयतामात्रेण बोध्यम् । पर्याप्त्यधिकरणताया आविवक्षि-
 तत्वात् । तदन्तस्य नदीसंज्ञेति पक्षेपि एकदेशविकारानभ्युषग-
 मेन सर्वादेशस्यैव वक्तव्यत्वात् । न च स्थानिवद्भावः । अ-
 ल्विधित्वात् । प्रपठ्येत्यत्रेडभावार्थं विशेषणतयाप्यल्लाश्रयणे निषे-
 धस्य सिद्धान्तितत्वादिति दिक् । निष्कौशाम्ब्यै निष्कौशाम्बये
 ब्राह्मण्यै इत्यत्र तु ङितिह्रस्वश्चेति विकल्पो भवत्येवेति दिक् ॥

नेयङुवङ्गस्थानावस्त्री ॥ इयङुवङ्गोः स्थितिः स्थानं निरप-
 वादा प्रसक्तिर्यत्र तावीदूतौ नदीसंज्ञौ स्तः स्त्रीशब्दं विना । हे श्रीः ।

हेभूः । अस्तीति किम् । हेस्त्रि । कथं तर्हि विमानना मुभ् कुतः
 पितुर्गृहे इति काळिदासः । हापितः क्वासि हे मुभ् इति भट्टि-
 श्च । एकवंशप्रभवभूव इति श्रीहर्षश्च । प्रमाद एवायमिति हर-
 दत्तः । सामान्ये नपुंसकमिति वा कथं चित्समाधेयम् । के चित्तु
 तदो दावचनेन सकृद्द्वंद्वमनित्यमिति परिभाषाज्ञापनमाश्रित्यानि
 ल्योयं प्रतिषेध इति समादधुः । किन्त्वेतत्सकलप्रमादेषु सुवच-
 म् । तदोदावचनप्रत्याख्यानपरभाष्यादिविरुद्धश्च । अन्ये तु
 वामीत्यतो वाग्रहणस्य सिंहावलोकितन्यायेनानुवृत्तस्य व्यव-
 स्थितविभाषापरत्वेनेष्टसिद्धिमाहुः । तदपि न । सिंहावलोकित-
 न्यायस्येहाभिमतत्त्वे नवाग्रहणस्य वामीत्युत्तरसूत्रस्य च वैवर्ध्या-
 पचेः । यत्तुक्तं दुर्घटवृत्तौ भ्रूशब्दादप्राणिजातेऽचेत्युक्तिं समा-
 से उपसर्जनह्रस्वत्वे च कृते ऊङुत इत्युक्तिं तस्य समुदायभक्त-
 स्वाभाववृत्तस्थानत्वमिति । तदतिस्ववीयः । प्रत्ययस्य भक्तताया
 निष्प्रमाणकत्वात् । तत्स्थानिकस्यैकादेशस्यान्तवद्भावेन भ्रूश-
 ब्दावयवताया अनपायात् । अङ्गाधिकारे तदुत्तरपदग्रहणस्य
 निर्विवादतया समुदायभक्तेष्ववङ्प्रवृत्तेश्च । मुभ्वावित्यादिरू-
 पाणां सर्वसम्मतत्वाच्चेति दिक् ॥

वामि ॥ इयङुवङ्स्थानौ वा नदीसंज्ञौ स्तः स्त्रियामामि ।
 श्रीणाम् । श्रियाम् । भ्रूणाम् । भ्रूवाम् । द्वितीयैकवचनं तु नेह
 सूत्रे गृह्यते । तत्र नदीकार्याभावात् । अस्तीत्येव । स्त्रीणाम् ।
 इह वाचि ह्रस्वश्चेत्येव कुतो न कृतम् । एवं हि द्वितीति न
 कर्तव्यमिति चिन्त्यम् । वस्तुतस्तु सन्निपातपरिभाषया भ्रूणा-
 मिति नुद् न स्यादत आमीत्युक्तम् । परिभाषा चेयमनेनैव ज्ञा-
 प्यतइति ध्येयम् ॥

द्वितीति ह्रस्वश्च ॥ इयङुवङ्स्थानौ ह्रस्वौ च यू वा नदी-

संज्ञौ स्तः स्त्रियां ङिति परे । श्रियै, श्रिये, भ्रूवै, भ्रूवे, कृत्यै, कृतये, धेन्वै, धेनवे । अस्त्रीत्येव । स्त्रियै । स्त्रीलिङ्गाविति किम् । अग्रये । वायवे । इह प्रथमलिङ्गग्रहणं नास्ति । तेन निष्कौशाम्बिर्हरिवदित्युक्तम् । स्त्रियमतिक्रान्तो ऽतिस्त्रिरित्यत्र तु विशेषः । अतिस्त्रियौ अतिस्त्रिया इतीयङ् । अयं हि गौणत्वेऽपि भवति । किन्तु, गुणनाभावौत्वानुद्भिः परत्वात्पुंसि बाध्यते । क्लीबे नुमा च स्त्रीशब्दस्येयङित्यवधार्यताम् ॥ जसिचेति गुणः । अतिस्त्रयः । वाम्शसोः । अतिस्त्रियम् अतिस्त्रीम् । अतिस्त्रियौ अतिस्त्रियः अतिस्त्रीन् । आङो नास्त्रियाम् । अतिस्त्रिणा । अतिस्त्रिभ्याम् । घेङ्ङितीति गुणः । अतिस्त्रये अतिस्त्रेः अतिस्त्रियोः । ह्रस्वनद्याप इति नुद् । अतिस्त्रीणाम् । अच्च घेः । अतिस्त्रौ । सङ्ग्रहश्च, औकारे ओसि नित्यं स्यादम्शसोस्तु विभाषया । इयादेशो ऽचि नान्यत्र स्त्रियाः स्यादुपसर्जने ॥ एवं क्लीबे नुमा इयङ् बाध्यते । तेनातिस्त्रि अतिस्त्रिणी इत्यादि वारिवत् । स्त्रियान्तु ङिति ह्रस्वश्चेति ह्रस्वान्तत्वप्रयुक्तो नदीसंज्ञाविकल्पः । अस्त्रीति तु इयङ्ङुवङ्स्थानावित्यस्यैव विशेषणम् । तत्सम्बद्धस्यैवानुवृत्तेः । न चेहावृत्त्योभयविशेषणता । प्रमाणाभावात् । तेनातिस्त्रियै अतिस्त्रिये । औदिति बाधित्वा इदुद्भ्यामिति ङेराम्, अतिस्त्रियाम् । पक्षे अच्चघेः अतिस्त्रौ ॥

शेषो घ्यसखि ॥ ह्रस्वौ यौ यू तदन्तं सखिभिन्नमनदीसंज्ञं घिसंज्ञं स्यात् । हरये भानवे । ह्रस्वौ किम् । ग्रामण्ये खलप्वे । यू किम् । मात्रे । असखिकिम् । सख्ये । शेषः किम् । मत्स्ये । शेषग्रहणं व्यर्थमिति नदीसंज्ञासूत्रप्रवोक्तम् । समासे तु सुसखे-रागच्छतीत्यादौ घिसंज्ञा भवत्येव । समुदायस्य सखिशब्दाञ्जित्वात् । तदन्तग्रहणं तु नास्ति । विशेष्यसम्बन्धाभावात् ।

यस्तु ग्रहणवतेत्यादि हरदत्तेनोपन्यस्तं ख्यत्यात्सूत्रे च कैयटेन । तत्पूर्वापरविरुद्धमिति येनविधिरिति सूत्रे व्युत्पादितम् । न चैवं यस्येतिचेति सूत्रे इवर्णस्य ईति सखीत्युदाहरणं न युज्यते । सखिशब्दात्सख्यशिवीतिभाषायामिति ङीषि सति लोपे सवर्णदीर्घे वा विशेषाभावात् । यस्तु तत्र भाष्ये वृत्तौ चोक्तम्, असति लोपे ऽतिसखेरागच्छतीत्यत्र सवर्णदीर्घस्य पूर्वं प्रत्यन्तवद्भावादसखीति घिसंज्ञाप्रतिषेधः स्यादिति, तदसखीति प्रसज्यप्रतिषेधमाश्रित्येति कैयटादौ स्पष्टम् । अत एवापाततः पर्युदासस्यैवेह स्थितत्वात् । अन्यथा वाक्यभेदादसमर्थसमासात् सुसखेरित्याद्यसिद्ध्यापत्तेश्च । तस्मादीति लोपे फलदुर्लभमिति चेत्, अत्रोच्यते । सखी सख्यौ सख्य इत्यादावनङ्गणित्वे मा भूतामिति इलोप एषितव्यः । न च सिद्धान्तेऽपि प्रातिपदिकग्रहणे लिङ्गविशिष्टग्रहणादोषतादवस्थयम् । विभक्तौ लिङ्गविशिष्टग्रहणात् । एतेन इकारलोपस्य तद्धितएवोदाहरणं न त्वीति परत इति वदन् हरदत्तोपास्तः ॥

पतिः समासएव ॥ पतिशब्दः समासएव घिसंज्ञः स्यात् । भूपतये । नेह, पत्या पत्ये । विपरीतनियमं वारयितुमेवकारः. दृढमुष्टिना । स्यादेतत् । शेषोध्यसखिपती इत्येवास्तु समस्तस्य तु पूर्वोक्तरीत्या सिद्धम् । न चोत्तरसूत्रे सख्युरपि सम्बन्धापत्तिः । बाधकाभावात् । इष्टरूपस्य तावतापि सिद्धेः । द्वितीयस्य तु साधोरपि छन्दस्यपठितस्यानापाद्यत्वात् । न चैवमुत्तरसूत्रे षष्ठीयुक्तग्रहो व्यर्थः स्यादिति वाच्यम् । इष्टापत्तेः । एवमेव हि श्रीग्रामण्योच्छन्दसीति श्रीग्रहणं नित्यं मन्त्रइत्यादीनि च प्रत्याख्यातानि । सम्बुद्धौ शाकल्यस्येत्यत्रानार्थग्रहणमप्येवम् । सत्यम् । यथा सखिगृहे गृहसखायावित्यत्र पूर्वनिपातानि-

यमस्तथा पतिगृहे इत्यत्र मा भूत् । इह हि धित्वात्पूर्वनिपात एव । बहुरूपस्य तु सुसस्विन्यायेन धित्वाद्बहुपतिनेत्यादि बोध्यम् । अथ कथं सखिना बानरेन्द्रेण, पतिना नीयमानायाः पुरः शुक्रो न दुष्यति, नष्टे मृते प्रव्रजिते लकीवे च पतिते पतावित्यादि । अत्र हरदत्तः, छन्दोवद्वयः कुर्वन्तीति । अस्यायमाशयः । असाधव एवैते त्रिस्तम्बकाद्ययाज्ययाजनादिवत्तपोमाहात्म्यशालिनां मुनीनामसाधुप्रयोगोपि नातीव बाधते अस्मदादीन्प्रति तु स्मृतिपुराणाद्यध्ययनाविधिबलादेव तदन्तर्गततत्पाठो न बाधकः । तथा च स्वातन्त्र्येणेशं प्रयुञ्जाना अस्मदादयः प्रत्यवयन्त्येवेति नदीसंज्ञासूत्रे भाष्यकैयटयोरपि स्थितमिदम् । यद्वा सखेत्याख्यातः सखिः पतिरित्याख्यातः पतिः तेन सखिना पतिना आख्यातण्यन्तात्कर्मणि अच इरित्यौणादिक इप्रत्ययः । लाक्षणिकत्वाच्चैतयोर्धिसंज्ञापर्युदासे ग्रहणं नास्तीति दिक् । एतेनार्जुनस्य सखा कृष्णः कृष्णस्य सखिरर्जुन इत्यपि व्याख्यातम् । कथं वचो वाचस्पतेरपीति माघः । न ह्ययं समासः । अलुग्विधायकादर्शनादिति, सत्यम् । तत्पुरुषेकृतीति बहुलग्रहणादलुक् । एतेन दिवस्पतिवास्तोष्पती व्याख्यातौ । षष्ठ्याः पतीत्यादिना सत्वम् । ये तु तत्र छन्दसीत्यनुवर्तयन्ति त्रियःपतिरित्यादिसिद्धये, तन्मते पारस्करादित्वात्सुट् । के चित्तु द्यावापृथिवीशुनासीरमरुत्वदग्नीषोमवास्तोष्पतिगृहमेधाच्छचेति सामान्यापेक्षज्ञापकात् षष्ठ्या अलुक् । कस्कादित्वात्सत्वम् । इणः परस्य तु षत्वमित्याहुः । पदकारास्तु वाचस्पतिं विश्वकर्माणम्, वास्तोष्पते प्रतीत्यादौ पृथक् पदमधीयते ॥

षष्ठीयुक्तश्छन्दसि वा ॥ षष्ठ्यन्तेन युक्तः पतिशब्दश्छ-

न्दसि घिसंज्ञो वा स्यात् । क्षेत्रस्य पतिना वयम् । इह योगो विभज्यते । षष्ठीयुक्तश्छन्दसीति । ततो, वा । छन्दसीत्येव । सर्वे विधयश्छन्दसि विकल्प्यन्ते इत्यर्थः । बहुलञ्छन्दसीत्यादिकस्त्वस्यैव प्रपञ्चः ॥

इस्वं लघु ॥ इस्वं लघुसंज्ञं स्यात् । लघूपधगुणः, चेतति । न च इस्वप्रदेशेष्वपि लघुसंज्ञयैव व्यवहारः सुकरः । सर्पिष्ट्वमित्यादौ इस्वात्तादौ तद्धित इति षत्वासिद्धिप्रसङ्गात् गुरुसंज्ञया तत्र लघुसंज्ञाया बाधात् तस्मादेकसंज्ञाधिकाराद्वाहिर्ह्रस्वसंज्ञाप्रणयनं सम्यगेव कृतम् । यद्येवन्तर्हि दीर्घप्लुतसंज्ञायाः समावेशमाशङ्क्य एकसंज्ञाधिकारेयं योगः करिष्यतइति भाष्यं विरुध्यते गुरुसंज्ञाया लघुसंज्ञाया इव गुरुलघुसंज्ञाभ्यां इस्वसंज्ञाया बाधप्रसङ्गात् । न च निरवकाशता । लघुसंज्ञाप्रवृत्त्युपायतामात्रेण सार्थक्यात्, यथा पदं सञ्जं भवतीति व्याख्यायां पदसंज्ञायाः । सत्यम् । चकारादिना समावेशः कर्तव्य इत्याशयः । एतदपरितोषादेव वा तत्र पक्षान्तराण्युक्तानीति दिक् ॥

संयोगे गुरु ॥ इस्वं गुरुसंज्ञं स्यात्संयोगे परे । शिक्षा भिक्षा । गुरोश्च हल इत्यकारप्रत्ययः ॥

दीर्घश्च ॥ दीर्घं गुरुसंज्ञं स्यात् । ईहाश्चक्रे ॥

यस्मात्प्रत्ययाविधिस्तदादि प्रत्ययेङ्गम् ॥ प्रत्ययो यस्माद्विहितस्तदादि शब्दः प्रत्यये परे ऽङ्गसंज्ञं स्यात् । रामेण । विधिरिति किम् । स्त्री ईयती । न चेह वतुपः स्त्रीशब्दादविधानेपि स विधिरस्त्येवेति वाच्यम् । सन्निधानबलेन यस्माद्यः प्रत्ययो विहितस्तस्मिन्सोङ्गमिति व्याख्यानात् । तदादि किम् । वदामि वदिष्यामि । अतोदीर्घोयञीति दीर्घः । न चायमारम्भसामर्थ्यादेव भविष्यतीति वाच्यम् । यय गतौ चय गतौ

आभ्यां यङ्लुकि यायामि यायावः यायामः चाचामि चाचावः
 चाचाम इत्यादौ चरितार्थत्वात् । प्रत्यये किम् । प्रत्ययविशिष्ट-
 स्य ततोप्याधिकस्य वा मा भूत् । एवं हि वज्रश्चेत्युरदत्वस्य
 परनिमित्तत्वं न लभ्येत । तथा च अचःपरस्मिन्निति स्थानिव-
 त्वाभावाद्वकारस्य सम्प्रसारणप्रसङ्गः । न च प्रथमसूत्रेण स्था-
 निवद्भावः । अल्विधित्वात् । अत एव हि सत्यपि प्रथमलिङ्ग
 ग्रहणे निष्कौशाम्ब्यादौ नदीकार्यं नेत्युक्तम् । इह प्रकृत्यादिप्र-
 त्ययेङ्गमित्येव लाघवाद्भवतुं युक्तम् । प्रकृतिमात्रस्य तु व्यपदेशि-
 वद्भावात्सिद्धम् । योगविभागेन परिभाषार्थलाभार्थं तथोक्तमि-
 ति तत्त्वम् । कर्ता कारकः । इह योगो विभज्यते । यस्मात्प्रत्य-
 यविधिस्तदादिप्रत्यये इति परिभाषेयम् । प्रत्यये गृह्यमाणे यस्मा-
 त्स्य विधिस्तदादि गृह्यत इत्यर्थः । तेन जिनित्यादिरित्यादौ य-
 त्र प्रत्ययः सप्तम्या निर्दिश्यते तत्र तदादेर्ग्रहणम् । तेन देवदत्तो
 गार्ग्य इति सङ्घातस्य जित्स्वरो न भवति । सुप आत्मनः
 क्यजित्यत्राप्यनेन तदादिनियमः तत्र सुपा कर्मणस्तदादेर्वा वि-
 शेषणात्तदन्ताविधिः । तेन महान्तं पुत्रमित्यादावतिप्रसङ्गो न ।
 सति हि वाक्यात्क्याचि महत्पुत्रीयतीति स्यात्, तथा देवदत्तश्चि-
 कीर्षतीति सङ्घातस्य धातुसंज्ञा न देवदत्तो गार्ग्य इति सङ्घा-
 तस्य प्रातिपदिकसंज्ञा न देवदत्तो गार्ग्यायण इति सङ्घातात्फ-
 ङ् नेति दिक् । अस्यापवादः कृद्ग्रहणे गतिकारकपूर्वस्यापि
 ग्रहणमिति । इह च गतिरनन्तर इत्यनन्तरग्रहणं ज्ञापकम् ।
 तद्धि अभ्युद्धृतशब्दे उच्छब्दव्यवहितस्याभिज्ञशब्दस्य प्रकृतिस्व-
 रनिवृत्त्यर्थम् । न च परत्वाद्गतिर्गताविति निघाते कृते उदात्तग्रह-
 णानुवृत्त्या विधीयमानः पूर्वपदप्रकृतिस्वरो न भविष्यतीति वा-
 च्यम् । अपादादावित्यधिकारात्पादादौ निघाताप्रवृत्तेः । तदा-

दिनियमे तु हृतशब्दस्य क्तान्तत्वेऽप्युद्धृतशब्दस्याक्तान्तत्वात्प्राप्तिरेव नेति किमनन्तरग्रहणेन । प्रयोजनन्तु समासतद्धित-स्वराः । तथाहि । अवतप्तेनकुलस्थितमित्यत्र क्तेनेत्यनुवर्तमाने क्षेपे इति समासः । तत्पुरुषेकृतीत्यलुक् । सांकूटिनमित्यत्र अ-णिनुण इति सोपसर्गादण् । अत एव बादिवृद्धिरूपसर्गांशे पर्य-वस्यति । व्यावक्रोशीत्यत्र कर्मव्यतिहारे णचस्त्रियामिति णच् ततो णचः स्त्रियामित्यच् । न कर्मव्यतिहारे इत्यैजागम-निषेधः । दूरादागत इत्यत्र थायादिस्वरेणान्तोदात्तत्वम् । ननु परिभाषां विनापि समासस्येत्यन्तोदात्तो भविष्यतीति चेत् । मैवम् । आगम्यते स्मेति हि कर्मणि क्तः । तथा च समास-स्वरं बाधित्वा गतिरनन्तर इति मध्योदात्तं स्यात् । सत्यान्तु परिभाषायां थाथघञित्यनेन कृत्स्वरापवादगतिस्वरं बाधित्वा परत्वादन्तोदात्तत्वं भवति । ननु थायादिस्वरस्याप्यपवादो ग-तिस्वरः । सत्यम् । गतेरुत्तरस्य क्तान्तस्य यदन्तोदात्तत्वं त-स्यैवासावपवादः । कारकादुत्तरस्य तु थायादिस्वर एव भव-तीति वक्ष्यते । नन्वस्तु गतिस्वरेणाद्युदात्त आगतशब्दः ततो दूरशब्दस्य स्तोकांतिकेति समासः । पञ्चम्याः स्तोकादि-भ्य इत्यलुक् । ततः सतिशिष्टत्वात्समासान्तोदात्त एव भवि-ष्यति । सत्यम् । अन्यार्थं कृतया परिभाषया कृदुत्तर-पदप्रकृतिस्वरेणाद्युदात्ते आगतशब्दे प्राप्ते सगतेरपि क्तान्तत्वा-त्स्थानान्तरप्राप्तत्वाद्गतिस्वरस्य बाधकस्यापि बाधेन थायादिस्वरो भवतीत्येवाभिप्रेतं न तु स्वर एवानन्यथासिद्धं परिभाषोदाह-रणं तथा च परिभाषा प्रातिपदिकसंज्ञायां न प्रवर्तते । मध्येप-वादन्यायेन कृद्ग्रहणस्याप्रत्यय इति निषेधमात्रबाधकत्वात् । समासेतरपदसंज्ञकपूर्वभागघटितः सङ्ख्यातो न प्रातिपदिकमिति

निषेधस्तु परत्वाद्वाधक एव । तेन मूलकेनोपदंशमित्यत्र न सुपो लुक् । न च समासविकल्पसामर्थ्यम् । न समासइति शाकलनिषेधाप्रवृत्त्या दध्युपदंशादौ तत्सार्थक्यसम्भवात् । एतच्च पुंयोगादाख्यायामिति सूत्रे भाष्यकैयटयोः स्पष्टमिति दिक् । प्यङ्गुः सम्प्रसारणमिति सूत्रे भाष्ये तदादिनियमस्यापवादान्तरं पठितम् । स्त्रीप्रत्यये चानुपसर्जने तदादिनियमो नेति । एतच्च वाचानिकमेवेति सर्वादिस्मृते व्याख्यातम् । यद्वा इह नेयकुर्वन्स्थानावित्यतो ऽस्त्रीत्यनुवर्तते । तच्च यद्यपि तत्र स्वरूपपदार्थकन्तथापीहार्थपरं सम्पद्यते । प्रत्ययग्रहणे तदादि ग्राह्यं, स्त्री चेन्नाभिधीयतइत्यर्थः । तेन स्त्रीप्रत्यये तदादिनियमो नास्तीति फलितम् । न चैवमतिकारीषगन्ध्या पुत्र इत्यत्र सम्प्रसारणप्रसङ्गः । अस्त्रीत्यनेन प्रधानस्त्रियामेव प्रतिषेधात् । गौणमुख्ययोरिति न्यायात् । तेन यावान् शब्दः स्त्रियं प्राधान्येनाह तावान् स्त्रीप्रत्ययान्तः न तु ततोधिकोपीति स्थितम् ॥

सुप्तिङन्तं पदम् ॥ सुबन्तं तिङन्तञ्च पदसंज्ञं स्यात् । ब्राह्मणा ऊचुः । अन्तग्रहणमन्यत्र संज्ञाविधौ प्रत्ययग्रहणे तदन्तग्रहणं नास्तीति ज्ञापनार्थं, गौरब्राह्मणितरा । घसंज्ञायान्तरबन्तग्रहणे हि सति गौरीशब्दस्य पुंवत्कर्मधारयोति पुंवद्भावं बाधित्वा पुंवद्भावाद्-ह्रस्वत्वं खिद्यादिकेष्विति-ह्रस्वः स्यात् पद्विनरेतिवत् । ब्राह्मणीशब्दस्य ह्रस्वो न स्यात् । कथं तर्हि प्रातिपदिकसंज्ञायां कृत्तद्धितशब्दाभ्यां तदन्तग्रहणमिति चेत्, अत्र भाष्यकाराः । अर्थवद्ग्रहणं तत्रानुवर्तते तत्सामर्थ्यात्तदन्तग्रहणमिति । स्यादेतत् । यद्यर्थवत्ता पारमार्थिकी विवक्ष्यते तर्हि सा पदस्य वाक्यस्य वास्ति न तु कृत्तद्धितान्तस्य तथा चार्थवत्सूत्रे वार्तिकम्, अर्थवता नोपपद्यते केवलेनावचनादिति । अथ

सिद्धं त्वन्वयव्यतिरेकाभ्यामिति । तत्रत्योत्तरवार्तिकानुरोधेन प्रक्रियादशायां कल्पिता सा विवक्ष्यते, तर्हि कृत्तद्धितयोरपि सास्तीति चेत् । सत्यम् । अत एवार्थवद्ग्रहणसामर्थ्यमुक्तम् । प्रत्ययान्तेन त्वेकार्थीभूतेन प्रतीयमानोर्थ इह गृह्यते तस्य लौकिकार्थं प्रति प्रत्यासन्नतरत्वात् । मनुष्यः प्राशस्त्यपरतया तस्यैव ग्रहणात् । अत एव च तदुपादानं सार्थकम् । पूर्वसूत्रे ऽधातुरिति पर्युदासबलेनापि तल्लाभसम्भवात् ॥

नः क्ये ॥ क्यचि क्यङ्कि क्यषि च नान्तमेव पदसंज्ञं स्यात् । क्यच् । राजीयति । क्यङ् । राजायते । क्यष् । चर्मायति । चर्मायते । सामान्यग्रहणार्थं क्यषः ककार इति वदतो वृत्तिकारस्य मतेनेदमुदाहृतम् । भाष्ये तु क्यषः ककारस्य प्रत्याख्यानात्क्यच्क्यङ्कोरेवेह ग्रहणम् । चर्मायतीति रूपं चासाधु । क्यङ्न्ततया नित्यमात्मनेपदाभ्युपगमात् । तथा च वक्ष्यते, लोहितडाङ्भ्यः क्यष्चचनं भृशादिष्वितराणीति । एतच्च तृतीयएव स्फुटीकरिष्यामः । नान्तमेवेति किम् । वाच्यति । स्तुच्यति । तपस्यति । ननु क्य एव नान्तमिति विपरीतो नियमः कुतो नेति चेन्न । ङिसम्बुद्धयोरिति ज्ञापकात् नलोपः प्रातिपदिकान्तस्येति ज्ञापकाच्च । अन्यथा हि नलोपः क्ये इत्येव सूत्रयेत् ॥

सिति च ॥ सिति प्रत्यये परे पूर्वं पदसंज्ञं स्यात् । भसंज्ञापवादः । भवतष्टृच्छसौ । भवदीयः । ऋतोरण् छन्दसिघस् ऋतुः प्राप्तोस्य ऋत्वियः ॥

स्वादिष्वसर्वनामस्थाने ॥ कप्रत्ययावधिषु स्वादिष्वसर्वनामस्थानेषु पूर्वं पदसंज्ञं स्यात् । राजभ्यां राजभिः । राजत्वं राजता । सर्वनामस्थाने तु राजानौ । राजानः । भुवद्भ्यो धारयद्भ-

इभ्य इति पदसंज्ञाया उपसङ्ख्यानम् । तसौमत्वर्थे इति भ-
संज्ञाया अपवादः व्यत्ययेन भवतेः शपो लुक् ॥

यचि भम् ॥ यकारादिष्वजादिषु च स्वादिष्वसर्वनाम-
स्थानेषु परतः पूर्वं भसंज्ञं स्यात् । गार्ग्यः । राङ्गः । वाचि-
कषडिकयोस्तु यथा भत्वाभत्वे निर्वहस्तथा पञ्चमे वक्ष्यते ।
नभोङ्गिरोमनुषां वत्युपसङ्ख्यानम् । नभसा तुल्यं वर्तवे
इति नभस्वत् भत्वाद्वत्वाभावः । मनुष्वदग्ने । अङ्गिरस्वद-
ङ्गिरः । जनेरुसीत्यत्र बहुलग्रहणानुवृत्तेर्मन्यतेरुपिप्रत्ययः आ-
देशप्रत्यययोरिति षत्वम् । वृषण्वस्वश्वयोः वृष वर्षुकं वसु
यस्य सः वृषण्वसुः । एवं वृषणश्च । कर्मधारये षष्ठीत-
त्पुरुषादिर्वा यथासम्भवं बोध्यः । इहान्तवर्तिर्नी विभक्ति-
माश्रित्य पदत्वे साति नलोपः प्रसज्येत भत्वात्तु न पदत्वम् ।
अत एव पदान्तस्येति णत्वनिषेधो न । अलोपोन इति तु न
भवति अङ्गसंज्ञाया अभावात् अङ्गस्येति तत्राधिकारात् । उपसं-
ङ्ख्यानान्येतानि छन्दोविषयाणीति कैयटः ॥

तसौ मत्वर्थे ॥ तान्तसान्तौ भसंज्ञौ स्तो मत्वर्थे प्रत्यये
परे । विद्युत्वान् भत्वाज्जश्त्वं न । उदकेन श्वपतिर्वर्धते उदाश्वि-
त् किप् उदाश्वितोन्यतरस्यामिति निपातनात्सम्प्रसारणाभावः ।
उदकस्योदः संज्ञायाम् । उदाश्वित्वान् घोषः । यशस्वी ।
मत्वर्थवृत्तित्वं मतुपो विनिप्रभृतीनां चावीशिष्टं, अत उभयत्र भ-
त्वप्रवृत्तिः । यथा देवदत्तशालास्था आनीयन्तामित्युक्ते देवद-
त्तोप्यानीयते उद्देश्यतावच्छेदकरूपकान्तत्वात् ।

अयस्मयादीनि छन्दसि ॥ एतानि छन्दसि साधूनि ।
भपदसंज्ञाधकाराद्यथायोगन्तदुभयद्वारैषां साधुत्वं विधीयते ।
तथा च वार्तिकम्, उभयसंज्ञान्यपीति वक्तव्यमिति । अयस्मयं

पात्रम् । भत्वादुत्त्वन्न । अयसो विकार इत्यर्थे अचश्छन्दसीति मयट् । एतेन मयद्वैतयोर्भाषायामित्युक्तेः कथमिह मयदित्या-
शङ्क्यात एव निपातनादिति वदन् न्यासकृत्परास्तः । ससु-
ष्टुभा सङ्कृता गणेन । इह ऋकृतेति पदत्वात्कुत्वम् । भ-
त्वाज्जश्त्वाभावः । जश्त्वविधानार्थायाः पदसंज्ञाया भत्वेन
प्रतिबन्धात् ॥

बहुषु बहुवचनम् ॥ बहुत्वे एतत्स्यात् । वृक्षाः । कथन्त-
र्हि दारा इति । अवयवबहुत्वस्यावयविनि आरोपाद्भविष्यति ।
न चैवमेकस्मिन्नपि वृक्षे बहुवचनापत्तिः । तत्रारोपे प्रमाणा-
भावात् । दारादौ तु नित्यबहुवचनान्तत्वग्राहककोशादेर्वृद्ध-
व्यवहारस्य च मानत्वेन वैषम्यात् ॥

द्व्येकयोर्द्विवचनैकवचने ॥ द्वित्वैकत्वयोरेते स्तः । वृक्षौ ।
वृक्षः । इह द्व्येकशब्दौ सङ्ख्यापरौ । न तु सङ्ख्येयपरौ ।
अत एव द्व्येकयोरिति द्विवचनम् । अन्यथा बहुवचनं स्यात् ।
पूर्वसूत्रेपि बहुष्विति सङ्ख्यापरमेव । बहुवचनन्तु आश्रयगतं
बहुत्वं धर्मे आरोप्य कृतम् । तत्फलन्तु बहुः पर्वत इति वैपुल्य-
वाचिनो नेह ग्रहणमिति सूचनमेव । वस्तुतो व्यर्थं तत् । पर-
त्वादेकवचनसम्भवात् । यच्च आदशतः सङ्ख्याः सङ्ख्येयइति,
तत्प्रायोवादमात्रम् । अत्र श्लोकवार्तिकं, सुपाङ्कमादयोप्यर्थाः
सङ्ख्या चैव तथा तिङाम् । प्रसिद्धो नियमस्तत्र नियमः प्रकृ-
तेषु वा ॥ कर्मणि द्वितीयेत्यादेः प्रकरणस्य बहुषुबहुवचनमि-
त्यादेश्च स्वादिसूत्रेण सहैकवाक्यतया विधायकत्वम् । त-
था बहुषुबहुवचनमित्यादिसूत्रयोस्तिबादिवाक्येनाप्येकवाक्यते-
ति पूर्वार्धस्यार्थः । तृतीयचरणेनार्थनियम उक्तः । चतुर्थेन
तु प्रकृतार्थापेक्षः प्रत्ययनियम उक्तः एषां पक्षाणां बलाबलचिन्ता

तु तद्धितश्चासर्वविभक्तिरिति सूत्रएवास्माभिः कृता । इह एकद्विवहुष्वेकवचनद्विवचनवहुवचनानीति कर्तुमुचितम् । बहु-
शब्दश्च सङ्ख्यावाच्येव ब्रहीष्यते द्विशब्दसाहचर्यात् । अत
एव हि एकशब्दः सङ्ख्यावाच्येव गृह्यते । वस्तुतस्तु इदं
सूत्रद्वयं मास्तु । एकवचनादिसंज्ञानामन्वर्थताश्रयणेन सकले-
ष्टसिद्धेः ॥

इति श्रीशब्दकौस्तुभे प्रथमाध्यायस्य चतुर्थे

पादे द्वितीयमान्हिकम् ॥

कारके ॥ अधिकारोपम् । व्यत्ययेन प्रथमार्थे सप्तमी । त-
था च ध्रुवमित्यादौ प्रतिसूत्रं वाक्यं भित्वा कारकसंज्ञा वि-
धीयते । तथाहि । अपाये ध्रुवं कारकसंज्ञं स्यात् । तत अ-
पादानम् । उक्तं कारकमपादानसंज्ञं स्यात् । पुनः कारकश-
ब्दानुवृत्तिसामर्थ्याद्विशेषसंज्ञाभिः सह समावेशो न तु पर्यायः ।
अनुवृत्तिं विनापि प्रथमवाक्यमात्रात्तत्सिद्धेः । तेन स्तम्बेस्म
इत्यादौ अधिकरणत्वात्सप्तमी, कारकत्वाद्वतिकारकोपपदा-
त्कृदिति प्रकृतिस्वरश्च सिद्धः । थाथादिस्वरस्तु न भवति ।
अपासाहचर्यादेरच एव तत्र ग्रहणात् । न चोपपदत्वादेव कृ-
दुत्तरपदप्रकृतिस्वरोस्त्विति वाच्यम् । स्तम्बकर्णयोरिति निर्देशा-
त्प्रातिपदिकयोस्तथात्वेऽपि सप्तमीविशिष्टयोरतथात्वात् । न हि
सप्तमीविशिष्टं सप्तम्या निर्दिष्टम्, येनोपपदसंज्ञां लभेतेति
दिक् । अन्वर्था चेयं संज्ञा करोतीति कारकमिति । तेन क्रि-
यानन्वयिनो न भवति । ब्राह्मणस्य पुत्रं पन्थानं पृच्छतीति ।
इह हि ब्राह्मणः पुत्रविशेषणं न तु क्रियान्वयी । ननु पुत्रोपि
कथं कारकम् । प्रश्नो हि जिज्ञासा । तत्र प्रष्टुः कारकत्वेऽपि
यं प्राति प्रश्नस्तस्य जनकत्वायोगादिति चेत् । सत्यम् । मा-

स्तु जनकता । क्रियान्वयमात्रमिह विवक्षितम् । तच्चास्त्येव ।
 एतेन सम्पदानस्य कारकत्वं व्याख्यातम् । यद्वा । सम्पदा-
 नादेरपि प्रथमं बुद्धधारोहात्कारकता । एवं ज्ञायते करोतीत्या-
 दौ कर्तृकर्मणोरपि बोध्यम् । कार्याव्यवहितपूर्वक्षणवृत्तीनां कथं
 कारणतेति चेत् । यथा यागस्येत्यबोहि । तत्र व्यापारोस्तीति
 चेन्न । तावतापि यागस्य पूर्ववर्तितानुपपादनात् । अव्यवहि-
 तपूर्ववर्तिस्वस्वव्यापारान्यतरकत्वं कारणत्वमिति चेन्न । व्यापा-
 रत्वस्य कारणत्वगर्भतया आत्माश्रयापत्तेः । स्वव्यापारस्येव
 स्वज्ञानस्यापि प्रवेशसम्भवाच्च । अत एव ज्ञायमानं लिङ्गं प-
 दञ्चानुमितिशब्दज्ञानयोः कारणमिति जरभैयायिकाः । ज्ञाय-
 मानाः पदार्थाः कारणमिति च मीमांसकाः । अत एव च रश्मि-
 न्तरसामादेरैन्द्रवाय्वाग्नत्वादौ निमित्तत्वेत्युद्घोषो मीमांसकाना-
 म् । अथ वा उपसर्जनसंज्ञा यथा राज्ञः कुमार्या राजकुमार्या
 इत्यादौ यथा सम्भवमन्वर्थापि अर्धपिप्पलीत्यादौ वचनाद्भवति
 तथा कारकसंज्ञापि प्रतिसूत्रं विधीयमाना वचनात्सम्पदानादौ
 भवति । प्रदेशेषु तु संज्ञाप्रकारक एव बोधः । तत्तद्रूपप्रकारको वे-
 त्यन्यदेतत् । स्यादेतत् । वृक्षस्य पर्णं पततीत्यादौ पर्णविशेषणस्या-
 पि वृक्षस्य कारकतापत्तिः । वृक्षात्पततीति प्रयोगानुरोधात् ।
 तर्हि अस्मदीयशब्दप्रयोगवैलक्षण्यमात्रेण एकस्यैव जनकत्वाज-
 नकत्वे व्यवतिष्ठेते इति चेत् । अत्रेदं सिद्धान्तरहस्यम् । कारक-
 त्वं तद्व्याप्यकर्तृत्वादिषट्कञ्च वस्तुविशेषे ऽनवस्थितम् । वि-
 शेषणविशेष्यवत् तर्हि गौः सर्वं प्रति गौरेव न तु कं चित्पत्य-
 गौरिति वद्विशेषणं विशेषणमेवेति सुवचम् । तथा च किं कारकं
 कः कर्त्ता किं कर्मेत्यादिप्रश्ने सर्वमित्युत्तरम् । ब्रह्ममाणकर्तृत्व-
 कर्मत्वादेरचेतनेषु अनादिषु च निर्बाधत्वात् कया पञ्चिधातुव्य-

कथा उपस्थावितेर्धे किं कर्मादिकमिति प्रश्ने तु प्रकृतपचिव्य-
 क्त्युपात्तव्यापाराश्रयः कर्ता । व्यापारव्यधिकरणफलाश्रयः
 कर्म । यद्व्यापारोत्तरभाविस्त्वं क्रियायां विवक्ष्यते तत्करणम् ।
 कर्तृकर्मणोराश्रयोधिकरणमित्यादि क्रमेणोत्तरम् । विक्रित्यनु-
 कूलव्यापारो हि पच्यर्थः । व्यापारश्चानेकधा । तत्र पचेर-
 धिश्रयणतण्डुलावपनैधोपकर्षणापकर्षणफूत्कारादितात्पर्यकत्वे त-
 दाश्रयो देवदत्तः कर्ता । उवलनतात्पर्यकत्वे त्वेधाः कर्तारः ।
 तण्डुलधारणादिपरत्वे स्थाली कर्त्री । अवयवविभागादिपरत्वे
 तण्डुलाः कर्तारः । अत एव कर्मकर्ता करणकर्तेत्यादिव्यवहारः ।
 एवं स्थाल्या पचतीत्यत्र तृतीयोपात्तव्यापाराश्रयोपि स्थालीकर-
 णमेव न तु तदा कर्त्री । देवदत्तादिव्यापारस्यैव तत्र धातूपात्त-
 त्वात् । तथा आदिवादिभ्यामुपात्तेर्ये बहुः कर्त्ता । तस्मिन्ने-
 वार्ये भक्षयतिनोपात्ते बहुः कर्म । अधिपूर्वैः श्रीरूपाप्रभृतिभि-
 रूपात्तेर्ये आधारः कर्म । तत्रैव केवलैरूपात्तेधिकरणमित्यादि ।
 नन्वेवमननुगम इति चेत्, सत्यम् । कस्य कः पिता को भ्रातृ
 इत्यत्रेवाननुगतस्यैव लक्ष्यत्वात् । अत एव प्रयोगाणां साध्व-
 साधुता व्यवतिष्ठते । अन्यथा क्व चित्कर्तुः सर्वत्र कर्तृतापत्तौ
 सकलप्रयोगाः सङ्कीर्णैरन् । उक्तं च हरिणा । वस्तुतस्तदाने-
 र्दृश्यं न हि वस्तु व्यवस्थितम् । स्थाल्या पच्यतइत्येषा व्यवस्था
 वृद्ध्यते यत्त इति ॥ अत एव प्रयोजकव्यापारव्याप्यत्वाविशेषे-
 पि पच्चादिधातुषु प्रयोज्यो न कर्म गम्यादिष्वेव तु कर्म तथा
 पौराणिकाच्छृणोति नदस्य शृणोतीत्यत्र पौराणिकोपादानं का-
 रकञ्च नदस्तु नोभयमित्यादि वक्ष्यमाणं सङ्गच्छते । नन्वेवं लः
 कर्मणीत्यादिविधिषु किं कर्म ब्राह्ममिति चेत् । विनिगमकाभा-
 व्नात्सर्वमित्यवेहि, यथा भस्वेत्यत्र सर्वं भम् । तर्हि टिप्पु-

भादिवत्पारिभाषिकमेव कारकत्वकर्मत्वादिकं स्यादिति चेत् ।
 को वा ब्रूते नेति । एतावानेव परं भेदः । टिष्ठुभादीनां शब्द-
 संज्ञात्वमितरेषान्त्वर्थसंज्ञात्वमिति । एवञ्च कर्मणिद्वितीयेत्यनेन
 यथायथमाधारादावपि द्वितीया विधीयतइति फलितम् । रथेन
 गम्यते रथो गच्छतीत्यादावपि कर्तृविभक्तिरुत्सर्गेणैव सिद्धेति
 न तत्र लक्षणाश्रयणयित्यवधेयम् । विभक्तीनां वाच्यांशानि-
 ष्कर्षस्तु करिष्यते । एतेन ज्ञानस्य स्वप्रकाशत्वे कर्तृकर्मविरोध-
 मुद्भावयन्तः परस्ताः । शब्दविशेषोपाधिकस्य कर्तृत्वादेः प्रत्य-
 क्षादाबुक्तिसम्भवात् । एतेन परसमवेतक्रियाफलशालित्वं क-
 र्मत्वं चेदपादानेतिव्याप्तिरित्याशङ्क्य धात्वर्थतावच्छेदकफ-
 लशालित्वं तदिति परिष्कुर्वन्तोपि परस्ताः । ग्रामं गमयति
 देवदत्तमित्यादौ गन्तरि अव्याप्तेः । त्वन्मते गमनस्य प्रकृत्यर्थ-
 त्वेपि तथात्वानवच्छेदकत्वात् । तत्त्वे वा पाचयत्यादिप्रयो-
 ज्यकर्तर्यतिव्याप्तेः । तत्र पारिभाषिकमनुशासनोपयोगिकर्मत्वं
 वचनबलाद्व्यवस्थितमिति चेत् । अपादानेपि तर्हि तन्नास्तीत्यवे-
 हि । एकसंज्ञाधिकारे ऽनवकाशया बाधात् । अत एवात्मान-
 मात्मा हन्तीत्यादौ परया कर्तृसंज्ञया कर्मसंज्ञाबाधमाशङ्क्या-
 हङ्कारादिविशिष्टात्मभेदमाश्रित्य तत्रतत्र भाष्ये समाहितमिति
 दिक् । नन्वेवं करणं कारकमिति सामानाधिकरण्यं कथम् ।
 अस्वातन्त्र्येण प्वुल्लप्रत्ययायोगात् । अन्यथा कर्तृसंज्ञापत्तौ क-
 रणसंज्ञायाः पर्यायापत्तेरिति चेत् । उच्यते । अधिकारसामर्थ्या-
 त्कारकशब्दोपनीतं स्वातन्त्र्यमवस्थान्तरगतं विज्ञायते । अव-
 स्थान्तरे यत्स्वतन्त्रं तत्साधकतमङ्कुरणमिति यथा कुरुक्षेत्रस्थाः
 काश्यां वसन्तीत्यादौ । कर्तुस्तु साम्प्रतिकं स्वातन्त्र्यम् ।
 तच्च कर्तृसंज्ञायामुपयुज्यतइति । यद्वा । कारकशब्दः क्रिया-

परः करोति कर्तृकर्मादिष्वपदेशानिति व्युत्पत्तेः । तथा च अपादानादिसंज्ञाविधौ क्रियायामित्यस्योपस्थित्या क्रियान्वयिनामेव तत्तत्संज्ञाः स्युः । कारकादतश्चतयोरित्यादौ तु कारकशब्दः स्वर्यते तेनैतदधिकारोक्तं कर्त्रादिषट्कमेव गृह्यतइति ॥

ध्रुवमपाये ऽपादानम् ॥ अपायो विश्लेषो विभागस्तद्धेतुत्वोपहितो गतिविशेषश्चेह विवक्षितस्तस्मिन्साध्ये स्वधिभूतमपादानसंज्ञं स्यात् । वृक्षात्पतति । ध्रुवमित्यत्र ध्रु गतिस्थैर्ययोरित्यस्मात्कुटादेः षचाद्यच् । ये तु ध्रुव स्वैर्ये इति पठन्ति । तेषामिमुपधलक्षणः कप्रत्ययः, ध्रुवतीति ध्रुवं स्थिरम् । एकरूपमिति यावत् । ध्रुववस्य शीलमिति यथा । तथा चापाये साध्ये यदेकरूपमित्युक्ते प्रकृतधातुपात्तगत्यनाविष्टत्वे सति तदुपयोनीति लभ्यते । तच्चार्थादवधिभूतमेव पर्यवस्यति । तेन धावतो ऽश्वात्पततीत्यादौ क्रियाया विशिष्टस्याप्यश्वस्य प्रकृतधातुपात्तक्रियां प्रत्यवधित्वञ्च विरुध्यते । तथा परस्परस्मान्मेधावपसरत इत्यत्र सृधातुना गतिद्वयस्याप्युपादानादेकमेषनिष्ठाङ्गिति प्रत्यपरस्यापादानत्वं सिध्यति । उक्तञ्च हरिणा प्रकीर्णकाण्डे । अपाये यदुदासीनं चलं वा यदि वा ऽचलम् । ध्रुवमेवातदावेशात्तदपादानमुच्यते ॥ पततो ध्रुव एवाश्वो यस्मादश्वात्पतत्यसौ । तस्याप्यश्वस्य पतने कुल्यादि ध्रुवमिष्यते ॥ मेषान्तरक्रियापेक्षमवधित्वं पृथक् पृथक् । मेषयोः स्वक्रियापेक्षं कर्तृत्वञ्च पृथक्पृथगिति ॥ अतदावेशादिति अपायानावेशादित्यर्थः । गतिर्धिना त्ववधिना नापाय इति कथ्यतइति तत्रैवोक्तेरवधिनिरपेक्षस्य चलनस्यापायत्वाभावादिति भावः । पर्वतात्पततो ऽश्वात्पततीत्यत्र तु पर्वतावधिकपतनाश्रयो योश्चस्त-

द्वयधिकं देवदत्ताभयं पतनमर्थः । पञ्चमी त्ववधौ शक्ता । त-
 त्राभेदेन संसर्गेण प्रकृत्यर्थो विशेषणम् । प्रत्ययार्थस्तु क्रियायां
 विशेषणम् । कारकाणां क्रियैव सम्बन्धात् । अन्यथा ऽसा-
 धुत्वात् । क्रियान्वये सत्येव हि कारकसंज्ञा तत्पूर्विका विशेष-
 संज्ञाश्च स्थिताः । अत एवाहुः । नाम्नो द्विधैव सम्बन्धः स-
 र्ववाक्येष्ववस्थितः । सामानाधिकरण्येन षष्ठ्या वापि क चि-
 द्भवेदिति । सामानाधिकरण्येनेति नीलो घट इत्याद्यभिप्रायम् ।
 नीलं घटमानयेत्यादावप्यन्तरङ्गक्रियान्वयानन्तरमेकक्रियावशीकृ-
 तानां पार्थिक्यबाधोऽभिप्रायश्च । षष्ठ्येति अकारकविभक्तेरु-
 पलक्षणं हरये नम इति यथा । क चिदिति, अकारकविभक्ते-
 रपि, नटस्य भ्रूणोतीत्यादौ क्रियान्वयदर्शनादिति भावः ।
 एतेन भूतले घटो नेत्यत्र भूतलाधेयत्वाभावो घटे भूतला-
 धेयत्वं वा घटाभावे विशेषणमिति द्वेधा व्याचक्षणा नैयायिकाः
 परास्ताः । उभयथापि क्रियान्वये कारकविभक्तेरसाधुत्वात् ।
 अर्थाभावे ऽव्ययीभावापत्तेश्च । तस्य नित्यसमासत्वात् । न-
 न्वस्मदुक्तोपि बोधोऽस्मदर्शनव्युत्पन्नानामनुभवसाक्षिक इति चेत् ।
 सत्यम् । न हि वयं बोध एव नादेतीति ब्रूमः । सर्वे सर्वार्थ-
 बोधनसमर्था इत्यभ्युपगमात् किन्तु तस्मिन्नर्थे ऽसाधुताम् ।
 तथा च सिद्धे शब्दार्थसम्बन्धइति वार्तिकं व्याचक्षणा भा-
 ष्यकारा आहुः । समानायामर्यावगतौ साधुभिश्चासाधुभिश्च
 गम्यागम्येतिवन्नियमः क्रियतइति । उक्तञ्च । भेदाभेदक-
 सम्बन्धोपाधिभेदमियंत्रितम् । साधुत्वं तदभावेपि बोधो नेह नि-
 वार्यतइति ॥ एवञ्च कस्माद्वाक्यात्कीदृम्बोध इति प्रश्ने यो
 यथा व्युत्पन्नस्तस्य तादृगेवेति स्थितिः । कीदृशे बोधे साधुत्वं
 कुत नेति परं विचारविषय इति तत्त्वम् । एतेन घटः कर्मत्व-

मानयनं कृतिरित्यादीनां स्वरूपायोग्यतेति परास्तम् । तथा-
 व्युत्पन्नस्य बोधानुभवात् । अन्यथा व्युत्पन्नस्य व्युत्पत्तिरूप-
 सहकारिविरहात्कार्यानुदयेऽपि स्वरूपयोग्यतानपायात् । एतेन
 प्रकृत्यर्थप्रकारको बोधो यत्र विज्ञेयतया तत्र विषयतया प्र-
 त्ययजन्य इत्यादिकार्यकारणभावं कल्पयन्तोऽप्यपास्ताः । वि-
 परीतव्युत्पादिते व्यभिचारस्योद्भवात् । सिद्धान्ते तु घटः
 कर्मत्वमित्याद्यसाध्वेव । तथाहि । अभिहिते प्रथमेति वार्त्तिकं त-
 त्कथं घटः कर्मत्वमिति प्रथमा । घटानयनयोरानयनकृती अप्रति
 कर्मतया कर्तृकर्मणोरिति षष्ठीप्रसङ्गाच्चेति दिक् । निर्दिष्टवि-
 विषयं किं चिदुपात्तविषयं तथा । अपेक्षितक्रियञ्चेति त्रिधा-
 पादानमुच्यते ॥ यत्र साक्षाद्घातुना गतिर्निर्दिश्यते तन्निर्दिष्ट-
 विषयम् । अश्वात्पततीति यथा । यत्र तु धात्वन्तरार्थाङ्गं स्वार्थं
 घातुराह तदुपात्तविषयम् । यथा बलाहकाद्विद्योततइति, निः-
 सरणाङ्गे विद्योतने द्युतिर्वर्तते । यथा वा कुसूलात्पचतीति ।
 आदानाङ्गे पाकेऽत्र पचिर्वर्तते । अपेक्षितक्रियं तु तत् यत्र प्रत्यक्ष-
 सिद्धमागमनं मनसि निधाय पृच्छति कुतो भवानिति, पाटलि-
 पुत्रादिति चोत्तरयति । अर्थाध्याहारस्य न्याय्यताया उक्तत्वा-
 त् । इह सार्थाद्धीयतइत्यापि निर्दिष्टविषयस्योदाहरणम् । स्यादेत-
 त् । परत्वात्सार्थस्य कर्तृसंज्ञा प्राप्नोति । उक्तं हि, अपादानमुत्त-
 राणीति । किञ्च सार्थस्य कर्तृत्वाभावे त्यज्यमानस्य कर्मसं-
 ज्ञा न स्यात् कर्तृव्यापारव्याप्यत्वाभावात् । ततश्च हीयते हीन
 इति कर्मणि लकारो निष्ठा च न स्यात् । न च कर्मकर्तर्ययं
 लकार इति वाच्यम् । जहातेः कर्तृस्थक्रियत्वात्कर्मण्येवायं
 लकार इति इन्दुनोक्तत्वात् । यत्तु त्वपादाने चाहीयरूहो-
 रिति सूत्रे न्यासकारेण सम्प्रदानसूत्रे कैयटेन चोक्तं कर्मसंज्ञा-

यां कर्तृग्रहणं स्वातन्त्र्योपलक्षणम् । अतो हानक्रियायां स्व-
तन्त्रेणापादानेनेप्स्यमानस्येह कर्मतेति । तच्चिन्त्यम् । माषेष्व-
श्वं बन्धातीत्यत्र कर्मणोप्यश्वस्य वस्तुतो भक्षणे यत्स्वातन्त्र्यं
तदाश्रयकर्मसंज्ञापत्तेः । अत एव कर्मसंज्ञाविधायकसूत्रशेषे कै-
यटेनोक्तम् । प्रयोजकव्यापारस्याशब्दार्थत्वात्तदपेक्षं कर्मत्वम-
युक्तमिति । अत्राहुः । सार्थाद्दीयतइत्यत्र कर्मकर्तरि लकारः ।
तथाहि । अपगमना जहातेरर्थः । सा च क्षुदुपघातादिना देवद-
त्तस्यापगमते तत्समर्थाचरणम् । यदा तु क्षुदुपघातादिना स्व-
यमेवापगच्छति तदा कर्मकर्तृत्वम् । स्फुटञ्चेदं हरदत्तमाध-
वग्रन्थयोः । स्यादेतत् । ध्रुवग्रहणं किमर्थम् । न च ग्रामादा-
गच्छति शकटेनेत्यत्र शकटे ऽतिठ्याप्तिवारणाय तदिति वा-
च्यम् । परत्वात्तत्र कारणसंज्ञापवृत्तेः । यथा धनुषा विध्य-
तीत्यत्र । इह हि शरनिःसरणं प्रत्यवधिभावोपगमेनैव व्यधने
करणतेत्युभयप्रसङ्गः । वृक्षस्य पर्णं पततीत्यादौ तु वृक्षः प-
र्णविशेषणं न त्वपायेन युज्यते । न च संज्ञिनिर्देशार्थं ध्रुवग्र-
हणम् । अपाये क्रियायां यदन्वेतीत्यस्याक्षिप्तस्य संज्ञिसमर्थ-
कत्वात् । यद्वा कारके इति निर्धारणसप्तम्याश्रयणात्कारक-
मिति लभ्यते । पूर्वत्रापि प्रथमार्थे सप्तमीत्युक्तत्वाच्च । त-
स्माद् ध्रुवग्रहणं चिन्त्यप्रयोजनम् । जुगुप्साविरामप्रमादार्थानामुप-
सङ्ख्यानम् । अधर्माज्जुगुप्सते विरमति प्रमाद्यति वा । संश्ले-
षपूर्वको विश्लेषो विभागः । स चेह नास्ति । बुद्धिकल्पितस्तु
गौणत्वान्न गृह्यतइति वार्त्तिकारम्भः । भाष्यकारास्तु जुगुप्सा-
दयोत्र जुगुप्सादिपूर्विकायां निवृत्तौ वर्तन्तइत्युपात्ताविषयमेतत् ।
कारकप्रकरणे च गौणस्यापि ग्रहणम् । साधकतममिति तमग्रह-
णाल्लिङ्गात् । अपायादिपदानां स्वरितत्वाद्वा स्वरितेनाधिकारः,

गौणोप्यर्थो गृह्यतइति व्यवस्थापनात् । तेन बुद्धिकल्पितस्याप्य-
पायस्य सत्वात्सिद्धम् । पूर्वं हि बुद्ध्या ऽधर्मं सम्प्राप्य ततो
दोषदर्शनाभिवर्ततइत्यस्त्यपायः । एवमुत्तरसूत्रेष्वपि प्रपञ्चत्वं
बोध्यमिति दिक् ॥

भीत्रार्थानां भयहेतुः ॥ भयं भीः त्राणं त्राः भयार्थानां
त्राणार्थानाश्च योगे भयहेतुः कारकमपादानं स्यात् । चोरेभ्य
उद्विजते विभेति रक्षति वा त्रायते भयहेतुग्रहणं चिन्त्यप्रयो-
जनम् । अरण्ये विभेतीत्यादौ तु परत्वादधिकरणसंज्ञा । कस्य
विभ्याति देवाश्च जातरोषस्य संयुगइति रामायणश्लोकस्तु कस्य
संयुगइति योजनया व्याख्येयः ॥

पराजेरसोढः ॥ परापूर्वस्य जयतेः प्रयोगे ऽसोढोहो-
र्योपादानं स्यात् । अध्ययनात्पराजयते ग्लायतीत्यर्थः ।
अकर्मकश्चायम् । तत्र षष्ठ्यां प्राप्तायां वचनम् । असोढः
किम् । शत्रून्पराजयते । अभिभवतीत्यर्थः । असोढ इति
क्तार्थो भूतकालोत्राविवक्षितः तेनाध्ययनात्पराजेष्यतइत्यादि
सिद्धम् । वस्तुतस्तु असोढग्रहणं व्यर्थं शत्रून्पराजयतइत्यत्र
परत्वात्कर्मसंज्ञासिद्धेः । इह सूत्रे पराजेरिति रूपं विपराभ्या-
ञ्जेरिति वत्समर्थनीयम् । यन्तु परत्वात् धेङ्ङितीति गुण इति
हरदत्तेनोक्तं तत्सूत्रभाष्यादिविरुद्धमिति प्रागेव प्रपञ्चितम् ॥

वारणार्थानामीप्सितः ॥ वारणार्थानां प्रयोगे क्रियया
आप्तुमिष्टं कारकमपादानं स्यात् । यवेभ्यो गां वारयति
वृश् वरणे, चुरादिः । प्रवृत्तिविधातो वारणम् । ईप्सित इति
किम् । यवेभ्यो गां वारयति क्षेत्रे । नन्विह परत्वादधिकरण-
संज्ञा भविष्यति यथा कृतेपीप्सितग्रहणे गोषु इप्सिततमत्वप्रयु-
क्ता कर्मसंज्ञा । सत्यम् । चिन्त्यप्रयोजनमेवेप्सितग्रहणम् ॥

अन्तर्धौ येनादर्शनमिच्छति ॥ अन्तर्धाविति सप्तमी येनेति कर्तरि तृतीया । न च कृद्योगे षष्ठीप्रसङ्गः । उभयप्राप्तौ कर्मण्येवेति नियमात् । व्यवधाने सति यत्कर्तृकस्यात्मनो दर्शनस्याभावमिच्छति तत्कारकमपादानं स्यात् । मातुर्निलीयते कृष्णः । लीङ् श्लेषणे दैवादिकः । अत्रान्तर्धाविति चिन्त्यप्रयोजनम् । न दिदृक्षते चोरानित्यत्र हि परत्वात्कर्मता सिद्धा । इच्छतीति किम् । इच्छायामसत्यां सत्यपि दर्शने यथा स्यात् ॥

आख्यातोपयोगे ॥ उपयोगो नियमपूर्वकं विद्यास्वीकरणम् । तस्मिन्साध्ये य आख्याता तत्कारकमपादानं स्यात् । उपाध्यायादधीते । उपयोगे किम् । नटस्य शृणोति ॥

जनिकर्तुः प्रकृतिः ॥ जायमानस्य हेतुरपादानं स्यात् । पुत्रात्प्रमोदो जायते । इह जनिरुत्पत्तिः । जनिरुत्पत्तिरुद्भव इत्यमरः । इज्जादिभ्य इति जनेर्भावे इज् जनिघसिभ्यामित्युणादिसूत्रेण वा । जनिवध्योश्चेति वृद्धिप्रतिषेधः । तस्याः कर्तेति षष्ठीतत्पुरुषः । कर्तरि चेति प्रतिषेधस्त्वनित्यः अत एव ज्ञापकात् । यद्वा शेषषष्ठ्या समासोयम् । निषेधस्तु कर्मषष्ठीविषय इति कारकइति सूत्रे कैयटः । तथा चार्थमात्रस्य ग्रहणाद्धात्वन्तरयोगोपि भवति अङ्गादङ्गात्सम्भवतीति यथा । एतेन इक्ष्तिपौ धातुनिर्देशइतीका निर्देशोयमित्याश्रित्य गमहनेत्युपधालोपमर्थासङ्गतिं चोद्भाषयन्तो मीमांसावार्तिककाराः समाहिताः । अत्र प्रकृतिग्रहणमुपादानमात्रपरमित्येके । अत एव प्रकृतिश्च प्रतिज्ञा दृष्टान्तानुपरोधादित्याधिकरणे ब्रह्मणो जगदुपादानतायां यतो वा इमानि भूतानि जायन्तइति पञ्चमीमुपष्टम्भिकामाहुः । अन्ये तु पुत्रात्प्रमोदो जायतइति वृत्तिस्वरसात्प्रकृतिशब्द इह कारणमात्रपर इत्याहुः । अस्मिंश्च पक्षे यतो

वेति सामान्यशब्दोपि उपादानरूपविशेषपरः छागो वा मन्त्र-
वर्णादिति षाष्ठ्यन्यायात् । अहमेव बहु स्यामिति हि सामाना-
धिकरण्यं श्रूयते तच्च चतुर्धा भ्रमे, बाधाया, मभेदे, तादात्म्ये
च । प्रकृते तादात्म्ये, भिन्नत्वे सत्याभिन्नसत्ताकत्वं आवि-
द्यकः सम्बन्धविशेषो वा तादात्म्यमित्याद्युत्तरमीमांसायां
स्पष्टम् ॥

भुवः प्रभवः । भूकर्तुः प्रभवः प्राग्वत् । हिमवतो गङ्गा
प्रभवति । कश्मीरेभ्यो वितरता प्रभवति । तसु उपक्षये । भावे
क्तः । विगतस्ता वितस्ता । अशोष्येत्यर्थः । अत्रोपलभतेः कर्मव्या-
पारे प्रभवतिर्वर्तते । प्रकाशतइत्यर्थः । भीत्रार्थानामित्यारभ्येयं
सप्तसूत्री भाष्ये प्रत्याख्याता । तथाहि चोरेभ्यो विभेति । भया-
न्निवर्ततइत्यर्थः । त्रायते रक्षणेन चोरेभ्यो निवर्त्तयतीत्यर्थः ।
पराजयते । ग्लान्या निवर्ततइत्यर्थः । वारयति । प्रवृत्तिम्प्रति
बध्नान्निवर्तयति । निकीयते । निलयनेन निवर्ततइत्यर्थः । अधी-
ते । उपाध्यायाभिःसरन्तं शब्दकृष्टत्वातीत्यर्थः । ब्रह्मणः प्रप-
ञ्चो जायतइत्यत्रापि । ततोपक्रामति । यथा वृक्षात्फलमिति
लोकप्रसिध्याश्रयेणापायो बोध्यः । प्रभवतीत्यत्रापि भवन-
पूर्वकं निःसरणमर्थः । अत्रेदं वक्तव्यं, निवृत्तिनिःसरणादिधा-
त्वन्तरार्थविशिष्टे स्वार्थे वृत्तिमाश्रित्य यथाकथंचिदुक्तप्रयोगा-
णां समर्थनेपि मुख्यार्थपुरस्कारेण षष्ठीप्रयोगो दुर्वारः । नटस्य
शृणोतीतिवत् । न ह्युपाध्यायनटयोः क्रियानुकूलव्यापारांशे वि-
शेषो वक्तुं शक्यः । अनभिधानब्रह्मास्त्रमाश्रित्य प्रत्याख्यान-
न्तु नातीव मनोरमम् । एवञ्च जुगुप्साविरामेत्यादिवार्तिकम-
प्यवश्यारम्भणीयम् । तथा च सूत्रवार्तिकमतमेवेह प्रबलमिति
यावद्भाषं साधु । तथा ध्रुवं भयहेतुरसोऽइत्यादिसंज्ञिनिर्देशोपि

सार्थकः परत्वात्तत्संज्ञाप्राप्तावपि शेषत्वविवक्षायां न भाषा-
णामश्रीयदित्यादाविव षष्ठ्या इष्टतया तत्तापादानसंज्ञाया वा-
रणीयत्वादित्यवधेयम् ॥

कर्मणा यमभिप्रैति स सम्प्रदानम् ॥ कर्मणा करणभूतेन
कर्ता यमभिप्रैति सम्बन्धाति ईप्सति वा तत्कारकं सम्प्रदानं
स्यात् । न च युगपत्कर्मत्वं करणत्वञ्च कथमिति वार्यम् ।
क्रियाभेदेनाविरोधात् । दानक्रियायां हि कर्म अभिप्रापणक्रि-
यायां करणम् । दीयमानया गवा हि शिष्य उपाध्यायमभिप्रै-
ति । उपाध्यायाय गां ददाति । अत्राभिप्रैतीति पदत्रयम् ।
न तु समासः । उदात्तवता गतिमता च तिङ्गा गतेः समासो
वक्तव्य इति वार्तिकस्य छन्दोविषयत्वादिति हरदत्तः । भाषा-
विषयत्वे बाधकं तु तत्रैव वक्ष्यामः । अत्र वृत्तिकाराः । अन्व-
र्थसंज्ञेयं सम्यक् प्रदीयते यस्मै तत्सम्प्रदानमिति । तेनेह न ।
रजकस्य वस्त्रं ददाति । धनतः पृष्ठं ददाति । इह हि ददातिर्गौणः
न तु वास्तवं दानमस्तीत्याहुः । भाष्ये तु नैतत्स्वीकृतं खण्डिको-
पाध्यायस्तस्मै चपेटां ददाति । न शूद्राय मतिं दद्यादित्यादि-
प्रयोगात् । रजकस्य ददातीति तु शेषत्वविवक्षायां बोध्यम् । नन्वे-
वमजानयति ग्राममिति नयतिक्रियाकर्मभिरजैः सम्बध्यमान-
स्य ग्रामस्य सम्प्रदानत्वं स्यादिति चेन्न । यमभिप्रैतीत्युक्त्या हि
यमिति निर्दिष्टस्य शेषित्वं कर्मणोति निर्दिष्टस्य गवादेः शेषत्वं
च प्रतीयते । यथा कर्त्राभिप्राये क्रियाफलइति कर्तुः शेषित्वं
क्रियाफलस्य शेषत्वं च । न चेह ग्रामं प्रत्यजा शेषभूता तथा
च प्रयोजकलक्षणे प्रासनवन्मैत्रावरुणाय दण्डप्रदानमित्यधिकर-
णे क्रीते सोमे मैत्रावरुणाय दण्डं प्रयच्छतीति दण्डदानं न
प्रतिपत्तिः । किन्तु द्वितीयापेक्षया बलीयस्या चतुर्थीश्रुत्या ऽर्थ-

कर्मेत्युक्तम् । अत्र वार्त्तिकं, क्रियाग्रहणं कर्तव्यम् । पत्ये श्रुते ।
 भाष्यकारास्तु सन्दर्शनप्रार्थनाध्यवसायैराप्यमानत्वात्क्रियापि
 कृत्रिमं कर्म । तथा च सूत्रेणैव सिद्धम् । प्रतीयमानक्रियापेक्षो-
 पि हि कारकभावो भवत्येव । प्रविश पिण्डीमिति वत् । सूत्रकार-
 इचाह क्रियार्थोपपदस्य च कर्मणि स्थानिन इति । न चैवमप्यददा-
 तिकर्मत्वात् क्रियाग्रहणं कर्तव्यमेवेति वाच्यम् । भाष्ये अन्वर्थसं-
 ज्ञात्वास्वीकारात् । नन्वेवं कटङ्करोतीत्यादावापि सम्प्रदानत्वं
 स्यात् । वचनबलाच्च कर्मसम्प्रदानत्वयोः पर्यायप्रसङ्गः । अत्रा-
 हुः । नेदं वार्त्तिकं सार्वत्रिकम् । किन्तु प्रयोगानुसाराभियत्तवि-
 षयं धातूपात्तफलानाधारएव प्रवृत्तेः । भाष्यमते तु यत्र स-
 म्प्रदानत्वमिष्टं तत्र सन्दर्शनादीनां क्रियायाश्च भेदो विवक्ष्यते ।
 ततश्च तैराप्यमाना क्रियापि कृत्रिमं कर्मेति सिद्ध्यन्तयाऽभिप्रेय-
 माणस्य सम्प्रदानत्वम् । यत्र तन्मेष्टं तत्र भेदो न विवक्ष्यते ।
 ततश्चोत्पत्तिविकिलत्वाद्येकफलावच्छेदेनैकीकृतया क्रियया व्या-
 प्यमानस्य कर्मत्वमेव भविष्यति । कटङ्करोत्योदनं पचतीति गत्यर्थेषु
 तु भेदोऽभेदश्चेत्युभयं विवक्ष्यते तत्र भेदविवक्षायां ग्रामाय गच्छती-
 ति प्रयोगः अभेदविवक्षायान्तु ग्रामं गच्छतीति तथा च गत्यर्थकर्म-
 णीति सूत्रं प्रत्याख्यास्यते । उक्तञ्च हरिणा । भेदस्य च विव-
 क्षायां पूर्वा पूर्वा क्रियां प्रति । परस्याङ्गस्य कर्मत्वात्तत्क्रिया-
 ग्रहणं कृतम् ॥ क्रियाणां समुदाये तु पदैकत्वं विवक्षितम् ।
 तदा कर्मक्रियायोगात्स्वाख्ययैवोपचर्यते ॥ भेदोभेदविवक्षा
 च स्वभावेन व्यवस्थिता । तस्माद्गत्यर्थकर्मत्वे व्यभिचारो न-
 दृश्यते ॥ विकल्पेनैव सर्वत्र संज्ञे स्यातामुभे यदि । आरम्भेण
 न योगस्य प्रत्याख्यानं समं भवेदिति ॥ अस्यार्थः । कर्म स्वा-
 ख्ययैव क्रियेप्सितत्वप्रयुक्तकर्मसंज्ञयैवोपचर्यते व्यवह्रियते । न

तु सम्प्रदानसंज्ञया गत्वर्थकर्मणि तु भेदाभेदौ द्वावपि वि-
वक्ष्येतइति रूपद्वयसिद्धिः । व्यभिचारो ऽतिप्रसङ्गस्तु
न दृश्यते । विवक्षाया व्यवस्थितत्वादेव । एतदेव द्रढयति विक-
ल्पेनेति । समं तुल्यफलकम् । तस्मात्सूत्रं प्रत्याचक्षाणस्य भग-
वतो विवक्षानियमोभिमतः गत्यर्थेषु विवक्षाद्वयम् । पत्ये ज्ञेत-
इत्यादौ तु भेदविवक्षैव ओदनं पचतीत्यादावभेदविवक्षैव चेष्टा-
यामनध्वनीत्येतत्प्रत्युदाहरणयोरपि अभेदविवक्षैव मनसा हर्षि-
वृजति अध्वानं गच्छतीति त्रिधा चेदम् । यदाह, अनिराकर-
णार्त्कतुस्त्यागाङ्गं कर्मणेप्सितम् । प्रेरणानुमतिभ्याञ्च
लभते सम्प्रदानतामिति । अनिराकर्तृ यथा ।
सूर्यायार्घ्यं ददाति । नात्र सूर्यः प्रार्थयते न वानुमन्यते न च
निराकारोति । प्रेरकं यथा । विप्राय गां ददाति । अनुम-
न्तु यथा । उपाध्यायाय गां ददाति । ननु दानस्य तदर्थ-
त्वात्तादर्थ्यं चतुर्थी सिद्धैव तत्किं सम्प्रदानसंज्ञया ।
मैवम् । दानाक्रियार्थं हि सम्प्रदानं न तु दान-
क्रिया तदर्था कारकाणां क्रियार्थत्वात् । सम्प्रदानार्थं तु
दीयमानं कर्मेति वाक्यार्थभूतापादानक्रियाया अतादर्थ्यात्ताद-
र्थ्यचतुर्थ्या अप्राप्तौ संज्ञारम्भादिति हेलाराजः । तदेतत्सू-
चितम् । त्यागाङ्गं कर्मणेप्सितमिति । कर्मसम्प्रदानयोः कर-
णकर्मत्वे वाच्ये । पशुना रुद्रं यजते । पशुं रुद्राय ददातीत्यर्थः ।
एतच्च वचनं उक्तोदाहरणमात्रविषयम् । अत एव सुबुध्य-
त्ययेन सिद्धत्वात्प्रत्यारूपायते । लोके तु यजेः पूजार्थत्वात्पशोः
करणत्वं सिद्धम् ॥

रुच्यर्थानां प्रीयमाणः ॥ सम्प्रदानं स्यात् ॥ देवदत्ताय रो-
चने स्वदते मोदकः । अत्राह हरिः । हेतुत्वे कर्मसंज्ञायां शेष-

त्वे वापि कारकम् । रुच्यर्थादिषु शास्त्रेण सम्प्रदानारूपमुच्यते ॥
 अस्यार्थः । अन्यसमवेतोभिलाषो रुच्यर्थः । रोचते । अभिला-
 षविषयो भवतीत्यवगमात् । विषयीभवन्तं मोदकं देवदत्तः
 प्रयुक्ते । लौल्यात्तदानुगुण्यमाचरतीति देवदत्तस्य हेतुसंज्ञायां
 प्राप्तायां सम्प्रदानसंज्ञा कथ्यते । तथा च हेतुसंज्ञाविरहे णिज-
 भावाद्देतुसमवायिन्या द्वितीयस्याः क्रियाया अप्रततिर्मोदकः
 स्वाक्रियायां धातुवाच्यायां कर्ता भवति न तु कर्म । यदा तु रोचते
 प्रीणयतीत्यर्थः तदा कर्मसंज्ञायां प्राप्तायां वचनम् । तथा
 च प्रीयमाण इति विशेषणम् । प्रीञ् तर्पणइत्यस्मात्सकर्मका-
 त्कर्मणि लट् । दैवादिकस्तु छिदकर्मकः । तर्प्यमाण इत्यर्थः ।
 यस्तु समर्थसूत्रे रोचयामहइति हरदत्तेन प्रयुक्तं तदस्मिन्नेव प-
 क्षेध्यारोपितप्रेषणपक्षमाश्रित्येत्यवधेयम् । यदा तु देवदत्तस्य
 योभिलाषस्तद्विषयो भवतीत्यर्थस्तदा शेषत्वात्षष्ठ्यां प्राप्तायां
 वचनमिति । प्रीयमाणः किम् । देवदत्ताय रोचते मोदकः पथि ।
 कर्मादाविवाधिकरणे मा भूत् । अत एवादित्यो रोचतइत्यत्र दी-
 प्यर्थे संज्ञा न भवति ॥

श्लाघनहूस्स्थाशपां शीप्स्यमानः ॥ एषां प्रयोगे बोधयि-
 तुमिष्टः सम्प्रदानं स्यात् । देवदत्ताय श्लाघते । श्लाघा स्तु-
 तिः । देवदत्तं स्तौतीत्यर्थः । एवं हि देवदत्तः शक्यते ज्ञाप-
 यितुम् ॥ अन्ये त्वाहुः ॥ देवदत्तायात्मानं परं वा । श्लाघ्यं कथय-
 तीत्यर्थ इति । तथा च भट्टिकाव्यम् । श्लाघमानः परस्त्रीभ्य-
 स्तत्रागाद्राक्षसाभिप इति । आत्मानं श्लाघ्यं परस्त्रीभ्यः क-
 थयामित्यर्थः । तत्राद्ये पक्षे कर्मत्वे प्राप्ते द्वितीये तु कारकशे-
 षत्वात् षष्ठ्यां प्राप्तायां वचनम् । हनौतिप्रभृतयोत्रै स्वार्थोपसर्ज-
 नज्ञापनावचनत्वात्सकर्मकाः । तथा च शीप्स्यमान इति सं-

क्षिविशेषणमुपात्तमिति हेलाराजः । देवदत्ताय न्हुते देवदत्तं न्हुवानस्तामेव न्हुतिं तमेव बोधयति । सभिहितमपि देवदत्तं धनिकादेरपलपतीत्यर्थः । अथवा न्होतव्यं देवदत्तं बोधयतीत्यर्थः । देवदत्ताय तिष्ठते, ईदृशोहमित्यवस्थानेन बोधयतीत्यर्थः । देवदत्ताय शपते, शपथेन किञ्चित्प्रकाशयतीत्यर्थः । श्लीप्स्यमानग्रहणादेवदत्तः श्लाघते । गार्गिकया श्लाघते पथीत्यादौ कर्त्रादिविषये संज्ञा न भवति । श्लीप्स्यमाने विवदन्तइति शप उपालम्भइति वार्त्तिकोदाहरणव्याख्यायां कैयटः । तत्र यस्मा आख्यायते स श्लीप्स्यमान इति मते तु यस्मा आख्यायमानः प्रत्युदाहरणं तस्माद् द्वितीया देवदत्तं श्लाघते इति । आख्यायमानो श्लीप्स्यमान इति मते तु यस्मा आख्यायते स प्रत्युदाहरणम् । तस्माच्च षष्ठी । देवदत्ताय श्लाघते विष्णुमित्रो यश्च दत्तस्येति । ज्ञपमिच्चेति चुरादिकात्सनि कर्मणि शानचि श्लीप्स्यमान इति रूपं बोध्यम् । न तु ज्ञाधातोः । तस्य बोधने मित्वाभावात् । तज्ज्ञापयतीत्यादिभाष्यप्रयोगात् । अत एव मारणतोषणेत्यत्र निशानेष्विति पाठो न तु निशामनेष्विति । निशानं तनूकरणम् । इयतेर्ल्युट् । संज्ञपितः पशुरित्युदाहरणम् । आपृष्ठाप्यधामीदित्यत्र तूभयोरपि ज्ञप्योर्ग्रहणमिति सिद्धान्तः । चौरादिकश्च मारणतोषणानिशामनेषु वर्त्ततइति माधवः ॥

धारेरुत्तमर्णः ॥ अयमुक्तसंज्ञः स्यात् । धृक् अवस्थाने । ण्यन्तः । उत्तमर्णो धनस्वामी । उत्कृष्टार्थवृत्तेरुच्छब्दात्तमपि द्रव्यप्रकर्षत्वादायभावः । अर्तेक्तः । ऋणम् । ऋणमाधमर्ण्यइत्यत्र कालान्तरदेयन्द्रव्यविनिमयोपलक्षणार्थमाधमर्ण्यग्रहणम् । तेनोत्तमर्णेपि नत्वं भवति । अस्मादेव निपातनाभिष्टान्तस्य परनिपातो बहुव्रीहौ बोध्यः । देवदत्ताय शतं धारयति । ध्रियमाणं

स्वरूपेणावातिष्ठमानं स्वभावादप्रच्यवमानं क्षतं प्रयुङ्क्तइत्यर्थः । कारकशेषे षष्ठ्यां प्राप्तायामिदं वचनम् । उत्तमर्णः किम् । देवदत्ताय क्षतं धारयति ग्रामे । परत्वादिहाधिकरणसंज्ञा भविष्यतीति चेत् । उत्तमर्णेऽपि कर्हि हेतुसंज्ञा स्यात् ॥

स्पृहेरीप्सितः ॥ स्पृह ईप्सायां चुरादावदन्तः । अस्य प्रयोगे ऽभिप्रेतः सम्प्रदानं स्यात् । पुष्पेभ्यः स्पृहयति । ईप्सितमात्रे इयं संज्ञा । प्रकर्षं विवक्षायान्तु परत्वात्कर्मसंज्ञा । पुष्पाणि स्पृहयति । यदा त्वीप्सितमीप्सिततमं वा श्लेषत्वेन विवक्षितं तदा षष्ठ्येवेति हरदत्तादयः । हेलाराजस्तु हेतुत्वे कर्मसंज्ञायामिति प्रागुक्तश्लोकव्याख्यावसरे स्पृहयतियोगे कर्मसंज्ञायाः शेषषष्ठ्याश्च बाधिकेयं सम्प्रदानसंज्ञेत्याह । वाक्यपदीयस्वरसोप्येवम् । अस्मिन्पक्षे परस्परेण स्पृहणीयशोभमिति कर्मण्यनीयर् दुर्लभः । दानीयो विप्र इतिवत्सम्प्रदानएव तु व्याख्येयः । तथा कुमार्य इव कान्तस्य त्रस्यन्ति स्पृहयन्ति चेति षष्ठ्यप्यसङ्गता । विभक्तिविपरिणामेन कान्ताय स्पृहयन्तीति तु व्याख्येयम् । हरदत्तमते तु यथाश्रुतावेव उक्तप्रयोगौ निर्वाधाविति ॥

क्रुधद्रुहेर्षासूयार्थानां यम्प्रति कोपः ॥ क्रोधाद्यर्थानां धातूनां प्रयोगे यं प्रति कोपस्तत्कारकं सम्प्रदानं स्यात् । देवदत्ताय क्रुध्यति द्रुह्यति ईर्ष्यति असूयति वा । वाक्चक्षुरादिविकारानुमेयः प्ररूढः । कोपोत्र क्रोधः । अपकारो द्रोहः । असहनमीर्ष्या । गुणेषु दोषारोपणमसूया । ननु चित्तदोषार्थानामित्येवास्तु किं क्रोधादीनां विशिष्योपादानेनेति चेन्न । द्विषादावतिप्रसङ्गात् । योस्मान्द्वेष्टीत्यादौ हानभिन्दनं द्विषेरर्थः । अत एवाचेतनेऽपि प्रयुज्यते औषधं द्वेष्टीति । यंपतीत्यादि किम् । भार्या-

मीर्ष्यति । मैनामन्योद्राक्षीदिति । नात्र भार्याम्प्रति कोपः
किन्तु परैर्दृश्यमानां तां न क्षमतइत्येव । क्रुधद्रुहोरकर्मकतया
कारकशेषत्वाभटस्य शृणोतीतिवत् षष्ठ्यां प्राप्तायां वच-
नम् । इतरयोस्तु सकर्मकत्वात् द्वितीयायां प्राप्तायाम् ॥

क्रुधद्रुहोरूपसृष्टयोः कर्म ॥ सोपसर्गयोरनयोर्ये प्रति कोपस्त-
त्कारकं कर्मसंज्ञं स्यात् । पूर्वसूत्रापवादः । देवदत्तमभिक्रु-
ध्यति अभिद्रुहति ॥

राधीक्ष्योर्यस्य विप्रश्नः ॥ एतयोः कारकं सम्प्रदानसंज्ञं
स्यात् । यदीयो विविधः प्रश्नः क्रियते । कृष्णाय राध्यति
ईक्षते वा । पृष्ठो गर्गः शुभाशुभं पर्यालोचयतीत्यर्थः । शुभाशु-
भपर्यालोचनमिह धात्वर्थः । शुभाशुभरूपयोः कर्मणोर्धात्वर्थेनो-
पसङ्ग्रहादकर्मकावेतौ । षष्ठ्यां प्राप्तायां वचनम् । अत एव
राध्यतीति श्यन् । अकर्मकादेव तद्विधानात् । तथा च दिवा-
द्यन्तर्गणसूत्रं राधोकर्मकादृद्धावेवेति । अस्यार्थः । एवकारो
भिन्नक्रमः । राधोकर्मकादेव । यथा वृद्धाविति । अत एव कर्मवत् क-
र्मणेति मूत्रे राध्यत्योदनः स्वयमेवेति भाष्यं सङ्गच्छते । तत्र
हि सिध्यतीत्यर्थः । एतेन न वूये सात्वतीसूनुर्यन्मक्षमपराध्य-
ति । क्रियासमभिहारेण विराध्यन्तं क्षमेत क इति माघप्रयो-
गौ व्याख्यातौ । एतेनैतयोः कर्मकारकं सम्प्रदानं स्यादिति
व्याचक्षाणाः परास्ताः । यस्येत्यनर्थकं यम्प्रतीत्यनुवृत्त्यैवे-
ष्टसिद्धेः ॥

प्रत्याङ्म्यां श्रुवः पूर्वस्य कर्ता ॥ प्रतिपूर्व आङ्पूर्वश्च शृणो-
तिरभ्युपममे वर्त्तते तस्य पूर्वो व्यापारः प्रवर्त्तनक्रिया तस्याः
कर्त्ता सम्प्रदानं स्यात् । विप्राय गां प्रतिशृणोति आशृणोति
वा । विप्रेण मल्लङ्गां देहीति प्रवर्त्तितः प्रतिजानीतइत्यर्थः । हेतुसं-

ज्ञायां प्राप्तायां देवदत्तेन प्रतिशृणोतीति प्रयोगनिवृत्तये वचनम् । विवक्षान्तरे तु देवदत्तो गां प्रतिभावयतीति भवत्येवेति हरदत्तः । अत्रेदं चिन्त्यम् । उक्तरीत्या देवदत्तो रोचयति मोदकमित्यपि प्रयोगो दुर्वारः । न चेष्टापत्तिः । तत्रत्यस्वग्रन्थेन हेलाराजग्रन्थेन च विरोधात्तत्र हेतुत्वबाधाम् णिजिति यादि तार्हं प्रकृतेऽपि तुल्यम् । तस्मादिह वैषम्यं दुर्वचमिति ॥

अनुप्रतिशृणश्च ॥ अनुपूर्वस्य प्रतिपूर्वस्य गृणातेः कारकं पूर्वस्य कर्तृभूतं सम्प्रदानं स्यात् । अनुप्रतिभ्यां गृणाः अनुप्रतिगृणाः तस्येति विग्रहः । अनुप्रतिपूर्वश्च गृणातिः शंसितुः प्रोत्साहने वर्त्तते तत्र पूर्वं व्यापारः शंसनम् । होत्रे अनुगृणाति प्रतिगृणाति वा । होता प्रथमं शंसति तमध्वर्युः ओथामोदेवेत्यादिभिः शब्दैः प्रोत्साहयतीत्यर्थः ॥

साधकतमं करणम् ॥ क्रियायां प्रकृष्टोपकारकं करणसंज्ञं स्यात् । यद्व्यापारानन्तरं क्रियानिष्पत्तिः तत्प्रकृष्टम् । उक्तञ्च । क्रियायाः पारिनिष्पत्तिर्यद्व्यापारादनन्तरम् । विवक्ष्यते यदा तत्र करणं तत्तदा स्मृतमिति । काष्ठैः पचाति । विवक्ष्यतइत्यनेन स्थाल्यादीनामपि वैवक्षिकं करणत्वमस्तीत्युक्तम् । आह च, वस्तुतस्तदनिर्देश्यं न हि वस्तुव्यवस्थितम् । स्थाल्यापच्यतइत्येषा विवक्षा दृश्यते यतः ॥ ननु कारकाधिकारादेव सिद्धे साधकत्वे पुनः श्रुतिः प्रकर्षार्थास्तु किं तमपा, सत्यम् । अस्मिन्प्रकरणे सामर्थ्यगम्यप्रकर्षो नाश्रीयतइति ज्ञापयितुं तमप् । तेन गङ्गायां घोष इति सिद्धम् । यदा च तीरधर्म आधारत्वं प्रवाहे उपचर्यते तदेदं प्रयोजनं । यदा तु गंगाशब्द एव तीरे वर्त्तते तदा न प्रयोजनम् । तत्राद्ये विभक्तिर्लक्षणिकी । सुन्विभक्तौ न लक्षणेति तु ग्रन्थेनविधिरिति सूत्रएव निराकृतम् । द्वितीये तु प्रकृति-

क्षाक्षिणी । ननु उभयं मुख्यमस्तु परंपरासम्बन्धस्तु संसर्गः ।
मैवम् । कारकविभक्त्यर्थानां प्रकृत्यर्थे साक्षात्सम्बन्धेन विशे-
ष्यतायाः व्युत्पन्नत्वात् । अपादानप्रकरणोक्तानि च बहुव्युदा-
हरणानि तमग्रग्रहणस्य प्रयोजनानीति बोध्यम् ॥

दिवः कर्म च ॥ दिवः साधकतमं कर्मसंज्ञं स्यात्, चका-
रात्करणसंज्ञम् । करणशब्दानुवृत्त्या वक्ष्यमाणस्यान्यतरस्या-
ग्रहणस्याकर्षणेन वा संज्ञयोः पर्याये लब्धे समावेशार्थश्चकारः ।
तेन मनसा दीव्यतीति मनसा देव इत्यत्र कर्मण्यण् करणे तृ-
तीया चेत्युभयं सिध्यति । मनसः संज्ञायामित्यलुक् । किञ्च
अक्षैर्देवयते यद्भदतेनेत्यत्र सकर्मकत्वादणि कर्तुर्णो कर्मत्वं न ।
अणावकर्मकादिति परस्मैपदं च नेति दिक् । स्यादेतत् । यदि
समावेशः, तर्हि अक्षान् दीव्यतीत्यत्र परत्वाच्चृतीया स्यात् ।
तथाहि । करणसंज्ञाया अवकाशः देवना अक्षाः । करणे ल्युट् ।
कर्मसंज्ञाया अवकाशः । दीव्यन्ते अक्षाः । भावकर्मणोरिति
यगात्मनेपदे । अक्षानित्यत्र तूभयसंज्ञाप्रयुक्तकार्यप्रसङ्गे पर-
त्वाच्चृतीयैव प्राप्नोति । अत्राहुः । कार्यकालपक्षे कर्मणि द्विती-
येत्यत्र पदस्योपस्थानं तस्यानवकाशत्वात् द्वितीयेति । ननु
दीव्यन्ते अक्षा इत्यत्र कर्मण्यभिहितेपि करणत्वस्यानभिधा-
नान्चृतीया स्यात् । तथा देवना अक्षा इति ल्युटा करणस्याभि-
धानेपि कर्मणोनभिधानात् द्वितीया स्यात् । मैवम् । एकैव ह्यत्र
शक्तिः संज्ञाद्वययोगिनी । तथा चोभयत्राप्यभिधानमेव न त्वन-
भिहितत्वम् ॥

परिक्रयणे सम्प्रदानमन्यतरस्याम् ॥ नियतकालं वेतनादिना
स्वीकरणं परिक्रयणं तस्मिन् साधकतमं कारकं सम्प्रदानसंज्ञं
वा स्यात् । श्रुताय श्रुतेन वा परिक्रीतः । परिशब्दः सामीप्यं

द्योतयति । क्रयोनामात्यान्तिकं स्वीकरणं, नियतकालन्तु तस्य समीपमिति भावः ॥

आधारोधिकरणम् ॥ आध्रियन्तेस्मिन् क्रिया इत्याधारः । अध्यायन्यायोद्यवेत्थादिना करणे घञ् । क्रियाभ्रययोः कर्तृकर्मणोर्द्वारणात् । परंपरया क्रियां प्रति आधारः तत्कारकमधिकरणं स्यात् । कटे आस्ते । स्यात्स्यां पचति । स्यादेतत् । साक्षात्क्रियाधारयोः कर्तृकर्मणोरेव कुतो नेयं संज्ञेति चेन्न । पराभ्यां कर्तृकर्मसंज्ञाभ्यां बाधितत्वात् । अत एवाहुः । कर्तृकर्मव्यवहितामसाक्षाद्वारयत्क्रियाम् । उपकुर्वत्क्रियासिद्धौ शास्त्रेधिकरणं विदुरिति ॥ अत एव भूतले घट इत्यादौ अस्तीत्यस्याध्याहारो नियतः । यथापुष्पेभ्य इत्यत्र स्पृहयते । अत एव च नञा सह कारकान्वयं वदन्तः परास्ताः । त्रिविधं चैतदधिकरणमिति संहितायामिति सूत्रे भाष्यं, औपश्लेषिकं वैषयिकमभिव्यापकञ्चेति । कटे आस्ते गुरौ वसति तिलेषु तैलमिति ॥

अधिशोऽस्थासां कर्म ॥ अधिपूर्वाणामेषां आधारः कर्म स्यात् । अधिशेते अधितिष्ठति अध्यास्ते वा वैकुण्ठं हरिः ॥

अभिनिविशश्च ॥ एतत्पूर्वस्य विश्वतेराधारः कर्म स्यात् । ग्राममभिनिविशते । अभिनिवेश आग्रहः । तद्वान् भवतीत्यर्थः । अकर्मकोयं तत्राधिकरणस्य कर्मसंज्ञा विधीयते । प्रवेशनार्थे तु सिद्धैव । परिक्रयणे सम्प्रदानमिति सूत्रादिहान्यतरस्याग्रहणमनुवर्तते मण्डूकप्लुतिन्यायेन । व्यवस्थितविभाषा चेत्यम् । एष्वर्येष्वभिनिविष्टानामिति समर्थसूत्रस्थभाष्यप्रयोगश्चेह मानम् । तेन पापेभिनिवेश इत्यादि सिद्धम् । इह सूत्रे नेरल्पाक्षतरस्य परनिपाताकरणमीदृशानुपूर्वीकसमुदायविवक्षार्थम् । तेनेह न । निविशते यदि शूकशिखापदे इति । कर्मत्वविवक्षायान्तु तत्रापि

भवितव्यमेव द्वितीयया ॥

उपान्वध्याह्वसः ॥ एतत्पूर्वकस्य वसतेराधारः कर्म स्यात् । उपवसति अनुवसति अधिवसत्यावसति वा ग्रामं सेना । वसेरद्वयर्थस्य प्रतिषेधो वक्तव्यः ॥ अर्थशब्दो निवृत्तिवचनः । व्यधिकरणे षष्ठ्यी । वाच्यवाचकभावः षष्ठ्यर्थः । भोजननिवृत्तेर्वाचको यो वसिस्तस्य नेत्यर्थः । ग्रामे उपवसति । कथमुपोष्य रजनीमेकामिति । कालाध्वनोरिति द्वितीया भविष्यति । कथमेकादश्यां न भुञ्जीतेति । उपपदविभक्तेः कारकविभक्तिर्भविष्यति ॥

कर्तुरीप्सिततमं कर्म ॥ कर्त्रा यदाप्तुमिष्यते तमान्तत्कर्मसङ्गं स्यात् । यद्यापाराश्रयत्वादसौ कर्ता तेनैव व्यापारेणाप्तुमिष्टमिति सन्निधानाल्लभ्यते । तेन क्रियाफलशालित्वं पर्यवस्यति । क्रिया हि फलेच्छापूर्वकेच्छाविषयः फलमेव त्विष्टतमम् । तच्च धातुनोपात्तमिति तद्विशिष्टत्वेनेच्छाविषयोत्र संज्ञी । स च त्रिविधः । उक्तञ्च । निर्वर्त्यश्च विकार्यञ्च प्राप्यञ्चोति त्रिधा मतम् । तत्रे प्सिततमं कर्म चतुर्धान्यस्तु कल्पितम् ॥ औदासीन्येन यत्प्राप्यं यच्च कर्तुरनीप्सितम् । संज्ञान्तरैरनाख्यातं यद्यच्चाप्यन्यपूर्वकम् ॥ तथा । यदसज्जायते सद्वा जन्मना यत्प्रकाशते । तन्निर्वर्त्यं विकार्यन्तु कर्म द्वेधा व्यवस्थितम् ॥ प्रकृत्युच्छेदसंभूतं किञ्चित्काष्ठादि भस्मवत् । किञ्चिद् गुणान्तरोत्पत्त्या सुवर्णादिविकारवत् ॥ क्रियाकृतविशेषाणां सिद्धिेयत्र न गम्यते । दर्शनादनुमानाद्वा तत्प्राप्यमिति कथ्यते ॥ तत्र निर्वर्त्यं यथा । घटं करोतीति । घटोऽसन्नेव जायते वैशेषिकादिमते । सङ्ख्यादादिसत्कार्यवादिमते तु सन्नेवामिव्यज्यते इत्यस्ति विशेषलक्षणम् । सामान्यलक्षणन्तु कृधातूपात्तोत्पत्त्या-

कथफलशालित्वात् । एतेन करोतिर्यत्नार्यक इति मतं प्रत्युक्तम् । यततइतिवदकर्मकतापत्तेः । न च जानातिवद्विषयत्वापादनपर्यंतार्याभ्युपगमेनापि निर्वाहः । लाघवेनोत्पादनमात्रपरत्वात् । कर्तृस्थक्रियतया कर्मवज्रावासादिप्रसङ्गाच्च । प्रकृतेः प्रकृतिभूतस्यात्मन उच्छेदं सम्भूतं प्राप्तम् । तद्यथा, काष्ठं भस्म करोतीति । गुणान्तरोत्पत्त्या यथा, सुवर्णं कुण्डलं करोतीति । इह भस्मकुण्डलयोर्निर्वर्त्यत्वमेवेति बोध्यम् । प्राप्यन्तु आदित्यं पश्यतीति । तथायुक्तमिति द्विविधम् । द्वेष्यमितरच्च । अकथितं चेत्यपरम् । संज्ञान्तरप्रसङ्गे चान्यत् । दिवः कर्मचेत्त्यादि । तदित्यंसप्त विधं कर्मेति स्थितम् । इह प्राप्ये यद्यपि विषयताख्यः क्रियाकृतविशेषोस्त्येव । अन्यथा कर्मत्वानुपपत्तेः । तथापि प्रतिपञ्चयतिरिक्तपुरुषापेक्षया विशेषो न गम्यतइत्युक्तम् । विकार्ये तु काष्ठादौ कथं धातूपात्तफलाश्रयतेत्यवशिष्यते । तत्रेदं तत्त्वम् । प्रकृतिविकृत्योरभेदविवक्षया निरूढया उत्पत्त्याश्रयता । यद्वा । काष्ठानि विकुर्वन् भस्मोत्पादयतीत्यर्थः । तण्डुलान् विक्लेदयन्नोदनं निर्वर्तयतीतिवत् । एतच्च व्यर्थः पचिरिति प्रक्रम्य भाष्ये व्युत्पादितम् । तत्र तण्डुलानोदनं पचतीति प्रयोगे तण्डुलनिष्ठविकृतिर्रोदनोत्पत्तेश्चानुकूलो देवदत्तानिष्ठव्यापार इत्यर्थः । तण्डुलान्पचतीत्यत्र तु विक्लेदयतीत्यर्थः । ओदनं पचतीत्यत्र तु विविलत्त्या निर्वर्तयतीत्यर्थः । उक्तंच । सम्बन्धमात्रमुक्तञ्च श्रुत्या धात्वर्थभावयोः । तदेकांशनिवेशे तु व्यापारोऽस्या न विद्यतइति ॥ तस्माद्धातुत्वेन धातूपात्तां भावनां प्रतिपचित्वेन पच्युपात्ता विविलत्तिः कर्मतया करणतया वा यथायथं सम्बध्यतइति स्थितम् । इदं त्ववधेयम् । क्रियाया धातुना कर्तुरपि देवदत्तादिशब्देन लाभाद्यथा न द्वितीयार्थता तथेष्टतम-

त्वादेरपि प्रयोगोपाधिमात्रत्वात् । अधिशीलादिवत् । एवञ्च
 तथायुक्तस्थलइवेहापि धातूपात्तफलाधारमात्रमर्थः । आधेयमेव
 वा । तच्चाभेदेन फलेन्वेति । अनन्यलभ्यः शब्दार्थ इति न्या-
 यात् । अन्यथा तथायुक्तत्वानीप्सितत्वयोरपि वाच्यतापत्तौ
 सकलतान्त्रिकविरोधाच्च । एवन्तु फलाश्रयः कर्मेत्येवास्तां किं
 द्विसूत्र्येत्यवशिष्यते । तत्रेदमुत्तरम् । अग्नेर्माणवकं वारयतीत्यत्र
 माणवकस्य अपादानसंज्ञां बाधितुमीप्सिततममिति तावद्वक्तव्यं,
 तस्मिंश्चोक्ते द्वेष्योदासीनयोः सङ्ग्रहार्थं तथायुक्तमित्यपि सू-
 त्रणीयम् । अनीप्सितग्रहणन्तु शक्यं प्रत्याख्यातुम् । तथा
 च कर्तृकर्मविभक्त्योरुभयोरप्याधारो वाच्यः । आधेयं वा ।
 व्यापारेण फलेन चान्वय इति तु व्यवस्थया शब्दबोधवैषम्य-
 मिति स्थितम् । गोदोहनी पक्ता पक् इत्यादिकृदन्तानां नामा-
 र्थे ऽभेदान्वयानुरोधादाधार एवार्थः फलभावनयोस्तु विशेषण-
 विशेष्यभावो विपरीत इत्यवधेयम् ॥

तथायुक्तश्चानीप्सितम् ॥ ईप्सिततमवत्क्रियया युक्तमनी-
 प्सितमपि कर्मसंज्ञं स्यात् । ग्रामं गच्छन् वृक्षमूलान्युपसर्पति ।
 चौरान् पश्यति ॥

अकथितञ्च ॥ अपादानादिविशेषैरविवक्षितं कारकं
 कर्मसंज्ञं स्यात् । नटस्य शृणोतीत्यादावतिप्रसङ्गं वारयितुं परि-
 गणनं कर्तव्यम् । दुहियाचिरूधिप्रच्छिभिक्षिचिब्रामुपयोगनिमि-
 त्तमपूर्वविधौ । ऋविशासिगुणेन च यत्सचते तदाकीर्तितमा-
 चरितं कविना ॥ नीवहोर्हरतेश्चापि गत्यर्थानां तथैव च । द्विकर्म-
 केषु ग्रहणं कर्तव्यमिति निश्चयः ॥ इह प्रच्छीत्यत्र छेचेति
 तुङ् न कृतः । आगमशासनस्यानित्यत्वात् सनाद्यन्ताधातव
 इको यणचतीतिवत् । उपयुज्यतइत्युपयोगो मुख्यं कर्म क्षीरा-

दि तस्य निमित्तं गवादि दुह्यादीनां मुख्यकर्मणा सम्बध्य-
मानमिति यावत् । तथा ब्रुविशास्योर्गुणेन कारकेण कर्मणे-
ति यावत् । कारकाणां क्रियां प्रति विशेषणत्वात् ।
तत्रापि कर्मण एव प्रकृतत्वात् । यत्सचते सम्बध्यते ।
षच समवाये । स्वरितेत् । के चित्तु परस्मैपदिभिः सहैनं धातुं
पठन्ति । षच समवाये, रप लप व्यक्तायां वाचीति । तन्मते
षच सेवनइत्यस्यानुदाचेतो धातूनामनेकार्थत्वात्समवाये वृत्तिर्बो-
ध्या । उभयत्रापि सम्बध्नातेः कर्मव्यापारे सचिर्वर्तते । अत
एव कर्तृपदस्य कर्मपदेनार्थकथनं न विरुध्यते । राध्यत्योदन
इत्यस्य पच्यतइत्यनेन यथा उभयत्राप्योदनानिष्ठाविविलत्ते-
र्भानाविशेषात् । कविना मेधाविना सूत्रकारेण तदकीर्तितमित्या-
चरितं व्यवहृतमित्यर्थः । अपूर्वविधाविति । पूर्वोक्तानामपादाना-
दिसंज्ञानां विषयश्चेन्नास्तीत्यर्थः । न चैवं वक्ष्यमाणयोर्हेतुकर्तृ-
संज्ञयोर्विषयेतिप्रसङ्गः स्यादिति वाच्यम् । एकसंज्ञाधिकारेण
पराभ्यां हेतुकर्तृसंज्ञाभ्यां कर्मसंज्ञाया बाधात् । प्राञ्चस्तु पूर्वग्र-
हणमन्यमात्रोपलक्षणं तेन वक्ष्यमाणयोर्हेतुकर्तृसंज्ञयोर्विषये नाति-
प्रसङ्गः । सूत्रेण्यकथितमिति कथननिवृत्तिपरायान्नोदनायां भूत-
कालो न विवक्ष्यते । यथा पराजेरसोढ इत्यत्रासहिष्यमाण-
स्याप्यपादानसंज्ञा भवति अध्ययनात्पराजेष्यतइति तथेहापीत्या-
हुः । तच्चिन्त्यम् । उक्तरीत्या यथाश्रुतेपि सर्वसामञ्जस्यात् ।
नीवत्थोरिति श्लोके गत्यर्थानामित्युत्तरसूत्रोपात्तानामुपलक्षणम् ।
चकारेण जयत्यादयो गृह्यन्तइति कैयटः । माधवोप्याह ।
जयतेः कर्षतेर्मन्थेर्मुषेर्दण्डयतेःपेचः । तारेर्ग्राहेस्तथा मोचेस्त्या-
र्जेदर्पिश्च सङ्ग्रहः ॥ कारिकायाञ्चशब्देन सुधाकरमुखैः कृत
इति । एतन्निष्कर्षस्तु कारिष्यते । क्रमेणोदाहरणानि । गान्दो-

ग्धि पयः । अविनीतं विनयं याचते । गायवरुणदि व्रजम् ।
 माणवकं पन्थानं पृच्छति । पौरवं गां भिक्षते । वृक्षमवचिनोति
 फलानि । माणवकं धर्मं ब्रूते ज्ञास्ति वा । अजां नयति ब्राह्मं,
 वहति भारं ब्रामं हरति वा, गमयति ग्राममित्यादि । जयतेः ।
 श्रुतं जयति देवदत्तम् । कर्षति श्वात्वां ग्रामम् । क्षीरर्धिं सुधां म-
 श्नाति । मुष्णाति श्रुतं देवदत्तेन । गर्गान् श्रुतं दण्डयति ।
 तण्डुलानोदनं पचति, तारयति कपीन् समुद्रम् । ग्राहयति बटुने-
 दम् । मोचयति त्याजयति वा कोषं देवदत्तम् । दीपयति ज्ञा-
 स्तार्थं शिष्यान् । स्यादेतत् । दुहादीनामर्यनिबन्धनेयं संज्ञ-
 न तु स्वरूपाश्रया, अहमपीदमचोद्यं चोद्ये इति तद्वाजसूत्रभाष्ये
 पृच्छिपर्यायस्य जुदेरपि द्विकर्मकत्वदर्शनात् । तथा च भट्टिः ।
 स्थास्तुं रणे स्मेरमुचो जगाद मारीचमुच्चैर्वचनं महार्थम् । कालि-
 दासोपि, शिलोच्चयोपि क्षितिपालमुच्चैः । प्रीत्या तमेवार्थम-
 भाषतेवेति भारविश्च । उदारचेता गिरमित्युदारां द्वैपायनेना-
 भिदधे नरेन्द्र इति । तथा च भिक्षेरर्थपरत्वाद्याचेरपि सिद्धम् ।
 तुल्यार्थत्वात् । पौरवं गामर्थयतइति यथा, तत्किं पाचेः पृथग्रह-
 णेनेति चेत्, अत्राहुः । अनुनयार्थोत्र याचतिः । विनयं याचते ।
 विनयायानुनयनीत्यर्थात् । अस्तु तर्हि याचेरेव ग्रहणम् । तस्या-
 नेकार्थत्वाद्भिक्षेरपि सिद्धमिति चेन्न । अर्थभेदेन शब्दभेद इति
 दर्शनमाश्रित्यानुनयार्थस्यैव पाचेरिह ग्रहणात् । अत एव हि न-
 यतिग्रहणेनानुनयार्थस्यापि न गतार्थता । स्पष्टार्थं भिक्षेः पृथग्-
 ग्रहणमित्यन्ये । चकारेण पचेर्ग्रह इति यन्माधवादिभिरुक्तं त-
 म्यतभेदेन । तथा च कर्मवत्कर्मणेति सूत्रे दुहिपच्योर्बहुलं सकर्मक-
 योरिति वार्तिकव्याख्यावसरे पचेर्द्विकर्मकता कैयटेन स्फुटीकृता ।
 यन्तु कर्तुरीप्सिततममिति सूत्रे द्वयर्थः पचिरित्यादिभाष्यन्तन्तु

मतान्तरेण । अन्यथा तण्डुलानोदनं पचतीति प्रयोगस्य
यथाश्रुतस्त्रोपपत्तौ किं मुधा क्लेशेन । अत एव अक-
थितशब्दो यद्यप्रधानार्थो गृह्येत तदा पाणिना कांस्यपात्र्या
दोग्धि पथ इति पाणिकांस्यपात्रयोरतिप्रसङ्गः करणाधिकर-
णयोस्तु पचत्यादिरवकाशः, न हि तत्रास्य प्रसङ्गो दुहादिपरि-
गणनादित्यकथितसूत्रे कथयतः कर्मवत्सूत्रे तु पचोर्द्विकर्मकर्ता श्रु-
वतो हरदत्तस्य न पूर्वापरविरोधः । मतभेदपरत्वात् । अत एव
पचिधातुनिरूपणे तण्डुलानोदनं पचतीति प्रयोगं द्विकर्मकतयैव
माधव उदाहृतवानिति दिक् । तथा ग्राहेर्द्विकर्मकत्वं बहवो न
येनिरे । अत एव तमादौ कुलविद्यानामर्थमर्थविदां वरः ।
पश्चात्पार्थिवकन्यानां पाणिमग्राहयत्पितेति कालिदासश्लोके
पूर्वार्धे ग्राहेर्द्व्यर्थतया गतिबुद्धीतिसूत्रेणाणौ कर्तुणौ कर्मत्वात्त-
मिति योजयित्वा उत्तरार्धे तेनेति विभक्तिविपरिणामेन व्याच-
र्युः । अत एव च अजिग्रहत्वं जनको धनुस्तद्येनार्दिदहैत्यपुरं-
पिनाकी । जिज्ञासमानो बलमस्य बाणोर्हसन्नभांक्षीद्रघुनन्दनस्त-
दित भट्टिप्रयोगो जयमङ्गलायामित्थं व्याख्यातः । अजिग्रह-
त् । अनेन धनुषा भगवता त्रिपुरदाहः कृत इति बोधितवानि-
ति । युक्तञ्चैतत्, श्रीरघुपतिं प्रति नियोगकथनानौचित्येन स्व-
रूपोपस्थापनस्यैव कर्तव्यत्वात् । एतेन अयाचितारं न हि देव-
देवमद्रिः सुतां ग्राहयितुं शशाकोति व्याख्यातम् । ग्राहेर्द्व्यर्थ-
त्वात् । यद्वा । इषिशक्योस्तुमुनन्तसमभिव्याहृतयोर्द्विकर्मकता-
या भाष्ये स्थितत्वात्सिद्धमेवादिति माधवः । ग्राहेर्द्विकर्मताभ्यु-
पगमपक्षे तु जायाप्रतिग्राहितगन्धमाल्यामिति न सिध्येत् । तत्र
हि ष्यन्ते कर्तुश्च कर्मण इति प्रयोज्ये धेनुरूपे कर्मणि क्तः
स्यात् । तथा च जायया गन्धमाल्ये प्रतिग्राहिता येति विग्रहे च

हुव्रीहिरेव न स्यात् । त्रिकतः शेषस्य भाष्ये स्थितत्वात् । स-
 त्यपि वा तस्मिन् पुंवद्भावो दुर्लभः । सिद्धान्ते तु प्रतिग्रा-
 हिते गन्धमालये ययेति विग्रहः । जायानिष्ठप्रेरणविषयीभूतं ग-
 न्धमालयकर्मकं यत्प्रतिग्रहणं तत्कर्त्रीमित्यर्थः । अन्यपदार्थान्त-
 र्भावेणेव विशेषणविशेष्यवैपरीत्येनैवैकार्थिभावकल्पनात् । मा-
 सजातादिवत् । व्यपेक्षापक्षे तु अषष्ठीविभक्त्यर्थे बहुव्रीहौ स-
 र्वत्र व्युत्पत्त्यन्तरकल्पनास्त्येव । प्राप्तादेकामित्यस्य हि उदकक-
 र्तृकप्राप्तिकर्माभिभूतमर्थः । ऊढरथः । रथकर्मकबहनकर्ता । उ-
 पहतपशुः । पशुकर्मकोपहारसम्प्रदानम् । उद्धृतौदनः । ओ-
 दनकर्मकोद्धरणापादानम् । वीरपुरुषकः । वीरपुरुषकर्तृकस्थि-
 त्यधिकरणमिति दिक् । स्यादेतत् । अपादानाद्यविवक्षायां द्वि-
 कर्मकतास्तु तद्विवक्षायान्तु जायाप्रतिग्राहितेत्यादि सेत्स्यति ।
 मैवम् । हरतेश्चेति चकारेण समुच्चितानां जयत्यादीनामकाधि-
 तसूत्रविषयत्वेपि तथैव चेति समुच्चितानामणौ कर्तुणौ कर्मता-
 भ्युपगमात् । गत्यर्थैः साहचर्यात् । अत एव तार्यादयः पृथगेव
 सङ्गृहीताः । युक्तञ्चेतत् । ग्रहणकर्तृत्वस्याविवक्षायां प्रयोजक-
 स्य हेतुत्वाभावे णिचो दुर्लभत्वात् । न चैवं दीपिग्रहणवैयर्थ्य-
 मकर्मकत्वादेवाणौ कर्तुणौ कर्मत्वसिद्धेरिति वाच्यम् । ण्यन्ता-
 णिचि तत्सार्थक्यात् । शिष्याः तत्त्वं दीपयन्ति तानसौ प्रेरय-
 तीत्यर्थः । नन्वेवं त्याजेः सङ्गृहीतत्वाद्यद्यपि त्याजितैः फल-
 मुत्खातैः, मुक्ताहारञ्चिरपरिचितं त्याजितो दैवगत्येत्यादि
 सिद्धम् । तथापि गवा पयस्त्याजयतीत्यर्थ इति कैयटहरदत्ता-
 दिग्रन्थो विरुध्यतइति चैत्रविशेषाविवक्षायां कर्मत्वेपि कर्तृत्व-
 विवक्षायां तस्य निर्वाधत्वात् । स्यादेतत् । कर्तुरीप्सिततमं कर्म
 तत्रायुक्तञ्चानीप्सितमिति सूत्राभ्यां सर्वमिदं सिद्धम् । तथाहि ।

यथा विक्रित्युपसर्जनं विक्लेदनं पचेरर्थः, न्यग्भावनं रुहेः, द्वि-
 धाभावनं भिदेः, तथा त्यजनोपसर्जनं त्याजनं दुहेः । दापनं या-
 चेः भिक्षेइव । अङ्गीकारणमपि याचेः । प्रवेशोपसर्जनमवस्था-
 पनं रुहेः । आख्यापनं पृच्छेः । मोचनं चिञः । प्रतिवादनं
 ब्रूञः । तद्विशेषस्तु शासेरित्यादि । एवञ्च धातूपात्तव्यापा-
 रविषयाश्रयत्वं गवादेः सष्टमेवेति । अत एवाकटारसूत्रे उपादा-
 नमुत्तराणि, गान्दोग्धीत्यत्र परत्वात्कर्मसंज्ञेति भाष्यं सङ्गच्छ-
 ते । एञ्चकं प्रातिपदिकार्थ इति पक्षे उवाधित्वफलाश्रयत्वयोर्यु-
 गपद्विवक्षायां चेदम् । अवाधिभूता या गौस्तमिष्ठो यः क्षरणानु-
 कूलव्यापारस्ताद्विषयिणी गोपनिष्ठा प्रेरणेत्यर्थात् । अत्रोच्य-
 ते । कर्मणः शेषत्वेन विवक्षायां न माषाणामश्रीयादितिवत् षष्ठीं
 बाधितुं सूत्रम् । अपादानत्वमात्रविवक्षायां तु पञ्चम्येव, गोः
 क्षीरविशेषणत्वे तु षष्ठी भवत्येवेति न कश्चिद्दोषः तथा चेह ष-
 ष्ठीत्सम्बन्धमात्रं द्वितीयार्थ इति स्थितम् । अथेदं विचार्यते ।
 कर्मणि विधीयमाना लकृत्यक्तखलर्थाः किं द्विकर्मकेभ्यो मुख्ये
 कर्मणि स्युर्गौणे वेति । अत्र भाष्यम् । प्रधानकर्मण्याख्येये ला-
 दीनाद्द्विकर्मणाम् । अप्रधाने दुहादीनां ण्यन्ते कर्तुश्च कर्मण इ-
 ति ॥ अभिधाने इति शेषः । अत्र द्विकर्मणामित्यनेन नीवह्यो-
 र्हरतेइचेति चशब्दसमुच्चितः कृषिर्नयत्यादयश्च त्रय उच्यन्ते ।
 अन्येषां विशेषस्य वक्ष्यमाणत्वात् । तथा दुह्यादीनामित्यनेन
 कारिकोपात्ताः । चशब्दसमुच्चितेष्वहेतुमण्यन्ता दण्ड्यादयश्चो-
 च्यन्ते । ण्यन्तइत्यनेन तु गत्यादिसूत्रोपात्ताश्चशब्दसमुच्चिता-
 स्तार्यादयश्च । तत्र अणौ कर्म तस्याभिधाने लादय इत्यर्थः ।
 तत्रापि बुद्धिप्रत्यवसानार्थशब्दकर्मकेषु गुणकर्मणीति मतांतर-
 म् । तथा च भाष्यम् । कथितेभिहिते त्वविधिस्त्वमतिगुणकर्म-

णि लादिबिधिः सपरे । ध्रुवचेष्टितयुक्तिषु चाथ गुणे तदन-
 स्यमतेर्बचनं स्मरतेति ॥ अत्र प्रधानकर्मणि लादिभिरभिहिते
 गुणकर्मणि षष्ठीत्येकीयमतदूषणपरः प्रथमः पादः । त्वस्याः ष-
 ष्ट्याः विधिरितीयं त्वस्य अन्यस्य मतिर्न तु ममेत्यर्थात् । स-
 परे गत्यादिसूत्रोपाससहिते दुह्यादौ गुणकर्मणि लादयः । गुण-
 कर्मेति । पुरुषप्रवृत्तेः पयःप्रभृत्यर्थत्वाद् दुहादावप्रधानं गवा-
 द्युच्यते । ण्यन्ते तु शब्दतः प्रयोजकव्यापारस्य प्राधान्यम् ।
 प्रयोज्यव्यापारस्य त्वप्राधान्यमिति तदार्थधर्माद्युच्यते ।
 ध्रुवयुक्तयो ऽकर्मकाश्चेष्टितयुक्तयो गत्यर्थाः । एष्वगुणे प्रयोग
 ज्ये । न च बुद्धिप्रत्यवसानार्थशब्दकर्मकेषु गुणकर्मण्यवे
 स्यात् ण्यन्ते कर्तुश्चेत्यस्य सपरइत्यनेन बाधादिति वा-
 च्यम् । अपर आहेति भाष्येण मतान्तरताद्यवसायात् । अत्रायं
 सङ्ग्रहः । गौणे कर्मणि दुह्यादेः प्रधाने नीत्तकृष्वहाम् । बुद्धि-
 प्रत्यवसानार्थशब्दकर्मसु चेच्छया ॥ प्रयोज्यकर्मण्यन्येषां ण्यन्ता-
 नामिह निश्चितः । लकृत्यक्तखलर्थानां प्रयोगो भाष्यपारगैः ॥
 तत्र नीप्रभृतीनां प्रधानकर्मसम्बन्धोन्तरङ्गः । दुह्यादीनान्तु विप-
 रीतम् । तेन तदंशे न्यायसिद्धो नियमः । इतरन्तु सर्वं वाच-
 निकम् । क्रमेणोदाहरणानि । गौर्दुह्यते पयः दोह्या दुग्धा सुदोहा ।
 अजा ग्रामं नीयते नेया नीता सुनया । बोध्यते माणवकं धर्मः
 माणवको धर्ममिति वा । देवदत्तो ग्रामं गम्यते गमयितव्यः
 गमितः सुगम इति । यत्तु कौमुद्यां दुह्याच्यर्थेत्यादिना दुह्यादी-
 न् न्यादींश्च द्वैराशयेन पठित्वा न्यादयो मुख्ये दुह्यादयो गौणइ-
 त्युक्तम् । तत्र ग्रहेः पाठो निर्मूल एव । जग्राह द्युतकं शक्र-
 मित्युदाहरणञ्चायुक्तम् । इतरेषान्तु द्विकर्मकतामात्रतात्पर्यकः
 पाठः । न्यादयो दुह्यादयश्चेत्युभयत्राप्यादिशब्दः प्रकारे इति

सिद्धान्ताविरोधेन व्याख्येयम् । यथाश्रुते हि दण्डिमुषिभ्यां मुख्ये
 स्यात् । तथा च गर्गाः शतं दण्ड्यन्तामिति भाष्यं विरुध्यत शतं
 तत्र प्रधानं गर्गाः अर्थिनश्च राजानो हिरण्येन भवन्तीति वा-
 क्यशेषात् । दण्डिश्चेह ग्रहणार्थो न तु निग्रहार्थः । अत एव
 ह्यत्र समुदाये वाक्यसमाप्तिः । गुणानुरोधेन प्रधानावृत्तेः सम्भ-
 वात् । तथा मन्येरपि प्रधाने स्यात् । इष्यते तु गौणे । तथा
 च भारविः । येनापविद्धसलिलः स्फुटनागसन्ना देशासुरैरमृ-
 तमम्बुनिधिर्ममन्थइति । अमृतं ह्यत्रोद्देश्यतया मुख्यम् । अम्बुनिधि-
 स्तु गौणः । यदपि अन्ये तु यथारुचीत्युक्त्वा गोपीहावमका-
 र्यतभावश्चैनामनन्तेनेत्युदाहृतम् । तदपि न । ण्यन्ते कर्तुश्च क-
 र्मण इति सिद्धान्तात् । यद्वा कृविज्ञाने इतिचुरादावात्मनेपदी
 बोपदेवेन पठितः । तस्येदमुदाहरणम् । बुद्धयर्थेषु पक्षद्वयस्यो-
 पपादितत्वात् । यन्तु श्रीहर्षः प्रायुक्तः । स्वक्रीडाहंसमोहग्रहि-
 लशिशुभृशप्रार्थितोभिद्रचन्द्रेति, तच्चिन्त्यम् । शिशुना चन्द्रं प्रा-
 र्थितेत्यप्रधाने क्तप्रत्यये बहुव्रीह्ययोगात् । वक्ष्यति हि ।
 अप्रथमाविभक्त्यर्थे चायमिति । न च चन्द्रे क्तः । अप्रधाने द्रु-
 हादीनामित्युक्तेः । अत एव काकपक्षवरमेत्य याचित इति का-
 लिदासः । कृत्षष्ठी गुणमुख्याभ्यां कर्मभ्यां प्राप्यते पृथक् । अ-
 विश्लेषाद् द्वितीयावभेता ग्रामस्य गोरिति ॥ यत्रत्येकेन श-
 ब्देन भिन्नकक्ष्यद्वयाभिधा । न शक्यते तत्र युक्तमेकस्यैवोप-
 जीवनम् ॥ प्रधाने नियता षष्ठी गुणे ह्युभयथा भवेत् । इ-
 त्याह गोणिकापुत्र इति भाष्याद् गुणद्वयम् ॥ नेताञ्चस्य सुधनस्य
 सुधनं वा । इह प्रधाने कर्मणि नित्या षष्ठी । भाष्यकारवचना-
 न्तु गुणकर्मणि वैकल्पिकीति स्थितम् । नन्वकर्मकाणां प्राकृत-
 कर्माभावात्कथं द्विकर्मकता । तथा च ण्यर्थकर्मणि प्रत्ययोस्तु

आस्यते माणवक इति । मासमिति तु प्रयोगोसङ्गतः । ध्रुव-
 चेष्टितयुक्तिषु वाप्यगुण इति श्लोके ध्रुवग्रहणञ्च व्यर्थमिति चे-
 न्न । कालभावाध्वगन्तव्याः कर्मसंज्ञा ह्यकर्मणाम् । देशश्चाकर्म-
 काणामिति भाष्याद्गन्तव्योध्वा अद्य गन्तव्यः । अस्मादेव
 निपातनाद्गन्तव्यशब्दस्य परनिपातः । गन्तव्यतया लोके प्र-
 सिद्धस्य नियतपरिमाणस्य क्रोशयोजनादेरेव ग्रहणम् । तेना-
 ध्वानं स्वपितीति न भवति । मासमास्ते । गोदोहमास्ते । याव-
 ता कालेन गौर्दुह्यते तावन्तं कालमास्तइत्यर्थः । क्रोशमास्ते ।
 कुरुन् स्वपिति । जन्यमात्रं कालोपाधिरिति पक्षे गोदोहादेर्य-
 दपि कालत्वात्सिद्धं तथापि लोके मासादेरेव तथात्वेन प्रसि-
 द्धत्वात्पृथग्भावग्रहणम् । देशशब्देन च ग्रामसमुदायविशेषाः
 कुरुपञ्चालादयो गृह्यन्ते इति कैयटः । तेनाधिशीङ्स्थासामि-
 त्यादेर्वैयर्थ्यं नेति ध्येयम् । कालाध्वनोरत्यन्तसंयोगइति
 तु गुणद्रव्ययोरर्थे आरम्भणीयम् । क्रोशं कृटिला । मासङ्गुड-
 धानाः । सकर्मकार्थश्च । मासं वेदमधीते । यद्वा आस्यादय-
 स्तत्पूर्वके व्यापने वर्त्तन्ते तथा चोत्सर्गेणैव सिद्धम् । मासमास-
 नेन व्याप्नोतीत्यर्थात् । तथा च द्वितीये भाष्यम् । प्राकृतमेवेदं
 कर्मेति । न चैवं सकर्मकेष्वप्यतिप्रसङ्गः । लक्ष्यानुरोधेनाकर्म-
 काणामेवोक्तप्रकाराभ्युपगमात् । आह च । कालभावाध्वदेशा-
 नामन्तर्भूतक्रियान्तरैः । सर्वैरकर्मकैर्योगे कर्मत्वमुपजायते इति ॥
 हेलाराजस्त्वाह । सकर्मकेष्वपि मासमोदनं पचतीति भवत्येव ।
 अत एवोक्तं सर्वैरिति । अकर्मकैरिति त्वविवक्षितमिति कैय-
 टोप्येवम् । अस्मिन्पक्षे मासमास्ते कटे इति कटादेरपि द्वितीया
 प्राप्ता तथापि कालादेरेव व्यापनकर्मत्वं न तु कटादेरिति हे-
 लाराजः । अनभिधानञ्चेह शरणम् । अधिशीङ्कित्यादिज्ञापकं

वा बोध्यम् । इह च कर्मणि भावे च लकारे देवदत्तेनास्यते मासो मासं वेति रूपद्वयमपीष्टम् । स्यादेतत् । भावेचाकर्मकेभ्य इति वचनान्मासादिकर्मकात्कथं भावे ल इति चेत् । उच्यते । अकर्मकेभ्य इत्यनेनान्तरङ्गं द्रव्यकर्म व्युदस्यते न तु बहिरङ्गं कालादिकर्म । कर्मणीत्यत्र तु व्यक्तिपक्षाश्रयणादन्तरङ्गासन्निधौ बहिरङ्गे कालादिकर्मण्यपि प्रतिरविरुद्धा । जातिव्यक्तिपक्षयोर्लक्ष्यानुरोधेन व्यवस्थेति सिद्धान्तात् । उक्तञ्च हरिणा । शक्तिप्रमाणसंख्यादेर्द्रव्यधर्माद्विशिष्यते । क्रियासु कालयोगोतः प्राग्योगो द्रव्यकर्मणेति ॥ अतस्तैः कर्मभिर्धातुर्युक्तो द्रव्यैरकर्मकः । लस्य कर्मणि भावे च निमित्तत्वाय कल्पतइति च ॥ एतन् सस्तेमाघमघाभिधानि यमुना गङ्गौघसङ्गे ययेति श्रीहर्षप्रयोगो व्याख्यातः ॥

गतिबुद्धिप्रत्यवसानार्थशब्दकर्माकर्मकाणामणि कर्ता सणौ ॥ गत्याद्यर्थानां शब्दकर्मकाणामकर्मकाणां चाणौ यःकर्ता स णौ कर्म-स्यात् । नियमार्थमिदम् । णिजर्थेनाप्यमानस्य यदि भवति तर्हि गत्यर्थादीनामेवेति । तेन पाचयति देवदत्तो यज्ञदत्तेनेत्यत्र प्रयोज्ये पूर्ववृत्तकर्तृ संज्ञाया एव निरपवादत्वेनावस्थानाच्चृतीया सिद्धयति । आह च । गुणक्रियायां स्वातन्त्र्यात्प्रेषणे कर्मताङ्गतः । नियमात्कर्मसंज्ञायाः स्वधर्मेणाभिधीयतइति ॥ कर्तुः स्वधर्मेण तृतीययेत्यर्थः । गमयति माणवकं ग्रामं ग्रामकर्मकं यद्गमनं तदनुकूलव्यापाराश्रय इत्यर्थः । नीवह्नोः प्रतिषेधो वक्तव्यः ॥ यद्यप्येतयोः प्रापणमर्थो न तु गतिस्तथापि विशेषणतया गतिरपि वाच्यकोटिनिविष्टेत्येतावन्मात्रेण प्राप्तिं मत्वा प्रतिषेध उक्तः । नाययति वाहयति वा भारं देवदत्तेन । बहेरनियन्तृकर्तृकस्यैव प्रतिषेधः ॥ नियन्तृकर्तृकस्य प्रयोज्यः कर्मेति वक्तव्यमिति फलितार्थः । वहन्ति वाहाः वा-

इयति बाहान् रश्मिन् सूतः । या प्रापणइत्यत्र तु गतिरेव प्रापण-
 शब्दार्थः । याति गच्छतीत्येकार्थप्रतीतिः । तेन कालं पाचयती-
 त्यादौ प्रयोज्यस्य कर्मता बोध्या । बुद्ध्यर्थग्रहणेन ज्ञानसामान्य-
 वाचिन एव गृह्यन्ते न तु तद्विशेषवाचिनः स्मरत्यादयः । अत
 एव श्रुद्विशेषरूपसङ्ख्यानां करिष्यते । बोधयति माणवकं धर्मम् ।
 प्रत्यवसानं भक्षणम् । भोजयति आशयति माणवकमोदनम् । आ-
 दिस्त्राद्योः प्रतिषेधो वक्तव्यः ॥ आदयाति स्वादयस्यन्नं बहुना । भ-
 क्षेरहिंसार्थस्य प्रतिषेधो वक्तव्यः ॥ हेतुमणिजन्ते विधिरिति प्र-
 तिषेधोप्यणावित्ययं सन्निधानात्तद्विषयः । तेन चुरादिभिज-
 न्तेपि भक्षयतौ प्राप्तिसत्त्वात्प्रतिषेध उपसङ्ख्यातः । भक्षयत्यन्नं
 बहुना । अहिंसार्थस्येति किम् । भक्षयन्ति बलीवर्दाः सस्यम् । भ-
 क्षयति बलीवर्दान् सस्यम् । क्षेत्रस्थानां यवानां भक्ष्यमाणानां हिंसा
 द्रष्टव्या तस्यामवस्थायान्तेषां चेतनत्वाभ्युपगमात् । शब्दः कर्म-
 कारकं येषान्ते शब्दकर्माणः न त्विह कर्तरिकर्मव्यतिहारइत्यत्रैव
 कर्मशब्दः क्रियापरः । गतिबुद्धिप्रत्यवसानशब्दार्थेति वक्तव्ये
 ऽर्थशब्दात्कर्मशब्दस्य पृथगुपादानात् अध्याययति पाठयति
 माणवकं वेदम् । जल्पतिप्रभृतीनामुपसंख्यानम् ॥ जल्पयति वि-
 ल्पयति आभाषयति पुत्रं देवदत्तः । वृशेश्वोपसंख्यानम् ॥ द-
 र्शयति हरिं भक्तान् । यद्यपि वृशेर्ज्ञानसामान्यपरत्वे बुद्ध्यर्थत्वा-
 देव सिद्धं तथापि ज्ञानविशेषार्थतायां न सिध्यतीत्युपसंख्या-
 नमारब्धम् । श्रावयति श्लोकं देवदत्तमिति तु शब्दकर्मत्वात्सि-
 द्ध्यम् । शब्दक्रियाणामिति व्याख्याने तु शृणोतेरुपसंख्येयं स्यात् ।
 वह्यतिक्रन्दत्योश्च प्रतिषेध्यं स्यात् । व्हाययति क्रन्दयति वा
 देवदत्तेन । दृशेस्तूभयथाप्युपसंख्येयं स्यात् । शब्दायतेश्चोभय-
 था प्रतिषेध्यम् । अकर्मकत्वादपि सत्र प्रसंगः । शब्दलक्षणस्य कर्म-

णोतर्भावात् कर्मान्तरायोगाच्च शब्दाययति देवदत्तेन । अकर्म-
कग्रहणेन तु येषां कालादिभिर्भङ्गं कर्म न सम्भवति ते गृह्यन्ते ।
न त्वविवक्षितकर्माणोपि । तेन मासमासयति देवदत्तमित्यादौ
कर्मत्वं सिद्धम् । देवदत्तेन पाचयतीत्यादौ च न भवति । ग-
त्यर्थार्कर्मकेति सूत्रेऽप्येवम् । अत एवाविवक्षितकर्मकेभ्यः पचिद-
दातिप्रभृतिभ्यः कर्तरि क्तो न । अन्यथा पक्ववान् दत्तवानित्य-
र्थे पक्वो दत्त इति स्यात् । लःकर्मणीति सूत्रे तु अविवक्षितक-
र्मणां असम्भवत्कर्मणां वा ग्रहणम् । अत एवाविवक्षितकर्मणां
न भावे लादय इतीह सूत्रे वदतो णेरणावित्यत्र तु नेह पच्य-
तइति भावे लकार इति ब्रुवतो हरदत्तस्य मतभेदपरत्वात् पूर्वा-
परविरोध इति दिक् ॥

इकोरन्यतरस्याम् ॥ हा च क्ता चेति विग्रहः । इत्स्व कुञ्चेति
क्ता । अनयोरणौ कर्त्ता णौ वा कर्म^१स्यात् । नवेतिविभाषासूत्रे
उभयत्रविभाषास्विदं वार्तिककृता पठितम् । तथाहि । अभ्य-
सहारयति माणवकमोदनं माणवकेन वेत्यत्र प्रत्यवसानार्थत्वा-
त्प्राप्ते विकुर्वते छात्राः विकारयति छात्रान् छात्रैर्वेत्यत्राक-
र्मकत्वात्प्राप्ते इतरत्र त्वप्राप्ते विभाषेयम् । अभिवादिदृशोरा-
त्मनेपदे वेति वक्तव्यम् ॥ अभिवादयतेरप्राप्ते विभाषा । दृशे-
स्तु बुद्ध्याद्यर्थत्वादुपसङ्ख्यानाद्वा प्राप्ते । अभिवादयति गुरुं दे-
वदत्तः अभिवादयते गुरुं देवदत्ते देवदत्तेन वा । णिचञ्चेत्या-
त्मनेपदम् । परस्मैपदे तु अभिवादयति गुरुं देवदत्तेन । दर्शय-
ते राजानं भृत्यान् भृत्यैर्वा । कर्मसंज्ञाभावपक्षे कर्मान्तरस्याभा-
वाणेरणावित्यात्मनेपदमन्यत्र तु णिचञ्चेतीति प्राञ्चः । व-
स्तुतस्तु णिचञ्चेत्येव युक्तम् । णेरणावित्यस्य तु नायं
विषयः । णिञ्वाच्यप्रयुक्तिभेदादिति तत्रैवोपपादितम् ॥

स्वतन्त्रः कर्त्ता ॥ क्रियायां स्वातन्त्र्येण विवक्षितोर्धः कर्त्ता स्यात् । धातुपात्तव्यापाराश्रयत्वं स्वातन्त्र्यम् । आह च । धातुनोक्तक्रिये नित्यं कारके कर्तृतेष्यतइति कर्मकर्तर्येष्यस्तीदम् । फलव्यापारयोर्वैधिकरण्यमात्रस्य पचावौत्सर्गिकस्य परं त्यागः । विशकलितशक्तिपक्षे विशिष्टशक्तिपक्षे चेदं तुल्यम् । निवृत्तप्रेषणं कर्म स्वक्रियावयवे स्थितमिति पक्षे तु प्रधानभूतभावत्वर्थ एवेह क्रिया धातुत्वं तु भूतपूर्वभावनार्थत्वात् । एतेन कारकाणां क्रियान्वयनियमोपि द्वेधा व्याख्यातः । देवदत्तः पचति । स्थाली पचति । अनन्यलभ्यस्य शब्दार्थत्वादाश्रयो लकारार्थः । देवदत्तेन पच्यते । देवदत्तरूपो य आश्रयस्तद्विशिष्टो विक्रियनुकूलव्यापार इत्यर्थः । वैशिष्ट्यं चाधेयतारूपं संसर्गमर्यादया भासते ॥

तत्प्रयोजकोहेतुश्च ॥ तस्य कर्तुः प्रयोजको हेतुसंज्ञः स्याच्चात्कर्तृसंज्ञः । संज्ञासमावेशार्थश्चकारः । कुर्वन्तं प्रेरयति कारयति हरिः । हेतुत्वात्तद्व्यापारे हेतुमतिचेति णिच् । कर्तृस्वात्कर्तरि लकारः ॥

इति श्रीशब्दकौस्तुभे प्रथमस्याध्यायस्य चतुर्थे

पादे तृतीयमान्हिकम् ॥

प्राग्भीश्वराभिपाताः ॥ अधिरीश्वरइत्यतः प्राक् प्राङ्निपाता इत्यधिक्रियते । तन्त्राद्याश्रयणात् । तेन पूर्वं निपातसंज्ञाः सन्तः पश्चाद्गत्यादिसंज्ञा इत्यर्थात्संज्ञासमावेशः सिध्यति । अन्यथा गत्युपसर्गकर्मप्रवचनीयसंज्ञानां निपातसंज्ञायाश्च पर्यायः स्यात् । तन्त्रादौ प्रमाणं तु प्राग्ग्रहणसामर्थ्यमेव अन्यथा रीश्वरादिति पञ्चम्यैव दिक्शब्दाक्षेपात्किं तेन । न च परशब्दाक्षेपमसंज्ञः । चादयोसत्त्वे प्रादय इत्येतयोर्विधेययोर्लाभेना-

नन्वयापत्तेः । रेफविशष्टग्रहणं किम् । ईश्वरेतोमुन्कमुनावित्य-
स्य व्याप्तिन्यायेनावधित्वं मा भूत् । वस्तुतस्तु मास्तु रेफः प्रत्यास-
त्त्या ऽभिमतसिद्धेः अव्ययीभावस्याव्ययसंज्ञारम्भाच्च । न चा-
सौ समासेप्यव्ययीभाव एवेति नियमार्थं स्यादिति वाच्यम् ।
गौरवग्रस्तं व्याप्तिन्यायमाश्रित्य नियमार्थत्ववर्णनापेक्षया प्र-
त्यासत्तेर्विध्यर्थतायाश्च न्याय्यत्वात् । अत एव नलोकेति
सूत्रे अव्ययात्पृथक् लोकादीनां ग्रहणमप्युपपद्यतइति दिक् ॥

चादयोस्तत्वे ॥ चादयो निपातसंज्ञाः स्युः न तु द्रव्ये ।
निपातत्वादव्ययत्वम् । च वा इत्यादिवस्तूपलक्षणं यत्र सर्व-
नाम प्रयुज्यते । द्रव्यमित्युच्यते सोर्थो भेद्यत्वेन विवक्षितः ।
लिङ्गसख्यान्वयि द्रव्यमिति वा । असत्त्वे किम् । पशुना यजे-
त, पशुशब्दश्चादिः । चः समुच्चय इत्यपि प्रत्युदाहरणम् । न चात्र
प्रकृतिवदनुकरणमित्यतिदेशात् निपातत्वं दुर्वारमिति वाच्यम् ।
अतिदेशस्यानित्यतायाः ऋलृक्सूत्रएवापेपादितत्वात् । प्रस-
ज्यप्रतिषेधः किम् । वातीति वाः विप्रातीति विप्रः । इह कि-
याविशिष्टद्रव्यवाचकतया क्रियायाश्चासत्त्वरूपत्वाभिपातता
स्यात् ततश्च विप्रशब्दस्याप्यव्ययसंज्ञा स्यात् । प्रयोजनं सर्वना-
माव्ययसंज्ञायामित्युक्तत्वात् । अथ चादयः । च वा ह अह एव
एवं नूनं शश्वत् युगपत् भूयस् कूपत् प्रश्रवितर्कप्रशंसास्वयम् ।
एवं सूपदपि । कुविदिति भूयोर्थे योगप्रशंसास्तिभावेषु च ।
नेदिति शङ्कायाम् । निज्जिह्वायन्तोनरकंयताम् । नेदेवसापुन-
जन्मदेवा इत्यादौ तु न इदिति पदद्वयं पठ्यते । तस्माभिपात-
समुदायोयं बोध्यः । निपातैर्यद्यदीति निघातनिषेधः । प्रतिषे-
धविचारसमुच्चयेष्वयमिति तु शाकटायनः । चेत् चण् अयं चेद-
र्थे णित् समुच्चयादौ त्वननुबन्धः । इदं च निपातैर्यद्यदीत्यत्र

स्फुटीभविष्यति । कच्चित् । यत्र । नह निश्चितनिषेधे । हन्त
 हर्षेनुकम्पायां च । माकिः माकी एतौ निषेधे । माकिर्नेशन्मा-
 कीरिषन्माकीसंशारिकेवटेत् किस्सम्भावितनिषेधेन किरिन्द्रत्व-
 दुत्तरः । नकिरेवायथात्वंहिकंनुकम् । मुकंआकी नकी नकिः ।
 माकी माकिः । आकृतमिति वेदनिघण्टुः । आमिश्राणि नवोत्त-
 राणीति तद्व्याख्यायां यास्कः । माक् । माङ्गिलुङ्गितिविशेष-
 णार्थो रुकारः । मा भवतु मा भविष्यतीत्यत्र निरनुबन्धो मा-
 शब्दः । नञ् । अकारो नलोपो नञ् इति विशेषणार्थः । न-
 स्येत्युक्ते तु पामनपुत्र इत्यापि स्यात् । न च सिद्धान्तेऽपि स्त्रैण-
 पुत्रेतिप्रसङ्गं वारयितुं अलुगुत्तरपदइत्युत्तरपदाक्षिप्तेन पूर्वपदेन
 नञोवश्यं विशेषणीयत्वात्तेनैव पामनपुत्रस्यापि सिद्धेः किं अ-
 कारेणेति वाच्यम् । नैकधागमिकमीकृतनैकनीवृत्तेत्यादौ निषे-
 धार्थेन नञ्शब्देन सहसुपेति समासेतिव्याप्तिं वारयितुं अित्व-
 स्याप्यावश्यकत्वात् नञ्चा पूर्वपदस्य विशेषणेऽपि अनन्यार्थावित्व-
 स्य निपातस्यैव ग्रहणं न तु वृद्धयो चरितार्थाकारस्य तद्धित-
 स्यापीति तु प्राचा ग्रन्थस्योक्तिसम्भवो बोध्यः । यावत् ताव-
 त् । त्वे न्वे एतौ वितर्के । श्रौषद् । वौषद् । स्वाहा । वषद् ।
 स्वधा । ॐ । तथा । हिरूक् । खलु । किल । अथ । सुष्ठु । आ-
 दहेति हि सोपक्रमकुत्सनेषु । आदहस्व धामभित्यत्र तु पदका-
 रा आदिति पृथक् पठन्ति । उपसर्गविभक्तिस्वरप्रतिरूपकाश्च ॥
 अवदत्तं विदत्तं च प्रदत्तं चादिकर्मणि । मुदत्तमनुदत्तं च नि-
 दत्तमिति चेप्यते । अच उपसर्गात् इति घोस्तत्वं न भवति ।
 उपसर्गप्रतिरूपकत्वेऽप्यनुपसर्गत्वात् । विभक्तिप्रतिरूपको य-
 दा । अहम् । शुभम् । अहंयुः । शुभंयुः । अहंशुभमोर्युम् ।
 चिरेण । अन्तरेण । चिराय । अचिरात् । अकस्मात् । चिरा-

स्य मम । ममत्वं गतराज्यस्य । बेलयां मात्रायामित्यादि । ए-
 तेन गेये केन विनीतौ वामिति व्याख्यातम् । वामित्यस्या-
 न्ययस्य युवामित्यर्थात् । आह आसेत्यादीनि तु तिङन्तप्रति-
 रूपकाणि । स्वरास्तु सम्बोधनभर्त्सनानुकम्पापादपूरणप्रतिषे-
 धेषु यथासम्भवं बोध्याः । अ अपेहि आ एवं मन्यसे । इ इन्द्रं
 पश्य । ई ईशः । ऊ ऊपरे बीजं वषति । ए इतो भव । ओश्रावय ।
 ऋ ऋतु ए औ एते मन्त्रस्तोमाः । पञ्चिति सम्यगर्थे । लोभं नय-
 न्ति पशुमन्यमानाः । शुकमिति शीघ्रत्वे । यथा कथाचेत्स्वनाद-
 रे । पाट् प्याद् अङ्ग है हे भो अये इत्यादयः सम्बोधने । घेति
 हिंसामातिलोम्यपादपूरणेषु । त्रिषु इति नानार्थे । एकपदे इत्य-
 कस्मादर्थे । निहन्त्यरीनेकपदे । पुतइति कुत्सायाम् । कुत्सितम-
 वयवञ्छदयति इति पुच्छः । ढः पुलिति लान्तामिति शाकटायनः ।
 कुत्सितं कसति गच्छतीति पुस्कसः । अस्मीत्यहमर्थे । त्वामस्मि
 वच्मि विदुषां सप्तवायोत्र तिष्ठति । आत इति इतोपीत्यर्थे । इ-
 त्यादि । आकृतिगणश्चायम् ॥

प्रादयः ॥ एते निपातसंज्ञाः स्युर्न तु सत्वे । प्रपरा अप स-
 म् अनु अव निस् निर दुस् दुर वि आह् नि अधि
 अपि अति सु उत् अभि प्रति परि उप एते प्रादयः । तत्र
 निस्दुस् इमौ सान्तौ । निसस्तपतावनासेवनइतिनिर्देशादि-
 न्युपसर्गस्यायताविति सूत्रे वृत्तिः । निरः कुषः सुदुरोरधिकरणे
 इत्याद्यनुरोधाद्रेफान्तावपीति तत्रैव सूत्रे हरदत्तः । अद्रव्ये किम् ।
 विः पक्षी । पराः सेनाः ॥

उपसर्गाः क्रियायोगे प्रादयः क्रियायोगे उपसर्गसंज्ञाः स्युः ॥

गतिश्च ॥ प्रादयो गतिसंज्ञाः स्युः क्रियायोगे । पुल्लिङ्गोयं
 गतिशब्दः । गतिरनन्तर इति लिङ्गात् । अव्युत्पन्नश्चायं क्तिज-

न्तो वा । नक्तिचिदीर्घश्चेति तु न प्रवर्तते । अत एव निर्देशात् ।
 उपसर्गसंज्ञया सह समावेशार्थश्चकारः । अन्यथा पर्यायः स्यात् ।
 तेन प्रणेषमित्यादौ णत्वं कृदुत्तरपदप्रकृतिस्वरश्च सिध्यति ।
 निपातसंज्ञायास्तु समावेशः प्राग्ग्रहणेन साधित एव । इह यत्कि-
 नायुक्ताः प्रादयस्तं प्रत्येव गत्युपसर्गसंज्ञाः । योगग्रहणसाम-
 थ्यात् । तेन प्रवृद्धं कृतं प्रकृतमित्यत्र गतिरनन्तर इति स्वरो न ।
 कर्मणि क्तान्तं प्रत्यगतित्वात् । कृत्वर्थविशेषकत्वे तु स्यादेव ।
 तथा प्रवृद्धो भावः प्रभाव इत्यत्र श्रिणाभिवानुपसर्गइति घञ्
 सिद्धः । एवं प्रणाययत्यभिपाचयतीत्यादौ प्रकृत्यर्थगतप्रकर्षा-
 भिमुख्यद्योतकतायां णत्वषत्वे स्तः । ण्यर्थविशेषकत्वे तु नेति
 बोध्यम् । निपातसंज्ञा तु क्रियायोगं विनाप्यस्ति । एतदर्थमेव हि
 प्रादय इति योगो विभक्तः । तेन प्रगत आचार्यः प्राचार्य इत्य-
 त्राव्ययपूर्वपदप्रकृतिस्वरः सिध्यति । उपसर्गसंज्ञायां मरुच्छब्द-
 स्योपसंख्यानम् ॥ मरुत्तः । उपसर्गसंज्ञाविधानसामर्थ्यादजन्त-
 त्वाभावेऽप्युपसर्गात्त इति तत्त्वं प्रवर्तत इत्याहुः । एवं च मरु-
 जयतीत्यत्र णत्वमपि प्राप्नोति । तस्मात्तत्त्वएव संज्ञा वक्तव्या ।
 अत एव किं विधिरङ् च न भवति । निपातसंज्ञा तु नास्येष्टा ।
 तेन तृतीयाकर्मणीति पूर्वपदप्रकृतिस्वरे कृते मरुत्तब्दो मध्योदा-
 त्तः । निपातत्वे त्वाद्युदात्तः स्यात् । न चोपसर्गाश्चाभिवर्ज-
 मिति फिद्सूत्राद्दोषत्वादवस्थं शङ्क्यम् । निपाता आद्युदात्ता इत्येव
 सिद्धे ऽभेः प्रतिषेधमात्रार्थं तत्सूत्रारम्भादिति हरदत्तादयः ।
 अत एव नाभिरित्येव सूत्र्यताम् । मास्तु वा तदपि । एवादिषु
 अभेः सुपठत्वादित्यबोचाम । एवं च तत्पूर्वमरुद्भ्यामिति म-
 रूतशब्दव्युत्पादने उपायान्तरं बोध्यम् । तत्र च तपः पित्वमेव
 सम्यक् । तस्मिन्नि नित्वपाठस्तु क्वाचित्कः प्रामादिकः । अन्य-

या मरुत्तशब्दस्याद्युदात्ततापत्तौ प्रकृतसूत्रस्थकैयटादिविरोधाप-
 चेः । मत्वर्थीयप्रकरणे तनो नित्त्वं मरुत्तशब्दस्याद्युदात्ततां चाव-
 लम्ब्य मरुत्तो हरदत्तग्रन्थस्तु चिन्त्यः । पर्वतश्चिन्महि वृद्धो वि-
 भाषेत्यादौ पठ्यमानं पर्वतशब्दस्याद्युदात्तत्वं तु द्वेषापि सिध्य-
 ति । नञ्चिन्मस्यानिसन्तस्येति पर्वतशब्दस्याद्युदात्तत्वात् ।
 श्रच्छब्दस्याक्विधावुपसंख्यानं ॥ श्रद्धा । भिदादिपाठात्प्रज्ञाश्रद्धे-
 तिनिपातनाद्वा सिद्धम् । अन्तःशब्दस्याङ्गिविधिणत्वेषूप-
 संख्यानम् ॥ एतच्चांतरपरिग्रहे इत्यत्र भाष्ये स्थितम् ।
 अन्तर्धा । अन्तर्द्धिः । अन्तर्हणयात् । इन्तेरत्पूर्वस्येति णत्वं । एवं
 चान्तरदेशइति न कर्तव्यम् । देशे तु क्षुभ्रादित्वाण-
 त्वाभावः । अयनं चेत्यपि न कर्तव्यम् । कृत्यच इति
 सिद्धेः । देशे तु क्षुभ्रादिता बोध्येति कैयटः । देशे निषेधार्थं
 सूत्रद्वयमिति तु हरदत्तः । पक्षद्वयेऽपि अन्तर्णयति अन्तर्भवाणीत्या-
 दौ यथायथं णत्वं बोध्यम् । सुदुरोः प्रतिषेधो नुम्बिधितत्वष-
 त्वणत्वेषु ॥ सुलभं । दुर्लभम् । उपसर्गात्स्वलघ्नोरिति नुम् न ।
 एतच्च प्रयोजनमापाततः । नसुदुर्भ्यां केवलाभ्यामिति सूत्रस्या-
 वश्यास्म्यत्वात् । अन्यथा ऽतिसुलभमित्यत्र नुम् न स्यात् ।
 तत्त्वं, सुदत्तम् । अचउपसर्गादिति तत्त्वं मा भूत् । षत्वं, दुःस्थितिः ।
 प्रक्रियाजालदुःस्थम् । सुसिक्तम् । सुस्तुतम् । सुःपूजायामिति तु
 कर्तव्यमेव पूजायामिति विशेषणार्थम् । तेन सुषिक्तं किं तवा-
 त्रेत्यादौ षत्वं भवत्येव । कथं तर्हि फलवद्भावनोद्भूतकथम्भावतिरो-
 हिताः । नैवाङ्गानां कथं भावाः प्रादुष्यन्ति कथं च नेति । सत्यम् ।
 नेदमुपसर्गत्वप्रयुक्तं किन्तूपसर्गप्रादुर्भ्यामित्यत्र प्रादुसः पृथ-
 गग्रहणप्रयुक्तम् । एतेन प्रादुष्यन्तीति पठित्वा प्र आङ् दुर् इत्यु-
 पसर्गत्रिकपूर्वस्य स्यतेरुपसर्गात्सुनोतीत्यादिना षत्वमिति व्या-

चक्षाणाः परास्ताः । दुर उपसर्गतायाः पत्वविधौ निषेधात् । स्य-
 तेरर्थस्य प्रकृतासम्बन्धाच्च । णत्वम् । दुर्नर्तम् । दुर्नयः । एतेन
 दुरः परस्य णत्वं नेति के चिदिति पठित्वा सिद्धान्ते णत्वमिति
 भ्राम्यन्तः परास्ताः । गतिसंज्ञायां कारिकाशब्दस्योपसंख्या-
 नम् ॥ कारिकाकृत्य । कारिकाकृतम् । यत्कारिकाकरोति ।
 तिष्ठिचोदात्तवर्तीति गतेर्निघातः । निपातत्वादव्ययत्वे सति
 विभक्तेर्लुक् । कारिका क्रिया । मर्यादा स्थितिरित्यर्थः । यत्न इ-
 त्यपरे । धात्वर्थनिर्देशइति ण्वुल् । यस्तु कर्तरि ण्वुलन्तः का-
 रिका दासीति । यश्च श्लोकवाची तयोर्नेह ग्रहणम् । क्रियायो-
 गइति कारिकाशब्दस्य विशेषणात् । क्रियावृत्तेरेव ग्रहणात् । पुन-
 श्च न सौ छन्दसि गतिसंज्ञाविति वक्तव्यम् ॥ पुनराधेयम् ।
 गतित्वात्समासः । कृदुत्तरपदप्रकृतिस्वरेण यतोभाव इति धेश-
 ब्द उदात्तः । पुनरुत्स्यूतं वासः । इहापि गतित्वात्समासः ।
 स्वरस्तु प्रवृद्धादेराकृतिगणत्वादन्तोदात्तत्वम् । काठकेष्वन्तोदा-
 त्तः पठ्यते । शेषनिघातेन पुनःशब्दो ऽनुदात्तः । गतिर्गतावि-
 ति निघातं वदन् वृत्तिकारस्तु परत्वात्तस्य न्याय्यतां मन्यते ।
 चनीहितः ॥ चायेरश्वे ह्रस्वश्चेत्यसुबन्तत्वाभिपातत्वाद्वा ऽष्टुदा-
 त्तस्य चनःशब्दस्य गतिरनन्तर इति प्रकृतिस्वरः ॥

ऊर्यादिच्चिडाचश्च ॥ एते गतिसंज्ञाः स्युः क्रियायोगे । कृभ्व-
 स्तियोमे च्विडाचौ विहितौ । तत्साहचर्याद्रूपादयोपि तद्योग-
 एव प्रयुज्यन्ते नान्यत्र । अनभिधानाच्च । तत्राप्याविःपादुःशब्दौ
 मुक्त्वा ऽन्येषां करोतिनैव योग इति माधवादयः । यद्यपि
 संज्ञाविधौ प्रत्ययग्रहणे तदन्तविधिर्नास्ति तथापीह सामर्थ्यात् च्वि-
 डाजन्तग्रहणम् । न हि प्रत्ययमात्रस्य क्रियायोगः संभवाति ।
 स्वार्थिकत्वेनानर्थकत्वात् । च्वेरभ्रावित्वाच्च । ऊरीकृत्य शुक्लीकृ-

त्य पटपद्माकृत्य । इहेदमवधेयम् । श्रौषडादीनां स्वाहान्तानां चा-
 दिष्वपि पाठादक्रियायोगेपि निपातत्वम् । आविःशब्दस्य
 साक्षात्प्रभृतिषु पाठात्कुबो योगे विकल्पः । भ्रस्त्रियोगे त्वनेन
 नित्यमिति । कथं तर्हि वारुणीमदविशंकमयाविभक्ष्युषोभवद-
 साविव इति माघः । अभवद्युगमद्विलोलजिह्वायुगलीटोभय-
 स्तक्वभागमाधिरिति च । निरंकुशाः कवय इति हरदत्तः । व-
 स्तुतस्तु नेह दोषलेशमपि पश्यामः । तथाहि । गतित्वाद्धातोः प्रा-
 क् प्रयोगः प्राप्नोतीति स्वदीयपूर्वपक्षसर्वस्वम् । तच्च भाष्यवा-
 सिकयोरेव निराकृतप्रायम् । तेषाम्धातोरिति सूत्रं हि द्वेधा व्या-
 ख्यातं प्रयोगनियमार्थं संज्ञानियमार्थं चेति । तत्रान्त्यपक्षे प्राक्
 चाप्राक् च प्रयोक्तव्याः । प्राक्तु प्रयुज्यमानाः संज्ञां लभन्तइति
 स्थितम् । इममेव च पक्षमाश्रित्यानुकरणं चेति सूत्रे ऽनितिपर-
 भिति प्रत्याख्यातम् । एवमेव छन्दसिपरेपि व्यवहिताश्चेति सू-
 त्रद्वयमपि प्रत्याख्यातम् । अत एव तेषामिति सूत्रे सुकटं करा-
 णि वीणानीति भाष्यं कर्तृकर्मणोश्चभूकुबोरिति सूत्रे स्वायम्भ-
 वमिति भाष्यवृत्तिग्रथौ । च्यर्थयोः किं स्वाद्येन भूयतइति वृत्ति-
 ग्रन्थश्च सङ्गच्छते । एतेन वृत्तेः प्रामादिकतां वदन् आद्येन सु-
 भूयतइति पाठः कर्तव्य इति शिक्षयन् हरदत्तोप्यपास्तः । प-
 क्षान्तरैरपि परिहारा भवन्तीति न्यायेन संज्ञानियमपक्षे सर्वस्य
 सामञ्जस्यात् । एतेन पुरोरामस्य जुह्वाञ्चकार ज्वलने वपुरि-
 ति भट्टिः । तस्य स्थित्वा कथमपि पुर इति कालिदासश्च स-
 मर्थितः । न च पुरोव्ययमित्यस्य कुम्मात्रविषयत्वमिति भ्रमित-
 व्यम् । कुबोनधिकारात् । तुरासाहं पुरोधायेत्यादिप्रयोगाच्चे-
 ति दिक् । जरी उरी उररी एते त्रयोङ्गीकारे विस्तारे च । विता-
 ली भूमी एतौ विस्तारे । शकला संसकला ध्वंसकला भ्रंसक-

ला एते चत्वारो हिंसायाम् । शकला कृतेत्यादि । हिंसित्वेत्यर्थः । गुलुगुधा पीडार्थे । गुलुगुधाकृत्य । पीडयित्वेत्यर्थः । सजूः सहार्थे । फलफली चिह्नी आह्नी एते चिकारे । अलोष्टी केवली सेवाली शेवाली वर्षाली मसमसा भस्मसा एते हिंसायाम् । वषद् वौषद् स्वाहा स्वधा पापी करुणाविलापे । पापीकृत्य । करुणं विलप्येत्यर्थः । प्रादुः प्राकृत्ये । अत्र श्रीघ्राथे । अत्रकृत्य । आविः प्राकृत्ये । आविष्कृत्य । गणरत्ने त्वन्येपि संगृहीताः । तथाहि । पापाली सङ्गला केवासी एते हिंसायाम् । वार्दाली यार्दाली आलम्बी एते प्राकाश्ये हिंसायां च । इत्यूर्यादयः ॥

अनुकरणञ्चानितिपरम् ॥ गतिः स्यात्क्रियायोगे । स्वादकृत्य । अनितिपरं किम् । स्वादिति कृत्वा निरष्टीवत् । सति हि गतित्वे प्रयोगनियमपक्षे धातोः प्राक् प्रयोगः स्यात् । अनुकरणत्वजात्याक्रान्तस्येतिशब्दे परे ऽयंनिषेधः । तेन श्रौषड्वौषडितिकृत्वा निरष्टीवदित्यत्र श्रौषदशब्दस्यापि निषेधः । संज्ञानियमपक्षे तु अनितिपरग्रहणं न कर्तव्यमिति । परस्परसंज्ञाप्राप्तेरेवाभावात् ॥

आदरानादरयोः सदसती ॥ क्रमाद्वतिसंज्ञे स्तः । सत्कृत्य । असत्कृत्य । प्रीतिपूर्विका प्रत्युत्थानादिविषया त्वरादराः । अवज्ञया प्रत्युत्थानादावुपेक्षा त्वनादरः । एतयोः किम् । सत्कृत्वा । असत्कृत्वा । शोभनमशोभनं च कृत्वेत्यर्थः ॥

भूषणेऽलम् ॥ गतिं संज्ञं स्यात् । अलंकृत्य । भूषणे किम् । अलंकृत्वौदनं गतः । पर्याप्तमित्यर्थः । अनुकरणमित्यादयस्त्रयो योगाः स्वभावात्कृञ्विषया इति माधवः ॥

अन्तरपरिग्रहे ॥ स्पष्टम् । अन्तर्हत्य । मध्ये हत्वेत्यर्थः ।

अपरिग्रहे किम् । अन्तर्हत्वा मूषिकां श्येनो गतः । परिगृह्य गत इत्यर्थः । अत्रेदमवधेयम् । हत्वा गमनं द्विधा । हतं त्यक्त्वा परिगृह्य चेति । आद्यमुदाहरणम् । द्वितीयं प्रत्युदाहरणम् । अपरिग्रहे इति च प्रयोगोपाधिर्न तु वाच्यकोटिनिविष्टमिति ॥

कणमनसी श्रद्धाप्रतीघाते ॥ गती स्तः । कणेहत्य पयः पिबति । मनोहत्य । कणेशब्दः सप्तमीप्रतिरूपको निपातोभिलाषातिशये वर्तते । मनःशब्दोप्येवम् । अतिशयेनाभिलष्या तन्निवृत्तिपर्यन्तं पिबतीत्यर्थः । ततश्च श्रद्धाया अपगमात्तत्प्रतीघातो धातुगतिसमुदायगम्यः । श्रद्धाप्रतीघाते किम् । कणेहत्वा गतः । मनोहत्वा । सूक्ष्मतण्डुलावयवः कणस्तस्मिन् हत्वेत्यर्थः । मनःशब्दस्तु चेतासि ॥

पुरोव्ययम् ॥ पूर्वाधरावराणामिति व्युत्पादितो ऽसिप्रत्ययान्तोव्ययं तथाभूतः पुरःशब्दो गतिसंज्ञः स्यात् । पुरस्कृत्य । नमस्पुरसोरिति सत्वम् । अव्ययं किम् । पूः पुरौ पुरः कृत्वा ॥

अस्तञ्च ॥ अस्तमिति मान्तमव्ययं गतिसंज्ञं स्यात् । अस्तङ्कृत्य । अव्ययमित्येव । अस्तं काण्डम् । क्षिप्तमित्यर्थः ॥

अच्छगत्यर्थवदेषु ॥ अव्ययमित्येव । अच्छगत्य । अच्छोद्य । अभिगत्य । अभिमुखमुक्त्वा चेत्यर्थः । अव्ययं किम् । जलमच्छं गच्छति ॥

अदोनुपदेशे ॥ अदःशब्दस्त्वदादिः सोनुपदेशे गतिः स्यात् । अदःकृत्यादःकृतम् । यदा स्वयमेवेत्थं पर्यालोचयति तदेदमुदाहरणम् । अनुपदेशे किम् । परं प्रति कथने मा भूत् । अदः कृत्वा गतः ॥

तिरोन्तर्धौ ॥ तिरोभूय । अन्तर्धौ किम् । तिरोभूत्वा स्थितः ।
पार्श्वतो भूत्वेत्यर्थः ॥

विभाषा कृञि ॥ प्राप्तविभाषेयम् । तिरोन्तर्धावित्यनुवृ-
त्तेः । तिरःकृत्य तिरस्कृत्य । तिरसोन्यतरस्यामिति वा सत्व-
म् । प्रत्युदाहरणे तु न सत्वम् । तद्विधौ गतिग्रहणानुवृत्तेः ।
तिरः कृत्वा काष्ठम् । के चिच्चिहापि सत्वमिच्छन्तः पराभवे
तिरस्कारशब्दप्रयोगं चानुसन्धानाः सत्वविधौ गतिग्रहणं निव-
र्तयन्तीति माधवः ॥

उपाजेन्वाजे ॥ एतौ कृञि वा गतिसंज्ञौ स्तः । विभक्ति-
प्रतिरूपकौ निपाताविधौ दुर्बलस्य सामर्थ्याधाने वर्तेते । उ-
पाजेकृत्य । उपाजेकृत्वा । अन्वाजेकृत्य । अन्वाजेकृत्वा ।
उपपृभ्येत्यर्थः ॥

साक्षात्प्रभृतीनि च ॥ एतानि कृञि वा गतिसंज्ञानि स्युः ।
च्यर्थ इति वक्तव्यम् ॥ साक्षात्कृत्य साक्षात्कृत्वा । असाक्षाद्भूतं
साक्षात्क्रियते चेत्तदर्थं प्रयोगः । न तु साक्षाद्भूतस्यैव रूपान्त-
रापादने । च्यन्तेषु तु पूर्वविप्रतिषेधादूर्यादिच्चिति नित्यैव संज्ञा ।
तेन लवणीकृत्येत्यत्र मान्तत्वं न भवति । तद्विविकल्पसन्नियो-
गेनेह गणे निपात्यते । यद्वा लवणशब्दस्य लवणमिति मान्त
आदेशः । तथा च मास्तु पूर्वविप्रतिषेधः । त्रैश्वयं हि नः सा-
ध्यम् । लवणंकृत्य लवणंकृत्वा लवणीकृत्येति । तत्र च्यन्ता-
च्यन्तयोः पाक्षिके लवणमादेशे समं रूपं । परेणापि विकल्पेन
मुक्ते तु च्यन्तस्य नित्या संज्ञेति न कश्चिद्दोषः । इहाग्नौ व-
क्षेप्रभृतयो विभक्तिप्रतिरूपका निपाताः । प्रादुराविःशब्दयोरूर्या-
दित्वात्प्राप्ते विभाषा । साक्षात् मिथ्या चिन्तेति मनोव्यापारे ।
चिन्ताकृत्य । भद्रा आलोचनाप्रशंसामङ्गलेष्वयम् । रोचनेतीति-

श्रद्धोत्पादे प्रशंसायां च । अमेति रहःसाहित्ययोः । आस्था
श्रद्धा प्राजर्याधी जर्या जरणक्रियायाम् । प्राजरुहा बीजरुहेति रुहि-
क्रियायाम् । लवणम् उष्णं शीतम् । उदकम् । आर्द्रं, लवणादी-
नां पञ्चानां गतिसंज्ञासन्नियोगेन मान्तत्वं निपात्यते मान्ता-
देशो वेत्युम् । अग्नौ । वशे विकम्पने विकसने ग्रहसने सन्तपने ।
प्रादुस् नमस् आविस् । आकृतिगणोयम् ॥

अनत्याधानउरसिमनसी ॥ एतौ निपातौ कृञि वा गतिसं-
ज्ञौ स्तः । उरसिकृत्य । उरसिकृत्वा । अभ्युपगम्येत्यर्थः । मन-
सिकृत्य मनसिकृत्वा । निश्चित्येत्यर्थः । अत्याधानमपुपश्लेषः । तत्र
न । उरसिकृत्वा पाणिं शेते ॥

मध्येपदेनिवचने च ॥ एते त्रयः कृञि गतिसंज्ञा वा स्युर-
नत्याधाने । मध्येकृत्य मध्येकृत्वा । पदेकृत्य पदेकृत्वा । एद-
न्तावेतौ निपातौ । निवचनं वचनाभावः । अस्याविशेषेण एदन्त-
न्ता निपात्यते न तु संज्ञासन्नियोगेन । व्याख्यानात् । निवचने-
कृत्य निवचनेकृत्वा । वाचं नियम्येत्यर्थः । अनत्याधाने किम् ।
हस्तिनः पदे कृत्वा शिरः शेते ॥

नित्यं हस्तेपाणानुपयमने ॥ एतौ निपातौ कृञि नित्यं ग-
तिसंज्ञौ स्त उपयमने । दारकर्मणीत्येके । स्वीकारमात्रइत्यन्ये ।
हस्तेकृत्य पाणौकृत्य कन्याम् । महास्त्राणि वा । उपयमने कि-
म् । हस्तेकृत्वा सुवर्णं गतो भृत्यः ॥

प्राध्वम्बन्धने ॥ प्राध्वमिति चादिषु पाठान्मान्तमव्ययमा-
नुकूल्ये वर्तते । तत्कृञि नित्यं गतिसंज्ञं स्याद्वन्धनहेतुकं चेदा-
नुकूल्यम् । प्राध्वंकृत्य । बन्धने किम् । प्राध्वंकृत्वा । प्रार्थनादिना-
नुकूलं कृत्वेत्यर्थः ॥

जीविकोपनिषदावौपम्ये ॥ कृञि नित्यं गतिसंज्ञौ स्तः ।

जीवयतीति जीविका जीवनोपायः । जाविकामिव कृत्वा जीविकाकृत्य । उपनिषदमिव कृत्वा उपनिषत्कृत्य । गतिसमासस्य नित्यत्वेऽपि स्वार्थमात्रनिष्ठत्वादगतिना विग्रहोत एव तत्र इवशब्दप्रयोगः । औपम्ये किम् । जीविकां कृत्वा ॥

ते प्राग्धातोः ॥ ते गतिसंज्ञा धातोः प्रागेव प्रयोज्याः ॥

छन्दसि परेऽपि ॥

व्यवहिताश्च ॥ स्पष्टम् । हरिभ्यां याज्ञोक्त आ । आमन्द्रैरिन्द्र हरिभिर्याहि । इह संज्ञानियमपक्षोऽपि भाष्ये स्थितः । ते इत्यनेन प्रादीनुपनिषत्पर्यन्तात् स्वरूपेण परामृश्य धातोः प्राक् प्रयुक्तानामेषां पूर्वसूत्रैकवाक्यतया संज्ञाविधानात् । अस्मिन् च पक्षे छन्दसि परेऽपि व्यवहिताश्चेति सूत्रद्वयम् अनितिपरग्रहणं च न कर्तव्यमिति स्थितम् । सुकटङ्कराणीति भाष्यं च सङ्गच्छते । प्रयोगनियमपक्षे तु कृत्यल्युट इति बहुलग्रहणेन समर्थनीयं स्यात् । यत्तु खलः खित्करणसामर्थ्यादेनव्ययस्य प्राक् प्रयोगे निर्णीते सोः परिशेषाद्व्यवधानं सिध्यतीति तच्चिन्त्यम् । सामर्थ्याद्व्यवहिते मुमः सम्भवात् । कृद्ग्रहणे गतिपूर्वस्यापि ग्रहणाच्च । ईषच्छब्दस्यागतिसंज्ञकतयेषदाढ्यम्भव इत्यत्र खलः खित्त्वस्योपक्षीणत्वाच्चेति दिक् । धातोः किम् । प्रकर्तुमैच्छत् प्राचिकीर्षदित्यत्र सनः प्राक् प्रयोगो मा भूत् ॥

कर्मप्रवचनीयाः ॥ रीश्वरात्प्रागिदमधिक्रियते । कर्म क्रियां प्रोक्तवन्तः कर्मप्रवचनीयाः बाहुलकात्कर्तर्यनीयर्, स च भूते । तेन सम्प्रति क्रियां न द्योतयन्तीति लभ्यते । आह च । क्रियाया द्योतको नायं सम्बन्धस्य न वाचकः । नापि क्रियापदाक्षेपी सम्बन्धस्य तु भेदक इति ॥ तथाहि । शाकल्यस्य संहितामनु-प्रावर्षदित्यत्रानुना न क्रियाविशेषो द्योत्यते । अनुभूयते सुख-

मित्यादौ यथा । नापि षष्ठ्येव सम्बन्ध उच्यते । द्वितीयैव तस्योक्तत्वात् । नापि प्रादेशं विपरिलिखति विमाय परिलिख-
तीयत्र विशब्देन मानक्रियेव क्रियान्तरमाक्षिप्यते, कारकविभ-
क्तिप्रसङ्गात् । किन्तु संहितासम्बन्धिवर्षणमिति द्वितीयावगतः
सम्बन्धो लक्ष्यलक्षणभावरूप एवेत्यवगमात्सम्बन्ध एवानु-
ना विशेषवस्थाप्यते । क्व चित्तु क्रियागतविशेषद्योतकेपी-
यं संज्ञा वचनात्प्रवर्तते । सुः पूजायामतिरतिक्रम्ये चेति
यथा ॥

अनुर्लक्षणे ॥ लक्षणे द्योत्ये ऽनुः कर्मप्रवचनीयसंज्ञः स्यात् ।
लक्षणेत्थंभूतेत्यादिना सिद्धे हेतौ तृतीयां बाधितुमिदं सूत्रम् ।
तथाहि । लक्षणे कर्मप्रवचनीयसंज्ञाया अवकाशः । यो न हेतुः,
लक्षमनुविद्योतते विद्युदिति । हेतुतृतीयाया अवकाशो धनेन
कुलमिति । संहितामनुप्रवर्षदित्यत्र तु हेतुभूतसंहितोपलक्षितं व-
र्षणमित्यर्थाद्धेतुभूते लक्षणे परत्वात्तृतीया स्यात् । पुनः संज्ञा-
विधानसामर्थ्याच्च द्वितीयैव भवति । आह च । हेतुहेतुप्रतोर्योग-
परिच्छेदेनुना कृते । आरम्भाद्वाध्यते प्राप्ता तृतीया हेतुलक्षणे-
ति । न च तृतीयार्थे इति सूत्रेण गतार्थता शङ्कया ।
तस्य पुरस्तादपवादन्यायेन सहयुक्तेऽप्रधानइत्येतन्मात्रबाध-
कत्वात् ॥

तृतीयार्थे ॥ अस्मिन् द्योत्ये ऽनुरुक्तसंज्ञः स्यात् । नदी-
मन्ववसिता सेना । नद्या सह सम्बद्धेत्यर्थः । षिञ् बन्धने ऽस्मा-
त्कर्तरि क्तः ॥

हीने ॥ हीने द्योत्ये ऽनुः प्राग्वत् । अनु हरिं सुराः । ह-
रिप्रतियोगिकापकर्षरूपसम्बन्धवन्त इत्यर्थः । उत्कृष्टादेव द्वि-
तीया न त्वपकृष्टात् । शक्तिस्वभावात् ॥

उपोधिके च ॥ अधिके हीने च द्योत्ये उपः प्राक्संज्ञः ।
 उपस्वार्या द्रोणः । खारीतोधिको द्रोणोस्ति । उभयमस्तीति
 फलितार्थः । यस्मादधिकमिति सप्तमी । हीने, उपहरिं सुराः ॥
 अपपरी वर्जने ॥ एतौ वर्जने द्योत्ये प्राग्वत् । अपविष्णोः
 परिविष्णोः संसारः । पञ्चम्यपाङ्गपरिभरिति पञ्चमी ।
 परेर्वर्जनइति द्विवचनम् । तद्धि पञ्चमीसहितेन कर्मप्रवचनी-
 येन द्योतितेपि वर्जने भवत्येव । उभयोरपि विधानसाम-
 ध्यात् । वर्जने किम् । परिषिञ्चति । सर्वत इत्यर्थः । अत्रो-
 पसर्गत्वात्पत्वम् ॥

आङ् मर्यादावचने ॥ आङ् प्राग्वत् । मर्यादाशब्दो यस्मि-
 न्मूत्रे उच्यते तत्रत्यश्चेत् । आङ्मर्यादाभिविध्योरित्यत्रोपा-
 द्यो द्व्यर्थ इत्यर्थः । आप्तुक्तेः संसारः । आवालेभ्यो
 हरिभक्तिः ॥

लक्षणेत्थम्भूताख्यानभागवीप्सासु प्रतिपर्यन्तवः ॥ एष्वर्थेषु
 विषयभूतेषु प्रत्यादय उक्तसंज्ञाः स्युः । लक्षणे । वृक्षं प्रति प-
 रि अनु वा विद्योतते विद्युत् । कञ्चित्प्रकारं प्राप्त इत्थंभूतस्तदा-
 ख्याने यथा । साधुर्देवदत्तो मातरं प्रति पर्यन्तु वा । भागे । य-
 दन्न माम्प्रति स्यात् । परिस्यात् । अनुस्यात् । योत्र मम भागः
 स दीयतामित्यर्थः । स्वस्वामिभावो द्वितीयार्थः । वीप्सा व्या-
 प्तुमिच्छा साकल्यप्रतिपिपादयिषेति यावत् । भूतंभूतं प्रति प-
 र्यन्तु वा प्रभुः । सकलभूतानामित्यर्थः । न चेत्थंभूताख्यानइत्ये-
 व सिद्धम् । इदं तर्ह्युदाहरणं वृक्षंवृक्षं प्रतिसिञ्चति परिसिञ्चति
 अनुसिञ्चति । इह वीप्सा द्विवचनेनैव द्योत्यते । परिशब्दस्तु
 क्रिययैव सम्बध्यते । न चैवन्तस्य कर्मप्रवचनीयत्वं न स्यादिति
 वाच्यम् । वीप्सायाः विषयत्वानपायात् । अत एव वीप्सा-

यां विषयभूतायामिति वृत्तिग्रन्थमवतारयन्हरदत्त आह । एते च लक्षणादयो यथा विभक्तिसमीपादयो ऽव्ययार्थाः । नैवं प्रत्यादीनामर्थाः । किन्तर्हि संज्ञायां प्रत्यादीनां विषयत्वेन निर्दिष्टा इत्याहेति । द्वितीया तु कर्मणि । कर्मप्रवचनीयसंज्ञा तूपसर्मत्वनिवृत्त्यर्था । तेनोपसर्गात्सुनोतीति षत्वं न । परिशब्दयोगे पञ्चमी तु न भवति । पञ्चम्यपाङ्क्त्यत्र वर्जनार्थेनापेत्यनेन साहचर्यात् ॥

अभिरभागे ॥ भागवर्जेलक्षणादावाभिरुक्तसंज्ञः स्यात् । वृक्षमभिविद्योतते । साधुर्मातरमभि । वृक्षमभिसिञ्चति । अभागे किम् । यदत्र ममाभिष्यात्तद्दीयताम् ॥

प्रतिः प्रतिनिधिप्रतिदानयोः ॥ उक्तसंज्ञः स्यात् । अभिमन्युरर्जुनात् प्रति । तस्य प्रतिनिधिरित्यर्थः । तिलेभ्यः प्रतियच्छति माषान् । प्रतिनिधिप्रतिदाने च यस्मादिति पञ्चमी ॥

अधिपरी अनर्थकौ ॥ उक्तसंज्ञौ स्तः । कुतो ऽध्यागच्छति । कुतः पर्यागच्छति । इहाधिकार्थविरहादनर्थकत्वमधिपर्योः, धात्वर्थमात्रानुवर्तित्वाच्च प्राप्ता गतिसंज्ञा । तद्वाधः संज्ञाफलम् । तेन गतिर्गताविति निघातो न भवति ॥

सुः पूजायाम् ॥ सुसिक्तम् । सुस्तुतम् । अनुपसर्गत्वाच्चः । पूजायां किम् । सुषिक्तं किन्तवात्र । क्षेपोयं न पूजा । कथं तर्हि सुष्टुतिरिति । अतिशयमात्रं विषक्षितं न तु पूजेत्याहुः । पठन्ति च । प्रशंसानुमते पूजा भृशकृच्छ्रमुखेषु सुरिति ॥

अतिरतिक्रमणे च ॥ अतिक्रमणे पूजायां चातिः कर्मप्रवचनीयसंज्ञः स्यात् । अतिक्रमणमुचितादधिकस्यानुष्ठानम् । अतिसिक्तं अतिस्तुतम् । बहुतरं समीचीनं वा सिक्तम् स्तुतञ्चेत्यर्थः ॥

अपिः पदार्थसम्भावनान्ववसर्गगर्हासमुच्चयेषु ॥ एषु श्रोत्ये-

ष्वपिरुक्तसंज्ञः । सर्पिषोपि स्यात् । प्रार्थनायां लिङ् । तस्या
एव विषयभूते भवने कर्तृदौर्लभ्यप्रयुक्तं दौर्लभ्यं द्योतयन्नपिश-
ब्दः स्यादित्यनेन सम्बध्यते । अनुपसर्गत्वाच्च षः । सर्पिष इति
षष्ठी तु अपिशब्दबलेन गम्यमानस्य बिन्दोरवयवावयवनिर्भाव-
सम्बन्धे । इयमेव ह्यपिशब्दस्य पदार्थद्योतकता नाम । कर्मप्रव-
नीययुक्ते द्वितीया तु नेह प्रवर्तते । सर्पिषो बिन्दुना योगो न त्व-
पिनेत्युक्तत्वात् । सम्भावनं नाम शक्त्युत्कर्षमाविष्कर्तुमत्युक्तिः ।
अपिसिञ्चेन्मूलसहस्रम् । अपिस्तुयाद्विष्णुम् । अन्ववसर्गः का-
मचारानुज्ञा । अपिसिञ्च । अपिस्तुहि । गर्हायाम् । धिग्देवदत्त-
मपिस्तुयादृषलम् । समुच्चये । अपिसिञ्च । अपिस्तुहि । सिञ्च
च स्तुहि चेत्यर्थः । यथायथमुपसर्गप्रादुर्भ्यामिति उपसर्गात्सु-
नोतीति च प्राप्तं षत्वं कर्मप्रवचनीयसंज्ञया उपसर्गसंज्ञाया बा-
धितत्वाच्च भवति ॥

अधिरीश्वरे ॥ स्वस्वामिभावे द्योत्ये ऽधिः कर्मप्रवचनीयः
स्यात् । इह स्वात्स्वामिनो वा पर्यायेण कर्मप्रवचनीयविभक्ति-
र्न तु हीने उपोधिकेचेत्यत्रेवान्यतरस्मादेव । अधिभुवि रामः ।
अधिरामे भूः । एतच्च संज्ञासूत्रं नारम्भणीयम् । उत्तरार्थत्वे
तु योगो न विभजनीय इति यस्मादधिकमित्यत्र वक्ष्यामः ॥

विभाषा कृष्णि ॥ अधिः करोतौ प्राक्संज्ञो वा स्यात् । ईश्व-
रइत्यनुवर्तते । प्राप्तविभाषेयम् । यदत्र मामधिकरिष्यति । वि-
नियोक्ष्यतइत्यर्थः । इह विनियोक्तुरीश्वरत्वं गम्यते । कर्मत्वाद्
द्वितीया । इह तिष्ठिचोदात्तवतीति निघातो न गतिसंज्ञाया
बाधितत्वात् । किञ्च माश्रधिकृत्वेत्यत्र प्रादिसमासो न । कर्म-
प्रवचनीयानां प्रतिषेध इत्युक्तेः । पक्षे ऽधिकृत्येति बोध्यम् ॥

लः परस्मैपदम् ॥ लकारस्यादेशः परस्मैपदसंज्ञाः स्युः ।

पचन्तं पश्य ॥

तद्वानावात्मनेपदम् ॥ तद्वप्रत्याहारो लादेशावानौ च तत्संज्ञाः स्युः । पूर्वसंज्ञापवादः । आस्ते । आसीनः । चक्राणः । शानच्कानचोरेभेह ग्रहणम् । लादेशत्वात् । न तु शानन्चानशोः, तेन पृथ्व्यजोः शानन् यजेरकर्तृगोपि फले भवति रसमानसारसेनेत्यादौ परस्मैपादिभ्योपि चानश् भवति ॥

तिङ्स्त्रीणित्रीणि प्रथममध्यमोत्तमाः ॥ कृतद्वन्द्वानामेकशेषात् प्रथमेत्यादयः षट् संज्ञाः तिङ् षट् त्रिकाः क्रमात्प्रथमादिसंज्ञाः स्युः । शतृक्वस्वोः सावकाशापि परस्मैपदसंज्ञा प्रथमादिसंज्ञाभिर्न बाध्यते सिचिवृद्धिः परस्मैपदेऽपि लिङ्गात् । तथा परस्मैपदे लब्धावकाशापि प्रथमादिसंज्ञा तद्वत्त्वात्मनेपदसंज्ञया न बाध्यते कृतद्वन्द्वानामेकशेषेण तद्वत् प्रतिपदविधेरुक्तत्वात् । न चैवमपि परस्मैपदात्मनेपदसंज्ञाभ्यां पुरुषसंज्ञायाः पर्यायः स्यादिति वाच्यम् । णलुत्तमोवेत्यस्य सामान्यापेक्षज्ञापकत्वात् । इह सूत्रत्रयेऽपि महासंज्ञाकरणं पूर्वाचार्यानुरोधात् । इह त्रीणित्रीणीत्येकं पदम् । द्वे वेति हरदत्तः । तत्र सत्यामप्यवान्तरपदसंज्ञायां महापदसंज्ञामाश्रित्य संहितैकपदे नित्येत्यस्य प्रवृत्तेः । अन्यथा समासादावपि पृथक्छेदापत्तेः । द्विरुक्तमध्ये पदान्तरप्रयोगापत्तेश्च । अत एव ताता पिण्डानामित्यादौ वेदेऽवग्रहः क्रियते । यथा च द्विरुक्ते महापदसंज्ञाऽवान्तरसंज्ञा च तथा नित्यवीप्सयोरित्यत्र वक्ष्यामः ॥

तान्येकवचनद्विवचनबहुवचनान्येकशः ॥ तानि लब्धपुरुषसंज्ञानि त्रीणित्रीणि एकशः क्रमेण एकवचनादिसंज्ञानि स्युः । तानीत्युक्तिः समावेशार्था । अन्यथा पुरुषवचनसंज्ञयोः पर्यायः स्यात् ततश्चाहुत्तमस्येत्यादिकार्यं पक्षे न प्रवर्तेत । एकश

इति प्रथमान्ताद्दीप्सायां शम् ॥

सुपः ॥ सुपस्त्रीणित्रीणि क्रमादेकश्च उक्तं संज्ञानि स्युः । इहान्वर्थतामाश्रित्य द्व्येकयोर्द्विवचनैकवचने बहुषुबहुवचनमिति शक्यं त्यक्तुम् । एकवचनस्यौत्सर्गिकत्वेऽपि उपसर्जनकर्मप्रवचनीमादिसंज्ञावद्यथासम्भवमन्वर्थतायाः सुवचत्वात् ॥

विभक्तिश्च ॥ सुप्तिङौ विभक्तिसंज्ञौ स्तः । चकारः पुरुषवचनसंज्ञाभ्यां समावेशार्थः । तिङ् विभक्तिसंज्ञायाः प्रयोजनं नविभक्तौतुस्मा इति, सुपां तु त्यदाद्यत्वादिक्रमपि ॥

युष्मद्युपपदे समानाधिकरणे स्थानिन्यपि मध्यमः ॥ लकारेण समानाधिकरणे युष्मादि प्रयुक्ते ऽप्रयुक्तेऽपि मध्यमः स्यात् । त्वं पचसि दृश्यसे च । समानाधिकरणे किम् । त्वां पश्यति । त्वया दृश्यते । इह युष्मदि मध्यमो ऽस्मद्युत्तम इत्येवास्तु युष्मद्यस्मादि चो लकार इत्यर्थे सर्वसामञ्जस्यात् । तथा तु न कृतमित्येव । अत्वं त्वं भवति त्वद्भवतीत्यत्र तु न । मध्यमविकृतेरकर्तृत्वात् । प्रकृतिरेव हि विकाररूपापत्तौ कर्त्री । तथा च मन्त्रः । यदग्रेस्यामहं त्वं त्वं बाधास्याअहमिति । अहं त्वं स्याम् । त्वं वा अहं स्या इति प्रकृत्याश्रय एवेह पुरुषः । स्यादेतत् । भवान् करोतीत्यत्रापि स्थानिन्यपीति मध्यमः स्यात् । अत्राहुः । अलिङ्गः सम्बोधनैकविषयश्च युष्मदर्थः । सलिङ्गः सम्बोद्ध्यासम्बोध्यसाधारणश्च भवदर्थ इति । न च युष्मदः सम्बोधनैकविषयत्वे ततः सम्बोधनएव प्रथमा स्यात् । ततश्च आमन्त्रिताद्युदात्तत्वं पदात्परत्वेन निघातश्च स्यादिति वाच्यम् । सम्बोधनस्य प्रातिपदिकार्थएवान्तर्भावात् । सम्बोधनेचेति सूत्रं हि सम्बोधनाधिक्यार्थमिति वक्ष्यते । यत्तु केचिदिष्टापत्तिं कुर्वाणाः पठन्ति । सम्बोधनार्थः सर्वत्र मध्यमे कैश्चिदि-

ष्यते । तथा सम्बोधने सर्वा प्रथमां युष्मदो विदुः ॥ युष्मद-
र्थस्य सिद्धत्वाभियता चाद्युदात्तता । युष्मदः प्रथमान्तस्य प-
रश्चेन्न पदादसाविति ॥ तन्न । उक्तन्यायविरोधात् । लक्ष्य-
विरोधाच्च । वृश्यते हि पादादावप्यन्तोदात्तत्वं पदात्परत्वेऽप्यनि-
घात्तश्च । तद्यथा, युवं ह गर्भज्जगतीषु भृत्यः । यूयं यातस्वस्तिभिः ।
ह ये देवा यूयमिदापयः स्थेति ॥

प्रहासे च मन्योपपदे मन्यतेरुत्तम एकवच्च ॥ मन्यधातु-
रुपपदं यस्य धातोस्त्रस्मिन्प्रकृतिभूते सति मध्यमः स्यात् परि-
हासे गम्यमाने मन्यतेस्तूत्तमः स्यात्स चैकार्थस्य वाचकः स्यात् ।
द्वयोर्बहुषु च मन्तृषु एकवचनमेव स्यादिति फलितोर्थः । ए-
कवच्चेत्यन्वाचये चकारः । तेनैकवद्भावाभावेऽपि प्रधानशिष्टौ
मध्यमोत्तमौ स्त एव । सत्यप्योदने परिहासशीलः शालकादिः
प्रतारयन्प्रयुङ्क्ते । एहि मन्ये ओदनं भोक्ष्यसे भुक्तः सोतिथिभिः ।
एतम् एत वा मन्ये ओदनं भोक्ष्येथे भोक्ष्यध्वे । ओदनं भोक्ष्ये
भोक्ष्यावहइत्यादि मन्यसे मन्येथे इत्यादिरर्थः । युष्मद्युपपदइ-
त्याद्यनुवर्तते तेनेह न । एतु भवान्मन्यते ओदनं भोक्ष्यइति ।
श्यना निर्देशान्नेह । एहि मनुषे रथेन यास्यामिति । प्रहासे
किम् । यथार्थकथने मा भूत् । एहि मन्यसे ओदनं भोक्ष्यइति
भुक्तः सोतिथिभिः ॥

अस्मद्युत्तमः ॥ लकारसमानाधिकरणे ऽस्मदि स्थिते स्था-
निन्यप्युत्तमः स्यात् । अहं पश्यामि दृश्ये वा । युष्मदस्मदभ्यां
सामानाधिकरण्ये तु परत्वादुत्तम एव । अहं च त्वं च वृत्रहत्स्व-
युज्यावसनिभ्यआ ॥

शेषे प्रथमः ॥ मध्यमोत्तमविषयादन्यत्र प्रथमपुरुषः स्या-
त् । पचाति पचतः पचन्ति ॥

परः सन्निकर्षः संहिता ॥ अतिशयितः सन्निधिर्वर्णानां यः स संहितासंज्ञः स्यात् । संज्ञाप्रदेशः संहितायामित्यादयः ॥

विरामोवसानम् ॥ वर्णानामभावोवसानसंज्ञः स्यात् । संज्ञाप्रदेशा वावसानइत्यादयः । अभावस्यापि बुद्धिकृतं पौर्वापर्यमस्त्येव । यथोच्चरितप्रध्वंसिनां नित्यविभूनां वा वर्णानाम् । यद्वा । विरम्यते ऽनेनेति करणे घञ् चरमवर्णश्च संज्ञी । अस्मिन्पक्षे स्वरवसानयोरित्येकापि सप्तमी विषयभेदाद्भिद्यते । स्वरि परे रेफस्य विसर्गः, अवसाने च रेफे स्थानिनीति । अत्र वार्त्तिकम् । संहितावसानयोर्लोकविदितत्वात्सिद्धमिति । तथा च सूत्रद्वयं मास्त्वित्यर्थः ॥

इति श्रीपदवाक्यप्रमाणपारावारपारीणस्य लक्ष्मीधरसूरेः

सूनुना भट्टोजीभट्टेन कृते शब्दकौस्तुभे प्रथमस्याध्या-

यस्य चतुर्थे पादे चतुर्थमान्हिकम् ॥

पादश्चाध्यायश्च समाप्तः ॥

अथ द्वितीयाध्याय आरभ्यते ॥

समर्थः पदविधिः ॥ पदसम्बन्धी यो विधिः स समर्थाश्रितो बोध्यः । परिभाषेयम् । समर्थशब्दस्य तदाश्रिते लक्षणा । सामर्थ्यं चेहकार्थीभावः । प्रक्रियादशायां पृथगर्थत्वेन प्रथमगृहीतस्य विशिष्टैकार्थत्वमिति यावत् । राजपुरुषः । पुत्रीयाति । कुम्भकारः । औपगवः । इह गुणः कृतात्मसंस्कारेति न्यायेन महाविभाषायाः सामर्थ्यविशेषणता । त्रिकल्पेनैकार्थीभूतं षष्ठ्यन्ते समस्यतइत्याद्यर्थात् । विशेषणबलादेव च व्यपेक्षापक्षोऽपि सम्मतः । वृत्तिस्तु समासादिनियता । अत एव ऋद्धस्येति विशेषणं तत्र नान्वेति । शब्दस्यैव हेतुत्वात् । न हि श्वशुरशब्दजन्यप्रतीतौ पितृविशेषणत्वेनोपस्थितायां भार्यायां सुशीलाया इत्यादिविशेषणमन्वेति । न चैवं देवदत्तस्य गुरुकुलमित्यादावनन्वयापत्तिः । तत्रापि कुलेनैव देवदत्तशब्दोत्तरषष्ठ्यर्थस्यान्वयात् । सम्बन्धस्तु उपास्थितगुरुद्वारक एव षष्ठ्यर्थो न तु तदितरः । उक्तञ्च । समुदायेन सम्बन्धो येषां गुरुकुलादिना । संस्पृश्यावयवांस्ते तु युज्यन्ते तद्वता सहेति ॥ यद्वा । ससम्बन्धिकप्रदार्थस्यैकदेशत्वेऽपि भवत्येव विशेषणान्वयः । चैत्रस्य नप्तेत्यादौ तथा दर्शनात् । श्वशुरशब्दोपस्थितायां भार्यायां तत्पतेर्विशेषणत्वाच्च । तदंशे उत्पिताकाङ्क्षत्वात् । उक्तञ्च । सम्बन्धिशब्दः सापेक्षो नित्यं सर्वः समस्यते । स्वार्थवत्सा व्यपेक्षास्य वृत्तावपि न हीयतइति ॥ तस्मात्समासमुन्वातुकृत्तद्धितविशेषणे । न विशेषणसम्बन्धः सापेक्षो तु भवेदयम् ॥ स्यादेतत् । वाक्ये क्लृप्तया अवयवशक्त्योपपत्तौ मास्तु शक्त्यन्तरम् । न चैवं विशेषणसम्बन्धापत्तिः । सविशेषणानां वृत्तिर्न वृत्तस्य वा विशेषणयोगो नेति निषेधस्य सम्भवादिति चेत् । सत्य-

म् । बहूनां वृत्तिधर्माणां वचनैरेव साधने । स्यान्महद्गौरवं त-
स्मादेकार्थीभाव आस्थितः ॥ चकारादिनिषेधो ऽयं बहु-
व्युत्पत्तिभञ्जनम् । कर्तव्यं ते न्यायसिद्धं त्वस्माकन्तदिति
स्थितिः ॥ तथाहि । धवत्वादिराविति वृत्त्यैव क्रोडी-
कृतार्थत्वाच्चकारो न प्रयुज्यते । तथा चित्राग्वादौ यत्पद-
म् । त्वया तु वचनं कर्तव्यं, निरूढलक्षणा तु शक्तितो
नातीव भिद्यते । नैयायिकैश्चकारार्थे तदनभ्युपगमाच्च ।
अकथितसूत्रे व्युत्पादितरीत्या नामार्थयोरभेदः प्रत्ययार्थः ।
प्रधानमित्यादिव्युत्पत्तित्यागश्च । प्राप्तोदक इत्यादौ उदककर्तृक-
प्राप्तिकर्मेत्याद्यर्थाभ्युपगमात् एकार्थीभावे तु लाघवमिति । यद्य-
पि सिद्धान्ते पदं वाक्यं वा शक्तं तथापि प्रक्रियादक्षायां लाघ-
वादेकार्थीभाव इत्याशयः । यैव ह्यस्माकं प्रक्रिया सा परैः पारमा-
र्थिकतया गृह्यते इति युक्तस्तान् प्रति गौरवोपन्यास इति दिक् ॥
क्वचिन्तु सापेक्षत्वेऽपि भाष्यप्रामाण्याद् वृत्तिः । तद्यथा । किमोद-
नः शालीनाम् । केषां शालीनामोदन इत्यर्थः । सक्त्वादकमाप-
णीयानाम् । आपणीयानां सक्तूनामादकमित्यर्थः । कुतो भवा-
न्पाटलिपुत्रकः । द्वे पाटलिपुत्रे । तत्र कस्मात्पाटलिपुत्राद्भवानामस
इत्यर्थः । रोपधेतोः प्राचामिति बुद्धिः । तथा । नञ्समासा अपि
केचित्साधवः । अश्राद्धभोजी ब्राह्मण इति यथा । केचित्तु न साध-
वः । अकिञ्चित्कुर्वाणमिति यथा । किञ्चिदप्यकुर्वाणमित्यर्थः ।
अत्रेदमवधेयम् । वाक्ये त्रेधा सामर्थ्यम् । भेदः संसर्गो भेदसं-
सर्गो चेति । आद्ये ऽतद्व्यावृत्तिमात्रस्य शाब्दत्वम् । संसर्ग-
स्त्वार्थः । द्वितीये विपरीतम् । तृतीये तूभयं शाब्दम् । अलौ-
किके प्रक्रियावाक्ये तु प्रथममुक्तत्रितयाभ्यतमावगमेऽपि वृत्तिः क-
ल्प्यते । पारिनिष्ठिते विशेषणसम्बन्धाद्यभावदर्शनात् । यथा

अत्रादौ द्वितीयान्तादिसामानाधिकरण्यं दृष्ट्वा लकारे तत्कल्प-
नेति । अत एव चित्रत्वादेरन्यपदार्थपरतादर्शनादलौकिके प्र-
क्रियावाक्येऽपि तत्कल्पना । अन्यपदार्थे इत्यादिसौत्रानुवादेनैव
देवताविग्रहवत्तत्सिद्धेरेवेति दिक् ॥

इति श्रीशब्दकौस्तुभे द्वितीयाध्यायस्य प्रथमे

पादे प्रथममाम्निहकम् ॥

सुवामन्त्रिते पराङ्गवत्स्वरे ॥ सुवन्तमामन्त्रिते परे पराङ्गव-
त्स्थात्स्वरे कर्तव्ये । तन्निमित्तग्रहणं कर्तव्यम् । तस्यामन्त्रितार्थस्य
यन्निमित्तं तत्प्रतिपादकं यत्तदेव पराङ्गवत्स्यान्मन्यदित्यर्थः ।
यत्तेदिवोदुहितर्भर्तभोजनम् । इह दिवःशब्दस्य पराङ्गवद्भावादा-
ष्टमिको निघातः । तन्निमित्तग्रहणाच्चेह ॥ एतेनाग्ने ब्रह्मणा वा-
वृषस्व । अयमग्ने जरिता । अनेन मित्रावरुणावृतावृधावृतसृ-
ञ्चाक्रतुंवृहन्तमाशायेइति । स्यादेतत् । ऋतशब्दस्तावद्धृतादित्वा-
दन्तोदात्तः । तस्य तन्निमित्तग्रहणात्पराङ्गवद्भावो मा भूत् ।
किन्तु मित्रावरुणावित्यस्यापि न स्यात् । ऋतस्य वर्द्धयितारा-
वित्यर्थे ऽन्तर्भावितण्यर्थाद्धृधेः किवापि अन्येषामपिदृश्यतइति पूर्व-
पदस्य दीर्घे सति हि ऋतावृधाविति व्युत्पादितम् । न च तत्र
मित्रावरुणौ निमित्तम् । न च मा भूत्पराङ्गवद्भाव इति वाच्यम् ।
ऋतावृधावित्यस्य निघातानापत्तेः । द्वितीयपादादिन्त्वेनापादादा-
विति निषेधात् । अत एव हीममे गङ्गइत्यत्र पूर्वपूर्वामन्त्रितस्या-
विद्यमानवद्भावात्सर्वेषां शेषशब्दात्परतामुपजीव्य क्रियमाणोऽपि
निघातो गङ्गइत्यादित्रयस्यैव क्रियते न तु शुतुद्रीत्यस्यापि ।
अत्राहुर्वेदभाष्यकाराः । तन्निमित्तग्रहणं मास्तु । सूत्रेणैव सकले-
ष्टसिद्धेरिति । युक्तं चैतत् । तथाहि । व्यपेक्षां सामर्थ्यमेकइति
समर्थसूत्रस्थभाष्यरीत्येह सामर्थ्यमुपस्थितम् । एकार्थीभावपक्षे

तु सामर्थ्यस्येहानुवृत्तिः । शब्दाधिकारश्च बोध्यः । एतदर्थ एव
 चास्मिन्प्रदेशे एतत्सूत्रारम्भः । तथा च ऋतेन मित्रावरुणावि-
 त्येतयोरानशाथेइत्यर्थकेनाशाथे इत्याख्यातेनान्वयात्परस्परम-
 सामर्थ्येन पराङ्गवद्भावाभावात् षाष्ठ आद्युदात्तः । किंत्वा-
 ष्टमिको निघातः । मित्रावरुणावित्यस्य तु पराङ्गवद्भावाद्वृतावृ-
 धाविति न पादादिरतो निहन्यतएव । न च सर्पिःकाला-
 दिसिद्धये इमुसोःसामर्थ्ये इत्यत्र पठितं समानाधिकरणमतवै-
 वद्भवतीत्येतादिह प्रवर्त्तते।सर्पिष्पीयतइत्यादिसिद्धये अधात्वभिहि-
 तमिति विशेषितत्वात् । इह च धात्वाभिहितत्वात् । नन्वेवं कु-
 तुद्रिपदमपि निहन्येत पूर्वस्य सरस्वतिपदस्य पराङ्गवद्भावेनाप-
 दादित्वादिति चेन्न । सचतेत्यनेन सर्वेषामन्वयेपि परस्परमसाम-
 र्थ्यात् । उक्तं हि । सम्बोधनपदं यच्च तत्क्रियाया वि-
 शेषणमिति ॥ न च गङ्गे इत्यादीनामेकवचनान्तानां सचतेति
 बहुवचनान्तेन सामानाधिकरण्याभावात्कथमेकवाक्यता । तथा
 च कथं निघातोपि । तत्र वार्तिककृता समानवाक्याधिकारस्य
 कृतत्वादिति वाच्यम् । युष्मद्युपपदइति त्रिसूच्यां भाष्यवार्तिक-
 योरेव वचनभेदेपि सामानाधिकरण्यस्य समर्थितत्वात् ।
 प्रत्येकपर्यवसन्नैकत्वप्रकारकबोधविशेष्येष्वपि मिलितेषु संख्या-
 न्तरान्वये बाधकानिरुक्तेश्च । अहं च त्वं च वृत्रहनत्संयुज्यान्-
 सनिभ्य आ, समौ हि शिष्टैराम्नातौ वर्त्स्यन्तावामयः सचे-
 ति वेदलोकयोः प्रचुरप्रयोगाच्च । एतेन चन्द्रे कलङ्कः सुज-
 ने दरिद्रेत्यत्र यशो विधातुः कथयन्ति खण्डितमित्यस्यान्व-
 याय एते इत्यध्याहरन्तः प्रत्युक्ताः । एवं च सत्यध्याहृतेन
 एतच्छब्देनापि समं कलङ्कादेरनन्वयापत्तेः । गङ्गइत्यादौ निघा-
 तानापत्तेश्चेति दिक् । नन्वेवमपि मित्रावरुणावित्यस्य कथं प-

राङ्गवद्भावः । आमन्त्रितपूर्वमविद्यमानवदित्यविद्यमानवद्भावा-
दिति चेत्, मैवम् । परस्य हि कार्ये कर्त्तव्ये ऽसावतिदेशो न
तु स्वस्य कार्येऽपि । पूर्वग्रहणवैयर्थ्यापत्तेः । न च पराङ्गवद्भा-
वः परस्य कार्ये किन्तु स्वस्य । अत एव वायो याहि, अग्ने
नय, इन्द्र देहाधिरथमित्यादौ आमन्त्रिताद्युदात्तत्वं भवत्येव ।
तिङ्ङु ऽतिङ्ङु इति निघातः परं न भवति । अभ्युपेत्यायि ब्रूमः,
प्रकृते मित्रावरुणावित्यामन्त्रितं सामान्यवचनं तद्विशेषणतया वि-
शेषवचनमृतावृथाविति । अतो नामान्वितेसमानाधिकरणेसामा-
न्यवचनमिति अविद्यमानवद्भावो निषिध्यतइति । नन्वेवमपि
मित्रावरुणपदस्य पराङ्गवद्भावात्पादादिच्वेनापादादाविति पर्यु-
दासः स्यादिति चेन्न । न ह्ययं कार्यस्यातिदेशः किन्तु ता-
दात्म्यस्य तस्मिन्चातिदिष्टे विशिष्टमामन्त्रितमिति बुद्ध्या य-
द्यर्त्तुं शक्यं तत्क्रियते । किं च कार्यातिदेशेऽप्यशास्त्रीयस्य दौर्लभ्यं
किमुत तादात्म्यातिदेशे । सुबिति किम् । पीड्येपीड्यमाना । न-
न्विह एकार्थीभावविरहात् समर्थपरिभाषानुपस्थितावपि सम-
र्थग्रहणानुवृत्त्या पराङ्गवद्भावो न भविष्यति । एवं च अदुपदे-
शात्परत्वेनानुदात्तस्येष्टा उदात्तेनैकादेशे पीड्ये इत्यन्तोदात्तं सि-
द्धम् । मैवम् । सामर्थ्यस्येहापि सत्त्वात् । पीड्यमानसम्बोध्य-
का पीडेति हि वाक्यार्थः । आह च । सम्बोधनपदं यच्च त-
त्क्रियाया विशेषणम् । ब्रजानि देवदत्तेति निघातोत्र तथा स-
तीति ॥ समानवाक्ये निघातयुष्मदस्मदादेशाः । आख्यातं स-
विशेषणं वाक्यम् इति वार्तिककारवचनादिति भावः । अङ्गग्रहणं
किम् । उभयोः पृथगाद्युदात्तता मा भूत् । वद्ग्रहणं किम् ।
स्वाश्रयमपि यथा स्यात् । आम् कुण्डेनाट् । आमएकान्तर-
मामन्त्रितमनन्तिकइत्येकान्तरता भवति । स्वरइति किम् । कूपे

सिञ्चन् वर्धनमन् प्रवृत्तवत्वे प्रति पराङ्गवद्भावे न भवति ।
 समामाधिकरणस्योपसंख्यानमनन्तरत्वात् । तीक्ष्णया सू-
 च्या सीव्यन् । न च परस्परपराङ्गवद्भावे कृते पूर्वस्यापि सू-
 त्रेणैव सिद्धमिति वाच्यम् । स्वरे इत्यवधारणात् । पराङ्ग-
 वद्भावे कर्तव्ये तस्य दुर्लभत्वात् । वस्तुतस्तु स्वरे इति न क-
 र्तव्यम् । कूपे सिञ्चन्नित्यत्र स्वाश्रयपदादित्वसत्त्वात्सत्पदा-
 द्योरिति निषेधसम्भवात् । णत्वं तु पूर्वपदात्संज्ञायामेवेति नि-
 यमानं भविष्यति । समासामात्रेपि पूर्वं पदमिति यौगिकार्थस्य-
 त्रस्य लक्ष्यानुरोधेन ग्रहीतुं शक्यत्वादिति भाष्यम् । यद्वा ।
 आमन्त्रिते इत्यस्योपस्थितत्वादामन्त्रितत्वयुक्तकार्यं प्रत्येव
 सन्निधानात् पराङ्गवद्भावः । तथा च पराङ्गवद्भावे सामानाधि-
 करणस्योपसंख्यानं, स्वरग्रहणं चेत्युभयमपि न कर्तव्यमिति
 स्थितम् । परमपि छन्दसि पूर्वस्याङ्गवद्भवतीति वक्तव्यम् । आ-
 ते पितृर्भरतां मुष्ममेतु । प्रतित्वा दुहितर्दिवः । वृणीष्व दुहि-
 तर्दिवः । अव्ययप्रतिषेधश्च । उच्चैरधीयान । अव्ययीभावस्य तु
 नायं निषेध इत्युक्तम् ॥

प्राक्कडारात्समासः ॥ कडाराः कर्मधारयइत्यतः प्राक् स-
 मास इत्यधिक्रियते । प्राग्ग्रहणं चावर्तते । तेन पूर्वं समाससंज्ञा
 ततः संज्ञान्तरमपीति लभ्यते । तेनाव्ययीभावादिसंज्ञाधिः
 समावेशः सिध्यति । अन्यथा पर्यायः स्यात् ॥

सहसुपा ॥ इह सहेति योगो विभज्यते । सुबन्तं समर्थेन
 सह समस्यते । कतिपयतिङन्तमात्रविषयोऽयं योगः । सुप्सुपेति
 पुनरारम्भात् । अतोतिप्रसङ्गो नोद्भावनीयः । योजातएव पर्य-
 भूषत् । यः सम्बरं अन्वविन्दत् । योगविभागसिद्धस्यासार्व-
 त्रिकत्वाच्चेह । सम्प्रयच्छवृष्ण्या इन्द्राय भागम् । अत एव नित्यं-

क्रीडेत्यधिकारे उदात्तवता गतिमता च तिङ्गा गतेः समास इति
 वार्तिककृता यदुक्तं तदिहैव योगं विभज्य साधितं भाष्ये । एव-
 मिवैव समास इत्यपि सुप्सुपेत्थनेन सिद्धमित्युक्तम् । युक्तं चैतत् ।
 अन्यथा वार्तिकरीत्या नित्यसमासतापत्तौ यआनयत् आयो-
 नयत् सम्प्रयच्छेत्यादेरसङ्गतत्वापत्तेः । जीमूतस्येवेत्यादौ तैत्तिरी-
 याणां पदद्वयत्वेन पाठासङ्गतिप्रसङ्गाच्च । अत एवोद्गाहुरिवे-
 त्यादौ व्यस्तव्यवहितप्रयोगोपि सङ्गच्छते । यथोत्तरम्मुनीनां प्रा-
 माण्यात् । तिङ्समासस्तु छन्दस्येव । अत एव कर्मणायमभिप्रै-
 तीत्यत्रैकपथं नेति हरदचः । एतदपि असार्वात्रिकत्वादेव सिद्धम् ।
 युक्तं चेद्दम् । छान्दसत्वेनैव तत्र सुब्लुको वक्तव्यत्वात् । अन्य-
 था एकवचनमुत्सर्गतः करिष्यते इति भाष्यात्समासादुत्पन्नस्य
 सोः पर्यभूषदित्यादौ हल्ङ्यादिलोपसम्भवेपि यत्प्रकरोतीत्यादौ
 श्रवणापत्तेः । न च नपुंसकताभ्युपगमेन निर्वाहः । यत्प्रकुरुते
 इत्यादौ ह्रस्वापत्तेः । प्रकुर्वीरभित्यत्र नलोपापत्तेश्च । तस्मा-
 त्काव्यादौ प्रभवतीत्यादिप्रयोगेषूपसर्गः पृथक् पदमेव । वाग-
 र्थाविवेत्यादाविवशब्दस्तु समस्तः पृथग्वा । उद्गाहुरिव वामनः
 कचाचितौ विष्णुगिवागजौ गजावित्यादौ पृथगेवेति तत्त्वम् ।
 यत्तु कश्चिदिवेन समासश्छान्दस इत्याह । तन्निर्मूलम् । तैत्ति-
 रीयपृथक्पाठविरुद्धं च । इवसमासे समासगां श्रौतीमुपमासु-
 दाहरतां आलङ्कारिकाणां प्रतिकूलं च । किञ्च । हरीतकीं
 भुङ्क्ष्व राजन्मातेव हितकारिणीम् । अद्वैतमप्यनुभवामि करस्य
 बिल्वतुल्यं शरीरमहिनिर्वयनीव वीक्षइत्यादयः समस्तप्रयोगा
 नह्यस्ति प्रथमान्तेनैवेत्यन्यपदार्थसूत्रस्थभाष्यसम्प्रताः । अत
 एव अग्निरिव राजो वायुरिव पाश इत्यादि परिशिष्टोदाहर-
 णमपि सङ्गच्छते इत्यास्तां तावत् । इदं त्ववशिष्यते । तिङ्स-

मासे कृते परमपि तिङ्ङु तिङ्ङु इतिनिघातं बाधित्वा सतिशिष्टत्वा-
त्समासान्तोदात्तता प्राप्नोति । न चेष्टापत्तिः । पर्यभूषत् त-
देवानुप्राविशदित्यादौ कापि अन्तोदात्तपाठदर्शनात् । अत्रेदं
तत्त्वम् । तिङ्ङिचोदात्तवतीति गतेर्निघातविधानं ज्ञापकं ति-
ङ्ङुसमासे अन्तोदात्ताभावस्येति । भाष्यमते तु गतिकारकोप-
दात्कृदिति सूत्रे कृद्ग्रहणस्य प्रत्याख्यातत्वात्तत्र कश्चिदोष इ-
ति । इहेदमवधेयम् । सहेति तिङ्ङुसमासे सुप्सुपेति विहिते च
वागर्थ्याविव पूर्वं भूतो भूतपूर्व इत्यादौ अव्ययीभावादिविशेषसं-
ज्ञाः संत्येष न । तत्तदधिकारेष्वस्यापाठात् । एवं विस्पष्टपटुः
काकतालीय इत्यादावपि तत्रापि सुप्सुपेत्यस्य प्रवृत्तेः । विस्प-
ष्टादीनि गुणवचनेषु समासाश्चतद्विषयादित्यादयः स्वरछप्रत्य-
यार्थमारभ्यमाणा अपि वृद्धकुमारीवरन्यायेन समाससाधका
इत्यस्मिन्नपि पक्षे विशेषसंज्ञाविरहस्तुल्य एव । समासश्चतुर्दे-
ति तु प्रायोवादमात्रम् । अत एव पठन्ति, कः समास इति प्रश्ने
विस्पष्टपटुगोचरे । समासमात्रं ये ब्रूयुर्विस्पष्टपटवो हि ते ॥ इह
विस्पष्टमिति पाठवस्य विशेषणम् । एकदेशान्वयस्याप्यत्र स्वीका-
रः एवं पूर्वपदार्थप्रधानोव्ययीभाव इत्यादि पूर्वाचार्यपरि-
भाषितम् । यद्यपीह तदीयमहासंज्ञाव्यवहारसामर्थ्यात्स्वी-
क्रियते । तथापि तत्सर्वमौत्सर्गिकमेव । अर्द्धपिप्पल्या-
देस्तत्पुरुषस्य पूर्वपदार्थप्राधान्यात् । उन्मत्तगङ्गमित्यव्ययी-
भावे ऽन्यपदार्थप्राधान्याच्चेति दिक् । यद्यपि जहत्स्वा-
र्थ्यां वृत्तौ वर्तिपदयोरानर्थक्यम् । अजहत्स्वार्थ्यां तूभयोस्-
पि विशिष्टार्थता । तथापि एकार्थीभावात्पूर्वस्यामवस्थायां यौ
पृथक्पदार्थौ तयोर्वृत्तौ प्राधान्याप्राधान्याभ्यां प्रवेशमाश्रित्यो-
क्तानामौत्सर्गिकव्यवहाराणां निर्वाहो बोध्यः । षोढा चायं

समासः । तथाहि । सुषां सुषा तिङ् नान्ना धातुनाथ ति-
ङ्गां तिङ्गा । सुबन्तेनेति च प्रोक्तः सम्प्रसारः षड्विधो बुधैः ॥
सुपां सुपा राजपुरुषः । तिङ्गा पर्यभूषत् । नाञ्जा कुम्भका-
रः । धातुना कटप्पूः । अजस्रम् । तिङ्गान्तिङ्गा पिबतस्वादता ।
तिङ्गां सुपा । जहिजोडः । इह समासे पूर्वपदोत्तरपदपुरस्कारे-
णायं विभागः तेन मध्यमानामव्यवस्थितत्वेऽपि अदोषः । ए-
हि रे याहि रे इत्यस्य सुबन्तपूर्वोत्तरपदत्वात् । सर्वेष्वमीषु पूर्व-
पदस्य पदत्वमव्याभिचारि । अत एव समासग्रहणं नियमार्थमि-
त्ययं ग्रन्थो यत्र पूर्वोभागः पदं तद्विषयकः । तेन बहुपदव इ-
त्यत्र टकाराकारस्योदात्तता सिध्यतीत्यर्धवत्सूत्रे व्युत्पादितम् ।
इधेन समासो विभक्त्यलोपः ॥ पूर्वपदप्रकृतिस्वरत्वं च ॥
इह उक्तयोगाभ्यां सिद्धं समासमनूद्य विभक्तिलोपाभावस्वरौ
विधीयेते । तिङ्गन्तापेक्षया इवशब्दस्य परनिपातस्तु राजद-
न्तादेराकृतिगणत्वात् । वासयसीव वेधसः । जीमूतस्येव भव-
ति । येषां विशिष्य लक्षणं नास्ति ते समासाः सहसुपेत्याभ्यां
सिध्यन्तीति स्थितम् ॥

अव्ययीभावः ॥ अधिकारोयम् ॥

अव्ययं विभक्तिसमीपसमृद्धिबृद्धयर्थाभावात्ययासम्प्रति-
शब्दप्रादुर्भावपञ्चाद्यर्थानुपूर्व्ययौगपद्यसावृश्यसंपत्तिसाकल्यान्त-
वचनेषु ॥ अव्ययमिति योगो विभज्यते इति गभीराञ्ज्यः अ-
व्ययीभावाच्चेति सूत्रे व्यासकारः । तेन दिशोर्मध्यमपदिशमि-
ति सिद्धम् । शरदादित्वादृच् । क्लीबाव्ययं त्वपदिशं दिशोर्मध्यं
विदिक् स्त्रियामित्यमरः ॥ वस्तुतस्तु योगविभागं विनापीष्टसि-
द्धिरिति सूत्रशेषे वक्ष्यामः । विभक्तिरिह कारकशक्तिः । विभ-
ज्यतेनया प्रातिपदिकार्थ इति व्युत्पत्तेः । वचनशब्दः कर्मसा-

धनः । स च प्रत्येकं विभक्त्यादिभिः सामानाधिकरण्येन संबध्यते । पूर्वनिपाताभावः सौत्रः । षष्ठ्यर्थेषु द्योतकतया वर्तमानं सुबन्तमव्ययं सुबन्तेन सह एकार्थभूतं सत् समाससंज्ञं प्राक्स्यात्ततोव्ययीभावसंज्ञमित्यर्थः । यद्यपि सुप्सुपेत्येव समासः सिद्धस्तथापि तस्यासार्वत्रिकता पुनः समासविधिभिर्ज्ञाप्यते । अत एव महाविभाषातः प्राक्पाठेऽपि अव्ययीभाववन्न तस्य नित्यसमासता । तथा च स्वपदविग्रह एव तत्र भवति । तथा च भूतपूर्वचरडिति सूत्रे वृत्तिः । पूर्वं भूतो भूतपूर्वः । सुप्सुपेति समास इति । तथा शाकलसूत्रे सिन्नित्यसमासयोः शाकलप्रतिषेध इति नित्यग्रहणेन नार्थः । इदमपि सिद्धं भवति । बाप्यामश्वो बाप्यश्वः नद्यामातिर्नद्यातिरिति भाष्यं कैयटो व्याख्यत् । सुप्सुपेति समासः । संज्ञायामिति हि समासस्य नित्यत्वात्सिद्धः प्रतिषेध इति । तथा ऽनुदात्तं पदमेकवर्जमिति सूत्रे असिद्धवदत्रेति च सूत्रे कैयटेन स्वपदविग्रहो दर्शितः । ननूत्तरीत्या संज्ञायामितिवत्पङ्कजादिष्वपि अविग्रहत्वं स्यादिति चेत् । सत्यम् । यौगिकार्थमात्रेण साम्यमाश्रित्य विग्रहकथनेऽपि पञ्चत्वस्य समासैकगम्यतया वस्तुतस्तस्येष्टत्वात् । एतेन कृष्णसर्पलोहितशाल्यादयो व्याख्याताः । प्रकृतमनुसरामः । विभक्तौ, हरौ इत्यधिहरि । येन सुबन्तेन समासस्तद्व्यटकीभूतैव विभक्तिर्गृह्यते सन्निधानात् । तदर्थद्योतकश्चेह अधिशब्दः । न चैवमलौकिके सप्तम्येव दुर्लभा । निपातेनाधिकरणस्याभिहितत्वात् । तिङ्कृतद्धितसमासैरिति परिगणनस्य प्रत्याख्यास्यमानत्वादिति वाच्यम् । अर्थेन चतुर्थीसमासस्थले यथा वचनसामर्थ्यादुक्तार्थस्यापि प्रयोगः तथेह वचनसामर्थ्यादाभिहितेऽपि सप्तमीत्यभ्युपगमात् । अब्भक्षन्यायेन वचनग्रहणसामर्थ्येन च विभक्त्य-

र्थमात्रवृत्तेरव्ययस्य ग्रहणाभेदः । गृहस्योपरि ग्रामस्य पुरः । उप-
 पर्यादयो हि दिग्देशकालेष्वपि वर्तन्ते । न तु विभक्त्यर्थमा-
 त्रे । अत एव क्रमादमुं नारद इत्यबोधि स इत्यादौ नातिप्रस-
 ङ्गः । इतिशब्दस्य सर्वनामवत्प्रकृतपरामर्शकत्वेन कर्मत्वमा-
 ज्ञानभिधायकत्वात् । एवञ्च विभक्तिशब्दः सप्तम्यां पर्यवस्य-
 ति । अत एव परिशिष्टे अधिकरणे इत्येव सूत्रितम् । पाणि-
 निस्तु मात्रालाघवमभिप्रेत्य विभक्तिशब्दं प्रायुक्तः । निपातेना-
 भिहितत्वात् प्रथमास्तेनैवायं समासः षष्ठ्यन्तेन वेत्यावि-
 मतद्वयं परिशिष्टे स्थितम् । तदपि विभक्तिग्रहणे अधिकरण-
 ग्रहणे चाविशिष्टम् । समीपे, कृष्णस्य समपिमुपकृष्ण-
 स्य । अव्ययीभावइत्यन्वर्थसंज्ञाश्रयणादसत्त्वकृपाव्ययार्थप्राधान्य-
 एवायं समासः । समीपवर्तिप्राधान्ये तु बहुव्रीहिं व-
 क्ष्यति संख्ययाव्ययासञ्ज्ञेति । उपदशा इति यथा । ननु स-
 मया ग्रामं निकषा लंकां आराद्वनादित्यादावतिप्रसंग इति चे-
 त् । अत्राह रसितः । अभितः परितः समयानिकषान्यारादि-
 ति द्वितीयापञ्चम्योर्विधानसामर्थ्यान्नाव्ययीभाव इति । यचू-
 क्तं दुर्घटवृत्तौ । चित्रस्य ग्रामं समयेत्यादौ सापेक्षत्वादसमासे
 चारिताध्याद्विभक्तिविधानस्य सामर्थ्यं नास्तीति । तथा । स-
 मासस्य नित्यतया वृत्तरूप विशेषणयोगो नेत्यस्यैव प्रवृत्त्यापत्तेः ।
 अन्यथा स्थूलस्य कुंभस्य कार इत्याद्यापि स्यात् । समृद्धौ तु
 मद्राणां समृद्धिः सुमद्रम् । उत्तरपदार्थप्राधान्ये तु कुमतीति
 वत्पुषः । समृद्धा मद्राः सुमद्रा इति यथा । वृद्धौ दुर्यवनम् । न
 चार्थाभावेनेह सिद्धिः । येन समस्यते तदीयार्थाभावे हि समा-
 सः । इह तु यवनानां नाभावः किं तु तदीयाया वृद्धेः । अर्थाभावे,
 निर्मलिकं अविघ्नम् । संसर्गाभावेयं समासः न त्वन्योन्यभावे-

पि । अर्थग्रहणसामर्थ्येन समस्यमानपदजन्यप्रतीतिविशेष्यविरो-
धिन एवाभावस्य ग्रहणात् । अन्योन्याभावस्य प्रतियोगितावच्छे-
दकेनैव सह विरोधात् । तस्य च प्रकारत्वेऽप्यविशेष्यत्वात् । ये
तु वदन्ति । घटः पटो नेत्यत्रापि पटत्वात्यन्ताभाव एवार्थः । आ-
कृत्यधिकरणन्यायेन जातेः पदार्थत्वादिति तेषामपि मते ऽर्थ-
ग्रहणसामर्थ्यादेवास्तिप्रमर्त्यभावेयं समासो न तु धर्माभाव इति
फलं तुल्यमेव । एष एवात्रत्यहरदत्तग्रन्थस्याप्याश्रयः । एतेन
भूतले घटो नेत्यत्र घटाभावं व्याचक्षाणाः परास्ताः । नित्यस-
मासप्रकृत्यसक्त्या ऽसाधुतापत्तेः । कारकविभक्तेरयोमाच्च ।
अत एव सिद्धान्ते क्रियाध्याहारेण कारकविशिष्टक्रियाप्रतीतौ
तस्या एव निषेधः शब्दः भूतलाधारकघटाद्यभाव एवार्थः ।
गौरवं च प्रामाणिकं व्यधिकरणधर्मावच्छिन्नप्रतियोगिकाभावश्चा-
यम् । अत एव शशशृङ्गं नास्तीत्यत्रापि शब्दसाधुतार्थसाधुता
चेष्ट्यतएव । शशशृङ्गास्तित्वञ्च शब्दबलात्प्रतीतं निषिध्यते ।
अत्यन्तासत्यपि ज्ञानमर्थे शब्दः करोति हीत्यभ्युपगमात् । अ-
योग्यतानिश्चयस्तु न प्रतिबन्धकः । अन्यथा व्युत्थम्प्रति शब्दो
मूकएव स्यात्प्रतिवादिनः शब्दाद्वाक्यार्थाप्रतीतौ तत्स्वप्ननक-
थाप्युच्छिद्येत । आहार्यः शब्दो बोध इति वास्तु । एतेन नै-
नं छिन्दन्ति शस्त्राणि नैनं दहति पावकः । न चैनं क्लेद-
यन्त्यायो न शोषयति मारुत इत्यादि व्याख्यातम् । अन्यथा
आत्मकर्मकच्छेददाहक्लेदशोषाप्रसिद्ध्यापार्थतापत्तेरिति दिक् ।
अत्ययो, हिमस्यात्ययः अतिहिमम् । अत्ययो ध्वंसः । ध्वंस-
त्वं चाभावत्वव्याप्यमखण्डमेवेत्यर्थाभावात्पृथगुपादानम् । सं-
प्रतीत्यव्ययं अधिकरणशक्तिप्रधानम् । तथा चोक्तममरेण, एत-
र्हिंसप्रतीदानीमधुना साम्प्रतं तथेति ॥ न जातु अधिकरणकाद-

काक्षिप्ता युज्यत इत्येषा क्रिया निषिध्यते निद्रा इदानीं न युज्यते
 इत्यतिनिद्रम् । वृत्तौ तु अतितैसृकमाच्छादनमित्युदाहृतम् । ति-
 सृका नाम ग्रामः । तिसृभवि संज्ञायां कन्युपसंख्यानम् । तत्र
 भवं तैसृकमाच्छादनम् । तच्च विशिष्टकाले उपभोग्यम् । उष्णे
 क्षीते वा । तथा च नेदानीमुपभोगार्थे तैसृकमाच्छादनमित्यर्थः ।
 इह वृत्तावुपभोगक्रिया अन्तर्भूता दध्युपसिक्त ओदनो दध्योदन
 इत्यत्रोपसेको यथा । आच्छादनापेक्षस्यापि तैसृकशब्दस्य ग-
 मकत्वात्समास इति हरदत्तः । शब्दप्रादुर्भावे इतिहरि । इति-
 शब्दः स्वरूपपरः । तस्य प्रकाश इति षष्ठ्यन्तेन विग्रहः । प-
 श्चादर्थे अनुरध्यम् । रथानां पश्चादित्यर्थः । व्यृद्धिशब्दस्या-
 र्त्वात्तरस्यापूर्वनिपातेनास्यानित्यत्वज्ञापनादिह वाक्यस्य सा-
 धुतेत्याहुः । समीपादिवृत्तिभिरतद्धितान्तैः साहचर्यात्तथाविधस्यै-
 वेह ग्रहणम् । ततः पश्चात्संस्यते ध्वंस्यतेचेति भाष्याच्च ।
 अनेकमन्यपदार्थे इति सूत्रे सर्वपञ्चादिति भाष्यप्रयोगाच्चेति
 तु तच्चम् । योग्यतावीप्सापदार्थानतिवृत्तिसादृश्यानि यथार्थाः ।
 अनुरूपम् । रूपस्य योग्यमित्यर्थः । वीप्सायां, प्रत्यर्थम् । अर्थ-
 मर्थं प्रतीत्यर्थः । इह वाक्यमपि साधु । न ह्यत्राव्ययं वीप्सावृत्तिः ।
 किं तु कर्मप्रवचनीयत्वात्सम्बन्धमवच्छिनत्ति वीप्सा तु द्विर्व-
 चनेन प्रोक्ता । यद्वा । प्रतिशब्दस्य वीप्सार्थे कर्मप्रवचनीयसं-
 ज्ञाविधानसामर्थ्यात्तद्योगे द्वितीयागर्भे वाक्यमपि भविष्य-
 ति । यथाशक्ति । शक्तिमनतिक्रम्येत्यर्थः । हरेः सा-
 दृश्यं सहरि । अनुपूर्वस्याभाव आनुपूर्व्यम् । ब्राह्मणा-
 दित्वात् ष्यञ् । ष्यञः शित्करणात् स्त्रियामपि प्रयुज्यते । अनु-
 ज्येष्ठं ज्येष्ठानुपूर्व्येणेत्यर्थः । यौगपद्ये सचक्रम् । सहशब्दस्य
 समासः । अन्ययाभावेचाकाले इति सभावः । एवमग्रेपि ।

सादृश्ये, सदृशः सख्या ससत्त्वि । दृष्टौ तु सकिस्त्री-
त्सुदाहृतम् । अपचितपरिमाणा शृगाली किस्त्री ।
वचार्थत्वेवैव सिद्धे पुनः सादृश्यग्रहणं गुणभूतेषु सा-
दृश्ये यथा स्यादित्येवमर्थम् । सदृशः सख्या ससत्त्वित्यत्र
हि सादृश्यवत्तः प्राधान्यम् । तेनाव्ययार्थप्राधान्याभावा-
त्समृद्धा मद्राः सुमद्रा इत्यत्रेवाव्ययीभावो न स्यात् । संपत्तिरनु-
रूप आत्मभावः । स ब्रह्मगर्गाणां तेषामनुरूपो ब्रह्मभाव इत्यर्थः ।
साकल्ये, सतृणमभ्यवहरति । न किञ्चित्परित्यजतीत्यर्थः ।
न त्वत्र तृणभक्षणे तात्पर्यम् । अन्तवचने, सामान्यधीते । अग्न्या-
दयः शब्दास्तदर्थे ग्रन्थे वर्तन्ते । तदानीं परिगृहीतस्य प्रदेश-
स्याग्न्यादिरन्तो न तु ततः परेणाध्ययनं नास्तीति । अतः स-
कल्यात्पृथगन्तग्रहणम् । अग्नेरन्तत्वमिति षष्ठ्यन्तेवास्वपदावि-
ग्रहः । इह वचनशब्दोतिरिच्यते । तेन द्वन्द्वसाकल्यात्पृथगन्तग्र-
हणमाश्रित्य योगविभागफलीभूतमपादिश्रुमित्यादि सुसाधमिति
तु निष्कर्षः ॥

यथासादृश्ये ॥ पूर्वेण सिद्धे सादृश्यनिरासायेदम् । यथे-
त्येतदसादृश्यएव समस्यते । न तु सादृश्यइत्यर्थः । तेनेह न ।
यथा हरिस्तथा हरः । हरेरुपमानत्वं यथाशब्दो द्योतयति । तत्र
सादृश्यइति वा यथार्थइति वा पूर्वेण प्राप्तं निषिध्यते ॥

यावदवधारणे ॥ इयता परिच्छेदे वर्तमानं यावदित्येदव्य-
यं सुपा सह समस्यते सोव्ययीभावः । यावदमत्रं ब्राह्मणानाम-
न्त्रयस्व । यावदित्यव्ययस्य नित्यसमासेषु तद्धितान्तेनान-
व्ययेन स्वपदविग्रहः । यावन्त्यमत्राणीति । अवधारणे किम् ।
यावदत्तं तावदुक्तम् । कियद् भुक्तमिति नावधारयामीत्यर्थः ॥

मुष्पतिना मात्रार्थे ॥ मात्रा त्रिन्दुः स्तोकमित्यल्पपर्यायाः ।

मात्रार्थे वर्त्तमानेन प्रतिना सह सुबन्तं समस्यते सोऽव्ययीभावः ।
 शाकस्व लेशः शाकप्रति । सूपप्रति । मात्रार्थे किम् । वृक्षं प्रति
 विद्योतते विद्युत् । सुप्रग्रहणमव्ययाधिकारनिवृत्त्यर्थम् । अ-
 न्यथा हि दोषामन्यमर्हद्विवामन्या रात्रिरिति वृत्तिविषये सत्व-
 प्रधानतादर्शनात्तादृशाव्ययान्येव मात्रार्थे प्रतिना समस्ये-
 रिति भावः ॥

अक्षशलाकासंख्याः परिणा ॥ एताः परिणा समस्यन्ते
 सोऽव्ययीभावः । द्यूतकारव्यवहारे चायं समास इष्यते । प-
 ङ्चिका नाम द्यूतं पञ्चभिरक्षैः शलाकाभिर्वा भवति । तत्र य-
 दि सर्वे उत्तानाः पतन्त्यवाञ्चो वा तदा पातयिता जयत्यन्यथा तु
 जीयते । तत्र पराजयएवायं समासः । अक्षेण विपरीतं वृत्तं
 अक्षपरि । शलाकापरि एकपरि । द्विपरि । त्रिपरि । परमेण
 चतुःपरि । पञ्चसु त्वेकरूपेषु जप एव भविष्यति । अक्षादय-
 स्तृतीयान्ताः पूर्वोक्तस्य यथा न तत् ॥ किं तव व्यवहारे स्यादेक-
 त्वेक्षशलाकयोः ॥ परमेणेत्यादेर्वृत्तिग्रन्थस्यायमर्थः । परमेण अति-
 शयेनान्यतः परं पञ्चपरीति न भवतीति यावत् । अस्योपपा-
 दनाय श्लोकः पञ्चस्त्विति एकरूपेष्विति । पुमान्स्त्रियेत्ये-
 कशेषः । तृतीयान्ता इति । कर्तृत्वादिति भावः । पूर्वं परिभा-
 षितस्य यथा एकरूपं वर्त्तनं सम्प्रति यदि तन्नेत्यर्थः । विपरी-
 तवर्तने परिणा द्योत्ये समास इति यावत् । एकत्वइति । अ-
 न्यथा राजपुरुष इत्यादाविवाभेदैकत्वमवगम्येत न तु शुद्धपेक-
 त्वम् । प्रकरणादिना द्वित्वाद्यवगमे च प्रसज्येत । भवद्विरामव-
 सरप्रदानाय वचांसि न इत्यादाविवेति भावः ॥

विभाषा ॥ अधिकारोयम् ॥

अपपरिविहरश्चः पञ्चम्या ॥ एते पञ्चम्या वा समस्यन्ते

सोव्ययीभावः । अपहरि संसारः अपहरेः । परिहरि परिहरेः । बहिर्ग्रामम् बहिर्ग्रामात् । प्राग्ग्रामम् प्राग्ग्रामात् । इहापपरी परस्परसाहचर्याद्वर्जनार्थं । तौ च कर्मप्रवचनीयौ । अपपरी वर्जनइति । तद्योगे पञ्चम्यैव भाव्यम् । पञ्चम्यपाङ् परिभिरिति । अञ्चतिरप्यपपरिसाहचर्यादव्ययमेव गृह्यते तद्योगेप्यञ्चूत्तरपदलक्षणया पञ्चम्या भाव्यम् । इत्थंस्थिते पञ्चम्येति ज्ञापनार्थं बहिर्योगे षष्ठ्यर्थे पञ्चमी भवतीत्यस्य ॥

आह् मर्यादाभिविध्योः ॥ एतयोराह् पञ्चम्यन्तेन वा समस्यते सोव्ययीभावः । आमुक्ति आमुक्तेर्वा संसारः । आबालं हरिभक्ति आबालेभ्यः । इह मर्यादाभिविध्योरिति शक्यमकर्तुम् । कर्मप्रवचनीयेनैव ज्ञात्वा योगे पञ्चमी विहिता कर्मप्रवचनीयता च एतयोरेवार्थयोः आह्मर्यादावचनइति । तत्र हि वचनग्रहणं मर्यादोक्तिमात्रे यथा स्यादित्येवमर्थम् । अस्तु वा तत्रैवाभिविधिग्रहणम् ॥

लक्षणेनाभिप्रती आभिमुख्ये ॥ आभिमुख्यद्योतकावभिप्रती चिन्हवाचिना सह वा प्राग्वत् । अम्यग्नि शलभाः पतन्ति । प्रत्यग्नि अभिमभि । अग्निं प्रतीति विग्रहः । अभिरभागे लक्षणेत्थंभूतेति चाभिप्रत्योः कर्मप्रवचनीयत्वाद् द्वितीया । इहाभिप्रती लक्ष्यलक्षणभावमाभिमुख्यं चेत्युभयं द्योतयतः । लक्षणेन किम् । सुध्नं प्रतिगतः । सुध्नादागतस्तमेव प्रतिनिवृत्त इत्यर्थः । अत्र सुध्नः कर्माभूतो न तु लक्षणम् । अभिप्रती किम् । येनाग्निस्तेन गतः येन देशेनाग्निर्गतस्तेन गत इति प्रतीतेर्भवति गमनस्याग्निर्लक्षणम् । आभिमुख्यमप्यस्तीति येनतेनशब्दयोरग्निशब्देन सह समासः स्यात् । आभिमुख्यइति किम् । अ-

भ्यङ्गाः बावः प्रत्यङ्गाः । अभिनवः प्रतिनवञ्चाङ्क आसामिति बहुव्रीहिः । अङ्कोव भवति गवां लक्षणम् । आभिमुख्यं तु नास्ति । नन्वव्ययार्थप्राधान्ये ऽव्ययीभाव इत्युत्सर्ग इत्युक्तम् । तत्कथमिह प्रसङ्गः । सत्यम् । इह प्रकरणे बहुव्रीहिविषयेष्वव्ययीभावो भवतीति ज्ञापनार्थमिदम् । तेन संख्यावश्येन, द्विमुनि व्याकरणाभित्यादि सिद्धम् ॥

अनुर्यत्समया ॥ यं पदार्थं समया तेन लक्षणभूतेनानुः समस्यते सोव्ययीभावः । सूत्रे तु, यादिति समान्ये नपुंसकम् । अनुवनमशनिर्गतः । वनस्यानु । वनस्य समीपं गत इत्यर्थः । अनुरिति किम् । वनं समया । यत्समयेति किम् । वृक्षमनु विद्योतते विद्युत् । अव्ययं विभक्त्यतिषेध सिद्धे विभाषार्थं सूत्रम् ॥

यस्य चायामः ॥ यस्यायामोनुना द्योत्यस्तेन लक्षणभूतेनानुः समस्यते सोव्ययीभावः । आयामो दैर्घ्यम् । अनुगङ्गं वाराणसी । गङ्गाया अनु । इहायामो लक्षणत्वं चानुना द्योत्यते । लक्ष्यं तु समासार्थः । अत एव वाराणस्या सामानाधिकरण्यम् । गङ्गाया यदैर्घ्यं तदुपलक्षितेत्यर्थात् । गङ्गा च दैर्घ्यद्वारोपलक्षणम् । तेन गङ्गादैर्घ्यसदृशदैर्घ्योपलक्षिता काशी उदीर्यतीति फलितोर्थः ॥

तिष्ठद्गुमभृतीनि च ॥ एतानि निपात्यन्ते । तिष्ठन्ति गात्रो यस्मिन् कालविशेषे स तिष्ठद्गु दोहनकालः । चकार एवकारार्थः । तेनैषां वृत्त्यन्तरं न भवति । परमातिष्ठद्गु इत्यादि न भवतीत्यर्थः । कथं तर्हि आतिष्ठद्गु जपन् सन्ध्यां पश्चिमामायतीगमिति भट्टिरिति चेत्, अव्ययीभावविलक्षणं समासान्तरं व्यावर्त्यते । आह्वयार्थादाभिविध्योरितीहाव्ययीभावस्तु

भवत्येवेति जयमङ्गला । इदं चायतीगवमित्येतदनुसोधेनावश्यं
वाच्यम् । आतिष्ठद्गु इत्यत्र तु पृथक्पदत्वं पञ्चम्याश्च लुगित्य-
पि सुवचम् । नाव्ययीभावादत इति निषेधादमृत्वपञ्चम्या
इत्युक्तेश्चायतीगवादिति केचित्पेदुः । खलेपवादीनि प्रथमान्ता-
नि । प्रातिपदिकार्थमात्रे एषां प्रयोगो नान्यत्रेत्यर्थः । तिष्ठद्गु बहद्गु
शत्रादेशो निपातनात् । गोस्त्रियोरिति द्विस्वः । आयतीगवम् ।
इह शत्रादेशः पुंवद्भावाभावः समासान्तश्च निपात्यते । खलेय-
वं खलेबुसम् । सप्तम्या अलुक् । लूनं ववम् । लूयमानयवम् ।
लूयमानबुसम् । संह्रियमाणबुसम् । एते कालशब्दाः । समभूमि
समपदाति । समत्वं भूमेरिति पूर्वपदार्थप्राधान्ये ऽव्ययीभावः ।
समम्भूमि समम्पदातीति पाठान्तरम् । तत्र पूर्वपदस्य मुमागमः ।
सम्भूमि संपदातीत्यपरः पाठः । तत्र समस्यान्तलोपः । संश-
ब्देन वा समासः । सुषमं विषमं दुःस्वमं निःषमम् । अपसमम् ।
इह समस्य शोभनत्वं विगतत्वं निर्गतत्वमपगतत्वं चेति वि-
ग्रहः । आयतीसमा आयतीसमम् । शत्रादेशः पूर्ववत् । पुंव-
द्भावाभावश्च । समा संवत्सरः । एवं पापसमम् । पुण्यसमम् ।
प्राक्कम् । प्रमृगम् । प्रस्थम् । प्रदाक्षिणम् । एषु चतुर्षु प्रगतत्व-
मन्ह इत्यादिविग्रहः । सङ्गतत्वं प्राति गतस्य सम्प्राति विपरीत-
मसम्प्राति । इच् कर्मव्यतिहारे । दण्डादण्डि । अयमेव द्विदण्डादि-
ष्वपि विधीयतइति तत्राप्यव्ययीभावत्वं बोध्यम् ॥

पारेमध्ये षष्ठ्या वा ॥ पारमध्यशब्दौ षष्ठ्यन्तेन सह वा
समस्येते सोऽव्ययीभावः । एदन्तत्वं चानयोर्निपात्यते । पक्षे
षष्ठीतत्पुरुषः । महविभाषया हेकार्थीभावस्य पाक्षिकतामात्रं
लभ्यते सति त्वेकार्थीभावे ऽव्ययीभावस्तत्पुरुषं बाधेत ॥
अतः पाक्षिकं तत्पुरुषं लब्धुमिह पुनर्वाग्रहणम् । व्यपेक्षां सा-

मध्यमेकइति पक्षे तु यत्रोत्सर्गापवादं महाविभाषया विक-
ल्प्यते तत्रापवादेन युक्ते उत्सर्गो न प्रवर्ततइति ज्ञापनायेदम् ।
एवं उदन्वितोन्यतरस्यामित्यपि । तेन पूर्वं कायस्येत्येकदोशिसमा-
सेन युक्ते षष्ठीसमासो न भवति । दक्षस्यापत्यं दाक्षिरितीत्या-
युक्ते ऽण् न भवति किं तूभयत्र वाक्यमेव । एकारान्तत्वनिपात-
नं तु यत्र सप्तम्यर्थो न सम्भवति तदर्थम् । पारेगङ्गान्मध्येगङ्गा-
दानयेति यथा । सप्तम्यर्थसम्भवे तु तत्पुरुषे कृति बहुलमिति
बहुलग्रहणादलुप्यपि सिद्धम् ॥

संख्या वंश्येन ॥ वंशो द्विधा । विद्यया जन्मना च । तत्र
भवो वंश्यः । तद्वाचिना सह संख्या वा समस्यते सोव्ययीभा-
वः । द्वौ मुनी पाणिनिकात्यायनौ वंश्यौ द्विमुनि । व्याकरण-
स्य त्रिमुनि । जन्मना यथा । एकविंशति भारद्वाजम् । कथं
तर्हि त्रिमुनि व्याकरणमिति सामानाधिकरण्यमिति चेत् । विद्य-
या सह तद्वतामभेदोपचारादिति वृत्तिकाराः । लक्षणेनाभिप्रती-
ति सूत्रे आभिमुख्यग्रहणादेव तत्सिद्धमिति तु प्रागेवोक्तम् ॥

नदीभिश्च ॥ नदीभिः संख्या प्राग्वत् ॥ समाहारे चाय-
मिष्यते । सप्तगङ्गम् । द्वियमुनम् । स्वरूपस्य संज्ञा । नद्याश्च नेह
ग्रहणम् । बहुवचननिर्देशात् ॥

अन्यपदार्थे च संज्ञायाम् ॥ अन्यपदार्थे विद्यमानं सुबन्तं
नदीभिः सह नित्यं समस्यते संज्ञायां सोव्ययीभावः । विभा-
षाधिकारेपि वाक्येन संज्ञानवगमादिह नित्यसमास्तेति वृत्तिः ।
ज्ञाकलसूत्रे कैयटस्वरसोप्येवम् । न चैवं न्यायसाम्याद्बहुव्रीहेरपि
नित्यतापत्तिः । चित्रा यष्टीः प्रवेशयेत्यत्र वाक्येपि यष्टिधरमती-
वेरिति दिक् । उन्मत्तगङ्गं नाम देशः । लोहितगङ्गम् । तूष्णीं-
गङ्गम् । शनैर्गङ्गम् । अन्यपदार्थे किम् । कृष्णवेणी । संज्ञायां

किम् । शीघ्रगङ्गो देशः ॥

तत्पुरुषः ॥ अधिकारोपम् । प्राग्बहुव्रीहेः ॥

द्विगुश्च ॥ द्विगुरपि तत्पुरुषसङ्गः स्यात् । संख्यापूर्वो द्वि-
गुश्चेति चकारपाठमात्रेण संख्यापूर्वस्यसिद्धेरिदं सूत्रं व्यर्थम् ।
द्विगोस्तत्पुरुषत्वे टजचौ प्रयोजनम् । पञ्चराजम् । राजाहःस-
स्विभ्य इति टच् । उत्तरपदस्यानकारान्तत्वात् स्त्रीत्वाभावः ।
समासार्थोत्तरपदान्ताः समासान्ता इति पक्षे तु पात्रादित्वं बो-
ध्यम् । वृत्तौ तु पञ्चराजीति क्वाचित्कोपपाठः । द्वयहः ।
अन्हृष्ट्वोरेवेति टिलोपः । रात्रान्हाहाः पुंसि । पञ्चगवम् । गो-
रतद्वितलुकीति टच् । प्राग्बत् स्त्रीत्वाभावः । द्वयङ्गुलम् । तत्पुरुष-
स्याङ्गुलेःसंख्याव्ययादेरित्यच् ॥

द्वितीयाश्रितातीतपतितगतात्यस्तप्राप्तापभैः ॥ द्विती-
यान्तं श्रितादिप्रकृतिकैः सुबन्तैः सह समस्यते स तत्पुरुषः । कृष्णं
श्रितः कृष्णाश्रितः । दुःस्वमतीतो दुःखातीतः । कूपपतितः । अत एव
निपातनादिद् । अन्यथा तनिपतीतिविकल्पितेदक्त्वाद्यस्यावि-
भाषेति निषेधः स्यात् । यद्वा कृतीप्रभृतीनां सेसिचीत्यादि-
नेदविकल्पाभिष्टायापनिदक्त्वे सिद्धे इदित्करणं यस्यविभाषेत्य-
स्यानित्यतां ज्ञापयति । अत एव धावितमिभराजधियेत्यादि
सिध्यति । ग्राममतः । तुहिनात्यस्तः । सुखप्राप्तः । सुखाप-
न्नः । इह श्रितादिषु गत्यर्थत्वात्कर्त्तारि क्तः । अत्यासो व्यति-
क्रमो गतिविशेष एव । प्राप्तिरपीह गतिरेव न तु फलम् । एव-
मापत्तिरपि । यद्वा । श्रित इत्यादावादिकर्मणि क्तः । स्यादेतत् ।
कर्मणि क्तान्तेन सह तृतीयार्थे बहुव्रीहिणापि कृष्णाश्रितादिरू-
पसिद्धौ किमनेन सूत्रेण कृष्णकर्मकश्रयणकर्त्तेति बोधस्योभय-
प्राविशेणात् । ननु कर्मणि क्त इति पक्षे प्रत्ययार्थः कर्म श्रयणं

प्रति विशेष्यं स्यादिति चेन्न । विशेषणविशेष्यभावव्यत्यासेनैव बहुव्रीहिस्थले एकार्थीभावोवश्याभ्युपेय इत्यकथितसूत्रण्योक्तत्वात् । एतत्सूत्रे भाष्ये तथैवोक्तत्वाच्च । न च स्वरे भेदः । तत्पुरुषेपि हि श्रितपतितगतभ्यः पूर्वपदं प्रकृतिस्वरं भवति । अहीने द्वितीयेति वचनात् । अतीतादिभिस्तु स्वरसिद्धये विधीयतां तत्पुरुषः । तथाहि । तैस्तत्पुरुषे याथादिस्वरेण भाव्यम् । न त्वहीनस्वरेण । अतीतात्यस्तयोरहीनइति निषेधात् । प्राप्तापन्नयोस्त्वहीने द्वितीयानुपसर्ग इति वचनात् । बहुव्रीहौ तु पूर्वपदप्रकृतिस्वरेण भाव्यमिति । तस्माच्छ्रितपतितगतैः समासो न विधेयः । एवं चाहीने द्वितीयेति सूत्रमपि मास्त्विति महदेव लाघवम् । नन्वेवं जात्यादिभ्यः परेषु श्रितादिषु स्वरे दोषः स्यादेव । जातिकालमुखादिभ्योनाच्छादनात्, क्तोक्तमितप्रतिपन्ना इत्यन्तोदात्तप्रसङ्गात् । तत्पुरुषारम्भपक्षे हि बहुव्रीहेरन्तोदात्तता तत्पुरुषस्य पूर्वपदप्रकृतिस्वरश्चेति द्वैस्वर्यं सिद्ध्यति । प्रत्याख्यानपक्षे त्वन्तोदात्त एवेति वैषम्यादिति चेन्न । बहुव्रीहावेव द्वैस्वर्यस्य मुसाधत्वात् । तथाहि । वाजातइत्यत्र वाजातश्रितपतितगतोऽविति वक्तव्यम् । न चैवं लाघवे विशेषो नेति वाच्यम् । अहीनेद्वितीयेत्यस्यानारम्भेण लाघवस्य स्पष्टत्वात् । एतावांस्तु विशेषः । तव समासद्वये द्वैस्वर्यं मम तु बहुव्रीहिणैव द्वैस्वर्यमिति । अत्राहुः । बहुव्रीहिणा कृष्णश्रित इत्यादि न सिद्ध्यति निष्ठेति पूर्वनिपातप्रसङ्गात् । जातिकालमुखादिभ्यो हि निष्ठायाः परनिपात उपसंख्यातो न तु जात्यादिभ्योन्यत्रापि । किञ्च जात्यादावपि रूपं भिद्येत् । पूर्वपदप्रकृतिस्वरपक्षेपि पाक्षिकशैषिककम्पसङ्गात् । त्वया बहुव्रीहावेव द्वैस्वर्यस्य सूत्रितत्वात् । सिद्धान्ते तु तत्पुरुषे ऽहीने द्वि-

तीयेति स्वरोस्ति न तु कप् । बहुव्रीहौ तु कवस्ति न तु पूर्वप-
दस्वरः । तथा चोक्तस्वरकपौ न क्वापि समाविशतः । तस्माद्य-
थान्यासमेवास्तु । गौरैवं च प्रामाणिकमिति स्थितम् । गमि-
गाम्यादीनामुपसंख्यानम् । ग्रामं गमी ग्रामगमी गमेरिनिरित्यौ-
णादिक इति । स च भविष्यत्कालो भविष्यति गम्यादय इ-
त्युक्तेः । यस्तु आञ्चिणिदितीनिः सोपि गम्यादिपाठाद्भवि-
ष्यति । णित्वाद्बृद्धिः । आगामी । बाहुलकात्केवलदापि । तेन
गामीति भाष्यवः । ग्रामं गामी । ग्रामगामी । अकेनोर्भविष्यदा-
धमर्ण्ययोरिति कृद्योगलक्षणषष्ठीनिषेधात् कर्मणि द्वितीया । के
चित्तु आवश्यकं णिनिः । अभाविष्यदर्थत्वेपि गत्यर्थकर्मणीत्यत्र
द्वितीयाग्रहणमपवादविषयेपि विधानार्थमिति कृत्प्रयोगेपि
द्वितीयैवेत्याहुः । तत्तु भाष्यविरुद्धम् । भाष्ये गत्यर्थसूत्रस्य प्र-
त्याख्याततया कृद्योगे षष्ठ्या एव स्वीकारात् । एतेन
तथाविदूराद्विरदूरताङ्गी । यथा स गामी तत्र कोलशैलतामिति
श्रीहर्षप्रयोगो व्याख्यातः । अञ्जं बुबुधुरञ्जबुभुधुरित्यादि ॥

स्वयं क्तेन ॥ स्वयमित्येतत्सुबन्तं क्तान्तप्रकृतिकेन सुबन्तेन
समस्यते स तत्पुरुषः । ऐकपद्यं समासप्रयोजनम् । तेनामएका-
न्तरमिति निघातनिषेधः । स्वायंकृतिरिति तद्धितश्च सिध्यति ।
द्वितीयाग्रहणं तूत्तरार्थतयानुवृत्तमपि नेह सम्बध्यते । स्वयमित्य-
स्यात्मेनेत्यर्थकस्य कर्त्रर्थकतया द्वितीयान्तत्वानुपपत्तेः ॥

खट्वा क्षेपे ॥ खट्वाप्रकृतिकं द्वितीयान्तं क्तान्तप्रकृतिकेन
सुबन्तेन समस्यते निन्दायाम् । खट्वारूढो जाल्मः । जाल्मो-
समीक्ष्यकारी स्यादित्यमरः । वेदं व्रतानि च समाप्य समावृत्तेन
हि खट्वारोढव्या । ब्रह्मचर्यएव भूमिशयनार्होपि यः खट्वा-
मारोहति स जाल्मः । रुढश्चायम् । तेन खट्वामारोहतु मा वा नि-

CHOWKHAMBA SANSKRIT SERIES.



शब्दकोस्तुभः FASC. I-VI Re 6-0-0

संस्काररत्नमाला (गोपीनाथभट्टी) FASC. I-II ,, 2-0-0

—:0:—

TO BE HAD FROM:—

THE SECRETARY

CHOWKHAMBA SANSKRIT BOOK-DEPOT

BENARES CITY.

॥ विज्ञप्तिः ॥

—:०:—

निम्नलिखितानि पुस्तकानि साधु संशोध्य
सीसकाक्षरैः पुनरस्माभिर्मुद्रितानि येषां जि-
घृक्षा स्यात्तैरस्माकं सविधे प्रार्थनीयानि ॥

१	भैरवी [कारकान्ता] शब्दरत्नव्याख्या	...	३ - ० - ०
२	प्रश्नवैष्णवः	...	० - ८ - ०
३	परिभाषेन्दुशेखरः भैरवीसहितः	...	१ - ४ - ०
४	अर्थसंग्रहः कौमुदीव्याख्यायुतः	...	१ - ८ - ०
५	वृद्धिदीपिका (धर्मशास्त्रे आशौचकाण्डम्)	...	० - ३ - ०
६	तत्त्वबोधिनी	...	४ - ० - ०
७	काशिकावृत्तिः (cancelled)		
८	गायत्रीतन्त्रम्	...	० - ८ - ०
९	स्वर्णाकर्षणभैरवपञ्चाङ्गम्	...	० - ४ - ०
१०	धातुपाठः	...	० - २ - ०
११	“चौखम्बा-संस्कृतग्रन्थमाला” प्रतिखण्डम्	१ - ० - ०	

एतदन्यानि कानि चित्पुस्तकान्यपेक्षितानि चेदस्मत्का-
र्यालयस्थपुस्तकानां बृहत्सूची आणकार्थं संप्रेष्य द्रष्टव्या ॥

पत्रादिप्रेषणस्थानम्

}

कार्याध्यक्षः

चौखम्बा-संस्कृतपुस्तकालयस्य

बनारस सिटी

No. 9.]

HARVARD COLLEGE
AUG 25 1899

Price Rupee one.

CHOWKHAMBA SANSKRIT SERIES

A

COLLECTION OF RARE & EXTRAORDINARY SANSKRIT WORKS

UNDER THE SUPERINTENDENCE OF

KASHI PANDIT SAMAJ.

॥ श्रीः ॥

शब्दकोस्तुभः

सर्वतन्त्रस्वतन्त्रश्रीसद्गुहोजीदीक्षितविरचितः ।

SHABDAKOUSTUBHA

BY

PANDIT BHATTOJEE DEEKSHIT

EDITED AND REVISED

BY

PANDIT RAMA KRISHNA SHASTRI

ALIAS TATYA SHASTRI PATWARDHANA

Professor Government Sanskrit-College, Benares.

FASCICULAS VII.

PUBLISHED AND SOLD BY THE SECRETARY,

CHOWKHAMBA SANSKRIT BOOK-DEPOT.

BENARES:

AGENT—OTTO HARRASSOWITZ, LEIPZIG:

PRINTED AT THE RAJ-RAJESHWARI PRESS
AND

CHANDRAPRABHA PRESS COMPANY LIMITED.

1898.

REGISTERED ACCORDING TO ACT XXV. OF 1867.

षिद्धानुष्ठानपरः सर्वोपि खट्वाखण्ड उच्यते । अत एव विभाषा-
धिकारेपि नित्यसमासोयम् । न हि वाक्येन निन्दा गम्यतइति
वृत्तिकृतः ॥

सामि ॥ सामीत्येतदव्ययमर्द्धशब्दपर्यायः । तस्यासत्त्ववा-
चित्वाद् द्वितीयया नास्ति सम्बन्धः । तत्सुबन्तं क्तान्तेन वा
समस्यते स तत्पुरुषः । सामिकृतम् ॥

कालाः ॥ कालवाचिनो द्वितीयान्ताः केन सह प्राग्वत् ।
अनत्यन्तसंयोगार्थं वचनम् । मासप्रामितः प्रतिपच्चन्द्रः । मा-
ह् माने आदिकर्मणि कर्तरि क्तः । मासं परिच्छेतुमारब्धवानित्य-
र्थः । इह प्रतिपच्चन्द्रेण नास्त्यत्यन्तसंयोगः ॥

अत्यन्तसंयोगे च ॥ अक्तान्तार्थं वचनम् । कालवाचिनः
शब्दाः द्वितीयान्ताः अत्यन्तसंयोगे सुपा सह प्राग्वत् ।
मुहूर्तं सुखं मुहूर्तसुखम् । मुहूर्तव्यापीत्यर्थः । कालाध्वनो-
रत्यन्तसंयोगइति द्वितीया ॥

तृतीया तत्कृतार्थेन गुणवचनेन ॥ तत्कृतेति पृथक् लुप्त-
तृतीयाकम् । तृतीयान्तं तृतीयान्तार्थकृतगुणवचनेन अर्थशब्दे-
न च सह समस्यते स तत्पुरुषः । तच्छब्देन तृतीयान्तपराम-
र्शिना तदर्थो लक्ष्यते । तदर्थकृतत्वं च गुणवचनस्यार्थद्वारकं
विशेषणम् । तथा च तृतीयान्तार्थकृतो यो गुणस्तद्वचनेति फ-
लितोर्थः शंकुलया खंडः शंकुलाखंडः । किरिणा काणः किरिका-
णः । खडिभेदने, कणनिमीलने आभ्यां घञि व्युत्पादि-
तावेतौ क्रियारूपापन्ने गुणे वर्तित्वा पश्चान्मतुब्लोपादभेदोप-
चाराद्वा तद्वति द्रव्ये वर्तते इति गुणवचनौ भवतः । धान्येनार्थो
धान्यार्थः । अर्ध्यतइत्यर्थः, प्रयोजनम् । अर्थनं वा अर्थः,
प्रार्थना । अभिलाषः । सर्वत्र करणे तृतीयायाः समासः । तत्-

कृतेनेति किम् । अक्षणा काणः । किञ्च यत्र शङ्कुलाखण्डादौ पूर्वोत्तरपदार्थयोः क्रियाकारकभावः सम्बन्धस्तत्र चरितार्थं वचनं यथा दध्ना भुङ्क्ते पटुरित्यादौ न भवति । असामर्थ्यात् । तथेहापि न स्यात् । दध्ना पटुः कुङ्कुमेन लोहितं मुखमिति । इह हि गम्यमानया करोतिक्रियया करणस्य सम्बन्धः । तस्माद्यत्रोत्तरपदे क्रिया न गम्यते तत्रापि तत्कृतत्वे सति यथा स्यात् भोजनाद्विद्वारके सामर्थ्ये मा भूदिति तत्कृतग्रहणम् । गुणवचनेनेति किम् । गोभिर्वपावान् । गोसम्बन्धिदध्यादिभोजनाद्देवदत्तस्य वपावत्त्वं पविरत्वमित्यस्ति तत्कृतत्वं न त्वसौ गुणवचनः । वचनग्रहणं किम् । यावता अर्थेन समासासम्भवात्तद्वाची ग्रहीष्यते । अत्राहुः । गुणमुक्तवान् गुणवचनः । कृत्यल्युटोबहुलमिति भूते कर्तरि ल्युट् । गुणमुक्तवता सम्प्रति गुणोपसर्जनद्रव्यवाचिनेत्यर्थः । तेन घृतेन पाटवमिति गुणमात्रनिष्ठेन न भवतीति । गुणश्चात्र सत्त्वे निविशतेपैतीतिवक्ष्यमाणो गृह्यते ॥

पूर्वसदृशसमोनार्थकलहनिपुणमिश्रश्लक्ष्णैः । एतैः सह तृतीयान्तं प्राग्वत् । अस्मादेव वचनात्पूर्वादियोगे तृतीया । हेतौ वा द्रष्टव्या । मासेन पूर्वः मासपूर्वः । मात्रा सदृशः मातृसदृशः । मातृसमः । इह समसदृशाभ्यां योगे तुल्यार्थैरिति तृतीया । स्यादेतत् । तुल्यार्थयोगे पक्षे षष्ठ्यप्यस्ति । ततः षष्ठीसमासेनैव सिद्धे किमिह सदृशग्रहणेन । न च तत्पुरुषेतुल्यार्थतृतीयेति पूर्वपदप्रकृतिस्वरार्थं तत् । सदृशप्रतिरूपयोः सादृश्यइति तत् सिद्धेः । न च तत्र सदृशग्रहणमेव मास्त्विति वाच्यम् । षष्ठीसमासपक्षे अन्तोदात्तत्वं वारयितुं तत्स्वीकारावश्यम्भावात् । न चानभिधानात्षष्ठीसमास एव मास्त्विति वाच्यम् । दास्याः

सदृश इति रूपासिद्धिप्रसङ्गात् । इह हि षष्ठ्या भाकोश इत्य-
लुक्समासः स्वीकृतो भाष्ये । नन्वेवमापि हेतुतृतीयान्तेन स-
मासार्थं प्रकृते सदृशग्रहणमस्तु । विद्यया हेतुना सदृशो विद्या-
सदृश इति नञ्प्रत्ययार्थैरिति षष्ठी लभ्यते । प्रतियोगिन्येव
तद्विधानादिति चेत् । न । तत्कृतत्वात्पूर्वैरेव सिद्धेः । यो हि
विद्यया सदृशः तस्य विद्याकृतं सादृश्यमस्तीति । सत्यम् ।
प्रत्याख्यातमेवेदं षष्ठे वार्तिककृता । जनार्थं माषोऽनं कार्षापणम् ।
माषविकलम् । पूर्वसूत्रे अर्थशब्देन समासस्य साधितत्वादिह
अर्थग्रहणमभिधेयनिर्देशार्थम् । तच्च जनशब्देनैव सम्बध्यते
न तु पूर्वादिभिः । अत एव समसदृशौ पृथगुपात्तौ । वाक्कलहः ।
आचारनिपुणः । गुडमिश्रः । आचारश्लक्ष्णः । मिश्रग्रहणे सो-
पसर्गस्यापि ग्रहणम् । गुडसंमिश्रा धानाः । मिश्रंचानुपसर्गमस-
न्धावित्यत्र अनुपसर्गग्रहणाज्ज्ञापकादेतत् सिद्धम् । अवरस्योप-
संख्यानम् ॥ समासेनावरो मासावरः ॥

कर्तृकरणे कृता बहुलम् ॥ कर्तरि करणे च तृतीया कृद-
न्तेन सह बहुलं प्राग्वत् । हरिणा त्रातो हरित्रातः । नखैर्भि-
न्नो नखभिन्नः । कुङ्कग्रहणे गतिपूर्वस्यापि ग्रहणाभ्यनिर्भिन्नः ।
कर्तृकरणे किम् । भिक्षाभिरुषितः । हेतावियं तृतीया । बहु-
लग्रहणाच्छतृशानचक्रवतुप्रभृतिभिर्न । हस्तेन कुर्वन् भुञ्जानः
कृतवान्वा । क चिद्विभक्त्यन्तरमपि समस्यते बहुलग्रहणादेव ।
पादहारकः । द्वियतइति हारकः । बाहुलकात्कर्मणि ण्वुल् ।
पादाभ्यामित्यपादानपञ्चम्यन्तस्य समासः । गलेचोपकः ।
चुप मन्दायां गतौ । हेतुमणिजन्तात्कर्तरि ण्वुल् । ग-
लेचोपकः । अमूर्धमस्तकादित्यलुक् । कृतेति किम् । का-
ष्ठैः पचतितराम् ॥

कृत्यैरधिकार्थवचने ॥ स्तुतिनिन्दाफलकमर्थवादवचनमाधि-
कार्थवचम् । तत्र कर्तरि करणे च तृतीया कृत्यैः सह प्राग्वत् ।
पूर्वसूत्रस्यैव प्रपञ्चोपपत्तिः । काकपेया नदी । शक्यार्थे कृत्यः ।
पूर्णतोयत्वात्तटस्थैरपि पातुं शक्येति स्तुतिः । काकैरप्येषा पातुं
शक्याऽऽपतोयत्वादिति निन्दा वा ॥

अग्नेन व्यञ्जनम् । संस्कारद्रव्यं संस्कार्येण सह प्राग्वत् ।
दध्ना उपसिक्त ओदनो दध्योदनः । इह वृत्तानुपसेकाक्रियान्त-
र्भवति स्वभावात् अतो नासामर्थ्यम् । न च कारकाणां प-
रस्परमसम्बन्धेऽपि वचनसामर्थ्यादसमर्थसमास एवात्रास्तु इति
वाच्यम् । किन्दध्ना ओदनो भुज्यतामित्यादावतिप्रसङ्गात् ।

भक्ष्येण मिश्रीकरणम् ॥ खरविशदमभ्यवहार्यं भक्ष्यम् ।
खरं कठिनम् । विशदं विभक्तावयवं यत्प्रत्ययान्तस्य एरजन्तस्य
च भक्ष्यतेस्तत्रैव प्रयोगात् । अब्भक्ष इत्यादौ तु नोक्तप्रत्यया-
न्तः किं तु कर्मण्यणन्तः । तत्र गौण एवेत्यन्ये । भक्ष्येण सह मि-
श्रीकरणं प्राग्वत् । गुडेन मिश्रा धाना गुडधानाः । इह वृत्तौ मि-
श्रणक्रियान्तर्भावो बोध्यः ॥

चतुर्थी तदर्थार्थबलिहितमुखरक्षितैः ॥ चतुर्थ्येतार्थाय यत्त-
द्वाचिना अर्थशब्दादिभिश्च चतुर्थ्यन्तं समस्यते स तत्पुरुषः ।
तदर्थेन प्रकृतिविकृतिभाव एव समास इष्यते बलिरक्षितग्रहणा-
ज्ज्ञापकात् । हितमुखग्रहणं तु न ज्ञापकं हितयोगे चतुर्थी वक्त-
व्या । चतुर्थीचाशिषीति अतादर्थ्येऽपि चतुर्थीसम्भवात् । यूपाय
दारु यूपदारु । कुण्डलहिरण्यम् । नेह रन्ध्रनाय स्थाली । कथं
तर्हि अश्वघासः । हस्तिविधेजिविधा अत्र विशेषः । अत्र भाष्यं
अश्वघासादयः षष्ठीसमासा इति । स्यादेतत् । चतुर्थीसमास एव
तर्ह्यस्तु । न चैवं चतुर्थीतदर्थइति पूर्वपदप्रकृतिस्वरप्रसङ्गः । प्रकृ-

तिविकारभावे एतत्प्रवृत्तेः अन्यथा गोरक्षितमित्यत्र चतुर्थी-
तदर्थइत्येव सिद्धे क्तेचेति व्यर्थं स्यात् । न च हीनार्थं तत् । गो-
हितमित्यत्र तादर्थ्याभावादिति वाच्यम् । हितेचेति वक्तव्ये क्ते-
चेतिसामान्यवचनस्य ज्ञापकत्वात् । अत एव कुबेरबलिरित्यादौ
प्रकृतिविकृतिभावाभावात् न पूर्वपदप्रकृतिस्वरः किं तु समा-
सान्तोदात्तत्वमेवेति सिद्धान्तः । रन्धनाय स्थालीत्यादौ तु यदि
षष्ठीसमास इष्टः तर्हि चतुर्थीसमास एवेष्ट्यतां यथा गोग्रासः
लीलाम्बुजं क्रीडासरः वासभवनं नाट्यशालेति । यदि तु रन्ध-
नस्थाल्यादौ षष्ठीसमासस्यानभिधानं तर्हि चतुर्थीसमासस्यापि
तदस्तु । एवं च बलिरक्षितग्रहणमपि व्यर्थं ज्ञाप्याभावात् । किं
च यूपदावादावपि षष्ठीसमाससम्भवात्सूत्रमेवेदं मास्तु । चतु-
र्थीतदर्थइत्येतन्तु षष्ठीतदर्थइति क्रियतां ज्ञापकाच्च स्वरस्य व्य-
वस्था भविष्यति । अत्राहुः । हितशब्देन तावत् षष्ठीसमासो
न सम्भवति । तद्योगे चतुर्थ्या नित्यत्वादिति चतुर्थीसमास
एव वक्तव्यः । ततश्च क्तेचेत्यत्रापि चतुर्थीग्रहणं कर्तव्यं गोहि-
तमित्याद्यर्थं एवं च गोरक्षितमित्यत्र न स्यात् । चतुर्थ्या अ-
सम्भवात् षष्ठीतदर्थइत्यस्य चाप्रसङ्गः । प्रकृतिविकृतिभावा-
त् । अतो रक्षितेनापि चतुर्थीसमास एव विधेयः । अर्थशब्दे-
नापि योगे तादर्थ्यसम्बन्धस्य नियमेन प्रतीयमानत्वाच्चतुर्थ्या
भवितव्यमिति तेनापि चतुर्थीसमास एव वक्तव्यः । तथा बलि-
सुखग्रहणमपि कर्तव्यम् । तादर्थ्यस्य समासाभियतप्रतीतिर्य-
था स्मादित्येवमर्थम् । तस्मादारब्धव्यमेवेदं सूत्रम् । प्रकृतिविका-
रभावएवेत्यस्य प्रयोजनं तु चिन्त्यमिति । अत्रेदं वक्तव्यम्
तादर्थ्यस्य भानं द्विधा सम्बन्धत्वेन तद्व्याप्यतादर्थ्यत्वाख्य-
विशेषरूपेण चेति । तच्चाश्वानां घासोभेभ्यो घास इति

वाक्ये तावद्व्यवस्थितम् । तत्राद्ये समासः । द्वितीये तु नेष्यत-
 इति भाष्यवार्तिकदिप्रामाण्येन निर्णयते यथान भाषाणामश्री-
 यादित्यादौ सम्बन्धसामान्ये षष्ठी । कर्मत्वरूपविशेषे तु द्वितीया
 यथा वा प्रदीयतान्दाशरथाय मैथिलीत्यत्र सम्बन्धिसामान्येण ।
 अपत्यरूपताद्विशेषे तु इवेव । यथा वा अभून्नृपो विबुधसख इ-
 त्यादौ भूतसामान्यविवक्षायां लुङ् । अनद्यतनत्वविवक्षायां तु
 लङ्ङेवेति । अत एवातोनुपसर्गेक इति सूत्रे जीवद्वंद्व्यत्वरूपविशे-
 षाविवक्षायां प्रोवाच भगवान्कात्य इति प्रयुक्तं भाष्ये । अत
 एत कृतलब्धक्रीतकुशला इत्यत्र जातलब्धाभ्यां कृतक्रीतयोर्न ग-
 तार्थता प्रकारभेदादिति चतुर्थे वृत्तिकारः । त्वयापि तत्र तथैवो-
 पपादयिष्यते । तत्र भव इत्येव सिद्धे प्रायभवः, सोस्यनिवा-
 स इति सूत्रयोरप्येवैव गतिः । तथा च प्रयोजने स्पष्टे कथ-
 ङ्चिन्त्यतां ब्रूषे । ननु अश्वघास इत्यादावपि प्रकरणाद्विशेषा-
 ध्यवसायो भवत्येवेति चेत् । सत्यम् । न तु तत्र विशेषप्रकार-
 को बोधः । लुप्तं स्मृतं बोधकमिति मते स्मृतषष्ठ्या सम्बन्धत्व-
 प्रकारकबोधस्यैव जननात् । यः शिष्यते स लुप्यमानार्थाभि-
 धायीति सिद्धान्तरीत्यापि चतुर्थीलोपाभावेन विशेषप्रकारक-
 बोधे असामर्थ्यात् । अत एवार्थप्रकरणाद्यभिज्ञस्यापि दाशर-
 थशब्दान्नापत्यत्वप्रकारिका धीः किं तु सम्बन्धित्वप्रकारिकैवे-
 त्यादिशब्दन्यायविदां स्पष्टम् । अत एवाहुः । भेदभेदकस-
 म्बन्धोपाधिभेदनियंत्रितम्, साधुत्वमिति । तस्मादश्वस्वश-
 ब्दयोरिव स्वविषयादन्यत्रासाधुता क्व चित्साधुतया न विरु-
 ध्यतइत्यवधेयम् । एवं स्थिते बलिरक्षितादिग्रहणं ज्ञापकमि-
 त्यादि प्रागुक्तमेव सम्यक् । यत्तु तादर्थ्यस्य समासान्वियमेन
 प्रतीत्यर्थं बलिसुखग्रहणमित्युक्तम् । तदपि न । तत्रापि पा-

शिक्षणीसमासस्य दुर्वारतया नियतप्रतीततादर्थ्येन चतुर्थी-
 विभक्तिराक्षिप्यते । तस्मैहितमित्यतो वानुवृत्त्यसिद्धेः । पूर्वप-
 क्षावसरे त्वयैव तथोक्तत्वाच्चेति दिक् । अर्थेन नित्यसमासो
 विशेष्यलिङ्गता चेति वक्तव्यम् ॥ द्विजायायं द्विजार्थः सूपः ।
 द्विजार्था यवागूः । द्विजार्थं पयः । तत्र नित्यत्वं न्यायसिद्धम् ।
 चतुर्थ्या तादर्थ्यस्योक्तत्वादर्थशब्देन विग्रहो न भविष्यति
 परवल्लिङ्गतां बाधितुं विशेष्यलिङ्गतामात्रं वाच्यम् । स्यादेतत् ।
 तदर्थं विकृतेः प्रकृतावित्यत्र तदर्थसमर्थामिति सूत्रं क्रियताम् । ताद-
 र्थ्येन चतुर्थीविभक्तिराक्षिप्यते । तस्मैहितमित्यतो वानुवर्तते ।
 चतुर्थीसमर्थात्तदर्थेभिधेये सर्थप् स्यात् । आदिश्चिदुडवः षः प्रत्यय-
 स्येति द्विषकारकनिर्देशात्सकारस्येत्संज्ञा । सितिचेति पदत्वम् ।
 पित्वादनुदात्तः । राजार्थः । गवार्थः । एवं चार्थे इति पूर्वपदप्रकृ-
 तिस्वरो न विधेयः । प्रत्ययत्वाच्च न तेन विग्रहः । तद्धितत्वा-
 दभिधेयलिङ्गता च सिद्धेति । मैवम् । षःप्रत्ययस्येत्यत्र सकार-
 प्रश्लेषे मानाभावात् । वुञ्छणादिमूत्रेण तृणादिभ्यः सप्रत्यये
 तृणस इत्यादावीतव्याप्तश्चे । किं च । सर्थपः प्रत्ययत्वे इच्छयर्थ-
 भ्वर्थमित्यत्रेयदुवङ्कोः प्रसङ्गः । स्यादेतत् । ब्राह्मणोर्थः प्रयोजकोः
 स्य स ब्राह्मणार्थ इति बहुव्रीहिरस्तु । यो हि ब्राह्मणार्थः सूपस्तस्य
 ब्राह्मणोर्थः प्रयोजक इति यावत् । एवं च चतुर्थ्यन्तेन विग्रहा-
 भावः । पूर्वपदप्रकृतिस्वत्वं विशेष्यलिङ्गता चेति सर्वं सिध्यति ।
 नैतत् । महदर्थमित्यत्रात्वकपोः प्रसङ्गात् । स्यादेतत् । चतुर्थी-
 तदर्थेति योगो विभज्यते । ततः अर्थ इत्यनेनांशेन तदर्थवाचिन
 उत्तरपदस्यार्थादेशो विधीयते । स च वैकल्पिकः । महाविभाषा-
 धिकारात् । तेन यूपार्थं दारु यूपदार्चित्युभयं भवति । न चार्था-
 देशेनोक्तार्थत्वाद्दारुशब्दप्रयोगानुपपत्तिः । अर्थादेशस्य सकलश-

ब्दसाधारणतया विशेषस्फुटीकरणार्थन्तत्सम्भवात् । ततो बलिर-
क्षितयोरपि विभाषार्थशब्द आदेशो भवति । कुबेरार्थो बलिः
कुबेरबलिरित्यादि पूर्वेण सिद्धे ज्ञापनायेदं प्रकृतिविकृतिभावाद-
न्यत्र नित्योर्थादेश इति । तेन रन्धनार्था स्थालीत्यादि भवति ।
न तु रन्धनस्थालीत्यादि । अश्वघासादयस्तु पूर्ववत् । तथा चा-
र्थशब्दस्यादेशत्वात्तेन विग्रहो न भविष्यति । स्थानिलिङ्गं च
भविष्यति । स्थान्यर्थाभिधानसमर्थस्यैवादेशत्वात् । स्थानिव-
द्भावाच्च । अर्थ इति पूर्वपदप्रकृतिस्वरस्तु विधेय एवेति । नै-
तदपि । उदकार्थो वीवध इत्यत्र वीवधशब्दस्यार्थादेशे कृते
स्थानिवद्भावेन मन्थौदनादिसूत्रेणोदादेशप्रसङ्गात् । इयुवौ सर्थ-
पि स्यातां बहुव्रीहौ कवाच्च हि । अर्थादेशे तूदभावो यथान्यासं
वरं ततः ॥

पञ्चमी भयेन ॥ पञ्चम्यन्तं भयप्रकृति केन सुबन्तेन सह प्रा-
ग्वत् । चौरभयम् । भयभीतभीतिभीभिरिति वाच्यम् ॥ वृकभी-
तः । नेह, वृकेभ्यस्त्रासः । पूर्वस्यैव बहुलग्रहणस्यायम्पञ्चस्तेन
ग्रामनिर्गतो धर्मजुगुप्सुरित्यादि सिद्धम् ॥

अपेतापोढमुक्तपतितापत्रस्तैरल्पशः ॥ एतैः सह अल्पं प-
ञ्चम्यन्तं समस्यते स तत्पुरुषः । अल्पश इत्यत्र बह्वल्पार्थादि-
ति कर्मणि शस् । यद्यपि बह्वल्पार्थान्मङ्गलामङ्गलवचनमिति
बक्ष्यति तथाप्यत एव निपातनाच्छसित्याहुः । सुखापेतः ।
कल्पनापोढः । चक्रमुक्तः । स्वर्गपतितः । तरङ्गापत्रस्तः । अ-
ल्पशब्द इत्युक्तेर्नेह, प्रासादात्पतितः । बहुलग्रहणस्यैवायं प्रपञ्चः ॥

स्तोकान्तिकदूरार्थकृच्छ्राणि केन ॥ एतानि केन सह प्रा-
ग्वत् । स्तोकान्मुक्तः । अल्पान्मुक्तः । अन्तिकादाग-
तः । अभ्यासादागतः । दूरादागतः । कृच्छ्रान्मुक्तः

पञ्चम्याः स्तोकादिभ्य इत्यलुक् । परःशतशब्दस्तु नाज्जलान्वि-
त्यत्र व्युत्पादितः । एवं परःसहस्रोपि ॥

सप्तमी श्रौण्डैः ॥ सप्तम्यन्तं श्रौण्डादिभिस्सह प्राग्वत् । अ-
क्षश्रौण्डः । बहुवचननिर्देशादाद्यथावगतिः । ननु अर्थनिर्देशार्थं
बहुवचनम्, तेन समासार्थं वा बहुवचनं किञ्च स्यादिति चेन्न ।
गणपाठवैयर्थ्यापत्तेः । स्यादेतत् । कारकाणां क्रिययैव सम्बन्ध
इति तावत्स्थितम् । तदिह अक्षश्रौण्ड इत्यादौ सप्तम्यर्थः क्वा-
न्वेतु क्रियाया अश्रवणात् । सत्यम् । प्रसक्तिरूपा क्रिया वृ-
त्ताविहान्तर्भवति तद्द्वारकमेव च सामर्थ्यं यथा दध्योदनगु-
डधानादिषु अन्तःशब्दोत्र पठ्यते । तद्योगे अवयविन आधार-
त्वविवक्षायां सप्तमी । यथा वृक्षेशाखेति । वने ऽन्तर्वनान्तः ।
अस्य वैकल्पिकत्वात्पक्षे ऽव्ययीभावः । अन्तर्वणम् । प्रनिर-
न्तरिति णत्वमिति हरदत्तः । अत्रेदं वक्तव्यं, नायं विभक्त्यर्थे
ऽव्ययीभावस्य विषयः विभक्त्यर्थमात्रवृत्तेरव्ययस्य स इत्युक्त-
त्वात् । अत्र मध्यस्यापि प्रतीतेः । कथमन्यथा ऽव्यवावय-
विभावमवोचः । किं चाऽव्ययीभावस्य नित्यत्वात्तदुपदर्शितो वने
अन्तरिति विग्रहोपि न संगच्छेत । तस्मादधिकरणत्वमात्रवृत्ति-
ना अन्तःशब्दान्तरेणाव्ययीभावो न तु मध्यवाचिनेत्यवधेयम् ।
अधिशब्दोत्र पठ्यते । तस्याधिकरणप्राधान्येऽव्ययीभावः अधिस्त्री-
ति । आधेयप्राधान्ये त्वनेन तत्पुरुषः ब्राह्मणाधीन इति अध्यु-
त्तरपदात्त्वः । ब्राह्मणेष्वधीति विग्रहः । श्रौण्ड, धूर्त,
कितव, व्याड, प्रवीण, संवीत, अन्तर, अधिकरणप्र-
धान एवायमिह पठ्यते । अधि, पटु, पण्डित, कुशल,
चपल, निपुण । वृत् ॥

सिद्धशुष्कपक्वबन्धैश्च ॥ एतैः सप्तमी प्राग्वत् । साङ्काश्य-

सिद्धः । काम्पिल्यसिद्धः । सङ्काशेन निर्वृत्तं वनं साङ्काशयम् ।
काम्पिलेन कांपिल्यम् । चातुरार्थे कः सङ्काशादिभ्यो ण्यः । तत्र
तपसा सिद्ध इत्यर्थः । आतपशुष्कः । स्थालीपक्वः । चक्रबन्धः ।
बन्धेचाविभाषेत्यलुक् ॥

ध्वाङ्क्षेण क्षेपे ॥ ध्वाङ्क्षवाचिना सह सप्तम्यन्तं प्राग्वक्षि-
न्दायाम् । तीर्थे ध्वाङ्क्ष इव तीर्थेध्वाङ्क्षः । तीर्थकाकः । यथा
ध्वाङ्क्षास्तीर्थे चिरं नावतिष्ठन्ते तथान्योपि कार्येष्वनवस्थित एव-
मुच्यते । इवार्थस्य वृत्तावन्तभविष्य पृथक् प्रयोगः । क्षेपे किम् ।
तीर्थे ध्वाङ्क्षस्तिष्ठति ॥

कृत्यैर्ऋणे ॥ सप्तम्यन्तं कृत्यप्रत्ययांतैः सह प्राग्वदावश्यकैः ।
ऋणग्रहणमावश्यकोपलक्षणार्थम् । यत्प्रत्ययान्तेनैवेष्प्यते । अल्प-
श इत्यनुवृत्तेः । कृत्यैरिति बहुवचनं तु प्रकृतिभेदाभिप्रायम् ।
मासे देयमृणम् । पूर्वाह्णे गेयं साम । तत्पुरुषेकृतीत्यलुक् ॥

संज्ञायाम् ॥ सप्तम्यन्तं सुपा प्राग्वत्संज्ञायाम् । नित्यसमा-
सोयम् । वाक्येन संज्ञानवगमात् । अरण्येतिलकाः । अरण्ये-
माषाः । वनेकसेरुकाः । हलदन्तात्सप्तम्या इत्यलुक् ॥

क्तेनाहोरात्रावयवाः । अन्होरात्रेश्चावयवाः सप्तम्यन्ताः
क्तान्तेन सह प्राग्वत् । पूर्वाह्णकृतम् । अपराह्णकृतम् । पूर्वरा-
त्रकृतम् । अपररात्रकृतम् । अवयवग्रहणं किम् । अन्हि वृष्टम् ।
कथं तर्हि रात्रिवृत्तमनुयोक्तुमुद्यतेति । कर्तृकरणेकृताबहुलभि-
ति भविष्यति ॥

तत्र ॥ तत्रेत्येतत्सप्तम्यन्तं क्तान्तेन सह प्राग्वत् ॥ तत्रभु-
क्तम् । तत्रकृतम् । यद्यपि अभिहितः सोर्थोन्तर्भूत इति तत्र-
शब्दात्प्रथमैव युक्ता तथापि तत्रभवानित्यादौ विभक्त्यन्तरेपि
दर्शनादधिकरणप्रतिपादने तत्रशब्दादपि सप्तम्येवापेक्ष्येति वृ-

चिकुतो मन्यन्ते । वस्तुतस्तु स्वयंक्तेनेत्यत्र द्वितीयाधिकार इवे-
हापि सप्तम्याधिकारो बाध्यते । पूर्वपदप्रकृतिस्वरस्याव्ययत्वे-
नापि सिद्धेः । सप्तम्या अपि लुका विभक्त्यन्तरसाधारण्यानु-
द्धाराच्चेति दिक् ॥

क्षेपे ॥ सप्तम्यन्तं क्तान्तेन प्राग्वत् निन्दायाम् । अवतप्ते-
नकुलस्थितं तप्तत् । यथा तप्ते प्रदेशे नकुला न चिरमवाति-
ष्ठन्ते एवं कार्याण्यारभ्य यश्चापलेन न चिरं तिष्ठति स एव-
मुच्यते । कृद्ग्रहणे गतिकारकपूर्वस्यापि ग्रहणमिति नकुलस्थितश-
ब्देन समासः । उदकेविशीर्णम् । प्रवाहेसूत्रितम् । भस्मानिहु-
तम् । निष्फलमित्यर्थः । तत्पुरुषेकृतिबहुलमित्यलुक् ॥

पात्रेसमितादयश्च ॥ एते निपात्यन्ते क्षेपे । येचात्र क्तान्-
न्तास्तेषां पूर्वेण सिद्धे पुनः पाठो युक्तारोह्यादित्वसिद्धयर्थः ।
युक्तारोह्यादिषु हि पात्रेसमितादयश्चेति पठ्यते । पात्रेसमिताः
भोजनसमयएव संगता इत्यर्थः । पात्रेबहुलाः । भोजनएव
संघीभवन्ति न कार्यइत्यर्थः । उदुम्बरमशकः । योल्पे तृप्तः
नास्मात्परमस्तीति मन्यते अदृष्टविस्तारत्वात् स एवमुच्य-
ते । उदुम्बरकृमिः । कूपकच्छपः । कूपमंढूकः । कुंभमण्डूकः । उद-
पानमण्डूकः । नगरकाकः । मातरिपुरुषः । पिंढीशूरः । पिं-
ढी ओदनपिंडः । तत्रैव शूरो नान्यत्रेत्यर्थः । गेहेशूरः । गेहे-
नर्दी । गेहेछेडी । गेहेविजिती । गेहेव्याडः । गेहेघृष्टः ।
गर्भेतृप्तः । आखनिकबकः । आखनिको जलस्रोतः स्वातं
तस्मिन् बक इव । यत्किंचिदात्मीये आखनिके लभते तद्भक्षय-
ति तथान्येपीत्यर्थः । गोष्ठेशूरः । गोष्ठेविजिती । गोष्ठेछेडी ।
गोष्ठेपटुः । गोष्ठेपण्डितः । गोष्ठेप्रगल्भः । कर्णेतिरिटिरा । कर्णे-
चुरुचुरा । आकृतिगणोयम् । चकारोवधारणार्थः । तेन

परमाः पात्रे समिता इति वाक्यमेव भवति न तु सन्महदि-
त्यादिना समासान्तरम् ॥

पूर्वकालैकसर्वजरत्पुराणनवकेवलास्समानाधिकरणेन ॥ एते
सप्त सुबन्ताः समानाधिकरणेन सुपा सह समस्यन्ते स तत्पु-
रुषः । पूर्वकालइत्यर्थनिर्देशः । अन्येषां षण्णां स्वरूपग्रह-
णम् । पूर्वकालोपरकालेन समस्यते । पूर्वत्वस्य ससन्बन्धित्वा-
त् । विशेषणंविशेष्येणेति सिद्धे पूर्वकालादीनां पूर्वनिपात-
नियमार्थं वचनम् । एकशब्दस्य तु दिक्संख्येसंज्ञायामिति निय-
मात्प्राप्त्यर्थमेव । पूर्वं स्नातः पश्चादनुलिप्तः स्नातानुलिप्तः ।
अत्र क्रियाशब्दत्वात्पाचकपाठकवत्पर्यायः प्राप्तः । एकशाटी ।
शाटशब्दाज्जातिलक्षणो ङीष् । सर्वयाज्ञिकाः । जरत्तार्कि-
काः । पुराणमीमांसकाः । नवपाठकाः । केवलवैयाकरणाः ।
समानाधिकरणे किम् । एकस्याः शौक्ल्यं, षष्ठ्यसिमासस्त्विह
न भवति । गुणेन नेति निषेधात् ॥

दिक्संख्ये संज्ञायाम् ॥ समानाधिकरणेनेत्यापादपरिस-
माधेतरनुवर्त्तते विशेषणंविशेष्येणेति सिद्धे नियमार्थमिदम् । दि-
क्संख्येसंज्ञायामेव समानाधिकरणेन समस्यते नान्यत्र । पूर्वेषु-
कामशमी । पञ्चाम्रः । सप्तर्षयः । नेह । उत्तरावृक्षाः पञ्च-
ब्राह्मणाः । पूर्वसूत्रमित्यादौ त्वदिग्वाचित्वात्समासः ॥

इति श्रीशब्दकौस्तुभे द्वितीयस्याध्यायस्य

प्रथमे पादे द्वितीयमान्हिकम् ॥

तद्धितार्थोत्तरपदसमाहारे च ॥ तद्धितार्थेविषये उत्तर-
पदे च परतः समाहारे च वाच्ये दिक्संख्ये समानाधिकरणेन
सह समस्येते स तत्पुरुषः । पूर्वस्यां शालायां भवः पौर्वशा-
लः । समासे कृते दिक्पूर्वपदादसंज्ञायां अः । एवमापरशा-

लः । उत्तरपदे, पूर्वशालाम्रियः । इह त्रिपदे बहुव्रीहौ कृते म्रिय-
शब्दे उत्तरपदे पूर्वयोस्तत्पुरुषे सति समासान्तोदात्तत्वं लकारा-
कारस्य भवति असति त्ववान्तरतत्पुरुषे पूर्वपदप्रकृतिस्वरेण
पूर्वशब्दस्याद्युदात्तत्वं स्यात् । दिक्षु समाहारो नास्ति । अन-
भिधानात् । संख्यायास्तद्धितार्थे ॥ षाण्मातुरः पाञ्चनापितिः ॥
अनपत्यइत्युक्तत्वात् लुक् । पञ्चकपालः । संस्कृतम्भक्षा इत्य-
ण् । द्विगोर्लुगनपत्ये इति लुक् । पञ्चगवधनः । अत्रापि
त्रिपदे बहुव्रीहौ धनशब्दउत्तरपदे पूर्वयोस्तत्पुरुषे गोरतद्धितलु-
क्कीतिटच् । ननु पाक्षिकं पञ्चगोधन इति दुर्वारम् । महाविभाषाधि-
कारेण तत्पुरुषस्य वैकल्पिकत्वात् । अत एव नित्यत्वमुपसं-
ख्यातं वार्तिककृता द्वन्द्वतत्पुरुषयोरुत्तरपदेनित्यसमासवचनमिति ।
अत एव वाक् च दृषच्च म्रिये अस्य वाग्दृषदम्रियः, छत्रो-
पानहम्रिय इति त्रिपदे बहुव्रीहौ पूर्वयोर्नित्यं द्वंद्वः । तेन समा-
सांतोपि नित्यमेव । स्यादेतत् । समुदायस्यैकार्थीभावे सति
अवयवयोरावश्यक इत्युपसंख्यानं व्यर्थमिति चेत् । मैवम् । त्रयाणां
समासे कृते ऽन्यपदार्थोपसंक्रमेण परस्परसम्बन्धाभावात् सति
तूपसंख्याने वचनसामर्थ्यादद्वन्द्वतत्पुरुषयोः प्रवृत्तेः । न चैवं
त्रिपदे बहुव्रीहौ चित्राजरद्गुरित्यत्रापि तत्पुरुषे चित्राशब्दस्य
पुंवद्भावापत्तिः । उपसंख्यानस्य तद्धितार्थोत्तरपदेति सूत्रोक्तत-
त्पुरुषमात्रविषयत्वात्तस्यैवोत्तरपदे प्रतिपदोक्तत्वात् । अत
एव खादिरेतरशाम्यामित्यत्र पुंवद्भावसिद्धये कर्मधारयोत्तरपदो
बहुव्रीहिर्न तु त्रिपदे इति समर्थसूत्रशेषे कैयटः । यत्तु पूर्वतन्त्रे
बाधलक्षणे पृष्ठस्य युगपद्विधेरेकाहवद्विसामत्वमित्याधिकरणे पृ-
ष्ठयः षडहो बृहद्रथन्तरसामाकार्यइत्युदाहृत्य द्वन्द्वं कृत्वा बहुव्रीहिः
कार्य इति कात्यायनवचनमुपपृष्ठम्भकमाश्रित्य पूर्वपक्षितं यच्च

कात्यायनवचनं समासान्तविशेषमात्रविषयमित्याश्रित्य नेह द्वन्द्व इति सिद्धान्तितं तदुभयं चिन्त्यम् । उत्तरपदे इत्युत्तेर्द्वंद्वं कृत्वेत्यस्यासङ्गतेः । स्वरे विशेषस्य स्पष्टतया समासान्तपर्यन्तमाग्रहे बीजाभावाच्चेति दिक् । समाहारे पञ्चमूली पञ्चकुमारी । इह पञ्चानां मूलानां कुमारीणां च समाहार इति विग्रहः । न तु पञ्चमूलाः समाहृता इत्यादि । भावसाधनो हि समाहारशब्दो न तु कर्मसाधनः । तथा सति पञ्चकुमारीत्यत्र कुमार्यर्थस्य प्राधान्यात्समासज्ञास्ये च अप्रथमानिर्दिष्टत्वादेकविभक्तित्वाभावाच्चोपसर्जनभावेन गोस्त्रियोरिति ह्रस्वो न स्यात् । अथात्र नपुंसकह्रस्वत्वं ब्रूया, एवमपि पञ्चस्वद्वी न सिध्येत् । वा टावन्त इति स्त्रीलिङ्गत्वपक्षे हीदं रूपम् । तत्र च ह्रस्वाभावात् द्विगोरत इति ङीप् न स्यात् सिद्धान्ते तु समासार्थे समाहारे नानाविभक्तिभिर्युज्यमानेपि कुमारीशब्दस्य नित्यषष्ठ्यैव योग इत्येकविभक्तिकत्वात्सिद्धमुपसर्जनत्वम् । न च एकविभक्तावषष्ठ्यन्तवचनमिति वार्तिकेन अर्धपिप्पल्यादाविव उपसर्जनत्वनिषेधः शङ्क्यः । तस्यैकदेशिसमासमात्रविषयकत्वात् । अत्र चैतत्सूत्रीयभाष्यमेव प्रमाणम् । यद्वा । विभाषाछन्दसीतिसूत्राद्विभाषाग्रहणानुवृत्त्या व्यवस्थितविभाषाश्रयणाच्चैकविभक्तिचेत्युपसर्जनता एकदेशिसमासे न भवति । पञ्चस्वद्वादौ तु स्यादेव । स्पष्टं चैतन्न्यासग्रन्थे । तस्माद्भावसाधन एवेह समाहार इति स्थितम् । द्विगुरेकवचनमिति तु सनपुंसकमिति वक्ष्यामीत्यारभ्यते । स्यादेतत् । समाहारः समूह इति पर्यायौ । समूहश्च तद्वितार्थः । तस्य समूह इति सूत्रात् । तथा च तद्वितार्थ इत्येव सिद्धे किं समाहारग्रहणेन । न चैवं तद्वितश्रवणं स्यादिति वाच्यम् । द्विगोर्लुगिति लुक्सम्भवात् । नन्वेवं लुक्कृतानि स्युः । तद्यथा । पञ्चपूलीत्यत्रापरिमाणविस्तेति ङीप्प्रतिषेधः

स्यात् । पञ्चगवम् । गोरतद्धितलुकीति टच् न स्यादिति चेत् ।
 मैवम् । न तद्धितलुक् यतद्धितलुकीत्येतत्स्थाने समाहारशब्दपाठेन
 सर्वसामञ्जस्यात् । तथाहि । अपरिमाणविस्तादिभ्यः समा-
 हारे नियमार्थमिदम् । एभ्यः समाहार एवेति । पञ्चानाम-
 श्वानां समाहारः पञ्चाश्वी । नेह । पञ्चभिरश्वैः क्रीता प-
 ञ्चाश्वी । तथा, गोः । गोन्तात्तत्पुरुषाट्च् स्यात् पुङ्गवः । ततः समा-
 हारे । गोरित्यनुवर्तते सजातीयापेक्षो नियमः । गोन्ताद् द्विगोस्स-
 माहारएव टच् स्यात् । पञ्चगवम् । नेह । पञ्चभिर्गोभिः क्रीतः
 पञ्चगुः । तदेतत्सकलमभिसन्धायोक्तं वार्तिककृता समाहारसमू-
 हयोरविशेषात्समाहारग्रहणानर्थक्यं तद्धितार्थेन कृतत्वादिति ।
 समाहारसमूहयोरिति शब्दपरो निर्देशः । अतो नैकशेषः । अवि-
 शेषादिति । अर्थाविशेषादित्यर्थः । अत्र भाष्यकाराः । एवं
 सति पञ्चकुमारी दशकुमारीत्यत्र लुक्ताद्धितलुकीति स्त्रीप्रत्यय-
 स्य लुक् स्यात् । तस्मात्तद्धितनिवृत्त्यर्थं समाहारग्रहणम् । पृ-
 थक्समाहारग्रहणाद्धि समासस्यैव समाहारो वाच्यो न तु तद्धि-
 तस्येति व्याख्यानात्तद्धितो नोत्पद्यतइति सिद्धमिष्टम् । अत
 एव च ज्ञापकात्तद्धितार्थे विषये इति व्याख्यातं न तु वाच्येइ-
 ति । अत एव पाञ्चनापितिरित्यादौ तद्धित उत्पद्यते । समा-
 सेनैव तदर्थस्योक्तौ तु तद्धितो नोत्पद्येत । अत एव द्विगोर्लुक्-
 चनमपि सङ्गच्छतइति दिक् । ननु पञ्च गावोस्य सन्ति पञ्च-
 गुः पुरुष इत्यत्र मत्वर्थस्य तद्धितार्थत्वादयं समासः प्राप्नोति
 न तु बहुव्रीहिः । अशेषत्वात् । तस्य तु चित्रगवादिरवकाशः ।
 यत्र दिक्संख्ये न स्तः ॥ सति चास्मिन्समासे मतुपः श्रवणं
 स्यात् । न च द्विगोरिति लुक् । अप्राग्दीव्यतीयत्वात् । अत्रोच्यते ।
 परत्वाद्बहुव्रीहिः । त्रिकतः शेषस्य भाष्यसम्मतत्वात् । वार्तिक-

कृता तु वचनमेवारब्धम् । मत्वर्थे प्रतिषेधः ॥

संख्यापूर्वो द्विगुः ॥ तद्धितार्थेत्यत्रोक्तः संख्यापूर्वः समा-
सो द्विगुसंज्ञः स्यात् । पञ्चकपालः । संस्कृतम्भक्षा इत्यनेनो-
त्पन्नस्याणो द्विगोर्लुगनपत्यइति लुक् । पञ्चनावप्रियः । नावो-
द्विगोरिति समासान्तष्टच् । पञ्चमूली । द्विगोरिति ङीप् । अन-
न्तरस्येति न्यायात्पूर्वसूत्राविषयएवेयं संज्ञा । एतदर्थमेव तत्र यो-
गविभागः । अन्यथा दिक्संख्ये संज्ञा तद्धितार्थोत्तरपदसमाहारे-
ष्वित्येव ब्रूयात् । तेन सप्तर्षय इत्यत्र इगन्तकालेति पूर्वपदप्रकृ-
तिस्वरो न भवति । समासान्तोदात्त एव हि पठ्यते । सप्तकृ-
ष्यस्तपस्तेपे निषेदुरिति यथा । कथन्तार्हं एकापूषीति ।
अत्राहुः । नायं पूर्वकालैकेति समासः किं तु पूर्वसूत्रेण समाहारे-
त्थाहि । एकमप्यपूपं कश्चित्कृपणो दददनेकं मन्यते । तथा
दाने श्रद्धातिशयादपूपमहत्त्वाद्दानेकस्मिन्निव यः संभ्रमस्तमेकस्मि-
न्नापि करोति । अनेन प्रतिग्रहीता कृपणो व्याख्यातः । तत्रारोपि-
तबहुत्वाश्रयः समाहारः । तत्र समासे कृते द्विगुत्वे सति अका-
रान्तोत्तरपदो द्विगुः स्त्रियामिति स्त्रीत्वे द्विगोरिति ङीप् सि-
ध्यति ॥

कुत्सितानि कुत्सनैः ॥ कुत्स अवक्षेपणे । मत्यादिसूत्रे
चकारस्यानुक्तसमुच्चयार्थत्वाद्वर्तमाने क्तः । बहुवचननिर्देश उ-
भयत्रापि स्वरूपग्रहणनिरासार्थः । कुत्स्यमानवाचीनि कुत्सनैः
सह प्राग्वत् । शब्दप्रवृत्तिनिमित्तकुत्सायामेवायमिष्यते । सन्निधा-
नात् । विशेष्यस्य पूर्वनिपातार्थोयमारम्भः । वैयाकरणस्वसूचिः ।
सूचयतेरिच्चेतीकारः । यः पृष्ठः सन् प्रश्नं विस्मारयितुं सूचय-
ति निरीक्षते कथयति वा अहो निर्मलं गगनामिति स एवमुच्य-
ते अत्र व्याकरणस्य वेदाङ्गत्वात्तदध्ययनं स्वरूपेण यद्यपि प्रशस्तं

तथापि प्रतिभानाभावेन निष्फलत्वात्कुत्सयते । याज्ञिककित-
वः । किन्तवास्तीति पृच्छन् धनमात्रोद्देशेन जात्यादिनिरपेक्षो द्यू-
ते प्रवर्तमानः कितवः । तथा च श्रुतिः सभामेति कितवः पृ-
च्छमानो जेष्यामीत्यादि । इह तु कितव इव कितवः, यो या-
ज्ञिको दक्षिणामात्रतत्परः सन्नयाज्यमपि याजयति स एव-
मुच्यते । मीमांसकदुर्दुरुदः । दुल उत्सेपे । दुरपूर्वः । औणा-
दिकः कूढः प्रत्ययः । बहुलमन्यत्रापीति णिलुक् । रल-
योरेकविषयत्वस्मरणाद् दुर्दुरुदः । प्रवृत्तिनिमित्तकुत्सायां
किम् । वैयाकरणो दरिद्रः ॥

पापाणके कुत्सितैः ॥ एते सुबन्ते कुत्सितैः सह प्राग्वत् ।
पापाणकशब्दौ कुत्सनाभिधायिनौ । तयोः पूर्वसूत्रेण समासे
परनिपातः स्यात् । तस्मात्पूर्वनिपातार्थमिदम् । पापनापितः ।
पापकुलालः । अणकनापितः । अणककुलालः ॥

उपमानानि सामान्यवचनैः ॥ उपमानोपमेयसाधारणध-
र्मवचनैः सहोपमानानि प्राग्वत् । घनश्यामः । इह पूर्वपदं
तत्सदृशे लाक्षणिकम् । अत एव सामानाधिकरण्यान्मृगीव चप-
ला मृगचपलेत्यादौ पुंवद्भावः । सादृश्वं चोत्तरपदोपस्थितश्या-
मत्वचापलादिद्वारकमेव गृह्यते । तथैव व्युत्पत्तेः । श्रुतं वि-
हायाश्रुतकल्पने गौरवापत्तेश्च । अत एव हि व्यस्तेपि वागर्थवि-
वेत्यादिस्थले सम्पर्कप्रभृतिसन्निहितद्वारकमेव सादृश्यं प्रतीयते ।
पूर्वनिपातनियमार्थं चेदं सूत्रम् । विशेषणं विशेष्येणेति स-
मासे हि पूर्वनिपातः पर्यायेणोभयोः स्यात्पाचकपाठकादिवत् ।
तत्पुरुषेतुल्यार्थेति सूत्रे प्रतिपदोक्तस्यास्यैवोपमानग्रहणेन ग्रहणा-
र्थमपीदं सूत्रम् । अत एव मयूरव्यंसकादित्वात्समासे उपमानस्वरो
न प्रवर्ततइति सिद्धान्तः । उपमीयतेनेत्युपमानम् । उपपूर्व-

कान्माहुः करणे ल्युट् । प्रादिसमासः । उपपूर्वकश्च माहु सा-
दृश्यहेतुके परिच्छेदे रूढः । येन वस्त्वन्तरं सादृश्येन परिच्छि-
द्यते तदुपमानम् । तद्यथा गौरिव गवय इति । इह हि गौः करणं
पुरुषः परिच्छेत्ता । स हि गोसादृश्येन गवयं परिच्छिनत्ति । घन-
श्यामादौ तु घनादयः शब्दा यद्यपि घनादिसदृशे उपमेये सं-
क्रान्तास्तथापि भूतपूर्वगत्या उपमानवाचिता द्रष्टव्या । इदमेव
दर्शयितुं लौकिके विग्रहवाक्ये इवशब्दः प्रयुज्यते न त्वसौ प्र-
क्रियोपयोगीत्यवधेयम् । सामान्यवचनत्वमपि तद्विशिष्टोपमेय-
परत्वमेव बोध्यम् ॥

उपमितं व्याघ्रादिभिः सामान्याप्रयोगे ॥ उपमेयं व्याघ्रा-
दिभिः सह प्राग्वत् साधारणधर्मप्रयोगे ऽसति । विशेष्यस्य
पूर्वनिपातार्थोऽयमारम्भः । पुरुषो व्याघ्र इव पुरुषव्याघ्रः ।
व्याघ्रादिराकृतिगणः । सामान्याप्रयोगे किम् । पुरुषोऽयं
व्याघ्र इव शूरः । कथं तर्हि भाष्याब्धिः क्रातिगम्भीर इति कै-
यटः । अत्राहुः । नेह गाम्भीर्यं साधारणधर्मत्वेन विवक्षितं किं
तु विततदुरवगाहत्वादि । तस्य चाप्रयोगोऽस्त्येवेति निर्वाधः
समास इति ॥

विशेषणं विशेष्येण बहुलम् ॥ भेदकं समानाधिकरणेन
भेदेन बहुलं प्राग्वत् । नीलमुत्पलम् । नीलोत्पलम् । बहुलग्रह-
णात्क चिन्नित्यसमासः । कृष्णसर्पः । लोहितशालिः । क चिन्न,
रामो जामदग्न्यः । व्यासः पाराशर्यः । विशेषणविशेष्ययोः
ससम्बन्धिकतया ऽन्यतरोपादानमात्रेणेताराक्षेपसम्भवे उभयो-
पादानं स्पष्टार्थं कुत्सितानिकुत्सनैरित्यादाविवेति कैयटमतम् ।
हरदत्तस्त्वाह । विशेष्येणेत्युक्त्या विशेषणं लब्धम् । तस्य
पुनर्विशेषणत्वोक्तिर्विशेष्यते इति व्युत्पत्त्या विशेष्यत्वलाभार्थं,

तथा च समस्यमानपदद्वयजन्यबोधप्रकारयोः परस्परव्यभिचारित्वे समासोऽयं यथा नीलोत्पलादौ । तक्षकः सर्प इत्यादौ तु न भवति । नहि तक्षकत्वं सर्पत्वव्यभिचारीति । अत्रेदं वक्तव्यम् । ~~सर्पत्वव्यभिचार~~सर्पत्वव्यभिचारपादपादिति प्रयुञ्जानेन प्रकृतसूत्रेण शिशपस्तक्ष इति समासो ~~व्यभिचार~~व्यभिचार इति वदता त्वया ऽपि शिशपावृक्षादिभ्यस्तक्षकः सर्प इत्यादौ विशेषो वक्तव्यः । ननूक्त एवासौ, लुब्धोगाप्रख्यानादिति सूत्रस्वरसेन शिशपादिशब्दानां फलेपि मुख्यतया शिशपात्वस्य वृक्षत्वव्यभिचारादित्युपपादितत्वादिति चेन्न । तक्षको नागवर्धकयोरिति नानार्थकोशानुरोधेन तक्षकशब्दस्यापि वर्धकौ रुढतया तक्षकत्वस्य सर्पत्वव्यभिचार इत्यविशेषात् । तक्षकत्वं सर्पत्वव्याप्यं भिन्नमेव । तच्च न व्यभिचारीति चेत् । तर्हि शिशपात्वं वृक्षत्वफलत्वयोर्व्याप्यं नानेति न पर्यालोचयेः । किं च रामो जामदग्न्यः अर्जुनः कार्तवीर्य इत्यादि प्रकृतसूत्रेण वृत्तौ प्रत्युदाहृतम् । तत्र यदि रामत्वमर्जुनत्वं च दाशरथिधनञ्जयादिव्यावृत्तं भिन्नमेव तच्च व्याप्यमित्याशयस्तर्हि समं शिशपात्वे । अथ शिशपात्वं फलवृक्षयोरेकं तर्हि नानार्थोच्छेदः तक्षकरामार्जुनादावतिप्रसङ्गश्च । उभयसाधारणजातिसाधकं नास्तीत्यादि तु तुल्यमेव । तस्मादिह कैयटमतमेव प्रामाणिकमित्यवधेयम् । अत एव कैलासाद्रिः, मन्दराद्रिः, भावपदार्थः, तर्कविद्या, व्याकरणशास्त्रमित्यादयः प्रयोगास्तद्गच्छते । इदं त्ववधेयम् । विशेषणविशेष्यभावे कामचारात्पाचकपाठकादाविश्व नीलोत्पलादावपि अव्यवस्थितः पूर्वनिपातः प्राप्तः । तत्रायं सिद्धान्तः । उपसर्जनमिति तावदन्वर्थसंज्ञेत्युक्तमप्रधानमुपसर्जनमिति । तदिह जातिगुणशब्दयोः सम्भिपाते गुण एव विशेषणं तस्य द्रव्यावच्छेदद्वारैव क्रिया-

निर्वर्तकत्वात् । श्रौतव्यवहारोप्येवम् । श्वेतं छागमालभेतेति हि चोदनायां श्वेतच्छागालाभे कृष्णच्छाग आलभ्यते न तु श्वेतमपि पश्वन्तरं, क्रियाजात्योरप्युपनिपाते एवमेव । तेन नीलोत्पलं पाचकब्राह्मण इति व्यवस्थित एव प्रयोगः । यत्र तु गुणशब्दयोः क्रियाशब्दयोः गुणक्रियाशब्दयोर्वोपनिपातस्तत्रानियम एव । खञ्जकुञ्जः । कुञ्जखञ्जः । पाचकपाठकः । पाठकपाचकः । खञ्जपाचकः । पाचकखञ्ज इति । शिक्षपाठश्च इत्यत्र तु शिक्षपात्वस्य व्याप्यत्वात् वृक्षत्वस्य च व्यापकत्वात् विशेषणविशेष्यभावव्यवस्था स्पष्टेवेति दिक् ॥

पूर्वापरप्रथमचरमजघन्यसमानमध्यमध्यमवीराश्च ॥ एते सुबन्ताः समानाधिकरणेन सुपा सह प्राग्वत् । पूर्वेणैव सिद्धे पूर्वनिपातनियमार्थमिदम् । गुणक्रियाशब्दैः सह समासे पूर्वादीनामेव पूर्वनिपातो यथा स्यात् । पूर्ववैयाकरणः । अपराध्यापक इत्यादि । अपरश्चासावर्द्धश्च पश्चाद्धः । पश्चादिति सूत्रे पठिष्यमाणेनार्द्धेचेति वार्तिकेनापरस्य पश्चभावः । पश्चाद्धेन प्रविष्टः शरपतनभयाद्भूयसा पूर्वकायमिति कालिदासः । अथ कथं दृष्टं सराजन्यकमेकवीर इति । इह हि पूर्वकालैकेति बाधित्वा परत्वादनेन समासे वीरैक इति स्यात् । सत्यम् । पूर्वविप्रतिषेधोत्र वक्तव्य इति दुर्घटवृत्तिकारादयः । न त्वत्रोपपृम्भकं मुनित्रयवचः पश्यामः बहुलग्रहणं वा शरणीकर्त्तव्यम् ॥

श्रेण्यादयः कृतादिभिः ॥ अर्थः प्राग्वत् । श्रेण्यादिषु च्यर्थव चनम् ॥ अश्रेणवः श्रेणयः कृताः श्रेणिकृताः । एकेन शिल्पेन पण्येन वा ये जीवन्ति तेषां समूहः श्रेणि । श्रेण्यादयः पठ्यन्ते । कृतादिराकृतिगणः । च्यन्तानां तु कुगतीति नित्यं स

मासः परत्वात् । श्रेणि, एक, पूग, मुकुन्द, राशि, विषय, नि-
चय, निधन, इन्द्र, देव, मुण्ड, भूत, श्रवण, वदान्य, अध्यापक,
अभिरूपक, ब्राह्मण, सत्रिय, पटु, पण्डित, कुशल, चपल, निपुण,
कृपण, इति श्रेण्यादिः ॥

क्तेन नञ्विशिष्टेनानञ् ॥ नञ्मात्राधिकेन क्तान्तेनानञ् क्तान्तं
समस्यते स तत्पुरुषः । कृतं च तदकृतं च कृताकृतम् । एकमेव
वस्तु एकदेशकरणात्कृतमेकदेशान्तरस्याकरणाच्चाकृतमित्युच्य-
ते । पीतापीतम् । उदितानुदितम् । नुडिडाधिक्येपीष्यते । अ-
शितानशितं, क्लिष्टाक्लिशितम् । नुडिद्ग्रहणमर्थाभेदकस्य वि-
कारस्याप्युपलक्षणम् । शाखोरन्यतरस्यां, छाताच्छितम् । पूर्वनि-
पातनियमार्थं सूत्रारम्भः । कृतापकृतादीनामुपसंख्यानम् ॥ कृ-
तापकृतम् । भुक्तविभुक्तम् । पीतविपीतम् । गतप्रत्यागतम् । भावे
क्तः । तत्क्षणभुवा प्रत्यागमनेन सहचरितं गमनं गतप्रत्यागतम् ।
यातं च तदनुयातं च तदानीमेव पुनर्गमनात् यातानुयातम् ।
क्रयाक्रयिका । अल्पइति कप्रत्ययः । तदन्तश्च स्वभावात्स्त्रियाम् ।
अन्येषामपि दृश्यतइति दीर्घः । महान् क्रयः क्रयशब्देनोच्यते ।
गोबलीवर्द्धन्यायात् । एवं पुटापुटिका फलाफलिका मानोन्मा-
निकेति । समानाधिकरणाधिकारे शाकपार्थिवादीनां सिद्धये
उत्तरपदलोपस्योपसंख्यानम् ॥ शाकप्रियः पार्थिवः शाकपार्थि-
वः । पृथिव्या ईश्वरः । तस्येश्वर इत्यञ् । लक्षणया सिद्धे उत्तर-
पदलोपो नोपसंख्येय इत्याहुः ॥

सन्महत्परमोत्तमोत्कृष्टाः पूज्यमानैः ॥ एते पूज्यमानैः सह
प्राग्वत् । गुणक्रियाशब्दैः सह समासे सदादीनां पूर्वनिपातनि-
यमार्थं सूत्रम् । सत्पाठकः । महावैयाकरण इत्यादि । पूज्यमानैः
किम् । उत्कृष्टो गौः । कर्दमादुद्धृत इत्यर्थः । महाजनो महोदधि-

र्महापापमित्यादौ तु पूजाभावेऽपि विशेषणं विशेष्येणेति समासः ॥

वृन्दारकनामकुञ्जरैः पूज्यमानम् ॥ एतैः समानाधिकरणैः पूज्यमानं प्राग्वत् । व्याघ्रादेः सकृत्तिमन्त्वादेव सिद्धे पूज्यमानमेवेति नियमार्थं वचनम् । गोवृन्दारकः । गोनागः । गोकुञ्जरः । नेह, माणवकोयं नागः यस्मान्पूर्व इति । के चित्तु सामान्यप्रयोगे विध्यर्थमिदमित्याहुः ॥

कतरकतमौ जातिपरिमिश्रे ॥ एतौ समर्थेन सह प्राग्वत् । कतरकठः । कतमकलापः । गोत्रं च चरणैः सहेति जातित्वम् । कतमशब्दसाहचर्यात्कतरशब्दस्यापि तथाविधस्यैव ग्रहणे सिद्धे जातिपरिमिश्रग्रहणं ज्ञापकं कतमशब्दोप्यन्यत्र साधुरिति । तथा च चिरन्तनवृत्तिषु प्रत्युदाहृतं कतरो भवतोर्देवदत्तः । कतमो भवतां देवदत्त इति ॥

किं क्षेपे ॥ एतत्समानाधिकरणेन सह प्राग्वत् । किंराजा, यो न रक्षति । किंसखा, यो द्रुहति । किङ्गौ, यो न बहति । किमः क्षेपइति समासान्तप्रतिषेधः । क्षेपे किम् । को राजा पाटलिपुत्रे ॥

पोटायुवतिस्तोककतिपयगृष्टिधेनुवशावेहदृष्कयणीप्रवक्तृ-
श्रोत्रियाध्यापकधूर्तैर्जातिः ॥ नपुंसकं पोटा इति हरदत्तः । अ-
मरस्तु पोटा स्त्रीपुंसलक्षणेति नपुंसकपर्यायेभ्यः पृथगेवाह । स्त-
नश्मश्रवादियुक्ता स्त्री पोटेति तद्व्याख्यातारः । उभयथापि
शास्त्रीयस्त्रीत्वविशिष्टे पोटाशब्दो वर्तते । यथा शास्त्रीयपुंस्त्वविशिष्टे
दारशब्दः । गृष्टिरेकवारप्रसूता । धेनुः प्रत्यग्रप्रसवा । वक्षा व-
न्ध्या । वेहद्गर्भधातिनी । दृष्कयणी तरुणवत्सा । पोटादिभिः
सह जातिः प्राग्वत् । इभपोटा । इभयुवतिः । अग्निस्तोकः ।
उदक्षित्कतिपयम् । गोगृष्टिः । गोधेनुः । गोवशा । गोवेहत् ।
गोदृष्कयणी । कठप्रवक्ता । कठश्रोत्रियः । कठाध्यापकः । क-

ठधूर्तः । जातिः किम् । देवदत्तः प्रवक्ता । कठधूर्त इत्यत्र यः कठः स धूर्त इत्यर्थो न तु कठत्वं कुत्स्यते । अतः कुत्सितानि कुत्सनैरित्यनेन गतार्थता न शङ्क्या । प्रवृत्तिनिमित्तकुत्सायां तत्प्रवृत्तेः । कथं तर्हि जनयति कुमुदभ्रान्ति धूर्तवको बालमत्स्यानामिति । वकधूर्त इति हि युक्तम् । सत्यम् । प्रमाद एवायमिति प्रामाणिकाः ॥

प्रशंसावचनैश्च ॥ प्रशस्तवाचिभिः समानाधिकरणैः सह जातिः प्राग्वत् । मतल्लिका मर्चचिका प्रकाण्डमुदघतल्लजौ । प्रशस्तवाचकान्यमूनीत्यमरः ॥ नियतलिङ्गा एते न तु विशेष्यानिघ्नाः । गोमतल्लिका । गोमर्चचिका । गोप्रकाण्डम् । वगोदघः । गोतल्लजः । प्रशस्ता गौरित्यर्थः । जातेः पूर्वनिपातार्थं सूत्रम् । प्रशंसावचनपोटायुवतीत्येकयोगसम्भवे योगविभागस्य प्रयोजनं चिन्त्यम् । जातिः किम् । कुमारी मतल्लिका । प्रशंसयेति वक्तव्ये वचनग्रहणं रूढिशब्दपरिग्रहार्थम् । तेन ये यौगिकाः प्रशस्तशोभनरमणीयादयः ये च विशेषवचनाः शुचिमृद्धादयः ये च जातिशब्दाः सन्तः परत्र प्रयोगात्प्रशंसां गमयन्ति सिंहो माणवक इति ते सर्वे व्युदस्ताः ॥

युवाखलतिपलितवलिनजरतीभिः ॥ जरद्भिरिति पाठान्तरम् । तत्राद्यपाठे युवशब्देन जरत्याः सामानाधिकरण्यासम्भवात्तदन्यथानुपपत्त्या प्रातिपदिकग्रहणे लिङ्गविशिष्टस्यापीति परिभाषा ज्ञाप्यते । तथा च युवयुवतिशब्दयोर्द्वयोरपि खलत्यादिभिश्चतुर्भिरुभयलिङ्गैः समानाधिकरणैः सह समासे अष्टौ उदाहरणानि पर्यवस्यन्ति । तथाहि । युवाखलतिः युवखलतिः । युवतिः खलती युवखलती । कृदिकारादक्तिनः, सर्वतोक्तिभर्थादित्येके इति ङीष् । युवपलितः । युवपलिता । युववलिनः युव-

बालिना । बलिशब्दः पाप्मादिः । युवजरन् युवजरतीति । जीर्यते रतुन् ।
 जगितश्चेति ङीप् । युवत्यामेव जरतीधर्मोपलम्भेन तद्वपारोपा-
 त्सामानाधिकरण्यम् । यत्तु एवं सति पुंस्येव स्त्रीत्वारोपेण
 जरतीसामानाधिकरण्यं सम्भवतीति परिभाषाज्ञापनं कथमिति
 हरदत्तेनोक्तं, तत्रेदमुत्तरम् । आरोपं विनोपपत्तौ किं तेन । न-
 हि एकमगत्या आरोपितमिति सर्वमेवारोपणीयम् । लक्ष्यानु-
 रोधेन परिभाषाज्ञापनस्यैवौचित्यात् । कुमारः श्रमणादिभिरि-
 ति वा ज्ञापकमस्तु । श्रमणादिषु स्त्रीलिङ्गानामेव बहूनां पाठा-
 त् । अश्वादिभ्यः फञ्चिधौ पुंसिजात इति गणसूत्रे पुंसीत्युक्ति-
 शार्पिकेति तु तत्त्वम् । युवशब्दस्य पूर्वनिपातनियमार्थं वचनम् ।
 अनियमो हि प्रसक्तः । गुणशब्दत्वात् ॥

कृत्यतुल्याख्या अजात्या ॥ कृत्यप्रत्ययान्तास्तुल्यपर्याया-
 श्चाजातिवचनेन सह प्राग्वत् । भोज्योष्णम् । भोज्यलवण-
 म् । तुल्यश्वेतः । सदृशश्वेतः । पूर्वनिपातनियमार्थं वचनम् ।
 अजात्येति किम् । भोज्य ओदनः । प्रतिषेधसामर्थ्याद्विशेषण-
 मित्यपि न भवति । तुल्यमहानित्यादौ तु परत्वादनेन सन्मह-
 दिति बाध्यते । तस्य तु अकृत्यतुल्याख्या अवकाशः । कथं
 तर्हि तस्य सत्कृत्यशालिन इति भट्टिः । सन्महदित्यस्मात्प-
 रत्वादनेन समासे कृत्यसदिति स्यात् । सत्यम् । सतां कृत्य-
 मिति षष्ठीसमासो बोध्यः । एवं परमपूज्य इत्यत्र ॥

वर्णो वर्णेन ॥ समानाधिकरणेन सह प्राग्वत् । कृष्णसा-
 रङ्गः । सारङ्गश्चित्रः । स चाकृष्णोपि सम्भवति । अतः कृ-
 ष्णो विशेषणम् । न चासम्भवः । नानारूपसमाहारश्चित्र-
 मित्यभ्युपगमात् । चित्रत्वं रूपत्वव्याप्यं नीलत्वादिविरुद्धं जा-
 त्यन्तरमेवेति पक्षे तु कृष्णावयवके कृष्णशब्दस्य लक्षणा बो-

ध्या । स्यादेतत् । तृतीयातत्कृतेतीह सिद्धम् । सारङ्गत्वस्य
 कृष्णादिकृतत्वात् । एवं च वर्णोवर्णेष्विति पूर्वपदप्रकृतिस्व-
 रोपि न विधेयः । तत्पुरुषे तुल्यार्थतृतीयेत्येव गतार्थत्वात् ।
 मैवम् । कृष्णशुक्लो हरितशुक्ला इत्याद्यर्थं समासस्यावश्यंविधे-
 यत्वात् । न हीह तत्कृतत्वमस्ति । तथा स्वरसूत्रमप्युभाभ्यां
 वक्तव्यम् । इह मा भूत्, कृष्णैतो लोहितैत इति । तथा
 चानेत इति निषेधार्थं विध्यर्थं वेति परं संशयः । तत्र कृष्ण-
 शुक्लादौ विध्यर्थमेवेति स्थितम् । प्रतिपदोक्तस्य समासस्य ग्रहण-
 संभवात्स्वरसूत्रे वर्णोनेत इत्येवास्तु वर्णेष्विति न कर्तव्यमिति
 तु तत्त्वम् । वस्तुतस्तु वर्णो वर्णेष्विति यथान्यासमस्तु । प्र-
 कृतसूत्रमेव तु न कर्तव्यं विशेषणं विशेष्येणेत्येव समासस्य
 सिद्धत्वादिति ध्येयम् । मत्वर्थीयचिकीर्षायां न कर्मधारय
 इति वक्तव्यम् ॥ वीरपुरुषवान् ग्राम इति मा भूत् । तथा च
 प्रथमत एव मत्वर्थविवक्षया बहुव्रीरेव भवति । न्यायसिद्धं चेद-
 मिति भाष्यम् । बहुव्रीहिमात्रेण लभ्येथे मनुबादेर्गौरवपरा-
 हतत्वात् । कृष्णसर्पवान्वल्मीकः । लोहितशालिमान् ग्राम
 इत्यादि तु भवत्येव । कर्मधारयं विना जातिविशेषस्याप्रतीतिः ।
 सर्वशब्दस्य त्वकारान्तैः कर्मधारय इष्यते । तस्माच्च ठनं बा-
 धित्वेनिरेवेति वक्तव्यम् । सर्वधनी सर्वबीजी सर्वकेशी ॥

कुमारः श्रमणादिभिः ॥ पूर्वनिपातनियमार्थं सूत्रम् ।
 येत्र स्त्रीलिङ्गाः पठ्यन्ते श्रमणा, प्रव्रजिता, कुलदेत्येवमादयस्तैः
 सह स्त्रीलिङ्ग एव कुमारशब्दः समस्यते । ये तु पुंलिङ्गा अध्या-
 पकादयस्तैरुभयथा । प्रातिपदिकग्रहणे लिङ्गविशिष्टस्यापि ग्र-
 हणात् । कुमारी श्रमणा कुमारश्रमणा । श्रमणा । प्रव्रजिता ।
 कुलटा । गर्भिणी । तापसी । दासी । बन्धकी । अध्यापक ।

अभिरूपक । पण्डित । पटु । मृदु । कुशल । चपल ।
निपुण ॥

चतुष्पादो गर्भिण्या ॥ जातिरिति मण्डूकप्लुत्यानुवर्तते च-
तुष्पाज्जातिवाचिनः सुबन्ता गर्भिणीशब्देन सह प्राग्वत् । गोग-
भिणी अजगर्भिणी । जातिः किम् । कालाक्षी गर्भिणी । चतुष्पा-
तिकम् । ब्राह्मणी गर्भिणी । गर्भिणीशब्दस्य परनिपातार्थं वच-
नम् । प्रत्युदाहरणे तु विशेषणमिति समासे पूर्वनिपातो बोध्यः ॥

मयूरव्यंसकादयश्च ॥ एते समुदाया निपात्यन्ते । च-
कारोवधारणार्थः समासान्तरं व्यावर्तयति । व्यंसको धूर्तः । म-
यूरश्चासौ व्यंसकश्चेति विग्रहः । व्यंसकशब्दस्य गुणवचनत्वा-
त्पूर्वनिपाते प्राप्ते वचनम् । एवं छात्रव्यंसकादीनां यवनमुण्डप-
र्यन्तानाम् । अन्ये त्वाहुः । मयूर इव व्यंसकः छात्र इव व्यंस-
कः कम्बोज इव मुण्डः यवन इव मुण्डः । उपमानसमासोऽयम् ।
तत्रोपमानानिसामान्यवचनैरित्येव सिद्धे पुनर्विधानं तत्पुरुषेतु-
ष्यार्थतृतीयेति पूर्वपदप्रकृतिस्वरो मा भूदिति । स बुपमानसंश-
ब्दनेन विहिते समासे विधीयते । मयूरव्यंसकः । छात्रव्यं-
सकः । कम्बोजमुण्डः । यवनमुण्डः । पादगृह्य, हस्तगृह्य, ला-
ङ्गूलगृह्य, पुनर्दाय, एते चत्वारश्च छन्दसि । यत्प्राक्षिणाः पितरं
पादगृह्य । अग्निर्होता हस्तगृह्या निनाथ । पुनर्दाय ब्रह्मजा-
याम् । पुनश्चनसौ छन्दसीति गतिसंज्ञा तु धार्तिककारोक्ता न
तु सूत्रारूढेति गणकारेणेदं पठितम् । एहीडादन्योन्यपदार्थे ॥
एहीडेति यस्मिन्कर्मणि तदेहीडम् । एवमोहियवम् । एहि वा-
णिजेति यस्यां क्रियायां सा एहिवाणिजा । एवमपेहिवाणिजा ।
प्रेहिवाणिजा । एहि स्वागतमिति यस्यां क्रियायां सा एहिस्वाग-
ता । ऊह वितर्के, लोप्पध्यमैकवचनम् । प्रोह करटमिति यस्यां

सा मोहकरटा । निपातनात्परस्मैपदम् । मोहकटा । मोहकर्दमा,
 उद्धरणा । आहरवसना । आहरवनिता । कृन्तविचक्षण ।
 कृती छेदने । लोट् । सोहिः कुशादिस्त्वान्नुम् । कृन्त विचक्षण
 इति यस्यां क्रियायां सेत्यर्थः । गणरत्ने तु कृन्ति विचक्षणेति
 पाठः । तत्र कृती वेषुनइति कथादिर्बोध्यः । उद्धर कोष्ठात्
 उत्सृज देहीति यस्यां क्रियायां सा उद्धरोत्सृजा । आख्या-
 तमाख्यातेनेति सिद्धे असातत्यार्थं वचनम् । एवमुद्धमविधमा ।
 उत्पत्तिनिपत्ता । उत्पत्तिनिपत्ता । इहैषां समासानाबन्धपदार्थे
 स्त्रीलिङ्गत्वाद्वाप् । एवमग्रेपि । उदक् च अवाक् च उच्चावचम् ।
 उच्चैश्च नीचैश्चोच्चनीचम् । आचितं चोपोचितं च आचो-
 पचम्, आचप्रचम्, निश्चितं च प्रचितं च निश्चप्रचम् । एते सर्वे नि-
 शात्यन्ते । न विद्यते किं चन यस्यासावाकिञ्चनः । सकिञ्चनः ।
 स्नात्वाकालकः । इह समासान्तोदात्तत्वं ल्यबभावश्च नि-
 पात्यते समानकर्तृकत्वं तु अन्तर्भूतक्रियापेक्षं बोध्यम् । स्नात्वा-
 कालकः संपन्न इत्यर्थावगमात् । पीत्वास्थिरकः भुक्त्वासुहितः ।
 प्रोष्य पायान् उत्पत्य या कला उत्पत्तनं कृत्वा या पाण्डुर्भवति
 सोच्यते हस्तिश्वरः पाकलः । तद्विशेषस्तु कूटपाकलः कलभं
 कठोर इव कूटपाकल इति भवभूतिप्रयोगात् हस्तिशास्त्रे तथादृ-
 श्शनाच्चेत्यन्ये । निपत्यरोहिणी निषद्यश्यामा अपेहिप्रणमा । ज-
 हिर्कर्मणा बहुलमाभीक्ष्ण्ये कर्तारं चाभिदधाति ॥ जाहीति लो-
 ण्मध्यमैकवचनान्तम् । तत्कर्षणा बहुलं समस्यते आभीक्ष्ण्ये
 गम्यमाने समासेन चेत्कर्ताभिधीयते । जहिजोडमित्याभीक्ष्ण्येन
 य आह स जहिजोडः । जहिस्तम्बः । उज्जहिस्तम्बः । आ-
 ख्यातमाख्यातेन क्रियासातत्ये ॥ अश्रीतपिबतेत्येवं यत्र स-
 ततमभिधीयते सा ऽश्रीतपिबता । एवं पचतभृज्जता । स्वादत-

मोदता । खादतवसता । आहरनिचया । आहरनिष्कषा ।
 उत्पचनिपचा । भिन्धिलवणा । भिन्धि लवणमिति यस्यामभिधी-
 यते सा क्रिया तथा । एवं पचलववणा । आकृतिगणोयम् ।
 तेनान्येपि ज्ञेयाः । तत्र के चिद्वर्णरत्नकृता संगृहीताः । तद्यथा
 नास्ति कुतोपि भयं यस्य सः अकुतोभयः । कान्दिशं गच्छा-
 मीति य आह स कान्दिशीकः । गणपाठासामर्थ्यादीकण् द्वी-
 तीयाया अलुक् । कान्दिशीको भयद्रुत इत्यमरः । अहोपुरुषो-
 हमिति यो मन्यते तस्य भाव आहोपुरुषिका । मनोज्ञादिताडु-
 ञ् । अहं शक्तोहं शक्त इति यस्यां साहमहमिका । या इच्छ
 अभिप्राय इति यदृच्छ । एहिरेपाहिरा । एहि रे पाहि रे
 इति यस्यां सा तथेत्यर्थः । गणपाठादात्वम् । एहिरां पाहिरे नी-
 तायेन निश्चप्रचा अपि । तत्कर्म दग्धुं सेवेया गोविन्दमकुतोभयम् ॥
 उन्मृड्ढि अवमृड्ढीति यस्यां सा उन्मृजावमृजा । अत एव नि-
 पातनादनयोरिहैव साधुत्वम् । अन्यद् द्रव्यं द्रव्यान्तरम् । अन्त-
 रशब्दो भिन्नवाची । भिन्नश्चाभेदेन संबन्धेन पूर्वपदार्थे विशे-
 षणम् । पूर्वपदजन्यबोधप्रकाराश्रयप्रातियोगित्वं भेदे व्युत्पत्तिसि-
 म् । अवश्यकार्यम् । तदेव तन्मात्रम् । मात्रं कात्स्न्येवधारणे
 इत्यादि ॥

इति श्री शब्दकौस्तुभे द्वितीयाध्यायस्य

प्रथमे पादे तृतीयमान्हिकम् ॥

पादश्चायं समाप्तः ॥

पूर्वापराधरोत्तरमेकदेशिनैकाधिकरणे ॥ अवयविना सह
 पूर्वादयः समस्यन्ते स तत्पुरुषः एकत्वसंख्याविशिष्टश्चेदवय-
 वी भवति । पूर्वं कायस्येति पूर्वकायः । अपरकाय इत्यादि ।
 षष्ठीसमासापवादोयम् । तथा च कायपूर्वं इति प्रयो-

गोनेन व्यावर्त्यते । पूर्वकाय इति प्रयोगस्तु पूर्वश्चासौ का-
यश्चेति कर्मधारयेणापि सिद्धः । समुदायेषु हि वृत्ताः शब्दा
अवयवेऽपि वर्तन्तइति न्यायात् ऊर्ध्वकाय इतिवत् । ननु षष्ठी-
समासव्यावृत्तयोऽपि सूत्रं न कार्यं षष्ठ्या एवेह दुर्लभत्वात् । प-
ञ्चम्या हीह भाव्यम् । दिशि वृष्टः शब्दो दिक्शब्द इति व्या-
ख्यानेन सम्प्रत्यदिग्वृत्तिनापि योगे पञ्चमीस्वीकरात् । सत्य-
म् । अवयववृत्तिभिर्योगे षष्ठ्येवेष्ट्यते । तस्यपरमामेडितमिति
लिङ्गात् । एकदेशिशब्दोऽयमवयवे रूढः । अत एव ततो मत्वर्थीयः
कृष्णसर्पवान्वल्मीकि इति यथा । यद्यपीह एकगोपूर्वादिति ठञ्
प्राप्तस्तथाप्यत एव निर्देशादिनिर्बोद्धव्यः । एकदेशवाचिनि तु
एकदेशीयशब्द एव बहुव्रीहिलभ्यर्थे मतुवादयो नेत्युक्तत्वात् ।
एकदेशिना किम् । पूर्वं नाभेः कायस्य । नाभेः पूर्वं भागः स
कायस्य सम्बन्धीत्यर्थः । नाभेरिति दिग्योगलक्षणपञ्चमी । अत्र
पूर्वस्य भागस्य नाभिरवधिर्न त्वेकदेशी अतो न नाभ्या स-
मासः । कायेन तु स्यादेव, पूर्वकायो नाभेरिति । पूर्वशब्दस्य
नित्यसापेक्षत्वात् । एकाधिकरणे किम् । पूर्वं छात्राणामामन्त्र-
यस्व, नेयं निर्धारणे षष्ठी किन्तु समुदायसमुदायिसम्बन्धे । बहु-
वचनं तूद्धूतावयवभेदसमुदायविवक्षया यथा छात्राणां पञ्चम
इति, ततश्च छात्राणामेकदेशित्वमस्त्येव । किं त्वेकत्वसंख्यावै-
शिष्ट्यं नास्तीति समासाभावः । कथन्तर्हि मध्याह्नः सायान्ह
इति । अत्राहुः । सर्वस्यैकदेशवाचिनोन्हा समासः । संख्यावि-
सायेतिज्ञापकात् । नत्थन्यथा सायपूर्वत्वमहस्योपपद्यते । के-
चित्तु नेदं विशेषापेक्षं ज्ञापकमन्हेति किन्तु सामान्यापेक्षम् । सर्व
एकदेशवाची कालेन समस्यतइति ज्ञाप्यशरीरम् । तेन मध्यरा-
त्रः । उपारताः पश्चिमरात्रगोचरा इत्यादि सिद्धम् । न चोर्ध्व-

कायवत्सामानाधिकरण्येन सायान्हमध्यरात्रादेर्निर्वाहः शङ्क्यः ।
अहःसर्वैकदेशेत्यादिना विहितस्याचोन्होन्हएतेभ्य इत्यन्हा-
देशस्य चैकदेशिसमासं विनानुपपत्तेः । कथन्तर्हि दिनमध्यो
रात्रिमध्य इति । ज्ञापकसिद्धं न सर्वत्रेत्यदोषः ॥

अर्थं नपुंसकम् ॥ नित्यक्लीबो ऽर्थशब्द एकद्रव्ये विद्यमा-
नेनावयविवाचिना सह प्राग्वत् । भित्तं शकलखण्डे वा
पुंस्यर्थोर्ध्वं समेशकइत्यमरः ॥ इह काकाक्षिन्यायेन बापुंसीति
पूर्वोत्तराभ्यां सम्बध्यते । तत्र शकलखण्डे इति नपुंसकत्वस्य
रूपभेदाभिर्णये पुंस्यविकल्पादस्त्रियामिति फलितम् । न च स्त्री-
लिङ्गरूपमेव किञ्च स्यादिति वाच्यम् । भिन्नलिङ्गानां न द्वन्द्व
इति तेन परिभाषितत्वात् । शकलश्चास्त्रीति निर्देशेनैव निर्णया-
त् । अर्थ इत्यत्र तु रूपभेदात्पुंस्त्वावगतौ सत्यां बापुंसीति तद्वि-
कल्पेनाविशेषात्स्त्रीनपुंसके लभ्येते । तथा चार्धशब्दस्त्रिष्विति फ-
लितोर्थः । समेशके तु अर्थं नित्यनपुंसकमित्यर्थः । अर्थं पिप्पल्याः
अर्धपिप्पली । एकविभक्तावषष्ठ्यन्तवचनमिति पिप्पलीशब्दस्या-
नुपसर्जनत्वात् इत्स्वः । एकाधिकरणे किम् । अर्थं पिप्पलीना-
म् । कथं तर्क्षार्धपिप्पल इति । अर्थानि निप्पलीनामिति विग्रहेमा
भूत् । खण्डसमुच्चये तु भविष्यति । अर्धपिप्पलीच अर्धपिप्पली
चेत्यादि विग्रहात् । एकदेशिनेति किम् । अर्थं पशोर्देवदत्तस्य ।
देवदत्तोत्र स्वामी नत्ववयवीति न तेन समासः । पशुना तु स्या-
देव । अर्धपशुर्देवदत्तस्येति । देवदत्तस्वामिकं पशोरर्धमित्यर्थः ।
नपुंसकं किम् । ग्रामार्थो नगरार्थः । अर्थमिति निर्देशादेव सिद्धे
नपुंसकग्रहणं सूत्रे लिङ्गनिर्देशो न विवक्षित इति ज्ञापयितुं
त्वेन तस्येदमिति लिङ्गत्रयेऽपि भवति । एतत्सूत्रं परवलिङ्गमित्यत्र
भाष्ये प्रत्याख्यातम् । तथाहि । अर्धपिप्पलीति कर्मधारयेण सि-

द्धम् । समुदाये दृष्टाः शब्दा अवयवेषु वर्तन्ते इति न्यायात् ।
समप्रविभागादन्यत्र हि तवाप्येषैव गतिः । अर्धाहारः । अर्ध-
हारः । अर्धजरतीयम् । अर्धवैश्वसम् । अर्धोक्तम् । अर्धविलोकितमि-
त्यादिदर्शनात् । न च समप्रविभागे षष्ठीसमासं बाधितुमिदं सू-
त्रमिति वाच्यम् । षष्ठीसमासस्यापीष्टत्वादिति । तथा च कालि-
दासः प्रायुङ्क्त । प्रेम्णा शरीरार्धहरां हरस्येति ॥

द्वितीयतृतीयचतुर्थतुर्याण्यन्यतरस्याम् ॥ एतानि एकदेशिनां
सह वा प्राग्वत्स्युरेकं चेद् द्रव्यम् । द्वितीयं भिक्षायाः द्वितीय-
भिक्षा । भिक्षाद्वितीयम् । तृतीयभिक्षा । भिक्षातृतीयमित्यादि ।
एकदेशिना किम् । द्वितीयं भिक्षाया भिक्षुकस्य । एकाधिकरणे
किम् । द्वितीयं भिक्षाणाम् । स्यादेतत् । पूर्वसूत्रवदिदमपि प्रत्या-
ख्यायताम् । तथाहि । समुदायशब्दस्यावयवे वृत्तौ कर्मधारयेण द्वि-
तीयभिक्षेत्वादि सिद्धम् । भिक्षाद्वितीयमित्यादि तु षष्ठीसमासेन
सिद्धम् । मैवम् । पूरणेतिषष्ठीसमासनिषेधात् । सिद्धान्ते
त्वस्मिन् सूत्रेन्यतरस्याग्रहणसामर्थ्यात्पक्षे षष्ठीसमासो लभ्यते ।
वाक्यस्य महाविभाषयैव सिद्धेः । नन्वेतत्सूत्रं विनापि
पूरणाद्भाग इति स्वार्थेनप्रत्ययं कृत्वा तदन्तेन षष्ठीसमासं करि-
ष्याम इति चेन्नातत्रापि प्रतिषेधसाम्यात् । पूरणेत्यत्र हि अर्थग्रह-
णं न तु पूरणाधिकारविहितप्रत्ययग्रहणम् । अर्थशब्दस्य प्रत्येक-
मभिसम्बन्धात् । स्वार्थिकाश्च प्रकृत्यर्थेनार्थवन्त इति असन्त-
स्यापि पूरणार्थतास्त्येवेति भाष्ये स्थितम् । अत एव तान्युच्छिष्ट-
ष्ठाङ्कितसैकतानीत्यत्र समासः ग्रामादिक इत्याहुः । वस्तुतस्तु प-
रवल्लिङ्गमिति सूत्रे तत्पुरुषग्रहणं द्विगुप्राप्तेत्यादि वार्षिकं पूर्वापरे-
त्यादित्रिसूत्री च भाष्ये प्रत्याख्याता । तथा च भिक्षाद्वितीया-
दिसिद्धये संज्ञाप्रमाणत्वादिनिर्देशानां सामान्यापेक्षज्ञापकताश्रय-

णीया पूरणेत्यादिनिषेधो ऽनित्य इति । एवञ्चोच्छ्रष्टेत्यपि साधिवति दिक् । तुरीयस्यापीष्यतइति वृत्तिकाराः । एतच्च भाष्यादौ नास्ति ॥

प्राप्तापन्ने च द्वितीयया ॥ एतौ द्वितीयान्ते सह प्राग्वत् । षष्ठे द्वितीयाश्रितेतिसमासः । प्राप्तो जीविकां प्राप्तजीविकः । जीविकाप्राप्त इति वा । आपन्नजीविकः । जीविकापन्नः । यद्यपि प्राप्ता जीविका येनेति कृत्वा कर्मणि क्तान्तेन बहुव्रीहौ प्राप्तजीविक इत्यादि सिध्यति, तथापि समासान्तोदात्तार्थं वचनं प्राप्तसुख इत्याद्यर्थञ्च । इह हि बहुव्रीहौ जातिकालमुखादिभ्य इति निष्ठायाः परनिपातः स्यात् लिङ्गविशिष्टपरिभाषया प्राप्तशब्दस्याप्ययं समासः । प्राप्ता जीविका प्राप्तजीविकेति । नन्वेकविभक्तीत्युपसर्जनतया जीविकाशब्दस्य ह्रस्वोस्तु नाम, प्राप्ताशब्दस्य तु कुतः सः । अत्र भाष्यम्, अचेति पूर्वपदस्याकारोपि सूत्रेस्मिन् विधीयते, चकारेण समुच्चयार्थेनाकारप्रश्लेषस्यानुमानादिति प्राप्तापन्ने समस्येते, अ च, अत्वं च भवति प्राप्तापन्नयोः । सौत्रत्वाच्च प्रकृतिभावो नेति भाव इति प्राञ्चः । वस्तुतस्तु द्वितीयेत्यस्यानन्तरमकारप्रश्लेषो बोध्यः । एवं हि प्रकृतिभावप्रसङ्ग एव नास्तीति बोध्यम् ॥

कालाः परिमाणिना ॥ परिमीयते परिच्छिद्यते येन तत्परिमाणन्तद्वान्परिमाणी, परिच्छेद्यवाचिना मुबन्तेन सह कालाः समस्यन्ते स तत्पुरुषः । मासो जातस्य यस्य स मासजातः । ननु जातो देवदत्तः तस्य च दिष्ट्यादि परिच्छेदकं न तु कालः । तस्य क्रियामात्रपरिच्छेदकत्वादिति चेत् । सत्यम् । साक्षात्क्रियां परिच्छिन्दन्नपि कालस्तद्द्वारा देवदत्तं परिच्छिनत्ति यस्य हि जननादूर्ध्वं मासो गतः स मासजात इति व्यवञ्छिय-

ते तत्र व्यवहारकालजननक्षणयोरन्तरालभावी मासो जननद्वारा जातमपि परिच्छिनत्त्येव । विग्रहे षष्ठीनिर्दिष्टस्यापि वृत्तौ प्राधान्यामिह बोध्यम् । दण्डी चित्रगुरित्यादाविव विशेषणविशेष्यभावव्यत्यासेनैव एकार्थीभावाभ्युपगमात् । तथा च हरिणा । क चिद् गुणप्रधानत्वमर्थानामविवक्षितमित्युपक्रम्य, आख्यातं तद्वितार्थस्य यत्किञ्चिदुपदर्शकम् । गुणप्रधानभावस्य तत्र दृष्टो विपर्यय इति, वदता आक्षिप्यैवाकरणाद्युदाहरणानि स्पष्टीकृतानि । तथा च मासजात इत्यस्य मासप्राग्भावविजननाश्रय इत्यर्थः । अत एव मासजातो दृश्यतामित्यादिक्रियायोगो जातस्यैव भवति न तु अर्धपिप्पल्यादाविव पूर्वपदार्थस्य । द्वयहजातः । द्वयोरन्होः समाहारः । राजहःसखिभ्यष्टच् । नसंख्यादेः समाहारइत्यन्हादेशप्रतिषेधः । कथन्ताहि द्वयन्हजात इति । उच्यते । नायं समाहारे द्विगुः किन्तुत्तरपदे द्वे अहनी जातस्य यस्येति त्रिपदतत्पुरुषाभ्युपगमात् । ननु सुप्सुपेत्येकत्वस्य विवक्षितत्वात्कथमेतदिति चेत् । वचनादित्येवेति । उक्तं हि वार्तिककृता । उत्तरपदेन परिमाणिना द्विगोः समासवचनमिति ॥ अस्यार्थः । परिमाणिवचनेनोत्तरपदेन द्विगोः सिद्धये समासो वक्तव्यः । अर्थाद् द्वयोर्युगपादिति गम्यते । तथा च वचनाद्ब्रह्मनामप्ययं तत्पुरुषो भवति एवं द्वौ मासौ जातस्य पूर्वयोस्तत्पुरुषे सति कालान्ते द्विगाविति पूर्वपदमकृतिस्वरो भवति द्वयोर्मासयोः समाहारो द्विमासम् । पात्रादिः, द्विमासं जातस्येति तु विग्रहः समासे क्रियमाणे सतिशिष्टत्वात्समासान्तोदात्तत्वं स्यात् । स्यादेतत् । यावद्वचनं वाचनिकमिति परिमाणिमात्रेण त्रिपदतत्पुरुषः । अन्यत्र तु द्विपद एवेति स्थितम् । तथा च कथं त्रिलोकनाथेन सतां मखाद्विष इति कालिदासः । नवरसरुचि-

रश्मिति च काव्यप्रकाशकारः । इह हि त्रिलोकनवरसशब्द-
योर्न तावद्विशेषणं विशेष्येणेति समासः । दिक्संख्येयसंज्ञा-
यामिति नियमात् । नापि समाहारे द्विगुः । द्विगोरिति
कीप्प्रसङ्गात् । न च पात्रादित्वं कल्प्यम् । त्रिलोकीति प्रयो-
गस्यासाधुतापत्तेः । तथा च परिशेषात्त्रिपदत्वपक्ष एवावशिष्यते
द्विमासजातः । त्रिपदे तत्पुरुषे जातशब्दे उत्तरपदे परतः स चो-
त्तरीत्या दुष्ट एवेति । अत्रोच्यते लोकशब्दोत्र समुदायपरः । तत्र
च व्यवयवो लोक इति मध्यमपदलोपी तत्पुरुषः । इदञ्च द्विगो-
र्लुननपत्यइत्यत्र भाष्यएव स्पष्टम् । त्रयाणां लोकनाथ इति वा ।
नवरसा चासौ रुचिरोऽपि बहुव्रीहिर्गर्भः कर्मधारयोऽपि सुवचः ।
प्रकृतमनुसरामः । राजपुरुष इत्यादौ यद्यप्यभेदैकत्वसंख्या भा-
सते तथापि मासजाते न तथा किन्तु शूर्पेण क्रीतः शौर्षिक इ-
त्यत्र शूर्पस्येव भासस्य मुख्यमेवैकत्वम् । अक्तपरिमाणस्य वाच-
के तथैव व्युत्पत्तेरिति ध्येयम् ॥

नञ् ॥ नञ् सुपा सह प्राग्वत् । अब्राह्मणः । अवृ-
षलः । उत्तरपदार्थप्रधानोऽयम् । तथाहि । आरोपितत्वं नञा
द्योत्यते । तच्चोत्तरपदप्रवृत्तिनिष्ठम् । तथा चारोपितं यद्
ब्राह्मणत्वं तद्विशिष्टे समासः शक्तः विशेषणविशेष्ययोः संस-
र्गस्त्वारोप एव तेन ब्राह्मणाभिन्नत्वबोध आर्थः । अत
एवानुपसर्जनत्वादतस्मिन्नित्यादिसर्वनामकार्यनिर्वाहः । स्या-
देतत् । विघ्नानामभावो ऽविघ्नमित्यत्रापि परत्वात्तत्पुरुषः
स्यत् । अव्ययीभावस्तु निर्भक्षिकमित्यादौ सावकाशः ।
मेवम् । उत्तरपदार्थप्राधान्यएवास्य प्रवृत्तेः । उक्तं हि प्राक् ।
अव्ययीभावादिमहासंज्ञाव्यवहारेण पूर्वाचार्योक्तार्थनियमोप्यु-
त्सर्गतः स्वीक्रियतइति । नन्वेवमनुपलब्धिरित्यादौ का गतिः ।

भृणु । रसोहागमलघ्वसन्वेहा इति भाष्यप्रयोगात्पक्षे तत्पुरुषोष्णीष्यते । अत एव भूवादिसूत्रे अयासेहितयेति विराभोवसानमिति सूत्रे स्वहृतायामसंहितमिति द्विधापि भाष्यवार्तिकबोऽप्रयुक्तम् । यद्वा । अनुपलब्धसन्वेहादावपि लाक्षणिक आर्षो वा तदभावबोधः । स्वादेकम् । अन्यपदार्थप्राधान्येयं समासः । भावप्रधानो ह्यत्र निर्देशः । न ब्राह्मणत्वं यस्मिन्नित्यर्थादुन्मत्तगङ्गादावन्ययोर्भाव इवेह तत्पुरुषो बहुव्रीहेश्चार्थक इति । फलन्तु अकर्ता ऽभोक्तेत्यादौ नष्टतश्चेति कवभावः स्यात् । मैवम् । अतस्मिन्नित्यादौ सर्वनामकार्यगणकार्ययोरसिद्धिप्रसङ्गात् । अवर्षा हेमन्त इत्यत्र हेमन्तस्येव तद्विशेषणस्याप्येकवचनापत्तेश्च । अधनो ब्राह्मण इत्यादावपि न्यायसाम्यात्तत्पुरुषपरवलिङ्गतापत्तेश्चेति दिक् । मतान्तरन्तु तपः श्रुतञ्च योनिश्चेत्येतद्ब्राह्मणकारणम् । तपःश्रुताभ्यां यो हीनो जातिब्राह्मण एव स, इत्यादिवचनप्रामाण्यात्सर्वे समुदायशब्दाः तत्तद्व्यक्तिभिरिव तदीयगुणसमुदायेनाप्युपहितायाः सत्ताया जातिस्त्वान्तु तथा च अपूर्णो ब्राह्मणो ऽब्राह्मण इति सर्वथाप्युत्तरपदार्थप्राधान्यं निर्वाधम् । अत्र च लिङ्गम् । एतत्तदोरिति सूत्रे ऽन्यसमासग्रहणम् । एवंञ्च अनेकमन्यपदार्थइत्यादावेकवचनं सिद्धम् । माघश्च सेव्यतेनेकया सन्नतापाङ्गयेति । कथन्तार्हं पतन्त्यनेके जलधोरिवोर्मय इति । अत्राहुः । अध्यारोपितैकत्वानां प्रकृत्यर्थतया तत्र वास्तवबहुत्वाभिप्रायं बहुवचनं न विरुध्यतइति । अनेकश्चानेकश्चेत्येकशेषो वा । यस्तु तत्सादृश्यमभावश्च तदन्यत्वं तदल्पता । अप्राप्तिस्त्यं विरोधश्च नवार्थाः षट् प्रकीर्तिताः ॥ यथा अब्राह्मणः, अपापं, अनवः, अनुदरा कन्या, अपचसि, अधर्म, इति । तस्तु यथायथ-

मार्थिकार्थमभिप्रेत्येति बोध्यम् । निरुद्धलक्षणायाः शक्तिसमक-
क्ष्यतया सिद्धान्ते त्वतिरिक्तशक्तेरुक्ततया वृत्तिविशेषे तदर्थान्त-
र्भाव इति वा कथं धिमेयम् । इह न ब्राह्मणस्य भाव इति
युगपदेव भावेनारोपितत्वेन च सम्बन्धे विकक्षिते समास एव
प्रथमम् । न तु परावपि त्वतलौ प्रकृत्यर्थस्य सापेक्षत्वेनासा-
मर्थ्यात् । नञ्समासस्तु प्रधानस्य सापेक्षत्वाभिर्वाधः । त-
तश्च सतिशिशुः प्रत्ययस्वरौ लिट्स्वरश्च भवति न तु तत्पुरुषे-
तुल्यार्येत्ययम् ॥

ईषदकृता ॥ स्पष्टार्थः । ईषत्पिङ्गलः । नन्वीषद्भक्तमीषदु-
न्नतमित्यादावव्याप्तिः । ईषद्भाग्यादावतिव्याप्तिश्च । सत्यम् । अत-
एव वार्तिककृतोक्तं, ईषद्गुणवचनेनेति । अकृतेत्यपनीय त-
त्स्थाने गुणवचनेनेति पूरणीयमित्यर्थः । अतो नाव्याप्त्यति-
व्याप्ती । यद्यपि गर्गापत्यत्वे उत्कर्षापकर्षौ न स्तस्तथापि तदे-
कार्थसमवायिनां क्रियागुणानान्तौ बोध्यौ । तथा च प्रयुज्यते गा-
र्ग्यतरो गार्ग्यकल्प इत्यादि ॥

षष्ठी ॥ षष्ठ्यन्तं समर्थेन सुबन्तेन सह प्राग्वत् । राजपु-
रुषः । कृद्योगा च षष्ठी समस्यत इति वाच्यम् ॥ इध्मव्र-
श्चनः । प्रतिपदविधाना चेति निषेधस्यायमपवादः ।
वस्तुतस्तु स निषेधोऽयं तदपवादश्चेत्युभयमपि न वक्तव्यमिति
वक्ष्यते ॥

याजकादिभिश्च ॥ एभिः षष्ठी समस्यते । तृजकाभ्यां
कर्तरीत्यस्य प्रतिप्रसवोऽयम् । ब्राह्मणयाजकः । याजक, पूजक,
परिचारक, परिवेषक, स्नातक, अध्यापक, उत्सादक, उद्धर्तक, होतृ,
पोतृ, भर्तृ, रथगणक, पत्ति, गणक । वृत् । गुणात्तरेण तरलोपश्चे-
ति वक्तव्यम् ॥ इदञ्च वार्तिकं भाष्ये सर्वं गुणकात्स्न्ये इति

सूत्रे पठितम् । तरबन्तं यद् गुणवाचि तेन समास इत्यर्थः । न-
निर्धारणइति निषेधस्यायमपवाद इति वृत्तिकाराः । पूरणमु-
णेति गुणनिषेधस्येति भाष्यकाराः । सर्वेषां श्वेततरः सर्वश्वे-
तः । सर्वेषां महत्तरः सर्वमहान् ॥

न निर्धारणे ॥ निर्धारणे या षष्ठी सा न समस्यते । नृणां
द्विजः श्रेष्ठः । अत्र द्विजशब्देन समासप्रसङ्गः । तदपेक्षा हि
षष्ठी । कथं पुरुषोत्तम इति, अत्र समाधानं, द्विवचनविभज्ये-
ति सूत्रे स्थित्वा कैयट आह यस्माभिर्धार्यते यश्चैकदेशो निर्धा-
र्यते यश्च निर्धारणहेतुरेतत्त्रितयसम्बिधाने निर्धारणं भवतीति
तत्रैवायं निषेधो न तु त्रितयसम्बिधानाभावेपीति । यद्वा, पुरुषेषू-
त्तम इति निर्धारणसप्तम्यां संज्ञायामिति समासः । यत्त्वेवं
सन्ति ननिर्धारणइति सूत्रं व्यर्थं स्यादिति । तन्न । स्वरे भेदा-
त् । सप्तमीसमासे हि तत्पुरुषेतुल्यार्थेति पूर्वपदप्रकृतिस्वरः
षष्ठीसमासे त्वन्तोदात्तत्वं स्यात् । प्रतिपदविधाना च षष्ठी न
समस्यतइति वाच्यम् ॥ सर्पिषो ज्ञानम् । ज्ञोविदर्थस्येति षष्ठी,
सा च प्रतिपदविधाना षष्ठीशेषइति विहायान्यस्याः सर्वस्या
अपि तथात्वात् । न चैवमनेनैव गतार्थत्वाच्चनिर्धारणइति व्यर्थ-
मिति शङ्क्यम् । यतश्चानिर्धारणमिति सूत्रं हि षष्ठी न विध-
त्ते किन्तु सप्तमीमेव । षष्ठी तु तथा मा बाधीति प्रतिप्रसूयत-
इत्यन्यदेतत् । एवं स्वामीश्वरेत्यादिष्वपि । तेन गृहस्वामी सर्वेश्व-
र इत्यादि सिद्धम् । वस्तुतस्तु ज्ञोविदर्थस्येत्यादिचतुर्दशसू-
त्रीमध्ये दिवस्तदर्थस्येत्यादिषट्सूत्रीं विहायावशिष्टायामष्टसूत्र्यां
शेष इति वर्त्तते । तथा च न माषाणामग्नीयादित्यादाविव षष्ठी
शेषइत्येव सिद्धे नियमार्थं प्रकरणं, षष्ठी भवत्येव, श्रूयतएव
न तु लुप्यते । तथा च लुक्प्रयोजिका समाससंज्ञैव न भवतीति

फालितोर्यः । तस्मात्प्रतिपदाविधाना नेति वचनं न कर्तव्यम् । एवं स्थिते कृद्योगा चेत्यपि मास्तु । कर्तृकर्मणोः कृतीत्यत्र हि शेष-
इति निवृत्तम् । तथा च षष्ठीविध्यर्थमेव तादिति कुतः समा-
सानिवृत्तिप्रसङ्गः । आह च । साधनैर्व्यपदिष्टे च श्रूयमाणक्रिये
पुनः । प्रोक्ता प्रतिपदं षष्ठी समासस्य निवृत्तयइति ॥ कथन्त-
र्हि हरिस्मरणं, विशेषस्मृतिहेतवः, पदात् पदार्थस्मरणमित्यादी-
ति चेत्, कर्मणिषष्ठ्या समासस्यानिषेधादिति गृहाण । तथा
चेह कारकषष्ठ्या समासात्कृदुत्तरपदप्रकृतिस्वरो भवति । शेष-
षष्ठीसमासे त्वन्तोदात्तता स्यात् । एवञ्चान्तोदात्तनिवृत्तये
प्रकरणं मातुःस्मृतमित्यादौ समासाभावार्थं च । न हि तत्र
कारकषष्ठी लभ्यते । नलोकेति प्रतिषेधादिति निष्कृष्टोर्यः ।
आह च । निष्ठायां कर्मविषया षष्ठी च प्रतिषिध्यते । शेषल-
क्षणया षष्ठ्या समासस्तत्र नेष्यतइति ॥

पूरणगुणसुहितार्थसदव्ययतव्यसमानाधिकरणेन ॥ पूरणा-
द्यर्थैस्त्रिभिः सदादिभिश्च षष्ठी न समस्यते । पूरणे, सतां षष्ठः ।
अत्र पूरणार्थाः प्रत्यया एव गृह्यन्ते न तु पूरणोम्भनादिशब्दा-
अपि । तेन कुम्भपूरणभवः पटुरुच्चैरित्यादि सिद्धम् । अत्र च
ज्ञापकं लोपेचेत्पादपूरणमिति सूत्रप्रयोगः । पूरणाधिकारस्तु न
गृह्यते । भागेनप्रत्यये सति तदन्तेनापि निषेधस्य द्वितीयतृती-
येति सूत्रे भाष्यएव स्पष्टत्वात् । अत एव भिक्षाद्वितीयमित्यादाव-
न्यतरस्यांग्रहणसामर्थ्यात्समास इत्युक्तम् । अत एव च तान्यु-
ञ्छषष्ठाङ्कितसैकतानीति कालिदासस्य प्रमाद इत्याहुः । षष्ठ-
इत्याख्यातः षष्ठः । आख्यातण्यन्तादेरजिति वा समाधेयम् ।
गुणश्चेह सत्त्वे निविशतेपैतीति लक्षितो गृह्यते । केवलगुणस्य
गुणोपसर्जनद्रव्यस्य च प्रतिपादकः व्याप्तिन्यायात् । काकस्य

काष्ण्यम् । ब्राह्मणास्य शुक्लाः । यदा ऽर्थात्मकरणाद्वा दन्तादि वि-
 शेष्यं निर्ज्ञातं तदेदमुदाहरणम् । कथं तर्हि गोसहस्रमिति । अत्रा-
 हुः । संख्यया नायं निषेधः शतसहस्रान्ताच्चनिष्कात् क्रोशशत-
 जनशतयोरुपसंख्यानम् । स्वारीशतमपि न ददातीत्यादिगुनित्रय-
 प्रयोगात् । अनित्यश्चायं गुणेन निषेधः । संज्ञाप्रमाणत्वात्, उत्त-
 रपदार्थप्राधान्यमित्यादिर्निर्देशात् । तेन करणपाटवं, अर्थगौरवं,
 बुद्धिमान्धमित्यादि सिद्धम् । चन्दनगन्ध इत्यादौ तु नायं नि-
 षेधः । तत्स्यैश्च गुणैरिति समासस्य प्रतिप्रसवात् । गन्धत्वेन प्र-
 तीयमानो हि गन्धो न कदापि गुणिसमानाधिकरणः । किन्तु
 स्वप्रधानः । यस्तु वहति जलमयं पिनाष्टि गन्धानिति प्रयुज्यते
 स चन्दनत्वादिजातिनिमित्तको न तु गुणशब्दः । मालतीकुसुमा-
 दिष्वदर्शनादिति । एवं घटरूपमित्यादि । सुरभिःशुक्लादिशब्दा-
 स्तु न तत्स्थगुणप्रतिपादकाः । तेन रूपेण प्रतीयमानस्य गुणि-
 सामानाधिकरण्यदर्शनात् । एवं शौक्ल्यमित्यादावपि बोध्यम् ।
 शौक्ल्यसौरभादिशब्दैर्हि शुक्लत्वसुराभित्वादिप्रकारक एव गुण-
 बोधः । तद्रूपापन्नस्य च द्रव्यसामानाधिकरण्यमस्त्येव शुक्लः सु-
 रभिरित्यादाविति दिक् । सुहितार्थास्तृप्त्यर्थाः । फलानां सुहि-
 तः । करणस्यैव शेषत्वविवक्षया षष्ठी । न च न लोकेतिनिषेधः
 शङ्क्यः । तस्य कृद्योगलक्षणषष्ठीविषयकत्वात् । इह सुहितार्थ-
 योगे करणस्य शेषत्वविवक्षैव नियतेत्याहुरिति हरदत्तः । तत्रा-
 हुरित्यपरितोषोच्चावनम् । तद्धीजन्तु नियमे प्रमाणाभावः ।
 नाग्निस्तृप्यति काष्ठानां नापमानां महोदधिः । नाम्तकः सर्व-
 भूतानां न पुंसां वामलोचनेत्यादिप्रयोगाणां पाक्षिक्यापि विशेष-
 त्वविवक्षया सिद्धत्वात् । अत एव करणत्वविवक्षया तृतीयां भट्टिः
 प्रायुक्त । फलैर्नानाविधैश्चित्रैः स्वादुशीतैश्च वारिभिः । तृप्तं-

स्तां भ्राजयुमन्तीं पप्रच्छुः कस्य पूरियमिति । नन्वेवं षष्ठीसमासे
 निषिद्धेऽपि तृतीयातत्पुरुषेण फलतृप्त इति स्यादेवेति चेत् । इष्टा-
 पत्तेः । न चैवं निषेधवैयर्थ्यम् । स्वरे विशेषात् । तथाहि । षष्ठी-
 समासेन्तोदात्तत्वं स्यात् तृतीयासमासे तु थाथादिस्वरापवाद-
 स्तृतीयाकर्मणीति पूर्वपदप्रकृतिस्वरः । तृपिश्च सकर्मकोप्यस्ति ।
 पितृनताप्सीत्सममंस्त बन्धुनीति भट्टिप्रयोगात्, तेनास्मात्कर्मणि
 क्तो नास्तीति न शङ्कनीयम् । फलतर्पणमित्यादौ तु स्पष्ट एव स्वरे
 भेदः । कारकात्परत्वेन कृदुत्तरपदप्रकृतिस्वरात् । सत् । द्विजस्य
 कुर्वन् कुर्वाणो वा । किंकर इत्यर्थः । शेषे षष्ठी । चोरस्य द्विष-
 न् । इह द्विषःशतुर्वावचनमिति पाक्षिकी कर्मणिषष्ठी । अव्यय ।
 ब्राह्मणस्य कृत्वा । तादर्थ्यरूपसम्बन्धस्य सामान्यरूपेण विव-
 क्षायां षष्ठी । ब्राह्मणसम्बन्धिनी क्रियेत्यर्थः । पुरा सूर्यस्योदेतो-
 रित्यप्यव्ययोदाहरणम् । इह कर्त्तरि षष्ठी । अव्ययप्रतिषेधे तो-
 मुन्कसुनोरप्रतिषेध इति वचनात् । अत्र सत्तव्याभ्यां साहचर्या-
 त्कृदव्ययेनैव समासो निषिध्यते । तेन तदुपरीत्यादि
 सिद्धमिति रक्षितः । तथा च भट्टिप्रभृतयः प्रयुञ्जते ।
 यत्कृतेरीभिगृह्णीमः । आदेयाः किंकृते भोगाः कुम्भकर्ण
 त्वया विना, भवत्कृतेखञ्जनमंजुलाक्षीति, तत्पाणिमात्मोपरि पातु-
 कन्तु , किमुतदन्तरुभौ भिषजौ दिव इत्यादि च । तथा
 अनेकमन्यपदार्थइति सूत्रे सर्वपश्चादिति भाष्यप्रयोगोपीहानुकू-
 लः । कैयटहरदत्तौ तु अव्ययप्रतिषेधे वृक्षस्योपरीत्युदाहर-
 न्तौ कृदव्ययेनापि निषेधं मन्येते तत्तु भट्टिश्रीहर्षादिप्रयो-
 गाणां प्रतिकूलम् । यद्वा । अस्मिन्पक्षे कृच्छब्दः सम्पदादि-
 क्तिबन्तः कार्यपरः । ततश्चतुर्थी । आत्मन उपरि पातुक
 इति विग्रहः । तस्यां यन्मध्यन्तत्रेत्यर्थे सप्तमीशौण्डैरिति सूत्रो-

क्तरीत्या सप्तमीतत्पुरुषोव्ययीभावो वेति दिक् । तव्य । ब्रा-
 ह्मणस्यः कर्तव्यम् । निरनुबन्धकस्य सूत्रे ग्रहणात्तव्यता समा-
 सो भवत्येव । स्वकर्तव्यम् । स्वरे भेदः । गतिकारकोप-
 पदादिति कृदुत्तरपदप्रकृतिस्वरः । तत्र तव्यतास्तिन्त्वेनान्तस्व-
 रितता । तव्यस्य त्वाद्युदात्तत्वान्मध्योदात्तं पदमिति । समा-
 नाधिकरणेन । तक्षकस्य सर्पस्य । विशेषणसमासस्त्वह
 बहुलग्रहणाच्चेत्युक्तम् । स्यादेतत् । इह षष्ठीसमासः प्राप्नो-
 त्येव न । बाह्यसम्बन्धपेक्षा हीयं षष्ठी । तथा च कटोपि
 कर्म भीष्मादयोपीति न्यायेन द्वयोरपि षष्ठ्यन्तयोर्विषयप्रभृति-
 नान्वये सति पश्चात्प्रातिपदिकार्थमात्रयोः पार्णिणकः सम्बन्धो
 वाच्यः । तथा च तक्षकस्येति सर्पस्येति च परस्परमसमर्थ-
 क्यं समस्यताम् । अत एव नीलोत्पलस्य मेरुमहीभृत इत्या-
 दावपि प्रथमान्तयोर्विशेषणसमासे ततः षष्ठीतिन्यायं न
 तु षष्ठ्यन्तयोर्विशेषणसमासः । उक्तरीत्या ऽसामर्थ्यात् ।
 किं च यथा चित्रगुरित्यादौ सम्बन्धस्याभिहितत्वात्प्रथमा तथेहा-
 पि षष्ठ्यन्तयोः समासे ततः प्रथमैव स्यान्न तु षष्ठी । उच्यते ।
 कट एव कर्म भीष्मादयस्तु तत्सामानाधिकरण्यमात्रात्तद्विभ-
 क्तिं लभन्तइति पक्षे इदं बोध्यम् । समानाधिकरणेन निषेध
 एव चैतत्पक्षज्ञापकः । अत एव विशेषणविभक्तिः साधुत्वार्थेत्यु-
 द्घोषोपि सङ्गच्छते । न चैवमपि समासात्षष्ठी न स्यादिति
 वाच्यम् । पञ्चकपक्षे द्वितीयादेरिवोपपत्तेः । सकलविभ-
 क्तिसाधारणेन कर्मधारयेणान्यतरस्य स्फुटमनभिधानात् । एषै-
 व च वैयधिकरण्यस्थले सर्वेषां गतिः । तथाहि । राज्ञः कुमा-
 र्या राजकुमार्या इति षष्ठ्यन्तस्य समासे पूर्वनिपातानियममाश-
 ङ्केयापसंजनसंज्ञाया अन्वर्थतामाश्रित्य समाहितमाकरे । न च तत्र

त्वदुक्तस्यासामर्थ्यस्योक्तिसम्भवोपि, येन प्रथमान्तमेष समस्ये-
त । तथा च राज्ञः कुमारी कुमार्यै इत्यादय एव विग्रहा इति
उपसर्जनसंज्ञाविधायकयोः सूत्रयोः काशिकादौ स्पष्टम् । अनेक-
मन्यपदार्थइति सूत्रे तत्पुरुषेतुल्यार्थइति सूत्रे च भाष्यकैयटयोर-
पि स्पष्टमेवदम् । तथा च प्रथमान्तेन विग्रह इति निबन्धाभा-
वात्सर्वत्र तत्पुरुषोपरि द्वितीयादिविभक्तयः पञ्चकपक्षवदेवोप-
पादनीया इति तत्त्वम् । राजपुरुषादौ सङ्ख्याया इवोच-
रणदार्थप्राविष्टसम्बन्धस्यापि वृत्तावप्रवेशाच्च । प्रयोगार्हे
विग्रहे परं समासोत्तरविभक्तिसजातीयायाः प्रयो-
गात् । पचन्तीति पाचका इतिवत् । वाक्यसंस्कारपक्षे
ऽलौकिकेपि बहुवचनवत्स्पष्ट्यादिकल्पनाया एव न्यायवत्त्वा-
दिति दिक् । यन्तु वृत्ताबुदाहृतं शुकस्य माराविकस्य राज्ञः
पाटलिपुत्रकस्येति । तत्र मारावीत्याहेति माराविकः । तदाहेतिमाश-
ब्दादिभ्य उपसंख्यानामिति ठक् । शब्दनक्रियायाः प्रतिषेधको
माराविकः । माराविदस्येति पाठे मारादिशब्दं ददातीति स
एवार्थः । एवं पाटलिपुत्रे भवः पाटलिपुत्रकः । इत्थंस्थिते यदीह
समासोनिष्ठः स्यात्तदेदं समानाधिकरणइत्यस्योदाहरणं सङ्गच्छे-
त । समास इष्ट इति तु वदता तेनैव नेदमुदाहर्तुं युक्तम् । यन्तु
तत्रैव समर्थितम् । षष्ठीसमासे साति पूर्वनिपातामियमः स्यात् ।
विशेषणसमासे तु विशेषणस्यैव पूर्वनिपातः सिध्यतीति । तत्रेदं वक्त-
व्यम् । विशेषणविशेष्यभावस्याव्यवस्थितत्वेनातिप्रसङ्गे प्राप्ते ऽप्र-
धानमुपसर्जनं आर्थं चाप्राधान्यमित्यादिक्रमेण द्रव्यगुणादिशब्देषु
व्यवस्थेयते । तच्च षष्ठीसमासेपि सुवचमिति किन्ताभिषेधेनेति ।
वस्तुतस्तु गोधेनोः भोज्योष्णस्य कुमारश्रमणायागो गर्भिण्या इ-
त्यादीनीहोदाहार्याणि । षोडशुवतीत्यादीनां विभक्त्यन्तरे वि-

शेषणसमासं बाधित्वा चस्तार्थानां परेण षष्ठीसमासेन बाध-
पत्तेः । तथा च विशेषणस्यैवोपसर्जनतया पूर्वनिपातेष्वनिष्टं स्प-
ष्टमेवेत्यत्राशयम् ॥

क्तेन च पूजायाम् ॥ मतिबुद्धीति मूत्रेण विहितो यः क्त-
स्तदन्तेन षष्ठी न समस्यते । स हि पूजायां वर्तमानाद्विहित इत्ये-
तावन्मात्रेण पूजाग्रहणं तस्योपलक्षणं गृहस्येव काकः । तेम म-
तिबुद्धयर्थाभ्यां क्तस्याप्ययं निषेधः । राज्ञां मतो बुद्धः पूजि-
तो वा । क्तस्यचवर्तमान इति षष्ठी । कथन्ताहं कलहं सराममाहितः कु-
तवानिति भट्टिः । मह पूजायां, रामस्य महित इत्यर्थः । तथा रा-
जपूजित इत्यादि । अत्राहुः । क्तेनचपूजायामित्यादिषु कारक-
षष्ठ्या एव समासो निषिध्यते । यदा तु कर्त्तादेरेव शेषत्ववि-
क्षया षष्ठी तदा भवत्येव समासः । स्वरे च विशेषः । कारकष-
ष्ठ्या समासे हि कुटुत्तरपदप्रकृतिस्वरः शेषषष्ठ्या तु समासा-
न्तोदात्तत्वमिति । अनुन्यासकारस्त्वाह । यदा वर्तमाने क्तस्तदा
षष्ठी । समासनिषेधश्च । यदा तु भूते क्तस्तदा कर्तरि तृतीया ।
यथा पूजितो यः सुरासुरैरिति । तस्याः कर्त्तृकरणेकृतात्तदुल्लमि-
ति समासः । न च तत्कौण्डिन्यन्याग्राह्यवर्त्तमाने क्त इह भूते क्तं
बाधतइति वाच्यम् । तेनेत्माधिकारे उपज्ञातइति निर्देशेनाबाधज्ञा-
पनात् । न च ज्ञानार्थमात्रविषयकं ज्ञापकम् । उदाहृतप्रयोगमनुसे-
धेन सामान्यविषयकत्वस्यैव व्याख्यत्वादिति ॥

अधिकरणवाचिना च ॥ क्तेन षष्ठी न समस्यते । इह-
मेषामासितं गतं भुक्तं वा । क्तोधिकरणेचेति क्तः । आधि-
करणवाचिनश्चेति कर्तरि षष्ठी । आधिकरणेचेत्येव सिद्धे वा-
चिग्रहणं स्पष्टार्थम् । कथं तर्हि किंवृत्तं यद्वृत्तमिति । अत्रा-
हुः । नायमाधिकरणे क्तः किन्तु भावे । क्रिमो वृत्तं यस्मिन्नि

व्यधिकरणपदो बहुव्रीहिः । यद्वा । कर्तरि क्तः । किमा वृत्तं निष्पन्नमिति च विग्रहः ॥

कर्मणि च ॥ चकार इतिशब्दार्थः । कर्मणीतिशब्दमुच्चार्य विहिता परिशेषिता वा या षष्ठी सा न समस्यते । चित्रकृवा-न्दोहो ऽगोपेन । यद्यनेन कर्मषष्ठीमात्रं न समस्यते इत्यभिप्रेतं स्यात्तर्हि तृजकाभ्यां निषेधं नारभेत । यत्र हि कर्तरि तृजकौ तत्र कर्मणिषष्ठ्या भाव्यं । शब्दानुशासनामित्यादौ यथा न समासनिषेधस्तथोक्तं पस्पशायाम् ॥

तृजकाभ्यां कर्तरि ॥ कर्त्रर्थतृजकाभ्यां षष्ठ्या न समासः । कर्तरीत्यकस्यैव विशेषणं न तु तृचोपि । अव्यभिचारात् । अपां स्रष्टा । पुराम्भेत्ता । वज्रस्य भर्त्ता । यद्यपि भतृशब्दो याजकादिषु पठितस्तथापि रूढेर्वलीयस्त्वात्पतिपर्यायस्य तत्र ग्रहणम् । यौगिकस्य तु निषेध एव । ओदनस्य पाचकः । कर्तरि किम् । इक्षूणां भक्षणमिक्षुभक्षिका । पर्यायार्हणोत्पात्तिषुण्वुच् धात्वर्थनिर्देशेणुल्वा । कथं तर्हि घटानां निर्मातुस्त्रिभुवनविधातुश्च कलहः, अत्र न्यासकारः । तृमन्तमेतत् । नलोकेति षष्ठीनिषेधस्त्वानित्यः । त्र्यकाभ्यामिति वक्तव्ये तृचः सानुबन्धकस्योपादानाज्ज्ञापकात् । कैयटस्तु शेषषष्ठ्या समास इत्याह । जानिकर्तुःप्रकृतिस्तत्प्रयोजकोहेतुश्चेति ज्ञापकादानित्योयं प्रातिषेध इति तु बहवः ॥

कर्तरि च ॥ कर्तृषष्ठ्याः अकेन न समासः । भवतः शायिका । पर्यायार्हणेति ण्वुच् । पूर्वत्र द्वन्द्वेन निर्दिष्टोपि तृच् नेहानुवर्तते । तद्योगे कर्तुरभिहिततया कर्तृषष्ठ्या असम्भवात् ॥

नित्यं क्रीडाजीविकयोः ॥ एतयोरर्थयोरकेन नित्यं षष्ठी समस्यते । उद्दालकपुष्पभञ्जिका । क्रीडाविशेषस्येयं संज्ञा । संज्ञायामिति भावे ण्वुल् पुष्पाणामिति कर्मणिषष्ठी । जीविकायाम् ।

दन्तलेखकः । तत्र क्रीडायां विकल्पे प्राप्ते जीविकायां कर्तरि-
चेति निषेधे प्राप्ते वचनम् । जयादित्यस्तु तृजकाभ्यामिति सूत्रे
कर्तरि त्येतदनुवृत्तायाः षष्ठ्या विशेषणं । तृजुत्तरार्थ इत्युक्त्वा क-
र्तरिचेति सूत्रे कर्तृग्रहणं तृजकयोर्विशेषणतया व्याख्याय नित्यं-
क्रीडेति सूत्रे अकप्रत्ययमेवोदाजहार । तत्रेदं वक्तव्यम् । प्रथम-
सूत्रे कर्तृग्रहणं तृजकयोरेव विशेषणं युक्तम् । तयोः श्रुतत्वात् । न
तु षष्ठ्याः । एवं च तृजुत्तरार्थ इत्यपि न कल्प्यम् । अकस्यैव
चोत्तरत्रानुवृत्तिर्न तु तृचः, असम्भवात् । तथा च सूत्रद्वयस्य व्य-
त्यासेनार्थ उचित इति । वामनस्तु अके जीविकार्थ इति सूत्रे अ-
क इति किम् । रमणीयकर्तेति । जीविकायां तृचं प्रत्युदाज-
हार । तस्यायमाशयः । मा भूत्क्रीडायां तृच् । लक्षणाभावात् । जी-
विकायान्तु ष्वल्लृचाविति ष्वलि तृजपि सुलभ एवेति । एतन्मते
नित्यंक्रीडेत्यत्र तृजग्रहणासम्बन्धशङ्कावारणार्थं तृजुत्तरार्थ इत्या-
दि कुसृष्ट्यादरणमित्याहुः ॥

कुगतिप्रादयः ॥ कुशब्दा गतिसंज्ञाः प्रादयश्च समर्थेन नित्यं
समस्यन्ते । कुः पापार्थे । कुपुरुषः । नित्यसमासविषयस्याप्यस्य पूर्व-
पदप्रकृतिस्वरार्थमव्ययत्वमिष्यते । तथा च वार्त्तिकम् । अव्यये नञ्-
कुनिपातानामिति । तस्मादयं स्वरादिषु बोद्धव्यः । स एव चेह
गृह्यते न तु पृथिवीवृत्तिः । गत्यादिसाहचर्यात् । गतिः । ऊरी-
कृत्य । प्रादिग्रहणमगत्यर्थं तद्विषयविभागार्थानि तु बहूनि वा-
र्त्तिकानि । तथाहि । दुर्निन्दायाम् । दुःपुरुषः । स्वती पूजायाम् ।
सुपुरुषः अतिपुरुषः । आङ्गीषदर्थे । आपिङ्गलः । प्रायिकं चैत-
दुपाधिवचनम् । अन्यथा ईषदर्थेचेति कोः कादेशविधानमनुपप-
न्नं स्यात् । कोष्णं दुष्कृतं । दुरत्रकृच्छार्थे । अनभिधानात्तु भूते
खल् न भवति । सुष्ठुतम् । सुशङ्कोतिशये न तु पूजायाम् । अ-

एवोपसर्गनिबन्धनं षत्वम् । अतिस्तुतम् । अतिरतिक्रमणेचेति
 कर्मप्रवचनीयत्वाभावः । प्रादयो मताद्यर्थे प्रथमया ॥ वृत्तिविषये
 मताद्यर्थेवृत्तयः प्रादयो गतित्वाभावोपि प्रादिग्रहणेन समस्यन्तइ-
 त्यर्थः । प्रगत आचार्यः प्राचार्यः । प्रान्तेवासी । अत्यादयः क्रान्ता-
 द्यर्थे द्वितीयया ॥ अतिक्रान्तो मालामाविमालः । अद्यादयः क्रु-
 द्धाद्यर्थे तृतीयया ॥ अत्रक्रुष्टः कोकिलया अवकोकिलः । पर्याद-
 यो ग्लानाद्यर्थे चतुर्थ्या ॥ परिग्लानोध्ययनाय पर्यध्ययनः । अलं-
 कुमार्यै अलंकुमारि ॥ नित्यसमासत्वेऽपि चतुर्थीविधानसामर्थ्या-
 त्पक्षे वाक्यमिति रक्षितः । एतेनैकविभक्तिचापूर्वनिपातइति सूत्रे
 अलंकुमारिरिति भाष्यं पर्यादयोग्लानाद्यर्थइति समास इति कै-
 यटवचनं च व्याख्यातम् । तदेव भाष्यमनित्यत्वायां ज्ञापकमिति
 वास्तु । वस्तुतस्तु नेहानेन समासः । अल्लभो ऽप्रादित्वात् । प्रादि-
 समासस्य त्वयं प्रपञ्च इत्याकरः । किन्तु द्विगुप्राप्तापञ्चालम्पूर्वे-
 त्यनेन ज्ञाप्यमानो ऽलंपूर्वस्तत्पुरुषः पृथग्गतिग्रहणात्पर्याप्त्यर्थेना-
 धि भवद्यभिधानानुरोधाच्चतुर्थ्यन्तेनैव भवति । तस्य चानित्य-
 समासत्वं निर्वाचमेवेत्यवधेयम् । निरादयः क्रान्ताद्यर्थे प्रञ्च-
 म्या ॥ चिष्कान्तः कौशाम्या निष्कौशाम्बिः । प्रादिग्रहणस्य अ-
 नत्यर्थत्वादतिप्रसङ्गे प्राप्ते कर्मप्रवचनीयानां प्रतिषेधो वक्तव्यः ।
 वृत्तम्पति विद्योतते विद्युत् । कथन्तार्हं अधीत्येति । इह हि अ-
 धिपरी अनर्थकाविति कर्मप्रवचनीयत्वम् । उच्यते । अध्यापक-
 धूर्तैरिति निर्देशादनित्यः प्रतिषेधः । अत एव सुस्तुतमविस्तुतामि-
 ति षत्वाभावेऽपि समास उदाहृतः । स्वती पूजायामिति वचना-
 द्वा तत्सिद्धिः ॥

उपपदप्रतिक् ॥ उपपदं सुबन्तं समर्थेन नित्यं समस्यते ।
 अतिरुन्तश्च समासः । कुम्भं करोतीति कुम्भकारः । इह कुम्भ-

अस् कार इत्वलौकिकं प्रक्रियावाक्यम् । लङ्धाद्याधिक्येऽप्यदूर-
विप्रकर्षेण तूक्तं लौकिकं वाक्यं बोध्यम् । अतिङ् किम् । मा भ-
वान् भूत् । माङ्लुङ्ङिति सप्तमीनिर्देशान्माङ्गुपदम् । ननु सु-
पेत्यधिकारात्तिङन्तेन न भविष्यति । सत्पम् । तन्निवृत्तिरनेन
ज्ञाप्यते । तत्फलं त्वनुपदमेव स्फुटीकरिष्यामः । प्रथमान्तन्तु
सुप्ग्रहणमिहानुवर्ततएव । अत एव राजदर्शीत्यादौ पूर्वपदे नलो-
पादिषदकार्यं सिध्यति । सुप्सुपेतीह नानुवर्ततइति भाष्यवृत्त्या-
दिग्रन्थास्तु मिलितं नानुवर्ततइत्येवंपराः । अतिङ्ङिति नोपपद-
स्य विशेषणं किन्तु समासस्येति । यद्यपीह भाष्ये न स्पृष्टं तथापि
अनवकृत्यमर्षयोरिति सूत्रे भाष्यएव स्पष्टम् । तत्र हि किंवृत्त-
स्यानधिकारादकिंवृत्तग्रहणानर्थक्यमित्युक्त्वा उपपदसंज्ञार्थं त-
र्हीत्याशङ्क्यातिङ्ङिति समासप्रतिषेधात्संज्ञानर्थक्यामिति सिद्धा-
न्तितम् । एवं पूर्वसूत्रेऽपि गतिग्रहणं पृथक्कृत्य तेनाप्यतिङ्ग्रहणं
सम्बन्धनीयम् । गतिः समस्यते अतिङ्न्तश्च समासं स्यादिति ।
तेन प्रयवतीत्यादौ तिङन्तेन समासो न । अतिङ्ग्रहणाच्च सुपेति
तृतीयान्तं निवर्तते । तथा च गतिकारकोपपदानां कृद्भिः सह
समासवचनं प्राक् सुबुत्पत्तेरिति प्राचां परिभाषा एकदेशानुमति-
द्वारा समान्यापेक्षज्ञापकभूतेन अतिङ्ग्रहणेन लभ्यते । गतीनां
कारकाणामुपपदानां च कृद्भिः सह यः समासः स उत्तरपदा-
त्सुबुत्पत्तेः प्रागेव कार्य इत्यर्थः । पूर्वपदन्तु सुबन्तमेवेत्युक्तम् ।
गतीनां तावत् । व्याजिघृतीति व्याघ्री । आतश्चोपसर्गइति कः ।
पाघ्राध्मेति शप्रत्ययस्तु न भवति । जिघृतेः संज्ञायां प्रतिषेधो व-
क्तव्य इत्युक्तेः । व्याङ्गोर्ध्वशब्देन गतिसमास । स च यदि घृशब्द-
स्य सुबन्ततामपेक्षेत तर्हि सुबुत्पत्तये संख्याकर्मादियोगो विवक्ष-
णीयः । तद्योगाच्च प्रागेव लिङ्गयोगः स्वार्थमभिधायेत्यादिन्या-

यात् । ततश्च लिङ्निमित्तः प्रत्ययो भवन् टावेव स्यात् न तु ङीष् । घृशब्दमात्रस्य अजातिवाचित्वात् । ततश्च व्याङ्गोर्घाशब्देन समासः । ततो व्याघ्राशब्दस्य जातिवाचित्वेऽप्यनकारान्तत्वा-
 उजातिलक्षणो ङीष् न स्यात् । सुब्रुत्यत्तेः प्रागेव जायमानस्तु समासो लिङ्प्रयोगानपेक्षत्वेन अन्तरङ्गत्वान्नवाति । ततो ङीष्पूर्वपद-
 स्य तु सुबन्तत्वात्पदकार्याणि स्युरेव । निर्गत इति कृत्वं स-
 र्यन्तेति परसवर्णविकल्प इत्यादि । कारकाणाम् । अश्वैः क्रीता ।
 अल्पैरभ्रैर्लिप्ता । कर्तृकरणेकृताबहुलमिति समासः । स यद्यु-
 त्तरपदस्य सुबन्तस्य स्यात्तर्हि पूर्ववद्वाप् स्यात् । ततश्च क्रीता-
 त्करणपूर्वात् क्तादल्पाख्यायामिति ङीष् न स्यात् । अत इत्य-
 धिकारात् । वचनसामाध्यात्स्यादिति चेत्तर्हि वाक्यावस्थार्यां
 स्यात् । पूर्वशब्दस्य व्यवस्थावचनत्वसम्भवात् । अत इत्यधिका-
 रो वा व्यवच्छिद्येत । तथा च सा हि तस्य धनक्रीता प्राणे-
 भ्योपि गरीयसीति भट्टिप्रयोगो न सिध्येत् । सिद्धान्ते तु कर्तृक-
 रणेकृतेत्यत्र बहुलग्रहणात्क्व चित्सुबन्तेन समासः, अतो न ङीष् ।
 उपपदानाम् । कच्छेन पिबतीति कच्छपी । व्याघ्रीवत् । सुपीति
 योगविभागात्क इत्यादि । यत्त्वातिङ्ग्रहणमुपपदविशेषणमिति ।
 तन्न । तथा सति प्रथामान्तसुब्रह्मणस्य निवृत्त्यापत्त्या बहुविप्ल-
 वापत्तेः । एतेनातिङ् किम् एधानाहारको व्रजतीति प्रत्युदाह-
 रणमपि प्रत्युक्तम् । यदापि कौमुद्यां कुगतीति सूत्रे उक्तं, अत्र
 सुप्सुपेत्यनुवृत्तेस्तिङ्गापि समासः ऊरीकरोतीत्यादि । तदप्यस-
 त् । तत्र शेषीकृतेनातिङ्ग्रहणेनैव विरोधात् । तिङ्समासस्तु स-
 हेति योगविभागबललभ्यो वार्त्तिकोक्तविशेषविषयच्छान्दसश्चे-
 ति प्रागेव प्रपञ्चितम् ॥

अमैवाव्ययेन ॥ अमैव तुल्यविधानं यदुपपदन्तदेवा-

व्ययेन सह समस्यते । स्वादुङ्कारं भुक्ते । संपञ्चकारं लव-
णंकारम् । स्वादुमि णमुल् स्वादुमीत्यत एव निपातनात्पूर्वपद-
स्य मान्तत्वम् । स्वादुमीत्यर्थग्रहणं सम्पञ्चलवणशब्दावापि स्वादुप-
र्यायौ येन वाक्येनामेव केवलो विधीयते न तु प्रत्ययान्तरस-
हितः तस्मिन् वाक्ये सप्तमीनिर्देशबलेन यस्योपपदसंज्ञा तद-
मैव तुल्याविधानमित्युच्यते । सूत्रे च तुल्यविधानमित्यध्या-
हियते नियमाङ्गभूतस्त्वेवकारो नियमस्वभावादेव लभ्यते न तु
सूत्रारूढः । अमैव च यत्तुल्यविधानं तस्य प्रत्ययान्तरं प्रति
उपपदत्वमेव नास्तीति अव्ययान्तरेण सह समासो नाशङ्कनी-
यः । सूत्रस्य प्रयोजनन्तु कालसमयवेलासु तुमुन्, कालः सम-
यो वेला वा भोक्तुमित्यत्र समासनिवृत्तिः । अमैवेति किम् । अ-
ग्रेभोजं अग्रेभुक्त्वा, विभाषाग्रेप्रथमपूर्वेष्विति क्त्वाणमुलौ । अमा
चान्येन च तुल्यविधानमेतम् । अव्ययेनेति किम् । कुम्भका-
रः । असति ह्यव्ययग्रहणे अमैव यत्तुल्यविधानन्तदेव समस्ये-
त । न च पूर्वसूत्रस्यानवकाशत्वादव्ययाविषय एव नियम इति
वाच्यम् । तथासत्यमैव नियमापत्तेः । अमन्तेनोपपदस्य य-
स्समासः सोमैव तुल्यविधानस्येति । तथा चाग्रेभोजमित्यत्र मा
भूत् । अग्रेभुक्त्वा कालो भोक्तुमित्यत्र तु स्यादेव ॥

तृतीयाप्रभृतीन्यन्यतरस्याम् । उपदंशस्तृतीयायामित्यादी-
न्युपपदान्यमन्तेनाव्ययेन सह वा समस्यन्ते । उभयत्र विभा-
षेयम् । यदमैव तुल्यविधानं तस्य प्राप्ते यथोपदंशस्तृतीयाया-
मिति । यत्पुनरमा चान्येन च तुल्यविधानं तस्याप्राप्ते यथा
व्यये यथाभिप्रेताख्याने कृबः त्काणमुलाविति । मूलकोपदंशम्भु-
ङ्क्ते मूलकेनोपदंशम् । उच्चैःकारमाचष्टे । इह समासपक्षे
कृदुत्तरपदप्रकृतिस्त्वरः आदिर्भूम्यन्यतरस्यामिन्याद्युदात्तत्व-

म् । असमासपक्षे तु उच्चैरित्यन्तोदात्तम् । स्वरादिषु तथा-
पाठस्कारमित्याद्युदात्तम् । अग्रेत्येव । पर्याप्तवचनेष्वलमर्थे-
षु, पर्वाप्तो भोक्तुम् ॥

क्त्वा च ॥ कत्वामत्ययेन सह तृतीयाप्रभृतीन्युपपदानि वा
समस्यन्ते । अठ्ययेयथाभिप्रेताख्यानेति क्त्वाप्रत्ययः । समा-
सपक्षे स्वप् । उच्चैःकृत्य । उच्चैःकृत्वा । तृतीयाप्रभृती-
नीत्येव । अलङ्कृत्वा । स्वलङ्कृत्वा ॥

शेषो बहुव्रीहिः ॥ अधिकारोयम् । शेषः किम् । उन्म-
त्तगङ्गम् । माक्कडास्परङ्कार्यमिति पाठे परत्वाद्बहुव्रीहिसंज्ञा
मा भूत् । उपयुक्तादन्यः शेषः । शिष असर्वोपयोगे । कर्म-
णि षम् । येषां पदानां यस्मिन्नर्थेऽप्ययीभावादिसंज्ञा नोक्ता
स बहुव्रीहिरित्यर्थः । एकसंज्ञाधिकारे तु त्रिकतः शेषो ग्राह्यः ।
तथाहि । सप्तसु सुप्तां त्रिकेषु यस्य त्रिकस्य षृङ्गिग्राहिकया स-
मासो नोक्तः स शेषः । प्रथमेति यावत् । ततश्च प्रथमान्तानां
बहुव्रीहिरित्यर्थात्समानाधिकरणानां भवति । कण्ठेकाल इ-
त्यादौ तु सप्तमीविशेषणइति ज्ञापकाल्सिद्ध इति ॥

इति श्री शब्दकौस्तुभे द्वितीयस्याध्यायस्य

द्वितीये पादे प्रथममह्निकम् ॥

अनेकमन्यपदार्थे ॥ अनेकं सुबन्तमन्यस्य पदस्यार्थे व-
र्तमानं वा समस्यते स बहुव्रीहिः । पदेन प्रकृत्यर्थोपसर्जनः
प्रत्ययार्थोभिधीयतइति स्थिते त्रिकतः शेषस्योक्ततया अप्रथमा-
विभक्त्यर्थे बहुव्रीहिरिति फलितं त्रिकतः शेषो हि प्रथमा तदन्य-
पदार्थश्च कर्मादिरिति । प्राप्तमुदकं यं प्राप्तोदको ग्रामः ।
उदककर्तृकप्राप्तिकर्मीभूत इत्यर्थः । यद्यपि क्तप्रत्ययार्थस्य
कर्तृधात्वर्थे प्रति विश्लेष्यतोचिता तथापि व्यपेक्षावादिभिरगत्या

समासे भिन्नैव व्युत्पत्तिः स्वीकरणीया । सिद्धान्ते तु एका-
 र्थिभावाभ्युपगमात्सर्वं सुस्थमित्युक्तम् । उठरथोनङ्वान् ।
 सपहृतपशू रूढः । उद्धृतौदना स्थाली । चित्रगुः । वीरपु-
 रुषको ग्रामः । प्रथमार्धे तु न भवति । दृष्टे देवे गतः । अने-
 कोक्तेर्वद्भूनामपि, चित्राजरतीनुः । तम्बीदीर्घाजङ्घः । इह मथ-
 मो न पुंवत् । उत्तरपदत्वाभावात् । द्वितीयोषि न ।
 अपूर्वपदत्वात् । उत्तरपदे नित्यसमासस्य तु नायं विषय
 इत्युक्तम् । एतच्च केषां चिन्मतम् । परमार्थस्तु पाण्डुभा-
 व्यादिपर्यालोचनया नेह पूर्वपदमाक्षिप्यते । आनङ् ऋत इत्य-
 त्र यथा । इष्टसिद्धयनुरोधेन पूर्वपदं क्वचिदाक्षिप्यते न तु सर्वत्रे-
 ति ओजःसहोम्भ इति सूत्रे हरदत्तेनोक्तत्वाच्च । तेनोपा-
 न्त्यस्य पुंवदेव । चित्राजरद्गुरित्यादि । अत एव चित्रा-
 जरस्यौ गावौ वस्येति विग्रहेष्येकमेव । अवृष्टसिद्धमजमिति
 तु कर्मधारयोत्तरपदो द्वयोरेव बहुव्रीहिः । अपि च परमस्व-
 र्गः । स्वन्नन्दस्य निरपेक्षपूर्वपदत्वाभावात्ततो धर्मशब्दः परो
 न तु केवलादिति नानिच् । कर्मधारयपूर्वपदे तु भवत्येवेति
 वक्ष्यते । किञ्च सुसृष्टमजटकेनेन सुमन्ताजिनवाससा । सम्-
 न्ताजितिरन्ध्रेण द्वयोर्वृत्तौ न सिध्यति ॥ अयं श्लोकः समर्थसूत्रे
 भाष्ये पठितः । सुष्ठु सूक्ष्मा जटाः केशा यस्येति चतुर्णां क-
 हुव्रीहौ ऊयापोः संज्ञाछन्दसोर्बहुलमिति बहुलवचनादस्त्वम् ।
 यद्वा जटावन्तो जटाः । अर्शआद्यच् जटाः कृता जटा इति
 वा तत्करोतीति ष्यन्तादेरच् । एवं सुष्ठु नतं अजिनं वास आ-
 च्छदनेन यस्य तेन समन्तानि शितीनि रन्ध्राणि यस्येति विग्र-
 हः । द्वयोर्वृत्तौ हि केशवासो रन्ध्रेभ्यः पूर्वं उदात्तः स्यात् ।
 वक्ष्यते तु सुसम्पत्तयोः ऋषिस्वर इति भावः । एवं नीलैः

ज्ज्वलवपुः । इहापि नीलशब्दस्य प्रकृतिस्वरः । न च चित्रगुरित्यत्र उत्तरपदस्याप्युपसर्जनसंज्ञार्थमनेकग्रहणमिति वाच्यम् । प्रथमानिर्दिष्टत्वं विनापि एकविभक्त्यतिशयेन तात्सिद्धेः । प्रधानस्यान्यपदार्थस्य नानाविभक्तियोगेपि वर्तिपदयोर्नित्यं प्रथमान्तत्वात् । न चैवं राजकुमारीं पश्येत्यादावप्यतिप्रसङ्गः । तत्र द्वितीयाद्यन्तेनापि कुमारीशब्देन विग्रहाभ्युपगमात् । अन्यग्रहणं किम् । बहुव्रीहितत्पुषयोर्विषयविभागो यथा विज्ञायेत । स्वपदार्थे हि सावकाशं तत्पुरुषं परत्वादन्यपदार्थे बहुव्रीहिर्वाधते । असति त्वन्यग्रहणे कण्ठेकाल इत्यादौ व्यधिकरणपदे बहूनां समुदाये च सावकाशं बहुव्रीहिं स्वपदार्थं इवान्यपदार्थेपि नीलोत्पलं सर इत्यादौ समानाधिकरणे तत्पुरुषो बाधेत । पदग्रहणं किम् । ग्राहवती नदी । इह हि तत्र मा स्नासीदिति वाक्यार्थो गम्यते । अर्थग्रहणं किम्, यावता पदे पदान्तरस्य वृत्त्यसम्भवादेव पदार्थे भविष्यति । सत्यम् । कृत्स्ने पदार्थे यथा स्यात् । अन्यथा चित्रगुरिति षष्ठ्यर्थसम्बन्धमात्रपरं स्यात् । तथा च देवदत्तादिभिः सामानाधिकरण्यं न स्यात् । सामानाधिकरणानामेव बहुव्रीहिः । त्रिकतः शेषस्योक्तत्वात् । तेनेह च । पञ्चभिर्भुक्तमस्य पञ्च भुक्तवन्तोऽस्येत्यादौ तु न भवत्यनभिधानात् । अव्ययानां वाच्यः ॥ उच्चैर्मुखः । उच्चैःशब्दस्याधिकरणप्रधानत्वाद्वैयधिकरण्याद्वचनमित्याहुः । त्रिकतः शेष इत्युक्तरीत्या प्रथमान्तस्यापेक्षितत्वात्तस्य चेहापि सत्वाच्छक्यमकर्तुमिदं वचनम् । अत एव वाक् च वृषश्च म्रिया यस्येति त्रिपदबहुव्रीहौ कृते अवान्तरद्वंद्वोभ्युपगतः । प्रादिभ्यो धातुजस्य बहुव्रीहिर्वक्तव्यः ॥ वा चोत्तरपदलोपः ॥ प्रपतितपर्णः प्रपर्णः । नयोस्त्यर्थानां बहुव्रीहिर्वा चोत्तरपदलोपः ॥ अविद्यमा-

नपुत्रः अपुत्रः । अस्तिक्षीरादीनामुपसंख्यानमसुबन्तत्वात् ॥
 अव्ययत्वात्सिद्धम् । तथाहि । विभक्तिप्रतिरूपकत्वाभिपातसंज्ञा
 निपातोव्ययमित्यव्ययसंज्ञा । इह द्वौ द्रोणौ अर्द्धद्रोणश्च अर्द्धतृ-
 तीया द्रोणा इति व्यवहियते तत्र अर्द्धतृतीयो येषामिति बहु-
 व्रीहिः । उद्धृतावयवभेदः समुदायः समासार्थ इति बहुवचनं
 द्रोणशब्दश्च द्रोणयोरर्द्धद्रोणे च लक्षणया वर्ततइति सामा-
 नाधिकरण्यम् ॥

संख्ययाव्ययासम्मादूराधिकसंख्याः संख्येये संख्येया-
 र्थया संख्यया अव्ययादयः समस्यन्ते स बहुव्रीहिः । दशानां
 समीपे ये वर्तन्ते तउपदशाः । नव एकादश वेत्यर्थः । सामीप्य-
 प्राधान्ये त्वव्ययीभाव इत्युक्तम् । उपविंशाः । बहुव्रीहौ संख्ये-
 यइति ङच् । त्रिंशतेर्ङिति । आसन्नदशाः । अवूरदशाः । आधि-
 कदशाः । द्वौ वा त्रयो वा द्वित्राः । वार्येयं समासः । ततश्च वै-
 कल्पिकौ द्वौ त्रयश्चेति पञ्च अस्माच्छब्दादुपातिष्ठन्ते । अत एव
 बहुवचनम् । उक्तं च सैषा पञ्चाधिष्ठाना वागिति । कार्यान्वये
 हि विकल्पो न त्वेतच्छब्दजन्यबोधविषयत्वेपीति भावः । त्रि-
 भिचतुराः । चतुरोच्प्रकरणे व्युपाभ्यामुपसंख्यानमित्यच् । द्वि-
 रावृत्तौ दश द्विदशाः । अत्र वृत्तौ द्विशब्देन दशत्वावृत्तिगता द्वि-
 त्वसंख्योच्यते । ननु द्वित्रा इत्यत्र वार्यः । द्विदशा इत्यत्र सु-
 जर्जश्चान्यपदार्थ इति पूर्वैणैव सिद्धम् । न च मत्वर्थे पूर्वयोगः
 अमत्वर्थार्थं चेदमिति वाच्यम् । प्राप्तोदकादिषु मत्वर्थं विनापि
 तत्स्वीकारात् । सत्यम् । अन्यपदार्थप्राधान्ये पूर्वयोगः । इह तु
 वार्यसुजर्थो न प्रधानम् ॥

दिङ्नामान्यन्तराले ॥ दिशो नामान्यन्तराले वाच्ये सम-
 स्यन्ते स बहुव्रीहिः । दक्षिणस्याः पूर्वस्याश्च दिशोरन्तरालं द-

सिणपूर्वा । सर्वनाम्नो वृत्तिमात्रे पुंवद्भावो वक्तव्य इति भाष्य-
म् ॥ अत एव ठक्छसोऽचेति वार्तिकस्योक्तिसम्भवः । यद्यपि
तत्र क्षसा साहचर्याद्भवतष्ठगेव गृह्यतइति नकोषभाष्या इति सूत्रे
कैयटहरदत्ताभ्यामुक्तम् । युक्तं चैतत् । गन्ध्या चरति धावन्त्या च-
रतीति प्राग्बहतीये ठकि गान्त्रिको धावन्तिक इति यथा स्याद्वा-
न्तुको धावत्को मा भूदिति । तथापि भाष्यं वृष्ट्वा वार्तिककृतो-
प्रवृत्तेः । अत एव हि एकतद्धितेचेति सूत्रस्याप्युक्तिसम्भवो
लभ्यतइति दिक् । भवन्मयः । सर्वकाम्यति । सर्वकार्यः । स-
र्वप्रिय इत्यादिवृत्तौ पूर्वभागतया प्रविष्टस्यैवायं पुंवद्भावः । न-
त्वम्यस्या भक्षेपादेति लिङ्गात् । तेनाकचि एकशेषवृत्तौ च न ।
सर्विका सर्वाः । न चान्तरालस्यान्यपदार्थत्वात्पूर्वेणैव सिद्धमि-
ति चेन्न । अप्रथमार्थे तदित्युक्तत्वात् । वैयधिकरण्याच्च विधा-
यादिक्रसमासइत्यत्र प्रतिपदोक्तस्यास्यैव ग्रहणार्थमपीदम् । तेन
या पूर्वा सोत्तरा यस्य मुग्धस्य तस्मै उत्तरपूर्वायेत्यत्र न विक-
ल्पः । कवभावार्यं च । तथा हि । शेषाद्विभाषेत्यत्र तस्माद्वृत्त्या-
द्याश्रयणेन एकः शेष उपयुक्तादन्यः अपरः शेषाधिकारः । ते-
नोत्तरपूर्वादौ न कप् । इह शेषग्रहणाननुवृत्तेः । द्वितीयशेषग्रह-
णास्तु प्रियपथः प्रियघ्नुर इत्यादौ न कप् । यस्तु तत्रतेनेदमिति
सूत्रे कैयटेनोक्तं शेषाधिकार एव गृह्यते न तूपयुक्तादन्य इति ।
सस्तु तत्रत्यभाष्यस्योक्तिसम्भवमात्रपरम् । नामग्रहणं स्वार्थम् ।
इह मा भूत् । ऐन्द्र्याश्च कौबेर्याश्चान्तरालमिति ॥

तत्र तेनेदमिति सरूपे ॥ सङ्गम्यन्ते ग्रहणविषये सरूपे पदे
तृतीयान्ते च ग्रहणविषयइदं युद्धमित्थर्थे समस्येते कर्मव्यतिहारे
स बहुव्रीहिः । इतिकरणालौकिकविवक्षातात्पर्यकात् ग्रहणप्र-
हरणकर्मव्यतिहारबुद्धानि लभ्यन्ते । गृह्यतेस्मिन्निति ग्रहणं के-

ज्ञादिप्रहरणं दण्डादिकर्मव्यतिहारः । परस्परग्रहणं परस्परप्रह-
रणं च । केशेषु केशेषु गृहीत्वा युद्धं प्रवृत्तं केशाकेशि । मुष्टीमुष्टि ।
दण्डैश्च दण्डैश्च प्रहृत्य युद्धं प्रवृत्तं दण्डादण्डि । इच्छकर्मव्यतिहारइती-
च्छसमासान्तः । तदन्तमव्ययं तिष्ठद्गुप्रभृतिष्विच्छप्रत्ययस्य पाठेन
अव्ययीभावत्वात् । अन्येषामपि दृश्यतइति पूर्वपदस्य दीर्घः ।
अत एव मुष्टामुष्टीति प्रामादिकम् । न च सूत्रे इदंशब्दात् प्राक् आ-
कारः प्रक्षिप्यतामिति वाच्यम् । भाष्यकैयटाद्यसम्मतत्वात् ।
अस्यसीत्यादावतिप्रसङ्गाच्च । परिशिष्टे तु आच्च गुणिन इति
सूत्रितम् । गुणोस्त्यस्येति गुणी नामीति व्याख्याय मुष्टामुष्टीत्युदा-
हृतं तदपाणिनीयम् । सरूपग्रहणं किम् । हलैश्च मुसलैश्च युद्धम् ।
इदमपि सूत्रे वैयधिकरण्यार्थं प्रथमाविभक्त्यर्थं एकशेषबाधनार्थं
च । कवभावार्थं चेति तु भाष्येभ्युच्चयमात्रम् । शेषग्रहणस्य प्राग-
मुक्तपरतायाः पञ्चमे स्पष्टत्वात् ॥

तेन सहेति तुल्ययोगे ॥ सहेत्येतत्तुल्ययोगे वर्तमानं तृती-
यान्तेन सह वा समस्यते स बहुव्रीहिः । सपुत्र आगतः । सह
पुत्रः । वोपसर्जनस्येति सभावः । नन्वत्र पिताप्रधानम-
न्वपदार्थः । सत्यम् । व्यधिकरणयोः प्रथमार्थे च यथा स्या-
त् । कप् च मा भूदित्येवमर्थं वचनम् । तुल्ययोगेति किम् । स-
हैव दक्षभिः पुत्रैर्भारं वहति गर्दभी । विद्यमानतावाची सह-
शब्दः दक्षसु पुत्रेषु विद्यमानेष्वित्यर्थः । तुल्ययोगवचनं प्राप्ति-
कम् । ज्ञापकात् । यदयं विभाषासाक्षांसे विभाषासपूर्वस्येत्या-
दिनिर्दिशात् । तेन सकर्मकः सलोपक इत्यादि सिद्धम् ॥

चार्थे द्वन्द्वः ॥ प्रागनुक्तसमासमनेकं सुबन्तं चार्थे वर्तमा-
नं वा समस्यते स द्वन्द्वः । समुच्चयान्वाचयेतरतययोगसमाहा-
राश्चार्थाः । परस्परनिरपेक्षस्यानेकस्यैकस्मिन्प्राति सम्बन्धि-

न्यन्वयः समुच्चयः । यथा अहरहर्नयमानो गामश्वं पुरुषं
 पशुं वैवस्वतो न तृप्यति सुराया इव दुर्मद इति, अत्र नयतिक्रि-
 यायामेकस्यां गवादीनां समुच्चयः । गम्यमानत्वात् चशब्द-
 स्याप्रयोगः । यदा तु एकस्य प्राधान्यमितरस्यानुषाङ्गिकता त-
 दान्वाचयः । यथा भिक्षामटं गां चानयेति । अत्र हि अदर्श-
 नाद्गामनानयन्नपि भिक्षामटत्येव । अनटंस्तु भिक्षां न । गामा-
 नयति तथा अटन्नपि नान्विष्य गामानयति । मिलिताना-
 मन्वय इतरेतरयोगः । समूहः समाहारः । तत्र समुच्च-
 यान्वाचययोर्न समासः । असामर्थ्यात् । एकार्थ्यभावे हि स-
 ति पुष्पवन्तौ पश्येत्यादाविव एकपदोपात्तौ मिलितावेव अन्वि-
 यातां न तु प्रत्येकम् । धवस्वदिरौ । वाग्दृष्टदम् । शेषः किम् ।
 नीलोत्पलम् । इह हि एकस्मिन्धार्मिणि अनेकधर्मसमुच्चयात्
 द्वन्द्वः स्यात् । न चेष्टापत्तिः । पटुश्चासौ खञ्जश्चेत्यादावपि
 द्वन्द्वे सति द्वन्द्वेयीत्यादिनियमापत्तेः । विशेषणमित्यादिना
 तत्पुरुषे तु काणखञ्जवदनियमः सिद्ध्यति । परं कार्यमिति
 पाठे चेदम् । एकसंज्ञाधिकारे तु विशेषविहितत्वात्तत्पुरुषसं-
 ज्ञैव भवति । सामानाधिकरण्याभावे तु द्वन्द्व एव । यथा प्रमा-
 णप्रमेयेत्यादौ साधर्म्यवैधर्म्याभ्यामित्यत्र च । न ह्यत्राभेदान्वयो
 विवक्षितः । यद्यपि सामान्यविशेषयोर्वाचनिको द्वन्द्वनिषेध-
 स्तथाप्यनित्यः स इति त्यदाद्येकशेषसूत्रएवोपपादितम् । अने-
 कं किम् । होतृपोतृनेष्टोद्गातारः । न ह्यत्र द्वयोर्द्वयोर्द्वन्द्वं कृत्वा पुन-
 र्द्वन्द्वः कर्तुं शक्यः । होतृपोत्रोरप्यानङ्गपत्तेः । वाक्त्वक्स्मृ-
 षदमित्यादौ त्वगादेरपि टजापत्तेश्च । न चोत्तरपदे नित्यस-
 मासोपसंख्यानात्तथापि तदापत्तिः । सकृत्समुदाये प्रवृत्त-
 स्य द्वन्द्वस्य एकाज्जद्विर्वाचनन्यायेनावयवे पुनरप्रवृत्तेः । उप-

संख्यानस्यान्यत्रोपसमात् । न चैवं वाक्यवचनस्य वृषद होतापोता-
 नेष्टोद्गातार इत्यादि न स्यादेवेति वाच्यम् । द्वयोर्द्वयोरेव सह-
 विवक्षया द्वन्द्वे समुदायबोः पुनः सहाविवक्षायां तदुपपत्तेः । पूर्व-
 त्राप्यनेकग्रहणफलं दत्तमेव । तस्माद्यथायथं समासान्तपुं-
 ज्ञावस्वरानकां प्रवृत्तिरप्रवृत्तिश्चानेकग्रहणफलं स्थितम् । अने-
 कस्य चार्थे वृत्तिस्तु जहत्स्वार्थायां वृत्तौ मिलितस्यैव । पक्षा-
 न्तरे तु प्रत्येकम् । तदेतदुच्यते । युगपदाधिकरणवचने द्वन्द्व-
 इति । अधिकरणं नार्त्तपदार्थः । तस्य युगपद्वचन इत्यर्थः ।
 अत एव आह्नश्च वाह्नश्च कालिह्नश्चेत्यत्र सहाविवक्षायां तेनैव
 बहुष्विति लुकि अह्नवह्नकालिह्ना इति सिध्यतीति लुक्प्रकरणे
 भाष्यएव स्पष्टम् । यच्चिह सूत्रे सेयं युगपदाधिकरणवच-
 नता दुःखा च दुरुपपादा चेति भाष्यउक्तम् । तस्यायमाश-
 यः । अस्तु जहत्स्वार्थता तथापि धवौ च स्वदिरौ चेत्या-
 दिविग्रहो ऽसङ्गतः प्राक्रियादशायामपि प्रथमप्रवृत्तस्यैकवचन-
 स्य त्यामायोगात् । अन्यथा षष्ठ्यतित्पुरुषादेरपि प्रथमयैव रा-
 जा चासौ पुरुषश्चेत्यादिविग्रहापात्तिः । तत्पुरुषेतुत्यर्थेत्या-
 दीनां निर्विषयतापत्तिश्च । स्यादेतत् । भूतपूर्वगत्या त-
 भिराह उत्तरपदार्थप्राधान्यादिवत् अलुक्समासे तु षष्ठ्या आ-
 क्रोशइत्याद्यनुवादसामर्थ्यादेव निमित्तापायन्यायो नाभ्रायेष्य-
 ते । मैवम् । ज्ञापकस्य सामान्यविषयतायां लाघवेन द्वन्द्वा-
 वयवेष्वपि द्विवचनाद्यलाभात् निमित्तापायन्यायस्यानित्यत्वा-
 रुच । न चैवं तद्राजलुगसिद्धिः । तेनैवेति सौत्रमंशं बहु-
 वचने परइति व्याख्यां च प्रत्याख्याय बहुषु वर्तमानस्येत्यर्थ-
 स्य स्थापयिष्यमाणत्वात् । अत एव जहत्स्वार्थायामपि लुक् सि-
 द्ध्यति । सम्प्रति प्रतीयमानं यद्बहुत्वं तदाभयस्य तद्राजेन

प्रागभिधानात् भूतपूर्वगतेश्च त्वयापि वाच्यत्वात् । न हि तादृ-
 तवृत्तौ एकशेषवृत्तौ च तद्राजोर्यवान् । तद्राजात्तद्राजद्वन्द्वे तु
 वैकल्पिको लुगिति वक्ष्यते । एवं स्थिते द्वन्द्वैकशेषयोरलौकिक-
 वाक्येपि द्विवचनादि दुर्लभम् । लौकिके विग्रहे तु दूरापास्तं
 तदिति दुःस्वेत्यनेनोक्तम् । एतेन राजा चासौ पुरुषश्चेत्येव
 विगृह्यन्तो मीमांसकाः परास्ता इति दिक् । इह एकार्विंशति-
 र्द्विविंशतिरित्यादौ राजन्यबहुवचनद्वन्द्वेन्यकवृष्णिषु संख्योति
 पूर्वपदप्रकृतिस्वर इष्टस्तस्मात् द्वन्द्व एवायम् । स च समाहारे ।
 नेतरेतरयोगे । अनभिधानात् । पुंस्त्वन्तु लोकात् । यदा त्वे-
 काधिका विंशतिरिति श्वाकपार्थिवादिसमासः क्रियते तदा समा-
 सान्तोदात्तस्वमपीष्यत इति पाञ्चमिकभाष्ये बहुव्रीहौ संख्येये-
 षडजित्वत्र स्थितम् ॥

उपसर्जनं पूर्वम् ॥ समासे उपसर्जनं पूर्वं प्रयोज्यम् ।
 कृष्णश्रितः ॥

राजदन्तादिषु परम् ॥ एषु पूर्वप्रयोगार्हं परं स्यात् । द-
 न्तानां राजा राजदन्तः । वनस्याग्रे अग्रेवणम् । वनम्पुरगे-
 त्यादिना णत्वम् । इहैव गणे निपातनादलुक् । एवञ्चा-
 लुगिव णत्वमप्यस्तु । तथा च तत्र सूत्रे अग्रेग्रहणं शक्यमकर्तुम् ।
 आकृतिगणोयम् । धर्मादिष्वनियम इष्यते । अर्थधर्मौ धर्मा-
 र्थावित्यादि । गणमध्यएव जम्पतीदम्पतीजायापतीति पाठात्
 जायाशब्दस्य जम्भावो दम्भावश्च वा निपात्यते ॥

द्वन्द्वे धि ॥ द्वन्द्वे ध्यन्तं प्राक् स्यात् । हरिहरौ । अने-
 कप्राप्तावेकत्र नियमोनियमः श्लेषे ॥ हरिगुरुहराः । हरिहर-
 गुरवः । हरश्च हरिगुरु चेति विग्रहे तु हरस्य पूर्वनिपातः ।
 अल्पाक्षतरत्वात् ॥

अजाद्यदन्तम् ॥ इदं द्वन्द्वे पूर्वं स्यात् । बहुष्वनियमः ।
अश्वरथेन्द्राः । इन्द्राश्वरथाः । ध्यन्तादजाद्यदन्तं विप्रतिषेधे-
न ॥ इन्द्राश्वी ॥

अल्पाक्षरम् ॥ अक्षर एव निपातनात्स्वार्थे तरप् कुत्व-
चुत्वयोरभावाच्च । द्वन्द्वे अल्पाक्षरं पूर्वं स्यात् । धवत्वादिरौ ।
कथं तर्हि प्रासादे धनपतिरामकेशवानामिति । धनपतेश्च
रामकेशवयोश्चेति विग्रहः । पूर्वोऽन्त्याल्पाक्षरं विप्रतिषेधेन ॥
वागग्नी वागिन्द्रौ । एवमग्रेपि । कथं तर्हि अधीतिबोधाच्चरणप्र-
चारणैरिति । अधीत्या च बोधादिभिश्चेति विग्रहे भविष्यति ।
यद्वा । अनित्यमिदं प्रकरणम् । लक्षणहेत्वोः क्रियायाः समु-
द्राभ्राद्य इत्यादिनिर्देशात् । तेन ससौष्ठवौदार्यविशेषशालि-
नीम्, लोचनाधरकृताहृतरागेत्यादि सिद्धम् । ऋतुनक्षत्रा-
णां समानाक्षराणामानुपूर्व्येण निपातो वक्तव्यः ॥ हेमन्ताक्षे-
शिरवसन्ताः । कृत्तिकारोहिण्यौ । समाक्षराणां किम् । ग्रीष्म-
वसन्तौ । लघ्वक्षरं पूर्वम् ॥ कुशकाक्षम् । अभ्यर्हितञ्च ॥
मातापितरौ । वामुदेवार्जुनाभ्यां वुभिति निर्देशेनेदं ज्ञाप्यतइति
चतुर्थे भाष्यम् । वर्णानामानुपूर्व्येण ॥ ब्राह्मणक्षत्रियविद्व-
द्राः । आतुश्च ज्यायसः ॥ युधिष्ठिरार्जुनौ । संख्याया अल्पीय-
स्याः ॥ एतच्च द्वन्द्वाद्वन्द्वविषयकम् । द्वित्राः । द्वाविंशतिः ।
द्व्येकयोरिति तु सौत्रो निर्देशः ॥

सप्तमीविशेषणे बहुव्रीहौ ॥ सप्तम्यन्तं विशेषणं च ब-
हुव्रीहौ पूर्वं प्रयोक्तव्यम् । कण्ठेकालः । यदा कण्ठे किञ्चिद्-
स्तीति निर्ज्ञाते काल इति विशेषणं तदेदं बोध्यम् । अन्यथा
तु सप्तमीग्रहणं विनापि विशेषणत्वादेव सिद्धम् । सर्वनाम-
संख्ययोरुपसंख्यानम् ॥ सर्वश्वेतः । द्विशुक्लः । कथं तर्हि तः

परो यस्मात्स तपर इवि, कयं च जहस्त्वार्येति । इह हि जह-
त् स्वं षदं यं स जहस्त्वः सोर्यो यत्रेति बहुव्रीहिर्गर्भो ब-
हुव्रीहिः । तथा च स्वपरशब्दयोः सर्वनाम्नस्वात्पूर्वनिपातः
स्यात् । सत्वम् । सूत्रभाष्यादिप्रयोगाद्राजदन्तरत्वं बोध्यम् ।
मिथोनयोः समासे तु संख्यापूर्वं शब्दपरविभक्तिषिधात् ॥ एतद-
र्थमेव हि संख्यासर्वनाम्नोरिति नोक्तम् । द्वयन्यः । त्रयन्यः ।
षा भिवस्य पूर्वत्वम् ॥ गुदप्रियः प्रियगुदः । गद्वादेः परा स-
प्तमीष्टा ॥ गदुकटः । क्व चिम । कवेगदुः । आकृतिगणोयम् ॥

निष्ठा ॥ निष्ठान्तं बहुव्रीहौ पूर्वं स्यात् । कृतकृत्यः । जाति-
कालमुस्तादिभ्यः परा निष्ठा बोध्या ॥ जातिकालमुस्तादिभ्यो-
नाच्छादनादिति ज्ञापकात् । सारङ्गो जम्बोन्त्या सारङ्गजम्बी ।
क्तादल्पाख्यायामित्यनुवर्तमाने अस्त्राङ्गपूर्वपदाद्वेति क्विप् । मास-
जाता । सुखजाता । कथं तर्हि कृतकटः । पीतोदकः । गद्वा-
देरिति वत्प्राप्तबाधमात्रे तात्पर्यामिति वृत्तिकारः । कथं चारस्मि-
न्मिति । नपुंसकेभावेक्त इत्यस्य न पूर्वनिपातः । निष्ठाशब्दो-
पदानेन विहितस्यैवेह ग्रहणादित्याहुः ॥

वाहिताग्न्यादिषु ॥ षु निष्ठान्तं वा पूर्वं स्यात् । आहिता-
ग्निः । अग्न्याहितः । आकृतिगणोयम् । प्रहरणार्थेभ्यः परे नि-
ष्ठासप्तम्यौ वक्तव्ये ॥ अस्युद्यतः । दण्डपाणिः । इहापि प्राप्तबा-
धमात्रं बोध्यम् । विवृतासिः ॥

कडाराः कर्मधारये ॥ कडारादयः शब्दाः कर्मधारये पूर्वं
प्रयोज्याः । कडारजैमिनिः । जैमिनिः कडारः । कडारः गदुल,
काण, खज्ज, कुण्ड, खोड, खलति, गौर, वृक्ष, भिलुक, पिङ्ग,
पिङ्गलतनु, जठर बधिर, मठर, कुञ्ज, बर्बर, । कर्मधारये किम् ।
कडारपुरुषको ग्रामः ॥

इति श्रीशब्दकोस्तुभे द्वितीयाध्यायस्य द्वितीये पादे

द्वितीयमान्हिकम् ॥ पादश्चायं समाप्तः ॥

अनभिहिते ॥ अभिकारोयम् । तिङ्कृतद्वितसमासैरिति वक्तव्यम् ॥ तेन तिकाद्युक्ते कर्मणि द्वितीया न । तिङ्, सेव्यते हरिः । कृत, कृतः कटः । तद्वितं, सतेन क्रीतः सत्यः शतिकः । सताञ्चठन्वतावसते । समासः, प्राप्तमुदकं यं प्राप्तोदको ग्रामः । परिगणनं किम् । कटं करोति भीष्मसुदारम् । इह विज्ञेयत्वात्कटादुत्पन्नया द्वितीयया गतार्थत्वादिशेषणात् द्वितीया न स्यात् । परिगणनसामर्थ्यान्तु भवति । स्यादेतत् । कटोपि कर्म भीष्मादयोपीति पक्षे सर्वेभ्यो द्वितीया उचितैव । अरुणैकहासनीन्यायेन हि पार्ष्णिनः परस्परावच्छेदः । अत एव हि सकृल्लवावित्यादौ कारकपूर्वत्वप्रयुक्तो यण् सिध्यति । पूरणगुणेत्यत्र समानाधिकरणग्रहणाज्ज्ञापकात् । अभेदान्वयस्थले विज्ञेयविभक्तिर्विशेषणादपि भवतीति पक्षेऽप्येवम् । सकृल्लवाविति तु कारकेणाभेदेनान्वयतो विशेषणस्वापि कारकत्वानपायात्समाधेयम् । तस्मान्नार्थः परिमणनेन । किञ्चानभिहिताधिकारेणापि नार्थः । नहि कटः कृत इत्यादावतिव्याप्तिः । कप्रत्ययेनैव कर्मत्वस्योक्तत्वात् । उक्तार्थानामप्रयोगात् । तद्यथा बहुपटुरित्यादौ बहुचोक्तार्थत्वान्न कल्पवादयः । किं च कटं करोतीत्यादौ सावकाशा द्वितीया कृतः कट इत्यादिषु प्रथमया वाङ्मन्यते । निरवकाशत्वात् । न च वृक्षः प्लक्ष इत्यादिरवकाशः । तत्रापि प्रतीयमानास्तिक्रियां प्रति कर्तृत्वेन तृतीयामसङ्गात् । अथ नीलमिदं न तु रक्तमित्यादौ विशेषणान्तरनिवृत्तितात्पर्यकेष्वस्मिक्रियाया अनावश्यकत्वात् प्रथमाया अवकाशं ब्रूये । तर्हि विभक्तिषेधात् प्रथमास्तु । न च ततोपि परत्वात् पट्टीमसङ्गः ।

अशेषत्वात् । उच्यते । परिगणनं तावत्प्रत्याख्यातमेष ॥
 सूत्रं तु कर्तव्यं कट इत्यादिसिद्धये । इह हि प्रथमां बाधित्वा
 कर्तृकर्मणोः कृतीति षष्ठी स्यात् । न च कृत्येनोक्तार्थत्वान्नेह
 षष्ठीति वाच्यम् । संख्याविभक्त्यर्थ इति पक्षे सूत्रारम्भात् ।
 कर्मणि यदेकत्वं तत्र कृद्योगे षष्ठ्येकवचनमिति हि वाक्यार्थः ।
 तथा च षष्ठीवाच्यस्य कर्मकत्वादेः कृत्येनानुक्तत्वाद् दुर्वारा
 षष्ठी । कारकं विभक्त्यर्थ इति पक्षे तु मास्तु सूत्रमिति स्थितम् ।
 आरब्धे तु सूत्रे पर्युदासोयं न तु प्रसज्यप्रतिषेधः । असमर्थस-
 मासापत्तेः । वाक्यभेदापत्तेश्च । प्रासादआस्तइत्यत्र सादिक्रिया-
 या आसिक्रियायाश्चैकमधिकरणं प्रासादाख्यं तच्च सदेः परे-
 ण घञा अभिहितमिति सप्तमीनिषेधापत्तेश्च । पर्युदासे तु आ-
 सिक्रियानिरूपितमधिकरणशक्तिमनभिहितामाश्रित्य सप्तमीविधिः
 प्रवर्तते । आसने आस्ते शयने शेते इत्यादौ तु लटः प्रकृति-
 भ्यां क्रियोपस्थितौ तद्योग्यम् अनुद्भूतशक्तिकं वस्तुमात्रं कृता
 उच्यते । तस्य च वर्तमानैककर्तृकतिङ्प्रकृत्युपस्थाप्यक्रियानि-
 रूपितशक्त्युद्भवप्रतिपादनाय सप्तमीति दिक् । स्यादेतत् । यद्ययं
 पर्युदासस्तर्हि पक्त्वौदनो भुज्यतइति न सिद्ध्यत् । भुजिप्रत्य-
 येनाभिहितेप्योदने क्त्वाप्रत्ययेनानभिधानमाश्रित्य द्वितीयापत्तेः ।
 भावे हि क्त्वेति वक्ष्यते । प्रसज्यप्रतिषेधे तु भुजिप्रत्ययेनाभि-
 धानमाश्रित्य प्रसज्यप्रतिषेधः सुवचः । किन्तु प्रागुक्तदोषानि-
 स्तारः । अत्रोच्यते । प्रधाननिरूपितशक्त्याभिधाने प्रसज्यैव ।
 अभिहिते नेति प्रसज्यप्रतिषेधात् । आसने आस्ते शयने शेते इ-
 त्यत्र तु न प्रधानशक्तेरभिधानं येन प्रथमा स्यात् । एतच्च स्वा-
 दुमिणमुल्लिखति सूत्रे कैयटादौ स्पष्टम् । हरिरप्याह । प्रधानेतर-
 योर्यत्र द्रव्यस्य क्रिययोः पृथक् । शक्तिर्गुणाश्रया तत्र प्रधानम-

नुरुध्यते ॥ प्रधानविषया शक्तिः प्रत्ययेनाभिधीयते । यदा गुणे तदा तद्वदनुक्तापि प्रतीयतइति ॥ यतइति । पर्युदासेऽप्यनभिहितां प्रधानशक्तिमाश्रित्यैव विधिः प्रवर्तते । एतेनपक्वं भुङ्क्ते दत्तं गृह्णा-
 बीत्यादिपक्षद्वयेऽपि समर्थितं भवति । वस्तुतस्तु पक्त्वा भुज्यत-
 इत्यादौ ओदनस्य पचिभुजिभ्यां न युगपच्छाब्दोन्वयबोधः ।
 किन्त्वन्यतरेण शब्दः, अपरेणार्थः । तत्र च प्रथमाद्वितीयो-
 र्व्यवस्थैव । पक्त्वा भुज्यते ओदनः । अर्थादोदनमेव पक्त्विति ।
 न हीष्टकाः पक्त्वेत्यादि सम्भवति । न चोपस्थितपरित्यागोनु-
 पस्थितकल्पना च न्याय्या । ओदनं पक्त्विति प्रयोगे तु भुज्यत-
 इत्यत्रार्थे ओदनस्य कर्मता । अत एव घटं कर्तुं शक्यतइत्यपि
 भवत्येवेति पस्पशायां कैयटः । तस्मात्पर्युदासे एकवाक्यत्वं स-
 माससौष्ठवं चेत्येव । गुणरूपन्तु पक्षद्वयेऽपि तुल्यामिति स्थितम् ।
 एतेन विषवृक्षोऽपि संबध्यं स्वयं छेत्तुमसाम्प्रतमिति व्याख्यातम् ।
 साम्प्रतमिति निपातेनाभिहितत्वात् । युक्तमिति हि तदर्थः । प-
 रिरिगणनं तु प्रत्याख्यातमेव । इह हरदत्तेन भाट्टमते कारकावि-
 श्लिष्टा संख्या विभक्त्यर्थ इत्युक्तं तन्तु कर्त्रधिकरणस्थयथाश्रुत-
 भाष्यस्वरसमनुसृत्य कथञ्चिन्नेयम् । वस्तुतस्तु भाट्टमते प्रकृत्य-
 र्थेन संख्यया च करणत्वादिशक्तयो विशेष्याः । अत एवैकश-
 क्तिकोडीकृतानेकविधिस्तत्रतत्र स्वीकृत इति दिक् ॥

कर्मणि द्वितीया ॥ द्वितीयादयः शब्दाः सुपां त्रिकेषु वर्त-
 न्ते । समं स्यादश्रुतत्वादिति न्यायात् । पूर्वाचार्यव्यवहाराच्च ।
 इह स्वादिसूत्रेणैकवाक्यतया विधिः भिन्नवाक्यतया नियमो
 वा । सोऽपि प्रकृतानर्थानपेक्ष्य प्रत्ययनियमो वार्थनियमो वेति
 सर्वे पक्षाः साधवः । उक्तं च । सुपां कर्मादयोऽप्यर्थाः संख्या चैव
 तथा तिङाम् । प्रसिद्धो नियमस्तत्र नियमः प्रकृतेषु चेति व्या-

ख्यातं चेदं प्रथमे ॥ इह च तिङामिति स्वरसात्सुप्स्वपि कर्मा-
द्येव वाच्यं न तु कर्मत्वम् । न च तिङ्स्वपि कर्मत्वमेवार्थे इति
वाच्यम् । तयोरेवेत्युत्तरसूत्रेपि तथात्वापत्तौ घटः कृत इ-
त्वादावभेदान्वयानुपपात्तिप्रसङ्गात् । तथा च लःकर्मणि,
कर्मणि द्वितीयेति सूत्रस्वरसोपि सङ्गच्छते ।
घटमित्यत्र च घटः कर्मेत्यभेदान्वये आनयनादौ कर्मत्वेन संस-
र्गेण विशेषणत्वम् । तथा च प्रकारतया संसर्गविधयावेति द्विधा
कर्मत्वादिभानमित्येकः पक्षः । शक्तिः कारकमिति भाष्यस्व-
रसात्सैव वाच्येत्यपरः । अनन्यलभ्यस्य शब्दार्थतया आधा-
र आधेयं वा द्वितीयार्थः । ओदनं पचतीत्यत्र हि ओदनरूपो
य आधारस्तद्विशिष्टा विकृतिर्भासते वैशिष्ट्यं ज्ञाधेयता ओ-
दनाधेया वा विविलित्तिरर्थः । आधेयरूपप्रत्ययार्थस्य प्रकृत्यर्थे
प्रति विशेष्यत्वात् । आधेयत्वमेव च संसर्ग इति पक्षान्तरम् ।
आकृत्यधिकरणन्यायेनाधारत्वाधेयत्वे एवार्थे इति चापरम् ।
संसर्गा एवैते । तात्पर्यग्राहिका एव परं विभक्तय इति मता-
न्तरम् । सर्वेप्यमी पक्षा हेलाराजीयादौ तत्रतत्र स्थिता भा-
ष्यादिसम्प्रन्ताश्चेति दिक् । ओदनं पचतीत्यादौ, उभसर्वत-
सोः कार्या धिगुपर्यादिषु त्रिषु । द्वितीयामेदितान्तेषु ततोन्व-
त्रापि वृश्यते ॥ अस्यार्थः । उभयशब्दसर्वशब्दयोस्तसिलन्त-
योः प्रयोगे द्वितीया कार्या । उभयशब्देन उभयशब्दो लक्ष्य-
ते अन्यथा तसिलसम्भवात् । उभयशब्दो हि द्विवचनटाव्विषय
इत्युक्तम् । धिगित्यत्र सप्तम्या लुक् । प्रकृतिवदनुकरणमि-
त्यातिदेशात् । न त्वावेभक्तिकः । गमित्ययमाहेत्यत्र यथा
पदान्तत्वाभावालोपः शाकल्यस्येत्यस्याप्रवृत्तिस्थेह जप्त्वाप्र-
वृत्तिप्रसङ्गात् । न चायं गान्त एवेति वाच्यम् । कस्य च दइत्य-

स्याप्रवृत्तौ धकिदित्यस्यासिद्धिमसङ्गात् । आमेडितान्तेष्वि-
ति । कृताद्विर्वचनेष्वित्यर्थः । उभयतः कृष्णं गोपाः । सर्वतः कृ-
ष्णम् । धिक् कृष्णाभक्तम् । उपर्युपरि लोकं हरिः । अध्याधि
लोकम् । अधोधो लोकम् । कथं तर्हि, उपर्युपरि बुद्धीनां चर-
न्तीश्वरबुद्धयः । उच्यते । उपरिबुद्धीनां उत्तानबुद्धीनामुपरि
चरन्तीत्यर्थः । एवं चामेडितान्तत्वाभावाच्च द्वितीया । यद्वा ।
प्रतिपदोक्तस्योपर्यध्यधसः सामीप्यइति कृताद्वित्वस्यात्र ग्रह-
णम् । तेन वीप्साद्विर्वचने सति नास्य प्रवृत्तिः । ततोऽन्यत्रा-
पीत्युक्तम्, तान्परिगणयति वृत्तिकारः, अभितःपरितःसमया-
निकषाहाप्रतियोगेपीति । अभितः कृष्णम् । उभयत इत्यर्थः ।
परितः कृष्णम् । सर्वत इत्यर्थः । पर्याभिभ्याञ्चेति तासि-
ल् । आभिपूर्य्यवृत्तिरापि विभक्तिप्रतिरूपको निपातो ऽभि-
तःशब्दोस्ति सोपीह गृह्यते । समयानिकषाशब्दौ समीपपर्या-
यौ । ग्रामं समया निकषा वा । हाशब्दः शोकवृत्तिः । हा
कृष्णाभक्तम् । तस्य शोच्यतइत्यर्थः । षष्ठ्यपवादो द्वितीया ।
सम्बोधने त्वन्तरङ्गत्वात्प्रथमैव । हा तातेति यथा । एतेन
धिर्भूमूर्खेति प्रयोगो व्याख्यातः । बुभुक्षितं न प्रतिभाति किं
चित् । एष प्रतिशब्दः क्रियाविशेषकत्वादुपसर्गो न तु कर्म-
प्रवचनीयः । एवमन्येपि वृत्तिग्रहणात्साधनीयाः । तद्यथा,
चैत्रं यावच्छीतमिति । परमपुरुषाराधनमृते इति च । तथा
च चान्द्रसूत्रम्, ऋते द्वितीयाचेति, चकारात्पञ्चमी । सा चास्म-
च्छास्त्रे अन्यारादित्यनेन विधास्यते ॥

तृतीया च होछन्दसि ॥ जुहोतेः कर्मणि तृतीया स्यात्
द्वितीया च छन्दसि । यवाग्वाग्निहोत्रं जुहोति । अग्निहो-
त्रशब्दोत्र हविषि वर्तते । यस्याग्निहोत्रमाधिभ्रितममेध्यमाप-

द्यते इत्यादिप्रयोगदर्शनात् । अग्नये हूयतइति व्युत्पत्तेश्च । जुहोतिः प्रक्षेपे । अस्मिन्नेव च प्रयोगे यवागूशब्दाचृतीया । अग्निहोत्रशब्दाच्च द्वितीया । विरुद्धार्थकविभक्तघनविरुद्ध-
त्वाभ्यामर्थयोरभेदान्वयः । यवाग्वाख्यं हविरग्नौ देवतोद्देशेन
त्यक्त्वा प्रक्षिपतीत्यर्थः । एतत्सूत्रं भाष्ये प्रत्याख्यातम् । अ-
ग्निहोत्रशब्दो हि जोतिष्यापि वर्तते । अग्निहोत्रं प्रज्वलित-
मिति दर्शनात् । हूयतेस्मिन्निति व्युत्पत्तेश्च । जुहोतिश्च प्रीण-
ने । तद्यदा यवागूशब्दाचृतीया तदा यवाग्वाग्निं प्रीणयती-
त्यर्थः । यदा तु द्वितीया तदा यवाग्वाख्यमग्निहोत्रं हवि-
र्द्रव्यं प्रक्षिपतीत्यर्थ इति । प्रीणांसकास्त्वाहुः । अग्निहो-
त्रशब्दः कर्मनामधेयं तत्प्रख्यं चान्यशास्त्रमिति न्यायात् । दृश्य-
ते च स एष यज्ञः पञ्चविधोऽग्निहोत्रं दर्शपूर्णमासावित्यादि ।
एवं स्थिते भावार्थाधिकरणन्यायेन करणकोटिनिक्षिप्ते होमे
सामानाधिकरण्यापन्नस्याग्निहोत्रस्य करणत्वाच्चृतीयायां प्राप्ता-
यां पक्षे द्वितीयार्थमिदं वचनामिति तन्तु सूत्रसन्दर्भविरुद्धम् । कर्म-
णीति अनुवर्तते ॥

अन्तरान्तरेण युक्ते ॥ आभ्यां योगे द्वितीया स्यात् ।
अन्तराशब्दः सप्तम्यन्तस्य मध्यइत्येतस्यार्थे वर्तते । अन्तरेण-
शब्दस्तु तत्र च विनार्थे च । अन्तरा त्वां मां च हरिः । मृणा-
लसूत्रामलमन्तरेण स्थितश्चलच्छामरयोर्द्वयं सः । अन्तरेण
हरिं न मुखम् । ननु मध्यस्यावध्यपेक्षतया यथावधिभूताभ्यां
युष्मदस्मदर्थ्याभ्यां चामरद्वयेन च योगस्तथा आधेयेनापि सह ।
तस्मादाधेयादपि द्वितीया स्यात् । मैवम् । तत्रान्तरङ्गतया
प्रथमाया एवोत्पत्तेः । तस्माद्विशेषणादियं षष्ठ्यपवादाभूता
द्वितीया न तु विशेष्यादपीति स्थितम् । अथ दाबन्तेनान्तरा-

अन्तरेण युक्ताग्रहणोन्तरेण च योगे कुतो नेति चेत् । प्रतिप-
दोक्ततया तयोरेव ग्रहणात् परस्परसाहचर्यं । अथवा, गुरु-
भार्गवावित्युक्ते ग्रहयोरेव प्रतीतिर्नत्वाचार्यपरशुरामयोः । तेन
किमनयोरन्तरेण गतेनेति सिद्धम् । किमनयोर्विशेषेण ज्ञाते-
नेत्यर्थः । युक्तग्रहणाभेदः । अन्तरा त्वां मां च कृष्णस्य
मूर्तिः । इह कृष्णाक्ष द्वितीया । अन्तरेत्यनेनानन्वयात् ॥

कालाध्वनोरत्यन्तसंयोगे ॥ इह द्वितीया स्यात् । मास-
मास्ते । यद्यपीह कर्मत्वादेव सिद्धम् । कालभावाध्वगन्त-
व्याः कर्मसंज्ञा सकर्मणामित्युक्तेस्तथापि सकर्मकार्थं गुणद्वया-
भ्यां योयार्थं चेदम् । मासमधीते । मासं कल्याणी । मासं
गुडधानाः । क्रोशमधीते । क्रोशं कुटिला नदी । क्रोशं पर्वतः ।
अत्यन्तसंयोगे किम् । मासस्य द्विरधीते । कृत्वोर्यप्रयोगे का-
लेधिकरणइति पट्टी ॥

अपवर्गे तृतीया ॥ अपवर्गः फलप्राप्तिस्तस्यां योस्यायां
कालाध्वनोरत्यन्तसंयोगे तृतीया स्यात् । अत्र क्रोशेन वा
नुवाकोधीतः । अपवर्गे किम् । मासमधीतो नायातः ॥

सप्तमीपञ्चम्यौ कारकमध्ये ॥ शक्तिद्वयमध्ये यौ का-
लाध्वनौ ताभ्यां सप्तमीपञ्चम्यौ स्तः । अथ भुक्त्वायं द्वय-
हे द्वयहाद्वा भोक्ता । कर्तृशक्त्योर्मध्येयं कालः । इहस्थोयं
क्रोशे क्रोशाद्वा लक्ष्यं विध्येत् । कर्तृकर्मणोर्मध्येयं देशः ।
कालाध्वभ्यां विभक्त्योर्यथासंख्यं न भवति । अस्वरित-
त्वात् ॥

कर्मप्रवचनीययुक्ते द्वितीया ॥ स्पष्टोर्यः । हरिं प्राति-
पर्यनु वा ॥

यस्मादधिकं यस्य चेश्वरवचनं तत्र सप्तमी ॥ कर्मप्रवच-

नीययुक्ते इत्यनुवर्तते । यस्मादधिकं तदस्मिन्नधिकमिति च निर्देशादधिकशब्दयोगे पर्यायेण पञ्चमीसप्तम्यौ स्तः । प्रकृत-
सूत्रार्थस्तु यस्मादधिकं यस्य चेश्वरवचनं कर्मप्रवचनीययुक्ते
तत्र सप्तमी स्यात् । उपपराद्धं हरेर्मुणाः । परार्द्धादधिका
इत्यर्थः । ऐश्वर्ये तु स्वस्वामिनोः पर्यायेण सप्तमी । तथा-
हि । ईश्वर इत्युच्यते येन तदीश्वरवचनं ऐश्वर्यम् । अथ वेद्वर-
शब्दो भावप्रधानः । यस्य स्वामिन ईश्वरत्वमुच्यते इत्यर्थः ।
अथ वा यस्येति स्वं निर्दिश्यते यस्य स्वस्य ईश्वर उच्यते त-
तः स्वादित्यर्थः । पर्यायेण चेयं विभक्तिः शेषविषये कर्मप्र-
वचनीयविभक्त्यारम्भात् विशेषणादेवोत्पन्नया सप्तम्या द्विष्ट-
स्यापि सम्बन्धस्याभिधानात् । प्रत्ययार्थस्य प्रकृत्यर्थं प्रति
विशेष्यतया विशेषणादेव प्रत्ययौचित्याच्च । विशेष्यास्तु प्रथमैव ।
अधिरामे भूः । सप्तमीशौण्डैरिति समासपक्षे तु रामाधिनोति
भवति । अषष्ठ्येत्यादिना स्वः । विभक्त्यर्थवृत्तित्वे त्वव्ययी-
भावः । अधिरामम् । स्वाद्विभक्तौ अधिभुवि रामः । इह सूत्रे
यस्यचेश्वरवचनमित्यंशः प्रत्याख्यातो भाष्ये । तथाहि । स्वा-
मिन्याधारे भूः स्थिता तस्यां च स्वामी तत्र यदा यदाधिकर-
णत्वेन विवक्ष्यते तदा तत्र सप्तमी भविष्यति । एवं चाधिरी-
श्वरइति संज्ञासूत्रमपि न कर्तव्यम् । न चा गत्युपसर्गत्वबा-
धार्थं तत् । ऐश्वर्यविषयस्य अधेः क्रियायोगाभावेनैव तद-
प्राप्तेः । उत्तरार्थमिति चेत्तर्हि योगाविभागो न कार्यः ॥

पञ्चम्यपारूपरिभिः ॥ एतैः कर्मप्रवचनीयैर्योगे पञ्चमी स्या-
त् । अपविष्णोः परिविष्णोः संसारः । अपेन साहचर्यात्परेर्वर्जना-
र्थस्य ग्रहणम् । तेन लक्षणादिषु न भवति । वृक्षं परि विद्योतते वि-
द्युत् । आरूप्यादावचने । आपाटलिपुत्रादृष्टो देवः ॥

प्रातिनिधिर्प्रतिदाने च यस्मात् ॥ तत्र कर्मप्रवचनीययुक्ते प-
ञ्चमी स्यात् । प्रद्युम्नः कृष्णात्प्रति । तिलेभ्यः प्रतियच्छति मा-
षान् । इह सूत्रे अनेनैव यस्मादिति पञ्चमी ॥

गत्यर्थकर्मणि द्वितीयाचतुर्थ्यौ चेष्टायामनध्वनि ॥ अध्व-
भिमे गत्यर्थानां कर्मणि एते स्तब्धेष्टायां सत्याम् । ग्रामं ग्रामाय
वा गच्छति । गत्यर्थेति किम् । ओदनं पचति । कर्मणीति किम् ।
अध्वेन व्रजति । चेष्टायां किम् । मनसा हरिं व्रजति । अनध्व-
नीति किम् । पन्थानं गच्छति । आस्थितप्रातिषेधो वक्तव्यः ॥
आस्थितः । सम्प्राप्तः । गन्त्रा अधिष्ठित इत्यर्थः । तेन यदा उ-
त्पथात्पन्था एवाक्रमितुमिष्यते तदा भवत्येव चतुर्थी । उत्पथेन
पथे गच्छति । अजाभयति ग्राममित्यत्र तु न चतुर्थी । अगत्य-
र्थत्वात् । प्रतीयते ह्यत्र गतिः । न त्वसौ नयतेरर्थः । प्रापणवा-
चित्वात् । एवं स्त्रियं गच्छतीत्यत्रापि न चतुर्थी । असम्प्राप्त-
प्रेप्साभावात् । अनध्वनीति ह्यपनीय असम्प्राप्त इति पूर्यते ।
द्वितीयाग्रहणमपवादविषयेपि यथा स्यात् । तेन कुद्योमलक्षणा
षष्ठी न भवति अन्यथा चतुर्थीत्येव ब्रूयादिति वदन् वृत्ति-
कारो ग्रामं गन्तेति तृजन्तयोगे उदाजहार । इदन्तु भाष्यविरु-
द्धम् । तथाहि । सन्दर्शनादिभिराप्यमानत्वात्क्रियापि कृत्रिमं
कमेति क्रिययाभिप्रेयमाणस्य सम्प्रदानत्वं सिद्धं सन्दर्शनादीनां
गमनस्य च भेदाविवक्षायां तु द्वितीयापि सिद्धेति सूत्रमिदं प्र-
त्याख्यातं भाष्ये । एवं हि वदता कुद्योगे षष्ठ्येवेत्यते । अत
एवाकेनोरिति सूत्रे ग्रामं गामीत्युदाहृतं भाष्ये ॥

चतुर्थी सम्प्रदाने ॥ स्पष्टम् । विप्राय गां ददाति । ताद-
र्थ्ये उपसंख्यानम् ॥ यूपायदारु । इह दारुशब्दाद्धेताविति तृतीया
तु न भवति । षष्ठीविषये हि सा । प्रातिपदिकार्थमात्रे प्रथमै-

व । ननूपसंख्यानस्यावश्यकत्वे सूत्रं व्यर्थमेवेति चेन्न । इत्ये
 रोचतइत्याद्यर्थे तस्याप्यावश्यकत्वात् । कलुषिष्यन्वमाने च ॥
 विकारवाचकाच्चतुर्थीत्यर्थः । अ हि सम्पद्यते प्रादुर्भवति । भ-
 क्तिर्ज्ञानाय कल्पते । भक्तिविकारयोर्भेदविवक्षायां चतुर्थी अभेद-
 विवक्षायान्तु प्रथमैव । भक्तिज्ञानं कल्पतइति के चित् । अन्ये
 स्वभेदविवक्षाज्ञापि चतुर्थीत्याहुः । जनिकर्तुरित्यपादानत्ववि-
 वक्षायान्तु पञ्चमी । भक्तेज्ञानं कल्पतेइति । के चिन्तु तत्रापि
 चतुर्थीमिच्छन्ति । उत्पातेन ज्ञापिते च ॥ प्राणिनां शुभाशुभयोः
 सूचको भूतविकास उत्पातः । वाताय कपिला विद्युत् । हितयोगे
 च ॥ चतुर्थीसमासविधानाच्छास्यते । ब्राह्मणाय हितम् ॥

क्रियार्योपपदस्य च कर्मणि स्थानिनः ॥ उपपदं कुत्रिण्यन्तश्च
 क्रियार्थक्रियारूपं तुमुन्णुलोरेव सम्भवतीति विशेषणमहिम्ना ।
 विशेष्यन्तुमुन् ण्वुलन्तमेव लभ्यते । अप्रयुज्यमानस्य कर्मणि च-
 तुर्थी स्यात् । फलेभ्यो याति । फलान्याहर्तुमित्यर्थः । स्थानि-
 शब्दोऽप्रयुज्यमानपरतया वैशाकरणगृहे प्रसिद्धः ॥

तुमर्थाच्च भाववचनात् ॥ भाववचनाच्चेति सूत्रेण ये विहि-
 तास्तदन्ताच्चतुर्थी स्यात् । यागाय याति । पाकाय पचनाय
 भक्तये । भाववचनेनैव तादर्थ्यस्य द्योतितत्वात्तादर्थ्ये चतुर्थी
 न स्यादिति सूत्रारम्भः ॥

नमःस्वस्तिस्वाहास्वधालंबवहयोगाच्च ॥ एभिर्योगे चतुर्थी
 स्यात् । इत्ये नमः । उपपदविभक्तेः कारकविभक्तिर्बलीयसी ।
 प्रधानभूतक्रियासम्बन्धस्यान्तरङ्गत्वात् । नमस्करोति देवान् ।
 कथन्ताहि नमश्चकार देवेभ्य इति, रावणाय नमस्कुर्वा इति च
 भट्टिः । अत्र माधवः साक्षात्प्रभृतिषु पाठाद्वैकल्पिकं नमःशब्दस्य
 गतिस्त्वम् । तत्र गतिसंज्ञापक्षे उपसर्गवद् द्योतकतया कृञ् एव

प्रणतिरर्थः । तत्कर्मणि द्वितीया नमस्यति देवानिति वत् । अगति-
 स्वे तु करोतिक्रियाकर्मभावापन्नं विशेष्यभूतं प्रणाममाचष्ट-
 इति देवादावकर्मणि नमःस्वस्तीति चतुर्थ्येवेति । अत्रेदं वक्त-
 व्यम् । उक्तरीत्या चतुर्थीसमर्थनेपि नमसो गतिसंज्ञाभावा-
 न्नमस्पुरसोर्गत्योरिति सत्त्वं न स्यात् । तथा च प्रयोगानि-
 र्वाहस्तदवस्थः । तस्मात्क्रियार्थोपपदस्यचेति चतुर्थी बोध्या ।
 देवान् प्रसादयितुमित्यर्थात् । वर्धमानस्तु, श्राद्धाय निगल्भ-
 तइतिवक्रियाग्रहणं कर्तव्यमिति चतुर्थीत्याह । प्रजाभ्यः स्व-
 स्ति । अग्नये स्वाहा । पितृभ्यः स्वधा । अलं मल्लो मल्लाय ।
 अलमिति पर्याप्त्यर्थग्रहणं तेन दैत्येभ्यो हरिरलं प्रभुः समर्थः
 शक्त इत्यादि । कथन्तार्हं प्रभुर्बुधूषुर्भुवनत्रयस्येति माघः ।
 उच्यते । पर्याप्त्यर्थस्यैवालमो ग्रहणं न तु अलं रोदनेनेत्या-
 दौ वारणार्थस्यापीतिव्याख्यानान्तरं भाष्ये स्थितम् । एव-
 ङ्च व्याख्याभेदात्प्रभवादियोगे षष्ठ्यापि साधुः । अत एव
 सूत्रकारो द्वेषा निरादिक्षत् । तस्मै प्रभवति सन्तापादिभ्यः, स-
 एषांग्रामणीरिति च । तथाच भट्टिः । नाप्रोथीदस्य कश्च
 न पुप्रोथास्मै न कश्चनेति । प्रोथृ पर्याप्तावित्यस्य रूपम् । अ-
 लं रोदनेनेत्यत्र तु करणे तृतीया । रोदनेन न किं चित्साध्यामि-
 त्यर्थावगमात् । वषट्तिन्द्राय । चकारः पुनर्विधानार्थः । तेनाक्षी-
 विवक्षायामपि षष्ठीं बाधित्वा चतुर्थ्येव भवति । स्वस्ति गोभ्यो
 भूयात् । अन्यथा स्वस्तियोगे चतुर्थ्या अवकाशः । स्वस्ति-
 जाल्मायास्तीति । तत्त्वकथने कुशलार्थैराशिषीत्यस्यावकाशः ।
 स्वस्तिभिन्नाः कुशलार्थाः । उभयप्रसङ्गे परत्वात् पक्षे षष्ठी
 स्यात् ॥

मन्यकर्मण्यनादरे विभाषाऽप्राणिषु ॥ प्राणिवर्जे मन्यतेः

कर्मणि चतुर्थी वा स्यात्तिरस्कारे । न त्वां तृणं मन्ये तृणाय
 वा । मन्यातिग्रहणं किम् । न त्वां तृणं चिन्तयामि । इयना
 निर्देशाच्चेह । न त्वां तृणं मन्वे । मनु अवबोधने । तनादेरुः ।
 न च मन्येति यका निर्देशः किं न स्यादिति वाच्यम् । अनभि-
 हितइत्यधिकारात् । न हि यका योगे अनभिहितं कर्म सम्भवति ।
 इयन्नपि दैवादिकधातूपलक्षणमात्रं न तु स्वयं विवक्षितः । तेन
 तृणाय मत्वा रघुवन्दनोपि बाणेन रक्षः प्रधानाभिरास्थदिति
 भट्टिप्रयोगः संगच्छते । अनादरश्चात्र नादराभावमात्रमपि तु
 तिरस्कारः, कुत्सेति यावत् । अधर्मानृतादिवन्नञः प्रति-
 पक्षवाचित्वात् । स च द्वेधा । उत्कृष्टस्यापकृष्टेनोपमा-
 नात् । यथा तृणाय मत्वेति । तृणमिव मत्वेत्यर्थः ।
 क्वचिस्तु निषेधयोगेनोपमानायोग्यत्वप्रतीतिः । यथा न त्वां तृणं
 मन्येइति । तृणतुल्यमपि त्वां न मन्येइत्यर्थः । इयांस्तु विशेषः ।
 अप्रात्यन्तमनादरः पूर्वत्र त्वनादरमात्रम् । उभयत्रापि सूत्रेण
 सिद्धम् । वार्त्तिककारस्त्वाह । प्रकृष्य कुत्सितग्रहणं कर्त्तव्यमिति ।
 यद्वाचिनश्चतुर्थी ततोपि यदि कुत्सा न तु साम्यमात्रं तदा च-
 तुर्थीत्यर्थः । एवञ्च प्रतिषेधयुक्तायामेव कुत्सायां चतुर्थीविधा-
 नात् प्रागुक्तभट्टिप्रयोगो विरुध्यते सूत्ररीत्या तु सः । तथा चापि
 शलिरपि मन्यकर्मण्यनादरउपमाने विभाषा, प्राणिष्वित्यसूत्रयत् ।
 अप्राणिष्वित्यपनीय अनावादिष्विति पाठ्यमिति भाष्यम् । नौ-
 काकान्मथुकशृगालाः नावादयः । तेन न त्वां नावमन्नं
 वा मन्येइत्यत्राप्राणित्वेपि चतुर्थी न । न त्वां शुने मन्ये इत्यत्र
 तु प्राणित्वेपि चतुर्थी भवत्येवेति दिक् । अनादरेति कर्मणो
 विशेषणम् । अनादरद्योतकं यत्कर्मेति । तेन तृणादेरेव चतुर्थी
 न तु युष्मदः, व्यवस्थितविभाषाविज्ञानाद्वा ॥

इति श्रीशब्दकौस्तुभे द्वितीयस्याध्यायस्य

तृतीयपादे प्रथममान्हिकम् ॥

कर्तृकरणयोस्तृतीया ॥ रामेण वागेन हतो बाली । प्रकृ-
त्यादिभ्य उपसङ्ख्यानम् ॥ प्रकृत्याभिरूपः । क्रियाया अश्र-
वणात् कर्तृकरणयोरभावात् षष्ठीह प्राप्ता । ननु गम्यमानकरोति-
क्रियाकरणत्वात् सिद्धम् । करणान्तरव्युदासाय हि प्रकृतेरेव
करणत्वं विवक्षितम् । स्वभावेनायमभिरूपः कृतो न त्वलङ्कारा-
दिनेत्यर्थात् । इदन्तर्हि प्रायेण याज्ञिकाः । प्रायशब्दो
बह्वर्थः । बहवो याज्ञिका इत्यर्थः । ननु याज्ञिकशब्दा-
भिधेयमध्ययनं प्रति बाहुल्यं करणम् । सङ्ग्रीभूय यज्ञमधीयत-
इत्यर्थात् । यत्रापि विशिष्टवेषं काञ्चिद्वृष्ट्वा प्रायेणायं याज्ञिक
इत्यध्यवस्यति । तत्रापि गम्यमानज्ञानाक्रियां प्रति कर-
णत्वात् सिद्धम् । आचारादिबाहुल्येन याज्ञिकोयमिति जनै-
र्ज्ञाप्यतइत्यर्थात् । केचित्तु प्रायेणशब्दो विभक्तिप्रतिरूपको निपा-
तो नूनमित्यर्थे वर्त्ततइत्याहुः । वृश्यते च प्रायेण सामग्यवि-
धौ गुणानामिति । प्रायेण निष्क्रामति चक्रपाणाविति च ।
इदं तर्हि गोत्रेण गार्ग्यः, प्रथमा षष्ठी वा प्राप्नोति । नन्वि-
हापि अनेनाहं ज्ञाये इत्यर्थात्सिद्धम् । इहन्तर्हि समेन विष-
मेणैति, अत्र समाविषमाभ्यां द्वितीया प्राप्ता । ननु पथोपि गम-
ने करणत्वात् समेन पथेत्यर्थोस्तु । इदन्तर्हि द्विद्रोणेन
धान्यं क्रीणाति । पञ्चकेन पशून् गृह्णाति । द्वयोर्द्रोण-
योः समाहार इति द्विद्रोणं पात्रादिः । द्वौ द्वोणौ कृत्वेत्य-
र्थः । इह द्वितीया षष्ठी वा प्राप्ता । पञ्च परिमाणमस्य
पञ्चकः सङ्घः । तत्र सङ्घसङ्घिनोरभेदविवक्षायां पशूनि-
त्य-
नेन सामानाधिकरण्यात् द्वितीया प्राप्ता । एतदपि प्रत्याख्यातं

भाष्ये । द्विद्रोणाद्यर्थे मूल्ये द्विद्रोणादिशब्दः तस्य च क्रयं प्राति
करणत्वं द्विद्रोणादीनां च यन्मूल्यं तेन द्विद्रोणाद्येव क्रियतइत्य-
र्थभेदोपि नास्तीति ॥

सहयुक्ते ऽप्रधाने ॥ सहार्थेन युक्ते ऽप्रधाने तृतीया स्या-
त् । पुत्रेण सहागतः पिता । पितुरत्र क्रियासम्बन्धः शाब्दः,
पुत्रस्य तु आर्थ इति तस्याप्राधान्यम् । सहे ऽप्रधानइत्येव
वाच्ये युक्तग्रहणादर्थग्रहणम् । पुत्रेण सार्धम् । विनापि स-
हशब्देन तदर्थविगतौ स्यादेव, तथा च सौत्र प्रयोगः । वृद्धो-
यूनेति । प्रधानग्रहणं शक्यमकर्तुम् । न चैवं पितुरपि तृतीयापि-
त्तिः । तत्र प्रातिपदिकमात्रापेक्षत्वादन्तरङ्गत्वेन प्रथमोपपत्तेः ॥

येनाङ्गविकारः ॥ येन शरीरविकारो लक्ष्यते ततस्तृती-
या स्यात् । अर्शआद्यजन्तः सूत्रे अङ्गशब्दः । तद्विकारलक्षक-
श्च प्रकृत्यर्थभूतोवयव एव गृह्यते सभिधानात् । स चार्थाद्वि-
कृत एव न ह्यविकृतेनावयवेन शरीरस्य विकारः सम्भवति ।
तदेतदभिसन्धाय वृत्तावुक्तम् । येनाङ्गेन विकृतेनेत्यादि । अ-
क्षणा काणः । पादेन खञ्जः । पाणिना कुणिः । सामान्यो-
पक्रमे वाक्ये अक्ष्णेत्युक्ते भवत्याकाङ्क्षा, निरूपयति वा का-
णो वेति । तत्र काण इत्यादिप्रयोगो न विरुध्यते । यद्यप्यक्ष्वेव का-
णं तथापि तद्योगाच्छरीरेपि व्यवहारो निरुद्धः । षष्ठ्यपवादो
योगः । अक्षिसम्बन्धिकाणत्ववानित्यर्थात् ॥

इत्यम्भूतलक्षणे ॥ कञ्चित् प्रकारं प्राप्त इत्यम्भूतस्तल्लक्षणे
तृतीया स्यात् । जटाभिस्तापसः । जटाह्लाप्यतापसत्ववान् ॥

संज्ञोन्यतरस्यां कर्मणि ॥ सम्पूर्वस्य जानातेः कर्मणि तृती-
या वा स्यात् । पित्रा पितरं वा संज्जानीते । सम्प्रतिभ्यामना-
ध्यान इति तद्ध । कृद्योगे तु परत्वात्षष्ठी । पितुः संज्ञाता ।

यन्तु हरदत्तेनोक्तम्, आध्याने परत्वादधीगर्हेति षष्ठी मातुःस-
ञ्जानातीति । तन्न । तत्र शेषाधिकारात् । कर्मत्वविवक्षा-
यां तृतीयाद्वितीययोरवस्थाभ्युपेयत्वात् । भिन्नविषयया ष-
ष्ठ्या विप्रतिषेधस्यान्याय्यत्वाच्चेति दिक् ॥

हेतौ ॥ हेत्वर्थे तृतीया स्यात् । धनेन कुलम् । विद्यया
यशः । हेतुरिह लौकिकः फलसाधनीभूतः न तु तत्प्रयोजको
हेतुश्चेति कृत्रिमः । तस्य चकारेण कर्तृसंज्ञाविधानात्कर्तृकरण-
योरित्येव तृतीयायाः सिद्धत्वात् । न च लौकिकहेतोरपि क-
रणत्वान्तुल्यो दोष इति वाच्याम् । लौकिकस्य द्रव्यादिसा-
धारण्यात् । निर्व्यापारसाधारण्याच्च । करणस्य तु क्रियामात्र-
विषयत्वात् व्यापारनियतत्वाच्च । आह च । द्रव्यादिविषयो
हेतुः कारकं नियतक्रियमिति ॥ अनाश्रिते तु व्यापारे निमि-
त्तं हेतुरुच्यतइति च । तथा फलमपीह हेतुशब्देन गृह्यते । अ-
ध्ययनेन वसति । इदञ्च प्रत्यय इति सूत्रे कैयटे स्पष्टम् ॥

अकर्तर्युक्ते पञ्चमी ॥ कर्तृवर्जितं यदृणं हेतुभूतं ततः पञ्च-
मी स्यात् । तृतीयापवादः । शताद्बद्धः । अकर्तराति किम् ।
शतेन बन्धितः । शतमिह उत्तमर्णाय धार्यमाणत्वादृणन्तत्प्र-
योजको हेतुश्चेति चकारेण कर्तृसंज्ञं च । ननु पूर्वसूत्रे लौकि-
कस्य हेतोर्ग्रहणमित्युक्तम् । अयन्तु शास्त्रीयः । सत्यम् ।
शास्त्रीयस्यापि लौकिकत्वमस्त्येव । व्यापकं हि लौकिकं न
तु विरुद्धम् । अथ वा इहार्थतया पूर्वसूत्रेपि सामान्यग्रहणमस्तु ॥

विभाषा गुणे ऽस्त्रियाम् ॥ गुणहेतावस्त्रीलिङ्गे पञ्चमी वा
स्यात् । जाड्याज्जाड्येन वा बद्धः । पाण्डित्यात्पाण्डित्येन
वा मुक्तः । गुणइति किम् । धनेन कुलम् । अस्त्रियां किम् ।
बुद्ध्या मुक्तः । इह सत्त्वे निविशतेपैतीति लक्षितो गुणो गृह्यते ।

तदनुरूपत्वादुदाहरणप्रत्युदाहरणयोः । इह विभाषेति योगो विभज्यते । तेनागुणेपि कचिद्भवति एवं स्त्रियामपि । एतच्च हेतु-
मनुष्येभ्य इति सूत्रे हररदत्तग्रन्थे स्पष्टम् । के चिन्तु । गुणशब्दोत्र
परतन्त्रमात्रपरः । यस्य द्विगुणस्य भावादित्यत्र यथा । तेन
बन्धिमानधूमादित्यादावपि पञ्चमी सिद्धेत्याहुः । कथन्तार्हं
नास्तीह घटोनुपलब्धे रिति । अत्राहुः । स्त्रियामपि कचिद्भव-
ति विभाषागुणइतियोगविभागात् । बाहुल्यं प्रकृतेस्तनुदृष्टेरि-
ति वार्त्तिकप्रयोगश्चेह ज्ञापक इति ॥

षष्ठी हेतुप्रयोगे ॥ हेतौ धोत्ये षष्ठी स्यात् । अत्रस्य हेतोर्व-
सति ॥

सर्वनाम्नस्तृतीया च ॥ सर्वनाम्नो हेतुशब्दस्य च प्रयोगे
हेतौ धोत्ये तृतीया स्यात् षष्ठी च । केन हेतुता वसति कस्य
हेतोः । निमित्तकारणहेतुषु सर्वासां प्रायदर्शनम् । किमिति
वसति । केन निमित्तेन । कस्मै निमित्तायेत्यादि । एवं किं का-
रणम् । को हेतुः । किं प्रयोजनमित्यादि । असर्वनाम्नोप्येतद्भव-
ति । वृत्तिकारेणेह पाठेपि भाष्यकारेण हेतावित्यत्र पठितत्वा-
त् । प्रायग्रहणादसर्वनाम्नः प्रथमाद्विती येनस्तः । अन्नेन कारणे-
न वसति । अन्नाय कारणायेत्यादि । वार्त्तिकेपर्यायो पादानं प्र-
श्नार्थम् । प्रयोजनादिशब्दानुरोधेनार्थपरत्वस्वीकारात् ॥

अपादाने पञ्चमी ॥ स्पष्टम् । ग्रामादागच्छति । ल्यब्लोपे
कर्मण्यधिकरणे चोपसंख्यानम् ॥ प्रासादात्प्रेक्षते आसनात्प्रेक्ष-
ते । प्रासादमारुह्य प्रासने उपविश्य प्रेक्षतइत्यर्थः । गम्यमाना-
पि क्रिया कारकविभक्तिनिमित्तं प्रविशपिण्डीतिवत् । तेन कृतो
भवान्, पाटलिपुत्रादित्यादि सिद्धम् । इह हि प्रत्यक्षादिसिद्धमाग-
मनमुपजीव्यावधावेव प्रश्नोत्तरे प्रवर्तते । एतेन प्रभारूयानयोश्चे-

ति वार्तिकं प्रत्याख्यातम् । अपेक्षितक्रियाया दानत्वेनैव सिद्ध-
त्वात् । अन्यथा कश्चन्द्र इत्यादावतिव्याप्तेश्च । यतश्चाध्वकाल-
निर्माणं तत्र पञ्चमी तद्युक्तादध्वनः प्रथमासप्तम्यौ काला-
त्सप्तमी च वक्तव्या वनाद्ग्रामो योजनं योजने वा । कार्तिकया
आग्रहायणी मासे । कृत्तिकाभिर्युक्ता पौर्णमासी कार्तिकी ।
पौर्णमास्या लुब्धविशेष इति लुब्ध न भवति । सास्मिन्पौर्णमासीत्य-
धिकारे विभाषाफाल्गुनीश्रवणाकार्त्तिकौचैत्रीभ्य इति निर्देशात् ।
अग्रे हायनमस्या इति आग्रहायणी । प्रज्ञादेराकृतिगणत्वात् स्वा-
र्थिकोष्, आग्रहायण्यश्वत्थादिनिपातनाण्णत्वम् । तद्युक्तादिति ।
तेन पञ्चम्यन्तेन अर्थद्वारेण युक्तात्काले वर्त्तमानान्मासादिश-
ब्दादित्यर्थः । अत्र भाष्ये कार्तिक्याः प्रभृतीति प्रयोगात्प्रभृति-
योगे पञ्चमीति कैयटः । प्रभृतीत्यर्थग्रहणम् । तत आरभ्येत्यर्थ
इति कैयटात् । स्कन्धात्प्रभृत्येव सपल्लवानीति कुमारः ॥

अन्यारादितरर्त्ते दिक्शब्दाञ्चूत्तरपदाजाहियुक्ते ॥ एतैर्योगे
पञ्चमी स्यात् । अन्य इत्यर्थग्रहणम् । इतरग्रहणन्तु प्रपञ्चार्थ-
म् । न चेतस्त्वन्यनीचयोरित्यमरोक्तेर्नीचार्थकस्येदं ग्रहणमिति
वाच्यम् । अस्मात्तारो मन्दो वेत्यादाविव पञ्चमीविभक्त्यनेनैव
सिद्धत्वात् । देवदत्तादन्यो भिक्षो विलक्षणोर्थान्तरं वेत्यादि ।
न चैवं घटः पटो नेत्यत्रातिप्रसङ्गः । नवोप्यन्योन्याभावार्थक-
त्वात् । घटाद्देद इत्याद्यनुरोधेन धर्मिपर्यन्तविवक्षाया अयोगा-
दिति वाच्यम् । नवो द्योतकताया उक्तत्वात् । आरादेवदत्तात् ।
इह दूरान्तिकार्थैःषष्ठ्यन्यतरस्यामिति प्राप्तः । आरादूरसमीपयोः ।
ऋते कुशानोर्न हि मन्त्रपूतम् । अत्र ऋतेयोगे पाक्षिकी द्वितीया-
पीत्युक्तं प्राक् । दिशि वृष्टः शब्दो दिक्शब्दः । तेन सम्प्रति
देशकालवृत्तिनापि योगे भवति । ग्रामात्पूर्वो देशः । चैत्रात्पूर्वः

फाल्गुनः । कथन्तर्हि पूर्वं कायस्येति । उच्यते । अवयववाचि-
भिर्योगे न भवति तस्य परमामेडितमिति निर्देशात् । अञ्चुत्तरप-
दस्य दिक्शब्दत्वेऽपि षष्ठ्यतसर्थप्रत्ययेनेत्येतद्वाधनार्थं पृथग्ग्रह-
णम् । प्राक् प्रत्यग्वा ग्रामात् । न च तेन सध्यङ्ङित्यादौ प-
ञ्चम्यर्थं तत्किञ्च स्यादिति वाच्यम् । दिक्शब्दसाहचर्येण प्रा-
गादीनामेव ग्रहणात् । आच्, दक्षिणा ग्रामात् उत्तरा वा । आहि,
दक्षिणाहि उत्तराहि ग्रामात् । दाक्षिणादाच् । आहिचदूरे उत्त-
राच्चत्याजाही ॥

षष्ठ्यतसर्थप्रत्ययेन ॥ एतद्योगे षष्ठी स्यात् । दक्षिणतो
ग्रामस्य । उत्तरतः । दक्षिणोत्तराभ्यामतमुच् । एवं पुरःपुरस्तादु-
पर्युपरिष्ठात् ॥

एनपा द्वितीया । एनबन्तेन योगे द्वितीया स्यात् । षष्ठ्य-
पीष्यते । सा त्वेनपेति योगं विभज्य साधनीया । दक्षिणेन ग्रामं
ग्रामस्य वा । एवमुत्तरेण । एनबन्त्यतरस्यामदूरेपञ्चम्या इत्ये-
नप् । कथन्तर्हि तत्रागारं धनपतिगृहादुत्तरेणास्मदीयम् । स्त्र्य-
धिकारात्परेण वासरूपविधिर्नावश्यं भवतीत्यादि । एनवपि
परशब्दात्पाक्षिकः । यदा तद्विधावुत्तराधरदक्षिणादिति नानुव-
र्तते । सत्यम् । अत एव चिन्त्यमेवेदमिति हरदत्तः । उत्तरेणे-
ति तृतीयैकवचनान्तं तारणेनेत्यनेन समानाधिकरणमित्यन्ये । अ-
परे तु धनपतिगृहानिति शसन्तं पठन्ति ॥

पृथग्विनानानाभिस्तृतीयान्यतरस्याम् ॥ अन्यतरस्यां-
ग्रहणं समुच्चयार्थम् । निपातानामनेकार्थत्वात् । मण्डूकप्लुत्या
पञ्चम्यनुवर्तते । एभिर्योगे तृतीयापञ्चम्यौ स्तः । वृत्ति-
कारस्त्वाह । पृथग्विनानानाभिरिति योगविभागाद् द्वितीया-
पीष्यतइति । पृथग्रामेण रामाद्रामं वा । एवं विना नाना ।

हिरुङ् नाना च वर्जनइत्यमरः । नानानारीर्निष्फला लोकयात्रे-
ति प्रयोगः ॥

करणे च स्तोकाल्पकृच्छ्रकतिपयस्यासत्त्ववचनस्य ॥ अद्र-
व्यार्थेभ्य एभ्यः करणे तृतीयापञ्चम्यौ स्तः । स्तोकेन स्तो-
काद्वा मुक्तः । असत्त्वेति किम् । स्तोकेन विषेण हतः ॥

दूरान्तिकार्थैः षष्ठ्यन्यतरस्याम् ॥ एतैर्योगे षष्ठी स्या-
त्पञ्चमी च । पृथग्विनेत्यत्र पञ्चमी समुच्चीयतइत्युक्तम् ।
इहाप्येकप्रघट्टकत्वाच्चर्थैवोति द्रष्टव्यम् । दूरमन्तिकं वा ग्रामस्य
ग्रामाद्वा ॥

दूरान्तिकार्थेभ्यो द्वितीया च ॥ एभ्यो द्वितीया स्याच्च-
कारात्पञ्चमीतृतीये । प्रातिपदिकार्थे विधिरयम् । ग्रामस्य दूरं
दूरादूरेण वा । अन्तिकमन्तिकादन्तिकेन वा । उत्तरत्राप्ये-
तदनुवृत्त्या तच्चद्विषयेपि द्वितीयादयः स्युः । तथा चाधिकर-
णेपि प्रयुज्यते । दूरादावसथान्मूत्रामिति । आवसथस्य दू-
रइत्यर्थः । असत्त्ववचनग्रहणमनुवर्तते । तेनेह न । दूरः पन्थाः ।
दूराय पथे देहि । दूरस्य पथः स्वमिति ॥

सप्तम्यधिकरणे च ॥ चकाराद् दूरान्तिकार्थेभ्यः । कटे
आस्ते । दूरान्तिकार्थेभ्यः प्राग्विभक्तिप्रत्ययमुक्तम् । अनेन च
सप्तमीति तेभ्यश्चतस्रो विभक्तयः फलिताः । क्तस्येन्विषय-
स्य कर्मण्युपसङ्ख्यानम् ॥ इति इन्नन्तः शब्दः । विषयो
वृत्तिभूमिर्यस्य क्तान्तस्य तस्येत्यर्थः । अधीती व्याकरणे । अधी-
तमनेनेति विग्रहः । श्राद्धमनेन भुक्तमित्यतो ऽनेनेति वर्त-
माने इष्टादिभ्यश्चेति सूत्रेण कर्त्तरीनिप्रत्ययः । ततस्तद्धि-
तार्थेन सहैकार्थीभूतस्याधीतस्य निष्कृष्य व्याकरणादिना
सम्बन्धाभावात् । क्तप्रत्ययेनानामिहितं व्याकरणम् । तत्र कृ-

तपूर्वाकिटमिति च द्वितीया प्राप्ता । गुणभूतयापि हि अध्ययनक्रियया कर्मणः सम्बन्धो न विरुद्धः । सहाधीतवान् व्याकरणमित्यादौ यथा । आह च, अविग्रहा गतादिस्था यथा ग्रामादिकर्मभिः । क्रिया सम्बध्यते तद्वत् कृतपूर्व्यादिषु स्थितेति ॥ न विविच्य ग्रहो यस्याः सा अविग्रहा । गुणीभूतेत्यर्थः । ननु कालकर्मणोपि सप्तमी प्राप्नोति मासमधीती व्याकरणइत्यादौ । मैवम् । तस्य बहिरङ्गत्वात् । न चैवं तत्र द्वितीयापि न स्यादिति वाच्यम् । तद्विधाने लक्ष्यानुरोधेन व्यक्तिपक्षस्याश्रयणात् । साध्वसाधुप्रयोगे च ॥ साधुः कृष्णो मातरि असाधुर्मातुले । अत्र साधुत्वासाधुत्वयोर्मात्रादिविषयत्वेपि क्रियाया अभवेनाधिकरणत्वाभावाद्वचनम् । साधुनिपुणाभ्यामित्येव सिद्धे अनर्चार्थमत्र साधुग्रहणम् । तेन तत्त्वकथनेपि भवति । सूत्रे अर्चाग्रहणन्तु निपुणार्थम् । साधुग्रहणन्तु तत्र वार्तिकं दृष्ट्वा सूत्रस्याप्रवृत्तेरिति ध्येयम् । अर्हाणां कर्तृत्वे अनर्हाणामकर्तृत्वे तद्वैपरीत्ये च । सत्सु तरत्सु असन्त आसतइत्यादि । यद्यपीदं यस्यचभावेनेत्येव सिद्धम् । तथापि लक्ष्यलक्षणभावाविवक्षायामपि यथा स्यादिति वचनमित्याहुः । निमित्तात्कर्मयोगे ॥ निमित्तमिह फलम् । तद्वाचिनः सप्तमी स्यात् । यदि तस्य कर्मणा सह योगो योगविशेषः संयोगसमवायात्मकः । चर्मणि द्वीपिनं हन्ति दन्तयोर्हन्ति कुञ्जरम् । केशेषु चमरीं हन्ति सीम्निपुष्कलको हतः ॥ चर्मफलकं द्वीपिकर्मकं हननमित्यर्थः । अत्र हेतुतृतीया प्राप्ता । तत्र हि फलमपि हेतुशब्देन गृह्यते । अध्ययनेन वसतीत्यादिसिद्धयइति प्रत्यय इति सूत्रे कैयटे स्थितम् । अत्र द्वीपिचर्मणोः समवायः संबन्धः । चमरशब्दाज्जातिलक्षणो ङीष् । पुष्कलकः शङ्कुः । ससीम्नि सीम-

ज्ञानार्थं हतो निहतः निर्वृत इत्यर्थः । निहन्यमानेन शङ्कुना सह
सीम्नः संयोगः संबन्ध इति हरदत्तादयः । दुर्गवाक्यप्रबोधे तु
कुलचन्द्रस्त्वाह । सीमा अण्डकोशः पुष्कलको गन्धमृगः । उक्तं
च मेदिनीकोशे, सीमा घाटस्थितिक्षेत्रेण्वण्डकोशेषु च स्त्रियामिति ।
अथ पुष्कलको गन्धमृगे क्षपणकीलयोरिति च । कर्मयोगे
किम् । वेतनेन धान्यं लुनाति ॥

यस्य च भावेन भावलक्षणम् ॥ यस्य क्रियया क्रिया-
न्तरं लक्ष्यते ततः सप्तमी स्यात् । निर्ज्ञातकाला क्रिया अनि-
र्ज्ञातकालायाः क्रियायाः कालपरिच्छेदकत्वात् लक्षणमित्युच्यते ।
गोषु दुह्यमानासु गतः । एवं देशपरिच्छेदिकापि सति गुणे
द्रव्यत्वमस्ति ॥

षष्ठीचानादरे ॥ अनादराधिक्ये भावलक्षणे षष्ठीसप्तम्यौ
स्तः । इह सूत्रे अनादरइति पूर्वेण सत्सप्तमी । अनादरे सति
यो भावं लक्षयतीति । तथाच तदाधिक्यं फलितम् । रुदति
रुदतो वा प्राव्राजीत् । रुदन्तं पुत्रादिकमनादृत्य सन्यस्तवा-
नित्यर्थः ॥

स्वामीश्वराधिपतिदायादसाक्षिप्रतिभूप्रसूतैश्च ॥ एतैः स-
प्ताभिर्योगे षष्ठीसप्तम्यौ स्तः ॥ षष्ठ्यामेव प्राप्तायां पाक्षिक-
सप्तम्यर्थं वचनम् । गवां गोषु वा स्वामी, ईश्वरो वेत्या-
दि । दायमादत्ते इति दायादः । सोपसर्गादिप्यत एव
निपातनात्कः । गवामित्येतच्छ्रु यद्यपि समुदायस्य विशेषणं
तथापि दीयतइति दाय इति व्युत्पत्त्या अवयवार्थभूतमंशं स्पृशत्ये-
व । तेन गवात्मकस्यांशस्यादातेति फलितार्थः । गवां प्रसूतः ।
गाः एवानुभवितुं जात इत्यर्थः ॥

आयुक्तकुशलाभ्यां चासेवायाम् ॥ आभ्यां योगे षष्ठीसप्त-

म्यौ स्त आसेवायां गम्यमानायाम् । आसेवा तात्पर्यम् ।
आयुक्तो व्यापारितः । कुशलो निपुणः । आयुक्तः कुशलो
वा हरिभजनस्य हरिभजने वा । आसेवायां किम् । आ-
युक्तो गौः शकटे । ईषदुयुक्त इत्यर्थः ॥

यतश्च निर्द्धारणम् ॥ जातिगुणक्रियासंज्ञाभिः समुदायादेकदे-
शस्य पृथक्करणं निर्द्धारणं, यतो निर्द्धारणं ततः षष्ठीसप्तम्यौ स्तः ।
नृणां नृषु वा ब्राह्मणः श्रेष्ठः । गवां गोषु वा कृष्णा बहुक्षीरा । गच्छ-
तां गच्छत्सु वा धावन् शीघ्रः । अमीषां छात्राणां देवदत्तः पटुः ॥

पञ्चमी विभक्ते ॥ विभागो विभक्तं निर्द्धार्यमाणस्य यत्र भे-
द एव न तु शब्दोपात्तसामान्यरूपाकान्तता तत्र निर्द्धारणाश्रया-
त् पञ्चमी स्यात् । माधुराः पाटलिपुत्रकेभ्य आढ्यतराः । न
सत्र गवां कृष्णेत्यादिष्विव सामान्यविशेषभावः किन्तु शब्दोपा-
त्तधर्मयोर्विरोध एव । इदञ्च सूत्रं बुद्धिकल्पितमपायमाश्रित्या-
पादानप्रकरणे प्रत्याख्यातम् । आह च । बुद्ध्या समीहितैकत्वात्
पञ्चालान् कुरुभिर्यदा । पुनर्विभजते वक्ता तदापायः प्रतीय-
तइति ॥

साधुनिपुणाभ्यामर्चायां सप्तम्यप्रतेः ॥ आभ्यां योगे स-
प्तमी स्यादर्चायां गम्यमानायां न तु प्रतेः प्रयोगे । मातरि सा-
धुनिपुणो वा । पुण कर्मणि शुभे । अस्माभिपूर्वादिगुणधलक्षणः
कः । अर्च पूजायामस्माद्भौवादिकाद्गुरोश्चहल इत्यप्रत्ययः । चौ-
रादिकास्तु ण्यासश्रन्येति युच् स्यात् । अर्चायां किम् । निपुणो
राज्ञो भृत्यः । इह तत्त्वकथने तात्पर्यम् । साधुशब्दप्रयोगे त्वनर्चा-
यामपि सप्तमी भवत्येव । साध्वसाधुप्रयोगे चेति वार्त्तिकादिति
प्रागेवोक्तम् । अप्रत्यादिभिरिति वक्तव्यम् ॥ नेह । साधुनिपुणो
वा मातरम्प्राप्ति पर्यनुवा ॥

प्रसितोत्सुकाभ्यां तृतीया च ॥ आभ्यां योगे तृतीया स्वाभाव्या-
त्सप्तमी । प्रसित उत्सुको वा हरिणा हरौ वा । तत्परं प्रसिता-
सक्तावित्यमरः । उत्सुकसाहचर्यात्प्रसितोपि तत्पर एवेह गृह्यते
तेन प्रकर्षेण सितः शुक्ल इत्यर्थे न भवति ॥

नक्षत्रे च लुपि ॥ नक्षत्रे प्रकृत्यर्थे सति यो लुप्तसंज्ञया
लुप्यमानस्य प्रत्ययस्यार्थस्तत्र वर्तमानात्तृतीया सप्तम्यौ स्तोधि-
करणेयौ । मूलेनावाहयेदेवीं श्रवणेन विसर्जयेत् ॥ मूले श्रवणे
इति वा । नक्षत्रेण युक्तः काल इत्यणो लुबविशेषइति लुप् ।
अधिकरणे किम् । पुण्यः । पुण्यं प्रतीक्षते । पुण्याय स्पृहयति ।
अत्र केचित् सूत्रे पञ्चम्यर्थे सप्तम्यौ । लुबन्तामक्षत्रवाचिन
इति व्याचक्षुः । तेषां लुबन्तविशेषणाम् स्यात्, उत्तराभ्यां
काल्पुनीभ्यां नोत्तराभ्यां गच्छेदिति यथेति हरदत्तः ॥

इति श्रीशब्दकौस्तुभे द्वितीयस्वाध्यायस्य

तृतीयपादे द्वितीयमान्हिकम् ॥

प्रातिपदिकार्थलिङ्गपरिमाणवचनमात्रे प्रथमा ॥ प्रातिपदि-
कार्थमात्रे लिङ्गमात्रादिषु च प्रथमा स्यात् । द्वन्द्वान्ते श्रुतत्वात्म-
त्वेकं मात्रशब्दः सम्बध्यते । स चावधारणे । मात्रं कात्स्नैकधा-
रणइत्यमरः । प्रातिपदिकार्थादीन्येव तन्मात्रमित्यस्वपदावि-
ग्रहः । मयूरव्यंसकादयश्चेति समासः । प्रातिपदिकार्थः सत्ता ।
उक्तं हि । तस्यां सर्वे शब्दा व्यवस्थिता इति । तां प्रातिपदिका-
र्थं च धान्वर्थं च प्रवक्षते इति च ॥ उच्चैः । नीचैः । अत्र हि
परिमाणविशेषोपहितं सत्तामात्रं प्रतीयते इत्याहुः । अन्ये तु
नियतोपस्थितिकः प्रातिपदिकार्थ इत्याहुः । अस्मिन्पक्षे वृक्षः
कुड्मं भित्तिरित्यादीनां नियतलिङ्गानां प्रातिपदिकार्थमात्रे प्रथमे-
त्येव सिद्धम् । लिङ्गमात्रइति तु तटस्तटीतटमित्याद्यर्थम् । न

अत्र पुंस्त्वादि नियतोपस्थितिकम् । अतः लिङ्गमात्राधिक्येऽपि विधीयते । परिमाणमात्रे द्रोणो व्रीहिः । इह हि द्रोणलक्षणं यत्परिमाणन्तत्परिच्छिन्नो व्रीहिरित्यर्थः । प्रकृत्यर्थस्य द्रोणस्य प्रत्ययार्थे परिमाणे अभेदेन संसर्गेण विशेषणता प्रत्ययार्थश्च व्रीहिषु परिच्छेद्यपरिच्छेदकभावेन संसर्गेण विशेषणमिति बोध्यम् । वचनमात्रे, एकः द्वौ बहवः । वचनं सङ्ख्या । तथैव प्राचां व्यवहारात् । तत्र प्रकृत्या उक्तायामपि सङ्ख्यायां यथा स्यादित्येतदर्थमिदं वचनम् । इह सूत्रे अर्थलिङ्गयोः प्रथमेत्येतावदेवावश्यकम् । इतरन्तु व्यर्थम् । तथाहि । प्रातिपदिकग्रहणं तावद्व्यर्थम् । ङ्याप् प्रातिपदिकादि स्वादयो विधायन्ते । तत्रार्थे इत्यपेक्षायां यस्मात्स्वादिविधिस्तदर्थ इति लभ्यते एव । परिमाणमप्यनर्थकं, गौर्वाहीक इत्यादाविव मुरुयार्थमात्रे प्रथमायां सत्यां पदान्तरसमाभिध्याहारेण गौणार्थप्रतीत्युपपत्तेः । वाहीके गोत्वस्यैव व्रीक्षादौ द्रोणत्वादेरारोपसंभवात् । एवं वचनग्रहणमपि व्यर्थम् । न केवला प्रकृतिः प्रयोक्तव्येति प्रत्ययः पर्येति सूत्रे वक्ष्यमाणतया प्रत्ययस्यावश्यकत्वात् । अनन्वितवचनप्रयोगापेक्षया अनुवादकप्रयोगस्यैव न्याय्यत्वात् । मात्राग्रहणमपि व्यर्थम् । सम्बोधनेचेति ज्ञापकेन कर्माद्याधिक्ये प्रथमाया अप्रवृत्तेः । ननु वीरः पुरुष इत्यादौ अभेदसंसर्गस्याधिकस्य भानात् प्रथमा न स्यादिति चेन्न । संसर्गस्य वक्तव्यार्थत्वेन बहिरङ्गत्वात् प्रथमप्रवृत्तसंस्कारबाधानुपपत्तेः । वासिककारस्त्वाह । अभिहिते प्रथमेति । वृक्षस्तिष्ठति कृतः कटः शल्यः प्राप्तोदको ग्राम इत्यादौ तिङादिभिरभिहिते कर्त्रादौ प्रथमा भवतीत्यर्थः । एवञ्च वीरः पुरुष इत्यादौ सत्यप्याधिक्यमभिहितत्वात् प्रथमा सिद्धेति । न च वृक्षः पुत्र

इत्यादावव्याप्तिः । अस्तीत्यध्याहारात् । अत्र भाष्यम् ।
 अभिहितेनाभिहितेतिप्रसङ्ग इति । तथाहि । प्रासादआ-
 स्तइत्यत्र सदिक्रियायाश्चासीक्रियायाश्चैकमधिकरणं प्रासादा-
 रूढं तच्च सदेरुत्पन्नेन घञाभिहितम् । आसेर्लटा त्वनाभि-
 हितम् । तत्र सप्तमीं चाधित्वा परत्वात्प्रथमा स्यात् । अति-
 हसमानाधिकरणे प्रथमेत्युच्येत । तदपि न । देवदत्तः
 पचतीत्यादिषु तिङ्गं दौर्लभ्यापत्तेः । तथाहि । देवदत्तः पच
 लट् इति स्थिते यावत्तिङो न कृतास्तावत्तिङ्सामानाधिकरण्या-
 भावात् प्रथमैवेति नियमो न प्रवर्तेत । तथा च देवदत्तशब्दा-
 दविशेषोत्पन्नाः सर्वे स्वादयः सन्त्येवेति शत्रुशानचौ स्याताम् ।
 तन्निमित्तभूतस्याप्रथमान्तेषां सामानाधिकरण्यस्य सत्त्वात् । तिङ्-
 विधेस्तु लिङादिष्ववकाशः । स एव प्रथमैवेति नियमस्यापि
 विदोलटोवेत्यादेस्तु विदिमात्रप्रयोगे चरितार्थता । यथा वे-
 त्य वेदेत्यादि । स्थानिन्यपि मध्यमोत्तमयोर्विधानादर्थोत्प-
 र्णणाद्वा निर्णयस्य प्रयोगानावश्यकत्वाच्च । पाक्षिकश्चायं
 दोषः । शत्रादिविधौ हि अप्रथमेत्यादिः पर्युदासः प्रसज्य-
 प्रतिषेधो वेति द्वैतम् । तत्र द्वितीये उक्तदोषस्यासङ्गतेः प्रथ-
 माया अपि सत्त्वेन शत्रादिनिषेधसम्भवात् । यस्तु भाष्ये
 पर्युदासपक्षे विभक्तिनियमे दोषो नेत्युक्तन्तच्चिन्त्यम् । तत्र हि
 द्वितीया कर्मण्येवेत्यादि वचनव्यक्त्याश्रयणात् देवदत्ते द्विती-
 या मा भूत् । षष्ठी तु स्यादेव । सा हि शेष एवेति नियम्यते ।
 यत्र च विभक्त्यन्तरस्य नियमो न प्रवृत्तः स शेषः । ततश्च
 तिङ्गः सामानाधिकरण्यात् प्राक् शेषलक्षणषष्ठ्यां सत्यां दुर्वारौ
 शत्रुशानचाविति ॥

सम्बोधने च ॥ इह प्रथमा स्यात् । हे राम ॥

सामन्वितम् ॥ सम्बोधने या प्रथमा तदन्तं शब्दरूपमामन्वितसंज्ञं स्यात् । यद्यपि संज्ञाविधौ प्रत्ययग्रहणे तदन्तग्रहणं दुर्लभं तथापि महासंज्ञाकरणाल्लभ्यते आमन्त्रणमामन्वितम् । अभेदोपचारात्तत्साधने शब्दे वृत्तिः । विभक्त्यन्तेन चामन्व्यते न तु केवलया विभक्त्येति । संज्ञाप्रदेशाः । आमन्वितस्य चेत्यादयः । सेति किम् । प्रातिपदिकार्थसूत्रेणापि या सम्बोधने प्रथमा तदन्तस्मापीयं संज्ञा यथा स्यात् । हे पचन् हे पचमान । इह हि शतृश्चानचोः सम्बोधने विधानादभिहितः सोर्थोन्तर्भूत इति पूर्वैर्नैव प्रथमा । यदि तु विभक्तिरहितग्रोस्तयोः कर्माद्यभिधानएव सामर्थ्यं यथा द्विवचनरहितस्य लोटः, तेनेहापि सम्बोधनेचेति पक्षः । तदा सेति मास्तु । अनन्तरस्य विधिर्वेति प्रवृत्तेऽपि रूपनिष्पत्तेः ॥

एकवचनं सम्बुद्धिः ॥ आमन्वितप्रथमाया यदेकवचनं तत्संबुद्धिसंज्ञं स्यात् । हेपटो । सम्बुद्धौचेति वर्तमाने ह्रस्वस्य गुणः । सु सम्बुद्धिरिति वाच्ये एकवचनग्रहणमेकोर्थ उच्यते येन तावन्मात्रस्य प्रत्ययस्य संज्ञार्थम् । अन्यथा प्रक्रमाभेदाय तदन्तस्य स्यात् ॥

षष्ठी शेषे ॥ कारकप्रातिपदिकार्थव्यतिरिक्तः स्वस्वामिभावादिः शेषस्तत्र षष्ठी स्यात् । राज्ञः पुरुषः । ननु प्रत्ययनियमपक्षे शेषपदेत्यवधारणार्थमस्तु नाम शेषग्रहणम् । अर्थनियमपक्षे तु षष्ठ्याश्चान्यस्य च प्राप्तौ षष्ठ्येवेति नियमसम्भवाक्तिस्तेनेति चेन्न । उत्तरार्थमवश्यकर्तव्यस्य शेषग्रहणस्य स्पष्टार्थमिहैव ग्रहणम् । न चाप्रधानार्थं शेषग्रहणम् । तेन द्वयोः पर्यायेण वा न स्यादिति वाच्यम् । प्रत्ययार्थस्य प्राधान्येनाप्रधानादेव षष्ठ्या न्याय्यत्वात् । अप्रकृत्यर्थं पुरुषं प्रति तु राज्ञः

इति षष्ठ्यर्थस्य विशेषणत्वमुचितमेवेति दिक् ॥

ज्ञोविदर्थस्य करणे ॥ जानातेरज्ञानार्थस्य करणे शेषत्वेन विवक्षिते षष्ठी स्यात् । समासनिवृत्त्यर्थमिदं प्रकरणमिति ननिर्धारणइति सूत्रे प्रतिपदविधाना चेति वार्तिकस्य प्रत्याख्यानानुसरणोपपादितम् । सर्पिषो ज्ञानम् । वस्तुतः करणीभूतं यत्सर्पिस्तत्सम्बन्धिनी प्रवृत्तिरित्यर्थः । ज्ञानपूर्विकायां प्रवृत्तौ जानातेर्लक्षणा ॥

अधीगर्थदयेशां कर्मणि ॥ एषां कर्मणि शेषे षष्ठी स्यात् । इक् स्मरणे, ककार इहैव विशेषणार्थः । अधिशब्दोच्चारणन्तु सामान्यापेक्षज्ञापकं इङ्गिकावध्युपसर्गं न व्यभिचरत इति । अत एव स्मृत्यर्थदयेषामिति नोक्तम् । सूत्रभङ्गपक्षेऽपि हि कित्त्वं कर्त्तव्यमेव इष्वदिक इत्यत्र विशेषणार्थम् । एरित्युक्तेः कटीगतावित्यत्र प्राश्निष्ठस्यायतर्ग्रहणापत्तेः । मातुः स्मरणम् । सर्पिषोदयनमीक्षणं वेत्यादिवृत्त्यादिग्रन्थेष्विह प्रकरणे उदाहरणं प्रत्युदाहरणञ्च यद्यपि तिङन्तं दृश्यते तथापि तत्सर्वमुपलक्षणतया ऽभियुक्तैर्व्याख्यातमेव ॥

कृञः प्रतियत्ने ॥ करोतेः कर्मणि शेषे षष्ठी स्यात् गुणाधाने । एधो दकस्योपस्करणम् । एधाश्चोदकञ्चेति विग्रहे जातिरप्राणिनामित्येकवद्भावाः । उपात्प्रतियत्नेत्यादिना मुद् ॥

रुजार्थानां भाववचनानामञ्ज्वरेः । भावकर्तृकाणां ज्वरिवर्जितानां रुजार्थानां कर्मणि शेषे षष्ठी स्यात् । चारस्यरोगस्य रुजा । रुजो भङ्गे । भिदादिपाठात्प्रकृतसूत्रएव निपातनाद्वाङ् । रुजाशब्दो व्याधौ रुढः । सूत्रे भाववचनानामिति कर्तरि ल्युट् । प्रकृत्यर्थस्तु न विवक्षितः । तर्हि भावो वक्ता सम्भवति । तस्मात् प्रत्ययस्य साधुत्वनिर्वाहाय वचिर्बोध्यः ।

अज्वरिसन्ताप्योरिति वाच्यम् ॥ रोगस्य चौरज्वरः । चौर-
सन्तापो वा । रोगकर्तृकञ्चौरसम्बाधि ज्वरादिकमित्यर्थः ।
तपेर्हेतुमण्यन्तादेरच् । इह समासो भवत्येव ॥

आशिषि नाथः ॥ आशीरर्थस्य नाथतेः शेषे कर्मणि षष्ठी
स्यात् । सर्पिषो नाथनम् । आशिषीति किम् । माणवकनाथ-
नम् । तत्सम्बन्धिनी याञ्चेत्यर्थः । यद्यपि कर्मत्वविवक्षायां कर्तृ-
कर्मणोरिति यदा षष्ठी तदा समासो भवत्येव तथापि तत्र कृदुत्तर-
पदप्रकृतिस्वरः । समासान्तोदात्तत्वं तु याञ्चादावेव न त्वाशिषी-
ति निष्कर्षः ॥

जासिनिप्रहणमाटकायपिषां हिंसायाम् ॥ हिंसार्थानामेषां
शेषे कर्मणि षष्ठी स्यात् । जसु ताडने, जसु हिंसायामिति च चुरा-
दिः, तस्येदं ग्रहणं न तु देवादिकस्य जसु मोक्षणइत्यस्य । जासी-
ति निर्देशात् हिंसायामिति वचनाच्च । चौरस्योज्जासनम् । नि-
प्राभ्यामुपसृष्टो हनो निप्रहणः । हन्तेरत्पूर्वस्येति णत्वम् । निप्रा-
संहतौ विपर्यस्तौ व्यस्तौ च । चौरस्य निप्रहणनं प्रणिहननं नि-
हननं प्रहणनं वा । प्रणीत्यत्र नेर्गदेति णत्वम् । नट अवस्यन्दने
चुरादिः । नट नृत्तावित्यस्य तु घटादेरग्रहणम् । दीर्घनिर्देशात् ।
चौरस्योभाटनम् । कथं हिंसायामिति घटादौ पठ्यते तस्येह नि-
पातनाद्बुद्धिरिति वृत्तिकारः । अत एव कथं हिंसायामिति युष्मादौ
स्वरिते तं वदन् देवस्तत्रैवानुदात्ते तं पठन् शाकटायनश्च मतान्तरपरत-
या नीतो माधवादिभिः । चौरस्य काथनम् । मित्वन्तु चिण्णमुलोरि-
ति दीर्घविकल्पार्थम् । अक्राथि अक्राथि । कथं क्रथम् । काथं काथम् ।
इह हि निपातनं बाधित्वा परत्वादीर्घविकल्पः । अस्तु न्यासकृ-
तोक्तं काथीति विकृतनिर्देशात् मित्वेपि वृद्धिर्न तत्रैव षष्ठी ।
चकन्ते तु वृद्धयभावात् चोरमचिकथदिति । तन्मन्दम् । समास-

निवृत्तये प्रकरणमिदमिति सिद्धान्तात् तिष्ठन्तानामनुदाहरणत्वा-
त् चकृन्तेपि शेषषष्ठीया वुरपन्हवत्वादिति माधवः । न च क्राथेरेव
शेषे षष्ठी न तु इस्वस्येति व्याख्यानात्प्रकरणं भित्वा प्रकृतेः
तिष्ठन्तमप्युदाहरणमस्त्विति न्यासस्याश्रयो वाच्यः । एवमपि
द्वितीयाया दुर्लभत्वात् प्रक्रमभेदे मानाभावाच्च । यद्यपि हरदत्तेनोक्तं
घटादिपाठः घटादयः पित इति आतिदेशिकचित्त्वे अहं यथा
स्यादित्येतदर्थ इति । तदपि मन्दम् । घटादयः पित इति हि
मध्ये सूत्रितम् । तेन पूर्ववामेव चित्त्वं न तु परेषामपि, परश्चा-
यमिति दिक् । वृषलस्य पेषणम् । हिंसायां किम् । भानापेषण-
म् । अन्तोदात्तः शेषः । इत्यनुवृत्तेः कर्मत्वाविवक्षायां द्वितीयैव ।
तथा च भट्टिः । अथो द्विजान्देवयजीभिहन्म इति । निजौजसो-
ज्जासयितुं जगद्दुहामिति माघस्तु शेषत्वे बोध्यः ॥

व्यवहृणोः समर्थयोः ॥ शेषे कर्मणि षष्ठी स्यात् । श्रूतेः
क्रयविक्रयव्यवहारे चानयोस्तुल्यार्थता बोध्या । श्रुतस्य व्यवहरणं
पणनं वा । श्रुतसम्बन्धी क्रयविक्रयरूपेण विनियोगो देवनं वेत्य-
र्थः । समर्थयोः किम् । शलाका व्यवहारः । गणनेत्यर्थः ।
ब्राह्मणपणनम् । स्तुतिरित्यर्थः । आयादयार्धधातुकेवेति आ-
यस्य विकल्पः ॥

दिवस्तदर्थस्य ॥ इह शेषे इति न सम्बध्यते । उत्तरसूत्र-
द्वयारम्भात् । पूर्वसूत्रपव दिवः पाठे तदर्थस्येति न कर्तव्य-
मिति यद्यपि लाघवं तथापि योगविभाग उत्तरार्थः । शेषासम्ब-
न्धार्थश्च । व्यवहृणिसमानार्थस्य दिवः कर्मणि षष्ठी स्यात् ।
इह त्रिसूत्र्यां तिष्ठन्तमप्युदाहरणम् । श्रुतस्य दीव्यति । तदर्थस्य
किम् । ब्राह्मणं दीव्यति ॥

विभाषोपसर्गे ॥ पूर्वयोगापवादः । श्रुतस्य श्रुतं वा प्रतिदीव्यति ॥

द्वितीया ब्राह्मणे ॥ ब्राह्मणविषये प्रयोगे दिवस्तदर्थस्य कर्मणि द्वितीया वा स्यात् । षष्ठ्यपवादः । गामस्य तदहः सभायां दीव्येयुः । सोपसर्गस्य छन्दसि व्यवस्थितविभाषयापि सिद्धे निरूपसर्गार्थे आरम्भः ॥

प्रेष्यब्रुवोर्हविषो देवतासम्प्रदाने ॥ इष्यतेर्देवादिकस्य गत्यर्थस्य लोपमध्यमपुरुषैकवचनं प्रेष्येति तत्साहचर्याद् ब्रुविरपि तथाभूतो गृह्यते । देवतासम्प्रदानं यत्प्रार्थस्य तत्र वर्तमानयोः प्रेष्यब्रुवोर्हवित्येतयोः कर्मणोर्हविर्विशेषस्य वाचकाच्छब्दात् षष्ठी स्यात् । अग्नये छागस्य हविषो वपायामेदसः प्रेष्यानुब्रूहि वा । प्रेष्यब्रुवोः किम् । अग्नये छागं हविर्वपामेदो जुहुधि । हविषः किम् । अग्नये गोमयानि प्रेष्य । देवतासम्प्रदाने किम् । माणवकाय पुरोडाशान्प्रेष्य । हविषः प्रस्थितत्वेन विशेषणे प्रतिषेधो वक्तव्यः ॥ इन्द्राग्निभ्यां छागं हविर्वपाम्मदः प्रस्थितं प्रेष्य । इह सूत्रे शेषग्रहणं न सम्बध्यते । तिरुन्तेन समासस्याप्रसक्तत्वात् । इदञ्च भाषायामपि प्रवर्तते । उत्तरत्र छन्दोग्रहणात् ॥

चतुर्थ्यर्थे बहुलं छन्दसि ॥ षष्ठी स्यात् । पुरुषमृगश्चन्द्रमसे गोधाकालकादावाधाटस्ते वनस्पतीनाम् । वनस्पतीभ्य इत्यर्थः । बहुलग्रहणाच्चन्द्रमसश्चतुर्थी । षष्ठ्यर्थे चतुर्थीत्यपि वक्तव्यम् ॥ या खर्वेण पिबति तस्यै खर्वः । व्यत्ययवचनात्सिद्धम् ॥

यजेश्च करणे ॥ इह छन्दसि बहुलं षष्ठी स्यात् । घृतस्य घृतेन वा यजते ॥

कुस्वोर्थप्रयोगे कालेधिकरणे ॥ इह षट्सूत्र्या विच्छिन्नमपि शेषग्रहणमनुवर्तते । उत्तरसूत्रे कर्मग्रहणात् । कर्तरिचेति हि नोक्तम् । शेषसम्बद्धं कर्मग्रहणं मानुवृत्तदिति प्राञ्चः । वस्तुतो व्याख्यानमेव शरणम् । सन्निहितस्याधिकरणस्य निवृत्तये वा कर्मग्रहण-

सम्भवात् । पञ्चकृत्वोहो भोजनम् । द्विरन्हो भोजनम् । शेषे किम् । अन्यथा विधिरेवायं स्यात् । तथा च द्विरहन्यधीतइति सप्तमी न स्यात् । षष्ठ्या बाधात् ॥

कर्तृकर्मणोः कृति ॥ शेषइति निवृत्तम् । कृद्योगे कर्तरि कर्मणि च षष्ठी स्यात् । भवतः शायिका । अपां स्रष्टा । कर्तृकर्मणोः किम् । शस्त्रेण भेत्ता । स्यादेतत् । इह कर्तृकर्मभ्यां क्रिया आक्षिप्यते । तद्वाचीह धातुरेव । धातोश्च द्वये प्रत्ययाः । कृतस्तिरुश्च । तत्र तिरुः प्रयोगे नलोकोति प्रतिषेधेन भाव्यम् । ततश्च परिशेषात् कृद्योगएव षष्ठी भविष्यति तत् किं कृद्ग्रहेण । मैवम् । तद्धितान्तस्य वारणीयत्वात् । यथा कृतपूर्वकदमिति । ननु कृतः कटः पूर्वमनेनेत्यस्मिन्विग्रहे क्तस्य कर्मणि विधानात्तेनैव कर्मणो ऽभिहितत्वात् द्वितीयस्य न भाव्यम् । एवं तदपवादभूतया षष्ठ्यापि । इहाप्यनभिहिताधिकारात् । किञ्च कृतशब्दस्य कटसापेक्षतया समासो दुर्लभः । एवं तद्धितोपीति चेत् । अत्रोक्तं हरिणा । विशेषकर्मसम्बन्धे निर्भुक्तेपि कृतादिभिः । विशेषनिरपेक्षोन्यः कृतशब्दः प्रवर्तते ॥ अकर्मकत्वे सत्येवं क्तान्ते भावाभिधायिनि । ततः क्रियावता कर्त्रा योगो भवति कर्मणाम् ॥ अविग्रहा गतादिस्था यथा ग्रामादिकर्मभिः । क्रिया सम्बध्यते तद्वत् कृतपूर्व्यादिषु स्थितेति ॥ अस्यार्थः । कृतादिभिः शब्दैः कटादिसमभिव्याहारात् विशिष्टकर्मसम्बन्धे निष्कृष्य भुक्तेपि अनुभूतेपि कृतः पूर्वकटोनेनेत्यवस्थायामिति भावः । तस्यामवस्थायां वृत्तिविरहात् । कर्मसामान्यवचनोन्य एव कृतशब्दः प्रवर्तते वृत्तिं लभते । अविश्लितकर्मतायां नेह पच्यतइत्यादावपि कर्मसामान्ये प्रत्ययाभ्युपगमादिति भावः । अविश्लितकर्मणां भावे प्रत्यय इति म-

तान्तरमाह, अकर्मकत्वइति । ननु कर्मसामान्ये भावे वा क्तप्रत्यये कृते सापेक्षत्वाभावात्सुप्सुपेति समासे कृते पूर्वादिनिः सपूर्वाच्चेति कर्त्तरि इनिप्रत्ययोस्तु नाम । कटस्य तु प्रथमपक्षे क्तनाभिधानं दुर्बारम् । यथा शक्यञ्च क्षुद्रुपहन्तुमित्यत्र क्षुधः कृत्यप्रत्ययेन । मैवम् । तद्धितार्थेनैकार्थीभूतस्य कृतशब्दार्थस्य निष्कृष्य कटेन सम्बन्धाभावात् । तदेतदाह, ततः क्रियावतेति । बन्धेवं क्रियायापि योगाभावे कथं द्वितीयेत्याशङ्क्याह । अविग्रहेति । विशिष्य ग्रहो ग्रहणं तद्रहिताप्रधान्येनागृह्यमाणापीत्यर्थः । अयं भावः । गुणभूतयापि क्रियाया कारकाणां सम्बन्धो कृष्यते । यथा कटं कृतवानिति । कृतपूर्वीशब्दश्चायं पूर्वं कृतमनेनेत्यास्मिन्नर्थे व्युत्पादितः । पूर्वं कृतवानित्यनेन समानार्थः सम्पद्यते । तत्र करोतिक्रियापेक्षमास्ति कटस्य कर्मत्वम् । अनभिहितञ्च तत् । अतो ऽसति कुद्रहणे षष्ठी स्यादेवेति स्थितम् । स्यादेतत् । ओदनः पच्यतेतमां, गुरुर्धरित्री-क्रियतेतरान्त्वयेत्यादावपि ओदने धारिष्यादेः कर्मणः क्रिययैव योगाद् द्वितीयैव स्यात् । क्रियाविशेषणीभूतेन लकारार्थेन कर्मान्वयश्चेत् कार्येनाप्यस्तु । क्रियायाः कारकेष्विव शक्तेरपि शक्तिमत्युत्थिताकाङ्क्षकत्वाविशेषात् । किञ्चास्तु नाम कथञ्चित् कार्यपरित्यागेन वृत्तिः । राजपुरुषादौ संख्याविशेषस्य मासजातादौ गुणप्रधानभावादेश्च बहुशस्त्यागदर्शनात् । तथापि कुद्ग्रहणं व्यर्थमेव । नलोकेति निष्ठायोगे निषेधसिद्धेः । निष्ठान्तधातूपात्तक्रियायोगे न भवतीति हि तदर्थः । ग्रामं गतवानित्यादावपि कारकाणां क्रिययैवान्वयात् । न च पाचयति यद्गदत्तो देवदत्तेनेत्यत्र निष्प्रकृत्यर्थे प्रति कर्तुः प्रयोज्यात्षष्ठीं वारयितुं कुद्ग्रहणम् । णिच् तु न कृदिति वाच्यम् । लयोमे नेत्येव निषेध-

सिद्धेः । लभकृत्या लान्तपदेन वा या क्रियोपाचा तद्योगे नेत्यर्थात् ।
 सा च क्रिया गुणभूता प्रधानभूता वेत्यत्र नाग्रहः । गांणमुख्यन्याय-
 स्तु नाश्रीयते । लक्ष्यानुरोधात् । स्वरितेनाधिकः कार इति
 व्याख्यानाच्च । अत एव तत्र तृतीया लभ्यते । भेदिका देव-
 दत्तस्य यज्ञदत्तस्य काष्ठानामित्यत्रोभाभ्याङ्कर्तृभ्यां षष्ठ्यप्यत
 एव । तस्माद्व्यर्थं कृद्ग्रहणमिति । अत्राहुः । कृत्येव यथा स्या-
 त्छदिताधिक्ये मा भूदिति कृद्ग्रहणम् । व्याकरणं प्राज्ञः । म-
 ज्जादिभ्यश्चेति स्वार्थेण एवञ्च बदतां मते ओदनस्य पाचकतम
 इत्यत्रापि षष्ठी नेति लभ्यते । कृतपूर्वातिवत्कर्तव्यपूर्वित्यादेरभ्युप-
 समे तु तव्यदाद्यन्तेन समासादिनौ कृते कृद्ग्रहणव्याप्यर्थापि स-
 कृभवति भाष्यं त्विहोदासीनमेवेत्यभियुक्तप्रयोगा अन्वेषणीयाः ।
 अन्तर्हि ध्वै रामोदमुत्तममिति भाट्टिः । उच्यते । अनित्येयं षष्ठी ।
 तदर्हमिति निर्देशात् । द्विकर्मकेभ्यस्तु कर्तरि कृति कृते प्रधाने
 नियताषष्ठी गुणे तूमयथा भवेदित्यकथितसूत्रएवोक्तम् ॥

उभयप्राप्तौ कर्मणि ॥ उभयोः प्राप्तिर्यस्मिन्कृति तत्र कर्म-
 ष्येव षष्ठी स्यात् । आश्चर्यो गवां दोहोऽगोपेन । अकाकार-
 षोः प्रयोगे प्रतिषेधो नेति वक्तव्यम् ॥ भेदिका विभिक्ता वा
 कृद्ग्रस्य जगतः । कथन्तर्हि क्तिना बाधा न भवतीति स्थागा-
 पापचोभावइति सूत्रे वृत्तिः । तथा सुटा सीयुटो बाधा न भ-
 वतीति सुदुत्तियोरित्यत्र वृत्तिः । अत्र रक्षितः । अप्रत्ययादित्य-
 कारप्रत्ययस्येह ग्रहणं प्राथम्यात् । बाधाशब्दे तु गुरोश्चहल इ-
 त्यकार इत्याह करणत्वविवक्षायां तृतीयेति वा बोध्यम् । श्लेषे
 विभाषा । स्त्रीप्रत्ययविषयमेवेदमित्येके । विचित्रा सूत्रस्य कृतिः
 पाणिनेः पाणिनिना वा । के चिद्विशेषेण विभाषामिच्छन्ति ।
 शब्दानामनुशासनमाचार्येणाचार्यस्य वा ॥

क्तस्य च वर्तमाने ॥ वर्तमानार्थक्तस्य योगे षष्ठी स्यात् ।
नलोकेति निषेधस्यापवादः । राज्ञां मतो बुद्धः पूजितो वा । म-
तिबुद्धिपूजार्थेभ्यश्चेति वर्तमाने क्तः । कथन्ताहं नपुंसके भावे
क्तस्य योगे षष्ठी । छात्रस्य हसितमिति शेषविज्ञानात्सिद्धम् ।
कर्तृत्वविधायी तृतीयैव । छात्रेण हसितमिति ॥

अधिकरणवाचिनश्च ॥ क्तस्य योगे षष्ठी स्यात् । इदमेषां
अयितम् । इह कर्तरि षष्ठी सकर्मकेभ्यस्त्वधिकरणे क्ते कृते क-
र्तृकर्मणोर्द्वयोरपि षष्ठी । अनभिहितत्वाविशेषात् । इदमेषां
भुक्तमोदनस्य । उभयप्राप्तौ कर्मणीत्ययं तु नियमः कर्तृकर्मणोः
कृतीत्यस्या एव प्राप्तेः । इह गत्यर्थेषु धातुष्वयं भवति । इदमेषां
गतमित्यधिकरणे । इदमेते गता इति कर्तरि । इदमेभिर्गतमिति
कर्मणि । इहैभिर्गतमिति नपुंसके भावे । कर्तृविचक्षायाम् इदमेषां
गतमिति तत्रैव शेषविवक्षायाम् ॥

नलोकाव्ययनिष्ठास्वल्यर्थतृनाम् ॥ जिघृक्षितरूपाविनाश-
प्रसङ्गात् तृनामिति गत्वं न कृतम् । एषां प्रयोगे षष्ठी न
स्यात् । कर्तृकर्मणोः कृतीति प्राप्ता प्रतिषिध्यते । लादेशाः,
ओदनं पचन् पचमानः पेचानः पेचिवान् । कथन्ताहं बभ्रिर्वज्रं
पपिः सोमं ददिर्गा इति । नहि किकिनौ लकारौ नापि तदादे-
शौ । नैष दोषः । किकिनौ लिट्चेत्यनेन लिट्कार्यातिदेशः
क्रियते न तु लिट्संज्ञा । विशेषाविदेशे च सामान्यमप्यतिदि-
श्यतइति । उ, कटं चिकीर्षुः । कन्यामलंकरिष्णुः । उक, वाराण-
सीमागामुकः । कमेर्भाषायामनिषेधः ॥ लक्ष्म्याः कामुकः ।
अन्यय, कटं कृत्वा । तोमुन्कसुनोरप्रतिषेधः ॥ पुरा सूर्यस्योदेतो-
राधेयः । पुरा क्रूरस्य विसृपोविरष्शिन् । निष्ठा, ओदनं भुक्तवान् ।
देवदत्तेन कृतम् । स्वल्यर्थ, त्वया सुकरम् । ईषत्पानः सोमो भव-

ता । तृप्तिरिति प्रत्याहारः श्रुतज्ञानचावित्यारभ्य तृनो नकारात् ।
 तेन ज्ञानप्रभृतीनामपि ग्रहणम् । सोमं पवमानः । पूर्यजोः
 ज्ञानम् । नटमाघ्नानः । ताच्छील्यादिषु चानम् । अधीयन् पारा-
 यणम् । इह धार्योरिति श्रुता । तृन्, पाता सुतमिन्द्रो अस्तु सोम-
 म् । द्विषः श्रुतर्वा । मुरस्य मुरं वा द्विषन् । सर्वत्र कारकषष्ठ्याः
 प्रतिषेधः । शेषे षष्ठी तु स्यादेव । ब्राह्मणस्य कुर्वन् । सत्या-
 नुरक्ता नरकस्य जिष्णवः । छात्रस्य हसितम् । जनिकर्तुस्त्या-
 दि । इक्ष्वाकूणां दुरापेयं त्वदधीना हि सिद्धयः । अपि वागधि-
 पस्य दुर्वचं वचनं तद्विदधीत विस्मयमिति च । यद्वा । इक्ष्वाकू-
 णां सिद्धय इत्यन्वयो न तु इक्ष्वाकूणां दुरापइति । तथा वागधि-
 पस्य विस्मयमित्यन्वयो न तु वागधिपस्य दुर्वचमिति दिक् ।
 इह उश्च उकश्च उक्ताविति व्युत्पाद्य लश्च उक्ता चेति विग्र-
 हीतव्यम् । उकारेण च कृतो विशेषणात्तदन्तविधिः । व्यपदे-
 शिवज्जावात्केवलेनापि निषेधः ॥

अकेनोर्भविष्यदाधमर्ण्ययोः । भविष्यत्यस्य भविष्यदा-
 धमर्ण्यर्थे नश्च योगे षष्ठी न स्यात् । एधानाहारको व्रजति ।
 व्रजङ्गामी । द्वितीयासमासप्रसङ्गे व्युत्पादितमेतत् । आधमर्ण्ये, शतं
 दायी । भविष्यदिति स्वर्यते । तेन भविष्यदधिकारविहितस्य
 ग्रहणाभेह । वर्षशतस्य पूरकः । पुत्रपौत्राणां दर्शकः । अयं हि
 ण्वुल्लुचावित्यविशेषेण विहितो न तु तुमुण्वुलावितिवज्जभविष्यद-
 धिकारस्यः । इह यथासंख्यं वारयितुं भाष्ये योगो विभक्तः ।
 अकस्य भविष्यति, इत आधमर्ण्ये चेति ॥

कृत्यानां कर्तरि वा ॥ षष्ठी वा स्यात् । कर्तृकर्मणोः कृतीति
 नित्यं प्राप्ते विभाषयम् । कर्तव्यमिदं कृष्णेन कृष्णस्य वा ।
 कर्तरीति किम् । गेयो माणवकः साम्नाम् । भव्यगेयेति कर्तरि

बद्विधानादनभिहितं कर्म । इहापि भाष्ये योगविभागः कृतः ।
तद्यथा, कृत्यनाम् ॥ उभयप्राप्तौ, नेत्यनुवर्तते । नेतव्या वृजंगावः
कृष्णेन । इह प्रधाने कर्मणि गवाख्ये कृत्यः । अप्रधानकर्मणः
कर्तुश्च । कृत्येनानभिधानात्षष्ठी प्राप्ता निषिध्यते । ततः कर्तरि
वा ॥ षष्ठी स्यात् । अन्यत्सर्वं निवृत्तम् ॥

तुल्यार्थैरतुलोपमाभ्यां तृतीयाऽन्यतरस्याम् । तुल्यार्थयोर्गे
तृतीया वा स्याच्छेषे । पक्षे षष्ठी । तुल्यः सदृशः समो वा कृष्णे-
न कृष्णस्य वा । अतुलोपमाभ्यां किम् । तुला उपमा वा कृष्णस्य
नास्ति । कथन्तार्हि तुलां यदा रोहति दन्तवाससेति कालिदासः ।
स्फुटोपमं भूतिसितेन शम्भुनेति माघश्च । अन्नाहुः । तोलनं
तुला । अस्मिन्नेव सूत्रे णिलुगङ्गेर्निपातनात्साधुरिति माधवः ।
उपमितिरूपमा । तत्र धात्वर्थं प्रति करणीभूतयोः दन्तवासः श-
म्भुशब्दयोस्तृतीया युक्तैव । यथा उपमीयतेनेत्यादौ । प्रकृतसूत्रं
तु शेषे षष्ठ्यपवादभूततृतीयाविधायकं । नेह प्रवर्तत इत्यन्य-
देतत् । यद्वा । सहयुक्तेप्रधान इति तृतीयास्तु । स्वबालभारस्य
तदुत्तमाङ्गैः समञ्चमर्थेन तुलाभिलाषिण इत्यत्र यथा । उक्तं
हि विनापि तद्योगं तृतीया । वृद्धोयूनेति निदर्शनादिति । तु-
ल्यार्थैरित्यर्थग्रहणात् द्योतकानामिवादिशब्दानां योगे च गौरिव
मवयः यथा गौस्तथा गवय इति । वेति वर्तमाने अन्यतरस्यां
ग्रहणमुत्तरसूत्रे चकारेण स्वस्यानुकर्षणार्थम् । अन्यथा हि
तृतीयैवानुकृष्येत । सभिहितत्वात् ॥

चतुर्थी चाश्विन्यायुष्यमद्रभद्रकुशलसुस्तार्थहितैः ॥ सुस्तपर्य-
न्तानां द्वन्द्वाः । ततोर्यशब्देन बहुव्रीहिः । तथा च द्वन्द्वान्ते श्रूय-
माणात्प्रत्येकमर्थशब्दः सम्बन्ध्यते । मद्रभद्रशब्दयोः पर्यायतया
सूत्रेन्यतरो न पठनीयः । के चिन्तु अर्थशब्दोपि पृथगेव निमि-

क्षम् । व्याख्यानाच्च सर्वत्रार्थग्रहणमित्याहुः । आशिषिगम्यमा-
नायामेतैर्योगे शेषे चतुर्थी वा स्वात् । पक्षे षष्ठी । आयुष्यं चिरं
जीवितं देवदत्ताय देवदत्तस्य वा भूयात् । एवं मद्रं भद्रं कुशलं
निरामयं सुखं शं अर्थः प्रयोजनं हितं यध्यं भूयादित्यादि ।
हितयोगे चतुर्थी वक्तव्येत्यस्य अनाशिषि चारितार्थत्वादाशि-
ष्यनेन विकल्प एव । आशिषीति किम् । देवदत्तस्यायुष्यमस्ति ॥

इति श्रीशब्दकौस्तुभे द्वितीयस्याध्यायस्य

तृतीये पादे तृतीयमान्हिकम् ॥

समाप्तश्चायं पादः ॥

द्विगुरेकवचनम् ॥ वक्तीति वचनम् । बाहुलकात्कर्तरि ल्यु-
ट् । सामान्ये नपुंसकम् ॥ समाहारद्विगुरेकार्थप्रतिपादकः स्या-
त् । तद्वितार्थेति सूत्रे हि भावसाधन एव समाहार इति स्थि-
तम् । तथा च न्यायसिद्धमेतत् । कर्मसाधनताभ्रमं वारयितु-
मारभ्यते सनपुंसकमित्यस्य प्रवृत्त्यर्थं च । दृश्यते च भ्रमनि-
वृत्तयेऽपि सूत्रकृतो यत्नः । यथा उपकादिभ्योऽन्यतरस्याम
द्वन्द्वइति । तत्र हि अद्वन्द्वइत्यस्य द्वन्द्वग्रहणं नानुवर्त्ततइत्यर्थो
भाष्ये स्थितः ॥

द्वन्द्वश्च प्राणितूर्यसेनाङ्गानाम् ॥ प्राण्यङ्गानां द्वन्द्व एकार्थः
स्यात् । एवं तूर्याङ्गानां सेनाङ्गानाञ्च । पाणिपादम् । मार्द-
ङ्गिकपाणविकम् । रथिकाश्वारोहेम् । इह प्राणिसेनयोरङ्गं ना-
मावयवः । तूर्यस्य तु अङ्गं नामोपकारकं बोध्यम् । मार्दङ्गिके-
त्यादौ मृदङ्गवादनं शिल्पमित्यर्थे शिल्पमिति ठक् । पाणिपाद-
मित्यादौ जातिरप्राणिनामित्येव सिद्धे व्यतिकरनिरासार्थं वच-
नम् । हस्त्यश्वं हस्त्यश्वायेत्यत्र तु सेनाङ्गत्वेऽपि परत्वात्पशुलक्ष-
णो विकल्प इति विभाषावृत्तेत्यत्र भाष्यकैयटयोः स्थितम् ।

अथ कथं रथवाजिपतिकरिणीसमाकुलमिति । नपुंसकह्रस्व-
त्वेन हि भाष्यम् । उच्यते । रथादिसहिताः करिण्य इति
मध्यमपदलोपी समासो बोध्यः । यद्वा । रथश्च वाजी चेत्या-
दि विग्रहः । जातावेकवचनम् । फलसेनादीनां बहुप्रकृतिरिति
वक्ष्यमाणत्वाभैकवद्भावः । एतेन पातितैरथनागाश्वैरिति । इ-
त्थं रथाश्वेभनिषादिनां प्रगे इति माघश्च व्याख्यातः । इहापि
मध्यमपदलोपादेकवचनान्तेन विग्रहाद्वा । यद्वा कृतद्वन्द्वानामेक-
शेषः । तथा च तिङ्स्त्रीणित्रीणीति सूत्रे लुटःप्रथमस्येति सूत्रे
च भाष्यम् । उभयं हीष्यते बहूनि शक्तिकिटकानीति ।
माघटिप्पणे रथतुरङ्गाश्वेभे निषीदन्तीति णिन्यन्तेनोपपदसमास
इति समाधानान्तरं सारम् । यद्यपि चार्थेद्वन्द्व इत्येवेतरेतरयो-
गे समाहारे च द्वन्द्वो विहितः । समाहारस्यैकत्वाच्च सिद्धमे-
कवचनं तथापि नियमार्थमिदं प्रकरणम्, प्राण्यङ्गादीनामेकवच-
नद्वन्द्व एव । समाहारद्वन्द्व एवेत्यर्थः । न च समाहारे एषामेव-
ति विपरीतं ग्राह्यम् । तिष्यपुनर्वस्वोरिति सूत्रे बहुवचनग्रह-
णात् । तादृि समाहारैकवचनव्यावृत्तये क्रियते तिष्यपुनर्व-
स्विदामिति ॥

अनुवादे चरणानाम् ॥ चरणानां द्वन्द्व एकवत्स्यात् । च-
रणशब्दः कठकालापादिषु शाखाभेदेषु मुख्यः । तदध्यायिषु
पुरुषेषु गौणः । उभयेषां चैषां गोत्रञ्च चरणैः सहेति जाति-
संज्ञा । तत्र शाखाभेदवाचिनां जातिरप्राणिनामित्येकवद्भाव-
स्य सिद्धत्वादौपेपि पुरुषवृत्तिरेवेह गृह्यते । उदगात्कठकाला-
पम् । प्रत्यष्ठात्कठकौथुमम् । इह यदा कठकालापेषूदितेषु प्रति-
ष्ठितेषु चावाभ्यां तत्र गन्तव्यमिति संवादं कृत्वा तञ्च विस्मृ-
त्य कश्चिदास्ते तत्र प्रतीदमुच्यते । ननूदगात्कठकालापन्त-

त्किमास्यतइति । अतो भवत्यनुवादः । कठेन प्रोक्तेमधीयते
 कठाः । वैशम्पायनान्तेवासित्वाणिनिः । कठघरकाल्लुक् ।
 तदधीतेतद्वेदेत्यण् । प्रोक्ताल्लुक् । कलापिशब्दात्कलापि-
 नोण् । नन्तस्य टिलोपे सन्नस्य चारित्यादिना टिलोपः । अ-
 ध्वेत्रणो लुक् । एतेन कौथुमो व्याख्यातः । यदा तु उदय-
 प्रतिष्ठे नानूद्येते, किन्तु अज्ञाते ज्ञाप्येते तदा प्रत्युदाहर-
 णम् । उदशुः । कठकालापाः ॥ स्थेणोरद्यतन्यामेवेति वाच्यम् ॥
 स्थेणोः किम् । अनन्दिषुः कठकालापाः । अद्यतन्यां कि-
 म् । उद्यन्ति कठकालापाः ॥

अध्वर्युकृतुरनपुंसकम् ॥ अध्वर्युशब्दो यजुर्वेदलक्षकः ।
 तत्रोत्पन्नो विनियुक्तो वा यः क्रतुः तद्वाचिनामनपुंसकाल्लिङ्गानां
 द्वन्द्व एकवत्स्यात् । अर्काश्वमेधम् । साहनातिरात्रम् । अध्व-
 र्युकृतुः किम् । इषुवज्रौ । उज्जिह्वलभिदौ । सामवेदेषां
 विधानम् । अनपुंसकमिति किम् । राजसूयवाजपेये । इमौ
 हि शब्दावर्द्धर्चादिषु पठितौ । यदा नपुंसकलिङ्गौ तदा प्रत्यु-
 दाहरणम् ॥

अध्ययनतो ऽविप्रकृष्टारूयानाम् ॥ अध्ययनेन निमित्ते-
 न येषामविप्रकृष्टा प्रत्यासन्ना आरूया तेषां द्वन्द्व एकवत्स्यात् ।
 पदकक्रमकम् । पदान्यधीते पदकः । क्रमादिभ्यावुन् । एवं
 क्रमकः । क्रमकवार्तिकम् । वृत्तिः संहिता, तामधीते वार्तिकः ।
 उक्थादिपाठादृक् । पदान्यधीत्य क्रमोध्येतव्य इति स्पष्टा प्र-
 त्यासत्तिः । क्रमकवार्तिकमित्यत्र तु संहितामनधीत्य क्रमो-
 ध्येतुं न शक्यतइत्येव प्रत्यासत्तिर्बोध्या । अध्ययनतइति
 किम् । पितापुत्रौ । अविप्रकृष्टारूयानां किम् । याज्ञिक-
 वैयाकरणाः ॥

जातिरप्राणिनाम् ॥ प्राणिर्वजजातिवाच्यवयवको द्वन्द्व
 एकवत्स्यात् । आराशस्त्रि । आराप्रतोदः । जातिः किम् ।
 नन्दकपाञ्चजन्यौ । संग्नाशब्दावेतौ । खड्गोऽस्यनन्दकः शङ्खः पा-
 ञ्चजन्यः प्रकीर्तितः ॥ अप्राणिनां किम् । ब्राह्मणक्षत्रिय-
 विदशूद्राः । नमिवयुक्तन्यायेन द्रव्यजातीनामेकवज्जावो न गु-
 णक्रियाजातीनाम् । रूपरसौ । गमनाकुञ्चने । जातिप्राधान्य-
 एवायमेकवज्जावः । यदा तु द्रव्याविशेषविवक्षा तदा बदरामलकानि ।
 जातिविवक्षायान्तु बदरामलकम् । इहैकवज्जाभावो वैकल्पिक इति भा-
 ष्यस्वरसः । तथा च विभाषावृक्षमृगेति सूत्रे बहुप्रकृतिरित्यादि वार्ति
 कमुपक्रम्य बदरामलकं बदरामलकानां नित्युदाहृतं भाष्ये । बदरामल-
 कानीति प्राप्ते इत्यर्थं व्याचक्षाणानां मते तु नित्यमेवेति तत्रैव
 कैयटः । अत एव तस्यभावस्त्वतलाविति सूत्रभाष्यस्थओष-
 धिवनस्पतीनामिति प्रयोगः सङ्गच्छते । भाष्यप्रयोगमैकवज्जाव
 इति वदन् कैयटस्तु जातिविवक्षायामपि एकवज्जावाभावं मेने ।
 एवं लटः शतृशानचाविति सूत्रस्थभाष्यकैटादिग्रन्थो बोध्यः । कथं
 तर्हि रञ्जितानुविविधास्तरुशैला इति भारविः । नञ्च व्याक्तिवि-
 शेषविवक्षा । सत्यं, तरुसाहिताः शैला इति बोध्यम् ॥


विशिष्टलिङ्गो नदीदेशोग्रामाः ॥ अग्रामा इत्येकवचनस्य स्थाने
 सौत्रं बहुवचनम् । विशिष्टलिङ्गानां भिन्नलिङ्गानां नदीवाचिनान्दे-
 शवाचिनाञ्च ग्रामवर्जितानां द्वन्द्व एकवत्स्यात् । सूत्रे चत्वारोपि
 शब्दा अवयवधर्मेणावयविनि द्वन्द्वे बोध्याः । नदीदेश इत्य-
 समासनिर्देशः । उध्यश्च इरावती च उध्येरावति । कुरवश्च
 कुरुक्षेत्रं च कुरुकुरुक्षेत्रम् । भिन्नलिङ्गाः किम् । गङ्गायमुने । मद्रके-
 कयाः । नदीदेश इति किम् । कुक्कुटमयूरौ । अग्रामाः किम् ।
 जाम्बवं नगरं शालुकिनी ग्रामः जाम्बव शालुकिन्यौ । अत्र

CHOWKHAMBA SANSKRIT SERIES.



शब्दकौस्तुभः FASC. I-VII Rs 7-0-0

संस्काररत्नमाला (गोपीनाथभट्टी) FASC. I-II „ 2-0-0



TO BE HAD FROM:—

THE SECRETARY

CHOWKHAMBA SANSKRIT BOOK-DEPOT

BENARES CITY.

॥ विज्ञप्तिः ॥

—:0:—

निम्नलिखितानि पुस्तकानि साधु संशोध्य
सीसकाक्षरैः पुनरस्माभिर्मुद्रितानि येषां जि-
घृक्षा स्यात्तैरस्माकं सविधे प्रार्थनीयानि ॥

१	भैरवी [कारकान्ता] शब्दरत्नव्याख्या	...	३ - ० - ०
२	प्रश्नवैष्णवः		... ० - ८ - ०
३	परिभाषेन्दुशेखरः भैरवीसहितः	...	१ - ४ - ०
४	अर्थसंग्रहः कौमुदीव्याख्यायुतः	...	१ - ८ - ०
५	वृद्धिदीपिका (धर्मशास्त्रे आशौचकाण्डम्)...	...	० - ३ - ०
६	तत्त्वबोधिनी		... ४ - ० - ०
७	काशिकावृत्तिः (cancelled)		
८	गायत्रीतन्त्रम्		... ० - ८ - ०
९	स्वर्णाकर्षणभैरवपञ्चाङ्गम्	...	... ० - ४ - ०
१०	धातुपाठः		... ० - २ - ०
११	“चौखम्बा-संस्कृतग्रन्थमाला” प्रतिखण्डम्	१ - ० - ०	

एतदन्यानि कानि चित्पुस्तकान्यपेक्षितानि चेदस्मत्का-
र्यालयस्थपुस्तकानां बृहत्सूची आणकार्थं संप्रेष्य द्रष्टव्या ॥

पत्रादिप्रेषणस्थानम्

}

कार्याध्यक्षः

चौखम्बा-संस्कृतपुस्तकालयस्य

बनारस सिटी

No. 10.]

[Price Rupee one.

LIBRARY.

CHOWKHAMBA SANSKRIT SERIES

A

COLLECTION OF RARE & EXTRAORDINARY SANSKRIT WORKS

UNDER THE SUPERINTENDENCE OF
KASHI PANDIT SAMAJ.

॥ श्रीः ॥

शब्दकौस्तुभः

सर्वतन्त्रस्वतन्त्रश्रीमद्भट्टोजीदीक्षितविरचितः

SHABDAKOUSTUBHA

BY

PANDIT BHUTTOJI DIKSHIT

EDITED AND REVISED

BY

PANDIT RAMA KRISHNA SHASTRI

ALIAS TATYA SHASTRI PATWARDHANA

Professor, Government Sanskrit-College, Benares.

FASCICULAS VIII.

PUBLISHED AND SOLD BY THE SECRETARY,

CHOWKHAMBA SANSKRIT BOOK-DEPÔT.

BENARES:

AGENT:—OTTO HARRASSOWITZ, LEIPZIG:

PRINTED AT THE RAJ-RAJESHWARI PRESS,

AND

THE TARA PRINTING WORKS.

1898.

REGISTERED ACCORDING TO ACT XXV. OF 1867.

पूर्वपदार्थस्य अग्रामत्वेऽपि उत्तरपदार्थस्य ग्रामत्वात्तदाश्रयः
प्रतिषेधः । तदुक्तं, उभयतश्च ग्रामाणां प्रतिषेधो वक्तव्य इति ।
नदीग्रहभ्रमदेशत्वात् । जनपदो हि देशः । अत एव पर्वता-
नां न । कैलासश्च मन्त्रमादनं च कैलासगन्धमादने ॥

शूद्रजन्तवः ॥ एषां द्वन्द्व एकवत्स्यात् । यूकालिप्तम् । आन-
कुलात् शूद्रजन्तवः ॥

येषाञ्च विरोधः शाश्वतिकः ॥ येषां नित्यं वैरं तेषां द्वन्द्व
एकवत्स्यात् । गोव्याघ्रम् । गजसिंहमित्यादि । विरोधो वैरं न
तु सहानवस्थानादिः । छायातपावित्यादावातिव्याप्तेः । शश्व-
दिति त्रैकाल्यमाह । तत्रभवइत्यर्थे कालादृष्टम् । तान्तात्परत्वे-
पि निपातनादिकादेशः । अव्ययानां भमात्रइति प्राप्तस्य टि-
लोपस्याभावश्च सामान्यापेक्षामिकस्य केनाबाधे ज्ञापकमिदम् ।
तेन कान्दाविकादि सिद्धमिति कश्चित् । वस्तुतस्तु कन्दुःस्वे-
दनी तत्र संस्कृतं भक्षा इत्यण् । कान्दवम् तदस्यपण्यमिति ठक् ।
शाश्वतिकः किम् । चैत्रमैत्रौ कलहायेते । एतेन देवासुरैरमृतमम्बु-
निधिर्ममन्येति भारविप्रयोगो व्याख्यातः । तेषां हि अमृतादि-
प्रयुक्तः कादाचित्को विरोधो न तु नित्यः । मन्यनप्रवृत्तिकाले तद्वि-
रहात् । इह पशुशकुनिद्वन्द्वावकाशो महाजोरभ्रं महाजोरभ्राः ।
हंसचक्रवाकं हंसचक्रवाकाः । येषाञ्चित्यस्यावकाशः श्रमणब्राह्मणम् ।
मार्जारमूषकम् । अश्वमहिषं काकोलूकमित्यत्रोभयप्रसङ्गे परत्वा-
त्पशुशकुनि विभाषा प्राप्ता चकारेण पुनार्विधानाद्येषांचेति
नित्यमेव भवति ॥

शूद्राणामनिरवसितानाम् ॥ अबहिष्कृतानां शूद्राणां
द्वन्द्व एकवत्स्यात् । तक्षायस्कारम् । रजकतन्तुवायम् । शूद्रशब्दोऽत्र
लैर्नार्णिकेत्वरपरः न तु शूद्रत्वजातिपरः । अनिरवसितानामिति प्र-

तिषेधात् । निरवपूर्वात्स्येतः कर्मणि क्तः । निरवसानं बहिष्करणं
तच्चेह पात्राद्विवक्षितम् । यैर्भुक्ते पात्रं न शुध्यति भस्मना
शुध्यते कांस्यमित्यादिस्मृतिकारोक्तसंस्कारेणापि । ते पात्रा इहि
ष्कृताः । अनिरवसितानां किम् । चण्डालमृतपाः ॥

गवाश्वप्रभृतीनि च ॥ एतानि द्वन्द्वरूपाणि कृतैकवद्भावानि
साधूनि स्युः । गवाश्वम् । गवाविकम् । गवैडकम् ।
अजाविकम् । अजैडकम् । एषां पशुद्वन्द्वविभाषायां प्रा-
प्तायां वचनम् । कुब्जवामनम् । कुब्जकैरातम् । पुत्रपौत्रम् ।
श्वचाण्डालम् । स्त्रीकुमारम् । दासीमाणवकम् । उष्ट्रखरम् । शा-
टीप्रच्छदम् । इहाप्राणिजातिवाचिनामबहुप्रकृत्यर्थः पाठः ।
चष्ट्रशस्त्रम् । मूत्रशकृत् । मूत्रपुरीषम् । यकृन्मेदः । मांस-
शोणितम् । दर्भपूतीकम् । अर्जुनपुरुषम् । तृणोलयम् ।
दासीदासम् । अत्र पुमानस्त्रियेत्येकशेषो न । कुटीकुटम् । मांस-
शोणितम् । भागवतीभागवतम् । गवाश्वप्रभृतिषु यथोच्चा-
रितं द्वन्द्ववृत्तमिति वार्त्तिकम् । गणपाठे रूपमेषां विवक्षितं न
तु पूर्वोत्तरपदभिर्देशमात्रे तात्पर्यमित्यर्थः । तेन अवकादेस्त्राभा-
वपक्षे न भवति । अपशवो वा अन्ये गोआश्वेभ्यः पशवो
गोअश्वाः ॥

विभाषा वृक्षमृगतृणधान्यव्यञ्जनपशुकुन्यश्ववडवपूर्वा-
पराधरोत्तराणाम् ॥ वृक्षादीनां सप्तानां द्वन्द्वः । अश्ववडवे-
त्यादि द्वन्द्वत्रयं च विभाषा एकवत्स्यात् । वृक्षादौ विशेषा-
णां ग्रहणम् । तथाहि । वृक्षादिशब्दैः प्रत्येकं द्वन्द्वो विशे-
ष्यते । न चैको वृक्षशब्दो द्वन्द्वः । न च द्वयोः सहप्रयोगः । एक-
शेषात् । एवंपर्याययोरपि । विरूपाणामपि समानार्थानामेकशे-
षारम्भात् । नापि वृक्षश्च धवश्चेत्यादिसामान्यविशेषयोर्वा-

चनिकद्वन्द्वनिषेधस्योक्तत्वात् । न च प्राच्यभरतेष्विति निर्देशा-
दनित्यः स इति वाच्यम् । तथापि वृक्षधवमित्यादिप्रयोगाद-
र्शनेन निषेधस्यैव प्रकृते प्रवृत्तेः । तस्माद्विशेषाणामेवेह ग्रहणं
स्थितम् । प्लक्षन्यग्रोधम् लपक्षन्यग्रोधाः । रुरुपृषतम् । रुरुपृष-
ताः । कुशकाशम् । कुशकाक्षाः । व्रीहियवम् । व्रीहियवाः ।
दधि घृतम् । दधिवृते । गोमहिषम् । गोमहिषाः ।
तित्तिरि कपिञ्जलम् । तित्तिरि कपिञ्जलाः । अश्ववडवम् ।
अश्ववडवौ । पूर्वापरम् । पूर्वापरे । अधरोत्तरम् । अधरोत्तरे ।
अत्र वार्त्तिकम् । बहुप्रकृतिः फलसेनावनस्पतिमृगशकुनिक्षुद्रजन्तु-
धान्यतृणानामिति ॥ एषां बहुप्रकृतिरेव द्वन्द्व एकवदित्यर्थः ।
नेह । बदरामलकौ । रथिकाश्वारोहौ । प्लक्षन्यग्रोधावि-
त्यादि । इदं वार्त्तिकं विध्यन्तरशेषभूतं न तु स्वात-
न्त्र्येण विधायकम् । विधित्वे हि स नित्यश्चेत्तर्हि वनस्प-
त्यादीनामेतत्सूत्रोपात्तानामपि बहुप्रकृतित्वे विकल्पं बाधित्वा
नित्यं स्यात् । अबहुप्रकृतिकत्वे च सौत्रो विकल्पः स्यात् ।
वैकल्पिकत्वे तु फलादीनामपि जातिरप्राणिनामित्यादिलक्षणा-
न्तरप्राप्तनित्यमेकवज्रावं बाधित्वा बहुप्रकृतिकत्वे विकल्पः स्या-
त् । न च बदरामलकं बदरामलकानीति भाष्यदर्शनादिष्ठापत्ति-
रिति वाच्यम् । तत्र बदरामलकानीति क्वाचित्कः पाठः । सोपि
बदरामलकानीत्येवं प्राप्ते जातिलक्षणो नित्य एकवज्राव इति
व्याख्येय इति कैयटेनोक्तत्वात् । यस्तु नित्यएकवज्रावे प्राप्ते
विल्लपोनेन क्रियतइति मतान्तरं कैयटेनोक्तम् । तदापाततः ।
बदरामलके तिष्ठत इति तदुत्तरभाष्यविरोधात् । उक्तरीत्या प्रकृ-
तवार्त्तिकस्य बहुप्रकृतिके विकल्पाविधिपरत्वे हि अन्यत्र नित्य
एकवज्रावो दुर्धारः स्यादिति दिक् । तत्रापि यदि विभाषा-

वृक्षेत्यत्र पठितत्वादस्यैव शेषः स्यात्तदा वनस्पत्यादिष्वबहुप्रकृ-
 तित्वे विकल्पाभावेऽपि जातिरप्राणिनामिति नित्यो विधिः स्या-
 त् । तस्मात्सर्वप्रकरणशेषोऽयम् । एषां फलादीनां द्वन्द्वेनेन
 लक्षणान्तरेण वा एकवद्भवन् बहुप्रकृतिरेवेति । तेन प्लक्षन्य-
 ग्रोधावित्यत्र अयं विकल्पो जातिरप्राणिनामिति नित्यश्च न भ-
 वति । एवं ग्रीहियवौ कुशकाशावित्यादि । प्रकृत-
 सूत्रोपात्तानान्तु इत्थं विषयविभागः । येनाप्राणिनस्तेषां
 जातिरप्राणिनामिति नित्यं प्राप्ते विकल्पो विधीयते ।
 स च तेषां तैरेव । तथा च वृक्षादीनामन्यैः सह द्वन्द्वे यथा
 प्राप्तं नित्यं विकल्पो वा तद्यथा ग्रीहिकुशप्लक्षमित्यत्र
 जातिरप्राणिनामिति नित्यः । प्लक्षशब्दस्पर्शे प्लक्ष-
 शब्दस्पर्शा इत्यत्र तु चार्थेद्वन्द्व इत्युभयत्र । न चेह जा-
 तिरप्राणिनामित्यस्य प्रवृत्तिः । अद्रव्यजातित्वात् । अप्राणि-
 नामिति हि पर्युदास इत्युक्तम् । पशुग्रहणन्तु हस्त्यश्वादिषु
 सेनाङ्गलक्षणस्य नित्यविधेर्बाधनार्थम् । मृगशकुनिग्रहणं त्वव-
 श्निष्यते । तत्रेत्थं वचनं व्यज्यते । यो विभाषाप्राप्त एक-
 वचनो द्वन्द्वः स मृगाविशेषाणां तैरेव नान्यैरिति । तेनैषाम-
 न्यैः सह इतरेतरयोग एवेति फलितम् । एवं पूर्वापरमधरोत्तर-
 मित्यत्रापि पशुद्वन्द्वत्वादेव सिद्धे अश्ववद्वग्रहणं प्रतिपदविधाना-
 र्थम् । तेनैकवद्भावपक्षे पूर्ववदश्ववदवावित्येतद्भाधित्वा सनपुंस-
 कमिति प्रवर्तते । तच्छब्दो हि एकवद्भावभाजं परामृशति ।
 तेन एकवद्भाववपुंसकत्वमपि प्रतिपदविहितं सम्पद्यते । पूर्वव-
 दश्ववदवावितित्वेकवद्भावविरहपक्षे प्रवर्तते । अश्ववद्ववौ ।
 अश्ववद्ववान् ॥

विप्रतिषिद्धं ज्ञानधिकरणवाचि ॥ विरुद्धार्थानामद्रव्यवा-

चिनां द्वन्द्व एकवद्वा स्यात् । अत्रेदं नियमशरीरम् । य एकवच-
नो द्वन्द्वो विभाषा प्राप्तः स यदि विप्रतिषिद्धवाचिनां भवति त-
दा अद्रव्यवाचिनामेवेति । तेन द्रव्यवाचिनामितरेतरयोग एव ।
शीतोष्णे उदके स्तः । विप्रतिषिद्धं किम् । मन्दकपाञ्चज-
न्यम् । इह द्रव्यवाचित्वेऽपि पाक्षिकः समाहारद्वन्द्वो भवत्येव ।
यस्तु वृत्तौ कामक्रोधाविति प्रत्युदाहृतं तत्रापि शीतोष्णं सुख-
दुःखमित्यादाविव पाक्षिकस्यैकवद्भावावस्य दुर्वारत्वात् । निय-
मार्थं हि प्रकृतसूत्रमिति स्थितम् । न च अद्रव्यवाचिनाञ्चे-
द्भवति तर्हि विप्रतिषिद्धानामेवेति तदाशयः कल्प्यः । शीतो-
ष्णे उदके इत्यत्र पाक्षिकैकवद्भावापत्त्या अनधिकरणवाचीति
किं शीतोष्णे उदके इत्येवंरूपस्वोक्तिविरोधापत्तेः । सौत्रा-
नुपूर्वस्त्वरसभङ्गप्रसङ्गाच्चेति दिक् ॥

न दधिपयआदीनि ॥ एतानि नैकवत्स्युः । दधिपयसी ।
मधुसर्पिषी । सर्पिमधुनी । इह त्रिषु व्यञ्जनत्वाद्विकल्पः
प्राप्तः । ब्रम्हप्रजापती । शिववैश्रवणौ । स्कन्दविशाखौ ।
न चेह विरुपाणामपीति एकशेषः शङ्ख्यः । स्कन्दश्चैव
विशाखश्च द्वौ सुतौ संवभूवतुरिति महाभारतस्वरसेनापर्यायत्व-
निर्णयात् । परिव्राटकौशिकौ । प्रवर्ग्योपसदौ । शुक्लकृष्णे ।
इध्मावर्हिषी । निपातनादीर्घः । दीप्तातपसी । श्रद्धातपसी ।
मेधातपसी । अध्ययनतपसी । उलूललमुसले । आद्यवसाने ।
श्रद्धामेधे । ऋक्सामे । बाह्मनसे । इह ब्रम्हप्रजापत्यादिषु
समाहारद्वन्द्वनिषेधमुख्येनेतरेतरयोगद्वन्द्वो व्यवस्थाप्यते । तत्साह-
चर्यादधिपयसी इत्यादावपि तथैव । तेन तत्र व्यञ्जनत्वप्रयुक्त-
विकल्पे निषिद्धेऽपि जातिलक्षणो नित्य एकवद्भावोस्तिवाति
न शङ्कनीयम् । किञ्चनेह लक्षणविशेषे आग्रहः । एकवद्भाव-

मात्रस्य निषेधात् । यथा नषदस्वप्नादिभ्य इत्यत्र स्त्रियां यदुक्तं तन्नेति सामान्यतो निषिद्ध्यते । तथा च वक्ष्याति दोषस्त्विदमेव तस्मान्नोभाविता । ननु भवेदेवं यदि जातिरप्राणिनामिति विधिः स्यात् । निषेधस्तु सः । तथा च तेनेतरेतरयोगे प्रकृतसूत्रेण समाहारे च निषेधादधिपयआदीनां द्वन्द्व एव न लभ्येत । अत्रोच्यते । नियमवाक्यानां विधिरूपेण निषेधरूपेण वा प्रवृत्तिरिति पक्षद्वयं तावत्प्रत्ययलक्षणसूत्रे उपपादितम् । छद्मथोलुर्गीत्यादौ भाष्यारूढं च । तत्र जातिरप्राणिनामित्यादौ विधिमुखतापक्षस्यैव लक्ष्यानुरोधेनाश्रयणात्तस्य च नदधीत्यादिना निषेधात्सर्वं सुस्थम् ॥

अधिकरणैतावच्चे च । द्रव्यसङ्ख्यावगमे नैकवत्स्यात् । दश दन्तोष्ठाः । ननु वर्त्तिपदार्थस्य सङ्ख्याविशेषे बोधनीये इतरेतरयोगद्वन्द्व एवेति न्यायसिद्धम् । अन्यथा हि दश पञ्चपूल्य इति द्विगाविव प्रधानभूते समाहारएव दशत्वसङ्ख्या अन्विता न तु समुदायिषु तर्त्तिक निषेधेन । सत्यम् । नानेन समाहारद्वन्द्वो निषिद्ध्यते किन्तु प्राण्यङ्गादीनां समाहार एवेति योसौ नियमः स एव निषिद्ध्यते । असति हि निषेधे पञ्चस्विहास्याङ्घ्रिकरेष्वभिख्याभिक्षाधुनामाधुकरीसदृशेत्यादीनामसाधुत्वं स्यात् । समाहार एवेति नियमेनेतरेतरयोगे द्वन्द्वस्य दुर्लभत्वात् । तथा च सङ्ख्यावगतावेकवदेवेति नियमो न स्यादिति सूत्रार्थः फलितः । तस्मादितरेतरयोगद्वन्द्वस्य प्रतिप्रसवार्थमिदम् । एतेन दश दन्तोष्ठा इत्यादौ समाहारद्वन्द्वस्येतेतरयोगद्वन्द्वस्यापि दौर्लभ्याद्वाक्यमेव प्रयोज्यम् । अधिकरणैतावच्चेत्यनेन प्राण्यङ्गानां समाहार एवेत्यनेन चोभयोर्निषेधादिति प्रत्युक्तम् । दश ब्राह्मणक्षत्रिया इत्यादौ प्रागुक्तन्यायबलेनैव समाहार-

द्वन्द्वो वारणीयः ॥

विभाषा समीपे ॥ अधिकरणैतावत्त्वस्य सामीप्येन परि-
च्छितौ समाहार एवेत्येवंरूपो नियमो वा स्यात् । उपदशं द-
न्तोष्ठम् । उपदशा दन्तोष्ठाः । अव्ययं विभक्तीत्यादिना सुबन्त-
सामान्येन विधीयमानोऽव्ययीभावः सङ्ख्ययापि भवति ।
बहुव्रीहिस्तु सङ्ख्ययाव्ययासन्नेत्यादिना विशिष्य विहितः ।
तत्रैकवद्भावपक्षे अव्ययीभावो ऽनुप्रयुज्यते । एकार्थस्य त्वे-
कार्थ एवान्तरङ्गः । ऐकार्थ्यञ्च सामीप्यप्रधानत्वात् । यद्य-
प्यव्ययीभावो निःसङ्ख्यस्तथापि भेदाभावरूपमैकार्थ्यं बो-
ध्यम् । सामानाधिकरण्यन्तु सामीप्यतद्वतरेभेदाविवक्षया । अ-
धिकरणैतावत्त्वन्तु समाहारसमाहारिणोरभेदाविवक्षया । पक्षा-
न्तरे तु बह्वर्थस्य बह्वर्थो बहुव्रीहिरेवानुप्रयुज्यते बह्वर्थत्वञ्च
तस्य समीपिप्रधान्यात् । यदि तूभयत्राव्ययीभाव एवानुप्रयु-
ज्येत । तदा तस्याव्ययत्वाद्बहुत्वाभावाद्बहुवचनं न स्यात् ।
सत्यपि वा तस्मिन्नमभावे कृते उपदशा इति न स्यात् बहु-
व्रीहिरेवानुप्रयोगे तु उपदशस्य पाणिपादस्येति षष्ठी स्यात् ।
उपदशं पाणिपादस्येति चेप्यते । तस्माद्यथोक्तमेव मनो-
रमम् ॥

सनपुंसकम् ॥ समाहारे द्विगुर्द्वन्द्वश्च नपुंसकः स्यात् । परव-
लिङ्गापवादः । पञ्चगवम् । दन्तोष्ठम् । प्रकरणादेवानुवाद्यालाभे
सग्राहणमेतत्प्रकरणानुपात्तस्यापि समाहारद्वन्द्वस्य सङ्ग्रहार्थम् ।
तथा च युवोरनाकावित्यादाबुच्यते युवोरिति समाहारद्वन्द्वे सन-
पुंसकमिति क्लीबत्वं स्यादिति । अत एव प्रयुज्यते कार्यकालं
संज्ञापरिभाषमिति । अकारान्तोत्तरपदो द्विगुः स्त्रियामिष्टः ॥
अत इत्यधिकारे द्विगोरिति क्लीबविधानमिह लिङ्गम् । पञ्चमूली ।

वाबन्तः ॥ पञ्चस्वद्वी । पञ्चस्वद्वम् । स्त्रीत्वपक्षे उपसर्जनद्वस्व-
त्वम् । अनो नलोपश्च वा च द्विगुः स्त्रियाम् ॥ पञ्चतप्तम् । पञ्च-
तप्ती । उत्तरपदत्वे चापदादिविधाविति प्रत्ययलक्षणप्रतिषेधात्
पदत्वाभावाभ्रलोपवचनम् । पात्राद्यन्तस्य प्रतिषेधः । पञ्चपात्रम् ॥
त्रिभुवनम् । चतुर्युगम् । द्विसमासम् ॥ पात्रादिराकृतिगणः ॥

अव्ययीभावश्च ॥ अयं नपुंसकं स्यात् । अधिसिद्धि । उन्म-
त्तगङ्गम् । पूर्वपदार्थप्रधानस्य अलिङ्गत्वे अन्यपदार्थप्रधा-
नस्य तु विशेष्यलिङ्गत्वे प्राप्ते इदमुच्यते । अनुक्तसमुच्चयार्थ-
श्चकारः । तत्फलन्तु, पुण्यसुदिनाभ्यामन्हः । पुण्याहम् । सुदि-
नाहम् । कर्मधारये राजाहस्सखिभ्यष्टच् । रात्रान्हाहाः पुंसी-
त्यस्यापवादः । सुदिनशब्दः प्रशस्तवाची । तथा
च प्रयुज्यते । सुदिनासु सभासु कार्यमेतत्प्रविचिन्वीत
विशेषतः स्वयञ्चेति । तेनेह दिनाहःशब्दयोः सह-
प्रयोगविरोधो न शङ्कनीयः ॥ पथः सङ्ख्यव्ययादेः ॥ त्रया-
णां पन्थाः त्रिपथम् । विरूपः पन्थाः विपथम् । प्रादिस-
मासः । कथन्तार्हं अतिपन्थाः सुपन्थाश्चेत्यमरः । उच्यते ।
पथ इति कृतसमासान्तात्प्रथमा । सङ्ख्यव्यायरूपा-
देः परः कृतसमासान्तः पथशब्दः क्लीबमित्यर्थः । पथः
क्लीबतेति पाठेपि सङ्ख्यादिपथशब्दस्याव्यभिचरितसमासान्त-
तया तत्साहचर्यादिव्ययादेरपि तथाभूतस्यैव ग्रहणं बोध्यम् । तथा
च क्लीबलिङ्गकारिका । पथः सङ्ख्याव्ययात्पर इति । न
चेह समासान्तोस्ति । नपूजनादिति निषेधात् । कथन्तार्हं
सत्पथश्चार्चितेध्वनीति । स्वातिभ्यामेवेति परिगणनात् । अथ
कथं व्यध्वो दुरध्वो विपथः कदध्वा कापथः समा इत्यमरः ।
अत्र क्षीरस्वामिदुर्घटादयः । विपथं कापथमित्येव पाठः कर्त-

स्यो लिङ्कारिकाद्यनुरोधादित्याहुः । एवन्तु व्यध्वो विप-
 थकापथाविति रभसकोशेषि पुंस्त्वं प्रामादिकमिति लभ्यते ।
 वस्तुतस्तु पथे गतावित्यस्मात्पचाद्याचि पथते व्याप्नोतीति
 पथः । अकारान्तोयम् । तथा च त्रिकाण्डशेषः, घाटः पथश्चमार्गः
 स्यादिति । तेन समासे पुंस्त्वम् । न चैवं विपथ इति सिद्धावपि ।
 कापथो न स्यात्कादेशस्य दुर्लभत्वादिति वाच्यम् । ईषदर्थेचेति
 तत्सम्भवात् । कुत्सायामर्थतः पर्यवसानात् । यत्त्वकारान्तस्या-
 भ्युपगमे पथोविभाषेति सूत्रं व्यर्थं स्यादिति माश्वेनोक्तम् ।
 तत्रायं समाधिः । अपथंनपुंसकमिति सूत्रे कृतसमासान्तनिर्दे-
 शसामर्थ्याभ्यस्तत्पुरुषादित्यस्य नित्यं बाधः प्राप्तः । न च
 सोप्यकारान्तस्य निर्देशः पथःसङ्ख्याव्ययादेरित्यत्रापि तथा-
 स्वापत्तौ सत्यामपथो विपथः कापथ इत्याद्यसिद्ध्यापत्तेः । कि-
 ञ्च रात्रान्हाहा इति सूत्रात्परमपथंनपुंसकमिति सूत्रे वार्त्तिकं
 पठ्यते । तथा च प्रक्रमानुरोधात्कृतसमासान्तनिर्देश एव न्या-
 म्यः सम्प्रदायसिद्धश्च । अत एवापथंनपुंसकमिति सूत्रस्य वा-
 र्त्तिकेन गतार्थतामाशङ्क्य सूत्रस्य प्राच्यत्वाददोष इति कैयटः ।
 एवं स्थिते अपन्था इत्यतत्सिद्धये पथोविभाषेति सूत्रम् । अम-
 रस्य च न पूर्वापरविरोध इत्यवधेयम् । प्रकृतमनुसरामः । इदं
 स्त्रीवत्त्वविधानं परवल्लिङ्गताया अपवादः । तेन विपथा नगरी-
 ति बहुव्रीहौ न । पन्थानमतिक्रान्ता ऽतिपथेत्यत्रापि न । इह
 हि द्विगुप्राप्तापन्नालंपूर्वगतिसमासेषु नेति परवल्लिङ्गता प्रतिषिद्धा ।
 यथेवमुत्पथमिति प्रतीकमुपादाय कुगतीति तत्पुरुष इति कैय-
 टो विरुध्यते । मैवम् । न हि तत्र पथ उद्भूत इत्यादिविग्रहः ।
 किन्तु उत्कृष्टः पन्था इति । तथा च परवल्लिङ्गमेव प्राप्तम् ।
 तस्मादुत्तरपदार्थप्राधान्यएवेदं लिङ्गविधानमिति स्थितम् । स्पष्ट-

ञ्चेदं माधवग्रन्थे । यत्तु वृत्तिग्रन्थे सुपथमित्युदाहृतम् । तत्र
 सुशब्दस्य वैपुल्यमर्थो न तु पूजेति समासान्तः कृत इति माध-
 वः । क्रियाविशेषणानाञ्च क्रियाया असत्वरूपत्वात्तद्विशेष-
 णानां तद्वदलिङ्गत्वे प्राप्ते वचनमिदं वार्त्तिकानारूढमपि वृत्ति-
 कारेण कृतमित्याहुः । मृदु पचति । प्रथमं पचति । सामा-
 न्ये नपुंसकमिति वा सिद्धम् । अत एव नियतलिङ्गेषु नेदं प्र-
 वर्त्तते । आदिं पचति । आदिभूता या विक्लिप्तिस्तां करो-
 तीत्यर्थः । धातूपान्तभावनाम्प्रति कर्मत्वात्तत्सामानाधिकरण्याद्वा
 द्वितीया । अत एव सकृल्लवावित्यादौ कारकपूर्वत्वाद्यणि-
 त्याकरः । न च सकलकारकाणां क्रियाविशेषणत्वात् क्लीबता-
 पत्तिः शङ्क्या । कारकाणां विभक्त्यर्थत्वरूपत्वाच्च । शक्त्या-
 धारस्तु यद्यपि द्रव्यं नामार्थश्च । तथापि नासौ क्रियां प्रति
 विशेषणं किन्तु क्रियाविशेषणीभूतकारकाविशेषणमिति बोध्यम् ।
 अत एव नामार्थस्य भेदेन धात्वर्थान्वयोनेति सिद्धान्तः । स्तोत्रं
 पच्यतइत्यादावपि धात्वर्थव्याप्यस्यैव तण्डुलादेर्नाभिधानं न तु
 धातुक्रोडीकृतस्यापि भावेचाकर्मकेभ्य इत्यत्र विशेषणसामर्थ्या-
 द्वाक्षकर्मग्रहणे लः कर्मणीत्यत्रापि तथैव निर्णयात् । अतो धा-
 तुना क्रोडीकृतस्य विशेषणं द्वितीयान्तमेव । न तु अभिहित-
 त्वप्रयुक्तप्रथमान्तम् । न वा स्तोत्रमोदनस्य पक्त्यत्र स्तो-
 कशब्दात्कृद्योगलक्षणा षष्ठी । यत्र तु भावनाम्प्रति करणत-
 या धात्वर्थविशेषस्यान्वयस्तत्र विशेषणानां तृतीयान्ततैव ज्यो-
 तिष्टोमेन येजतेति यथा । स्पष्टं चेदं करणेयज इति सूत्रे वृत्ति-
 पदमञ्जयोः । न चैवं ज्योतिष्टोमेन समीचीनं यजेतोति न स्या-
 दिति वाच्यम् । भावनाविशेषणत्वे तदुपपत्तेः । तत्र च प्र-
 थमान्ततैव । सन्दर्शनप्रार्थनादिभिर्व्याप्यमानत्वात्क्रियाया अ-

पि कृतिमकर्मत्वे तु तद्विशेषणत्वेपि द्वितीयैव । तदिह क्रियाविशेष-
णानां क्लीबतेत्युत्सर्गः । नियतलिङ्गे तदभावात् । द्विती-
येत्यप्युत्सर्गः । प्रथमाद्वितीययोरप्युक्तत्वात् । एकवचनमप्यु-
त्सर्गः । इतशायिकाः शप्यन्तइत्यादौ बहुवचनस्यापि सार्व-
धातुकेयगिति सूत्रे वक्ष्यमाणत्वादिति दिक् । प्रातः कम्पनीय-
मित्याद्यव्ययविशेषणे तु क्लीबत्वं यद्यपि तुल्यं तथापि प्रथमैक-
वचनमेव न तु द्वितीयैकवचनम् । कर्मताभावात् । प्रातरा-
दिरिति तु नियतलिङ्गमेवेति दिक् । यद्यप्येतानि वार्त्तिक-
ानि भाष्ये अपथंनपुंसकमित्यत्र पठितानि । तथापि अव्ययी-
भावश्चेति चकारसूचितार्थकथनपराणीत्याशयेन वृत्त्यनुरोधादि-
हैव व्याख्यातानि ॥

तत्पुरुषो ऽनञ्कर्मधारयः ॥ अधिकारोयम् । कर्मधा-
रयशब्दो भावप्रधानः । द्वन्द्वगर्भो नञ्वा बहुव्रीहिः । न विद्ये-
ते नञ् च कर्मधारयत्वं चेत्युभे यत्र स तत्पुरुष इत्यर्थः । वक्ष्यति
विभाषासेनासुरेत्यादि । तत्पुरुषः किम् । दृढसेनो राजा । न-
ञ्रहीतः किम् । असेना । कर्मधारयत्वरहितः किम् । परमसे-
ना । मध्यमसूत्रेष्वयमधिकारो नातीवोपयुज्यतइति तत्रैव वक्ष्यामः ॥

संज्ञायां कन्थोशीनरेषु ॥ कथान्तस्तत्पुरुषः क्लीबं स्या-
त्सा चेदुशीनरदेशोत्पन्नायाः कन्थायाः संज्ञा । मुशमस्यापत्या-
नि सौशमयः तेषां कन्था । सौशमिकन्थम् । संज्ञायां किम् ।
वीरणकन्था । ऊशीनरदेशेषु किम् । दाक्षिकन्था । इहा-
नादिः संज्ञा गृह्यते । सा चोशीनरेषु तत्पुरुषभिन्ना नञ्समा-
सरूपा कर्मधारयश्च नास्त्येवेतीह मन्दमधिकारस्य फलम् ॥

उपज्ञोपक्रमन्तदाद्याचिरुयासायाम् ॥ उपज्ञायतइत्युप-
ज्ञा । आतश्चोपसर्गइति कर्मण्यङ्प्रत्ययः । उपक्रम्यतइत्यु-

पक्रमः । कर्मणि घञ् । नोदात्तोपदेशस्येति वृद्धिप्रति-
षेधः । उपज्ञान्त उपक्रमान्तश्च तत्पुरुषो नपुंसकं स्यात् । त-
योरुपज्ञोपक्रमयोरादिः प्रायम्यञ्चेदाख्यातुमिष्यते । पाणिने-
रुपज्ञा पाणिन्युपज्ञं ग्रन्थः । त्वदुपक्रमं सौजन्यम् । इच्छास-
नेह विवक्षैव शब्दव्युत्पत्तौ नियामिका न तु वस्तुस्थितिरिति
ज्ञाप्यते । तेन क्रियासम्बन्धमात्रविवक्षायां न । देवदत्तो-
पज्ञो रथ इत्यादि । इह षष्ठीतत्पुरुषाद्विना तदादित्वासम्भ-
त्यादलभ्यमधिकारफलम् ॥

छाया बाहुल्ये ॥ छायान्तस्तत्पुरुषो नपुंसकं स्यात् ।
बाहुल्ये सति चेच्छाया । यानि संभूयोपजीव्यां छायामा-
रभमाणान्यावरकद्रव्याणि तत्समर्पकात्पूर्वपदात्परश्छायाशब्द-
श्चेदित्यर्थात्फलति । अत एवेह नाधिकारः फलवान् । इ-
क्षूणां छाया । इसुच्छायम् । विभाषासेनेत्यादेर्विकल्पस्यापवादो-
यम् । कथन्तर्हि इसुच्छायानिषादिन्य इति । उच्यते । आ-
समन्ताभिषादिन्य इत्याङ्प्रश्लेषो बोध्यः ॥

सभा राजामनुष्यपूर्वा ॥ राजपूर्वा अमनुष्यपूर्वा च या
सभा तदन्तस्तत्पुरुषो नपुंसकं स्यात् । इनसभम् । ईश्वर-
सभम् । पर्यायस्यैवेष्यते । तथाहि । अराजोतिच्छेदः ।
नभिवयुक्तन्यायाच्चा राजा राजसदृशस्तत्पर्यायो गृह्यते । नेह ।
राजसभा । चन्द्रगुप्तसभा । कथं नृपतिसभामगमन्न वेपमा-
ना इति कीचिकवधे । गजपतिवद्राजविशेषवाचित्वादिति र-
क्षितः । यद्वा । ना पतिर्यस्यां समायामिति बहुव्रीहौ
कृते पश्चात्कर्षधारयः । अनङ्कर्मधारय इत्यनुवृत्तेर्न क्ली-
बत्वम् । अमनुष्यशब्दो रूढथा रक्षःपिशाचादीनाह ।
रक्षःसभम् । रूढथर्थाभावाच्चेह । काष्ठसभा ॥

अशाला च ॥ अशालावाची संघातवाची च सभा-
शब्दः । तत्र राजामनुष्यपूर्वत्वे पूर्वसूत्रेण पूर्वस्य क्ली-
बन्वमुक्तम् । संघातवाचिनस्तु अनेन विधीयते । स्त्री-
सभम् । स्त्रीसंघात इत्यर्थः । अशाला किम् । अनाथसभा ।
अनाथकुटीत्यर्थः ॥

विभाषा सेनासुराच्छायाशालानिश्चानाम् ॥ एतदन्तस्य
तत्पुरुषस्य क्लीबता वा स्यात् । ब्राह्मणसेनम् । ब्राह्मणसे-
ना । यवसुरम् । यवसुरा । कुब्जच्छायम् । कुब्जच्छा-
या । गोशालम् । गोशाला । श्वनिशम् । श्वनिशा ।
कृष्णचतुर्दशीत्याहुः । तस्यां हि श्वान उपवसन्तीति प्रसिद्धिः ।
शूनश्चतुर्दश्यामुपवसतः पश्याम इति तिर्यगाधिकरणे शाब-
रभाष्यम् ॥

परवालिङ्गं द्वन्द्वतत्पुरुषयोः ॥ एतयोः परपदस्येव लिङ्गं
स्यात् । कुक्कुटमयूर्याविमे । मयूरीकुक्कुटाविमौ । अर्धं
पिप्पल्या अर्धपिप्पली । स्यादेतत् । यदि समासार्थस्य प-
रवल्लिङ्गत्वमनेनातिदिश्यते तर्हि पूर्ववदश्ववड्वाविति सूत्रेणा-
पि न्यायसाम्यात्समासस्यैवातिदेष्टव्यम् । ततश्च टाप् श्रूयेत
समासार्थस्य पुंस्त्वेपि उत्तरपदार्थस्य स्त्रीत्वानपगमात् । य-
च्च गोस्त्रियोरिति ह्रस्व इति तन्न । चार्थेद्वन्द्व इत्यत्रानेकमित्यधिका-
रात्सर्वेषां प्रथमानिर्दिष्टत्वेपि प्राधान्यादुपसर्जनसंज्ञाविरहात् ।
अन्वर्थसंज्ञा हि सा । अत एव राज्ञः कुमार्याः राजकुमार्या
इत्यत्र न ह्रस्व इत्युक्तम् । अत एव च कुक्कुटमयूर्यावित्यत्र न
ह्रस्वः । ननु मास्त्वन्वर्थता । तथा चाश्ववड्वाविति सिद्धय-
ति । राजकुमार्याः कुक्कुटमयूर्यावित्यत्र तु ह्रस्वे कृते पुनः स्त्री-
प्रत्ययात् सिद्धम् । तदुक्तं, परवालिङ्गमिति शब्दशब्दार्थावि-

ति । तथाहि । लिङ्गशब्देन लिङ्गाभिधायी प्रत्ययोर्यश्च गृह्यते । तन्त्राद्याश्रयणात् । एवञ्च द्वन्द्वार्थस्य तत्पुरुषार्थस्य च परस्येव लिङ्गं स्यात् । तदभिधायी प्रत्ययश्च परस्येवेति सूत्रार्थः । तथा च यत्र द्रव्यगुणौ गुणकर्मणी इत्यादौ लिङ्गाभिधायी प्रत्ययो न सम्भवति तत्रार्थ एवातिदिश्यते । उभयसम्भवे तूभयम् । यथा कुक्कुटमयूर्यावित्यादौ । ततश्च औपदेशिकस्य ह्रस्वत्वेऽप्यातिदेशिकस्य श्रवणं भविष्यति । न च पुनर्ह्रस्वः शङ्क्यः । अनुपसर्जनत्वात्तदन्तस्याप्रातिपदिकत्वाच्च । न चैत्रमपि दत्तागार्यायण्यौ दत्ताकारीषगन्धे इत्यत्र ह्रस्वत्वे कृते समासात्पुनः फक्ष्यङ्गौ स्यातामिति वाच्यम् । भस्याहेतादितइति पूर्वोत्पन्नयोर्निवृत्तिसम्भवादिष्टापत्तेरिति । मैवम् । दत्ता च युवातिश्च दत्तायुवती इत्यत्र तिप्रत्ययद्वयश्रवणापत्तेः । तत्राभत्वेन पुंवद्भावायोगात् । तस्मादुपसर्जनत्वं द्वन्द्वे नास्त्येव अन्वर्थत्वादिति स्थितम् । अश्ववडवावित्यत्र स्त्रीप्रत्ययनिवृत्तौ उपायान्तरं वक्तव्यमिति । अत्रोच्यते । विभाषावृक्षमृगेतिसूत्रे ऽश्ववडवेत्यत्र टापो निवृत्तिर्निपात्यते । तदुक्तं, समासादन्यल्लिङ्गमिति चेदश्ववडवयोष्टाबल्लुग्वचनं निपातनात् सिद्धमिति ॥ द्विगुप्राप्तापन्नालंपूर्वगतिसमासेषु प्रतिषेधो वक्तव्यः ॥ पञ्चसुकपालेषु संस्कृतः पञ्चकपालः पुरोडाशः । प्राप्तो जीविकां प्राप्तजीविकः । आपन्नजीविकः । अलंकुमारिः । निष्कौशाम्बिः । भाष्ये त्वेतत्प्रत्याख्यातम् । तथाहि । तत्पुरुषग्रहणं न करिष्यते । परवल्लिङ्गं द्वन्द्वस्येत्येव । कथं पूर्वकायोर्दपिप्पलीति । एकदेशिसमासोऽपि नारभ्यते । कर्मधारय एवायं पूर्वश्चासौ कायश्च अर्द्धञ्चासौ पिप्पली चेति । ततश्च प्राधान्यादेवोत्तरपदार्थस्य लिङ्गं भवति । न च षष्ठीस-

मासबाधनार्थमेकदेशिसमासो ऽवश्यारब्धव्य इति वाच्यम् ।
 इष्टत्वादनभिधानाच्च । तथाहि । द्वितीयतृतीयेत्यत्रान्यतर-
 स्योद्देशस्तत्प्रकारस्यापि षष्ठीसमास इष्टोर्धशब्देनापि
 षष्ठीसमासो भाष्यकाराणामिष्ट इति प्रागेवोक्तम् । पूर्वा-
 परेत्यत्र त्वनभिधानात्षष्ठीसमासो न भविष्यतीति । इदञ्च
 प्रत्याख्यानं दुर्बलम् । अनभिधानाभयणमगतिकगतिरिति स-
 न्प्रत्ययविधौ भाष्यएवोक्तत्वात् ॥

पूर्ववदश्ववडवौ ॥ द्विवचनमतन्त्रम् । अर्थातिदेशश्चा-
 यम् । परवालिङ्गतापवादः । अश्ववडवौ, अश्ववडवान्, अश्व-
 वडवैर्जवनैरित्यादि । विभाषावृक्षेत्यादिसूत्रेण समाहारद्वन्द्वपक्षे
 तु सनपुंसकमित्येव भवति । तच्छब्देन विशिष्य परामर्शार्थ-
 मेवाश्ववडवग्रहणात् । अन्यथा पशुग्रहणेनैव सिद्धौ तद्वैयर्थ्या-
 पत्तेरित्युक्तम् ॥

हेमन्तशिशिरावहोरात्रे च च्छन्दसि ॥ पूर्ववादित्यनुवर्त-
 ते । हेमन्तश्च शिशिरं च हेमन्तशिशिरौ । अत्रेदमवधेयम् ।
 शिशिरशब्दः पुंनपुंसकयोः । तथा च चक्रवर्जान्धकारेति सू-
 त्रे तिमिरशिशिराणि नपुंसके चेति भगवान्पाणिनिः । अम-
 रोपि, हेमन्तः शिशिरोस्त्रियामित्याह । तथा चात्र सूत्रे हेमन्त-
 शिशिराविति न कर्तव्यम् । अहोरात्रे शिवे स्याताम् । इह
 रात्रान्हाहा इति पुंस्त्वं प्राप्तम् । द्वित्वमतन्त्रम् । अहोरात्रा-
 ञ्चि विदधत् । न चेदं समाहारद्वन्द्वे सत्येकशेषात्सिद्धमिति
 वाच्यम् । तत्रापि पुंस्त्वस्योत्तरसूत्रे वक्ष्यमाणत्वात् । छन्दसि
 लिङ्गव्यत्ययो वक्ष्यते तस्यैवायं प्रपञ्चः । लोके तु दुःखे हे-
 मन्तशिशिरे । अहोरात्रौ पुण्यौ ॥

रात्रान्हाहाः पुंसि ॥ एतदन्तौ द्वन्द्वतत्पुरुषौ पुंस्येव ।

रात्रेः पूर्वो भागः पूर्वरাত্রः । एकदेशिसमासः । अहः स-
 वैकदेशेत्यच् समासान्तः । पूर्वाह्नः । राजाहःसखिभ्य इति
 टच् । अन्होन्हपतेभ्य इत्यन्हादेशः । अन्होदन्तादिति णत्वम् ।
 द्व्यहः । नसंख्यादेःसमाहारइत्यन्हादेशाभावः । अन्हृत्सो-
 रेवेति टिलोपः । परवर्लिङ्गापवादोयं योगः । वृत्तौ तु
 एते पुंसीत्युक्तम् । तत्राप्येतदन्ता इत्यर्थो बोध्यः । यत्तु
 रात्रादीनामेवानेन पुंस्त्वे कृते तदन्तस्य परवर्लिङ्गमित्ये-
 व सिद्धिमिति । तच्च । समाहारे नपुंसकत्वापत्तेः । पर-
 वलिङ्गत्वापवादो हि सनपुंसकमिति योगः । न च नपुंसक-
 त्वे इष्टापत्तिः । द्विरात्रस्त्रिरात्र इति वृत्तिकारीयोदाहरणवि-
 रोधात् । तद्धि समाहारे द्विगुरिति सर्वैर्व्याख्यातम् । अमरो-
 पि प्रायुक्त । ते तु त्रिंशदहोरात्र इति, मासेन स्यादहो-
 रात्र इति च । तस्मात्तदन्तस्यैवायं पुंस्त्वविधिः । यद्यपि
 संनिधानात्परवर्लिङ्गताया एवायमपवादस्तथापि परत्वात्नपुं-
 सकतां बाधते । अत्रेदं चिन्तयम् । उक्तरीत्याहोरात्र इ-
 त्यत्र पुंस्त्वमस्तु । द्विरात्रादौ तु वृत्तिकारहरदत्ताद्युक्तं पुंस्त्व-
 मसङ्गतम् । तत्र विशिष्टकलीबताविधेः । तथा च लिङ्गानु-
 शासनसूत्रम् । अपथपुण्याहौ नपुंसकौ ॥ संख्यापूर्वा रात्रि-
 रिति । अमरोप्याह । रात्रेः प्राक् संख्ययान्वितमिति, गणरात्रं
 निशाबन्धय इति च ॥ अनुवाकादयः पुंसीति वक्तव्यम् ॥ अनु-
 वाकः । शंयुवाकः । सूक्तवाकः । वाक्यविशेषस्यैताः संज्ञाः ।
 कर्मणि घञन्ता इति नपुंसकत्वे प्राप्ते वचनम् ॥

अपथं नपुंसकम् ॥ इदं नपुंसकं स्यात्तत्पुरुषे । समासा-
 न्तरे तु अपथो देशः । अपथा नगरी । कृतसमासान्तनिर्दे-
 शाग्नेह । अपन्याः ॥

अर्धर्चाः पुंसि च ॥ अर्धर्चादयः शब्दाः पुंसि क्लीबेच
 स्युः । ते च गणरत्ने संगृहीताः । तद्यथा । अर्धर्चध्वज-
 कुञ्ज शीघ्र मधवो वर्चस्क कूर्चाढकाः पङ्का नीक पि-
 नाकानिष्ककपटाष्टकः किरीटः कुटः । कूटः कन्कट क-
 र्वटाण्ड शकटा बल्मीक सानू नटा खण्डोद्योगविडङ्ग शृंग सर-
 काः पुंस्त्वजौ मोदकः ॥ मधुर्धकरन्दे मधे माक्षिके च द्विलि-
 ङ्गः । मकरन्दस्य मधस्य माक्षिकस्यापि वाचकः । अर्धर्चादि-
 गणे पाठात्युक्तपुंसकयोर्मधुरिति श्चाश्वतः । अमरस्तु मार्वीकं
 मधु न द्वयोरित्याह । चैत्रदैत्ययोस्तु पुंस्येव । वर्चस्कं शकृत् ।
 कूर्च दीर्घश्मभू । आढकं मानविशेषः । पङ्कः कर्दमपापयोः ।
 अनीकं सैन्यम् । पिनाको रुद्रधनुस्त्रिशूलं च । निष्क आभर-
 णम् । कपटं व्याजः । टण्कः पाषाणभेदनः । किरीटो मुकु-
 टम् । कुटो घटः । कूटं संघातो माया च । कङ्कटं सन्नाहः ।
 कर्वटं नद्यादिवेष्टितः स्वेटकग्रामः । अण्डं पक्ष्यादि-
 प्रसवः । नटो नर्चकविशेषः । खण्ड इक्षुविकारः शकलं च ।
 उद्योगमुत्साहः । विडङ्ग औषधम् । सरकं मयम् । शेषं
 प्रसिद्धम् ॥ श्लाको मस्तक कल्क शूकनिकराः भुल्कं नि-
 दायो नखो बाण द्रोण सुवर्णभूषणरणाः कार्षापणस्तो-
 रणः । काण्डस्ताण्डवदण्डमण्डपिटकाः सक्तुस्तटाकवृणौ
 पेटो मञ्चक बारबाणचरणा बल्लाम्बरैरावताः ॥ कल्क औ-
 षधनिर्यासः दम्भः पातकं च । शूकं धान्यादेः सूची । भू-
 ल्कं घट्टादावायस्थानम् । द्रोणो मानविशेषः पक्षिविशेषश्च । भू-
 षणो ऽलंकारः । काण्डः शरनालवर्गवारिसमयकुत्सितेषु ।
 मण्डो दध्यादेर्द्रवांशः । पिटको वंशनिर्मितः पात्रविशेषः । पे-
 टः संहतिः । ऐरावतमिन्द्रगजः ॥ चरकमद्यविट्क क्ष्वेदिता

भूत वृत्तप्रयुत घृत वसन्ता हस्तवुस्तापराह्वाः ॥ पलित फल-
 क कण्टा नाम कर्माभिधाना ऽयुत शत तृण नीडा यौवनोद्यानया-
 नाः ॥ चरकं ग्रन्थाविशेषः । मठं व्रतिनां स्थानम् । विटङ्कं
 कपोतपाली । क्ष्वोडितो मुखध्वनिविशेषः । भूतः पिशाचं
 द्विलिङ्गः । क्रियाशब्दस्तु विशेष्यलिङ्गः । वृत्तं शीलम् । प्र-
 युतं दशलक्षाः । घृत आज्यम् । हस्तं पाणिः । वुस्तं मां-
 सशङ्कुली । पलितः पाण्डुरकेशः । फलकः खेटकम् ।
 कण्टं पापम् । अयं नामा अयं कर्मा । कार्यमित्यर्थः । कर्म
 व्याप्ये क्रियायाञ्च पुनपुंसकयोर्मतमिति रुद्रः । यौवनो द्वितीयं
 वयः । उद्यान आरामः । यानो वाहनम् ॥ तीर्थप्रोथौ न-
 लिनपुलिनस्तेनयोधौषधानि स्थानः शूर्पो निधनशयनद्वीपपुच्छा-
 युधानि । पृथंगूथं कुणपकुतपक्षेमवर्णासनानिच्छत्राकाशप्रतिस-
 रमुखाष्टापदारण्यवर्षाः ॥ प्रोथोऽश्वनासा । स्तेनश्चौर्यम् । योधो
 भटः । औषधो भेषजम् । स्थानम् आधारः । गूपो वेणुपा-
 त्रम् । निधनो मृत्युः । शयनः शय्या । यूथः पशुसमूहः । गू-
 थो विष्टा । कुणपं शवः । कुतपः कालविशेषः । वर्णमक्षर-
 म् । प्रतिसरः कङ्कणम् । मुखो वदनम् । अष्टसु लोहेषु
 पदं प्रतिष्ठाऽस्येत्यष्टापदं सुवर्णम् । अष्टनः संज्ञायामिति दीर्घः । अ-
 रण्योटवी । वर्षः संवत्सरः ॥ कमण्डलुर्मण्डपकृष्टिर्माबुदा-
 वतंसपाराः शतमानचन्दनौ । समानपूषौ वृद्धमूषिकौ दना दिनं
 विमानं च वितानलोहितौ ॥ अर्बुदो दशकोटिः । पर्वते तु
 पुल्लिङ्गः । तथा च मेदिनी । अर्बुदो मांसपुरुषे दशको-
 टिषु स्त्रियाम् । महीधराविशेषे ना इति । अवतंसं श्वेतरम् ।
 पारः परतीरम् । शतमानं रूप्यपलम् । समानः सदृशः ।
 पूषो मुद्रादिनिर्यासः । मूषिक आम्बुः । ओदनं कूरः । दि-

नो दिवसः । लोहितः शोणितम् । गुणवाची तु वाच्यलिङ्गः ॥ अंसक्षीरकषायबिम्बविटपा नेत्राव्ययौ शेखरः केदाराश्रमशल्यशूलवलया बालस्तमालो मलः ॥ गुल्माङ्गारविहारतोमरसाः पात्रं पवित्रं पुरं मध्यो बुध्नमृणालमण्डल नला नालप्रवालोत्पलाः ॥ अंसः स्कन्धः । क्षीरो दुग्धम् । कषायं तुषरो रसः । बिम्बो मण्डलम् । विटपः स्तम्भः ॥ शाखाच ॥ नेत्रो नयनम् । अव्ययमथेत्यादि । शेखरमापीडः । केदारं क्षेत्रम् । आश्रमो मुनिस्थानम् । शूलमायुधं रोगविशेषश्च । वलयो हस्ताभरणम् । बालः शिशुः केशश्च । तमालो वृक्षविशेषः । मल पापं विद्वत् । गुल्मः प्रकाण्डम् । अङ्गारो दग्धकाष्ठम् । विहारः क्रीडास्थानम् । रसं मधुरादि । पात्रो भाजनम् । त्रिषु पात्री पुटी बाटीत्यमरादि-
 शयोगव्यवच्छेदे तात्पर्यं न त्वन्ययोगव्यवच्छेदेऽपि । एवं पवित्रः पावनम् । पुरः पुरीत्याद्यपि । बुध्नमधोभागः । नलः सुषिरवृणम् । नालः पुष्करादीनां दंडः । अयं स्त्रियामपि, नालामृणालाग्रभुजोभजाम इति श्रीहर्षः । प्रवालं पल्लवो विद्रुमश्च ॥ जृम्भो वज्रकबन्धकर्षककुदाश्चक्रान्धकाराङ्कुशा वक्रः संगमदेहदाडिमहिमाः पत्रं फलं वल्कलम् । कार्पासामिषकाशकोशकुसुमप्रग्रीवमासेककसा निर्यासः कलशाम्बरीषकलला माषं करीषं कुशम् ॥ जृम्भो जृम्भणम् । वज्रः कुलिशम् । हीरकश्च । कबन्धं रुण्डः । कर्षः पलचतुर्भागः । ककुदं श्रेष्ठे वृषांसे राजचिन्हे च । चक्रो रथांगः । अङ्कुशः सृणिः । वक्रो मुखम् । संगमो नद्यादेर्मेलनम् । देहं शरीरम् । दाडिमं फलविशेषः । हिमस्तुहिनम् । पत्रः पर्णं वाहनं च । बलं सामर्थ्यं सैन्यं च । कुसुमः पुष्पम् । प्रग्रीवं

वातायनम् । मासं त्रिंशदहोरातः । इक्षसधिकसं गोधूमादि-
 चूर्णम् । अमरस्तु चिकसमर्धर्चादौ पपाठ । निर्वासं वृक्षा-
 देर्निष्पन्दः । कलशं घटः । अंबरीषं भ्राष्ट्रम् । कललं शुक-
 शोणितयोः परिणामविशेषः । माषं परिमाणविशेषो धान्यवि-
 शेषश्च । करीषं शुष्कगोमयम् । कुशशब्दस्य विषयविवेक-
 स्तु दंडमंडेत्यादिलिङ्गानुशासनसूत्रव्याख्यानानवसरे वक्ष्यते ॥
 मुसलमुकुलमूलाः पार्श्वपात्रीवपूर्वाः कमलहलचपालाः खण्डलं
 कुण्डलं च । निगलफलपलाला मङ्गलं शालशीलाविषवचकवि-
 शालाः पूलतैले कपालम् ॥ मूलः शिफा । पात्रीवं य-
 शोपकरणम् । कमलः पद्मम् । हलः सीरम् । चपालं यज्ञ-
 पात्रविशेषः । खंडलं खंडम् । फलः प्रयोजनम् । शालो वृ-
 क्षविशेषः । शीलं चरितम् । विषो वत्सनागादिः । वचको
 मधुपानभाजनम् । पूलं वद्धतृणसंचयः ॥ समरति-
 मिरवारा राजसूयोपवासौ चमसदिवसकंसा बाजपेयो हिरण्यम् ॥
 जठरदरशरीरारावकान्तारराष्ट्राः पटहगृहकवाटाः कुक्कुटाग्रौ च
 धाम ॥ वारः परिपाटी । कंसोस्त्री पानभाजनमित्यर्थः । दर-
 श्वासे रोगे अल्पे च । शरीरः कायः । आरावः शब्दः ।
 गृहशब्दो नपुंसकेभिधेयवचनः । पुंसि तु बहुवचनान्त एव ।
 कवाटमररं तुल्ये इत्यमरः । अत्रैव कपाटशब्दोपि साधुरिति
 शक्तौ हस्तिकपाटयोरिति सूत्रे वक्ष्यामः । आर्द्रः शृङ्गवेरम् ।
 धाम गृहं तेजश्च ॥ पष्ठाषाढकपितृषाष्टिककुलान्यम्भो-
 जवाजायुताः स्त्रूलधूतखलीनलोहकवचाशोकसयानेकपाः ॥
 श्वत्वंस्तंडकधर्मचर्मरजतस्नेहासिर्हंसापराः सारः सैन्धवमध्यमाध्व-
 रघनुर्मानस्तनस्त्राणवः ॥ पञ्चो निधौ पुंसि, जलजे तु द्विलि-
 ङः । आषाढं व्रतिर्दंडो मासश्च । कपित्थो वृक्षविशेषः ।

वृत्तौ तु कवीयेति पठ्यते । अश्वमुखबन्धनरज्जुस्तस्यार्यः ।
 उक्तं च बोपालितेन । नार्या करीखलीनं कावीयं वा ना तुरङ्गमुख-
 भाण्डमिति । षष्टिकं घ्रीहिभेदः । कुलो वंशो गृहं च । अ-
 भोजः कमलम् । वाजं पिच्छम् अमृतं सलिलम् ।
 अशोकं तरुः । क्षयो गृहम् । अनेकपं । हस्ती । शङ्खो
 निधौ पुमान्, जलजे द्विलिङ्गः । तण्डकः छन्दो-
 गानां ग्रन्थविशेषः । चर्माजिनम् । रजतं रूप्यम् । स्नेहं
 सौहार्दम् । असिः खड्गः । अपरोन्यः । सारो बलम् । सै-
 न्यवो लवणम् । मानो दर्पः । स्थाणुः शङ्कुः ॥ महिमानेत्र-
 कपञ्चकदण्डकाः ऋकचक्ष्मबलकुण्डपकन्दराः ॥ कटकमालवम-
 र्मरदैवताः शिखरकेसरदारुभगन्दराः ॥ महिम महत्वम्, नेत्रकं शृ-
 खलकटकम् । पञ्चकं विस्तारः । दंडकं छंदोविशेषः । ऋकचं काष्ठा-
 दिदारणसाधनम् । शंबलं पाथेयम् । कुण्डपं ऋतुविशेषः । कंदरा स्त्रि-
 यामपि । मालवो देशविशेषः । मर्मरं शृष्कपर्णध्वनिः । दैवतो देवः ।
 दारुः काष्ठम् ॥ दीपोद्यमब्रह्मपिधानभावा वास्तुव्रतार्थप्रवरा-
 मिधानाः । अर्घोमुहूर्तो धनवप्रसौधा रेणुस्तलं लोमपटं विहायः ॥
 दीपं प्रकाशविशेषः । भावः स्वभावः । वास्तुर्वैश्वम् । अर्घो चक्षुरोगः ।
 धनो वित्तम् । पटं वस्त्रम् ॥ उटजचापनपुंसकपातका भुवन-
 कोटरपल्लवगोमयाः । अविखरं हरिचन्दनमूलकौ भवनसंक्र-
 मगाण्डिवपत्तनाः ॥ उटजः पर्णशाला । चापो धनुः । पातकः
 पापम् । गाण्डिवो ऽर्जुनधनुः । दीर्घमध्योपि । एतच्च गां-
 द्यजगात्संज्ञायामिति सूत्रे वृत्त्यादौ स्पष्टम् ॥ कर्पूरकूर्पासक-
 षष्ट्युशीरमाण्डीवनिष्ठेवसवर्णभस्माः । पिण्याकपुस्तौ नखरेषु-
 स्त्रण्डवैनीतिकद्वीपिनखारकूटाः ॥ कर्पूरो घनसारः । कूर्पास-
 कः कञ्चुकः । षष्टिः संख्यावाची । उशीरो नलदम् । नि-

ष्टेवो निष्ठीवनम् । भस्त्रधर्मकोशः भस्त्रा च । पुस्तः पुस्त-
कम् । नखरं नखः । इषुर्बाणः । अयं स्त्रीलिङ्गोपि । पत्री
रोप इषुर्द्वयोरित्यमरः । तथा च श्रीहर्षः, कुसुमानि यदि स्मरे-
ष्व इत्युपक्रम्य हृदयं यदमूमहम्मूरिति प्राक्युक्तम् । खण्डः प-
त्रादीनां समुदायः । विनीतानामिदं वैनीतिकम् । मनुष्य-
वाहं यानम् । द्वीपी व्याघ्रः । आरकूटः पित्तलम् ॥ अमर-
स्त्वाह । पुष्पुंसकयोः शेषोर्ध्वचिपिण्याककण्टकाः । मोदकस्त-
ण्डकष्टकः श्राटकः कर्पटोर्बुदः ॥ पातकोद्योगचरकतमालामल-
कानहः । कुष्ठं मुण्डं शीघ्रं बुस्तं क्ष्वेडितं क्षेमकुट्टिमम् ॥ सङ्ग-
मं शतमानार्मशम्बलाव्ययताण्डवम् । कवियं कन्दकार्पासं
पारावारं युगन्धरम् ॥ यूपंप्रग्रीवपत्रीवे पृषञ्चमसचिक्वसौ ।
अर्धर्चादौ घृतादीनां पुंस्त्वाद्यं वैदिकं ध्रुवम् ॥ तन्मोक्तमिह लो-
केपि तथेदस्त्यस्तुशेषवदिति । अर्मं चक्षुरोगः । अर्तिस्तुम्-
हुस्त्रित्यादिना औणादिको मन्प्रत्यय इति तद्व्याख्यातारः । श-
म्बलं तालव्यादि दन्त्यादि चेति त एव । इह यद्यपि अर्ध-
र्चादीन् चिक्कसान्तानत्र पठितान् कूटोस्त्रीत्यादीश्च तत्रतत्र प्रा-
क्पाठितान् विहायान्येषां प्रसिद्धविलक्षणं पुंस्त्वादिकमित्युक्तम् ।
तेन घृतक्षीरदारुलोमासनमुखशरीरादयो लोके नियतलि-
ङ्गा एवेति प्रतीयते तथापि मुनित्रयवचननिरहाद्वैदिकत्वं निर्मू-
लम् । अत एवापरितोषालोके ऽपीत्याद्युक्तमित्याहुः । युक्तं
चैतत् । लिङ्गानुशासनसूत्राणां घृतादिविषयकाणां लोकवेद-
साधारण्येनैव प्रवृत्तेः । एवमन्येपि ये शब्दाः कोशादिना पुं-
नपुंसकलिङ्गतया निर्णीतास्ते सर्वे अर्धर्चादिषु बोध्याः ॥

इदानीं परबालिङ्गमित्यतिदेशे उपयुक्ततया प्रसङ्गात् पाणिनी-
यलिङ्गानुशासनसूत्राणि व्याख्यायन्ते ॥

स्त्रिंशम् ॥ स्त्री ॥ अधिकारसूत्रे एते ॥

ऋकारान्ता धातुदुहित्स्वसृयातृननान्दरः ॥ ऋकारान्ता एते
पञ्चैव स्त्रीलिङ्गाः । स्वस्त्रादिसप्तकस्यैव स्त्रीलिङ्गेष्वेव कर्त्री
त्यादेर्हीपा ईकारान्तत्वात् । तिमृचतस्रोस्तु स्त्रियामादेशतया
विधानेपि प्रकृत्योस्त्रिचतुरोर्ऋदन्तत्वाभावात् ॥

अन्यप्रत्ययान्तो धातुः ॥ अनिप्रत्ययान्त ऊप्रत्ययान्तश्च धा-
तुः स्त्रियां स्यात् । अवानिः । चमूः । प्रत्ययग्रहणं किम् । देवय-
तेः क्तिप् दयूः विशेष्यलिङ्गः ॥

अशनिभरण्यरणयः पुंसि च ॥ इयमयं वा अशनिः ॥
मिन्त्यन्तः ॥ मिप्रत्ययान्तो निप्रत्ययान्तश्च धातुः स्त्रियां
स्यात् । भूमिः ग्लानिः ॥

बन्निहृष्ण्यग्नयः पुंसि ॥ पूर्वस्यापवादः ॥

श्रोणियोन्यूर्ध्वयः पुंसि च ॥ इयमयं वा श्रोणिः ॥

क्तिन्नन्तः ॥ स्पष्टम् । कृतिरित्यादि ॥

ईकारान्तश्च ॥ ईप्रत्ययान्तः स्त्री स्यात् । लक्ष्मीः ॥

ऊङ्गावन्तश्च ॥ कुरुः ॥ विद्या ॥

य्वन्तमेकाक्षरम् ॥ श्रीः । भूः । एकाक्षरं किम् । पृथुश्रीः ॥

विंशत्यादिरानवतेः ॥ इयं विंशतिः । त्रिंशत् । चत्वारिं-

शत् । पञ्चाशत् । षष्टिः । सप्ततिः । अशीतिः । नवतिः ॥

दुन्दुभिरक्षेषु ॥ इदं दुन्दुभिः । अक्षेषु किम् । अयं दुं-

दुभिः । बाह्यविशेषो ऽसुरो वेत्यर्थः ॥

नाभिरक्षत्रिये ॥ इयं नाभिः ॥

उभावप्यन्यत्र पुंसि ॥ दुन्दुभिर्नाभिश्चोक्तविषयादन्यत्र

पुंसि स्तः । नाभिः क्षत्रियः । कथं तर्हि समुल्लसत्पङ्कज-

पत्रकोमलैरुपाहितश्रिणुपनीविनाभिभिरिति भारविः । उ-

च्यते । दृढभक्तिरित्यादाविव कोमलैरिति सामान्ये नपुंसकं बोध्यम् । वस्तुतस्तु लिङ्गमश्लिष्यं लोकाश्रयत्वारिलङ्गस्येति भाष्यात्पुंस्त्वमपीह साधु । अत एव नाभिर्मुख्यनृपे चक्रमध्यक्षत्रिययोः पुमान् । द्वयोः प्राणिप्रतीके स्यात्स्त्रियां कस्तूरिकामदशति मेदिनिः । रमसोप्याह । मुख्यरादक्षत्रिभे नामिः पुंसि प्राण्यङ्गके द्वयोः । चक्रमध्ये प्रधाने च स्त्रियां कस्तूरिकामदशति । एवमेवंविधेन्यत्रापि बोध्यम् ॥

तलन्तः ॥ अयं स्त्रियां स्यात् । शुक्लस्य भावः शुक्लता । ब्राह्मणस्य कर्म ब्राह्मणता । ग्रामस्य समूहो ग्रामता । देव एव देवता ॥

भूमिविद्युत्सरिल्लता वनिताभिधानानि ॥ भूर्भूमिः । विद्युत्सौदामनी । सरिभिस्नगा । लता बल्ली वनिता । योषित् ॥

यादो नपुंसकम् ॥ यादःशब्दःसरिद्वाचकोपि क्लीबं स्यात् ॥

भाःसुकुक्षुदिगुष्णिगुपानहः ॥ एते स्त्रियां स्युः । इयं भा इत्यादि ॥

स्थूणौर्णे नपुंसके च ॥ एते स्त्रियां क्लीबे च स्तः । स्थूणम् । स्थूणा । ऊर्ण । ऊर्णा । तत्र स्थूणा काष्ठमयी द्विकर्णिका । ऊर्णा तु मेषादिलोम ॥

गृहशशाभ्यां क्लीबे ॥ नियमार्थमिदम् । गृहशशपूर्वे स्थूणोर्णे यथासंख्यं नपुंसके स्तः । गृहस्थूणम् । शशोर्णम् । शशोर्णे शशलोमानीत्यमरः ॥

प्रावृद्विप्रुद्रुद्विद्विषः ॥ एते स्त्रियां स्युः ॥

दर्विविदिवेदिस्वनिज्ञान्याभिवेक्षिकृष्णोपधिकव्यरुगुलयः ॥
एते स्त्रियां स्युः । पक्षे ङीष् । दर्वी दर्विरित्यादि ॥

तिथिनादिरुचिबीचिनालिधूलिकिकिकेलिच्छविराज्यादयः ॥
एते प्राग्वत् । इयं तिथिरित्यादि । अमरस्त्वाह । ति-
थयो द्वयोरिति । तथा च भारविः । तस्य भुवि बहुति-
थास्तियय इति । स्त्रीत्वे हि बहुतिध्य इति स्यात् ।
श्रीहर्षश्च निखिलाभिनि पौर्णिमातिथीनिति ॥

शृङ्गुलिराजिकुट्यन्ननिवर्तिभ्रकुटिबुटिवलिपङ्क्तयः ॥ एते-
पि स्त्रियां स्युः । इयं शृङ्गुलिः ॥

प्रतिपदापद्विपत्संपत्श्रत्संसत्परिषदुषः संवित्पुत्पुनमुत्स-
मिधः ॥ इयं प्रतिपदित्यादि । उषा उच्छन्ती । उषा
मातरभिष्ठात्री देवता ॥

आशीर्धूः पूर्णीर्द्वारः ॥ इयमाशीरित्यादि ॥

अप्सुमनस्समासिकतावर्षाणां बहुत्वं च ॥ अवा-
दीनां पञ्चानां स्त्रीत्वं स्याद्बहुत्वं च । आप इमाः । स्त्रियः
सुमनसः पुष्पम् । सुमना मालती जातिः । देववाची तु पुंस्येव ।
सुपर्वाणः सुमनसः । बहुत्वं प्रायिकं । एका च सिकता तैलदाने
असमर्थेति अर्थवत्सूत्रे भाष्यप्रयोगात् । समासमांविजायत
इत्यत्र समायां समायामिति भाष्याच्च । विभाषाघ्राधेदिति
सूत्रे अघ्रासातां सुमनसाविति वृत्तिव्याख्यायां हरदत्तोप्येवम् ॥

सक्त्वक्ज्योग्वाग्यवागूनौस्फिजः ॥ इयं सक् त्वक् ज्योक्
वाक् यवागूः नौः स्फिक् ॥

त्रुटिसीमासंबध्याः ॥ इयन्त्रुटिः । सीमा । संबध्या ॥

त्रुल्लिवोणिसार्यश्च ॥ स्पष्टम् ॥

ताराभाराज्योत्स्नादयश्च ॥

शलाका स्त्रियां नित्यम् ॥ नित्यग्रहणमन्येषां क्वचिद्व्यभिचारं ज्ञापयति ॥

इतिस्त्र्यधिकारः ॥

पुमान् ॥ अधिकारोऽयम् ॥

घञ्वन्तः । पागस्त्यागः करो गरः । भावार्थपवेदम् । न-
पुंसकत्वविशिष्टे भावे क्लयुद्भ्यां स्त्रीत्वविशिष्टे तु क्तिभादिभि-
र्बाधेन परिशेषात् । कर्मादौ तु घञाद्यन्तमपि विश्लेष्यलिङ्गम् ।
तथा च भाष्यम् । संबंधमनुवर्तिष्यतइति ॥

घाजंतश्च ॥ विस्तरः गोचरः चयः जय इत्यादि ॥

भयलिङ्गभगपदानि नपुंसके ॥ एतानि नपुंसके स्युः । भयम् ।
लिङ्गम् । भगम् । पदम् ॥

नञन्तः ॥ नङ्प्रत्ययान्तः पुंसि स्यात् । यज्ञः । यत्नः ॥

याच्या स्त्रियाम् ॥ पूर्वस्यापवादः ॥

क्यन्तो घुः ॥ किप्रत्ययान्तो घुः पुंसि स्यात् । आधिः ।
निधिः । उदधिः । क्यन्तः किम् । दानम् । घुः किम् ।
जग्निर्बीजम् ॥

इषुधिः स्त्री च ॥ इषुधिशब्दः स्त्रियां पुंसि च ॥ पू-
र्वस्यापवादः ॥

देवासुरात्मस्वर्गगिरिसमुद्रनखकेशदन्तस्तनभुजकण्ठखड्गश-
रपङ्काभिधानानि ॥ एतानि पुंसि स्युः । देवाः सुराः ।
असुराः दैत्याः । आत्मा क्षेत्रज्ञः । स्वर्गो नाकः । गिरिः
पर्वतः । समुद्रो ऽब्धिः । नखः कररुहः । केशः शिरोरुहः ।
दन्तो दक्षनः । स्तनः कुचः । भुजो दोः । कण्ठो गलः । खड्गः
करवालः । शरो मार्गणः । षड्गः कर्दम इत्यादि ॥

त्रिविष्टपत्रिभुवने नपुंसके ॥ स्पष्टम् । तृतीयं विष्टपं त्रि-

विष्टपम् । स्वर्गाभिधानतया पुंस्त्वे प्राप्ते अयमारम्भः ॥

द्यौः स्त्रियाम् ॥ द्यौदिवोस्तन्त्रेणोपादानमिदम् ॥

इषुबाहू स्त्रियां च ॥ चात्पुंसि ॥

बाणकाण्डौ नपुंसके च ॥ चात्पुंसि । त्रिविष्टपेत्यादि-
चतुःसूत्री देवासुरेत्यस्यापवादः ॥

नान्तः ॥ अयं पुंसि । राजा । तक्षा । न च च-
र्मवर्मादिष्वतिव्याप्तिः । मन्दश्चकोर्कर्तरीति नपुंसकप्रकरणे
वक्ष्यमाणत्वात् ॥

ऋतुपुरुषकपोलगुल्फमेघाभिधानानि ॥ ऋतुरध्वरः पुरु-
षो नरः । कपोलो गण्डः । गुल्फः शपदः । मेघो नीरदः ॥

अभ्रं नपुंसकम् ॥ पूर्वस्यापवादः ॥

उकारान्तः ॥ अयं पुंसि स्यात् । प्रभुः । इक्षुः । हनु-
र्हृद्विलासिन्यां नृत्यारम्भे गदे स्त्रियाम् ॥ द्वयोः कपोलाऽव-
यव इति मेदनी । करेणुरिभ्यां स्त्री नेभे इत्यमरः । एवं-
जातीयकविशेषवचनानाक्रान्तस्तु प्रकृतसूत्रस्य विषयः । उक्तं
च । लिङ्गशेषविधिर्व्यापी विशेषैर्यद्यबाधित इति ॥ एवम-
न्यत्रापि ॥

धेनुरज्जुकुहूसरयुतनुरेणुमियङ्गवः स्त्रियाम् ॥ समासे
रज्जुः पुंसि च । कर्कटरज्ज्वा कर्कटरज्जुना ॥

श्मश्रुजानुवसुस्वादश्चतुःपुतालूनि नपुंसके ॥ वसु चा-
र्यवाचि ॥ अर्यवाचीति किम् । वसुर्मयूखाग्निधनाधिपेषु ॥

मद्गुमधुर्नाधुसानुकमण्डलूनि नपुंसके च ॥ चात्पुंसि ।
अयं मद्गुः । इदं मद्गु ॥

रुत्वन्तः ॥ मेरुः । सेतुः ॥

दारुकसेरुजतुवस्तुमस्तूनि नपुंसके ॥ रुत्वन्त इति पुंस्त्व-

स्यापवादः । इदं दाह ॥

सक्तुर्नपुंसके च ॥ चात्पुंसि । सक्तुः । सक्तु ॥

प्राग्रश्मेरकारान्तः ॥ रश्मिदिवसाभिधानमिति वक्ष्यति,
प्रागेतस्मादकारान्त इत्यधिक्रियते ॥

कोपधः ॥ कोपधो ऽकारान्तः पुंसि स्यात् । स्तवकः ।
कल्कः ॥

चिबुकश्चालूकप्रातिपदिकांशुकोल्मुकानि नपुंसके ॥ पूर्व-
सूत्रापवादः ॥

कण्टकानीकसरकमोदकचषकमस्तकपुस्तकतडाकनिष्कमुष्क-
वर्चस्कपिनाकभाण्डकपिण्डककटकशण्डकपिटकतालकफलकपुला-
कानि नपुंसके च ॥ चात्पुंसि । अयं कण्टकः । इदं कण्टक-
मित्यादि ॥

टोपधः ॥ टोपधो ऽकारान्तः पुंसि स्यात् । घटः । पटः ॥

किरीटमुकुटललाटवद्विद्वद्भृङ्गाटकराटलोष्ठानि नपुंसके ॥
किरीटमित्यादि ॥

कुटकूटकपटकवाटरुपर्दनटनिकटकीटकटानि नपुंसके च ॥
चात्पुंसि । कुटः कुटमित्यादि ॥

णोपधः ॥ णोपधो ऽकारान्तः पुंसि स्यात् । गुणः गणः ।
पाषाणः ॥

ऋणलवणपर्णतारेणरणोष्णानि नपुंसके ॥ पूर्वसूत्राप-
वादः ॥

कार्पापणस्वर्णसुवर्णव्रणचरणवृषणविषाणचूर्णतृणानि नपुंस-
के च ॥ चात्पुंसि ॥

थोपधः ॥ रथः । प्रस्थः ॥

काष्ठपृष्ठरिक्थोक्थानि नपुंसके ॥ इदं काष्ठमित्यादि ॥

काष्ठा दिगर्था स्त्रियाम् ॥ इमाः काष्ठाः ॥

तीर्थप्रोथयूथगाथानि नपुंसके च ॥ चात्पुंसि । अयं तीर्थः । इदं तीर्थम् ॥

नोपधः ॥ अदन्तः पुंसि । इनः । फेनः ॥

जघनाजिनतुहिनकाननवनवृजिनविपिनवेतनशासनसोपान-
मिथुनश्मशानरत्ननिम्नचिन्हानि नपुंसके ॥ पूर्वस्यापवादः ॥

मानयानाभिधाननलिनोद्यानशयनासनस्थानचन्दनालान-
सम्मानभवनवसनसम्भावनविभावनविमानानि नपुंसके च ॥
चात्पुंसि । अयं मानः । इदं मानम् ॥

पोपधः ॥ अदन्तः पुंसि । यूपः । दीपः । सर्पः ॥

पापरूपोदुपतल्पशिल्पपुष्पश्लेषसमीपान्तरिपाणि नपुंसके ॥
इदं पापमित्यादि ॥

शूर्पकुतप्रकुणपट्टीपविटपानि नपुंसके च ॥ अयं इदं शूर्पः शूर्प-
मित्यादि ॥

भोपधः ॥ स्तम्भः । कुम्भः ॥

तलभं नपुंसकम् ॥ पूर्वस्यापवादः ॥

जृम्भं नपुंसके च ॥ जृम्भम् । जृम्भः ॥

मोपधः ॥ सोमः । भीमः ॥

रुक्मसिध्ययुग्मेध्मगुल्माध्यात्मकुङ्कुमानि नपुंसके ॥ इदं
रुक्ममित्यादि ॥

संग्रामदाढिमकुसुमाश्रमक्षेमक्षौमहोमोहामानि नपुंसके च ॥

चात्पुंसि । अयं संग्रामः । इदं संग्रामम् ॥

योपधः ॥ समयः । हयः ॥

किसलयहृदयेन्द्रियोत्तरीयाणि नपुंसके ॥ स्पष्टम् ॥

गोमयकषायमलयान्वयान्वययानि नपुंसके च ॥ गोमयः ।

गोमयम् ॥

रोषधः ॥ हुरः । अङ्कुरः ॥

द्वाराग्रस्फारतक्रवक्रवप्राक्षिप्रसुद्रच्छिद्रनारतीरदूरकृच्छ्ररन्ध्रा-
श्रवभ्रभारगभीरङ्कुरविचित्रकेयूरकेदारोदारजसञ्जरीरकन्दरम-
न्दारभ्रभ्रराजरज्जराजिरवैरचावरपुष्करगङ्गरकुहरकुटीरकुली-
रचत्वरकाङ्गमीरनीराम्बरशिशिरतन्त्रयन्त्रक्षेत्रक्षेत्रमित्रकलत्राचि-
त्रमूत्रसूत्रवक्रनेत्रगोत्राङ्गुलिप्रभलप्रसन्नप्रसन्नप्रसन्नपात्रच्छत्राणि
नपुंसके ॥ इदं द्वारमित्यादि ॥

भुक्तमदेवतायाम् ॥ इदं शुक्रं रेतः ॥

चक्रवज्रान्धकारसारावारपारक्षीरतोमरगृहारभृङ्गारमन्दा-
रोक्षीरतिमिरशिशिराणि नपुंसके च ॥ चात्पुंसि । चक्रः । चक्र-
मित्यादि ॥

षोषधः ॥ वृषः वृक्षः ॥

शिशिरीषशिर्षाम्बरीषपीयूषपुरीषकिल्बिषकल्पाषाणि नपुंसके ॥

यूषकरीषमिषविषवर्षाणि नपुंसके च ॥ चात्पुंसि ।

अयं यूषः । इदं यूषमित्यादि ॥

सोपधः ॥ वत्सः । वायसः । महानसः ॥

पनसविसबुससाहसानि नपुंसके ॥

चमसांसरसनिर्यासोपवासकार्पासवासभासकासकांसमां-
सानि नपुंसके च ॥ इदं चमसम् । अयं चमस इत्यादि ॥

कंसं चाप्राणिनि ॥ कंसो ऽस्त्री पानभाजनम् । प्राणिनि तु
कंसो नाम कश्चिद्राजा ॥

रश्मिदिवसाभिधानानि ॥ एतानि पुंसि स्युः । रश्मिर्मयू-
खः । दिवसो घसः ॥

दीधितिः स्त्रियाम् ॥ पूर्वस्याप्रवादः ॥

दिनाहनी नपुंसके ॥ अयमप्यपवादः ॥

मानाभिधानानि ॥ एतावि पुंसि स्युः । कुडवः । मस्थः ॥

द्रोणाढकौ नपुंसके च ॥ इदं द्रोणम् । अयं द्रोणः ॥

खारीमानिके स्त्रियाम् ॥ इयं खारी । इयं मानिका ॥

दाराक्षतलाजासूनां बहुत्वं च ॥ इमे दाराः ॥

नाड्यपजनोपपदानि व्रणाङ्गपदानि ॥ यक्षसंख्यं ना-
ड्याद्युपपदानि व्रणादीनि पुंसि स्युः ॥ अयं नाडीकृष्णः । अ-
पाङ्गः । जानपदः । व्रणादीनामुभयलिङ्गत्वे ऽपि बलीवत्त्व-
निवृत्त्यर्थं सूत्रम् ॥

मरुद्गरुत्तरदृत्विजः ॥ अयं मरुत् ॥

ऋषिराशिदृतिग्रन्थिक्रिमिध्वनिबलिकौलिमौलिरविकविक-
पिमुनयः ॥ एते पुंसि स्युः । अयमृषिः ॥

ध्वजगजमुञ्जपुञ्जाः ॥ एते पुंसि ॥

हस्तकुन्तान्तवातवातदूतधूर्तसूतचूतमुहूर्ताः ॥ एते पुंसि ॥

अमरस्तु मुहूर्तो ऽस्त्रियामित्याह ॥

षण्डमण्डकरण्डभरण्डवरण्डतुण्डगण्डमुण्डपाषण्डशित्खण्डाः ॥

अयं षण्डः ॥

वंशांशपुरोडाशाः ॥ अयं वंशः । पुरो दाश्यते पुरोडा-
शः । कर्मणि घञ् । भवव्याख्यानयोः प्रकरणे पौरोडाशपु-
रोडाशात्पृथगिति विकारप्रकरणे व्रीहेः पुरोडाश इति च निपा-
तनात्प्रकृतसूत्रएव निपातनाद्वा दस्य इत्वम् । पुरोडाशभुजा-
मिष्टमिति माघः ॥

हृदकन्दकुन्दबुद्बुदशब्दाः ॥ अयं हृदः ॥

अर्घपथिमथ्यभुक्षिस्तम्बपूगाः ॥ अयमर्घः ॥

परलवपरलकफरेफकटाहनिर्व्यूहमठमाणितरङ्गनुरङ्गगन्धस्क-

न्धमृदङ्गसङ्गसमुद्रपुङ्खाः ॥ अयं पल्लव इत्यादि ॥

सारथ्यतिथिकुक्षिवास्तिपाण्यञ्जलयः ॥ एते पुंसि । अ-
यं सारथिः ॥

॥ इति पुल्लिङ्गाधिकारः ॥

नपुंसकम् ॥ अधिकारो ऽयम् ॥

भावे ल्युङन्तः ॥ हसनम् । भावे किम् । पचनो ऽग्निः ।
इध्मवृश्चनः कुठारः ॥

निष्ठा च ॥ भावे या निष्ठा तदन्तं क्लीबं स्यात् । हसि-
तम् । गीतम् ॥

त्वण्यञौ तद्धितौ ॥ शुक्लत्वम् । शौक्ल्यम् । व्यञः वि-
त्वसामर्थ्यात्पक्षे स्त्रीत्वम् । चातुर्यम् । चातुरी । सामग्र्यम् । सा-
मग्री । औचित्यम् । औचिती ॥

कर्मणि च ब्राह्मणादिगुणवचनेभ्यः ॥ ब्राह्मणस्य कर्म ब्रा-
ह्मण्यम् ॥

यद्यदग्यगजण्वुच्छाश्च भावकर्मणि ॥ एतदन्तानि क्ली-
बानि । स्तेनाद्यञ्जलोपश्च । स्तेयम् । सख्युर्यः । सख्यम् । क-
पिज्ञात्योर्ढक् । कापेयम् । पत्यन्तपुरोहितादिभ्यो यक् ।
आधिपत्यम् । प्राणभृज्जातिवयोवचनोद्गात्रादिभ्यो ऽञ् ।
औष्ट्रम् । हायनान्तयुगादिभ्यो ऽण् । द्वैहायनम् ।
द्वन्द्वमनोज्ञादिभ्यो वुञ् । पितापुत्रकम् । होत्राभ्यश्छः ।
आच्छावाकायम् ॥

अव्ययीभावः ॥ अधिसिद्धिः ॥

द्वन्द्वैकत्वम् ॥ पाणिपादम् ॥

अभाषायां हेमन्तशिशिरावहोरात्रे च ॥ स्पष्टम् ॥

अनञ्कर्मधारयस्तत्पुरुषः ॥ अधिकारोऽयम् ॥

अनल्पे छाया ॥ शरच्छायम् ॥

राजामनुष्यपूर्वा सभा ॥ इनसभमित्यादि ॥

सुरासेनाच्छायाशालानिशा स्त्रियां च ॥ परवत् अन्यस्त-
त्पुरुषः परवल्लिङ्गः स्यात् ॥

रात्रान्हाहाः पुंसि ॥

अपथपुण्याहे नपुंसके संख्यापूर्वा रात्रिः ॥ त्रिरात्रम् । सं-
ख्यापूर्वेति किम् । सर्वरात्रः ॥

द्विगुः स्त्रियां च ॥ व्यवस्थया । पञ्चपूली । त्रिभुवनम् ॥

इसुसन्तः ॥ हविः । धनुः ॥

आर्चिः स्त्रियां च ॥ इसन्तत्वेऽपि आर्चिः स्त्रियां नपुंसके
च स्यात् । इयमिदं वा आर्चिः ॥

छदिः स्त्रियामेव ॥ इयं छदिः । छद्यतेऽनेनेति छादेश्चुरा-
दिष्यन्तादार्चिश्चुचीत्यादिना इस् । इस्मभित्यादिना इस्वः ।
पटलं छदिरित्यमरः । तत्र पटलसाहचर्याच्छदिषः क्लीबतां व-
दन्तो ऽमरव्याख्यातार उपेक्षयाः ॥

मुखनयनलोहवनमांसरुधिरकार्मुकाविवरजलहलधनाभ्राभि-
धानानि ॥ एतेषामभिधायकानि क्लीबे स्युः । मुखमाननम् । न-
यनं लोचनम् । लोहं कालम् । वनं गहनम् । मांसमामिषम् ।
रुधिरं रक्तम् । कार्मुकं शरासनम् । विवरं बिलम् । जलं वारि ।
हलं लाङ्गलम् । धनं द्रविणम् । अन्नमशनम् । अस्यापवादाना-
ह त्रिसूत्र्या ॥

सीरार्थौदनाः पुंसि ॥

वक्रनेत्रारण्यगाण्डीवानि पुंसि च ॥ वक्रो वक्रम् ।
नेत्रो नेत्रम् । अरण्यो रण्यम् । गाण्डीवो गाण्डीवम् ॥

अटवी स्त्रियाम् ॥

लोपधः ॥ कुलम् । कूलम् । स्थलम् ॥

तूलोपलतालकुसूलतरलकम्बलदेवलवृषलाः पुंसि ॥ अयं
तूलः ॥

शीलमूलमङ्गलसालकमलतलमुसलकुण्डपललमृणालबालनि-
गलपलालविडालखिलगूलाः पुंसि च ॥ चात् क्लीबे ।
इदं शीलमित्यादि ॥

शतादिः संख्या ॥ शतम् । सहस्रम् । शतादिरिति किम् ।
एको द्वौ बहवः । संख्येति किम् । शतशृङ्गो नाम पर्वतः ॥

शतायुतप्रयुताः पुंसि च ॥ अयं शतः । इदं शतमित्यादि ॥
लक्षा कोटिः स्त्रियाम् ॥ इयं लक्षा । इयं को-
टिः । वा लक्षा नियुतं च तदित्यमरात् क्लीबे ऽपि लक्षम् ॥
सहस्रः पुंसि ॥ अयं सहस्रः ॥

मन्द्द्व्यच्को ऽकर्तरि ॥ मन्प्रत्ययान्तो द्व्यच्कः क्ली-
बः स्याच्च तु कर्तरि । वर्म । चर्म । द्व्यच्कः किम् । अणिमह ।
महिमा । अकर्तरि किम् । ददादि इति दामा ॥

ब्रह्मन् पुंसि च ॥ अयं ब्रह्मा । इदं ब्रह्म ॥
नामरोमणी नपुंसके ॥ मन्द्द्व्यच्क इत्यस्यायं प्रपञ्चः ॥
असन्तो द्व्यच्कः ॥ यशः । मनः । तपः । द्व्यच्कः कि-
म् । चन्द्रमाः ॥

अप्सराः स्त्रियाम् ॥ एता अप्सरसः । प्रायेणायं बहु-
वचनान्तः ॥

त्रान्तः ॥ पत्रम् । छत्रम् ॥

यत्रामात्राभस्त्रादंष्ट्रावरत्राः स्त्रियामेव ॥

भृत्रामित्रछात्रपुत्रमन्त्रवृत्रमेद्रोष्ट्राः पुंसि ॥ अयं भृत्रः ।
न मित्रममित्रः । तस्य मित्राण्यमित्रास्ते इति माधः ।

स्यातामभिन्नौ मित्रे चेति च । यत्तु द्विषोऽभिन्न
इति सूत्रे हरदत्तेनोक्तम्, अमेर्द्विषाद्विषौणादिक इन्न च ।
अमेरमित्रं मित्रस्य व्यथयेदित्यादौ मध्योदात्तस्तु चि-
न्त्यः । नञ्समासे ऽप्येवम् । परवाङ्मितापि स्यादिति तु
तत्र दोषान्तरमिति तत्प्रकृतसूत्रापर्यालोचनमूलकम् । स्वर-
दोषोद्भावनमपि नञोजरमरमित्रवृत्ता इति षाष्ठसूत्रास्मरणमू-
लकमिति दिक् ॥

पञ्चपात्रपवित्रसूत्रच्छत्राः पुंसि च ॥

बलकुसुमशुल्कपुद्गपत्तनरणाभिधानानि ॥ बलं वीर्यम् ॥

पञ्चकमलोत्पलानि पुंसि च ॥ पञ्चादयः शब्दाः कुसुमा-
भिधायित्वेऽपि द्विलिङ्गाः स्युः । अमरोऽप्याह ॥ वा पुंसि
पञ्चं नलिनमिति । एवं चार्धर्चादिमूत्रे तु जल्लजे पञ्चं नपुंसक-
येवेति वृत्तिग्रन्थो मतान्तरेण नेयः ॥

आहवसंग्रामौ पुंसि ॥

आजिः स्त्रियामेव ॥

फलजातिः ॥

फलजातिवाची शब्दो नपुंसकं स्यात् । आमलकम् । आम्रम् ॥

वृक्षजातिः ॥ स्त्रियामेव । क्व चिदेवेदम् । हरीतकी ॥

विपज्जगतस्कृतशकनपृषत्सकुचकुदुदम्बितः ॥ एते क्ली-
बाः स्युः ॥

नवनीतावतानानृतामृतनिमित्तवित्तचित्तपित्तव्रतजतवृत्त-
पलितानि ॥ श्राद्धकुल्लिशदैवपीठकुण्डाङ्गदधिसक्थ्यह्वास्या-
स्पदाकाशकण्वबीजानि ॥ एतानि क्लीबे स्युः ॥

दैवं पुंसि च ॥ दैवम् । दैवः ॥

धान्याज्यसस्यरूप्यापण्यवर्ण्यधृष्यहव्यकव्यकाव्यसत्याप-

त्यमूल्यशिक्यकुड्यहर्म्यतूर्यसैन्यानि ॥ इदं धान्यमित्यादि ॥

द्वन्द्वबर्हदुःखवडिशपिच्छबिम्बकुटुम्बकवचवरशरवृन्दारका-
णि ॥ अक्षमिन्द्रिये ॥ इन्द्रिये किम् । रथाज्ञादौ मा भूत् ॥

इति नपुंसकाधिकारः ॥

स्त्रीपुंसयोः ॥ अधिकारो ऽयम् ॥

गोमणियष्टिमुष्टिपाटलिबस्तिशाल्मलिश्रुटिमसिमरीचयः ॥
इयमयं वा गौः ॥

मृत्युसीधुर्कन्धुकिष्कुण्डुरेणवः ॥ इयमयं वा मृत्युः ॥

गुणवचनमुकारान्तं नपुंसकं च ॥ त्रिलिङ्गमित्यर्थः । पटु ।
पटुः । पट्वी ॥

॥ इति स्त्रीपुंसाधिकारः ॥

पुंनपुंसकयोः ॥ अधिकारोऽयम् ॥

घृतभूतमुस्तक्ष्वेलितैरावतपुस्तकबुस्तलोहिताः ॥ अयं घृतः ।
इदं घृतम् ॥

गृग्वार्धनिदाघोद्यमशल्यदृढाः ॥ अयं गृग्वः । इदं
गृग्वम् ॥

व्रजकुञ्जकुथकूर्चप्रस्थदर्पाभार्धिर्चदर्भपुच्छाः ॥ अयं व्रजः ।
इदं व्रजम् ॥

कबन्धौषधायुधान्ताः ॥ स्पष्टम् ॥

दण्डमण्डखण्डशवसैन्धवपार्श्वाकाशकुशकाशाङ्कुशकुलि-
शाः ॥ एते पुंनपुंसकयोः स्युः । कुशो रामसु ते दर्भे योक्त्रेधीपे
कुशं जले इति विश्वः । शलाकावाची तु स्त्रियाम् । तथा च ज-
नपदादिमूत्रेणायोविकारे ङीषि कुशी । दारुणि तु टापा कु-
शा वानस्पत्याः स्थ ता मा यातेति श्रुतिः । अतः कृकमीति
मूत्रे कुशाकर्णीष्वाति प्रयोगश्च । व्यासमूत्रे च । हानौ तूपाय-

नशब्दे शेषत्वात्कुशाच्छन्द इति । तत्र शारीरकभाष्येऽप्येवम् ।
एवं च श्रुतिमूत्रमाष्याणामेकवाक्यत्वे स्थिते आच्छन्द इत्या-
ङ्प्रश्लेषादिपरो भामतीग्रन्थः प्रौढिवादमात्रपर इति विभाव-
नीयं बहुश्रुतैः ॥

गृहमेहदेहपट्टपटहाष्टापदाम्बुदककुदाश्च ॥

॥ इति पुनर्पुंसकाधिकारः ॥

अवशिष्टलिङ्गम् ॥ अव्ययं कतियुष्मदस्मदः । णान्ता-
संख्या ॥ शिष्टा परवत् ॥ एकः पुरुषः । एकास्त्री । एकं कुलम् ॥
गुणवचनं च ॥ शुक्लः पटः । शुक्ला पटी । शुक्लं
वस्त्रम् ॥

कृत्याश्च ॥ करणा ॥

करणाधिकरणमोर्ल्युट् च ॥ सर्वादीनि सर्वनामानि ॥
स्पष्टार्थेयं त्रिसूत्री ॥

इति पाणिनीयलिङ्गानुशासनं समाप्तम् ॥

प्रासङ्गिकं समाप्य प्रकृतमनुसरामः ॥

इदमोन्वादेशेशनुदात्तस्तृतीयादौ ॥ अन्वादेशविषयस्ये-
दमोनुदात्तोशादेशः स्यात्तृतीयादौ । प्रतेबभ्रूविचक्षणं शंसामि,
माभ्याङ्गा अनु, इह बभ्रूशब्देनोक्तयोरिदमा परामर्शेष्वन्वादेशो
भवत्येव । अन्वादेशश्च कथितानुकथनमात्रं नात्विदमा कथि-
तस्येदमैवानुकथनमिति भाष्योक्तेः । न चैवमीषदर्थेति श्लो-
के यच्छब्देनोक्तस्य पुनः कथनादेतमातमित्यत्रैनादेशः स्यादिति
वाच्यम् । किञ्चिद्विधायान्वादिधातुमनुकथनस्यैवान्वादेश-
त्वात् । ईषदर्थ्यादिवृत्तेस्त्वनुवादेऽप्यविधानात् । अशादेश-
वचनं साकच्कार्यम् । अन्यथान्वादेशेऽज्ञातार्थविवक्षायामिम-
काभ्यामित्यपि प्रसज्येत । ननु त्यदाद्यत्वेन सिद्धौ विधानसाम-

ध्यात्सर्वादेशोस्तु किं शित्वेन । मैवम् । आभ्यामेभिरित्यादौ विकाराभावार्थतापत्तेः, मोराजीतिवत् । नन्वाभ्यामिन्द्रपङ्कमित्यादावन्वादेशत्वविवक्षाविरहे यथा ऊढिदमिति विभक्तेरुदात्तता तथा माभ्यां गा इत्यत्रापि कुतो नेति चेन्न । तत्र प्रकृतेरनुदात्तविधानात् । ऊढिदमिति सूत्रे चान्तोदात्तादुत्तरपदादिति सूत्रादन्तोदात्तादित्यस्यानुवर्त्तनात् । तथा चान्वादेशे आभ्यामित्यादेः सर्वानुदात्तता इतरत्र त्वन्तोदात्ततेति विवेकः । स्यादेतत् । सावेकाच इत्युदात्तेनेह भाव्यम् । सुः सप्तमीबहुवचनमिति भाष्ये वृत्तौ चोक्तत्वात् । यत्तूढिदमिति सूत्रे हरदत्तेनोक्तम् । इहान्तोदात्तादित्यनुवृत्तिसामर्थ्यात्सावेकाच इत्यपि न प्रवर्त्तते । न च यदीमेनाउञ्जत इति श्रुतौ व्यावृत्तौ सामर्थ्योपपन्नः । एकाङ्ग्रहणेनैव तद्व्यावृत्तेः । एकाच इत्यस्य चावश्यानुवर्त्त्यत्वात् । अन्यथा ग्रीवायां बद्धो अपि कक्षआसनि । मत्स्यं नदीन उदनि क्षिपन्तमित्यत्रातिप्रसङ्गात् । आसभित्यादयो ह्यन्तोदात्ता एवादेशाः सूत्रे पाठिता इति । अत्रेदं वक्तव्यम् । आभ्यामित्यत्र सावेकाच इत्यस्य प्राप्त्यैव नास्ति सप्तमीबहुवचनेष्वेष्ट्विति रूपं न तादृग्निहास्ति । तथा चात्रैवान्तोदात्तग्रहणस्य चरितार्थत्वात्सामर्थ्यविरहः । तथा च माभ्याङ्गाः, तदस्य प्रियम्, तदस्मै नव्यमित्यादेः सिद्धावपि भिसादौ दोषस्तदवस्थ एव । एभिरग्रे, सुन्वन्ति सोमान्वचसि त्वमेषाम्, प्रेणातदेषां निहितं, एषु धावीरवदित्यादौ हि ए इत्येव रूपमस्त्येव । तथा च तत्र विभक्तेरुदात्तप्रसङ्गः । न च सावेकाच इत्येतत्सूत्रस्थकैयटपर्यालोचनयेष्टापत्तिरिति वाच्यम् । अन्येतिवति वदता कैयटेन तन्मते ऽस्वरसाविष्करणात् । तद्वीजन्तु बहुतरवौदिक-

प्रयोगविरोध एव । अथोच्येत सावेकाच इति सूत्रे हरद-
 तोक्तरीत्या सुः प्रथमैकवचनमेव । न च स्वयेत्यत्रातिप्रसङ्गः ।
 साववर्णेति निषेधात् । शेषेलोपष्टिलोप इति पक्षे तु सावेका-
 च्त्वाभावात्प्राप्तिरेव नास्ति । रूपविवक्षापि विफला । एव-
 ञ्च एभिरित्यादौ प्राप्तिरेव नास्तीति । तदपि न । रूपवि-
 वक्षाभावे दोषभ्यामित्यत्रातिप्रसङ्गात् । तैत्तिरीये हि अंसा-
 भ्यां स्वाहा दोषभ्यां स्वाहेति मध्योदात्तं पठ्यते । एवं स्थि-
 ते सुः सप्तमीबहुवचनमेव ग्राह्यम् । अन्यथा इन्द्रोयातो वासि-
 तस्य राजेत्यत्र या इत्यन्तोदात्तं न स्यात् । नहि प्रथमैकव-
 चनं यद्रूपं यानिति तदिहास्ति । अत एव गोशुनोः प्रतिषेधः
 सार्थकः । तदेवमन्तोदात्तानुवृत्तिसामर्थ्यं प्रथमैकवच-
 नग्रहणं वा शरणामित्येवंरूपस्य षाष्ठहरदत्तग्रन्थबललब्धस्य स-
 माधानद्वयस्यापि दुष्टत्वादेभिरित्यादि कथञ्चिर्वाह्यमिति फलितः
 पूर्वपक्षः । अत्रोच्यते । सावेकाच इत्यत्राप्यन्तोदात्तादित्य-
 स्यापकर्षाभोक्तदोषः । वृत्त्यादावननुवर्त्तितस्याप्यनुवृत्तिस्तु ब-
 हुधा वृष्टैव । अत एव तुरुस्तुसूत्रे स्तुवीतेत्यादिसिद्धये पिती-
 त्यस्य निवृत्त्यै सार्वधातुकग्रहणमिति स्थिते श्राम्यतीति श्यनं
 इदं वारयितुं तिङ्गीत्यस्यानुवृत्तिर्वक्ष्यते ॥

एतदस्त्रतसोस्त्रतसौ चानुदात्तौ ॥ अन्वादेशविषये एत-
 दोश् स्यात्स चानुदात्तस्त्रतसोः परतः तौ चानुदात्तौ स्तः ।
 एतास्मिन् ग्रामे सुखं वसामः अथो ऽत्रार्धामहे अतो न गन्ता-
 स्मः । अत्रात इति पदे सर्वानुदात्ते । ननु पञ्चमे एतदो-
 निति भाष्यसम्मतः पाठः । न्यासरीत्या वृत्तिपाठोप्येवमेव ।
 पदमञ्जरीरीत्या तु एतदोशीति वृत्तिपाठः । उभयथापि अ-
 कारे सिद्धे किमनेनेति चेत् । पाञ्चमिकस्योदात्ततया ऽनु-

दाचार्यमिह पुनर्वचनमिति गृहाण । त्रतसोरिति वचनं निमित्तभावार्यम् । अन्यथा त्रतसौचानुदात्तावित्वन्वाचयो विज्ञायेत । स्यादेतत् । त्रतसोः कृतयोः प्रकृतोर्लित्स्वरः । तत्रः शेषनिघातेन त्रतसोरनुदात्तत्वं सिद्धम् । अभ्मात्रस्य त्वनुदात्तत्वं विधीयताम् । मैवम् । त्रतसोर्हि कृतयोर्येननाप्राप्तिन्यायेनापवादत्वाभित्यत्वाच्चानुदात्तादेशः स्यात् । ततस्तद्विधानसामर्थ्याल्लित्स्वरस्याप्रवृत्तावुत्सर्गः प्रत्ययस्वर एव त्रतसोः स्यात् । यथा गोष्पदमित्यत्र णमुलूलोपेन सहविधानाल्लित्स्वराप्रवृत्तौ प्रत्ययाद्युदात्तत्वे सति कृदुत्तरपदप्रकृतिस्वरेणान्तोदात्तं पदं भवति । तस्मात्त्रतसौ चानुदात्ताविति कर्तव्यमेव ॥

द्वितीयादौ स्वेनः ॥ द्वितीयायाण्टौसोश्च परत इदमेतदोरेनादेशः स्यात्स चानुदात्तः अन्वादेशे । इदमोत्र मण्डूकप्लुत्याऽनुवृत्तिः । अथैनमद्रेः । एनेन । एनयोः । कयन्ताहं अइउणित्यत्रोदाहृते हेरोहिणीति श्लोके एनादेश इति चेत् । अयं श्रोणीतटं स्पृशति एनं निवारयेति व्यत्यासेन योज्यम् । आशीविषेण रदनच्छददंशदानमेतेन ते पुनरनर्थतया न शङ्क्यमित्यादौ त्वन्वादेशत्वस्याविवक्षा बोध्या । अभून्तृप इत्यादावनद्यतनत्वस्य यथा । अथ कथं प्रक्षालयैतत्परिवर्तयैनदिति । नपुंसकैकवचने एनादिति वक्तव्यात् । वस्तुतस्तु सूत्रएवैनद्वक्तव्यः । एनं एनौ इत्यादि तु त्यदाद्यत्वेन सिद्धम् । एनंश्रित इति द्वितीयासमासे त्वेतच्छ्रुत इत्येव भवति । नत्वेत एनद्वा । मुषोधात्विति लुका बहिरङ्गेणाप्यन्तरङ्गाणां बाधनात् । न चैवं प्रक्षालयैनदित्यपि न स्यादिति वाच्यम् । अमो लुका लुप्तत्वेपि तकारोच्चारणसाम-

ध्यादेनदादेशप्रवृत्तेः । न चैवमेतच्छ्रुतेऽपि एनदापात्तिः । एक-
पदाश्रयत्वेनान्तरङ्गे स्वमोर्लुकि चरितार्थत्वेन बहिरङ्गे समासलु-
कि अप्रवृत्तेः ॥

आर्धधातुके ॥ अधिकारोऽयं ण्यक्षान्नियोति यावत् । वि-
षयसप्तमी चैयम् । तेनार्धधातुकोत्पत्तेः प्रागेवादेशेषु प्रवृत्तेषु
यथायथं प्रत्ययाः । तथाहि । अस्तेर्भव्यम् । परसप्तम्यान्तु
ण्यति कृते भाव्यमिति स्यात् । अजेः प्रवेबम् । ण्यति तु प्र-
वैयमिति स्यात् । चक्षिर्ऋ आरूयेयम् । ण्यति युकि आ-
रूयायामिति स्यात् । ब्रुवस्तु अजन्तत्वाद्यति वच्यमिति स्यात् ।
वाच्यमिति चेप्यते । स्यादेतत् । आङ्गधिकारस्ये आर्धधा-
तुकाधिकारएव जग्ध्यादयो विधीयन्ताम्, मैवम् । जक्षतुरधि-
जगे अध्यर्गीष्ट बभूव विव्यतुरित्यत्र घस्लाद्योदेशानामसिद्धतया
उपधालोपाल्लोपेत्वबुग्यणामभावापत्तेः । न चातोलोपादयो-
प्यत्रैव विधीयन्तामिति वाच्यम् । गतो गतवानित्यत्रानुनासि-
कलोपस्यासिद्धत्वाभावादतोलोपापत्तेः । यदि त्वार्धधातुको-
पदेशकाले यदकारान्तमिति व्याख्यायते ऽसिद्धवत्सूत्रञ्च प्र-
त्याख्यायते तदा ऽन्यतर आर्धधातुकाधिकारः शक्योऽक-
र्तुम् । नन्वेकश्चेदार्धधातुकाधिकारस्तर्हि विषयसप्तमीत्वपरस-
प्तमीत्वे कथं व्यवतिष्ठेयातामिति चेन्न । सूत्रद्वयारम्भपक्षेऽप्याङ्ग-
स्यैकस्यैव ज्ञापकबले नोभयरूपताश्रयणात् । यथा चैतच्छा नप-
दान्तसूत्रे उपपादितम् ॥

अदोजग्धि र्यपि किति ॥ र्यविति लुप्तसप्त-
मीकं पृथक् पदम् । अत्तेर्जग्धिरादेशः स्यात्स्वपि तादौ किति
च । इकार उच्चारणार्थो न त्वनुबन्धः । नुमप्रसङ्गात् । एवं
ब्रुवोवचिरित्यादौ । प्रजग्ध्य जग्धम् । जग्धौ सिद्धेन्तरङ्ग-

त्वात्तिकितीति ल्यबुच्यते । ज्ञापयत्यन्तरङ्गाणां ल्यपा भ-
वति बाधनम् ॥ तथाहि । पदद्वयसापेक्षं समासं प्रतीक्षमा-
णो ल्यब्वहिरङ्गः ततः प्राक्तिकितीति सिद्धौ जग्धिः । ल्यब्वग्र-
हणन्तु हित्वदत्वात्वेत्वंदीर्घत्वश्रुडिठामन्तरङ्गाणामपि बाधं ज्ञा-
पयति । दधातोर्हिः, जहातेश्च क्ति, हित्वा । नेह । विधा-
य । दौदव्योः, दत्वा । नेह । प्रदाय । जनसनस्वनां-
सनस्रलोः, स्वात्वा । नेह । प्रत्वन्य । प्रत्वाय । इह हि ये विभा-
षेति विकल्पः । घटितस्याति मास्थामिति किति । स्थित्वा । नेह ।
प्रस्थाय । अनुनासिकस्यक्विब्रल्लोरिति दीर्घः । क्रान्त्वा ।
नेह । प्रक्रम्य । छ्वोः छूद् । पृष्ट्वा । श्रूत्वा । नेह ।
आपृच्छ । प्रदीव्य । इट् । देवित्वा । नेह । प्रदी-
व्य । वस्तुतस्तु ल्यब्वग्रहणं नान्तरङ्गबाधं ज्ञापयितुं कि-
न्तु विध्यर्थं व्यर्थमेव वेति निरूपितमचःपरस्मिन्निति सूत्रे ॥

लुङ्सनोर्घसृ ॥ अदोघसृ स्याल्लुङि सनि च । लृ-
दित्वादङ् । अघसत् । जिघत्सति । यद्यापि घसिः प्रकृ-
त्यन्तरमस्ति तथापि अदेरात्सीदतित्सतीत्यनिष्टं रूपं वारयि-
तुं सूत्रम् । अच्युषसङ्ख्यानम् ॥ प्राप्तीति प्रघसः । इद-
मपि अदेः पचाद्यचि अद् इति रूपं वारयितुम् । प्रघस इत्य-
स्य प्रकृत्यन्तरेणैव सिद्धेः ॥

घवपोश्च ॥ अवि अपि चादेर्घस्लादेशः स्यात् । घा-
सः । प्रघसः । उपसर्गेद् इत्यप् ॥

बहुलच्छन्दसि ॥ अदो बहुलं घस्लादेशः स्याच्छन्दसि ।
घस्तान्नूनम् । लुङि मन्त्रेघसेत्यादिना च्लेर्लुक् । बहुलञ्छ-
न्दस्यमाख्योगे इत्यडभावः । सग्धिश्च मे । क्तिनि घसिभ-
सोर्हिलिचेत्युपधालोपः । समानस्यच्छन्दसीति सभावः । न

च भवति, अत्ताम् । प्रकृत्यन्तरेण सिद्धे सूत्रस्य प्रयोजनं
मृग्यम् ॥

लिट्यन्यतरस्याम् ॥ अर्धेस्लृ वा स्याल्लिटि । जघास ।
जक्षतुः । जक्षुः । आदतुः । आदुः । प्रकृत्यन्तरस्यासर्वविषयत्वज्ञापना-
र्थमिदं सूत्रम् । तेन यत्र लिङ्गं वचनञ्च नास्ति तत्र तस्य प्रयोगो
न । तत्र लृदित्करणं लुङि प्रयोगस्य लिङ्गम् । घसिश्च सान्तेष्विति
अनुदात्तपाठे बलादावार्द्धधातुके । सृघस्यदः कमराजिति वचनं
कमरचि । भूवादौ परस्मैपदिषु पाठाच्छपि परस्मैपदेषु प्रयो-
गः । अत एवाशीर्लिङि कर्त्तरि नास्य प्रयोग इति माधवा-
दयः ॥

वेभो वयिः ॥ वेभो लिटि परे वयिर्वा स्यात् । उवाय ।
ऊयतः । ऊयुः । लिटिवयोय इति निषेधाद्यकारस्य न स-
म्प्रसारणम् । वश्चास्यान्यतरस्यां कितीति वकारादेशपक्षे ऊव-
तुः ऊवुः । वयेरभावे ववौ ववतुः ववुः । वेभ इति सम्प्रसारण-
निषेधः ॥

हनो वध लिङि ॥ हन्तेर्वध इत्यादेशः स्यादार्द्धधातुके
लिङि । वध्यात् ॥

लुङि च ॥ हनो वधः स्याल्लुङि । अवधीत् । वधादेशोदन्तः ।
अल्लोपस्य स्थानिवद्भावादतो हलादेर्लघोरिति वृद्धिर्न ॥

आत्मनेपदेष्वन्यतरस्याम् ॥ हनो वधः स्याद्वा आत्म-
नेपदं यो लुङ् तत्परे अर्धधातुके । आवधिष्ट । आवधिष्ठा-
ताम् । आवधिषत । आहत । आहसाताम् । आहसत ।
आहोयमहन इत्यात्मनेपदम् । हनःसिजिति कित्त्वम् । अनु-
दात्तोपदेशेति नलोपः ॥

इणो गा लुङि ॥ इणो गा स्याल्लुङि । अगात् ।

अगाताम् । अगुः । अगाशि भवता । इण्वदिक इति वक्तव्यम् ॥ अध्यगात् । न केवलज्ञादेशमात्रस्यातिदेशः किन्तु सकलकार्यस्य । तेन इणो यष् स्यात् । अभियन्ति । अधीत्य । एतिस्तुज्ञास्विति क्यविति हरदत्तः । अन्ये तु गादेशस्यैवातिदेशमास्थाय ससीतयोराधवयोरधीयन्निति भट्टिप्रयोगं समर्थयन्तइति तृतीये स्फुटीकरिष्यामः ॥

णौ गमिरबोधने ॥ अबोधनार्थस्य इणो गमिरादेशः स्याणौ ॥ गमयति । बोधने तु प्रत्याययति । इण्वदिकः । अधिगमयति ॥

सनि च ॥ अबोधनार्थस्य इणो गमिः स्यात्सनि । जिगमिषति । बोधने तु प्रतीषिषति । इण्वदिकः ॥ अधिजिगमिषति ॥

इङ्श्च ॥ इङ्गो गमिः स्यात्सनि । अधिजिगांसते ॥

गाङ् छिटि ॥ इङ्गे गाङ् स्याछिटि । अधिजमे । वार्त्तिकमते लिटीति परसप्तमी । द्विर्वचनेचीति स्थानिवद्भावास्तु न भवति । छिलटीति द्विलकारकनिर्देशेन छावस्यायामेव गाङ् प्रवृत्तेः । भाष्यमते तु आर्धभातुकीयाः सामान्येन भवन्तीत्यभ्युपगमात्परनिमित्तता नास्तीति प्रागेवोक्तम् । यद्यपि स्थानिवद्भावेन क्त्वाच्चङ् सिद्धस्तथापि गाङ्कुटादिसूत्रेऽस्यैव ग्रहणार्थं क्त्वाक्षरम् । न हि स्थानिवद्भावेन गाङ्कितिरूपं लभ्यते । मङ्कुटादिभ्य इति तूच्यमाने कै भै रै शब्दे, इणोगालुङ्गीत्येतयोरपि ग्रहणं स्यात् । ततश्चागासीकृतः, अगासातां ग्रामौ देवदत्तेनेत्यात्र घुमास्येतीत्वं स्यात् । गाङ् गतावित्यनेन सह सामान्यग्रहणार्थोयं ङ्कार इति तु न भ्रमितव्यम् । गाते इत्यादौ तङ् भवत्ये तद्वीषङ्कारस्य

निवृत्ताकांक्षतया उल्लिखितप्रज्ञाप्यशरीरन्तु यत्र सानुबन्धका-
 त्पृष्ठी उच्चार्यते तत्राकृतायामेवेत्संज्ञायामादेश इति । सत्या-
 मपि वा तस्यां तत्र स्थानिवद्भावेनानुबन्धकार्यं नेति । प्रयोज-
 नन्तु नन्दना कारिकेत्यत्रोगिल्लक्षणङीबभावः । तथा हि यु-
 वोरनाकाविति सूत्रे ऽनुनासिकोकारौ युवू निर्दिष्टौ । अन्यथा
 भुज्यः शंयुरित्यत्रातिव्याप्तेः । तथा च स्थानिवद्भावेनोगि-
 त्वाभ्रनन्दना कारिकेत्यत्रोगिल्लक्षणो ङीप् स्यात् । नन्दः कार-
 क इत्यत्र चोगिल्लक्षणो नुम् स्यात् । ननु नुम् स्यादिति स-
 त्यं ङीप् तु कारिकायामापाद्यताम् । नन्दनायान्तु कथम् ।
 ल्युः कर्त्तरीमनिज् भावे कः किर्घोः प्रादितोन्यत इत्यमरेण पुंस्त्व-
 स्योक्तत्वादिति चेन्न । एतत्सूत्रे युवोरिति सूत्रे च नन्दनेति
 भाष्योदाहरणबलेन ल्युः कर्त्तरीत्यमरस्य प्रायिकत्वात् । तथा
 च श्रीहर्षः प्रायुङ्क्त । विशिष्य सा भीमनरन्दनन्दनेति ।
 तस्मान्ङीप्नुमोरभावो ज्ञापनफलमिति । अत्रोच्यते । युवो-
 रित्यत्रानुनासिकयणावेव युवू न त्वनुनासिकोकारौ । अतो
 ङीबनुमौ न । तथा यजमान इत्यत्र टेरेत्वाभावोपि न ज्ञापन-
 फलम् । टितआत्मनेपदानामित्यत्र प्रकृतानामेवात्मनेपदानां
 ग्रहणात् । तङ्गमित्येव वास्तु । अन्यान्यपि सम्भावितानि
 ज्ञापकफलानि प्रत्याख्यातानि भाष्ये । प्रत्युत ज्ञापना-
 भ्युपगमे बाधकान्यपि सन्ति । तथाहि । अचिनवमित्यत्र अमा-
 देशस्य पित्वसिद्धयर्थं तस्थस्थमीनामिति वक्तव्यम् । अणिओर-
 नार्षयोः त्कोल्यवित्यादौ स्थानिनि अनुबन्धस्त्यक्तव्यः । वा-
 राणां प्रकृत्येत्यादौ वृद्धिर्गुणप्रतिषेधश्च यथा स्यात् तदेवं बहुसू-
 त्रभङ्गापत्तेर्नेदं ज्ञापकं सूत्रकृतोभिप्रेतं किन्तु पूर्वोक्तमेवाङ्गित्वस्य
 फलं बोध्यम् ॥

विभाषा लुङ्लुङोः ॥ इङो नाङ् वा स्यात् लुङि लृङि च ।
नाङ्कुटेति क्तिस्वम् । घुमास्येतीत्वम् । अध्यगीष्ट । अध्यगीषा-
ताम् । अध्यगीषत । अध्यैष्ट । अध्यैषाताम् । अध्यैषत । अध्य-
गीष्वत । अध्यैष्यत ॥

णौ च संञ्चङोः ॥ नाङ् वा स्यात् सन्परे चङ्परे च णौ ।
अधिजिमापयिषति । अध्यापिषयिषति । क्रीड्जीर्णाणावित्वा-
त्वम् । अध्यजीगपत् । अध्यापिपत् ॥

अस्तेर्भूः ॥ अस्तेर्भूरदेशः स्यादार्धधातुके । भविता । भवि-
तुम् । भवतिनैवाभिमतो रूपे सिद्धे ऽस्तेरसितेत्यादिनिवृत्तये वो-
गारम्भः । अथन्तर्हीहामासेत्यादि । अत्राहुः । अनुप्रयोगसाम-
र्थ्यादस्तेर्भूभावो नेति । अन्यथा क्रस्चानुप्रयुज्यतइति कुम्भनु-
प्रेति वा ब्रूयादिति तदाशयः । अथ कथन्तेनासलोकः पितृमा-
न्विनेत्रा, प्रावुरास बहुलक्षयाच्छबिरित्यादि । उच्यते । तिङ्-
न्तप्रतिरूपकमव्ययमिदमासेति । बद्धा । अस गतिदीप्त्यादाने-
ष्विति भ्वादेः स्वरितेतो रूपमिदम् । भूभावस्तु नास्य शङ्क्यः ।
अस्तेरिति लुका निर्देशात् ॥

ब्रुवो वचिः ॥ ब्रुवो वचिरादेशः स्यादार्धधातुके । वच परि-
भाषणइत्यनेन सिद्धे ब्रुवोनिष्ठप्रयोगवारणार्थं सूत्रम् । क्रियाफल-
स्य कर्तृगामितार्या स्यामिवज्ञावेनात्मनेपदार्थञ्च । शास्त्रार्थ व-
क्ष्यते मुनिः ॥

चक्षिङः ख्यात् ॥ आर्धधातुके विवक्षिते । तृजादौ चक्षिते-
स्यादिनिवृत्तये सूत्रम् । कर्त्रभिप्राये फले आत्मनेपदार्थञ्च ।
मुनिर्वेदं व्याख्यास्यते । आख्यातेत्यादि तु ख्या प्रकथनइत्यने-
नापि सिद्धम् । अत्र वार्तिकानि । चक्षिङः ख्यात्कृशायाँ ॥ आ-
कृशाता खशादिर्वा ॥ असिद्धे शस्य यवचनं विभाषा ॥ अस्या-

र्थः । खकारशकारादिरादेशोनेन विधेयः । असिद्धकाण्डे तु
 णत्वप्रकरणानन्तरं खञायः अस्य यो वेति वचनं कर्तव्यम् ।
 तथा च चत्वे यत्वं सिद्धमिति स्पर्परत्वाभावेन स्वरित्व-
 स्याप्रवृत्तेर्वत्त्वपक्षे आख्यातेति सिद्धम् । यत्वाभावपक्षे तु चत्वेन
 कक्षातेति रूपम् । प्रयोजनं सौमख्ये वृञ्विधिः ॥ सुमचष्टे सुम-
 ख्यः । आतश्चोपसर्गइति कः । तस्य भावः सौमख्यम् । ष्यञ् ।
 योपधादगुरुष्वोत्तमादिति वृञ् तु न भवति । यत्वस्यासिद्धत्वा-
 दित्यर्थः । तथा सुमख्येन निवृत्तो देशः सौमख्यः । तत्र भावः
 सौमख्यीयः । वृद्धाच्छः न तु धन्वश्चोपधादिति वृञ् । प्रयोज-
 नान्तरमाह, मिष्ठानत्वमाख्याते । आख्यातइत्यत्र संयोगादेश-
 त्वाधातोर्यण्वत् इति न भवति । यत्वस्यासिद्धत्वा यण्वत्ताविस्-
 हात् । एवञ्च मध्याख्याते सूत्रे ख्याग्रहणं न कर्तव्यं भवति ।
 खविधिः पुंख्यानम् ॥ यत्वस्यासिद्धत्वा ऽम्परत्वाभावात्पुमः
 खयीति कृत्वं नेत्यर्थः । णत्वं पर्याख्यानम् ॥ यत्वस्यासिद्धत्वा
 चा शकारे वानटा व्यवायात्कृत्यच इति णत्वं नेत्यर्थः । सस्था-
 नत्वं नमःख्यात्रे ॥ शर्परेविसर्जनीय इति विसर्गः सिध्यतीत्यर्थः ।
 सस्थान इति जिह्वामूलीयस्य प्राचां संज्ञा । सस्थानत्वं त्विह
 नेति योज्यम् । णत्वादीनामप्यभावस्यैव प्रक्रान्तत्वात् तस्माद्व्य-
 नत्वरुत्वणत्वानि सस्थानश्चेति पञ्चकं प्राप्तं वारयितुं अस्य
 यत्वं कृतमिति स्थितम् । स्यदेतत् । ख्या प्रकथनइति धातु-
 मादाय वृत्तादिपञ्चकं दुर्वारम् । सत्यम् । सोपि खञादिः । य-
 त्वविधिरप्युभयसाधारणे बोध्य इति हरदत्तमाधवादयः । कै-
 वटस्तु नैतन्मेने । भाष्ये ख्याधातोः खञादित्वानुक्तेरचक्षिणः
 ख्यायादेशेबोपक्रम्य यत्वविधात्वात् नध्याख्याते सूत्रे ख्याग्र-
 हणन्तु कर्तव्यमेव व्याख्यात इत्यत्र नत्वाभावाय । ख्याया-

देशस्तु लाक्षणिकत्वाच्च न गृह्यतइति यत्वस्यासिद्धत्वात्प्राप्तिरे-
 व नास्तीति च बोधयितुं प्राकृतत्वग्रहणम् । णत्वं तु लुब्धो-
 गाप्रख्यानादिति निपातनाम्न भवति । बुभ्रुत्वसस्थानत्वानि
 तु ख्यातौ स्युरेव । ख्यात्वादेशे तु नेति तत्र रूपद्वयं बोध्य-
 म् । अस्मिन्मते आदेशे प्रख्यानादिति प्रयोगोपपत्तेः कथं
 निपातनमुपन्यस्तमिति चिन्त्यम् । बुभ्रादाविव णत्वांशेपि रूप-
 द्वये इष्टापात्तिः, अनिष्टत्वे वा ऽनभिधानात्कृत्यल्युटोबहुलग्रहणा-
 च्च तत्र ल्युडेव नेति न्याय्यः पन्थाः । परमार्थस्तु ख्याधातुः
 सार्वधातुकमात्रविषयः । सस्थानत्वं नमः ख्यात्रइति वार्त्तिकं
 तद्भाष्यं चेह प्रमाणम् । आर्धधातुकेपि तत्प्रयोगे उक्तप्रयोज-
 नासङ्गतेः । एवं णत्वं पर्याख्यानमित्यापि । तथा च नध्याख्ये-
 ति सूत्रे ख्याग्रहणं न कर्तव्यमेव । माधवहरदत्ताद्युत्प्रेक्षा तु गौरव-
 ग्रस्ता उपक्रमादिविरुद्धा । सार्वधातुकेपि कक्षाप्रयोगे प्राप्ते
 ऽनभिधानमात्रालम्बना चेत्यवधेयम् । वर्जने प्रतिषेधः ॥ दुर्ज-
 नाः सञ्चक्ष्याः । वर्जनीया इत्यर्थः । असनयोश्च ॥ नृचक्षा
 रक्षः । छान्दसो वर्णविकारः । भाषायान्तु नृचक्षो रक्ष इति भव-
 तीति कैयटहरदत्तौ । माधवस्तु हे अग्ने नृचक्षाः मनुष्याणां
 द्रष्टा त्वं रक्षः परिपश्येति वेदभाष्ये व्याख्यत् । विचक्षणः ।
 अनुदात्तेतश्चहलादेरिति युच् । अत एवान्तोदात्तः पठ्यते, वि-
 चक्षणः प्रथयामिति । पत्रामृतस्य चक्षणामित्यादौ तु ल्युट् । अत
 एव लिट्स्वरेणाद्युदात्तता । कथं तर्हि पुंख्यानां पर्याख्यानमिति
 प्रागुदात्तमिति चेत् । वक्ष्यमाणबाहुलकादित्यवेहि । बहुलन्त-
 प्यन्नवधकगात्रविवक्षणाजिराद्यर्थं, सर्वप्रकारणापेक्षमेतत् । तणि-
 ति संज्ञाछन्दसोर्ग्रहणं तत्र अस्मशब्दे जगध्यभावः । अस्मास्म इ-
 ति निपातनाद्वा सिद्धम् । वधक इति ण्वुलि वधादेशः । अ-

छोषस्य स्थानिवत्वाद्बृध्यभावः । क्वुन्शिलिपिसंज्ञयोरित्याधिकारे
इनोवधचेत्युणादिसूत्रेण गतार्थमेतत् । गात्रमिति, इण औणा-
दिके ष्टनि गादेशः । गाङ्धातुना वा सिद्धम् । अजिरमिति
वीभावो न । अजिरशिशिरेति निपातनात् सिद्धम् ॥

वा लिटि ॥ चक्षिः रुयाञ् वा स्याल्लिटि । चरुयौ ।
चक्शौ । चक्षे ॥

अजेर्व्यघञपोः ॥ अजेर्धातोर्वी इत्यादेशः स्यादार्द्धधातुके
घञमपञ्च वर्जयित्वा । प्रवपणीषः । प्रवापकः । अघञपोः किम् ।
समाजः । उदाजः । समजः । उदजः । समुदोरजः पशुष्वित्यप् । दीर्घ-
व्याख्यानं किमर्थम् । संवीतिः । घञपोः प्रतिषेधे क्यप् उपसङ्ख्यया-
नम् ॥ समज्या । संज्ञायां समजेति क्यप् । इह पूर्वसूत्राद्वेत्यनुवर्त्तते ।
सा च व्यवस्थितविभाषा । तेन घञ् अप्क्यप्सु न । समाजः
समजः । समज्येति वलादावार्द्धधातुके ल्युटि च वा ॥ प्रजिता प्रवे-
ता । प्राजनं प्रवयणम् । एवञ्च नार्थो घञपोः प्रतिषेधेन
नापि क्यप् उपसङ्ख्यानानेन नापि वायाविति सूत्रे-
ण । तस्मा, दजेर्वी वेति घञपोः क्यपि चायं न सम्मतः । व-
लादौ यौ च वान्यत्र नित्यमित्येष निर्णयः ॥ आर्द्धधातुकइत्य-
स्य विषयसप्तमीत्वात् प्रागेव प्रत्ययोत्पत्तेर्वीभावे हलादित्वा-
द्यङ् । वेवीयते । नात्र यङ्लुगस्ति यतो लुका यङ् आर्द्धधातुक-
स्य विषयत्वापहाराद्भाद्धातुकव्यक्त्यभिधायक्तिरिति वीभाव-
स्य नैव प्रसङ्गः । उक्तञ्च, नलुमताङ्गस्येति सूत्रे कैयटेन । लुका
यङ्को विषयत्वापहाराद्विषयसप्तम्याश्रयणेऽप्यसिद्धिरिति ॥

वा यौ ॥ अजेर्वी वा स्यात् यौ । प्रवयणम् । प्राजनम् ।
इदञ्च पूर्वसूत्रे एव प्रत्याख्यातम् । आर्द्धधातुकाधिकारः
समाप्तः ॥

ण्यक्षत्रियार्थमितो यूनि लुगणियोः ॥ क्षत्रियशब्दः क्षत्रि-
 यगोत्रपरः । ऋषेरपत्यमार्थम् । इतश्चानिय इति ढकि प्राप्ते
 शिवादिपाठादण् । उगर्णीष्यते । आर्षेयं वृणीत इति दर्शनात्तस्या-
 च्छुभ्रादिष्वपि पठनीयः । ण्यप्रत्ययान्तात् क्षत्रियगोत्रापत्यप्र-
 त्ययान्तादृष्यभिधायिमो गोत्रादित्यन्तश्च भिन्नश्च परयोः युवा-
 भिधायिनोरणियोर्लुक् स्यात् । कुर्वादिभ्यो ण्यः । तस्माद्यूनि
 इष् । तस्य लुक् । कौरव्यः पिता । कौरव्यः पुत्रः । ननु कौर-
 व्यशब्दस्ति कादिषु पठ्यते । ततः कौरव्यायभिरिति हि फिवां
 माठ्यमिति चेन्न । तत्र हि कुरुनादिभ्यो ण्य इत्यनेन विहितस्य
 क्षत्रियगोत्रस्य ग्रहणम् । इदन्तु वासिष्ठागोत्रम् । ऋष्यन्वकट-
 णिकुरुम्यश्चेत्यण् । तस्माद्यूनि इष् । तस्य लुक् श्वाफल्कः पि-
 ता । श्वाफल्कः पुत्रः । क्षत्रिय, वासिष्ठादृष्यण् तत् इष् । तस्य
 लुक् । वासिष्ठः पिता । वासिष्ठः पुत्रः । आर्षः, विदाद्यण्
 तस्माद्यूनीष् । तस्य लुक् । वैदः पिता । वैदः पुत्रः तैकायनिः पि-
 ता । तैकायनिः पुत्रः । कुत्सातः सौवीरगोत्रद्वान्यग्रेदम् । अ-
 न्यथा फेच्छचेति छप्रसङ्गात् । अमुन्दश्चेत्यादिपरिगणनस्य
 भाष्यविरुद्धत्वात् । इभ्यः किम् । शिवादिभ्योऽण् । ततो यूनि
 इष् । कौहडः पिता कौहडिः पुत्रः । यूनि किम् । वामरथस्य
 छात्राः वामरथाः । कुर्वादिभ्यो ण्यः । तस्मात् कण्वादिभ्यो गोत्रे
 इति शैषिकोऽण् । वामरथस्य कण्वादिबत्स्वरवर्जमिति कुर्वादिषु
 पाठात् । अत्र शैषिकस्याप्रो म लुक् । अणियोः किम् । प्रा-
 क्षेरपत्यं युवा दाक्षायण्यः । अत्राक्षणगोत्रमात्राद्युवप्रत्ययस्योपस-
 ङ्ख्यानम् ॥ माघशब्दः कात्स्न्ये क्षत्रियादिजातिं विनापि अ-
 त्राक्षणत्वमात्रेण ततः परस्य अणिभ्यां भिन्नस्यापि लुमित्त्व-
 र्थः । भण्डिजङ्गवकर्णस्वरकौ वैश्यौ ताभ्यामतइष् तदन्तात्फक्रो

लुक् । माण्डिजङ्घिः पिता पुत्रश्च । एवं कर्णस्तरकिः ॥

पैलादिभ्यश्च ॥ एभ्यो युवप्रत्ययस्य लुक् स्यात् । पी-
लायावेत्यण् । तस्मादणोद्वच इति फिन् तस्म लुक् । पैलः
पिता पुत्रश्च । आकृतिमणोयम् । तद्वाजाद्याजः ॥ इत्यन्तर्गण-
सूत्रम् । तद्वाजसंज्ञकादणः परस्य युवप्रत्ययस्य लुक् स्यात् ।
द्वयन्मगभेत्यण्यन्तादाङ्गत्वादादणोद्वच इति फिनो लुक् ।
आङ्गः पिता पुत्रश्च ॥

इमः प्राचाम् ॥ गोत्रे य इष् तदन्ताद्युवप्रत्ययस्य लुक्
स्यात्तच्चेद्गोत्रं प्राचां भवति । इह प्राचामवृद्धादित्यादिवत्याग्र-
हणं विकल्पार्थं नेत्यत्र व्याख्यानं प्रारणम् । पञ्च माप्तं अगारं
येन स पञ्चागारः । तत् इष् यमिषोश्चेति फक् । पाचागा-
रिः पिता पुत्रश्च । मन्यरा मन्दीभूता एवणा यस्य स मन्यरैष-
णः मन्यरैषणिः पिता पुत्रश्च । प्राचां किम् । दाक्षिः पिता
दाक्षायणः पुत्रः ॥

न तौल्यलिभ्यः ॥ तौल्यल्यादिभ्यः परस्य युवप्रत्ययस्य
लुक् न स्यात् । पूर्वेण प्राप्तो निषिध्यते । लुक् उपधाने । औ-
णादिको वलच् । तुल्यलः । तस इषि कक् तौल्यलिः पिता
तौल्यलायनः पुत्रः । तौल्यलितौल्यलिधारमातिफारमातिभ्यां बंधा-
दित्वाल्ह्युः । तत् इष् । धारणिपारणि । दैवल्यि । दैवमिनि ।
दैवयनि । देवा मित्र्यस्य देवेभ्यो यज्ञोऽस्येति विग्रहः । प्राणेह-
ति । चापद्रकि । आनराहसि । आकुरिक । आनुमसि । आहि-
सि । आसुरि । आयुषि । वैमिषि । आसिवन्धकि । वैकि
पौष्कि । पुष्करे सीदतीति पुष्करसत्, अनुहरतीत्यनुहरत्
आन्हादी अनुवत्रिकादी च । पौष्करसादि आनुहरति । पुष
पुष्टौ, यत् । पुष्यः पौष्यि । वैरकि । वैहसि । विलक्षणौ कर्णाव-

स्य विकर्णः । वैकार्णि । कामलि । करेणुं पालयतीति करेणुपालः । करेणुपालि ॥

इति श्रीशब्दकौस्तुभे द्वितीयस्याध्यायस्य

चतुर्थे पादे प्रथममान्हिकम् ॥

तद्राजस्य बहुषु तेनैवास्त्रियाम् ॥ बहुष्वर्थेषु विद्यमानस्य तद्राजस्य लुक् स्यात्तेनैव लुगभाज्जातीयेनैव कृतं चेद्बहुत्वं न तु स्त्रियाम् । अङ्गाः । वङ्गाः । मुह्याः । पुण्ड्राः । मगधाः । तेतद्राजा इत्यादीनामिह संज्ञा । लोहध्वजाः । व्रीहिमताः । इह तु ज्यादयस्तद्राजा इति । तद्राजस्येति किम् । औपगवाः । राघवाः । यादवाः । कथन्तार्हि रघूणामन्वयं वक्ष्येति । निरुध्यमाना य-
कुभिः कथं चिदिति च । उच्यते । रघ्वपत्ये रघुशब्दो लक्षणया वर्तते । एतच्च बह्वच इत्येति सूत्रे पदमञ्जर्या स्पष्टम् । नन्वेवं परश्चेति सूत्रे बभ्रुर्मण्डुर्लम्बक इत्यादीनामपशब्दत्वपरं भाष्यं विरुध्यतेति चेन्न । भाष्यस्य शक्तिभ्रमप्रयुक्तपरत्वात् । इष्यते हि गोणीशब्दस्य गोणीसादृश्यशक्तिभ्रमाभ्यां गवि प्रयुक्तस्य साधुत्वे । एतेन सोयमित्यभिसम्बन्धात्तद्धितेन विना यदि बभ्रादयः प्रयुज्येरन्नपत्यनियमो भवेदिति हरिश्चोकोपि व्याख्यातः । बहुषु किम् । आङ्गः । वाङ्गः । तेनैव किम् । आङ्गदेवदत्तयज्ञदत्ताः । यद्यपीह बहुत्वमात्रेण्यन्वेति तथापि नेदं लुगभाजोर्थ एव विश्रान्तम् । देवदत्तादिगतत्वात् । नन्वेवं भार्गवश्च वात्स्यश्च आग्रायणश्च भृगुवत्साग्रायणा इत्यत्र लुक् न स्यात् । उत्तरसूत्रेष्वपि तेनैवेत्यधिकारात् । आग्रायणे च नडादिफको लुगभावात् । सत्यम् । तेनैवेत्यस्य तज्जातीयेनेति व्याख्यातत्वाददोषः । अपत्यतयेह साजात्यात् । यद्येवं गार्ग्यश्च काश्यपश्च गालवश्चेत्यत्र गालवे ऋष्यणो लुगभावेपि अपत्यतया साजात्या-

अञ्जोर्लुक्प्रसङ्गः । अत्राहुः । लोप्यलोपिभिरपत्यप्रत्ययैः कृते बहुत्वे विकल्पः । भृगुवत्साग्रायणेषु, अगार्ग्यकाश्यपगालवानामित्युभयथापि सूत्रनिर्देशात् । अस्त्रियां किम् । आङ्ग्यः स्त्रियः । स्यादेतत् । आङ्गस्यापत्यानि बहूनि, अणोद्वयच इति फिञ् । तस्य तद्राजाच्चाण इति गणसूत्रेणाब्राह्मणगोत्रमात्रादिति वार्त्तिकेन वा लुक् । अङ्गाः । वैदस्यापत्यानि बहूनि, अतश्च ण्यक्षत्रियेति लुक् विदाः । अत्र यूनि बहुत्वान्वयेपि गोत्रस्य तद्राजवाच्यस्यैक्याल्लुक् न स्यात् । किञ्च विदानामपत्यं माणवकः वैदः वैदौ । अतः युवबहुत्वाभावेपि गोत्रबहुत्वादतिव्याप्तिः । सत्यम् । गोत्रस्य बहुषु लोपिनो बहुवचनान्तस्य प्रवृत्तौ द्व्येकयोरलुक् । एकवचनद्विवचनान्तस्य प्रवृत्तौ बहुषु लोपो यूनीति वार्त्तिकद्वयेन सिद्धम् । यद्वा । अव्याप्त्युद्धारः सूत्रेणापि सुकरः । तथाहि । तद्राजान्तं यद्बहुष्विति व्याख्यास्यामः । न चैवं प्रतिकृतिबहुत्वेतिप्रसङ्गः । तेनैवेत्यस्य लोपिप्रत्ययार्थजातीयेनेत्यर्थात् । गोत्रयूनारपत्यतया सजातीयत्वेपि प्रतिकृतेर्विजातीयत्वात् । नापि वैदो वैदावित्यत्रातिव्याप्तिः । गोत्रेलुगचीति सूत्रेण इति विवक्षितएवालुक्प्रवृत्तेः । न च यून्युपसङ्कमानन्तरं पुनर्युवबहुत्वे इव तद्वित्वैकत्वस्थले लुकः प्राप्तिरस्ति युवबहुत्वे तु पुनर्लुक् । न च पुनरलुक् शङ्क्यः । समर्थानां प्रथमादित्याधिका-रात् । विभक्तिविपरिणामेन हि गोत्रप्रत्ययस्य प्रथमस्य अलुगित्यर्थः । प्राथम्यं च अर्थान्तरेणुपसंक्रान्तत्वम् । अत एवात्रिभरद्वाजिकेति सिद्धयति । अत्रेरपत्यानि इतश्चानिञ् इति ढक् । भरद्वाजस्यापत्यानि विदाद्यञ् । तत उभयत्र युवबहुत्वे अतश्च तस्य ण्यक्षत्रियेति लुक्, ढको ऽत्रिभृग्विति, अञ्जो यञ्जोश्चेति । ततो अत्रिभरद्वाजानां मैथुनिकेति द्वन्द्वाहुन् तस्याकादेशः ।

यदि द्वितीयमर्थमुपसंक्रान्तस्यापि अलुक् स्यात्तदा इहाप्यन्यः
 स स्यात् । गोपवनादिगणे गर्गभार्गविकाग्रहणं चेह ज्ञापकम् ।
 गर्गशब्दाद्यन् तस्य लुक् । भृगुशब्दादृष्यण् तदन्ताद्यन्यतइत् त-
 स्य लुक् गर्गभृगूणां मैथुनिकेति वुन् । अत्रात्रिभृग्विति प्राप्तलुक्
 निषेधुं हि गोपवनापिषु पाठः । स च द्वितीयार्थोपसंक्रमेण्य-
 लुगिति पक्षे ष्वर्थः स्यात् । इदं त्ववधेयम् । आङ्गी च बाङ्गश्च
 सौख्यश्चेति द्वे आङ्गीशब्देन स्त्रीत्वयुक्तानामर्थानामभिधानात्तद-
 णो लुक् न भवति । अन्यस्य तु स्यादेव । आङ्गीवङ्गसुष्मा इति ।
 इह भाष्ये तेनैवेति प्रत्याख्यातम् । अतो गार्ग्यश्च चैत्रश्च मैत्र-
 श्चेत्यत्रापि लुभभवतीति प्रतीयते तज्जातीयत्वस्यानुक्तेश्च । तथापि
 सूत्रशेषे अथ यो लोप्यलोपिनां समास इति भाष्यं व्याचक्षाणेन
 कैयटेन तेनैवेति वचनादलोपिसंनिधिकृतं बहुत्वमिति माका-
 रि लुगित्युक्त्या तेनैवेत्यंशस्य भाष्याभ्युपगतत्वं लभ्यते । अत ए-
 वानन्तं यद्बहुष्विति पक्षे काश्यपस्य प्रतिकृतयो बन्धः काश्यपा
 इत्यत्रापत्यबहुत्वाभावान्मा भूत् आंगस्य प्रतिकृतयो बन्ध इत्यत्र
 तु स्यादेव इह गोत्रग्रहणाभावादित्याशंक्य तेनैव ग्रहणबलेन
 समाहितं हरदत्तेनेति ध्येयम् । ननु आङ्गश्चेत्यादिविग्रहे भाष्या-
 दिसंमतोपि लुक् दुरूपपादः, तद्राजान्तस्य बहुष्ववृत्तेरिति चे-
 न् । अजहत्स्वार्थायां बहुषु वृत्तेः स्पष्टत्वात् । कथं तर्हि सेयं
 दुःखा चेत्यादि प्रागुक्तमिति चेत् । द्विवचनबहुवचनान्तैः वि-
 ग्रहो नेत्याशब्देनेति गृहाण । तथाहि । लौकिके विग्रहवाक्ये
 स्वार्थमात्रवृत्तिता स्पष्टा । प्रक्रियावाक्येपि वृत्तिप्रवेशात्प्राक् प्रवृ-
 त्तमेकवचनं दुर्वारमेव । राजपुरुषादौ षष्ठ्यादिवत् । अथ कथं
 कौरव्याः पशवः क्रियापरिभवक्लेशोपशान्तिः फलमिति वेषिसं-
 वरणम् । उच्यते । कुरुनादिभ्योऽप्य इति कौरव्यशब्दं व्युत्पाद्य

तत्रसाधुरिति यत् कार्यः । एतेन तस्यामेव रघोः पाण्ड्या इति
ख्यातम् । वृद्धेत्कोसलेत्यत्र पाण्ड्योर्बन्ध इत्युपसङ्ख्यानानात्
व्यणस्तद्राजत्वेपि पाण्ड्ये साधवः पाण्ड्या इति यत्कत्वान्नस्त्येन
साधुत्वनिर्वाहात् ॥

यस्कादिभ्यो गोत्रे ॥ एभ्यः परस्य गोत्रप्रत्ययस्य लुक् स्या-
त् । बहुषु तेनैवास्त्रियामित्यनुवर्तते । गोत्रेकुञ्जादिभ्यश्चफञिति
गोत्रप्रत्ययप्रकरणं ततोऽन्यत्र लौकिकस्य गोत्रस्य ग्रहणम् ।
अपत्याधिकारे तु गोत्रग्रहणसामर्थ्यादेव पारिभाषिकस्य ग्रह-
णम् । यद्यपि कृत्रिमस्यैवान्यत्र ग्रहणं प्राप्तं तथापि लौकिकस्य
ज्ञापकं वक्ष्यते । तेनानन्तरापत्येपि लुक् । यस्काः लक्षाः । बहु-
ष्विति किम् । यास्कः । लक्षाः । स्त्रियां तु यास्काः स्त्रियः ।
गोत्रइति किम् । यास्काः छात्राः । यस्क, लक्ष, दुक्ष, अयःस्थूप,
तृणकर्ण, एते पञ्च शिवादिषु पठ्यन्ते । ततः परेभ्यः षड्भ्य इक् ।
सदामत्त कम्बलभार, अहिर्योग, कर्णाटक, पिण्डीजङ्घ, बक-
सक्य । ततः परेभ्यश्चतुर्भ्यः शुभ्रादिभ्यश्चेति ढक् । विस्ति, कुत्रि,
अजवस्ति, मित्रयु, ततः परेभ्यो द्वादशभ्य इक् । रक्षोमुख, जङ्घा-
रथ, मन्थक, उत्कास, कटुक, पुष्करसत्, विषपत्, उपरिमेखल,
क्रोष्टुमान, क्रोष्टुपाद, क्रोष्टुपाय, शीर्षिमाय । नन्विह पुष्क-
रसदः पाठो व्यर्थः । स हि बाव्हादित्वादित्यन्तः । बव्हचइक्
प्राच्यभरतेष्वित्येव सिद्धम् । न चायं प्राच्यो नेति आप्तित्वम् ।
तौल्वल्यादिष्वेतत्पाठस्य वैयर्थ्यापत्तेः । तस्य हि इक् प्रा-
चामिति प्राप्तस्य लुकः प्रतिषेधः फलम् । अत्राहुः । नगोपव-
नादिभ्य इति प्रतिषेधं बाधितुमिहास्य पाठः । गोपवनादिगणे
हि तौल्वल्यादय इति कैश्चित्पठ्यतएव । यैर्न पठ्यते तैरप्यत एव
ज्ञापनात्तौल्वल्यादिप्रकृतिभागानां तुल्वलादीनां गोपवनाद्यन्त-

र्भावोनुमेय इति । खरपद । अस्य नडादित्वात्फक् । पदक, क्रमक । आभ्यामतश्च । भलन्दन, अस्माच्छिवाद्यण । भडिल, भडिक, भडिव, भण्डित, एभ्यश्चतुर्भ्योश्वादिभ्यः फञ् ॥

यञञोश्च ॥ गोत्रे यौ यञञौ तदन्तं यद्वहृषु तदवयवयो-
र्यञञोर्लुक् स्यान्न तु स्त्रियाम् । गर्गाः वत्साः बिदाः उर्वाः ।
स्त्रियां तु गार्ग्यः स्त्रियः । गोत्रे किम् । द्वीपादनुसमुद्रं यञ्, द्वैप्याः ।
उत्सादिभ्योञ्, आत्साः । अथ कथं पौत्रा दौहित्राः बिदा-
द्यन्तत्वात् । उच्यते । अपत्याधिकारादन्यत्र लौकिकं गो-
त्रन्तच्चेह प्रवराध्यायप्रसिद्धम् । न च पौत्रादिस्तथा । इदं
च स्त्रीपुंसाभ्यामिति सूत्रे कैयटेन स्फुटीकृतम् । यञादीनामेकद्व-
योर्वा तत्पुरुषे षष्ठ्या उपसंख्यानम् । एकद्वयोरिति भावप्रधा-
नो निर्देशः । गार्ग्यस्य गार्ग्ययोर्वा कुलं गर्गकुलं गार्ग्यकुलं
वा । यञादीनां किम् । आङ्गकुलम् । एकद्वयोः किम् । ग-
र्गाणां कुलं गर्गकुलम् । तत्पुरुषे किम् । गार्ग्यस्य समीपमुपगा-
र्ग्यम् । षष्ठ्याः किम् । परमगार्ग्यः ॥

अत्रिभृगुकुत्सवासिष्ठगोतमाङ्गिरोम्यश्च ॥ एभ्यो गोत्रप्रत्य-
यस्य लुक् स्यात् बहुत्वे । अत्रिशब्दादितश्चानिञ इति ढक् ।
इतरेभ्य ऋष्यण् । अत्रयः भृगव इत्यादि ॥

बव्हच इञः प्राच्यभरतेषु ॥ बव्हचः परो य इञ् प्राच्य-
गोत्रे भरतगोत्रे च वर्तमानस्तस्य लुक् स्यात् । पञ्जागाराः ।
मन्थरैषणाः । भरतापत्ये तु युधिष्ठिराः । अर्जुनाः । युधिष्ठिरा-
र्जुनशब्दाभ्यां कुर्वादिण्यापवादो बाव्हादिलक्षण इञ् । भरता-
पत्ये अभेदोपचाराद्भरतशब्दः । ते च भरताः प्राच्या एव ।
द्वन्द्वस्तु गोबलीवर्द्धन्यायेन । सामान्यविशेषवाचिनोर्वाचनिकद्व-
न्द्वनिषेधो यद्यप्युक्तस्तथापि तस्यानित्यता अनेनैव ज्ञाप्यते ।

तत्फलं तूक्तमेव । प्राग्ग्रहणेनैव सिद्धे भरतानां पृथगुपादानम-
न्यत्र प्राग्ग्रहणे एषां ग्रहणं नेति ज्ञापनार्थम् । तेन इयः
प्राचामिति लुक् भरतयुवप्रत्ययस्य न भवति । आर्जुनिः पिता
आर्जुनायनः पुत्रः ॥

न गोपवनादिभ्यः ॥ एभ्यो गोत्रप्रत्ययस्य लुक् न स्या-
त् । विदाद्यन्तर्गणोयम् । स च हरितात्प्रागेव । तथा च वार्ति-
कम् । गोपवनादिप्रतिषेधः प्राग्घरितादिभ्य इति । आगणान्ता-
द्ग्रहणे प्राप्ते हरितात्प्राक्वृत्करणं कर्त्तव्यमिति भावः । गोपव-
नाः । शौग्रवाः । नेह । हरिताः ॥

तिककितवादिभ्यो द्वन्द्वे ॥ एभ्यो गोत्रप्रत्ययस्य बहुषु
लुक् स्याद् द्वन्द्वे । यद्यपि द्वन्द्वरूपाण्येव गणे पठ्यन्ते तिकादीनि
पूर्वपदानि कितवादीन्युत्तरपदानि तथापि तिकादिभ्य इत्युक्ते
पूर्वपदेष्वेव लुगाशङ्क्येत । इष्यते तूत्तरपदेष्वपि । अतस्तिकाकि-
तवादिभ्य इत्युक्तम् । तैकायनयश्च कैतवायनश्च । तिकादि-
भ्यः फिञ् । तस्य लुक् । तिककितवाः ॥

उपकादिभ्योन्यतरस्यामद्वन्द्वे ॥ एभ्यो गोत्रप्रत्ययस्य बहुत्वे
लुक् वा स्यात् । द्वन्द्वे चाद्वन्द्वे च । सूत्रशेषस्य अद्वन्द्वे इत्यस्य तु द्वं-
द्ग्रहणमिह नानुवर्त्तत इत्यर्थः । एषां मध्ये त्रयो द्वन्द्वास्तिककित-
वादिषु पठ्यन्ते । औपकायनाश्च लामकायनाश्च नडादिभ्यः
फक् । तस्य लुक् । उपकलमकाः । भ्राष्ट्रककापिष्ठलाः । कृष्णा-
जिनयः । कृष्णमुन्दराः । एषां पूर्वेण नित्यमेव लुक् । अद्वन्द्वे
स्वनेन विकल्पः । उपकाः । औपकायनाः । लमकाः । लामकायनाः ।
भ्राष्ट्रकाः । भ्राष्ट्रकः । कापिष्ठलाः । याकापिष्ठलयः । कृष्णाजिमाः ।
काष्णाजिनयः । कृष्णमुन्दराः । काष्णमुन्दरयः । शेषाणान्तु
द्वन्द्वेपि विकल्प इति वृत्तिः । भाष्ये तु भ्राष्ट्रकिकापिष्ठलय इत्यु-

दाहरणाधिककितवादिष्वस्य पाठो ऽनार्थ इति कैयटः ॥

आगस्त्यकौण्डिन्ययोरगस्तिकुण्डिनच् ॥ एतयोरवयवस्य गोत्रप्रत्यस्य अणो यञश्च बहुषु लुक् स्यात् अवशिष्टस्य प्रकृति-
भागस्य यथासंख्यम् अगस्ति कुण्डिनच् एतावादेशौ स्तः । अग-
स्तयः । कुण्डिनाः । कुण्डिनीशब्दस्य यञि भस्यादइति पुंवद्भावे
नस्तद्धित इति टिलोपे कौण्ड्य इति प्राप्तम् । अस्मादेव तु नि-
पातनात् पुंवत् । ईकारस्य यस्येति लोपः । तस्य स्थानिवत्त्वा-
दाभीयत्वेनासिद्धत्वाद्वा टिलोपो न । चकारः स्वरार्थः । ग्रन्थो-
दात्तो हि कुण्डिनीशब्दः । कुण्डमस्त्यस्या इति मत्वर्थीयस्य इ-
नेरुदात्तत्वात् । तदादेशोपि आन्तरतम्यात्तथा स्यात् । कथं
तर्हि, वासिष्ठकुण्डिनौ तद्व्युपमन्युपराश्वराः । चतुर्णामेकगोत्रत्वा-
त् विवाहः परस्परमिति ॥ उच्यते । नायं कुण्डिनजादेशः किन्तु
कुण्डि दाहे इत्यस्मादौणादिके इनच्प्रत्यये उज्ज्वलदत्तादिभि-
र्न्युत्पादितः स्वतन्त्र एवायं शब्दः । अत एव वासिष्ठमैत्रावरु-
णकौण्डिन्येति, होताकुण्डिनवन्मित्रावरुणवद्वसिष्ठवदित्यध्वर्षु-
रिति बौधायनसूत्रं सङ्गच्छते । आपस्तम्बसूत्रमप्येवम् । एतेन
वसिष्ठमित्रावरुणौ कुण्डिनश्च महातपा इति मत्स्यपुराणप्रवरा-
ध्यायप्रयोगोपि व्याख्यात इति दिक् । इह यदि लुक् निवर्त्य
विशिष्टयोरेवादेशौ क्रियेते तदा कौण्डिना इत्यस्य सिद्धावपि
आगस्तीया इति न सिद्ध्यति । तथाहि । अगस्त्यशब्दावृण्यणि
आगस्त्यः । ततो बहुवचनान्ताद्बुद्धाच्छे विवक्षिते गोत्रेऽलुम-
चीति लुक्प्रतिषेधः । प्रत्ययविशिष्टस्यागस्त्यादेशपक्षे तु तन्नि-
वेधाभावाद्वृद्धत्वापगमे शैषिकोणेव स्यात् । उपपादितं चेदं प्रत्य-
यस्यलुक्श्लुसूत्रे ॥

मुपो धातुप्रातिपदिकयोः ॥ एतयोरवयवस्य मुपो लुक्

स्यात् । पुत्रीयति । राजपुरुषः ॥

अदिप्रभृतिभ्यः शपः ॥ एभ्यः क्षपो लुक् स्यात् । अचि । कथं तर्हि वासुदेवं परित्यज्य योन्यं देवमुपासतइति । उच्यते । अस गतिदीप्त्यादानेष्विति भ्वादेरुभयपदिनो रूपमिदम् । उपादत्ते इत्यर्थात् । अथ कथम् आश्वसेगुर्निशाचरा इति भट्टिः । न विश्वसेत्पूर्वविरोधितस्येति च पञ्चतन्त्रम् । पचाद्यजन्तादाचारस्त्रिपि भविष्यति । मणकार्यमनित्यमिति तु जयमङ्गला । तत्र ज्ञापकं तु घटादयः पित इत्यत एव सिद्धे क्षमूष् सहनइति पित्करणम् ॥

बहुलं छन्दसि ॥ छन्दसि बहुलं क्षपो लुक् स्यात् । वृक्षं हनति । अहिः शयते । अन्येभ्योपि भवति । त्राध्वं नो देवाः ॥

यङोचि च ॥ यङो ऽच्प्रत्यये परे लुक् स्यात् । चकाराद्बहुलमन्यत्रापि । लोलुवः । पोपुवः । पचाद्यच् । इदमेव अचि लुग्विधानं ज्ञापकं सर्वधातुभ्यः पचाद्यजिति । बाहुलकात् बेभिदीति चेच्छिदीतीत्यादि । इह अजिति प्रत्याहारो न गृह्यते । तथाहि सति अणीत्वेषावक्ष्यत् । यङन्तादन्यस्याचो ऽसम्भवादिति हरदत्तः । न च पापक्ये पापक्यै इत्यत्र सम्भवः । शपा व्यवधानात् । एकादेशस्य स्थानिवद्भावात् लिटस्तप्तयोरित्यशः सम्भवोस्तीति चेन्न । आम्प्रसङ्गात् । यदि तु अमन्ते इति निषेधात् मन्त्रे कथंचित्तत्संभवस्तर्हि यङो साहचर्यादिति युक्त्यन्तरमन्वेषणीयम् ॥

जुहोत्यादिभ्यः झलुः ॥ एभ्यः शपः झलुः स्यात् । जुहोति । मण्डूकप्लुत्येह शबनुवर्तते । न त्वनन्तरोपि यङ् । श्लावितिसृञ्चारम्भात् । अन्यथा यङो लुकीव श्लावपि सन्यङोरित्येव सिद्धे किं तेन ॥

बहुलं छन्दसि ॥ दाति प्रियाणि । अन्येभ्यश्च भवति ।
पूर्णा विवष्टि । जनिमासंविबिक्तः ॥

गातिस्थाघुपाभूयः सिचः परस्मैपदेषु ॥ एभ्यः सिचो
लुक् स्यात्परस्मैपदेषु । इह मण्डूकप्लत्या लुगनुवर्तते न त्वनन्तरो-
पि श्लुः व्याख्यानात् । यद्यपि गामादाग्रहणेष्वविशेषस्तथापि
मासीति निर्देशादिहेणोगालुकीत्यस्य ग्रहणं गादेशस्यैव स्वयं स्ति-
पि शब्दलुका निर्देशः । ननु नायं गादेशः । लुङ्येव तद्विधाना-
त् । सत्तमम् । तथापि प्रकृतिवदनुकरणमिति स्थानिवद्भावातिदे-
शाच्छब्दलुक् । भवतेर इत्यादौ तु अस्त्यादेशानुकरणे अतिदे-
शातिदेशेन प्राप्तोपि शब्दलुक् प्रकृतिवदित्यस्यानित्यत्वाभेत्यवधे-
यम् । हरदत्तस्तु स्थानिवद्भावात्प्रकृतिवदनुकरणमिति वा गा-
तीत्यत्र शब्दलुगित्याह । तत्र शब्दस्यासङ्गातिः स्पष्टैव । वस्तुतस्तु
गापोर्ग्रहणे इण्पिवत्योरिति वार्तिकमेवात्र शरणम् । निर्देशादेश
व्यक्तम् । लुग्विकरणग्रहणमिति तु भाष्ये प्रौढिवादमात्रम् ।
निर्देशस्य सन्दिग्धत्वात् । गायतेरपि हि सिचि कृतात्वस्यानु-
करणं गातीति सम्भवत्येवेत्यवधेयम् । अगात् अस्थात् अदा-
त् अधात् । पिवतेरेवेह ग्रहणं न तु पातेः । लुग्विकरणालुग्विक-
रणयोरलुग्विकरणस्यैवेति परिभाषया । अपात् । अभूत् । भूधा-
तोः स्वतन्त्रस्यास्त्यादेशस्य चेदं रूपं तुल्यम् । न चादेशस्य लु-
ग्विकरणत्वात्पातिवदग्रहः शङ्क्यः । आर्धधातुकैकविषयतया
हेतोः स्वरूपासिद्धेः गापोर्ग्रहणेन इणादेशपिवत्योरेव ग्रहणमित्यु-
क्तम् । नेह । कैगैरै शब्दे । अगासीत् । पारक्षणे । अपासीत् ।
यमरमेतीदमकौ । पै शोषणइत्यस्यापि लाक्षणिकत्वादग्रहणं
बोध्यम् । परस्मैपदेषु किम् । अगासातां ग्रामौ देवदत्तेन । अत्र
कश्चित् सूत्रे भीधातोर्ऋसौ निर्देशः । एरनेकाच इति यण् । तेन

मा भैः शशाङ्क मम शोधुनि नास्ति राहुरिति प्रयोगः सङ्गच्छतइ-
त्याह । एवं तु मा स्म भैषीस्त्वनयाद्यैव कृतार्थो द्रक्ष्यते यतिरिति
भट्टिर्विरुध्येत । माभैरिति तु प्रमादिकम् । यद्वा । आग-
मशासनानित्यतयास्तिसिच इतीदो विरहे सिचो हलन्त्यादि-
लोपे सिचो विसर्गः ॥

विभाषाघ्राषेदशाच्छासः ॥ एभ्यः सिचो वा लुक् स्यात्प-
रस्मैपदेषु । घेटः पूर्वेषां प्राप्ते इतरेषामप्राप्ते विभाषेयम् । अ-
घ्रात्, अघात्, अज्ञात्, अच्छात्, असात्, पक्षे ऽघ्रासीदित्या-
दि । परस्मैपदेषु किम् । अघ्रासन्त सुमनसो देवदत्तेन ।
कर्मणि तद्ध ॥

तवादिभ्यस्तथासोः ॥ एभ्यः सिचो वा लुक् स्यात्तथासोः
परतः । अतत । अतथाः । अतनिष्ठ । अतनिष्ठाः । असात् ।
असाथाः । जनसनेत्यात्वम् । पक्षे असनिष्ठाः । असनिष्ठः । यूष-
मतनिष्ठेत्यत्र तु न लुक् । आत्थनेपदेनैकवचनेन च यासां सम-
न्तर्यात्तथाभूतस्मैव तशब्दस्य ग्रहणत् ॥

मन्त्रे प्रसवहरनक्षत्रदहादृष्टकृगमिजनिभ्यो लेः ॥ एभ्यो
लेर्लुक् स्यान्मन्त्रे । अक्षन्मीमदन्त हि । लुङ्सनोर्धत् ।
गमहेत्युपधालोपः । आसिवसीति पठ्यम् । अद् । विभाषाछ-
न्दस्यमाकुर्योगेप्रीत्यहभावे तु मात्सवृकासोऽशिवासउसन्न ।
वहस्कौटिल्ये, अस्य कृतगुणस्यानुकरणं बहरेति, अक्षरस्तूच्चार-
णार्थः । माव्हर्मित्रस्य धूर्तिः । मण्डू मर्त्यस्य । नशेर्वेति कुत्वम् ।
पक्षे ब्रथेतिषत्वे ताडिति रूपं बोध्यम् । वृडिति वृह्वृजोः सामा-
न्यग्रहणम् । सुहृचोवेनआवः । दह । मात्रआधक् । आदित्याका-
रान्तग्रहणम् । प्रा पूरणे । आहपूर्वः । आप्राद्यमापृथिवीअन्त-
रिक्षम् । वृज् । परावर्गभारभृन्मथा । अक्रन् कर्मकर्मकृतः । त्वेरयि

जागृवांसो अनुगमन् । अज्ञत वा अस्य दन्ताः । यद्यप्यैतरेयब्राह्मणे हरिश्चन्द्रं प्रति वरुणस्येदं वचनं तथापि मन्त्रग्रहणमिह सूत्रे छन्दस उपलक्षणमिति ब्राह्मणोपि लुक् सिध्यति । इह सूत्रे त्रिभाषेत्यनुवर्तते । तेन, नता अगृभ्रजनिष्ठ हिष इत्यादि सिद्धम् । एतेन इह सूत्रे सिच इत्यनुवर्त्य सिचस्थानिभूतो यो लिरिति व्याख्यानाल्लिङ्गलिटोर्नेति हरदत्तग्रन्थः परास्तः । लोपस्य वैकल्पिकतया छन्दसि रूपान्तरस्यानापाद्यतया च सिजनुवृत्तेर्वैफल्यात् । अत एव सिचि प्रकृते लिङ्ग्रहणमादिः सिचोन्यतरस्यामित्येतस्याप्रवृत्त्यर्थमिति प्रकृतसूत्रस्थहरदत्तग्रन्थश्चिलुङ्गित्यत्रत्यकैयटग्रन्थश्च परास्तः ॥

आमः ॥ आमः परस्य लुक् स्यात्, ईहांचके । लक्षणप्रतिपदोक्तपरिभाषया नेह । अमगत्यादिषु, आम । आमतुः । तिबाद्यपवादत्वाल्लावस्थायामेवायं लुक् । तेनामन्तस्यातिङन्तत्वादनिघातस्ततः परस्य निघातश्च सिध्यतीति नलुप्ततेति सूत्रे प्रतिपादितम् । न चैवमामन्तस्य पदत्वं न स्यादिति वाच्यम् । सुबन्ततया तत्सिद्धेः । यथा च सुपो न श्रवणं तथा कुन्मेजन्त इति सूत्रे प्रतिपादितम् ॥

अव्ययादाप्सुपः ॥ अव्ययाद्विहितस्यापः सुपश्च लुक् स्यात् । तत्र शालायाम् । अथ । अत्र वार्तिकम् । अव्ययादापो लुग्वचनानर्थक्यं लिङ्गाभावादिति । न च स्त्रियामिति सूत्रे स्त्रीसमानाधिकरणादिति पक्षः स्थितः । भूतमियं ब्राह्मणीत्यादावतिव्याप्तेः । विहितविशेषणाग्नेह । अत्युच्चैसौ ॥

नाव्ययीभावादतोम् त्वपञ्चम्याः ॥ अदन्तादव्ययीभावात्सुपो न लुक् पञ्चमीभिन्नस्य तु सुपोमादेशः स्यात् । उपकुम्भं तिष्ठति । अपञ्चम्याः किम् । उन्मत्तगङ्गादागतः ।

अतः किम् । अधिहरि ॥

तृतीयासप्तम्योर्बहुलम् ॥ अनयोर्बहुलमम् स्यात् । पूर्वेण
नित्ये माप्ते आरम्भः । उपकुम्भमुपकुम्भेन वा कृतम् । उपकु-
म्भमुपकुम्भे स्थितः । अत्र वार्तिकम् । सप्तम्या ऋद्धिनदी-
समाससंख्यावयवेभ्यो नित्यम् ॥ ऋद्धिः, सुमद्रम् । नदीस-
मास, उन्मत्तगङ्गम् । संख्यावयव, एकविंशतिभारद्वाजम् ।
त्रिपञ्चाशद्वातमम् । एकविंशतिभरद्वाजा वंश्यास्त्रिपञ्चाशद्वात-
मा वंश्या इति विग्रहः । संख्यावंश्येनेति समासः । ननु भ-
रद्वाजाद्विदाद्यवो यववोश्चेति लुक् प्राप्नोति । एवं गौतमाह-
प्यणः । अत्रिभृग्वित्यारम्भात् । न च वर्तिपदानां स्वार्थोप-
सर्जनैकत्वविशिष्टार्थान्तरोपसंक्रमाल्लुगभाव इति कैयटोक्तं यु-
क्तम् । वृत्तिप्रवेशात्प्रागेव प्राप्नुवतोन्तरङ्गस्य लुको दुर्वारत्वा-
त् । अन्यथा गर्गाणां कुलं गर्गकुलमित्यपि न स्यात् । अत्रा-
हुः । भाष्यकारप्रयोगादेव लुगभावोत्र बोध्य इति । इदं च
वार्तिकं बहुलग्रहणासिद्धार्थकथनपरम् ॥

लुटः प्रथमस्य डारौरसः ॥ लुटादेशस्य प्रथमपुरुषस्य
डारौरसः क्रमात्स्युः । अत्ता । शयिता । ननु पदद्वये
द्वौ त्रिकौ प्रथमपुरुषौ । तथा च षट् स्थानिनः त्रय आ-
देशाः । तत्कथं वैषम्ये संख्यातानुदेशः । अत्राहुः । डारौर-
सश्च डारौरसश्चेति कृतद्वन्द्वानामेकशेषात् षडेवादेशाः । यद्वा ।
अर्थत आन्तर्याद्वयवस्था । एकार्थस्यैकार्थो द्व्यर्थस्य द्व्यर्थ
इत्यादि, एकार्थत्वादिनिर्णयस्तु व्यवहारात् । यद्यपि नानुबन्धकृ-
तमनेकाल्त्वं तथापि डा इत्यस्य सर्वादेशत्वमानुपूर्व्याद्बोध्यम् ।
प्रतिपादितं चेदमनेकाल्शिदिति सूत्रे । न चात्मनेपदे अध्येता
अध्येतारावित्यादौ डारौरस्सु कृतेषु टेरेत्वं स्यादिति चेन्न । अ-

स्मिन्नेव प्रयोगे सकृत्प्रवृत्ततया चरितार्थत्वात् । तथाहि । ए-
वं डादयश्चेत्युभयमपि शब्दान्तरमाप्त्या ऽनित्यम् । तत्र पर-
त्वादेत्वे कृते पुनः प्रसङ्गविज्ञानाद्डादयः । यद्वा । तिरु-
आदेशेषु ट्रेस्त्वं न भवति । एञ्चिरेचोस्यासः सेञ्च एकारो-
च्चारणाज्ज्ञापकात् । स्यादेतत् । तिप्तयोर्द्वयोरपि डादेशेन्तो-
दात्तम्यमभिष्यते । तत्र तिवादेशस्यान्तरतम्यादमुदात्तत्वे स-
त्युदात्तनिवृत्तिस्वरेणोदात्तत्वं सिद्ध्यति तादेशस्य तु न सिध्य-
ति । तथाहि । तप्रत्ययस्य डादेशे कृते लसार्वाधातुकस्वरा-
त्परत्वाट्टिलोपः । न चेदानीमुदात्तनिवृत्तिस्वरो लभ्यः ।
अनुदात्तत्वात्प्रागेव लोपात् । ननु स्वरभिन्नस्य प्राप्नुवन्ननि-
त्यो डादेशः । शब्दान्तरस्य प्राप्नुवन्ननुदात्तोप्यनित्यः । उभ-
योरनित्ययोः परत्वादननुदात्तत्वे कृते पुनः प्रसङ्गविज्ञानाद्डादेशे
कृते उदात्तनिवृत्तिस्वरः सुलभ इति चेन्न । अन्तरङ्गत्वाद्डा-
देशप्रवृत्तेः । अत्राहुः । अस्तूक्तीत्या परत्वाट्टिलोपः । तथा-
प्यसावनुदात्ते अविद्यमानोदात्ते पर इत्यर्थः । अनुदात्तस्य चे-
ति सूत्रे अनुदात्तग्रहणं प्रत्याख्यास्यते, तत्स्वीकारेपि शास्त्रीयो-
नुदात्तो न गृह्यते, किन्तुदात्तभिन्नः । न च प्रत्ययाद्युदात्त-
प्रवृत्तेरिदमपि दुर्लभमिति वाच्यम् । परिहृत्य चापवादविष-
यमिति न्यायेन लसार्वाधातुकानुदात्तविषये प्रत्ययस्वराप्रवृत्तेः ।
न च तासेः प्रत्ययस्वरात्प्रागेव परत्वाट्टिलोपः शक्यः । प्रत्यय-
स्वरस्य प्रत्ययसंनियोगशिष्टत्वेनान्तरङ्गत्वात् । तथा च भा-
ष्ये संग्रहश्लोको । प्रत्ययस्वरापवादो लसार्वाधातुकानुदात्तत्वम् ।
तेन तत्र न प्रसक्तः प्रत्ययस्वरः कदाचित् ॥ प्रत्ययस्वरश्च
तासेर्वृत्तिसंनियोगशिष्टः । तेन चाप्यसावुदात्तो लोप्यते तथा
न दोषः ॥ वृत्तिः प्रवृत्तिः, यदैव तासिः प्रवर्तते तदैवापवा-

दाभावानुदात्तत्वयुक्ते इत्यर्थः ॥

मुनित्रयोक्तिसद्वेर्णापरिशीलनशालिनाम् ॥ महतामपि मा-
न्योसौ धार्यते मेन कौस्तुभः ॥

इति श्रीमत्पदवाक्यप्रमाणपारावारपारीणस्य लक्ष्मी-

धरसूरेः सूनुना भट्टोजिभट्टेन कृते श्रीशब्दकौस्तुभे

द्वितीयस्याध्यायस्य चतुर्थे पादे द्वितीयमा-

न्धिकम् ॥ पादश्च समाप्तोऽध्यायश्च ॥

प्रत्ययः ॥ प्रत्ययशब्दः संज्ञात्वेनाधिक्रियते आपञ्चम-
समाप्तेः । स्यादेतत् । प्रकृत्युपपदोपाधिविकारागमानीमपि
तर्हि संज्ञा स्यात् । हरतेर्दृतिनाथयोः पशौ । हरतेरिति प्रकृ-
तिः । दृतिनाथयोरित्युपपदम् । पञ्चावित्युपाधिः । हनस्त-
चेत्यादिर्विकारः । ऋजुजतुनोः पुगित्यागमः । नन्वेषां प्रत्यय-
त्वे सति किं स्यादिति चेत् । गृणु । प्रकृतिप्रत्यययोः परस्पर-
रापेक्षं परत्वं पर्यायेण स्यात् । शब्दान्तरापेक्षं वा प्रकृतेः ।
उपपदस्यापि परत्वं स्यात् । उपसर्जनपूर्वमिति तु राजपुरु-
षादिषु सावकाशं परत्वात्परश्चेत्यनेन बाध्येत । ननु मुन्विभौ
प्रातिपदिकाधिकाराद्वाजपुरुषादौ कथं सावकाशतेति चेत् ।
सत्यम् । एवमपि समाससंज्ञाविरहस्थले उपपदस्य परत्वं
स्यादेव । तथा च भोक्तुं व्रजतीत्येव स्यात् न तु व्रजति
भोक्तुमिति । उपाधेस्तु अर्थत्वेन परत्वासम्भवेऽपि तद्वाचकश-
ब्दस्य परत्वं नियतं स्यात् । आद्युदात्तत्वं च स्यात् । अङ्गसं-
ज्ञा तु विधानायत्ता । न च प्रकृत्यादयः कुतश्चिद्विहिता अतो न
प्रकृत्यादिषु परेषु पूर्वस्य तत्प्राप्तिरिति प्रागुक्ता एव दीप्ताः ।
विकारागमयोरपि यथायथं परत्वमाद्युदात्तत्वं तयोः परतः पू-
र्वस्याङ्गत्वं च स्यादिति कुष्ठोऽयं प्रत्ययाधिकारः । अत्राहुः ।

प्रकृत्यादीनां सनाद्युत्पत्तौ निमित्तत्वेनोपादानात् पाराध्यात्
 स्वसंस्कारं प्रति न प्रयोजकत्वम् । यथा यो ऽश्वे स देवदत्त इत्यु-
 क्ते नाश्वस्य देवदत्तसंज्ञा । किं च हरतेर्दृतिनाथयोः कर्मणोरुप-
 पदयोः पक्षौ कर्त्तरि इन्द्रप्रत्ययो भवतीति वाक्यार्थपर्यवसाने कथं
 प्रकृत्यादीनां संज्ञाप्राप्तिः । न च आवृत्त्या ते च हरत्यादयः
 प्रत्ययसंज्ञका इति द्वितीयं वाक्यं कल्प्यम् । मानाभावा-
 त्, गौरवपराहतत्वाच्च । यत्तु सनादीनामप्यसतां संज्ञानु-
 पपत्तेः वाक्यभेदेनैव संज्ञा विधेया । ततश्च यथा एकेन
 सनादीनां विधिरपरेण संज्ञाविधिः । एवं प्रकृत्यादीनामपि
 स्यादेवेति । तन्न । वृद्धिसूत्रशेषे वर्णितया रीत्या सन्प्रत्ययो
 भवतीत्यादिक्रमेण संज्ञाविशिष्टस्य संज्ञिन एकवाक्येनैव विधि-
 सम्भवात् । ननु हि दा यजेतेत्यादौ नामधेयसम्बन्धलाभाच्च
 विध्यावृत्तिं मन्वते न्यायविदः । अभ्युपेत्य ब्रूमः । संज्ञापरं द्वि-
 तीयं वाक्यमपि गुप्तिर्जङ्किद्भ्यः सन्प्रत्यय इत्यादिरूपमेव । त-
 था च विरुद्धविभक्त्यावरुद्धानां प्रकृत्यादीनां प्रथमान्तेन प्रत्यय-
 इत्यनेन सामानाधिकरण्यमसम्भाव्येव । न च द्वितीयवाक्ये
 प्रकृत्यादीनां विभक्तिविपरिणामेन प्रथमा कल्प्या योग्यविभक्ति-
 निर्दिष्टेषु सनादिषु संज्ञायाश्चरितार्थत्वात् । आप च । आद्य-
 वाक्ये सनादीनामेव अपूर्वविधानविषयतया प्राधान्यम् । एवं
 च द्वितीयेषु संज्ञिनमपेक्षमाणा संज्ञा पूर्वत्र प्रधानतया क्लृप्तमेव
 शृङ्गीयात् न त्वप्रधानमपि । नन्वेवमपि विकारागमानां विधेयतया
 प्राधान्यात्संज्ञा दुर्वारेति चेत् । मैवम् । अन्वर्थसंज्ञाविज्ञानात्
 प्रतियन्त्यनेनार्थमिति हि प्रत्ययः विकारागमौ त्वनर्थकौ । न
 चैवमवेः क इत्यादीनां समासान्तानां च प्रत्ययसंज्ञा न
 स्यात् अनर्थकत्वादिति वाच्यम् । स्वार्थिका अपि प्रकृत्य-

र्थेनार्थवन्त एवेति सिद्धान्तात् । यस्तु कल्पनामात्रमेतदिति । तन्न । प्रकृतिप्रत्ययार्थविभागस्य सर्वस्यापि काल्पनिकत्वाविशेषात् । नैषा कल्पना शास्त्रकृतसम्भवेति चेन्न । द्वितीयेति सूत्रे पूरणार्थात्स्वार्थे अन्प्रत्ययस्यापि पूरणार्थतायाः भगवतैवोक्तेः । इहापि प्रत्याख्यन्तइति व्युत्पत्त्यन्तरमप्याश्रित्य प्रकृत्या अभिव्यज्यमानार्थत्वं स्वार्थिकानामस्तीति भाष्यकैयटयोः स्वीकाराच्च । न चैवं विकारागमयोः सम्भवति । प्रकृत्यवयवतया तदर्थएवोपक्षयात् । अपि चाप्रयोजनाभावात्प्राप्तिर्वा संज्ञा । न च परत्वमेव प्रयोजनम् । षष्ठ्या विकाराणां स्थानसम्बन्धस्य आगमानामवयवत्वेन सम्बन्धस्य च प्रतिपादनात् । न चाद्युदात्तत्वं प्रयोजनम् । आगमानामनुदात्तत्वाविधानात् । यत्र तु प्रयोजनं लभ्यते तत्रेण्यतएवागमस्यापि प्रत्ययत्वम् । यथा श्रमः शकारस्येत्संज्ञार्थमिति । इदं त्ववशिष्यते । इनश्चवधः, नाभिनभं च, विरागविरङ्गञ्चेत्यादावादेशानां संज्ञा स्यात् अर्थवन्त्वाद्विधेयत्वेन प्राधान्यात् योग्यविभक्तिकत्वाच्चेति । संज्ञाप्रयोजनं तु स्थानिन आदेशेन निर्वातितत्वेन शब्दान्तरापेक्षया परत्वमस्तीति तस्मात्कर्त्तव्योऽयत्न इति हरदत्तः । अत्रेदं वक्तव्यम् । इनश्चेत्यादिचकारो न प्रत्ययसंज्ञामात्रस्यानुकर्षणार्थः । अधिकारादेव तल्लाभात् । किन्तु संज्ञिविशिष्टस्य । एवं च तेनैव निराकांक्षा संज्ञा कथं वधादिभिः सम्बध्येत । क्षेमप्रियमद्रेण्चेत्यादौ तु णित्वादिसामर्थ्यादावृत्त्या संज्ञालाभः । किं च नभं विरङ्गमिति द्वितीयान्तं न तु प्रथमान्तम् । असावमुमादेशं लभते इत्याशयेन प्राचां व्यवहारात् । उक्तञ्च प्रातिशाख्ये । असावमुमिति तज्जावमुक्तमिति । समानाक्षरमन्तस्थं समङ्गुठयं स्वरोदयमिति च । इकोयणचीति

तदर्थः । एवं स्थिते नभविरङ्गबोः संज्ञया सह विरुद्धविभक्त्य-
वरोधोपि स्पष्ट एवेति दिक् । अयं सनः सप्तब्दादारभ्य कपः
प्रकारेण सपिति प्रत्याहारमाश्रित्य सप्पत्यथ इत्थेव कुतो नोक्त-
मिति चेन्न । प्रत्यासस्या सिपः प्रकारेण ग्रहणापत्तेः । व्या-
प्या तु तस्मिन्ननयनाश्वेति वचनपः । तस्माद्यथान्यासमेवास्तु ।
संज्ञाप्रयोजनं तु कर्तव्य इत्यादौ धातोरङ्संज्ञाप्रवृत्तावाङ्गो गुणः ।
यस्तु मत्स्याद्युदात्तत्वं फलमिति । तदापाततः । आद्युदात्तश्चे-
त्त्वधिकारमाश्रित्य तस्य सुसाधत्वात् ॥

परश्च ॥ अयमधिकारः परिभाषा वा । लिङ्गवती चैयम् ।
लिङ्गं तु प्रत्ययसंज्ञा । गुणिकिद्भ्यः सञ्जित्यादौ अपादानत्वा-
सम्भवादिभ्योगलक्षणपञ्चमी तत्र परः पूर्वो वेत्यनियमेनाध्या-
हारे असक्ते पर एवेति नियमार्थमिदम् । आपोवृगित्यादौ ष-
ष्ठीनिर्देशेऽपि आनन्तर्यरूपषष्ठ्यर्थस्य पूर्वपरयोरविशेषादनियम-
स्तुल्य एव । स्यादेतत् । विभाषास्तुपोबहुचपुरस्तादित्येतेभ्यमर्थ-
मस्तु बहुजेव पुरस्ताद्भवति नान्य इति । तस्य बहुवि पूर्वत्वस्य
नियतत्वादित्यः प्रत्ययः पर एव भविष्यति । न चैवमपि षष्ठी-
निर्देशेषु मध्यशब्दाध्याहारेण मध्येऽपि प्रसङ्ग एवेति वाच्यम् ।
अथ सर्वान्नाम्नामित्यनेन अकजेव प्रकृतिमध्ये नान्य इति नि-
यमस्तु । न च बहुजेव पुरस्तादकजेव मध्ये इति नियमे
बहुजकचोर्नियमो न लभ्येतेति वाच्यम् । देशनियमार्थयोरपि
वाच्ययोः बहुजकचोर्देशसम्बन्धप्रतीत्या भिन्नकारुक्षतया तयो-
र्देशान्तरसम्बन्धे आनाभावात् । विकल्पस्मानेकदोषदुष्टत्वाच्च ।
न चाकजेव प्राक् ऐरिति नियमे प्रत्ययान्तरं टिप्पणभगरूपमध्य-
विशेषे भा भूत् । मध्यान्तरे तु स्यादेवेति वाच्यम् । लक्ष्यसिद्ध-
ये मध्यसामान्यापेक्षनिमित्तमाभ्युपगमे बाधकाभवात् । किञ्च

गुप्तिज्जिह्व इत्यादौ भ्यसादीनां परत्वदर्शनेन अङ्गसंज्ञासूत्रे
 प्रत्यये इति सप्तमीबलेन च ऊयाप्पातिपदिकादित्यादौ परश-
 ब्दाध्याहारे निश्चिते तदैकरूप्याय प्रत्ययविधिपरायामष्टाध्या-
 य्यां न पूर्वादिपदान्तराध्याहारो भ्यादयः तत्किं परश्चेति
 सूत्रेण । उच्यते । प्रयोगमियमार्थमिदं, पर एव प्रत्ययो न केव-
 ल इति । अन्यथा प्रत्ययार्थमात्रविवक्षायां किमस्य द्वयसमि-
 त्याद्यापि प्रयुज्येत । यदि तु प्रकृतिविशेषोद्देशेनैव प्रत्ययस्य
 विधानात्केवलो न प्रयोक्ष्यत इति ब्रूये । एवमपि प्रकृत्यर्थमात्र-
 विवक्षायां केवला प्रकृतिः प्रयुज्येतैव । यथा पच् पद इति । अ-
 तः प्रत्ययः परो भवत्येवेति नियमार्थमिदम् । आपदत्वनिर्द्देश-
 इचार्यं नियमः । तदेतत्तत्रतत्रोच्यते । न केवला प्रकृतिः प्रयो-
 क्तव्या न केवलः प्रत्यय इति अपदं न प्रयुज्जीतेति च । अपरि-
 निष्ठितं न प्रयुज्जीतेति तस्यार्थ इत्युक्तम् । यत्विह भाष्ये
 बभ्रुमण्डुर्लभकइत्यादीनामपशब्दत्वमुक्तम्, यच्च पदमञ्जरी ता-
 स्तम्यादिशब्दानाम् । तत्सर्वं लाक्षणिकत्वंमनाहत्य प्रयुक्तेषु
 बोध्यम् । इष्यते हि गोणीशब्दस्य गवि गोणीसादृश्यशक्तिभ्र-
 माभ्यां प्रयुक्तस्य साध्वसाधुत्वव्यवस्था । अत एव बव्हचइय
 इति सूत्रे रघुशब्दस्य तदपत्ये लक्षणया साधुत्वं हरदत्तेनोक्तम् ।
 प्रकृतसूत्रेपि नो खल्वारभ्यमाणमप्येतलक्षणया प्रयोगं निवार-
 यितुमर्हतीत्युक्तन्तेनैव । अत एव तास्त्वमित्यस्य शब्दपर-
 स्यार्थं लक्षणया साधुत्वं कैयटेन साधकतमङ्कुरणमिति सूत्रे ध्व-
 नितमिति दिक् ॥

आद्युदात्तश्च ॥ अयमप्याधिकारः परिभाषा वा प्राग्वत् ।
 तित्तिरिणा प्रोक्तमधीते तैत्तिरीयं ब्राह्मणकुलं, तित्तिरि-
 वरतन्तुखण्डिकोखाच्छण् । छन्दोब्राह्मणानि च तद्विषया-

णि । तदधीते तद्वेद । प्रोक्ताल्लुक् । आयन्नादिषूपदे-
 शिवद्वचनं स्वरसिध्यर्थम् ॥ इह रीशब्द उदात्तः । स्यादेतत् । अ-
 स्वरकस्याच उच्चारणासम्भवात् सर्व एव स्वरविधिर्नियमा-
 र्थः । तत्र चित एवान्तोदात्तः रित एव मध्योदात्तः । तिदे-
 ष स्वरितः । सुप्पितावेवानुदात्तौ । दूरात्सम्बुद्धावेवैकश्रुत्य-
 मिति स्वरान्तराणामन्यत्र नियमात्पारिज्ञेय्यात्प्रत्यय आद्युदात्त
 एव भविष्यति नास्वरकः, नाप्यन्यस्वरकः तत्किमनेन सूत्रेणे-
 ति चेन्मैवम् । उक्तरीत्या आद्युदात्तत्वमपि ज्झित्यादिरित्या-
 दौ नियम्येत । किञ्च त्वदुक्तनियमे चिदादीनामनियमः
 स्यात् । अतश्चितोन्त एवेत्यादि व्याख्येयम् । ततश्च छ-
 णादीनामनियतस्वरत्वं स्यात् । अपि च रित्येवेति नियमेन्यत्रो-
 पोत्तमरूपमध्यविशेष उदात्तो मा भूत् । मध्यान्तरं तु स्यादेव ।
 सामान्यापेक्षनियमे च व्याख्यानमेव शरणीकरणीयं स्यात् ।
 तस्मात्सूत्रारम्भ एवोचितः । स्यादेतत् । ज्झित्यादिर्नि-
 त्यम्, प्रत्ययस्य च लसार्वाधातुकमनुदात्तम् । सुप्पितौचेति षष्ठ-
 एव सूत्र्यताम् । एवं स्वरप्रकरणे पाठात्सन्दर्भशुद्धिः । आ-
 द्युदात्तानुदात्तशब्दयोस्तत्रत्ययोरेवोपजीवनाल्लाघवं च । न
 न्वेवं प्रत्ययग्रहणपरिभाषया तदन्तस्य स्वरः स्यात् । इह तु क्रि-
 यमाणे आद्युदात्तश्चेत्यस्य प्रतियोगमुपस्थाने सत्युत्पद्यमान
 एव तव्यादिरुदात्तः एवं तिबादिरनुदात्तः । अतः प्रत्ययसं-
 ज्ञासन्नियोगेन स्वरो विधीयतइति चेत् । मैवम् । षाष्ठत्वेपि ज्ञा-
 पकेन तदन्तविधिनिराससम्भवात् । तथाहि । प्रत्ययस्य चेत्यत्र
 न तदन्तविधिर्ज्झित्यादिरित्यारम्भात् । सुप्पितौचेत्यत्रापि न,
 धातोरित्याद्यारम्भात् । यदि हि प्रत्ययान्तस्यानुदात्तत्वं स्यात्त-
 र्हि धातुप्रातिपदिकयोरन्तोदात्तविधिर्निर्विषय एव स्यात् । यत्र

हि प्रत्ययोऽनुदात्तो याति वृक्षानित्यादौ तत्रैव प्रकृतिस्वरः श्रूयते ।
यातो यान्ति वृक्षत्वं वृक्षतेत्यादौ तु सतिशिष्टेन प्रत्ययस्वरेण बाध्य-
ते । तस्मात् षष्ठे सूत्रकरणमेवोचितमिति चेत् । मैवम् । गोपायति
धूषायतीत्यत्र उत्पत्तिसंनियोगेनाद्युदात्तत्वे कृते ततः सनाद्यन्ता
इति धातुत्वे धातोरित्यन्तोदात्तो भवति । यदि तु झिनित्यादि-
नित्यम्, प्रत्ययस्य चेत्युच्येत । तदा परत्वाद्धातुस्वरं प्रत्ययस्व-
रो बाधेत । सूत्रस्य सूत्रान्तरेण निमाने फलं वाच्यम् । सुप्पि-
तौचेत्यस्य षष्ठे न्यासोऽप्यनुचितः । तथासति तदन्तविधेर्द्वार-
त्वात् । यच्चूक्तं प्रकृतिस्वरविधानं ज्ञापकमिति । तन्न । आस्ते
शेतइत्यादौ लसार्वधातुकमात्रस्यानुदात्तत्वे सति धातुस्वरस्य
सावकाशत्वात् । प्रातिपदिकान्तोदात्तस्यापि अग्निमान् अग्नी-
नामित्यादौ इस्वनुद्भ्यां मनुष्, नामन्यतरस्यामिति स्वरसि-
द्ध्यर्थत्वात् । तत्र ह्यन्तोदात्तादित्यनुवर्तते । तमश्याममधुमन्तमि-
त्यादौ मा भूदिति । भित्त्वा प्रकरणं सोद्वा गौरवं चेह सूत्रणे
फलं धातुस्वरस्तद्वत्तदन्ताग्रहणं स्थितम् ॥ न चास्तु फलान्तरम-
पि । तथाहि । भवितव्यमित्यादौ प्रत्ययोत्पत्तिकाल एवाद्युदात्त-
त्वे कृते पश्चाद्भवन्निद् अनुदात्तः सिध्यति । अन्यथा तु भू तव्य
इति स्थिते आद्युदात्तत्वं शब्दान्तरप्राप्त्या ऽनित्यम् । इद् तु
स्वरभिन्नस्येत्युभयोरनित्ययोः परत्वादिटि कृते तस्यैव प्रत्यया-
वयवत्वादुदात्तत्वं स्यात् । मैवम् । यासुडुदात्तवचनेन आगमा
अनुदात्ता इत्यस्यार्थस्य ज्ञापितत्वात् । न च चिनुयादित्यादौ
पिङ्गक्ते यासुटि चरितार्थमुदात्तवचनं कथं ज्ञापकमिति वाच्यम् ।
एवं हि उदात्तोऽङिच्चेत्यपहाय अपिच्चेत्येव ब्रूयात् । अपिच्च
लिङ्गित्युक्त्या हि सार्वधातुकमपिदिति ङित्वमपि सिध्यत्येव ।
अवश्यञ्चोक्तज्ञापकं त्ववाप्यादर्तव्यम् । अन्यथा प्रत्ययसंज्ञास-

भियोगेनाद्युदात्तविधावपि भविषीयेत्यादौ स्वसे न सिध्येत् । तत्र हि लावस्थायामनञ्चत्वात्प्रत्ययस्वरे असति परत्वादिशेषविहितत्वाच्च सीयुटि कृते पश्चात्लादेशे प्रत्ययाद्युदात्तत्वं सीयुट एव स्यात् । ज्ञापकाभयणे तु सीयुडनुदात्तः । इटोदित्यकार उदात्तः । न च तित्वात्स्वरितत्वं शङ्क्यम् । तकार उच्चारणार्थो न त्वित्संज्ञकः । इत्संज्ञाभ्युपगमपरो वृत्तिग्रन्थस्तु अत्रत्यभाष्यादिविरोधात्, भक्षीयतवराधस इत्यन्तोदात्तलक्ष्यविरोधाच्च मामादिक इति नविभक्तौतुस्मा इत्यत्रावोचाम् । नन्वेवमपि सीयुटि कृते आकरस्यादित्वं विच्छिन्नं तत्कथमुदात्तत्वमिति चेत् । यासुट उदात्तवचनेन प्रत्ययाद्युदात्तत्वे कर्तव्यआगमा अविद्यमानञ्जवन्तीति ज्ञापितत्वात् । तर्ह्यविद्यमानवज्जावमात्रज्ञापनेनोपक्षीणं लिङ्गमागमानामनुदात्ततां न ज्ञापयतीति चेत्, वाचनिकं तर्हि तदस्तु । तथा च भाष्यम् । यद्येवं वचनादथापि ज्ञापकादागमा अनुदात्ता भवन्तीति । अवश्यं च त्वयापीदं वाच्यम् । भवितव्यमित्यादौ पूर्वमुदात्तत्वे सत्यपि पश्चाद्भवन्निट् ज्ञापकञ्च वचनं वाचनिकमित्यनुदात्तो भवेत्तु शेषनिघातेनेति चेत् । नायं शेषनिघातस्य विषयः । स्वरविधिशेषत्वात्तस्य । यस्मिन्पदे यस्यामवस्थायां यस्याच उदात्तः स्वरितो वा विधीयते तस्मिन्पदे तस्यामवस्थायां सन्निहितमजन्तरं निह्न्यते इत्यर्थः । न चायं प्रकारोत्र सम्भवति । तस्मादिटोनुदात्तत्वं नात्र सूत्रारम्भस्य फलमिति स्थितम् । इदं तर्हि फलं सूत्रे भवा सौघ्नी, अण उत्पत्तिबेलायामेवोदात्तत्वे सति उदात्तनिवृत्तिस्वरेण ङीबुदात्तः । अन्यथा सौघ्नी ई इति स्थिते प्रत्ययस्यचेत्याद्युदात्तत्वं बाधित्वा परत्वाद्यस्येति लोपे कृते उदात्तनिवृत्तिस्वरो न लभ्येतेति

चेत् । मैवम् । परस्मापि वस्येति लोपस्य लीकृत्यपिपेक्षमा-
णस्य अन्तरङ्गेण स्वरेण बाधात् । तवापि हि आत्रेयीशब्दे इ-
यमेव गतिः । तथाहि । अत्रेरपत्यम् । इतश्चात्रिण इति ढक् ।
आयन्नादिषु उपदेशिवद्वचनं स्वरसिद्धयर्थमिति प्रत्ययस्वरात्पूर्व-
मेयादेशः । टिद्धेतिङीप् । आत्रेय ई इति स्थिते ताद्वितस्य
कित इति स्वरं बाधित्वा परत्वाद्यस्येति लोपे कृते उदात्तनिवृ-
त्तिस्वरो न स्यात् । तस्मान्नेदं फलमिति स्थितम् । अस्तु त-
दनुदात्तस्यात् प्रदेशे करणे फलान्तरम् । तथाहि । पित्स्वराच्चित्स्व-
स्थापि चित्स्वरश्चापि पित्स्वरात् ॥ कार्यशब्दाद्यापि स्वरित-
त्वात्प्रागेकादेशे कृते तस्य पूर्वं प्रत्यन्तवद्भावाच्चित्स्वरः प्राप्नो-
ति परं प्रत्यादिवद्भावात्पित्स्वरश्च परत्वात्स्वरितो भवति ।
यदि तु लसार्वधातुकमनुदात्तम्, सुप्तिताच्चेत्युच्येत तर्हि पर-
त्वादनुदात्तत्वं स्यात् । एवम् आम्बष्ठयेत्यत्र यङःश्चाप्येकादेशे
कृते पित्स्वरात्परत्वाच्चित्स्वरो जायते । तदपि विपरीतं स्वा-
दिति चेत् । मैवम् । कार्येत्यत्र हि टाबुत्पत्तेः प्रागेव स्वरितो
भवत्यन्तरङ्गत्वात्सत्यापि वा टापि स्वरितैकादेशयोरुभयोरानि-
त्ययोः परत्वात्स्वरिते कृते आन्तर्यतः स्वरितानुदात्तयोरेकादेशः
स्वरित एव भवति । आम्बष्ठयायामपि चापश्चित्करणसाम-
र्थ्यादेव चित्स्वरो भविष्यति । सामान्यग्रहणे चित्स्वमुपक्षीणमि-
ति चेन्न । एवं हि टाप्प्रकरणएव यङः इति सूत्रयेत् ॥

अनुदात्तौ सुप्तिताच्चेत् ॥ पूर्वस्यापवादः । सुप्प्रत्याहारः पिच्छ-
अनुदात्तः स्यात् । प्रत्याहारश्च सुषः पकारेण न तु
कपः । टावादीनां पित्करणात् । सुषः पकारस्यानन्यार्थत्वाच्च ।
द्वषदः पठति पचति ॥

गुप्तिज्जकिद्भ्यः सन् ॥ एभ्यः परः सन्प्रत्ययः स्मात् ।

धातोः कर्मण इति सूत्रे वाग्रहणं विभज्य त्रिसूत्रीशेषतया सम्ब-
 द्यते । सा च व्यवस्थितविभाषा, तेन प्रथमसूत्रद्वये अर्थविशे-
 षोपहितेभ्य एव धातुभ्यः सन् । स च विशेषो मुनित्रयेण
 साक्षादनुक्तोपि वृत्तिकारादिभिरुपनिबद्धः । तत्र गुपेर्निन्दा-
 याम् । जुगुप्सते । तिजेः क्षमायाम् । तितिक्षते । कितेर्ग्राधि-
 प्रतीकारे अपनयने नाशने निग्रहे च । चिकित्सति वैद्यः । क्षेत्रि-
 यरूपरक्षेत्रे चिकित्स्य इति सूत्रे वृत्तिग्रन्थः । क्षेत्रियाणि तृणा-
 नि सस्यार्थं क्षेत्रे जातानि किचित्स्यानि अपनेयामि विनाशये-
 तव्यानि वा । तथा क्षेत्रियः पारिदारिकः । परदाराः परक्षेत्रं
 तत्र चिकित्स्यो निग्रहीतव्यः । विपूर्वः संशयेपि, विचिकित्स-
 ति मे मनः । विचिकित्सा तु संशयइत्यमरः । अर्थान्तरे
 तु गोपयति हेतुमणिञ्च । तेजयति । संकेतयति । हेतुमणिञ्-
 च्चुरादिणिञ्वा । भूवादौ चुरादौ चानयोः पाठादिति न्यास-
 कारः । वस्तुतस्तु सर्वत्र चुरादिणिजेव न तु हेतुमणिञ्च इत्य-
 नुपदमेव स्फुटीकरिष्यामः । इह गुपितिजिभ्यां सन्नन्ताभ्यां
 कथं ताडित्याशंक्य अवयवे ह्यचरितार्थं लिङ्गं सामर्थ्यात्समुदा-
 यस्य विशेषकमिति भाष्ये समर्थितम् । युक्तं चैतत् । भवादौ
 अनुदात्तेषु गुप गोपने तिज निशान इत्यनयोः पाठात् । मैत्रे-
 यस्तु तत्रैव गुप गोपनकुत्सनयोरिति पपाठ । एषां च नित्यं
 सन् । तथा च भाष्यम् । नैतेभ्यः प्राक्सन आत्मनेपदं नापि
 परस्मैपदं पश्याम इति । एवं च गोपते तेजतइति स्वाम्युक्तः
 केवलाच्चरुः प्रयोगः प्रत्युक्तः । नन्वेवं गोपयति तेजयतीति णि-
 जन्तेपि तरुप्रसङ्गः । सन्नन्ते तर्हं प्रवर्त्य अनुदात्तेत्वं चरितार्-
 थमिति चेत् । णिचि प्रवर्त्यतां न तु सनीति विपरीतं कुतो नेति
 चेत् । अत्रोच्यते । भिन्नार्था धातवो भिन्ना एव । एवं च

निन्दाक्षमादौ यत्रार्थे सन्निध्यते तदुपाहिताः सानुबन्धा भ्वादयो
 भिक्षा एव यत्र तु णिजिष्यते तत्राननुबन्धका एव चुरादौ बोध्याः ।
 अवयवे कृतं लिङ्गमिति भाष्यस्यायमेवाशयः । स्पष्टं चेदं पूर्ववत्सन्
 इति सूत्रे पदमञ्जर्याम् । एवञ्च भ्वादिभ्यो हेतुमणिजिति
 प्रागुक्तन्यासग्रन्थो ऽसङ्गत एव । अत्राभरणकारः । गुपादिसू-
 त्रे गुप्तिज्किन्मानित्युपक्रम्य गुपादिष्वनुबन्धकरणमात्मनेप-
 दार्थमिति भाष्ये वार्तिके चोक्तत्वात्कितिः परस्मैपदिषु पठितो-
 प्यात्मनेपदी बोध्यः । न च गुपादिष्विति बहुवचनं वक्ष्यमा-
 णमान्वधाद्यपेक्षमिति वाच्यम् । भाष्ये विशिष्य कितेरप्युपक्रमा-
 दित्याह । एतदनुसारी वर्धमानोपि स्वाश्रयं चिकित्सतु इति
 खण्डनस्य व्याख्यावसरे चिकित्सतामिति तु युक्तमित्याह ।
 माधवस्तु नैतन्मेने । अनेकमहाग्रन्थविरुद्धत्वात् । तथाहि ।
 धातुपाठे तावदयमुदाचेत्पाठितः वृत्तिकारोपीह परस्मैपदमुदाज-
 हार । कैयटोप्याह । क्रमदर्शनाय कितिः पठितो न त्वयम-
 नुदाचेदिति । हरदत्तोप्याह कितिस्तु परस्मैपदीति । स्वामी
 काश्यप इन्द्रश्चेत्यादयोपीत्यमेव प्रत्यपीपदन् । तस्मात् श्रीहर्षो-
 क्तिरेव युक्ता वर्धमानोक्तिरयुक्तोति दिक् । तथा च प्रयुज्यते ।
 तस्य चिकित्सतो भ्रम एवं विद्वान्विचिकित्सतीत्यादि । सनो न-
 कारः स्वरार्थः । धातुस्वरस्तु न भवति नित्करणसामर्थ्यात् ।
 यस्तोतारं जिघांसति सतिसखायम् । न चार्धधातुके अतोलोपेन
 भाव्यम्, सार्वधातुके तु शपा सहैकादेशेन । तथा च सनो-
 कारो मास्तिवति चेन्न । दित्सधित्सादिभ्य एकाच्त्वे यङ्प्र-
 सङ्गात् । दित्स्यन्धित्स्यमित्यत्र ण्यत्प्रसङ्गञ्च । कास्यमे-
 काज्ग्रहणं चुलुम्पाद्यर्थमिति वार्तिकस्य प्रत्ययग्रहणमपनीयाने-
 काज्ग्रहणं कर्तव्यमित्येवंपरत्वेन दित्साञ्चक्रइत्याद्यसिद्ध्या-

पसेश्च । एतेन सन्यङ्गेरिति सप्तमीं व्याख्याय प्रतीषि-
षति, अटायतेइत्यादौ तु सन्यङ्गेरकारोच्चारणसामर्थ्या-
द्द्वित्वमिति वदन्तः प्रसादकारादयः परास्ताः । उक्तरीत्या
अकारोच्चारणस्य चरितार्थत्वात् । न्यासहरदत्तादिग्रन्थास्तु स-
न्यङ्गेर्द्वित्वमपि फलमित्येवंपराः । ते च षष्ठीव्याख्यानमेव गृ-
हीत्वा योज्या इति दिक् ॥

मानवधदानशान्भ्यो दीर्घश्चाभ्यासस्य ॥ एभ्यः सन्स्यात्
अभ्यासस्य इकारस्य दीर्घश्च । अत्रापि पूर्ववदर्थविशेषोपहि-
तेभ्यः सानुबन्धेभ्यो नित्यः सन् । अर्थान्तरापोहितानि
तु धात्वन्तराणि चुरादौ बोद्धव्यानीति निष्कर्षः । तत्र
मानेर्विचारे, मीमांसते । ननु ज्ञानार्थान्मानेरुत्तरसूत्रेणैव
सनस्तु । मैवम् । दीर्घविधानार्थमिदं भावार्थं चास्यावश्यकत्वा-
त् । धातोरित्यविधानाद्धि सनोत्र नार्धधातुकत्वमतो नेद् । व-
त्तरतन्त्रे वाचस्पत्यादौ मीमांसाशब्दो माङ् मानइत्यस्माव्युत्पन्न
इत्युक्तम् । तस्यायमाशयः । इह सन्न्यकृतिस्तावदात्मनेपदार्हाच्चु-
रादिकाङ्गिभैवेति स्थितम् । तत्र मानपूजायामित्यादिवृत्तिकार-
ग्रन्थो भवेत्वा व्याख्येय एव न हि तस्मादयं सन् । एवं स्थिते
सन्न्यकृतिरनुदात्तेत्कैवेत्यत्र मानाभावात्, छिदेव सास्तु । नुक्तसूत्रे
विपात्यतां मुंढमिश्रादिसूत्रे हलिकल्योरदन्तत्ववत् । न च वै-
याकरणानामुपायेष्वाग्रहः । उपेयप्रतिपत्त्यर्था उपाया अव्य-
वस्थिता इत्युक्तेः । न चैवं सनिमीमेतीत्सप्रसङ्गः । ध्वादिस-
हचर्वेणेच्छासंन्धेव तद्विधानात् इति । वधेश्चित्तविकारे । बीभत्स-
ते । दानैरार्जवे । दीदांसते । शानेर्निशाने । निशानन्तौक्ष्णीकर-
णं, शीशांसति । शीशांसते । चुरादीनां तु मानपूजायाम् । मा-
नयति । वधवन्धने बाधयति । दानअवगुण्ठने दानयति । शान-

न तेजते शानयति । अत्र सन्प्रकृतिभूतौ मान्वधी अनुदासेतौ
 शेषौ स्वरितेतौ । चुरादयस्त्वननुबन्धाः । ननु त्रयाणामर्थभेदा-
 ज्ञेदोस्तु शानेस्तु णिच्सनोरर्थैक्यात्कथं भेद इति चेत् । धुनाति
 धुनोत्यादीनामिवेति गृहाण । स्यादेतत् । इह दीर्घश्रुत्या अ-
 च इत्युपस्थितं तच्चेदभ्यासेन विशेष्यते तदा अभ्यासस्याचो
 विधीयमानो दीर्घो हलादिशेषात्प्राक् स्यात् । अचा अभ्यास-
 विशेषणे तु अजन्तस्याभ्यासस्य विधीयमानो हलादिशेषं प्रती-
 क्षतां ततोधिकस्य प्रतीक्षायां कारणाभावात् विशेषविहि-
 तत्वाच्च समनन्तरमेव भवन् वधेरित्वस्य शेषाणां ह्रस्वस्य च बा-
 धकः स्यात् । ततश्चाभ्यासे आकारः श्रूयेत नत्वीकार इति
 चेत्सत्यम् । अत एव आभ्यासस्येतिच्छेदः कृतः । अभ्यास-
 स्य विकार आभ्यासः स चेत्वमेव । तथाहि लोपस्तावन्न विकारः ।
 लोपागमवर्णविकारश्च इति पस्पशायां द्वौ चापरी दुवर्णविकारना-
 श्वाविति वार्तिके च पृथगुपादानात् । अभावस्यादेशविधानायो-
 गाच्च, अच इत्युपस्थितेश्च । यदि तु ह्रस्वस्य स्यात्तर्हि तद्धित-
 निर्देशो व्यर्थः स्यात् । तस्मादित्वमेव तद्धितेन प्रत्याय्यते । यद्वा ।
 सन्याहृत्य विहितस्य विकारस्य ग्रहणमस्तु । तदेतदभिसन्धाय
 व्याख्यातं प्राक् आभ्यासस्यविकारस्येति । अथ वा दीर्घोक्ति इत्य-
 प्राकिद्ग्रहेण अभ्यासविकारेषु बाध्यबाधकभावो नास्तीति ज्ञाप्य-
 ते । तद्धि यंयम्यते रंरंम्यतइत्यादौ नुकि कृते मा भूदिति कृतं, वि-
 शेषविहितेन नुका अनजन्तत्वादेव दीर्घो न भविष्यतीति किं
 तेन । अत एव ङोढौक्यते तेत्रौक्यतइत्यादौ ह्रस्वे कृते गुणो
 भवति । अन्यथा बबाधे इत्यादौ चरितार्थं ह्रस्वत्वं पापच्यत-
 इत्यादौ चरितार्थो दीर्घः परत्वाद्भावेत ॥

धातोः कर्मणः समानकर्तृकादिच्छायां वा ॥ इषेः कर्म

तेनैव च समानकर्तृको यो धातुः तस्मादिच्छायामर्थे सन्प्रत्य-
 यो वा स्यात् । धातोः कर्मत्वसमानकर्तृकत्वे अर्थद्वारके बो-
 ध्ये । अर्थस्यापि ते इषिनिरूपिते एव न तु क्रियान्तरानिरूपि-
 ते । इच्छायामित्यस्य सन्निधानात् । कर्तुमिच्छति चिकीर्ष-
 ति । धातोः किम् । सन आर्द्धधातुकत्वं यथा स्यात् । तेन
 यथायथमिदगुणौ स्तः । अन्यथा जुगुप्सतइत्यादाविव न
 स्याताम् । कर्मणः किम् । गमनेनेच्छतीत्यर्थे जिगमिषतीति
 मा भूत् । समानकर्तृकात्किम् । देवदत्तकर्तृकं भोजनमिच्छति
 यज्ञदत्तः । इच्छायां किम् । कर्तुं जानाति । वाचचनाद्वाक्य-
 मपि । न च समानकर्तृकेषु तुमुनिति तुमुन्विधानसामर्थ्यादे-
 व वाक्यं सिद्धमिति वाच्यम् । चिकीर्षितुमिच्छतीत्यत्र चरि-
 तार्थत्वात् । नञ्च सनः प्रसङ्गः । सन्नन्ताञ्च सन्निति वक्ष्य-
 माणत्वात् । आशङ्कायामुपसंख्यानम् ॥ कूलं पिपतिषति । श्वा
 मुमूर्षति । शङ्के पतिष्यति कूलम् । शङ्के मरिष्यतिचेत्यर्थः ।
 आशङ्का सम्भावाना तद्विशिष्टक्रियावचनात्स्वार्थे सन्निति कैयटा-
 दयः । शंकाविशिष्टयोः पतनमरणयोर्लङ्घ्यवर्त्तमानत्वान्वये
 स्वर्गी ध्वस्त इत्यादाविव विशेषणीभूतशंकायां वर्तमानत्वपर्यव-
 सानं बोध्यम् । प्रत्याख्यानं तु, यो यदिच्छति स तस्य पूर्वरू-
 पाणि करोति यथा देवदत्तः कटं चिकीर्षुः पूलादीन्युपादत्ते ।
 एवं कूलस्यापि लोष्ट्विशरणादीन्युपलभ्य पतनेच्छाधारोप्यते ।
 यद्वा । सन्विधायके सूत्रे इच्छाशब्दो गौणमुख्यसाधारणः ।
 गौणमुख्यन्यायस्तु लक्ष्यान्तरोधात्स्वरितत्वाच्च नाश्रीयते । अत्र
 भाष्यम् । श्लेषकान्मनुवर्थायाच्छौषिको मनुवर्धिकः । सरूपः प्र-
 त्ययो नेष्टः सन्नन्ताञ्च सनिष्यते ॥ अयं श्लोक इह सूत्रे मनुविवि-
 धौ च भाष्ये पठितः । अस्माभिस्तु चतुर्थे श्लेषइति सूत्रे ज्ञा-

पितोयामिति तत्रैव व्याख्यास्यते । एतद्व्याख्यानपराः प्रकृत-
 सूत्रस्य कैयटहरदत्तादिग्रन्थाः पाञ्चमिकभाष्यविरुद्धा इति त-
 त्रैव वक्ष्यते । इह सन्प्रसङ्गादन्योप्यनिष्टः प्रस्ययो वारितः ।
 प्रकृतोपयुक्तं तु सन्नन्ताभ्यं सनिष्यतइति । सरूपइत्येष । सारू-
 प्यं चात्र सादृश्यं तत्पार्थद्वारकं तेन चिकीर्षितुमिच्छतीतीच्छा-
 सन्नन्ताभेच्छासन् स्वार्थसन्नन्तास्तु स्यादेव । जुगुप्सिषते ।
 मीमांसिषते । एतच्च न्यायसिद्धम् । तथाहि । लक्ष्यवशादिह
 जातिः पदार्थः तत्र च सकृल्लक्षणं प्रवर्त्ततइति सन्प्रकृतेः प्रा-
 क् तदन्तप्रकृत्यसम्भवात्तदन्तात्प्रत्ययस्य प्रसङ्ग एव नास्तीत्या-
 हुः । एवं तु यद् सन् प्यन्तात्सति बोधूयिषयिषतीत्यादि बहूनां
 लखेन विरुध्यते । तस्माद्वाचनिकः सन्नन्तात्तदभाव इत्येव सारम् ।
 इह यो ग्रामं गन्तुमिच्छति तस्य यद्यपि ग्रामो न स्वरूपेणेष्टः
 ग्रामो मे स्यादिति । तथापि गम्यमानतारूपेणेष्ट एव । अत
 एव ग्रामो जिगंस्यते जिगमिषितव्यः जिगमिषितः मुजिगमिष
 इति सन्नन्ताद्ग्रामे कर्मणि लादयो भवन्ति । गमनं प्रति कर्मत्व-
 मप्यस्त्येव । अत एव ग्रामं ग्रामाय वा जिगमिषतीत्यत्र गत्य-
 र्थकर्मणीति द्वितीयाचतुर्थ्यौ भवत इति भाष्ये स्थितम् । एवं च
 ग्रामो गमनं चेत्युभयमिषेः कर्म शक्यं च क्षुद्रुपहन्तुमिति पस्प-
 शायां भाष्यस्य तत्रत्यकैयटस्य च पर्यालोचनया क्षुत् उपहननं
 चेत्युभयं शक्येः कर्मेति स्थितम् । एवं च गन्तुमिष्यते शक्यते चे-
 ति प्रयोगे ग्रामो ग्रामं चेत्युभयमपि विवक्षाभेदेन साधु । प्रथ-
 मान्तस्य हि इषिशकिभ्यां कर्मत्वेन शाब्दोन्वयः । गमिना
 त्वार्थः । द्वितीयान्तस्य तु गमिं प्रति कर्मत्वं शाब्दम् । इषिशकी
 प्रति तु विशिष्टस्य वैशिष्ट्यं, विशेष्ये विशेषणं तत्र च विशेषणा-
 न्तरमिति वा बोध्यम् । एते न इषिशकी च द्विकर्मकौ भाष्ये

स्थिताविति माधवग्रन्थो व्याख्यातः । किन्तु एतदुपपृष्टमेन अया-
चितारं नहीति श्लोके देवदेवस्य शक्तिकर्मत्वं यदुपपादितं त-
र्हित्यम् । उक्तरीत्या हि सुतां ब्राह्मयितुमिति द्वयं कर्मास्तु
गृह्णातिकर्तुस्तु शक्तिकर्मतायां कः प्रसङ्गः ॥

इति श्रीशब्दकौस्तुभे तृतीयस्याध्यायस्य

प्रथमे पादे प्रथममान्हिकम् ॥

सुप आत्मनः क्यच् ॥ कर्मण इच्छायां वेति वर्तते । इषि-
कर्मण एषितुसम्बन्धिनः सुबन्तादिच्छायामर्थे क्यच् प्रत्ययो
वा स्यात् । आत्मनः पुत्रमिच्छति पुत्रीयति । आत्मशब्दोत्र
परव्यावृत्तिपरः स्वशब्दपर्यायो गृह्यते न तु चेतनमात्रवचनः ।
तथात्वे हि स इच्छां विशेषयेत् सुबन्ते वा । आद्येपि आत्मन
इति कर्तरि षष्ठी चेत् आत्मा चोदिच्छतीति तर्हि पर्यवस्येत् ।
तथा च व्यर्थविशेषणता । नह्यनात्मा इच्छति । कर्मषष्ठ्यां तु
अश्वक्षीरेति सूत्रं न सङ्गच्छेत । क्षीरादिभ्यः क्यचो दुर्लभ-
त्वात् । द्वितीयेपि व्यर्थविशेषणतैव । परस्यापि हि इष्यमा-
णः चेतनसम्बन्धी भवत्येव । तस्माद्यथोक्तमेव साधु । स्वस्य
यत्सुबन्तामित्यत्र तु कस्य स्वस्येत्यपेक्षायां इच्छया एषितुः सं-
निधापितत्वात् तस्यैवेति लभ्यते । न चैवमपि आत्मनः पुत्रं
परस्य स्वाभिनमिच्छतीत्यत्र प्रसङ्गः । सुबन्तस्यात्मसम्बन्धित्वा-
दिति वाच्यम् । तत्र यथायथं चिदात्मसम्बन्धित्वं विवाक्षि-
तम्, किं तर्हिष्यमाणं रूपं आत्मसम्बन्धित्वेन यदेष्यते त-
दा प्रत्ययः । इह त्वात्मीयत्वेन नेच्छा किन्तु परस्वामित्वेनेति
न दोषः । सुब्रह्मणं पदविधित्वार्थं, तेन समर्थपारिभाषोपस्था-
नान्महान्तं पुत्रमिच्छतीत्यादौ सापेक्षाञ्च भवति । अन्यथा
महान्तं पुत्रीयतीति स्यात् । न च सुब्रह्मणं विनापि कर्मण इ-

त्यनेनैव पदविधित्वं लभ्यतामिति वाच्यम् । यत्र हि पदस्या-
 साधारणं रूपमाश्रीयते स पदविधिः कर्मत्वं तु अपदेपि वृश्य-
 ते । धातोः कर्मण इति यथा । कथं तर्हि कर्मण्यणित्यादौ
 पदविधित्वमिति चेत् । उपपदसंज्ञायाः अन्वर्थत्वबलादिति
 गृहाण । महापुत्रीयतीति तु महापुत्रमिच्छतीति विग्रहे बोध्य-
 म् । आत्मनः किम् । राज्ञः पुत्रमिच्छति पुरोहितः । नन्व-
 सामर्थ्यादेवात्र न भविष्यतीति चे, तर्हि आत्मनः पुत्रमिच्छतीत्यत्रा-
 पि न स्यात् । ननु लौकिके विग्रहे आत्मन इति प्रयोगेपि अ-
 लौकिके प्रक्रियावाक्ये केवलात्पुत्रशब्दात् क्वजिति चेत्तर्हि त-
 थैव परकीयपुत्रेच्छायामपि स्यादिति गृहाण । किञ्च पुत्र-
 शब्दस्य नित्यसापेक्षत्वाच्चासामर्थ्यम् । अपि च । यत्रार्थादेव
 परकीयत्वं गम्यते तत्र परस्येति प्रयोगाभावात्स्पष्टैवातिव्या-
 प्तिः । अघमिच्छतीति यथा । न हि कश्चिदात्मनो ऽघमि-
 च्छति । क्वचः ककारो नः क्ये इति सामान्यग्रहणार्थः ।
 लोपइत्युक्ते हि सामसु साधुः सामन्यः अत्रापि स्यात् । चका-
 रस्तदविधातार्थः । स्वरस्तु प्रत्ययस्वरेण धातुस्वरेण वा सिद्धः ।
 अकारस्तु यद्यपि न श्रवणार्थ, आर्द्धधातुकेषु लोपात्सार्वधातुकेषु
 श्रुता गतार्थत्वात् तथापि गुणवृद्धिनिषेधार्थः सः । तथाहि ।
 समिधं दृषदं वेच्छति समिध्यति दृषयाति । ततो ण्वुल् अतोऽलोपः
 यस्य हलः, क्यस्याविभाषा । समिधकः । दृषदकः । अत्रालोप-
 स्य स्थानिवद्भावात्पुगन्तेति गुणो ऽतउपधाया इति वृद्धिश्च न
 भवति । किञ्च मृदमिच्छति मृद्यति । मृद्यतेरचोयत् । अतो-
 लोपादि पूर्ववत् । मृद्यम् । यतोनाव इत्याद्युदात्तत्वम् ।
 अपि च, पुत्रीयतीत्यादौ श्रुतानुदात्तता स्यात् । श्रुता सह-
 कादेशे तु स उदात्तो भवति । अपि च मृद्यतेरनेकाच्त्वाद्यको-

नुत्पत्तिराम्प्रत्ययश्च फलमिति दिक् । क्यचि मान्ताव्य-
 यानां प्रतिषेधः ॥ मान्तश्चाव्ययं चेति द्वन्द्वः । तेन तत्प्रकृतिकं
 कक्ष्यते । मान्तप्रकृतिकादव्ययप्रकृतिकाच्च सुबन्ताश्च क्यजि-
 त्पर्यः । यथाश्रुते तु पुत्रमिच्छतीत्यादौ क्यज् न स्यात् कावि-
 च्छति कानिच्छतीत्यादौ च स्यात् । इदमिच्छति स्वरिच्छति ।
 गोसमानाक्षरनान्तादित्येके । गामिच्छति गव्यति । वान्तोयि-
 प्रत्यये । दधीयति मधूयति । अकृत्सार्वेति दीर्घः । कर्त्रीयाति हर्त्रीय-
 ति । रीङ्कृतः । राजीयति । तक्षीयति । नः क्ये, पदश्चाभलोपे-
 क्यचिचेतीत्वम् । न लोपः सुप्स्वरेति नियमाभासिद्धत्वम् ।
 अस्मिन्पक्षे वाच्यति मृद्यतीत्यादि न सिद्ध्येदिति नायं स्थितः
 पक्ष इत्याहुः । छन्दांस परेच्छायामपि ॥ जहियोनो अघाय-
 ति । मात्वा वृकाअघायवो विदन् । ज्ञापकात्सिद्धम् ॥ यदयं
 क्यचि प्रकृतेरीत्वबाधनार्थम् अश्वाघस्यादित्याकारं ज्ञास्ति न हि
 कश्चिदात्मनो अघमिच्छति । न चाचारक्यजर्थं तत् । छन्दांसि
 अघञ्छन्दादाचारे क्यचो ऽदर्शनात् । उदात्हतस्थले इच्छार्थ-
 स्यैव प्रतीतिरित्याहुः । क्यजन्तेषु प्रकृत्यर्थो यद्यपि कर्म तथा-
 पि तस्य धात्वर्थान्तर्भावात् जीवतिनृत्यतीत्यादिवदकर्मक एवे-
 च्छावश्चजन्तः । अतोस्माद्भावे कर्तरि च लादयः । आचार-
 क्यजन्ते तु पुत्रादेरुपमानकर्मणो धात्वर्थान्तर्भावेपि छात्रादेरुप-
 मेयकर्मणोनन्तर्भावात्तस्मिन्कर्मणि लादयो भवन्त्येव । पुत्री-
 य्यते छात्रः, पुत्रीयितव्य इत्यादि यथा । श्येनायते काक
 इत्यत्र उपमानकर्तुरन्तर्भावेपि उपमेयकर्तरि लो भवति, तद्वत् ।
 ननूत्करीत्या मुण्डं करोति मुण्डयति माणवक्रमिति न सिध्येत् ।
 णिजन्ते मौण्डयगुणविशिष्टत्वेनैव कर्मान्तर्भूतं न तु माणवकत्व-
 दिना विशेषेणेति । यदि तर्हि तथैव मुण्डमिच्छति मुण्डीयति

माणवकमित्यपि स्यात् । सापेक्षत्वेनासामर्थ्याच्च कयजिति चेत्तर्हि तत् एव भिजपि न स्यात् । तस्माणिच्छक्यचोर्विशेषो वक्तव्य इति चेत् । उच्यते । तत्करोतीति णिचि सिद्धे मुण्ड-
मिश्रेति पुनर्विधानं सापेक्षेभ्योपि यथा स्यादित्येवमर्थमेव । कयच् तु निरपेक्षेषु चरितार्थ इति स्पष्ट एव विशेषः । यद्वा ।
कण्द्वादिबत् मुण्डादयो द्विविधाः । धातवः प्रातिपदिकानि च । तत्र सौत्रा एते विशिष्टक्रियावचना धातवः तेभ्यश्चुरा-
दिवत्स्वार्थे णिच् । प्रातिपदिकानां तु विग्रह एव । माणवकं
मुण्डं करोतीति । अथवा मुण्डयतीत्यत्र कमिति विशेषाकाङ्क्षा
अनुभवसिद्धा । मुण्डस्यैव वा शुद्धेन करोतिनान्वयः । मौ-
ण्ड्यविशिष्टेन तु माणवकस्य । यथा गां दोग्धि पय इति शु-
द्धस्य दुहेः पूर्वं गवा सम्बन्धः । पश्चात्तु गोदुहिना पयसः ।
कयच्प्रत्ययस्तु अनभिधानाच्च भवति । माणवकं मुण्डीयतीत्युक्ते
मुण्डामिवाचरतीत्यर्थान्तरमेव गम्यते । तदुक्तं हरिणा । सदपी-
च्छाक्यचः कर्म तदाचारक्यचाहृतम् । वाक्यवाच्यमतोव्य-
क्तेर्यथाम्यासः क्रमादिष्विति ॥ अस्यार्थः । सदापि न्यायतः
सम्भवदपीच्छाक्यचः कर्म वाक्यवाच्यं माणवकं मुण्डमिच्छती-
त्येवंरूपेण बोधनीयम्, न तु कयजन्तेन । यत् आचारक्यचा त्वत्
निरवकाशीकृतम् । तदर्थस्यैव निरुद्धेः । आचारक्यचाहरणे
वाक्यवाच्यत्वे वा हेतुमाह । अतो व्यक्तेरिति । अतोस्मात्
क्यचो व्यक्तेराचारार्थस्यैव प्रतीतेः । अतो वाक्यादिच्छा-
कर्मणः प्रतीतेरिति वा । यथा क्रमादिषु गत्यर्थेषु अभ्या-
सः पौनःपुन्यं वाक्येनैव गम्यते न तु यत्ना । कौटिल्ये
निरुद्धेः । उक्तं च प्रकीर्णकाण्डे । सदपीच्छाक्यचः कर्म वा-
क्यएव प्रयुज्यते । प्रसिद्धेन हतः शब्दो भावगर्हाभिधायिना ॥

अभ्यासे तुल्यरूपत्वाच्च यच्छन्तः प्रवर्तते, इति ॥ एतेन यथेति क्र-
मादिषु यथा वेदादिविषयोभ्यासो व्यज्यते तथा वाक्ये इच्छा-
क्यञ्च कर्मेत्यर्थः । अथवा ऽभ्यासक्रमादीष्वित्येकं पदम् । अभ्यासे-
न वर्णक्रमादिविषयाभिष्यक्तिर्भवति तथा वाक्येन कर्मत्व-
विषयाभिष्यक्तिरित्यर्थ इति विवरणम्पत्युक्तम् । अत्र भाष्ये
व्यजन्तस्य इष्टः पुत्र इष्यते पुत्र इत्यादयो विग्रहा निराकृताः ।
तस्यायमाशयः । यद्यपि वृत्तिवाक्ययोरत्यन्तसमानार्थकता
नास्तीत्यदूरविप्रकर्षेणैव सर्वत्र विग्रहस्तथापि सुसदृशसम्भवे म-
न्दसदृशोपादानमन्याय्यम् । इच्छाव्यजन्तस्य चाकर्मकतया कर्म-
प्रत्ययान्तैर्विग्रहोऽनुचितः । निरर्थकाधिकावापापत्तोरिति । अत-
एव बाहुलकात्कर्मणि किवन्तस्य श्रीशब्दस्य श्रीयते इत्येव विग्र-
हो न्याय्यो न तु श्रयन्त्येतामिति कर्त्रर्थतिष्ठन्तेनेति मान्याः ।
यदि तु कर्तरि क्प् तर्हि श्रयतीत्येव विग्रह इत्यन्यदेतत् । एवं
च श्रयन्त्येतामित्यत्र किं शब्दाशुद्धिरर्थाशुद्धिर्वेत्यादिवल्लग्नम-
त्रत्यभाष्यापर्यालोचनमूलकत्वादुपेक्ष्यम् ॥ अथ नामधातुषु
प्रतिसूत्रं लेख्यतः प्रक्रिया व्युत्पाद्येत ॥ पुत्रीयतीत्यादौ अलौकि-
के प्रक्रिया वाक्ये सन्धिकार्यरहितात्पुत्रश्च मित्यस्मात्क्याचि सुपो-
लुक् अन्तरङ्गानपीति न्यायात् । ततः क्यचिच्चेतीत्वम् । अश्व-
स्यति । वृषस्यति । क्षीरस्यति । लवणस्यति । अश्वक्षीरवृ-
षलवणानामात्मप्रीतौ क्यचीत्यमुगागमः । अत्रात्मप्रीतादित्य-
पनीय अश्ववृषयोर्मैथुनेच्छायाम् । क्षीरलवणयोर्लालसायामि-
ति वक्ष्यते । तेनाद्ययोरुदाहरणयोरश्ववृषयोर्मैथुनायेच्छतीत्य-
र्थः । अन्येहु परित्यक्तप्रकृत्यर्था मैथुनेच्छैवार्थ इत्याहुः । तथा
च कालिदासः । इति रामो वृषस्यन्ती वृषस्कन्धः शशास ताभि-
ति । निघण्डुश्च, वृषस्यन्ती तु कामुकीति । इतरयोरपि, वृषणाति-

रेको ऽभ्यवजिहीर्षातिरेको लालसा । तेन क्षीरलवणेच्छायां लालसारूपायामित्यर्थलाभात् क्षीरलवणे अतिशयेन अभ्यवहर्तुमिच्छतीत्यर्थः । अत्र प्रकृत्यसुगकारयोः सवर्णदीर्घं बाधित्वा अतो गुण इति पररूपम् । अकारोच्चारणं तु पूर्वसूत्रोदाहरणे ब्राह्मणास इत्यादौ कृतार्थम् । तथा सर्वप्रातिपदिकेभ्यो लालसायामसुग् वक्तव्य इत्यनकारान्तादसुकि दध्यस्यतीत्यादौ च । सुगसुकौ च दधिमधुभ्यामेव स्तः । भाष्ये दधिस्यति मधुस्यतीत्येवमर्थमित्युक्तेरित्येके । अन्ये तु सर्वप्रातिपदिकेभ्य इत्येके इति सर्वग्रहणाद्बहुवचननिर्देशाच्च सर्वत्र स्तः । एवमर्थमिति तूदाहरणान्तराणामप्युपलक्षणमिति वदन्ति । अशनोदकधनेभ्यः क्यचि अशनायोदन्यधनाया बुभुक्षापिपासागर्भेषु इत्यशनधनयोरीत्वापवाद आत्वम् उदकस्यादन्नादेशश्च । अशनायति सद्यो भोक्तुमशनमिच्छतीत्यर्थः । बुभुक्षायां किम् । अशनीयति । औत्तरकालिकमशनमिच्छतीत्यर्थः । उदन्याति । पातुमुदकमिच्छतीत्यर्थः । उदकीयति । स्नानाद्यर्थमुदकमिच्छतीत्यर्थः । धनीयति । सत्यपि धने भूयोपीच्छतीत्यर्थः । धनीयति । दरिद्रः सन् धनमिच्छतीत्यर्थः । के चित्तु अशनादिप्रकृत्यर्थमनपेक्ष्य केवलं बुभुक्षादीनेव क्यजन्तस्यार्थान् मन्यन्ते । तथा च निघण्टुः । उदन्या तु पिपासा तृडिति । भारविश्च । किमु धनं धनायितुमिति । गार्ग्यमिच्छति गार्गीयति । अत्र क्यच्च्वयोश्चेति हलउत्तरस्य आपत्ययकारस्य लोपः । उपार्षभीयति । उपर्षभीयति । उपात्कारीयति । उपलकारीयति । अत्र वासुप्यापिश्लेरिति वृद्धिविकल्पः । पक्षे गुणः । न च पक्षे ऋत्यक इति प्रकृतिभावः शङ्कनीयः । वासुपीत्यत्र हि उपसर्गाद्विधाताविति सम्पूर्णमनुवर्त्तते । तत्र यक्रियायुक्ता इति न्यायेनोपसर्गग्रहणादेव धाताविति लब्धेपुनर्भातुग्रहणं योगवि-

भागेनाधिकविधानार्थं सत्प्रकृतिभावं बाधतइति षष्ठे वक्ष्य-
माणत्वात् । उपगताश्रयीयका अमुन्देक्षस्य उपर्षभीयको देशः ।
इह गुणप्रकृतिभावो न तु वृद्धिः । गमिष्मत्पुनर्गत्वेपि सुब्धातुं
प्रत्ययत्वात्वात् । न चोपसर्गादध्वन इत्यादाविव प्राद्युपलसक-
त्वम् । तत्रेवात्र मुख्ये बाधकाभावात् । ऋषभस्य समीपमुपर्षभं
तदिच्छति उपर्षभीयति । अत्रापि गुणप्रकृतिभावो न तु वृद्धिः
पूर्ववत् । स्यादेतत् । धातुसंज्ञानिमित्ते प्रत्यये विकीर्षिते उपस-
र्गाः प्रयुक् क्रियन्तइति तावद्वक्ष्यते । उदमनायत उन्मनाय्य गतः
उन्मिषनायिषते इति अदस्यपृद्धिर्वचनानि यथा स्युरिति । एवं
केहापि ऋषभशब्दादेव वयच् । तेन उपार्षभीयत् । उपर्षभीय्य ।
उपेन प्रादिसमासः । उपर्षिषभीयिषतीत्यादि सिध्यतु, वृद्धि-
स्तु कुतो मेति चेन्न । ऋषभीयतेरिह सुब्धातुत्वाभावात् । प्रत्य-
यग्रहणपरिभाषया हि उपर्षभशब्दोत्र सुबन्तः न तु केवल ऋषभ-
शब्दः । तदिह यः सुबन्तो नासौ धात्ववयवः यश्च धात्ववयवः
नासौ सुबन्तः । किञ्चोपसर्गत्वाभावादपि न वृद्धिः । अत एव
स्यैवर्थं प्रादिसमास इत्युक्तं न तु गतिसमास इति । न च सोपि
वत्वान्तेमासामर्थ्यात्कथमिति वाच्यम् । प्रकृत्येकदेशद्वारकस्य
विशिष्टेन सामर्थ्यस्य कृत्सु सर्वत्र वाच्यत्वात् । न चोक्तरीत्या
सुब्धातुत्वाभावे यथेष्टद्विर्वचनं न सिध्येदिति वाच्यम् । नामधा-
तुस्वरस्यैव तत्र प्रयोजकत्वात् । ऋकारमिच्छति ऋकारीयति
उपकारीयतीत्यत्र वासुपीति वृद्धिः शाकलप्रकृतिभावश्चेत्युभयं
न भवति । ऋतीति तपरकरणात् । उस्सामैच्छत् औस्सीयत् ।
औकारीयत् । आऊढ ओढः, औढीयत् । अत्र उस्यपदान्तात्
ओमाङोश्चेति पररूपं प्राप्तम् आटश्चेति पुनर्वृद्धिविधानार्थेन च
शब्देन बाध्यते । तथा च षष्ठे प्रार्तिकम् । उस्योमाङ्श्चाटः प्रति-

येष इति । असि ओमाङोश्च परयोराटः पररूपं नेत्यर्थः । स्या-
 देतत् । उक्तवार्तिके आङ्ग्रहणम् औदीयदिति तज्जाप्यं चासङ्गत-
 म् । उपसर्गाणां पृथक्करणस्य ज्ञापितत्वात् । न च सन्ध्यभावाविष-
 यकमेव तदिति वाच्यम् । उपर्षभीयतीत्यत्र तदभावापत्तेः । न
 चेष्टापत्तिः । माधवादिग्रन्थविरोधात् । अत्राहुः । यत्रोपसर्गस्वरूप-
 मधिकृतं कृत्वा मनीषते स ज्ञापकस्य विषयः । इह तु आङ्
 उकारेण सहैकादेशेन तथेति ओकसात्पूर्वमाद् । तस्य अन्तव-
 ज्ञावच्छादक्यपदेशेन ओकारेण सह प्राप्तं पररूपं वृद्धिं मा
 बाधेति वार्तिके आङ्ग्रहणम् । उक्तवार्तिकभाष्यग्रन्थ एव च
 ज्ञापकस्य विशेषविषयत्वे प्रमाणमिति । एवं स्थिते आ इतः
 एतः । ऐतीयत् । एतियित्वा । एतितीयषतीत्यादि द्रष्टव्यम् ।
 प्र ऐतीषतीति स्थिते एङिपररूपं बाधित्वा प्राप्तमेत्येधतीति
 वृद्धिं ओमाङोश्चेति पररूपं परत्वाद्बाधते । प्रेतीयति । आगतक-
 इवः आ ईषदृश्यो वा अर्श्यः । प्रादिसमासः । अर् गुणः ।
 अर्शमिच्छति अर्शयति आर्शयित् । अत्र गुणस्य अन्तवज्जा-
 वेन आङ्त्वादोमाङोश्चेति पररूपं प्राप्तं परत्वात्तद्बाधित्वा स-
 वर्णदीर्घः प्राप्तः सोपि आटश्चेति पुनर्वृद्धिविधानार्थेन चकारेण
 बाध्यतइति केचित् । तन्न । रूपे विशेषाभावात् । पुनर्विधानस्य
 पररूपबाधेनोपक्षीणत्वाच्च । अत एवोस्योमाङ्द्विति वार्तिकेन
 पररूपमेव निषिद्धमिति दिक् । अर्शयतीत्यस्य मादिपूर्वत्वे प्र-
 र्शयति । अत्र ओमाङोश्चेति बाधित्वा परत्वात्प्राप्तः सवर्ण-
 दीर्घः चकारेण पुनः पररूपविधानाच्चेति माधवः । अरमिच्छति
 अरीयति । रीङ्कृतः अलमिच्छतित्यत्रापि इदमेव रूपं सावर्णात् ।
 तपरकरणादीर्घस्य न रीङ् नापि कृत इत्वम् । अधातुत्वात् ।
 ऋवति । हेऽभ्मिच्छति हेयति गामिच्छति गव्यति । गवियता ।

अतो लोपे क्यस्यविभाषेति हल उत्तरस्य क्यप्रत्यययकारस्य
 प्राप्तो लोपः सन्निपातपरिभाषया न भवति । अगव्यात् । वद-
 ब्रजेत्यत्र हल्ग्रहणस्य हल्समुदायस्य प्रतिपत्यर्थत्वेऽपि अलोपस्य
 स्थानिवत्त्वेनाङ्गस्य हलन्तत्वाभावात् वृद्धिः । रैयाति ग्लाव्यति
 ग्लाव्यता । ऋवलिङ्गति । ऋवलिङ्गिता । ऋवलिङ्गिता । अश्वलि-
 ङ्गीत् । अत्र हलन्तलक्षणा वृद्धिर्न । अलोपस्य स्थानिव-
 त्वान्नेटीति निषेधाच्च । अत्र होढ इति ढत्वं न । नः क्ये
 इति नियमेनापदान्तत्वात् । अत एव गोदुहतीत्यत्र दादेरिति
 घत्वं मिश्रदुहतीत्यादौ वादुहेति तद्विकल्प उपानहतीत्यत्र
 नहोष इति घत्वम् अनुदुहतीत्यादौ वसुसंस्विति दत्वं च न ।
 पुरमिच्छति पूर्यति । हलिचेति दीर्घः । यन्तु अधातुत्वात्
 दीर्घ इति माधवेनोक्तम् । तस्मै । पिपत्तेः क्विपि उदोष्ठ्यपूर्व-
 स्येत्युत्वे रपरत्वे च निष्पन्नस्य पुरुषशब्दस्य धातुत्वानपायात् । कथम-
 न्यथा पूः पूर्यामित्यादौ दीर्घः । कथं च ऋक्पूरब्धूः पूः
 सर्वयोरित्यादिनिर्देशा इति दिक् । एवं गिरमिच्छति गीर्यति ।
 अत्रापि गिरतेः क्विपि ऋत इत्वे रपरत्वे प्राग्वदीर्घः । गी-
 र्यिता । गिरिता । क्यस्यविभाषेति यलोपपक्षे हल्परत्वाभावात्
 दीर्घः । वीरिति पदस्य विधीयमानोऽपि न नः क्यइति नि-
 यमेनापदत्वात् । स्वरिच्छतीति तु वाक्यमेव न तु क्यच् ।
 मान्ताव्यपेभ्यः प्रतिषेधात् । चतुर्यति । दिव्यति । अनयोरधा-
 तुत्वाद्दलिचेति दीर्घो न चतुरदिव्शब्दौ हि चतेरुभित्ति
 सूत्रेण दिवेर्दिविरिति न्यासोहितसूत्रेण च व्युत्पन्नौ । अ-
 व्युत्पन्नावेव वा । उभयथापि धातुत्वाभावः स्पष्ट एव ।
 यन्तु प्रक्रियायां हलिचेति दीर्घः दिवमिच्छति दीव्यतीत्यु-
 क्तम् । तदप्रामाणिकमेव । तथा च हलिचेति सूत्रे काशिका,

धातोरित्येव । दिवमिच्छति दिव्यतीति । यत्तु दिवैरौणादिके
 किपि दिवशब्दो धातुरेवेति व्युत्पात्तिपक्षमाश्रित्य प्रक्रियाग्रन्थः ।
 अव्युत्पात्तिपक्षमाश्रित्य तु काशिकेत्यविरोध इति प्रसादकृतोक्तं,
 तत्तुच्छम् । किबन्तत्वे ऊठः प्रसङ्गात् भाष्यविरोधाच्च । दि-
 वऔदिति सूत्रे हि अक्षद्यूरित्यत्र अतिव्याप्तिमेकदेशविकृतस्या-
 नन्यत्वादाक्षिप्य निरनुबन्धकपरिभाषया उगिदचामिति सूत्राद-
 धातुग्रहणानुवृत्त्या वेति द्वेधा समाहितम् । उभयथापि त्वत्पक्षे
 असङ्गतिः स्पष्टैवेति दिक् । तमिच्छति तद्यति । यद्यति । प्रा-
 णितीति प्राण् । प्राण्यति । अहर्यति । रोमुपीति कृत्वापवादो
 रेफः । स च नलोपे कर्तव्ये असिद्धो नेति वक्ष्यते । उज्ज्मेः
 किप् उत् । तमिच्छति । उज्ज्यति । ककुभ्यति । मृढं परि-
 वृढं वाचक्षाणमिच्छति । मृड्यति । परिमृड्यति । णाविष्टव-
 दित्यतिदेशात्परिवृढेर्ङकारस्य रेफः । बुधेः किप् । भुत् ।
 तमिच्छति बुध्यति । त्वां मामिच्छति त्वद्यति मद्यति । अति-
 त्वामतिमामिच्छति । अतित्वद्यति अतिमद्यति । प्रत्ययोच्च-
 रपदयोश्चेति त्वमौ । युवामावां वेत्यादिविग्रहे युष्मद्यति अस्मद्यति ।
 अतियुष्मद्यति । अत्यस्मद्यति । उखां पन्थानं च आचक्षाणमि-
 च्छति उरुयति । पथ्यति । मरुत्यति । अदस्यति ।
 पयस्यतीत्यादि ॥

काम्यच्च ॥ उक्तविषये काम्यच् स्यात् । पुत्रमात्मन
 इच्छति पुत्रकाम्यति । सुपआत्मनः क्यच्काम्यच्चाविति वक्तव्ये
 उत्तरत्र द्वयोरनुवृत्तिर्मा भूदित्येवमर्थो योगविभागः । न चैवमपि
 सन्निहितत्वात्काम्यजेवोत्तरत्र सम्बध्येतेति वाच्यम् । इह च-
 कारेणानुकृष्टस्य क्यच उत्तरार्थत्वात् । सुपआत्मनः काम्यच्
 क्यच्चेति तु सूत्रयितुं युक्तम् । काम्यचः ककारस्य इत्संज्ञा न ।

फलाभावात् । न च कितिचेति निषेधः फलम् । अधातुविहि-
 तत्वेन आर्द्धधातुकत्वाभावादेव गुणाप्राप्तेः । बाकाम्यतीत्याञ्च
 सम्प्रसारणं फलं स्यादिति चेन्न । अतएव औपहृत्ये तत्कनि-
 पातनेन चातोः स्वरूपग्रहणे तत्प्रत्यये कार्यविज्ञानमिति ज्ञापयि-
 व्यमाणत्वात् । तत्प्रत्ययो धातुसंज्ञन्दनेन विहितः प्रत्यय इति
 प्राप्तिः । स्वरूपग्रहणं च नेह मृद्ग्राहिकयोपादानम् । तथा
 सति घृतस्पृग्मामित्यादावनुदात्तस्य चर्तुपञ्चमेत्यमगमप्रसङ्गात् ।
 किन्तु यत्कार्यं धातुं न व्यभिचरति तत्रेयं परिभाषोपतिष्ठते ।
 तथा च स्वरूपग्रहणं नाम धातोरेवाश्रयणं तच्च यथा कथञ्चि-
 दित्यास्तां तावत् । चकारस्तु भाष्यवार्तिकयोः प्रत्याख्यातः ।
 न्यासकारहरदत्तमाधवास्तु पुत्रकाम्यिष्यतीत्यादौ सतिशिष्टमपि
 स्मस्वरं बाधित्वा धातुस्वरो यथा स्यादित्येतदर्थं चित्करणमि-
 त्याहुः । तच्च प्रौढिवादमात्रं मुनिवचनाविरोधेन स्वौत्प्रेक्षितस्व-
 रस्यानादत्तव्यत्वादिति सुहृदयैर्विभाव्यताम् । पुत्रकाम्यिता ।
 पुत्रकाम्यिष्यति । इह यस्यहल इति न भवति । अनर्थकत्वा-
 त् । यस्येति हि सख्यातग्रहणादर्थवद्ग्रहणेनानर्थकस्येति वक्ष्य-
 ते । अत एव प्रयतौ पुत्रकाम्यमेति सिध्यति । इहान्तर्वर्ति-
 म्या विभक्त्या पदत्वाद्यधायोगं पदकार्याणि । यशस्काम्य-
 ति । रुतं विसर्गः । सोपदादाविति सत्वम् । स्वः काम्यति ।
 सोपदादावनव्यग्रस्येति वचनान्तरत्वाभावः । अधिकरणशक्ति-
 प्रधानस्याप्यस्य वृत्तिविषये शक्तिमत्प्रधानत्वात् । इषिणा क-
 र्त्तव्येन योमः । गीः काम्यतीत्यादौ । रोः काम्य इति रोरेव
 विसर्जनीयस्य काम्ये सत्वानियमात्सत्त्वाभावः । सर्पिष्काम्यति ।
 सत्त्वं बाधित्वा इणः ष इति षः । अयं च सत्त्वापवादतया
 अत्र तत्प्रसङ्गस्तत्रैव । तेनोच्चैः काम्यति गीः काम्यतीत्यादौ

न भवति । पुंस्कार्म्यति । अत्र पुंसः संयोगान्तलोपे पुमः स्वयम्परइति रुत्वं निर्वर्त्य सम्पुम्कानां सो वक्तव्य इति सस्व-
वचनास्मास्ति विसर्जनीय इति न षत्वम् । मान्ताद्यप्येभ्योऽप्यङं
भवत्येव । किंकार्म्यति । अनुस्वारपरसवर्णविकल्पौ ॥

उपमानादाचारे ॥ उपमानात्कर्मणः सुबन्तादाचारेण क्य-
च् स्यात् । पुत्रमिवाचरति पुत्रीयतिच्छात्रम् । विष्णुवाति
द्विजम् । अधिकरणाच्चेति वक्तव्यम् ॥ प्रासादीयति कुट्या
कुटीयति प्रासादे । इहोपमेये सप्तमीश्रवणादुपमानमपि सप्त-
म्यन्तमेवेति कर्मत्वाविवक्षया सूत्रेणासिद्धे वार्तिकारम्भः । सू-
त्रवार्तिकयोरुभयोरप्युदाहरणे क्यच्प्रत्ययस्य आचारमात्रमर्थः ।
प्रकृतेस्तु वृत्तिविषये एकत्र स्वार्थकर्मकाचरणसदृशमर्थः । अप-
रत्र स्वार्थाधिकरणकाचरणसदृशम् । तच्च प्रत्ययार्थे ऽपेदे-
न संसर्गेण विशेषणम् । प्रत्ययार्थे भूताचरणक्रिया तु उप-
मेया । सा च बाह्याभ्यां कर्माधिकरणाभ्यां सम्बध्यते ॥

कर्तुः क्यच् सलोपश्च ॥ उपमानात्कर्तुः सुबन्तादाचारे क्यच्
चा स्यात् । सान्तस्य तु कर्तुरलौत्यस्येति लोपो वा स्यात् । प्र-
त्ययविकल्पनात्पक्षे वाक्यम् । सान्तस्य लोपविकल्पस्तु व्य-
वस्थितः । ओजोप्सरसोर्नित्यबन्धेषां तु विकल्प एवेति । कु-
ष्ण इवाचरति । कुष्णायते । कथं तर्हि क्षीरोदीयन्ति सद्यः
सकलजलप्रयो वासुकीयन्ति नामा इति । क्षीरोदामिव आत्मा-
नमाचरन्तीत्यर्थे उपमानादाचारइति क्यच् । ओजायते । ओजः-
शब्दोश्च वृत्तिविषये तद्वति वर्तते । अप्सरस इवाचरति अप्सराय-
ते । यज्ञायते । यज्ञस्यते । विद्वायते । विद्वस्यते । इह सूत्रे चका-
रोन्वाचये । तेन कर्तुः क्यच् सर्वत्र भवति । यत्र तु सकारः
सम्भवति तत्र लोपोपि । सेति च वृत्त्यपदं लुप्तकृष्टीकम् ।

तेन कर्तुर्विशेषणात्तदन्तविधिः । अतो हंसायतइत्यादौ सलोपो न । सान्तेष्वपि लोपो व्यवास्थितः । तथाच वार्तिकम् । ओजोप्सरसोर्नित्यामिति । एवं स्थिते ओजसोप्सरसो नित्यं पयसस्तु विभाषयेति काशिकायां पयोग्रहणं ओजोप्सरोभिन्नसकारान्तस्योपलक्षणार्थम् । एतेन यन्नः प्रभृतेर्नैव भवतीति भ्राम्यन्तः परस्ताः । यन्तु प्रक्रियायां सुपूर्वस्य मनसो नित्यामिति तदपाणिनीयम् । यन्तु विद्वस्यमानः शास्त्रे ऽधिकारीति वाचस्पतिग्रन्थव्याख्यावसरे कल्पतरुकारैरुक्तम् । विद्वस्यमान इति लोहितादिडाज्भ्यः क्यषिति । तल्लोहितादेराकृतिगणत्वेन भौढिवादमात्रम् । वस्तुतस्तु क्यङ्केवायं न तु क्यष् । लोहितादिमूत्रे नायं हलन्ताद्विधीयते इति वदद्भिर्भाष्यकारैर्हलन्तात्क्यषोनङ्गीकृतत्वात् । कथमन्यथा क्यस्यविभाषेत्यत्र सामान्यग्रहणार्थं ककारं प्रत्याचक्षीरभित्यवधेयम् । आर्चिरेवाचरति आर्चिष्यते । नः क्यइति नियमेन पदान्तत्वाभावात्षत्वम् । त्वद्यते । मद्यते । अनेकार्थत्वे तु गुष्मद्यते । अस्मद्यते । कुमारीवाचरति कुमारायते । हरिणीव गौरीव गुर्वीवाचरति हरिणायते । गौरायते । गुरूयते । क्यङ्मानिनोश्चेति पुंवत् । सपत्नीवाचरति सपत्नीयते । अत्र पुंवद्भावो नेति न्यासकारः । यदाह नित्यंसपत्न्यादिष्वित्यत्र समुदायोच्चारणं पुंवद्भावबाधनार्थमिति । तदेतद्युक्तिविरुद्धं भाष्यविरुद्धं च । तथाहि । समुदायनिपातनं रूढ्यर्थं समानस्य सभावार्थं चेति न त्वदुक्तार्थज्ञापकम् । तथा तसि-ल्लादिष्विति सूत्रे भाष्यकारः । सपत्नीशब्दाच्छिवाद्याणि भस्यादइति पुंवद्भावे सापत इति प्रापय्य अदग्रहणमपनीय अनपत्यइति विवक्षया परित्ठत्य गार्ग्यायण्या अपत्ये तु कुत्सिते गोत्रस्त्रियाः कुत्सनेणचेति णप्रत्यये गार्ग्यायण इति स्यात् ।

गार्ग्य इति चेप्यतइति दोषमुद्भाव्य भस्यादइति यथान्यासं
स्थापयित्वा नित्यंसपत्न्यादिष्विति समुदायनिपातनं परिहार-
त्वेनानभिधाय शत्रुपर्यायात्सपत्नशब्दात् शार्ङ्गरवादिङीनन्तात्
शिवाद्यणिति सापत्नशब्दं साधितवान् । शिवादिषु समानः
पतिर्यस्या इति व्युत्पादितस्य समानस्वामिकाभिधायिनो भा-
षितपुंस्कस्य केवल्यौगिकत्वाद्ग्रहणं नेष्टुमिति तदाश्रयः ।
एवं स्थिते तस्माल्लिङ्गविशिष्टपरिभाषया पत्युत्तरपदलक्षणे ण्ये
सापत्य इति भवति । भाषकर्मणोः पत्यन्तलक्षणे यकि सापत्य-
मिति सुब्धातुवृत्तौ माधवः । तस्मात्क्यङ्क्यापि प्रकृतिभेदेन
सपत्नायते सपतीयतइति द्वयमपि साधु । यत्तु पा रक्षणइति
धातौ माधवेनोक्तम् । भावकर्मणोः पत्यन्तलक्षणे यकि साप-
त्यम् । अभाषितपुंस्कत्वात्पुंवद्भावो नेत्यादि । तत्तु विवाहज-
न्यसंस्कारविशेषनिमित्तकं पतिशब्दमाश्रित्य । इतरन्तु स्वामित्व-
मात्रपरमित्यविरोधः । एवं च शिवादौ नित्यस्त्रीलिङ्गस्यापि
योगरूढस्य ग्रहणात्सापत्नशब्दोद्वयर्थः । सपत्नीयतइति च तृ-
तीयमपि रूपं साध्वित्यवधेयम् । युवतिरिवाचरति युवायते ।
यत्तु ङ्याप्सूत्रभाष्ये युवतितरेत्युदाहरणात् यौवनं जातिः ।
अन्यथा जातेश्चेति निषेधाभावात्तसिलादिष्विति पुंवद्भावः क्रि-
येतेति । तन्न । वयसो अनित्यत्वेन अजातित्वात् । कथमन्य-
था अचः परस्मिन्निति सूत्रे युवजानिरिति भाष्यं सङ्गच्छेत ।
युवतितरेति तु भाष्यनिर्देशादेव न पुंवदिति कैयटे स्पष्टम् ।
पट्वी च मृद्वी च पट्वीमृद्वयौ । ते इवाचरति पट्वीमृद्वयते । पूर्वप-
दस्य क्यङ्परत्वाभावात् पुंवत् । पाचिकायते । नकोपधा-
याः । चतुर्थीयते । संज्ञापूरण्योश्च । स्त्रौघ्नीयते । वृद्धिनिमित्तस्य-
चतद्धितस्यारक्तविकारे । काषायायते कन्था । रक्तार्थत्वान्नेह पुंव-

ज्ञावनिषेधः । स्वादिरस्य विकारः स्वादिरी । पलाशादिभ्योवेति विकारे अणवोरन्यतरस्मिन् ङीप् । स्वादिरायते इत्यादि । आचारेवगल्भक्लीबहोदेभ्यः किञ्चा ॥ क्यरूपवादोयम् । पक्षे वाग्रहणात्क्यरूपि । गल्भ धाष्टर्थे । क्लीबृ अधाष्टर्थे । होद् अनादरे । एते पचाद्यजन्ताः । अचो ऽकारस्य इहैव वार्तिके अनुदात्तत्त्वानुनासिकत्वे प्रतिज्ञायेते । तेन विवबन्तादात्मनेपदं सिध्यति । विवप्सन्नियोगेनानुनासिकत्वप्रतिज्ञानात्क्यरूपक्षे इत्संज्ञा न भवति । स्यादेतत् । उक्तधातूनामनुदात्तेत्वादवगल्भते क्लीबते होढते इति सिद्धम् । तेभ्य एव पचाद्यजन्तभ्यः क्यकि अवगल्भायतइत्यादि । न च अवगल्भतइत्यादीनां धाष्टर्यादिकमेवार्थः स्यान्न त्वाचार इति धाच्यम् । धातूनामनेकार्थत्वेनाचारार्थताया अपि लाभात् । तत्किमनेन वार्तिकेनेति चेत् । सत्यम् । अवगल्भाञ्चके क्लीबाञ्चके होढाञ्चकइत्यत्र प्रत्ययान्तत्वादाम् यथा स्यादित्वेवमर्थमिदं वार्तिकम् । अवगल्भेति किम् । अनुपसर्गादुपसर्गान्तरविशिष्टाञ्च क्यकेव यथा स्यात् । गल्भायाञ्चके इति माधवादयः । प्रक्रियायां तु अवस्वपहाय केवलस्य पाठः । तदनुगामिप्रसादादिग्रन्थश्च प्रामादिक एव । धातुभ्य एव लिटि तु जगल्भे चिक्लीबे । जुहोदे । सर्वप्रातिपदिकेभ्यः ॥ न केवलमवगल्भादिभ्य एव किन्तु सर्वेभ्य एव आचारे किञ्चक्तव्य इत्यर्थः । पूर्ववार्तिकन्तु अनुबन्धासंगार्थं स्थितमेव । प्रातिपदिकग्रहणादिह सुप इति न सम्बध्यते । तेन पदत्वाभावादुदाहरणेषु पदकार्याणि न । कृष्ण इवाचराति कृष्णति । अतो गुणइति शपा सह पररूपम् । एतेन चर्मेवाचरति चर्मतीति प्रक्रियाग्रन्थः परास्तः । अपदान्तत्वेन न लोपायोगात् । कथमन्यथा इहैव शपा सह पररूपं स्यादिति य-

स्किञ्चिदेतत् । इह द्वितीयवार्तिके बाग्रहणं नानुवर्त्यम् । प्रातिपदिकविषयकेष्वन्तेन विवपा सुबन्तविषयस्य वयलो भिन्नाविषयत्वादेव बाधस्याप्रसङ्गाद्वचनद्वयप्रामाण्याद्विकल्पोपपत्तेश्च । पूर्ववार्तिकेपि एतत्सिद्धविषयबन्धवदेव ननु बन्धासङ्गमात्रे तात्पर्यस्य भाष्ये स्थितत्वेन प्रादिपदिकविषयता वाशब्दवैयर्थ्यं चेति तत्त्वम् । तस्य सुबन्तविषयत्वे हि अन्तर्वर्तिविषयस्या पदत्वात् गच्छतेः संयोगान्तलोपो दुर्वारः । अथ विवबन्तेषु रूपाणि लेखत उदाह्रियन्ते । अ इवाचरति । अति । अतः । अन्ति । णलि अचोञ्जितीति वृद्धौ आतऔणलः । औ । तथा च कश्चब्दस्य चकाविति हरदत्तः । माधवस्तु ण्यलोपाविति वचनाण्णलि वृद्धिं बाधित्वा अतोलोपाच्चकेत्युदाजहार । तन्मतेपि अशब्दस्य औ । अतुः । उः । सर्वत्रात्र द्विवचने अतोलोपादंतरङ्गत्वादतो गुणे पररूपत्वे तस्याङ्गग्रहणेन प्राप्तादतोलोपात्परत्वादभ्यासग्रहणेन ग्रहणादत आदेरिति दीर्घः । आतोलोपइदित्यालोपः किति । णलस्तु औ वृद्धिः । स्यादेतत् । इह प्रत्ययान्तत्वादामा भाव्यम् । न च कास्यनेकाङ्ग्रहणमिति वार्तिकेन प्रत्ययग्रहणस्थानेनेकाङ्ग्रहणस्य कृतत्वात्प्रत्ययान्तेभ्योप्येकाङ्ग्रह्य आम्नेति वाच्यम् । चुलुम्पादीनामप्रत्ययान्तानां संग्रहार्थमनेकाङ्ग्रहणमधिकं कर्तव्यमित्येतावन्मात्रपरतयापि वार्तिकस्य कृतार्थत्वे सौत्रस्य प्रत्ययग्रहणस्यापनयने कारणाभावात् । अत एव वार्तिककृता चुलुं प्राथम्यमित्युक्तं न त्वेकाङ्गनिवृत्त्यर्थमिति । अत एवावगलभाञ्चक्रइत्यादि भाष्याद्युदाहृतं सङ्गच्छते । न हि तत्रानेकाच्त्वमस्ति । आत्मनेपदार्थमनुबन्धासङ्गस्य निर्वादात्त्वात् । अत एव स्वामास स्वाश्चकारेति प्रक्रियाकारोदाहृतं निर्बाधमिति चेत् । भैवम् । हरदत्तादिग्रन्थेषु कश्चब्दादशब्दाद्वागादिभ्यश्चाचाराविवबन्तेभ्य

एकाज्भ्योपि प्रत्ययान्तत्वादाम् स्यात् । चुलुंपादिभ्यश्च न स्यात् । अतोव्याप्त्यतिव्याप्तिपरिहाराय प्रत्ययग्रहणमपनीय तत्स्थाने अनेकाज्ग्रहणं कर्त्तव्यमित्यर्थकतया वार्तिकस्य व्याख्या-
 तत्वात् । माधवादिभिरपि तदनुसारेणैव रूपाणामुदाहृतत्वाच्च । युक्तं चैतत् । कास्यनेकाज्ग्रहणमिति वार्तिकाक्षरस्वरसात् । अन्यथा हि अनेकाच उपसंख्यानमित्येव ब्रूयात् । न तु प्रत्यय-
 शब्दावरुद्धकास्युत्तरभागमनेकाचं निवेशयेत् । आगन्तूनामन्ते निवेशस्य न्याय्यत्वात् । चुलुंपाद्यर्थमिति वार्तिकशेषस्वरसो म-
 माप्यनुकूलोस्तीति चेन्न । तदपेक्षया उपक्रमस्य प्राबल्या-
 त् । न चैवं गल्भादावाम् न स्यादिति वाच्यम् । तेषां क्प्सन्नियोगेन एकाच्त्वेपि पूर्वमनेकाच्त्वात् । कास्यनेकाच-
 इत्यत्र भूतपूर्वगतेराश्रयणात् । आचारेवगल्भेत्यादिवार्तिकस्यैव च भूतपूर्वगत्याश्रयणे प्रमाणत्वात् । तद्धि आम्प्रत्ययो यथा स्या-
 दित्येवमर्थमिति भाष्यादौ स्पष्टम् । इह ज्ञापकस्य सामान्यवि-
 षयत्वे घटपटप्रभृतिभ्यस्तत्करोतिण्यन्तेभ्यः क्विप्चेति क्वौ तत्
 आचारक्वौ लिटि आमा भाव्यम् । गल्भादिविशेषमात्रविषय-
 त्वे तु नेत्यन्यदेतत् । इदं त्ववाशिष्यते । सर्वप्रातिपदिकेभ्य इति
 क्विपि परस्मैपदे प्राप्ते आत्मनेपदप्रवृत्त्या चरितार्थं वचनं कथ-
 माम्प्रवृत्तिं साधयेदिति । अत्रोत्तरम् । वाक्याभ्यनुज्ञानार्थं कृत-
 स्यापि इच्छासनि वाग्रहणस्य पूर्वसूत्रद्वये व्यवस्थापकत्वमाश्रि-
 त्य गुपादेर्निन्दाक्षमादिष्वेव सन्नान्यत्रेति यथा सिद्धान्तितं तथे-
 हापि तद्वलेनैव सर्वप्रातिपदिकेभ्य इति क्विप् गल्भादेर्न क-
 रिष्यते इति परस्मैपदनिवृत्तिस्तावत्सिद्धा । आत्मनेपदमपि
 स्वतन्त्रधातुभ्यो ऽस्त्येव । आचारार्थताप्यनेकार्थत्वात्सुलभा ।
 तथा च वचनस्य त्रान्यत्र चरितार्थतोति ज्ञापकत्वं सुस्थमेव ।

एवं च सकलमहाग्रन्थविरुद्धं स्वामासेति प्रक्रियोदाहरणं न भ-
 द्देयमिति स्थितम् । इणो अयतेर्वा णिजन्तात्किवप्चेति क्विप्
 आययतीत्याः । आयमाचक्षाण आः स इवाचराति आति ।
 यमरमेतीदसकौ । आसीत् । आसिष्टाम् । एकादेशस्य पूर्वान्त-
 त्वाल्लिङ्गविशिष्टपरिभाषया च मालेषाचरति मालाति । अ-
 मालासीत् । अमालासिष्टाम् । अस्माल्लङ्ङि अमालात् अमालाः ।
 अत्र हल्ङ्ङ्यादिलोपस्तु न भवति । ङीसाहचर्यादापोपि सोरेव
 लोपविधानात् । कविरिव कवयति । कवयाञ्चकार । आ-
 शीर्लिङ्ङि कवीयात् । सिचिवृद्धिरित्यत्र ऋतइद्धातोरित्यतो
 धातोरित्यनुवृत्तेर्धातुरेव यो धातुरिति विज्ञानाभ्यामधातोर्न
 वृद्धिरिति कैयटहरदत्तौ । तन्मते गुणे अकवयीत् । वर्धमानोप्ये-
 वम् । माधवस्तु इक्परिभाषारम्भपक्षे धात्वनुवृत्तेः कैयटेन प्र-
 दार्शितत्वादिगन्ते नामधातावपि वृद्धिमिच्छति । तन्मते अकवा-
 यीत् । विरिव वयति । विवाय । विव्यतुः । अवयीत् । अवा-
 यीत् । इरिव अयति । इयाय । इयतुः । इयुः । इययिथ ।
 इयथुः । इय । इयाय । इयिव । इयिम । अत्र कित्सु सर्वणदी-
 र्घे कृते इयङ् । यद्वा । दीर्घात्परत्वेनोत्तरखण्डे एरनेकाच इति
 यण् । गुणवृद्धिविषये तु अयायोर्द्वैर्वचनेचीति स्थानिवत्त्वात् ।
 एदैतोर्द्वैत्वमभ्यासइस्वः । अभ्यासस्यासवर्णइतीयङ् । एदै-
 तोरपि स्थानिवत्त्वादिकारस्य द्वित्वमिति पक्षे तु सवर्णदीर्घात्प-
 रत्वादुत्तरखण्डस्य पुनर्गुणवृद्धी । ततोभ्यासस्येयङ् । लक्ष्मीरिव
 लक्ष्मयति । लक्ष्मयाञ्चकार । श्रीरिव श्रयति । शिश्राय । शि-
 श्रियतुः । शिश्रियुः । उरिव । अवति । अवाञ्चकार । इजा-
 देशेत्याम् । कुरिव कवाति । चुकाव । भूरिव भ्रवाति । बुभ्राव ।
 बुभ्रुवतुः । अचिश्नुधात्वित्युवङ् । गुणवृद्धिविषये तु ताभ्यां

बाध्यते । पितेव पितरति । पितराञ्चकार । आर्शीलिङि रि-
 ऋञ्चयग्लिङ्गिवाति रिङ्गादेशः । पित्रियात् । नेव नरति । नना-
 र । एवाचरति अरति । पाघ्रेत्यादौ नायं गृह्यते । अभिव्यक्त-
 पदार्था ये इति न्यायेन धातुपाठस्यस्यैव ग्रहात् । एवञ्चास्मा-
 वृश्चन्दालिङि ऋच्छत्युतामिति न प्रवर्तते । तत्र धात्वभ्यास-
 योः सवर्णदीर्घे धातुग्रहणेन ग्रहणादृकारान्तलक्षणे गुणे अर-
 तुरित्यादीत्येके । अन्येतु अभ्यासग्रहणेन ग्रहणादुरदत्त्वं ह-
 लादिः शेषः । अतआदेरिति दीर्घः । आतोलोपइटिचेत्यालोपः ।
 अतुः । उरिति प्रत्ययमात्रमवशिष्यतइत्वाहुः । दुरिवाचरति
 द्रवति । अनभिव्यक्तपदार्थत्वेन णिभिद्रुसुभ्य इति चङोभावा-
 त्सिचि अद्रावीत् । भूरिवाचरति भवति । अत्र गातिस्थेति
 न प्रवर्तते । अभावीत् । अभाविष्टाम् । अभाविषुः । बुभावेत्या-
 दि । एवं पिबतेर्विचि पाः । ततः क्विपि पाघ्राध्मेति गाति-
 स्थेति च न प्रवर्तते । पाति । अपासीत् । एवं प्रतिपदोक्ताना-
 मन्येषामपि इहाप्रवृत्तिरुभेया । कथं तर्हि बुभ्रुवतुरिति प्रागुव-
 जुदाहृत इति चेत् । धातुत्वप्रयुक्तोसौ न तु भ्रुत्वप्रयुक्त इत्यव-
 धेहि । पुरिवाचरति । परति । पपार । पपरतुरित्यादि । असं
 पृशब्दानुकरणं धात्वन्तरं न पुनः कथादौ जुहोत्यादौ वा प-
 त्व्यभान इति श्रा इलुभ्य न भवति । किति लिङि ऋच्छत्यु-
 तामिति ऋकारान्तलक्षणो गुणः । शृदृमामिति इस्वविकल्पस्तु
 न भवति । अनभिव्यक्तपदार्थत्वात् । ऋरिवाचरति । अरति ।
 अराञ्चकार । इजादेशेत्याम् । लृइवाचरति । अलति । लिङि
 द्विर्बचनम् । लृवर्णस्य दीर्घाभावात्सवर्णदीर्घाभावः । उत्तरस्व-
 णस्य यणि अभ्यासस्योरदत्त्वादेव । आल । आलतुरित्यादी-
 ति माधवः । तत्र यणीति किद्विषयं पित्सु तु गुणवृद्धी बोध्ये ।

सवर्णदीर्घाभाव इति तु गुणवृद्धिस्थले भवतु नाम । अव-
 र्णस्य लृकारं प्रत्यसवर्णत्वात् । गुणवृद्धयोः स्थानिवद्भावेन लृ-
 कारद्विवचनेपि सवर्णदीर्घात्परत्वेन पुनरुत्तरखण्डे गुणादिप्रवृ-
 त्तेः । न चान्तरङ्गत्वात्सवर्णदीर्घः । अभ्यासस्यासवर्णइत्यस्य निर्वि-
 षयतापत्तेः । न च इयति इयुत इत्यादिरवकाशः । एवं अभ्यासस्य
 चार्थावित्येव श्रूयात् । न च एषेरियेष । ओणेरुवोणेत्यवका-
 शः । भाषायामिजादेरित्याम्प्रत्ययस्योचितत्वात् । छन्दसि
 तु तन्वादीनामुपसंख्यानानात् त्रियम्बकं सुवर्ग इत्यादिवदिय-
 कुवङ्गोरुपपत्तेस्तथापि लृवर्णस्य दीर्घाभावादिति माधवोपन्य-
 स्तो हेतुरसङ्गत एव । होतृकार इत्यादाविव ऋकारस्य दुर्वारत्वा-
 त् । तथा च ऋशब्दात्किवपीव एकादेशस्य धातुग्रहणेनाभ्यास-
 ग्रहणेन वा ग्रहणमिति मतभेदेन । अरतुः । अरुः । अतुः । उ-
 रिति रूपद्वयमेवोचितम् । लृतिलृवेति षाष्ठवार्तिकविधेयस्य व-
 र्णान्तरस्य प्रवृत्तौ तु लृअतुः लृउरित्युचितम् । सर्वथापि अल-
 तुः अलुरिति माधवोदाहृतं दुरूपपादमेवेति विभान्यतां भाष्यज्ञैः ।
 हेरिवाचरति हयति । जिहाय । अहयीत् । यान्तत्वाच्च वृद्धिः ।
 एरिवाचरति अयति । इजादेरित्याम् । अयाञ्चकार । नेटी-
 ति वृद्धिनिषेधान्मा भवानयीत् । गौरिवाचरति गवति । अप-
 दान्तत्वादवङ्पूर्वरूपे न स्तः । जुगाव । अगवीत् । अगावीत् ।
 अतोहलादेरिति वा वृद्धिः । ओकारात् । अवति । अवाञ्चका-
 र । मा भवानवीत् । रै । रायति । रिराय । नौ । नावति ।
 नुनाव । औ । आवति । आवाञ्चकार । गोधुगिवा-
 चरति गोदोहति । पयइवाचरति पयति । पयाय । लृङि यान्त-
 त्वाद्धृद्व्यभावात् अययीदिति माधवः । अत्रेदं वक्तव्यम् । अयपय-
 ह्यधातुषु क्विप्चेति क्विपि अत् पत् इत् इति तावच्चयैवोदाहृतम् ।

आचारक्विपि तु अकृत्वान्तुगागमो मा भूत् । यकारस्तु कथं न
 लुप्येत । तस्मात्कशब्दवदेवात्र रूपमुचितम् । घौरिवाचरति देव-
 तीति माधवः । अत्र ऊठि घवतीत्युचितम् । फलेर्णौ क्विप्चेति
 क्विप् । तत आचारक्विप् । फलति । यङ्लुकि पम्फल्यते ।
 अपम्फालीत् । एकदेशविकृतस्यानन्यत्वादभ्यासस्य नुगिति
 चरफलोश्चेति सूत्रे न्यासविस्तरौ । यद्यपि प्रतिपदोपात्तेष्वभि-
 व्यक्तपदार्थानामेव ग्रहणं तथापि उत्परस्यात इति सूत्रे अत
 इति तपरनिर्देशेन दीर्घनिवृत्त्यर्थं क्रियमाणेन इहास्यापि ग्रहणं
 ज्ञाप्यते इति तदाशयः । इदमिवाचरति इदामति । यङि च
 याङति । अणिव आणति । राजेव राजानति । अनुनासिकस्य
 क्वीति दीर्घः । यन्तु कश्चिज्जलादिः क्छिद्धातोरेव सम्भवतीति
 तत्साहचर्याद्धातुविहत एव क्विप् गृह्यत इति आचारक्वौ नानेन
 दीर्घ इत्याह । तन्न । अस्य क्विपः ककारस्यात्रैव सामान्यग्रह-
 णार्थत्वात् । पकारस्य च तदविघातार्थत्वात्साहचर्यस्य च सर्वत्रा-
 नियामकतायाः द्वित्रिश्चतुरितिकृत्वोर्थग्रहणेन ज्ञापितत्वात् ।
 एतेन इह क्विपि अनुबन्धयोः फलं चिन्त्यमिति वदन्यासकारः
 प्रत्युक्त इति दिक् । एवं च पथिमथ्यभृक्षां परमप्युपधागुणं बा-
 धित्वान्तरङ्गत्वादीर्घे सति पथीनति मथीनति ऋभुशीणतीत्यादि
 बोध्यम् । इदं च माधवादिमतमनुसृत्यानुनासिकान्तानां दी-
 र्घः प्रपञ्चितः । अपरं मतं कृत्येव दीर्घो न त्वाचारक्विपि साह-
 चर्यस्य नियामकत्वेनापि क्वचिदाश्रयणात् । न चैवमनुबन्धवै-
 यर्थ्यम् । वेरपृक्तस्येत्यत्रास्यैव ग्रहणं मा भूदिति ककारासङ्गात् ।
 पिप्स्वसामर्थ्यात्तु प्रकृतिः सर्वानुदात्तेति केषाञ्चिन्मत्तस्य न्या-
 सग्रन्थे स्पष्टत्वात् । युक्तं चैतत् । कौमारव्याकरणसंवादात् ।
 तत्र हि क्यङ् एव वैकल्पिको लोपो विहितो न तु क्विपः । तत्र

CHOWKHAMBA SANSKRIT SERIES.

शब्दकौस्तुभः FASC. I—VIII Re 8-0-0

संस्काररत्नमाला (गोपीनाथभट्टी) FASC. I—II Re 2-0-0

TO BE HAD FROM:—

THE SECRETARY,

CHOWKHAMBA, SANSKRIT BOOK-DEPOT

BENARES CITY.

N.-W. P., India.

॥ विज्ञप्तिः ॥

निम्नलिखितानि पुस्तकानि साधु संशो-
ध्यसीसकाक्षरैः पुनरस्माभिर्मुद्रितानि येषां
जिघृक्षा स्यात्तैरस्माकं सविधे प्रार्थनीयानि ॥

संख्या	पुस्तकानि	रू०	आ०	पा०
१	भैरवी [कारकान्ता] शब्दरत्नव्याख्या	३	०	०
२	प्रश्नवैष्णवः	०	८	०
३	परिभाषेन्दुशेखरः भैरवीसहितः	१	४	०
४	अर्थसंग्रहः कौमुदीव्याख्यायुतः	१	८	०
५	वृद्धिदीपिका (धर्मशास्त्रे आशौचकाण्डम्)	०	३	०
६	तत्त्वबोधिनी	४	०	०
७	काशिकावृत्तिः (cancelled)			
८	गायत्रीतन्त्रम्	०	८	०
९	स्वर्णाकर्षणभैरवपञ्चाङ्गम्	०	४	०
१०	धातुपाठः	०	२	०
११	“ चौखम्बा-संस्कृतग्रन्थमाला ” प्रति खण्डम्	१	०	०

एतदन्यानि कानि चित्पुस्तकान्यपेक्षितानि चेदस्मत्कार्याल-
यस्थपुस्तकानां बृहत्सूची आणकार्थं संग्रह्य द्रष्टव्या ॥

पत्रादिप्रेषणस्थानम् }

कार्याध्यक्षः

चौखम्बा-संस्कृतपुस्तकालयस्य

बनारस सिटी ।

No. 13.]

[Price Rupee one.

THE
CHOWKHAMBÂ SANSKRIT SERIES

A
COLLECTION OF RARE & EXTRAORDINARY SANSKRIT WORKS.

॥ श्रीः ॥

शब्दकौस्तुभः

सर्वतन्त्रस्वतन्त्रश्रीमद्भट्टोजीदीक्षितविरचितः

SHABDAKOUSTUBHA

BY

PANDIT BHUTTOJI DIKSHIT

EDITED AND REVISED

BY

PANDIT RAMA KRISHNA SHASTRI

ALIAS TATYA SHASTRI PATWARDHANA

Professor, Government Sanskrit-College, Benares.

FASCICULAS IX.

PUBLISHED AND SOLD BY THE SECRETARY,

CHOWKHAMBÂ SANSKRIT BOOK-DEPÔT:

BENARES.

AGENT:—OTTO HARRASSOWITZ, LEIPZIG:

PRINTED AT THE RAJ-RAJESHWARI PRESS,

AND

THE TARA PRINTING WORKS, BENARES.

1899.

REGISTERED ACCORDING TO ACT XXV. OF 1867.

श्रीः ।

आनन्दवनविद्योतिसुमनोभिः सुसंस्कृता ।
सुवर्णाङ्कितभव्याभशतपत्रपरिष्कृता ॥ १ ॥
चौखम्बा-संस्कृतग्रन्थमाला मञ्जुलदर्शना ।
रसिकालिकुलं कुर्यादमन्दामोदमोहितम् ॥ २ ॥
स्तवकः—१३

च क्विवाश्रयस्य दीर्घस्याप्रसङ्गात् । गुणे सति पथेनति मथेनतीत्या-
द्युदाहृतम् । न्यायसाम्येन च्छोः श्रुटित्यत्रापि अस्य क्विपो अग्रह-
णात् । द्यौरिवाचरति देवतीत्यपि माधवोदाहृतमस्मिन्पक्षे निर्व-
हति । वलोपस्य भाष्ये प्रत्याख्यानानात् । अत एव पदमञ्जर्यां
बहुषु पुस्तकेषु राजनतीति ह्रस्वपाठः सङ्गच्छते । अत एव च न-
पदान्तसूत्रे प्रतिदीन्व इत्यत्रोपधायां चेति दीर्घ इति काशिकापि
सङ्गच्छते । आचारक्विवन्तादिच् प्रत्यय इति तदाज्ञयात् । चर्मे-
वाचरति चर्मतीति प्रक्रिया तु अत्रापि पक्षे अशुद्धैव । नलो-
पपरूपयोः पदान्तापदान्तत्वप्रयुक्तयोः समावेशस्य दुर्घटत्वादि-
ति दिक् । अप्रसिद्धा ये हलन्तास्तेषां कारितणौ कृते टिलोपे
च णिलोपे च तद्वलन्तत्वमुच्यताम् ॥ मठं मखं कफं रथं चा-
चक्षाणः कुर्वन् वा मट् । मक् । कप् । रत् । स इवाचरति । म-
ठति । मखति । कफति । रथतीत्यादिक्रमेण यथालक्षणमप्रयुक्ते-
प्युच्यमित्यर्थः । प्रकृतमनुसरामः ॥

भृशादिभ्यो भुव्यच्चेर्लोपश्च हलः ॥ अत्राच्चेरित्येकव-
चनं भृशाद्यवयवापेक्षं सौत्रो वा वचनव्यत्ययः । पर्युदासात्स-
दृशग्रहः । अभूततद्भावाविषयेभ्यो भृशादिभ्यो भवत्यर्थे क्यक्
स्यात् । हलन्तानां त्वेषां लोषोपि स्यात् । अभृशो भृशो भवति
भृशायते । चञ्चन्दोन्वाचये न तु सन्नियोगे । अजन्तानां गणे पा-
ठस्य वैयर्थ्यापत्तेः । अच्चेरिति यदि प्रसज्यप्रतिषेधः स्यात्तर्हि
असमर्थसमासो वाक्यभेदश्च स्पष्ट एव । किंच भवतियोगे च्चेर्वि-
धानादनुप्रयुज्यमाने न भवति नैव उक्तार्थत्वात्क्यङ्को अप्रसक्तौ
निषेधवैयर्थ्यम् । अतः पर्युदास एवोचितः । तथा च नञिवयु-
क्तन्यायेन सादृश्यलाभादभूततद्भावाविषयेभ्य इत्युक्तं, तेनेहन ।
क्व दिवा भृशा भवन्ति । ये रात्रौ भृशा नक्षत्रादयः ते दिवा

कमपदेशे भवन्तीत्यर्थः । इह सुमनस् उन्मनस् दुर्मनस् अभिमनस्
 इति पठ्यते । तत्र संकथते । समासात्कथं विधिष्टस्य धातु-
 स्त्वाददल्यद्द्विर्वचनेषु दोषः । तथाहि । स्वमनायत । उद्मनाय-
 वेत्स्यादीष्यते । असुमनायत । औन्मनायतेत्यादि प्राप्नोति । तथा
 सुमनाय्येत्यादौ व्यविष्टः । सु उब् इत्यादीनां क्त्वान्तश्चरीरप्रवे-
 शे तु तद्भ्यतिरिक्तपदाभावादसति समासे व्यपो ऽभावात्सु-
 मनायित्वेत्यादि प्राप्नोति । तथा क्यङ्न्तात्सानि सनन्तस्य श्र-
 यमस्यैकाचो द्वित्वे सुसुमनायिषते इत्यादि प्राप्नोति । सुमि-
 नायिषतइत्यादीष्यते । अब्राहुः । चुरादिषु संग्राम युद्धइति पठ्यते
 स न पाठ्यः । संग्रामशब्दाद्युद्धवाचिनः तत्करोतीत्येव णिचः
 सिद्धेरिति तत्पाठो नियमार्थः । धातुसंज्ञानिमित्तः प्रत्ययः सो-
 पसर्गाच्चेद्भवति संग्रामयतेरेव नान्यस्मादिति । ज्ञापनार्थो वा सो-
 पसर्गात्संघाताद्धातुसंज्ञानिमित्ते प्रत्यये विधित्सिते उपसर्गाः
 पृथक् क्रियन्ते । परिशिष्टादेव तु प्रत्यय इति । संग्रामशब्दो हि
 चुरादौ पठ्यमानः सोपसर्गः संघातएव न तूपसर्गसदृशावयवम्
 आप्लव्याप्तावेतिवच्छब्दान्तरम् । तथा च वापदान्तस्येति परसर्वा-
 र्थाविकल्पो भवति । संघातपाठफलं तु असंग्रामयत्त शूरः । सं-
 ग्रामयित्वा । सिसंग्रामयिषतइत्यादि । ततश्चोक्तरीत्या नियमो
 ज्ञापनं वा निष्कृष्टं फलमिति । अत्र हरदत्तः । अनुदात्तेदृशं संग्रा-
 मयतिरिष्यते । ततश्च आत्मनेपदार्थं गल्भत्यादीनामिवानुबन्धा-
 सङ्गार्थः पाठः स्यादिति कथं नियमो ज्ञापकं वा भवेदिति । न चा-
 नुबन्धासङ्जनार्थे पाठे ग्राम युद्धइत्येव पठ्येत । संशब्दस्तु द्योत-
 कः प्रयोगदर्शनवशादेव लभ्यते । यथा इङ्गिकोरधिः । तस्मादि-
 क्षिष्टपाठः प्रागुक्तफलक एवेति वाच्यम् । एवं हि यथा इङ्गिको-
 रथेः पूर्वमाद् न भवति तथास्यापि न स्यादिति । अत्र माधवः ।

अस्यानुदात्तेष्वमपाणिनीयमिति पाठस्यैतदर्थतया न ज्ञापकं भङ्ग इति । एतत्तु संग्रामयतिरनुदात्तेऽद्वय इति कैयटेन विरुध्यते । यद्यपि हरदत्तेन सिद्धान्तितं मनःशब्दस्य स्वादिभिर्न समासः किन्त्वसमस्ता एवैते प्रत्ययार्थविशेषणम् । ममशब्दश्च वृत्तिविषये तद्वति वर्धते । मनस्वी सुष्ठु भवतीत्यादिरर्थ इति, तदपि प्र-
 षौपरिवृढ इत्यत्र परिवृढवाचष्टे इति णिचि क्त्वाप्रत्यये कृते प-
 रिवृढ्येति शब्द भवतीति भाष्यकारादिभिर्वक्ष्यमाणेन विरोधा-
 त्पराहतमेव । मन्त्रेव तत्रापि प्रत्ययार्थविशेषणत्वं सम्भवति ।
 कथं तर्हीह इष्टार्थसिद्धिरिति चेत् । अत्रोच्यते । चुरादौ पठ्य-
 मानं संग्रामेत्येतत्प्रातिपदिकम् । अर्तिस्तुमुइति मन्त्राधिकारे व्रसेरा-
 चेति व्युत्पादनात् । न तु धातुः । तस्य च तत्करोतीति पूर्वप्र-
 क्रान्तेन गणसूत्रेण णिचि सिद्धे तत्सन्नियोगे अनुबन्धासक्त एव
 फलं गल्मादिबत् । एवं स्थिते युद्धे योयं ग्रामशब्द इत्युक्तेषु
 केवलस्य ग्रामशब्दस्य युद्धे वृत्त्यभावात्सामर्थ्यात्संग्रामशब्दो लभ्य-
 तएव । तत्र च संग्रामीति विशिष्टस्य धातुत्वमपि सुलभम् । सना-
 चन्ता इति सूत्रेण विधीयमानायाः संज्ञायाः प्रकृतिप्रत्ययसंघाते
 विश्रान्तेः । एतेन इङिकोः प्रातिबन्दिः परास्तः । तत्र हि पाठा-
 पेक्षा धातुसंज्ञा विशिष्टं न स्पृशतीति वैषम्यात् । एवं च संग्रामे-
 ति विशिष्टपाठो ज्ञापयति उपसर्गसमानाकारं पूर्वपदं धातुसंज्ञाप्र-
 योजकीभूते प्रत्यये चिकीर्षिते पृथक् क्रियतइति । तच्चाजहत्स्वा-
 र्थायां वृत्तौ स्वोत्तरभागेन धातुसंज्ञानिमित्तप्रत्ययप्रकृतिभूतेन
 समानार्थकमिति तदघटितविशिष्टार्थेनापि क्त्वान्तनेन सह समर्थत्वा-
 त्कुनतीति सूत्रेण प्रादिग्रहणात्समस्यतइति परिवृढ्येत्यादिसि-
 द्धिः । अवजिगल्मिषते । अवागल्भत । अवगल्भ्येत्यादावपी-
 यमेव गतिः । स चैवमुस्योमाक्स्वाट इति षाष्ठ्यवर्तिकेन औदी-

यदिति तद्भाष्येण च सह विरोधः । ज्ञापकस्य सजातीयविषय-
 तथा श्रूयमाणे पूर्वपदे प्रवृत्तिः न त्वादेशेनापहृते इति स्वीकारा-
 त् । अत्र च भाष्यवार्तिकधातुवृत्त्यादिग्रन्था अनुकूला इति गुण-
 मृद्धैर्विभाव्यताम् । एवं च प्रमाणयित्वा विचारयित्वेत्यादयः
 केषां चित्प्रयोगाः प्रामादिका एव । अत एव प्रश्नस्यमाचष्टे भा-
 षयति । ज्यापयतीति श्रज्याषुदाहरन्तः सुधाकरादयः श्रपयति
 जपयतीत्युदाहरन्तः शाकटायनादयश्च प्रक्रियारत्ने निराकृताः ।
 प्रश्नशब्दस्य पृथक्करणेन शस्यशब्दादेव णिजुत्पत्त्या श्रज्ययोरमा-
 प्तेः । अत एव माधवादिभिः प्रश्नस्ययतीत्येव स्वीकृतम् । एतेन
 प्रावृषमाण्यत् अप्रमावत् । वीरुधमाण्यत् अविबीरदित्याष्टु-
 दाहरन्तो धातुचन्द्रोदयकारादयः परास्ताः । संग्रामयतेः पाठेन
 ज्ञापितस्यार्थस्य उस्पोमाङ्क्ष्वाट इति षाष्टभाष्यवार्तिकबलेन अ-
 नित्यताज्ञापनमाश्रित्य कथं चिद्वा समर्थनीया इति दिक् । भृशा-
 दयस्तु श्लोकगणपाठानुरोधेन माधवीये उदाहृताः । तद्यथा । भृ-
 शायते । चपलायते । मन्दायते । पण्डितायते । रेहायते । रेहशब्दो
 रहसि निर्घृणत्वे भिक्षाभिलाषस्य च निवृत्तौ वर्त्तत इति गण-
 वृत्तिः । तृपायते । तृपश्चन्द्रः समुद्रश्च । वेहायते । वेहद्रर्मोपघाति-
 नी । अधरायते । अधरो सूर्खः पुष्करश्चेति गणवृत्तिः । ओजाय-
 ते । वर्चायते । ओजोवर्चःशब्दौ वृत्तिविषये तद्वति वर्त्तते । रेफाय-
 ते । रेफःसरोष इति गणवृत्तौ । दुर्मनायते । सुमनायते । उन्मनायते ।
 उत्सुकायते । शम्वायते । बृहायते । तान्तावेतौ । सुषामांघ्रितइ-
 त्यत्र मनस्युपसर्गस्य पराङ्गवद्भाष उपसंख्येयः । तेन सुमनायतइ-
 त्यादौ तिङ्ङुक्तिङ् इति निघातो न भवति, देवदत्तः सुमनायतइत्या-
 दौ सोपसर्गस्य निघातश्च भवतीति प्रकृतमुत्रस्यभाष्यपर्यालोचन-
 या लभ्यते । अमी श्लोका गणपाठस्था भृशादयः । गणवृत्तौ तु वृ-

इच्छब्दो न पठ्यते । भद्रशब्दस्तु पठ्यते । कंधरशब्दश्च त्वचोभ्य-
न्तरे स्थूलतत्वाभा असंयुक्ता स्नायुः कंधरा । तद्धानकंधरः । मत्वर्थे
अर्शआदिभ्योच् ॥

लोहितादिडाज्भ्यः क्यष् ॥ लोहितादिभ्यो ङाजंताश्च
भवत्यर्थे क्यष् स्यात् । वा क्यषः । लोहितायति । लो-
हितायते । अत्र अच्चेरित्यनुवृत्त्या अभूततद्भावविषयत्वं लभ्यते ।
तच्च ङाचो न विशेषणम् । असम्भवात् । अलोहितो लोहि-
तो भवतीति विग्रहः । पटपटायति । पटपटायते । कुम्भस्ति-
योगं विनापि क्यषो ङाजन्ताद्विधानसामर्थ्यादेवेह ङाच् । भवत्य-
र्थे विधीयमानेन क्यषा उक्तार्थस्य भवतेरिह प्रयोगायोगात् ।
अत्र वार्तिकम् । लोहितडाज्भ्यः क्यष्वचनं भृक्षादिष्वितराणी-
ति ॥ आदिशब्दप्रत्यारूपापरमेतत् । लोहितशब्दात्परत्वं पठ्य-
मानानि नीलहरितमंद्रफेनदासमन्द इत्येतानि षट् भृक्षादिषु द्र-
ष्टव्यानीत्यर्थः । क्यषः ककारषकारावपि प्रत्यारूपातौ । तथा-
हि । ककारो गुणवृद्धिनिषेधार्थो नेति स्पष्टमेव । अप्रसक्तस्य प्र-
तिषेधायोगात् । नापि नःक्यइति सामान्यग्रहणार्थः । नान्तादवि-
धानात् । नापि आपत्यस्यच तद्धितेनाति क्यच्चयोश्चेति । आप-
त्यादविधानात् । नापि कयाच्छन्दसीति । याच्छन्दसीत्येव सुवच-
त्वात् । युक्तं चैतत् । शकुनम्भुरण्युमिति । कंद्वादियगन्तादपि दर्श-
नात् । नापि लोहितायतइत्यत्र अकृत्सार्वेति दीर्घप्रवृत्त्यर्थः ।
तत्र कृत्तितीत्यस्याननुवृत्तेः । न न्वानुवृत्तिरावश्यकी उरूयाधृष्णये-
त्येवमर्थमिति चेन्न । इह हि तृतीयास्थाने सुपां सुलुगिति यादेशः । स
च छान्दसः । तत्र च ह्रस्वोपि छान्दस एव भविष्यति । उपगायन्तु
सापत्नयो गर्भिण्य इतिवत् । नापि क्यस्यविभाषेत्यत्र सामान्यग्रह-
णार्थः । हल इत्यनुवृत्तेः । नद्यं हलन्तादस्ति । न च वाक्यष

इति विशेषणार्थः । वायादित्येव सूत्रणात् । न चैवं पाशादिभ्यो-
 वः पाश्या अत्र प्रसङ्गः । सामान्यविहितानां तिकी नियमार्थः
 हि तत्प्रकरणम् । न च पाशादियान्तात्तिकः सन्ति । न न्वाचा-
 रविषवन्तात्सन्तीति चेन्न । टापा व्यवधानात् । पूर्वस्मादपि विधौ
 एकादेशस्य स्थानिवद्भावात् । न च दण्ड्यवध्यादिशब्देभ्य आ-
 चारविवबन्तेभ्यो ऽतिप्रसङ्गः शङ्क्यः । तत्र दण्डादिभ्य इति सू-
 त्रेण यदेव विधीयते । शीर्षच्छेदाद्यच्चेति पूर्वसूत्राद्यदनुवृत्तेः । न
 तु यमस्यय इति परुचमे वक्ष्यमाणत्वात् । अत एव षकारोपि
 व्यर्थः । स हि वाक्यष इत्यत्र विशेषणार्थः । क्याच्छन्दसि क्य-
 स्यविभाषेत्यादौ सामान्यग्रहणाविघातार्थो वेति फलं सम्भाव्य-
 ते । तच्च सर्वं दूषितमेव । तस्मादादिशब्दं कषौ च हित्वा लो-
 हितडाज्भ्यो य इति भाष्ये स्थापितम् । यदि तु सभायायः
 सभ्यः । स इवाचरतीत्यादेराचारविवबन्तस्याभिधानमस्ति । तर्हि
 वायष इति सूत्र्यतां, षकारमात्रं वास्तु । अवशिष्टं तु व्यर्थमेव ।
 वृत्तिकारस्तु वार्तिकस्यार्थमन्यथा मन्यते । तद्यथा । न किलाने-
 नादिग्रहणं प्रत्याख्यायते । किन्तु यानि पठितानि नीलादीनि
 पदं तेषामेव इतोपकृत्य भृशादिषु निवेश उच्यते । अपठितानां तु
 कषषेव, तानि चाकृतिगणत्वाल्लभ्यन्ते । आकृतिगणत्वे ज्ञापकं तु
 नः क्यइति सामान्यग्रहणार्थः क्यषः ककारः तदविघातार्थः
 प्रकरश्च, न हि पठ्यमानेषु लोहितादिषु नान्तः कश्चिदस्ति
 तानि चाकृतिगणसिद्धानि गणवृत्तिकारः सञ्जग्राह । लोहित-
 इयामदुःखानि हर्षगर्वसुखानि च । मूर्छानिद्राकृपाधूमाः कर्षण-
 नित्यचर्मणीति । निद्राकरुणादयः वृत्तिविषये तद्वति वर्तन्ते । नि-
 द्रायति निद्रायतइत्यादि । तदेतत्सर्वं भाष्यविरुद्धत्वादुपेक्ष्यम् ।
 किञ्च लोहितडाज्भ्य इति वदतो वार्तिककारस्यपि आदिक्-

वदन्त्याख्यानमभिप्रेतमिति स्पष्टं लभ्यते । अन्यथा हि लोहि-
तादित्येव ब्रूयात् । अत एव विद्वस्यमान इत्यत्र लोहितादिडा-
कभ्यः क्यषिति कल्पतरुग्रन्थो वृत्तिकाररीत्या सम्भवन्नपि भाष्य-
विरुद्धत्वात्पौडिवादमात्रमिति क्यङ्विधावबोचाम । स्यादेतत् ।
क्यङ् चेति सूत्रमस्तु चात्क्यङ् । तत्र क्यङ्पक्षे परस्मैपदम् । क्य-
ङ्पक्षे त्वात्मनेपदमिति वाक्यष इति सूत्रं मास्त्विति चेत् । वै-
षम् । प्रातिपदिकग्रहणे लिङ्गविशिष्टस्यापि ग्रहणमिति लोहिनी-
शब्दात् क्यषि लोहिनीयति लोहिनीयत इति रूपद्वयमिष्यते ।
क्यङ्कि तु क्यङ्मानिनोश्चेति पुंवज्जावे सति लोहितायतइति स्या-
दिति फळे भेदात् ॥

कष्टाय क्रमणे ॥ कष्टं कुच्छ्रम् । कुच्छ्रगहनयोः कष इति
कुच्छ्र इडभावः । तेन च तत्करणं पापं कर्म लक्ष्यते । क्रमण-
मुत्साहः, वृत्तिसर्गतायनेष्विति सूत्रे हि सर्वे उत्साह इत्युक्तम् ।
तदयमर्थः । चतुर्थ्यन्तात्कष्टशब्दादुत्साहेर्ये क्यङ् स्यात् ।
कष्टाय क्रमते । कष्टायते । पापं कर्म कर्तुमुत्सहतइत्यर्थः ।
सप्तकक्षकष्टकुच्छ्रगहनेभ्यः कण्वचिकीर्षायामिति वक्तव्यम् ॥
कण्वं पापम् । सत्रादयो वृत्तिविषये पापपर्यायाः । तेभ्यो द्वि-
तायान्तेभ्यः चिकीर्षायां क्यङ् । पापं चिकीर्षतीत्यस्वपदेन
विग्रहः । सत्रायते । कक्षायते । कष्टायते । कुच्छ्रायते ।
बहनायते ॥

कर्मणो रोमन्थतपोभ्यां वर्तिचरोः ॥ कर्मण इति वञ्चमी
रोमन्थतपोभ्यामित्यनेन सामानाधिकरण्यात् । प्रत्येकं सम्बन्धा-
स्वेकवचनम् । वर्तीति ण्यन्ताद्धृतेः ण्यासश्रन्थोयुजिति युचि
प्राप्ते अत एव निपातनात् क्तिन् । चरतेः सम्पदादित्त्वान्नावे
किप् । रोमन्थतपोभ्यां कर्मभ्यां यथासंख्यं वर्तिचरोऽर्थयोः क्य-

ह स्यात् । रोमन्थं वर्तयति रोमन्थायते । हनुचलनइति वक्तव्यम् ॥ हनुचलनेनात्र चर्चितस्य मुखप्रदेशे आकृष्य चर्वणं लक्ष्यते । नेह । कीटो रोमन्थं वर्तयति । अपानप्रदेशाभिः सृतं द्रव्यम् । कीटो वर्तुलं करोतीत्यर्थ इति न्यासकारहरदत्तौ । अपानप्रदेशाभिः सृतमभ्रातीत्यर्थ इति तु कैयटो व्याख्यत् । तपस्यति, इह तद् प्राप्तः । तस्मात्तपसः परस्मैपदं चेति वक्तव्यम् । एवं च नमोवरिवइत्यादि सूत्रएव तपःशब्दः पठितुमुचितः । तथा तु न कृतमित्येव ॥

वाष्पोष्मभ्यामुद्धमने ॥ कर्मणः क्याङिति वर्तते । वाष्पमुद्धमति वाष्पायते । उष्माणमुद्धमति । उष्मायते । फेनाच्चेति वक्तव्यम् ॥ फेनायते ॥

शब्दवैरकलहाभ्रकण्वमेघेभ्यः करणे ॥ एभ्यः कर्मभ्यः करोत्यर्थे क्याङ् स्यात् । शब्दं करोति शब्दायते । एवं वैरायते । कलहायते । अभ्रायते । कण्वायते । मेघायते । तत्करोतीति णिचि प्राप्ते ऽयमारम्भः । पक्षे णिजपीष्यते । शब्दयतीति तदर्थं मण्डूकप्लुत्या भृशादिभ्योभुवीति सूत्राच्चकारोत्रानुवर्ततइति न्यासकारः । अत्र वार्तिकम् । सुदिनदुर्दिनाभ्याश्च ॥ सुदिनायते । दुर्दिनायते । नीहाराच्च ॥ नीहारायते । अटाट्टाशीकाकोटापोटासोटाप्लुष्टाप्लुष्टाग्रहणं कर्तव्यम् ॥ पोटा स्त्रीपुंसलक्षणा । अतोन्ये क्रियावचना इति सुब्धातुवृत्तौ माधवः । अट गतौ । अटतीत्यटा । अचि टाप् तां करोति अटायते । अट्टातिक्रमर्हिसयोः । गुरोश्चहल इत्यकारः । अट्टा तां करोति अट्टायते । शीकृ सेचने तालव्यादिः । दन्त्यादिरिति तु धनपालकाश्यपौ । गुरोश्चेत्यकारः शीका तां करोति शीकायते इति तद्धातुव्याख्यायां माधवः । कुट कौटिल्ये तुदादिः हेतुमणिच् । कुट प्रतापने

आकुस्मीयः । कोटयति कोटयते वा कोटा तां करोति को-
टायते । पोटेक्ता पोटायते । सोटेति पाठे धात्वर्थोन्वेषणीयः ।
मोटेति पाठेतुमुट सञ्चूर्णने चुरादिः प्रदर्शने भ्वादिः । प्रदर्शनास्ते-
पयोस्तुदादौ मोटयतीति मोटा मोटायते । प्लष प्लुष दाहे ।
कर्मणि क्तः प्लष्टा प्लुष्टा तां करोति प्लष्टायते प्लुष्टायते । उज्ज्व-
लदत्तस्तु अत्रूप्लषिलटिकणिखटिविशिभ्यः क्वभिति सूत्रे प्लवः
स्यादृतुसूर्ययोः । प्लवा जलकणिकेति रत्नमतिः प्लष स्नेहना-
दाविति धातुः प्लवायते इत्युदाहरन् इह वार्तिके प्लवेति
पाठमुपन्यस्तवान् ॥

सुखादिभ्यः कर्तृवेदनायाम् ॥ कर्तृ इति पृथक्पदं लुप्तपष्ठी-
कम् । वेदना ज्ञानम् । विद चेतनाख्यानविवासेष्वित्यस्माच्चु-
रादिष्यन्तात् भावे ण्यासश्रन्थो युच् । घटिवन्दिविदिभ्यश्चेति
औपसङ्ख्यानिको वा । कर्तृत्वं च श्रुतवेदनक्रियापेक्षम् ।
तदयमर्थः । वेदनक्रियायाः कर्तुराधेयभावेन सम्बन्धिभ्यः सु-
खादिभ्यः कर्मभ्यो वेदनायामर्थे क्यङ् स्यात् । सुखं वेदयते
सुखायते । कर्तृग्रहणं किम् । सुखं वेदयते प्रसाधको राज्ञः ।
अयं वेदिः आकुस्मीयः । एवं च वेदयतीति केषां चित्परस्मैपद-
पाठः प्रामादिकः । अत्र श्लोकगणकारः । सुखदुःखगहनकृष्णः
तृमालीकप्रतीपकरुणाश्च । कृपणः सोढ इतीमे सुखादयो दश
गणे पठिताः ॥ सोढं सहनमभिभवो वा । गणरत्नमहोदधौ तु
आस्रस्रदोषीह पठ्यते ॥

नमोवरिवश्चित्रङ्गः क्यच् ॥ करणग्रहणमनुवृत्तं अभिधान-
शक्तिस्वाभाव्यात् । इह क्रियाविशेषपरम् । तेन नमसः पूजायां
वरिवसः परिचर्यायां चित्रङ्ग आश्रये क्यच् स्यात् । नमस्यति
देवान् । नमस्कारेण पूजयतीत्यर्थः । वरिवस्यति गुरुन् । शुश्रू-

वर्तइत्यर्थः । चिन्तयते । विस्मयतइत्यर्थः विस्माययतइत्यन्ये ।
 तथा च मायामृगं शक्यं भट्टिराह । ततश्चिन्तयमानोसाधिति ।
 अत्र चित्रको क्लृप्तरणादवयवे कृतं छिद्रं समुदायस्य वि-
 शेषकं भवतीति वाच्यम् । तथा सति क्यङ्कन्तादात्मनेपदम् ।
 न चैवं शब्दवैरादिसूत्रे चित्रशब्दोपि पठ्यतां क्यङ्कैव तर्ह भवि-
 ष्यतीति वाच्यम् । तथा सति हि क्यचिचेति इत्वं न स्यात् ।
 तस्मात्क्यजेव कार्यो क्लृप्तं च ॥

पुच्छभाण्डचीवराणिच् ॥ करणइत्यनुवृत्तेः क्रियाविशेषे पु-
 च्छाबुदसने व्यसने पर्यसने च । उदसनमुत्सेपणं व्यसनं विविधं
 विलुप्तं बोधसेपणं पर्यसनं परितः सेपणम् । उत्पुच्छयते । विपुच्छ-
 यते । परिपुच्छयते । भाण्डात्समाचयने । समाचयनं राशीकर-
 णम् । सम्भाण्डयते । भाण्डानि समाचिनोतीत्यर्थः । चीवराद-
 र्जने परिधाने वा । संचीवरयते मिश्रः । चीवराण्यर्जयति परिधत्ते
 वेत्यर्थः । णिको णकारः सामान्यग्रहणार्थः । न तु वृद्धयर्थः ।
 असम्भवात् । ऊकारस्तदविधातार्थः आत्मनेपदार्थश्च । अत
 एव पुच्छादय उत्तरसूत्रे न निवेदिताः ॥

मुण्डमिश्रश्लक्ष्णलवणव्रतवस्त्रहलकलकुततूस्तेभ्यो णिच् ॥
 तेभ्यो दक्षेभ्यः कुमर्थे णिच् स्यात् । मुण्डं करोति मुण्डयति ।
 मिश्रयति । श्लक्ष्णयति । लवणयति । व्रताञ्जोजने तन्निवृत्तौ च ॥
 ययः शूद्राश्च वा व्रतयति । वस्त्रात्समाच्छादने ॥ संवस्त्रयति ।
 इह भोजनतामिवृत्तौ व्रतशब्दस्यार्थः । समाच्छादनं तु वस्त्रशब्द-
 स्य । प्रत्ययस्तु कुमर्थे । भूयते च भोजने व्रतशब्दः । यदस्य पयो व्रतं
 भवति । आत्मानमेव तद्वर्धयति त्रिवृतो वै मनुरासीत् । द्विवृता
 असुराः । एकवृता देवा इति । पस्पशायां च । शक्यञ्चानेन
 शर्मासादीन्यपि व्रतायिनुमिति । अयमेव व्रतशब्दो दर्शादिवद्वि-

परीतलक्षणया तच्चिवृत्तौ वर्तते । संवलयति प्राक्कारमिदं
 मावारमाच्छादयतीत्यर्थ इति माधवः । हल्मदिभ्यश्चिभ्यो ऋणो-
 मन्त्ययः । हलिं गृह्णाति हल्ययति । कलिं गृह्णाति कल्ययति । कुर्व-
 ण्गृह्णाति कुतयति । तूस्तानि विदमि वितूस्तयति । तूस्तं केन इति
 श्रीभद्रः । जटीभूताः केन इति न्यासः । पापमिति वैजयन्ती ।
 स्यादेतत् । प्रातिपदिकाद्धात्वर्थे इत्येव सर्वमिदं सिद्धम् । न च
 तत्करोतीत्यादिना तत्र धात्वर्थनियमः । राजानमतिक्रान्तवान्
 अत्यरराजदित्यादेरपीष्टत्वात् तर्त्तिक मुण्डादिसूत्रेणेति चेत् ।
 अत्राहुः । मुण्डयति माणवकं मिश्रयत्यञ्चं श्लुष्यति वल्लं कव-
 णयति ऋज्जनमिति सापेक्षेभ्योषि णिर्नर्थमिदम् । हलिकल्यो-
 स्त्वत्वनिपातार्थप्रतया च प्रार्तिकमाहलिकल्योरेदन्तत्वनिपातनं
 सन्वञ्चावप्रतिषेधार्थमिति । तथाहि । हलि इ कलिं इ इति स्मिन्ने
 अचोऽङ्गिणीति वृद्धिः प्राप्नोति णाविष्टवदिति टिलोपश्च । तत्र
 लोपः शब्दान्तरमाप्स्या अनित्यः । वृद्धिस्तु टिलोपे सत्यप्राप्तेः ।
 उभयोरनित्ययोः परत्वाद्वृद्धौ कृतायां ऐकारस्य आयादेशात्पूर्-
 वमेव परत्वात् वार्णादाङ्गस्य बलीयस्त्वाच्च लोपेनाग्लोप्यङ्गभ-
 वतीति सन्वल्लुङ्गनीतिसम्बन्धावः स्यात् । दीर्घोरिति दीर्घश्च ।
 न च टिलोपस्य अचः परस्मिन्निति स्थानिवञ्चावासेन व्यवधा-
 नाच्च दोष इति वाच्यम् । चङ्परि णौ यदङ्गं तस्य योभ्यासो-
 लघुपरः तस्य सन्वत् लघ्वोर्दीर्घश्चेति हरदत्तादिभिः पुरस्कृते
 कैयटेनैकीयमततयोषन्यस्ते व्याख्यानैः स्थानिवञ्चावस्याकि-
 ञ्चित्करत्वात् । चङ्परि णौ यल्लघु तत्र परतो योभ्यासः तस्येति
 भाष्यकैयटस्योपि अभ्यासस्य टिलोपाद्यनन्तरं जातत्वेन आदिष्ठा-
 दचः पूर्वत्वेन स्थानिवच्चाप्रसङ्गात् । अत्वनिपातने तु यद्यपि व-
 रस्याद्वृद्धिस्तथापि अगेव कुप्यतइति सम्बन्धावदीर्घौ न भवतः ।

एवं च बलिपटुमभृतिभ्यो णिचि अवीबलत् अपीपटदिति
 भवति न त्वबलदपपटदिति । स्यादेतत् । णौचकीत्यत्रत्यभाष्ये
 ण सहेतद्विरुध्यते । तत्र हि वृद्धेलोपो बलीयानिति स्थितम् ।
 युक्तं चैतत्, शब्दान्तरप्राप्तौ सत्यामपि कृताकृतप्रसङ्गित्वमात्रेण
 न च चिन्नित्यत्वाभ्युपगमात् । यदाह । भ्रुवोवुकोनित्यत्वादित्वा-
 दीति । ज्ञापकं चात्र नाग्लोपिज्ञासिति सूत्रे अगिति प्रत्याहार-
 ग्रहणम् । तथाहि । अवर्णान्तेष्ववर्णोपधेषु ऋवर्णान्तेषु च वृद्धा-
 वप्यवर्ण एव लुप्यते । तत्र अलोपिनां नेत्येव वाच्यम् । इवर्णो-
 वर्णान्तयोस्तु वृद्धौ कृतायामौकारौ लुप्यते न त्वक् । न च स्वामिन-
 माख्यत् असस्वामत् । गोमिनमाख्यत् अजुगमेत् । मादु-
 राख्यत् अपप्रादत् । यादृशमाख्यत् अययादत् । तादृशमाख्यत् ।
 अततादादित्यादौ यत्र वृद्धेरप्रसंगादिको लोपस्तत्र ह्रस्वनि-
 वृत्तये अग्रहणमिति वाच्यम् । अनभिधानात्तत्र णिच एवानु-
 त्यक्तेः । एतच्च भाष्यकारेण ज्ञापकत्वस्य समर्थनादवसीयते ।
 न चैवमपि स्रग्विणमाख्यदस्रजदित्यत्र विमन्तोरुक्ति उप-
 धाया वृद्धौ ह्रस्वनिवृत्त्यर्थं अग्लोपग्रहणं स्यात् अस्ति ज्ञात्राभि-
 धानम् । ढेरित्यत्र भाष्ये स्रजयतीत्युदाहरणादिति वाच्यम् ।
 एवमपि स्रजयतीत्यत्र वृद्धयभावस्य सिद्धान्तसम्मतत्वेन ढेरि-
 त्यत्र भाष्यकारेण स्रजयतीति निर्देशादग्रहण इति परिभाषया
 वा वृद्धेरप्रसङ्गेन ह्रस्वभाविन्या उपधाया एव अभावात् । अतः
 प्रत्याहारग्रहणे ज्ञापकं वृद्धेः पूर्वं टिलोप इति । तत्कथमिहो-
 च्यते वृद्धौ सत्यां टिलोप इतीति चेत् । अत्र माधवः । परत्वा-
 द्बुद्धिरिति मुख्यः पक्षः । वृद्धेलोपो बलीयानिति तु प्रौढिवाद-
 मात्रमित्येकं मतम् । तद्विपरीतं मतान्तरम् । भाष्यद्वयमागम्याद्
 वृद्धेः पूर्वं पश्चाद्वा क्रामचारेण टिलोप इति अपष्टत् अपीप-

उदिति रूपद्वयमपि साध्विति चापरं मतमिति मतत्रयमपि सु-
 ष्धातुवृत्तावुपनिबद्धवान् । तत्राद्यं मतं हरदत्तस्य द्वितीयं कैयट-
 स्य तृतीयं त्वन्येषामिति विवेकः । एतद्वलाबलचिन्ता तु करि-
 ष्यते । अयं च भेदो णिभिन्नाविषयः णोर्णाचि तु ण्यल्लोपावि-
 ति विप्रतिषेधाभिष्कर्षरीत्या उपवादत्वाद्वा प्रागेव णिलोपः ।
 उपधानह्रस्ववे सन्वद्भावदीर्घयोश्च णोर्णाचीत्युपसंख्यानाण्युक्ता-
 तिनिर्देशाद्वा अवीवददित्येव रूपमिति सप्तमे वक्ष्यामः । प्रकृ-
 तमनुसरामः । मुण्डादिमूत्रे केषां चिद्ग्रहणं प्रपञ्चार्थं मुण्डादयः
 सर्वेपि सत्यापपाशेत्यत्रैव पठितुं युक्ताः । एवं हि एक-
 वाक्यता लभ्यते । द्विर्णिद्ग्रहणं च न कर्तव्यमिति लाघवम् ।
 तथा तु न कृतमित्येव ॥

धातोरेकाचो हलादेः क्रियासमभिहारे यक् ॥ एकाच् ह-
 लादिः समभिहित्यमाणक्रियावृत्तियो धातुः तस्मात्स्वार्थे यक्
 स्यात् समभिहारोत्र पौनःपुन्यं भृशार्थो वा । यद्यपि विप्रकी-
 र्णानां एकत्र राक्षीकरणं समभिहारशब्दस्य मुख्योर्थः । तथा-
 प्यसौ धान्यादीनामेव सम्भवति । न तु धातुवाच्यायाः क्रिया-
 याः । अमूर्तत्वात् । अतो गौणोर्थो गृह्यते । स च न प्रत्ययस्य
 वाच्यः । प्रकृत्यर्थे प्रति विशेष्यतापत्तेः किन्तु द्योत्योर्थः । अत
 एव टाबादयस्तरबादयश्च स्वार्थिका एवेति निरुद्धः पन्थाः ।
 यद्वा तु प्रकृत्यर्थे प्राधान्यमौत्सर्गिकं आरूपात् इव टाबादिष्वपि
 त्यज्यते तदा टाबादयो वाचका इत्यपि पक्षः सम्भवत्येव ।
 स्त्रीकृतज्ञायां लिङ्गादिविधौ भाष्येपीति तत्रतत्र स्फुटम् । पुनः
 पुनरतिशयेन वा पच्यति पापच्यते । दीर्घोक्ति इति दीर्घः ।
 द्वेदीप्यते । गुणो यङ्लुकोरिति गुणः । ननु क्रियासमभिहारे चे-
 ति वार्तिकेन नित्यबीप्सयोरिति वा पदद्विर्वचनमिह कुतो नेति

चेन्न । यच्चैव क्रियासमभिहारस्य द्योतितत्वात् । न चैवं लुनीहिलु-
 नीहीत्यत्रापि न स्यादिति वाच्यम् । केवलेन लोटा तुल्यरूपो हि-
 क्रियासमभिहारे लोटसमभिहारं द्योतयितुं सहायतया द्वित्वमपेक्षते ।
 अन्यथा संज्ञयापत्तेः । यच् तु न तथेतिवैषम्यात् । धातोरिति
 किम् । आर्धधातुकत्वं यथा स्यात् । तेन श्रुवोवचिरित्यादि सि-
 ध्यति । एकाचः किम् । पुनःपुनर्जागर्ति । हलादेः किम् ।
 भृशमीक्षते । यङो ङित्वं बोध्यते मरीमृज्यतइत्यादौ गुणवृद्धि-
 निषेधार्थम् । न चैवमवयवे चरितार्थस्य समुदायं प्रत्यविशेषकत्वात्
 यङ्मन्ताद्वात्मनेपदं न स्यादिति वाच्यम् । ङिदन्ताद्धातोस्तदिति
 धनुदाचङ्गित इति सूत्रएव प्रपञ्चितत्वात् । भृशं शोभते भृशं
 रोचते इत्यत्रानाभिधानाद्यङ् नेति भाष्यम् । कथं तर्हि रुच-
 दीप्तौ भृम शोभायामिति धातू व्याचक्षाणैः धातुवृत्तिकारैः रोरु-
 च्यते शोभुभ्यते इत्युदाहृतमिति चेत् । भाष्ये भृशार्थोपादा-
 नात् प्रौढःपुन्ये भवत्येवेत्याश्रयेनेत्याहुः । शोभतइति शब्धि-
 करणस्योदाहरणात्तौदादिकस्य चङ् भवत्येवेति धातुचन्द्रोदये
 सूचिसूत्रमूत्र्यत्यर्थशृणुं ग्रहणम् । सूच पैशून्ये । सूत्र अवमोचने ।
 मूत्र मस्रवणे चुरादिण्यन्ताः । अट गतौ । ऋगतौ । अण भोज-
 ने अशू व्याप्ती । द्वयोरपि ग्रहणम् । अत् आद्यानां त्रयाणां
 अमेकास्त्वात् वतोन्येषां अहल्यदिन्त्वात् ऊर्णोर्तेस्तु अनेका-
 स्त्वादहलादित्वाच्चाप्राप्तौ वचनम् । तत्र ऊर्णोर्तेर्वक्ष्यमाणेन
 णुकदाचेनापि सिद्धम् । सोसूच्यते । सोसूत्र्यते । सूचिसूत्री अह-
 म्ता चुरादिणिञ् अतोलोपः । यङ् णिलोपः द्वित्वं हल्यदिः श्रे-
 षः । अभ्यासस्य गुणः । अभ्यासात्परस्य षत्वं तु न भवति ।
 अनादेशत्वात् । न चेसौ षोपदेशौ । अदन्तत्वेवानेकाचत्वात् ।
 षोपदेशलक्षणे हि सेकसृवादिष्युदासात् तत्सादृश्यं एकाचत्वं वि-

वक्षितमिति निष्कर्षः । सोसूच्यते सोसूच्यतइति भाष्योदाहरणं
 चात्र प्रमाणम् । षोपदेशलक्षणे एकाचत्वं विशेषणं देयमिति वदतो
 माधवस्याप्ययमेवाश्रयः । सोसूच्यते । अटाव्यते । अजादेद्वितीया-
 स्येति व्यञ्जकस्य द्वित्वं सन्यङ्कोरिति षष्ठीति वक्ष्यमाणत्वात् ।
 अर्ण्यते । मुञ्जोर्तिसंयोगाद्योर्यङिचेति गुणः । र्यञ्जकस्य द्वित्वम् ।
 न च नन्द्राःसंयोगादय इति रेफस्य द्वित्वनिषेधः । एकारपरस्य
 नायं निषेध इति षष्ठे वृत्तिकारोक्तेः । न चैतदप्रामाणिकम् ।
 प्रकृतसूत्रस्थस्य अर्ण्यतइति भाष्यस्यैव तत्र प्रमाणत्वात् । अञ्जा-
 इयते । ऊर्णोनूयते । ऊर्णञ् आच्छादने । नोपधोयम् ।
 तस्याष्टमिकं णत्वम् । तस्यासिद्धत्वान्नुञ्जकस्य द्वित्वं पूर्वजा-
 सिद्धीयमद्विर्वचनइत्यनित्यम् । उभौसाभ्यासस्येति लिङ्गात् ।
 स्यादेतत् । लुनीहिलुनीहीत्येवाचं लुनाति । अत्र यच्चा लोद्वा-
 ध्येत । अन्तरङ्गो हि यद् क्रियासमभिव्यक्तिमात्रापेक्षत्वात् । लोद्
 तु बहिरङ्गः क्रियाभेदाश्रये धातुसम्बन्धे भावकर्मकर्तृषु विधाना-
 त् । तथा लोद् सावकाशोपि क्वः अनेकाच्चि अजादौ च । जागृ-
 हिजागृहीत्येवायं जागर्ति ईक्षस्वेक्षस्वेत्येवायमीक्षते । अत्राहुः ।
 वेत्यनुवर्तते । यदा न यद् तदा लोद् भविष्यति ॥

नित्यं कौटिल्ये गतौ ॥ गतौ वर्तमानाद्धातोः कौटिल्ये एष
 द्योत्ये यद् स्यात् न तु क्रियासमभिव्यक्तिः । क्रतु पादविभेदे इव
 गतौ । चक्रम्यते । दन्द्रम्यते । अवधारणार्थाभित्यग्रहणाच्चेह कृ-
 शं क्रामति । ननु यथा वडवाया वृषे वाच्ये इत्यनेन अपत्ये स-
 प्तस्ततोपकृष्य विधीयते । यथा वा वीतः क्तो भूते प्राप्तः ततो-
 पकृष्य वर्तमाने विधीयते । एवमत्रापि धातुमात्रात् क्रियासम-
 भिव्यक्तिरेव गतिवचनाच्च कौटिल्यइति तत्रकौटिल्य-
 न्यायेनैव बाधः सिद्धः । सत्यम् । अत एव नित्यग्रहणं भाष्यवा-

तिंकयोः प्रत्याख्यातम् ॥

लुपसदचरजपजभदहदशगृभ्यो भावगर्हायाम् ॥ एभ्यो यङ् स्यात् भात्वर्थगर्हायां घोत्यायास् । लुप्लुच्छेदने । षद विष्ण-
नरणादौ । यत्तु आङ् सदिः पद्यर्थे इति चौरादिको ण्यन्तः स
इह न गृह्यते एकाच इत्यनुवृत्तेरिति हरदत्तस्तच्चिन्त्यम् । प्रकृ-
तिग्रहणे ण्यधिकस्याप्राप्तेः । अन्यथा लुपादेरपि हेतुण्यन्तस्य वा-
रणीयतया सदेरेवोपन्यासे बीजाभावाच्च । चर गतौ । जप
व्यक्तायां वाचि । जभी गात्रविनामे । दह भस्मीकरणे । अत एव
दशेति निपातनात् यङ्लुकि नलोपः । दन्दश्चीति । गृ निगरणे,
तुदादिः । गृ शब्दे कथादिः । तत्र अदन्तविकरणसाहचर्यात्तु-
दादेरेव ग्रहणमित्येके । द्वयोरपीत्वान्ये । गार्हितं लुम्पाति लोलु-
प्यते । सासद्यते । चञ्चूर्यते । चरफलोश्चेति नुक् । उत्परस्या-
तः । हलिचेति दीर्घः । जञ्जप्यते । जञ्जभ्यते । दन्दश्चते ।
दन्दश्च्यते । जपादीनां चतुर्णामभ्यासस्य जपजभदहदशभञ्जप-
ञ्चाञ्चेति नुक् । निजेगिल्यते । ऋतइद्धातोः रपरत्वं द्विवचनम् ।
अभ्यासस्य गुणः । जेगिर्य इति स्थिते ग्रीयङीति लत्वम् । न
च परत्वाद्वलिचेति दीर्घः । तस्यासिद्धत्वात् । लत्वे कृते तु वि-
हृतनिमित्तत्वादीर्घः । भावेति किम् । साधनगर्हायां मा भूत् ।
मन्त्रं जपति वृषलः । अत्र स्वरवर्णादिभ्रंशाभावादगर्हा नास्ति ।
कर्त्रारूपं साधनं तु गार्हितं शूद्रस्य वेदे अनधिकृतत्वात् । नित्य-
ग्रहणमवधारणार्थमिहानुवर्तते । तस्य व्याख्यानं प्रत्याख्यानं च
पूर्ववत् ॥

सत्यापपाशरूपवीणातूलश्लोकसेनालोमत्वचवर्मवर्णचूर्णचुरा-
दिभ्यो णिच् ॥ एभ्यो णिच् स्यात् । सत्यादिभ्यश्चूर्णान्तेभ्यः प्रा-
तिपदिकाद्धात्वर्थे इत्येव सिद्धे सत्यस्यापुगर्थे वचनम् । अन्येषां

प्रपञ्चार्थम् । मालिन्या उपश्लोकयतीत्यादौ सापेक्षादुत्पत्त्यर्थं च । धात्वर्थे इत्थविशेषोक्तावपि स्वभावलभ्योर्थविशेषो वृत्तिकारादिभिर्निर्दिश्यते । तद्यथा । सत्यमाचष्टे सत्यापयति । सत्यं करोतीति तु भाष्यम् । अर्थवेदसत्यानामापुग्वक्तव्यः ॥ आपुग्वचनसामर्थ्यादिलोपो न । अर्थापयति वेदापयति । पुनैव सिद्धे आकारोच्चारणमन्यतो विधानार्थं तेन लिखापयतीत्यादि सिद्धमिति कश्चित् । तन्न । पुगेव करिष्यतइति भाष्यविरोधात् । तस्मादलिखापयतीत्यपप्रयोग एवेत्याहुः । पादौ प्रक्षालापयतीति गृह्यप्रयोगस्तु छन्दोबवृषयः कुर्वन्तीति समाधेय इति हरदत्तादयः । पाशं विमुञ्चति विपाशयति । रूपं पश्यति रूपयति । वीणयोपगायति । उपवीणयति । तूलेनानुकुण्णाति अनुतूलयति नृणाग्रम् । अनुकुण्णाति अनुघट्टयतीत्यर्थ इति हरदत्तः । श्लोकैरुपस्तौति उपश्लोकयति । सेनया अभियाति अभिषेणयति । उपसर्गात्सुनोतीति षत्वम् । अभ्यषेणयत् । प्राक्सितादहव्यवायेपीति षत्वम् । त्वच संवरणे, पुंसिसंज्ञायामिति घः । त्वचं गृह्णाति त्वचयति । टिलोपस्य स्थानिवत्त्वादुपधावृद्धिर्न । उक्तादेव धातोः क्वपि हलन्तात्तत्करोतीति णौ त्वाचयतीत्युपधावृद्धिर्भवत्येव । प्रकृत्यैकाजिति टिलोपाभावः । तस्मात्सूत्रे त्वचेत्यकारो विवक्षितो न तु सत्यापेतिवदुच्चारणार्थ इत्यवधेयम् । वर्मणा सन्नहति संवर्मयति । वर्णं गृह्णाति संवर्णयति । चूर्णैरवध्वंसयति अवचूर्णयति । चुरादिभ्यः स्वार्थे । चोरयति । चिन्तयति ॥

हेतुमति च ॥ हेतुः कर्तुः प्रयोजकः तद्व्यापारः प्रवर्तनारूपो हेतुमान् तस्मिन्वाच्ये धातोर्भिच् स्यात् । पाचयति देवदत्तो यज्ञदत्तेन । यज्ञदत्तनिष्ठविकल्पितकूलव्यापारविषयिणी प्रवर्तना

देव्यन्तर्भावेत्यर्थः । मन्वर्तनज्ञेयत्वा । मन्वर्तनज्ञेयत्वं तत्त्व-
 र्थान्तरणं चेति । भूत्यादेर्निकृष्टस्य मन्वर्तना श्रेयणम् । आग्ने-
 त्यर्थः । गुणदेरासाध्यस्य मन्वर्तना श्रेयणम् । प्रार्थनेत्यर्थः ।
 इत्यस्यार्थान्तरणमपि बहुधा अनुवर्तितुं प्रदेष्टोनुग्रह इति । तत्र यस्या-
 नुवर्तितं विना क्रिया न निष्पद्यते सोऽनुवर्तितमात्रे प्रयोजकः । यथा
 राज्ञादिः । वैद्यादिस्तु स्वयम् कर्त्तव्यं विवेक्षितं उपदेक्षमात्रेण
 मन्वर्तकः । यस्तु केन चिन्मिमांसां विना प्रकाशमयं रणादि सोऽपि
 हेतुननुवर्तकत्वात् प्रयोजक एव । तद्विह अर्थमकरणादिगम्या
 भ्यामी मिश्रणः । सर्वानुवर्तनं मन्वर्तनासामर्थ्यं तु निश्चयः । स
 च निश्चयः श्रव्य इति मुख्यः पक्षः । सोऽत्र इति मन्वान्तरकृत्याकरे
 स्थितम् । यद्यपि हेतुसम्बन्धस्य ससम्बन्धिकत्वात् हेतुमानित्युक्तेः
 माति प्रयोजकत्वं स एव लभ्यते । यथा मितुमानित्युक्ते पुत्रः ।
 तावृत्त्यर्थे कर्ता कारकाधिकारे हेतुसंज्ञोक्तेः क्रिया च । तस्य
 च पक्षः पाकस्य वा हेतुमत्त्वं कृतम् । तथापि करणेऽस्यधिका-
 रात् नेह कर्ता गृह्यते । प्रकृत्यैवोक्तत्वाच्च न पाकः । किन्तु पा-
 कमकपेक्षया यो हेतुस्त्वदीयव्यापार एव त्वभावतो लोके निजार्थ-
 तया मसिद्धो हेतुमच्छब्देनोच्यते इति सिद्धान्तः । एवं च हेतोरि-
 त्येव सूत्रं युक्तम् । हेतोः करणे व्यापारे निजित्यर्थः । तथा तु
 न कृतमित्येव । इह सद्यपि फलव्यापारयोर्धातुवाच्यत्वमद्विनि-
 श्चयनुकूलव्यापारत्वस्य च श्रेयणमज्ञावापि सुलभत्वाच्चस्यैव प-
 क्षमर्थतामाश्रित्य निश्चयः शोतकृतेति निर्णयः भाष्यादौ तथापि
 प्रौढिवादमात्रमेतत् । तथाहि । अधिश्रयणादिरेव व्यापारविशेषः
 प्रवेष्टव्यः । न तु तत्रः प्राचीनोपि कर्ममात्रस्याभावात् पक्षतिस्यमा-
 योगात् । अन्यथातिप्रसङ्गात् । कर्त्ताभित्त्वमयोमस्य भान्तत्वेना-
 न्युपपत्तेश्च । पक्षतिस्यचमस्यैवैकत्वस्यास्य अनुभवान्ति-

त्वाच्च । अणौ कर्तुर्णौ कर्मत्वमित्यादिष्ववस्थाभ्युपगमाच्च ।
 प्रणाययति अभिधावक्षतीत्यादौ उपसर्गस्य प्रकृत्यर्थगतिवि-
 शेषव्योतकत्वे जत्वषत्वे स्तः । णिच्चा सम्बन्धे तु नेत्यष्टमे स्फुट-
 त्वाच्च । अतोत्र पक्षे नार्तीत्वमभिनिवेष्टव्यम् । स्यादेतत् । प्रव-
 र्त्तनामात्रस्य णिजर्थत्वे णिचो लोढादीनाञ्च पर्ययप्रसङ्गः ।
 ततश्च पृच्छतु मां भवानिति क्तञ्गे णिजणि प्रयुज्येतेति चेत् ।
 कर्तुः प्रयोजको हि हेतुः प्रैषविषयस्तु नाद्यापि कर्तृत्वेनावधारि-
 तः । तथा च प्रयोज्यप्रकृत्युपहिता प्रवृत्तिर्णिजर्थः । केवलं तु
 लोढर्थ इति विवेकः । उक्तं च । द्रव्यमात्रस्य तु प्रैषे पृच्छादर्शो-
 द् विधीयते । साक्रियस्य प्रयोगस्तु यदा स विषयो णिच् इति ।
 किञ्च प्रयोक्तृभ्रमः प्रयुक्तिर्लोढर्थः । अनियतकर्तृका तु णिज-
 र्थः । पचेति हि क्ततुरेव प्रेरणा मम्यते । पाचयतीत्यत्र तु व-
 क्तृभिन्नस्य । तत्करोतीत्युपसंख्यानम् । सूत्रयत्वाद्यर्थे । गण-
 पाठसिद्ध एवायमर्थ उपसंखयानेनापि प्रदीर्घितः । इह करोती-
 त्यत्र प्रकृत्यर्थमात्रं विवक्षितं न प्रत्ययार्थः । तेन ण्यन्तात् भाव-
 कर्मणोः ब्रूतमविष्यतोः द्वित्वबहुत्वयोश्च लः सिध्यति । अयं
 णिच् प्रातिपदिकादेव न तु सुबन्तादिति माध्वः । युक्तञ्चैतत् ।
 सुप् इत्यधिकारस्येह विच्छिन्नत्वात् । किञ्च चुरादिषु द्वेवं प-
 ल्यते प्रातिपदिकादात्मर्थे बहुलमिष्टवच्च । तत्करोति तदाचष्टे ।
 तेनातिक्रमाति । कर्तृकरणादास्वर्थे इति । अस्यार्थः । प्रा-
 तिपदिकादातोर्थविशेषरूपे वाच्ये णिच् स्यात् । इष्ट-
 मीव चास्मिन् बहुलं कार्यं स्यादिति । कूलमूखलु-
 कति उत्कूलयति । अस्यैव प्रपञ्चः तत्करोतीत्यादिः ।
 एवञ्च प्रातिपदिक्रवित्युपक्रमार्थेदं सुबन्ताद्विधायकम् । तथा च
 प्रकृत्यर्थमपि तत्समानार्थकत्वात्तथैव । तेनातिक्रमतीत्येतच्च

कर्तृकरणादित्यस्यैव प्रपञ्चः । कर्तृग्रहणञ्च करणस्यैव विशेष-
णं करणत्वेन लोके प्रसिद्धानां चक्षुरादीनामेव ग्रहणमिति
शङ्काव्युदसनाय । अन्यथा चक्षुषा पश्यति चक्षयतीत्यादावेव
स्यान्न तु करिभिरवबध्नाति अवकरयतीत्यादौ । एवञ्च तत्से-
नेतिशब्दौ कर्मकरणयोरुपलक्षकौ करणस्य कर्मणश्च समर्पका-
त्प्रातिपदिकादित्यर्थः । सुबन्तादुत्पत्तौ तु हास्तिनात्क्रामति
अतिहस्तयतीत्यादौ णौ सुपो लोपे टिलोपे च कृते
अन्तर्वर्त्तिविभक्त्या पदत्वाज्जश्वं स्यात् । न च टिलो-
पस्य स्थानिवन्त्वम् । अज्जालादेशत्वात् । हरदत्तस्तु सुब-
न्ताणिचमभिप्रैति । यदाह तदिति द्वितीयान्तोपलक्षणमिति ।
न चास्मिन्पक्षे पदकार्यप्रसङ्गः । इष्टवादित्यतिदिष्ट्या भसंज्ञया
पदत्वस्य बाधात् । अत एव हि पटिष्ठ इत्यादौ सुबन्तादिष्टुनि
जश्त्वादपदकार्यप्रसङ्गः । किञ्च स्रग्विणमाचष्टे स्रजयतीत्या-
दौ माधवमतेष्वेव गतिः । सुबन्तादुत्पन्नयोर्विन्मतोर्लुकि तत्प्र-
कृतेः सुबन्तत्वात्प्रत्ययलक्षणेन पदकार्यप्रसङ्गस्य स्पष्टत्वात् । त-
दिह मतभेदेन प्रातिपदिकात्सुबन्ताद्वा णिजिति स्थितम् । आ-
द्यपक्षेपि यथाकथञ्चित्प्रातिपदिकग्रहणे लिङ्गविशिष्टग्रहणाद्
कथाबन्तादापि भवति । अत एव णाविष्टवदित्यत्र भाष्ये इष्टव-
दित्यतिदेशस्य पुंवञ्जावटिलोपयणादिलोपविन्मतोर्लुगर्थमिति पुंव-
ञ्जावोपि प्रयोजनतयोक्तः । इदञ्च दिङ्मात्रं न तु परिगणनमे-
ति षष्ठ्यवाकरे स्पष्टम् । उदाहरणानि तु प्रपञ्चयामः । एनी-
माचष्टे एतयति । हरिणीमाचष्टे हरितयति । न चात्र पुंवञ्जावस्य
इष्टुनि विशिष्याविधानात्कथमतिदेश इति वाच्यम् । विशेषा-
तिदेशे सामान्यस्याप्यतिदेशात् । वसिष्ठवदत्र वर्त्तितव्यमित्युक्ते हि
ब्राह्मणत्वं सामान्यनिबन्धनमप्यतिदिश्यते । तथेह भसंज्ञा-

निमित्ततद्धितत्वप्रयुक्तः पुंवद्भावोपीत्यदोषः । नन्वेतयतीत्यादौ
 टिलोपेन ङीप् निवृत्ते तत्सन्धियोगशिष्टत्वात्कारोपि निवर्त्य-
 ताम् । तथा च टिलोपेनैव गतार्थत्वे किमर्थं पुंवद्भावोपि पृथक्
 प्रयोजनतया भाष्ये गणित इति चेत् । अत्र कैयटः । सन्धियो-
 गशिष्टपरिभाषाया अनित्यत्वज्ञापनायेदं तेन ऐनेयः श्यैनेय इत्य-
 त्र यस्येति लोपे कृतेपि नकारो न निवर्तते इत्याह । हरदत्तस्तु
 फलान्तरमपि मतान्तरत्वेनाह । इडविडमाचष्टे ऐडविडयति । दर-
 दं दारदयति । इडविडशब्दो जनपदस्य क्षत्रियजातेश्च वाचकः ।
 तस्माज्जनपदशब्दात् क्षत्रियादश्च, दरच्छब्दात् द्वयङ्ममथेत्यण् ।
 अथणोस्तद्राजसंज्ञा तत्तद्राजा इति सूत्रेण, अथादीनामापादपरि-
 समाप्तेस्ताद्विधानात् अतश्चेतिलुक् । अकाररूपस्य तद्राजम-
 त्ययस्य स्त्रियां लुगिति हि सूत्रार्थः । ततश्च इडविद् दरत् स्त्री ।
 ऐडविडो दारदश्च पुमान् । पुंवद्वचनेन च स्त्रीशब्दस्य पुंशब्दे
 ऽतिदिष्टे सिद्धमिष्टम् । न चैवं गोत्रत्वेन जातित्वाज्जातेश्चेति पुं-
 वद्भावनिषेधः शङ्क्यः । औपसंख्यानिकस्य नायं निषेध इति क-
 क्ष्यमाणत्वात् । न चैवमप्यजादगुणवचनादेवेत्युक्तेरिष्टन ए-
 वाभ्यापसम्भवेन कथं तद्वदित्यतिदेश इति वाच्यम् । नहीष्टञि
 दृष्टस्यैवातिदेशः किन्तु सम्भावितस्य । अन्यथा अतिराजम-
 तीत्यादौ टिलोपो न स्यात् । नन्वस्मिन्पक्षे ऐनेयः श्यैनेय इति
 कथं सिद्ध्येदिति चेत् । अत्र माधवः । अनन्यथासिद्धमपि ऐड-
 विडयतीत्याद्युदाहृत्य एतयति श्येतयतीत्युदाहरन् भाष्यकारः
 सन्धियोगशिष्टपरिभाषाया अनित्यत्वं ज्ञापयतीत्याह । वस्तुतस्तु
 पुंवद्भावस्यैकाक्षु टिलोपस्याभाषितपुंस्केषु च चारिताभ्येपि एत-
 यतीत्यादावन्तरङ्गत्वेन पुंवद्भाव एव ज्ञाप्यः सिद्धश्च प्रत्ययविधा-
 वित्युक्तत्वेन प्रत्ययोत्पत्तेः पूर्वमेव प्रवृत्तत्वात् । अत एव नकारस-

हितमर्थयोगसिद्धिः । न चात्र टिलोपेपि सन्धियोगशिश्टन्यायेन न-
कारनिवृत्तिः सुलभेति वाच्यम् । उक्तन्यायेन नकारनिवृत्तौ क-
र्त्तव्यायामित्रः परस्मिन्निति स्थानिवद्भावात्स्य दुर्वारत्वात् । अतः
एव पञ्चदश्यां देवता अस्येति पञ्चदश इत्यादौ स्थानिवद्भावेनानु-
भादिभ्रमणे प्राप्ते स्थानिवद्भावनिषेधार्थे विक्लुगुपधेति वार्तिके
कुम्भग्रहणमिति भाष्यवार्त्तिकेदौ स्पष्टम् । अत एवाभ्यासेका-
रसहितमैतदिति रूपं सिद्धम् । टिलोपे तु प्रक्रियादशायां परि-
निष्ठिते रूपे वा अवर्णपरत्वाभावेन स्थानिवद्भावानतिपत्ताकुत-
रूपसिद्धिः । न चाल्लोपस्यापि स्थानिवद्भावः । तस्य ङीनि-
मित्तत्वेपि णिजनिमित्तत्वादिति श्येयम् । पृथुमां चष्टे प्रथयति ।
चङि कृदेः पूर्वं टिलोप इति पक्षे अल्लोपित्वात्सन्वच्छ्रुणीत्य-
स्यप्रवृत्तेः । अपप्रथत् । परत्वाद्भृद्धौ आवादेशात्पूर्वं टिलोपे अ-
र्गल्लोपित्वादपिमथत् । पसद्वयकपीदं मुण्डमिश्रेति सूत्रे प्रपठिच-
तम् । एवं मुदुमां चष्टे छेदयति । अमम्रदत् । अमि-
म्रदत् । अशयति कशयति द्रवयति एषां चङि सर्वथाप्य-
ग्लोपित्वात् । अर्कमशत् । अचक्रशत् । अदद्रष्ट इत्येकमेव रु-
पम् । परिचूठयति । अत्रोपसर्गस्य पृथक्करणात्पर्यवृत्तयत् पर्यव-
वृत्तम् । पृथुं मृदुं भृशं चैव कुशं च दृढमेव च । परिपूर्वे वृद्धञ्चैक-
पदेतान् । रविधौ स्मरेत् ॥ कश्चि पटुं वा अचष्टे कक्षयति घटयति ।
अवर्कयति । अविर्कयति । अपपठत् । अपीपठत् । कुमारीमाखंय-
त् । अचुकुमारत् । अत्र एकमेव रूपम् । सन्वदल्लभ्यतीति दीर्घो-
क्त्योरिति च सूत्रे चक्षपरे णौ परे अचा अद्यवाहितं यस्त्वपु त-
स्मिन्परे योभ्यासः तस्येति कैयटादिसम्भवे सूत्रार्थे यदत्राभ्या-
सात्परं लघु न तच्छब्दपरणिपरमिति दीर्घत्वस्याप्रसङ्गात् ।
चक्षपरे णौ यदङ्गन्तरं योभ्यासो लघुपरा तस्येति ह्रस्वता-

द्विषन्नेपि कुसारीसन्दश्य पुनश्चाप्तेन वृद्धान्मन्त्रोक्तित्वात् । न-
दीषाख्यत् अननददित्वादि । ननु कैयट्पत्रे येनतान्त्रिकानामभि-
तिन्वायेन एकव्यञ्जनव्यवहिते अर्पणदित्वाद्यौ सन्वयान्तो-
स्तु नाम । अविषणदित्वाद्यौ तु कथमिति चेत् । अतस्त्वद्वि-
त्वादावित्वाभावार्थमत्सृष्टृत्वरेति अत्रविधानेन संयोगव्यवधा-
नेपि भवतीति ज्ञापनात् । ऊढमाख्यत् औजिदत् । ऊढिमाख्यत्
औजिदत् । कर्तारमाचष्टे कृत्यति । भर्तारं भृत्यति । दोम्भार-
न्दोहयति । तुल्यन्दसीति तुल्यन्दलोपोपि त्यागविदित्वात्तत्वेके ।
अन्ये तु सन्दस्युपादिष्टोसौ णावपि संदस्येतिदिश्यतां वाम ।
भाषायान्तु कथं भवेत् । तस्माद्विलोपे कर्त्तव्यतीत्यायेन रूपमि-
त्ताहुः । त्वां मां वा आचष्टे त्वपमति । वापमति । इह मन्त्र-
सोचरपदसोश्चेति एकस्यस्योर्मुष्मदस्मादोर्मिपुर्नन्वस्य त्वमौ । अतो-
गुणज्ञाति पररूपात्पूर्वं नित्यप्रत्यक्षद्विलोपे वृद्धौ गुमित्येकं मतम् ।
वस्तुतस्तु परादप्यन्तरङ्गस्य बलीमस्त्वात्पररूपत्वे प्रकृत्यैकमजि-
ति द्विलोपाभावादुपभावाद्द्वौ त्वादयति सादयतीत्येव रूपमिति
ब्रूवः । प्रकृत्यैकमजित्येतत्प्रत्यक्षव्यञ्जनभाष्यन्तुद्राहस्यविशेषे
अन्वभासिद्धिरित्येतावन्मात्रपरम् । तद्यथा । कृत्स्नसोदादृतेषु मध्ये
मेष्टादय आभात्सूत्रेण सिद्धाः । तत्प्रत्यक्षेपिमेष्टवदकारेण्वार-
णसाध्यात् । इष्टेमेयः स्वनेकाचोप्यवाशिष्टस्य नेष्टते । द्विलोपो
भाष्यकारेण प्रवृत्ते हिन्मतोर्लुकि ॥ लुक्तेपवादभूतस्य तस्मिन्प्र-
वर्तन्मात् । कनिष्ठादाविदं कृत्यं वृत्तेपस्य प्रवर्तन्मात् । कैमयमाह-
मादिग्रन्थाश्चेहानुकूला इति तद्व्यापः । अत्रवृत्तपरिभाषया वृ-
द्धिमकृत्वा त्वदयति सादयतीत्यन्ये मतिप्रकाः । युक्तामतां च
आचष्टे । युष्ममति । अस्ममति । युक्तामतां च इत्यत्र युष्मि
द्विवचने इत्यर्थग्रहणं तथापीह युवावौ न स्तः । विभक्तिपरत्वा-

भावात् । प्रातिपदिकादेव हि णिजिति माधवादयः । सुबन्ता-
दिति हरदत्तपक्षेऽपि अन्तरङ्गानपीति न्यायेन विभक्तेर्लुकापहारा-
त् । त्वावतिक्रान्तमतिक्रान्तौ वा अतित्वाम् । अतिक्रान्तान् अ-
तित्वान् । आचष्टे । अतित्वयति अतिमयति । युष्मदस्मदोरेका-
र्थत्वेन प्रत्ययोत्तरपदयोश्चेति त्वमौ । अन्तरङ्गत्वात्पूर्वरूपं तत-
ष्टिलोप इति माधवः । तच्चिन्त्यम् । उपसर्गस्य पृथक्करणेन
प्रकृत्यैकाजिति प्रकृतिभावात् । तस्मादतित्वादयति अतिमाद-
यतीत्येव बोध्यम् । अत्रापि पररूपात्पूर्वं नित्यत्वाष्टिलोप इति
मते अतित्वापयति अतिमापयति । युवामावां युष्मानस्मान्वा
अतिक्रान्तमतिक्रान्तावतिक्रान्तान्वा आचष्टे अतियुष्मयति अ-
त्यस्मयति । इदानीं ण्यन्तात्किञ्चपि कश्चिद्विशेष उच्यते ॥
तत्र त्वां मां वा आचष्टइति आख्येयैक्ये त्वाप् माप् । त्वाद् माद्
त्वद् मद् इति प्रागुक्तमतभेदेन त्रिधा प्रातिपदिकानि । युवामावां
युष्मानस्मान् वा आचष्टइति आख्येयस्यानेकत्वे त्वमयोरभावा-
ण्णौ टिलोपे क्वौ णिलोपे क्वेष्वापृक्तलोपे युष्म् अस्म् इति मान्ते
प्रातिपदिके भवतः । ततः स्वादयः । तत्र प्रातिपदिकाष्टकादपि
विभक्तीनां यथायथं के प्रथमयोरम्, शसोन, भ्यसोभ्यम्, पञ्च-
भ्याअत्, एरुवचनस्यच, युष्मदस्मभ्यांरुसोश्, सामआक-
मिति सूत्रसप्तकेन विहिता आदेशा भवन्ति । एवं युष्मदस्मदो-
रनादेशे, द्वितीयायाञ्च, प्रथमायाश्चद्विवचनेभाषायामिति
त्रिसूत्र्या विहितमात्वं योचीति यत्वं च भवत्येव । शेषेलोपस्तु
आत्वयत्वनिमित्तेतरविभक्तौ परतोन्त्यलोप इति व्याख्याने भव-
त्येव।शेषशब्दस्य मान्ताच्छेषपरत्वमाश्रित्य टिलोप इति व्याख्याने
तु न भवत्येवाख्येयस्यानेकत्वे । तत्र हि शेषेलोपेनापहार्यं मान्ता-
त्परं णाविष्टवदित्यतिदिष्टेन टिलोपेनैवापहृतम् । आख्येयैक्ये

न भवत्येव शब्ददिलोपाभावात् । दिलोपे स्वीकृत्य पुका शान्त-
 त्वमिति मते तु न भवत्येव । अजादौ यत्त्वविधानादात्वं हला-
 दावेव पर्यवस्यति । त्नाहौसौ, यूयवयौजसि, तुभ्यमहौडायि,
 तमवमौहसीति चतुःसूत्रीविहिताः प्रकृत्यादेशास्तु आख्येयैक्ये न
 भवन्त्येव मपर्यन्ताभावात्, आख्येयद्वित्वबहुत्वयोस्तु वैकल्पिकाः ।
 तथाहि । मपर्यन्तस्येत्यत्र शान्तस्येत्येव सिद्धे परिग्रहणसामर्थ्या-
 द्दुष्मदस्मदोर्मन्तत्वावस्थायां नादेश इत्येकं मतम् । परिग्रहणा-
 भावे शान्तस्यैव स्यात् । सति तु तस्मिन् शान्ते ततोधिके च
 भवतीति मतान्वयम् । उभयमिदं तस्मिन्नेत्र सूत्रे व्युत्पादयिष्य-
 ते । मतभेदाच्चेह फलितो विकल्पः । तत्र आख्येयद्वित्वे सुज-
 स्केकस्सु परत्वात् त्नाहादिप्रवृत्तावपि औ अम् इत्यादिषु वक्ष्यमा-
 न्तरेषु विशिष्टपरत्वाद्युपायौ एकस्मिन्मते स्त एव मतान्तरे तु न
 त्नाहादयो नापि युक्ताविति विवेकः । अथ रूपाणि, आख्येयैक्ये सौ
 त्वां वाम् । वृद्धिर्नेतिवादिनान्तु शेषेलोपे त्वं मं शेषेलोपद्विलोपः ।
 स चान्नक्षणे न प्रवर्ततइति पक्षेप्याख्येयैक्येस्त्येव दान्तयोरित्यु-
 क्तम् । यान्तयोस्तु पक्षे त्वायम् । मायम् । इत्थं सकलत्रया त्रीणि,
 औडि त्वां मामित्येकमेव । प्रथमायाश्चद्वित्रचनइत्यात्वं जसि
 सावित्र त्रीणि शेषेलोपस्य शान्तयोः प्राक्षिकत्वात् । अम्औटोः
 त्वां माम् । जसि त्वान् शान् द्वितीयायाञ्चेत्यात्वम् । आडि ।
 त्वाया माया । अवृद्धौ तु त्ववामया त्वाभ्यां माभ्यां त्वाभिः
 माभिः । डयि अम् शेषेलोपः । वृद्धिपक्षे आतोधातोरित्यालोपः
 त्वं मम् । पक्षे त्वायं मायम् । त्वाभ्यां माभ्याम् । त्वाभ्यंमाभ्यम् ।
 भ्यमि शेषेलोपः । अभ्यमादेशपक्षे तु शेषेलोप आलोपे च त्व-
 भ्यं मभ्यम् । अवृद्धिपक्षेप्येवम् । शान्तपक्षे त्वायभ्यं मायभ्यम् ।
 तत्र भ्यामि अङ्गवृत्तपरिभाषया बहुवचने हल्योदित्येत्वं न । त्वत्

मत् । शेषेलोपे वृद्धिपक्षे आलोपः । त्वायत् मायत् । त्वाभ्यां
माभ्याम् । त्वत् मत् । त्वायत् मायत् । त्वाम् । त्वाय
माय । त्वायोः मायोः । अवृद्धौ तु त्वयोः मयोः । त्वाकं माकम् ।
त्वायाकं मायाकम् । त्वायि मायि । त्वायोः मायोः । अवृद्धौ तु
त्वयि मयि । त्वयोः मयोः । त्वासु मासु । एवञ्च । आख्येयै-
क्येन मुजसोश्चतुर्थ्यां भ्यसि च त्रयम् । टौसङ्घिटाम्भ्यस्तु रूपे द्वे
निश्चिनुष्वैकमत्यतः ॥ इदं त्ववधेयम् । कृतः कर्त्तर्यसंज्ञायामिति
विशेष्यनिघ्नतोक्तेराचक्ष्माणस्य क्लीबत्वे मुजसोरसर्वनामस्थान-
त्वेन भत्वादातोधातोस्त्यालोपे त्वं ममित्येव रूपम् । अवृद्धि-
वादिनां सम्बोधने एङ्हस्वादिति हल्मात्रलोपे हे त्व हे म ।
स्त्रीत्वे तु टाप् प्राप्तः । सन्निपातपरिभाषया समाधेयः । यस्तु
केवले समाधानद्वयम् अलिङ्गत्वादिलोपाद्वेति तदिह न भवतीति
दिक् । अथाख्येयद्वित्वे रूपाणि । सौ त्वं अहम् । प्रकृत्वादेशा-
भावे युषं असम् । शेषेलोपस्याप्यभावे युष्मम् अस्मम् इत्थं त्रीणि ।
युवाम् आवाम् । युषाम् असाम् । जसि । यूयं वयम् । युषम्
असम् । युष्मम् अस्मम् । अम् औटोः युवाम् आवाम् । युषाम् असाम् ।
युवान् आवान् । युषान् असान् । युवया आवया । युष्या अस्या ।
युवाभ्याम् आवाभ्यां, युषाभ्याम् असाभ्याम् । युवाभिः आवाभिः ।
युषाभिरसाभिः । तुभ्यं मह्यम् । युषम् असम् । युष्मम् अस्मम् ।
युवाभ्याम् आवाभ्याम् । युषाभ्याम् असाभ्याम् । युवभ्यम्
आवभ्यम् । युष्मभ्यम् अस्मभ्यम् । भ्यमादेशपक्षे तु युष्मभ्यम् ।
अत्र सयोगान्तलोपो न भाष्ये झल इत्यनुवर्त्तनात् । अननुवृत्तिपक्षे
तु युङ्भ्यम् । अस्मदस्तु स्कोरिति सलोपे अम्भ्यम् । शेषेलोपे तु
ओभ्यम् । युवत् आवत् । युषत् असत् । युष्मत् अस्मत् । युवाभ्याम्
आवाभ्याम् । युषाभ्याम् । असाभ्याम् । भ्यसि ङ्सि च त्रीणि ।

तव मम । युष अस । युष्म अस्म । युवयोः आवयोः । युष्योः ।
 अस्योः । युवाकम् । आवाकम् । युषाकम् । असाकम् । युष्मा-
 कम् । अस्माकम् । युवायि आवयि । युष्मि अस्मि । युवयोः । आव-
 योः । युष्योः । अस्मोः । युवासु आवासु युषासु असासु । एवञ्च
 चतुर्थ्या भ्यसि चत्वारि व्याख्याने द्वे तथान्यतः । मुजस्केङ्स्कु-
 सिभ्यस्सु आमि च त्रीणि निश्चिनु ॥ अद्याख्येयबहुत्वे रूपाणि ।
 त्वम् अहम् । युषम् असम् । युष्मम् । अस्मम् । युषाम् असाम् ।
 यूयं वयम् । युषम् असम् । युष्मम् अस्मम् । युषाम् असाम् । युषान्
 अस्तान् । युष्या अस्या । युषाभ्याम् असाभ्याम् । युषाभिः
 असाभिः । तुभ्यं मङ्गम् । युषम् असम् । युष्मम् अस्मम् ।
 युषाभ्याम् । असाभ्याम् । युषभ्यम् असभ्यं युष्मभ्यम् ।
 युद्भ्यम् अम्भ्यम् ओभ्यम् । युषत् । असत् । युष्मत् अस्मत् ।
 युषाभ्याम् असाभ्याम् । उषत् असत् । युष्मत् अस्मत् । तव मम ।
 युष अस । युष्म । अस्म । युष्योः । अस्योः । युषाकम् ।
 असाकम् । युष्माकम् । अस्माकम् । युष्यि । अस्मि । युष्योः ।
 अस्योः । युषासु असासु । एवञ्च, ङसिभ्यसाम्सु द्वे रूपे चतुर्थ्या
 भ्यसि तु त्रयम् । मुजस्केङ्स्सु च तथाख्येयभूम्येकमन्यतः ॥
 इह सर्वत्र प्रकृत्यादेशयत्वात्वशेषेलोपेषु कर्तव्येषु णिलोपो न
 स्थानिवत् क्बौ लुप्तस्त्वादिति दिक् । श्वानमाचष्टे शावयाति ।
 श्वन् इ इति स्थिते णाविष्टवदित्यतिदेशेन द्वौ ढिलोपौ प्राप्नौ-
 ढेरित्येकः नस्तद्धित इत्वपरः । तत्र प्रकृत्येकाजिति प्रकृतिभावो-
 येननाप्राप्तिन्यायेन ढेरित्यस्यैवेति तस्मिन्निवृत्तेऽपि नस्तद्धित इति
 भवत्येव । तत इष्टवदित्यतिदिष्टया असंज्ञयैव चकारस्य सम्प्रसा-
 रणे वृद्धावावादेशः । न च दक्षिण इत्यादौ इष्टानि ओर्गुणः
 पूर्वस्य वृष्ट इति इहाप्यतिदिष्टयेतोति वाच्यम् । तस्मिन्कर्तव्ये

सम्प्रसारणटिलोपयोःसिद्धवदत्रेत्यसिद्धत्वात् । अन्ये तु अ-
 सिद्ध इत्यर्थाः मान्तलक्षणान् टिलोपात्परत्वाद्देरित्येष प्रवर्तते ।
 तच्चेह प्रकृतिभावेन निवृत्तम् । नस्तदित्येति तु इष्टानि
 कापि न दृष्टमिति तस्येहान्तिदेशात् । सम्प्रसारणपूर्वत्वयोः
 श्रुत्यतीति रूपमाहुः । न च टिलोपयोःभीयत्वेन अ-
 न्योन्यस्यासिद्धत्वात्कर्षं विप्रतिषेध इति वाच्यम् । विप्र-
 तिषेधे आभीयमसिद्धत्वं नास्तीति वक्ष्यमाणत्वात् । विद्वत्-
 समाचष्ट्यत्र णौ टिलोपे विद्वयतीति दौर्गाः । अत्र
 सम्प्रसारणाभावश्चित्यं इत्यात्रेयः । अङ्गवृत्तपरिभाषया चिन्त्यो-
 द्दारो बोध्यः । सम्प्रसारणे वृद्धावाधोदेशे च विदावयतीत्येके ।
 अन्ये तु विदयतीत्याहुः । तथाहि । नित्यत्वाटिलोपात्माक् सम्प्रसार-
 णन्ततोन्तरङ्गत्वात्पूर्वरूपे पश्चाटिलोपः । न च टिलोपस्यापि नि-
 त्यत्वम् । शब्दान्तरप्राप्त्या अनित्यत्वात् । ननु सम्प्रसारणभा-
 वेण न शब्दान्तरप्राप्तिः किन्तु पूर्वरूपेण । यस्य च लक्षणान्त-
 रेण निमित्तं विहत्यते न तदनित्यमिति चेन्न । यस्यचेत्यस्य
 असर्वत्रिकतायाः हरदत्तादिभिरुक्तत्वात् । उच्चमाचष्टे उदी-
 चयति । अत्र उपसर्गस्य पृथक्करणोत् निवृत्ततात् । लुप्तनकासा-
 दच्छब्दाणि च । प्रकृत्यैकाजिति टिलोपाभावे इष्टवदित्यन्तिदेशेन
 भत्वे अञ्च इत्यलोपे प्राप्ते तदववाद उदैर्द्वितीत्यम् । चकिं तु
 उदैचिचत् । अत्र णिलोपस्य द्विर्वचनेषीति स्थानिवत्त्वादजादेर्द्वि-
 तीयस्येति चिन्नब्दस्य द्वित्वम् । अत्रस्याद् वृद्धिः । स्यवि
 लघुपूर्वत्वाभावेन अयादेशाभावाणिलोपे उदीच्य । प्रत्यञ्चमा-
 चष्टे प्रतीचयति । अत्राच इत्यलोपः । चाविति पूर्वपदस्य द्विर्वच-
 चकिं चिन्नब्दात्पूर्वमटि यणादेशे प्रत्यभिचत् । इकोसवर्णेइति
 प्रकृतिभाषणे प्रति अभिचत् । स्यपि प्रतीच्य । सम्प्रञ्चमाचष्टे

समीचयति । चङि । सम्मचिचत् । समिचिचत् । समीच्य ।
तिरोञ्चतीति तिर्यक् । तिरसस्तिर्यलोपेइति तिर्यादेशः । तमा-
चष्टे तिराचयति । इष्टवज्जावेन टिलोपेनाञ्चतेरपहारे वृद्धयायौ ।
न चात्र अञ्चेतेर्लोपात् तिरसस्तिरिः कथमिति वाच्यम् । अलोपे
इति हि अच इति विधीयमाने लोपे तिर्यादेशो वार्यते । तस्मै-
वानन्तरत्वात् । इह तिरेरिकारस्य वृद्धयायोः कृतशोरकृतयो-
र्वा लोपः प्राप्तो ऽनवृत्तपरिभाषया न भवति । यद्वा चिणो-
लुङ्न्यायेन प्रथमप्रवृत्तटिलोपस्य असिद्धवदनेत्यसिद्धत्वात् पुन-
ष्टिलोपो न । अत एव तिरिः स्थानिकत्वेनाध्ययत्वात् अव्ययानां
भ्रमो इति प्राप्तोपि टिलोपो न भवति, एवं यस्येति लोपोपि
न भवति । परया वृद्धया बाधाद्वा । चङि अलोपित्वेन लय-
धादृस्वो न । अतितिरायत् । सह अञ्चतीति सध्यक् । सह-
स्यसाध्रिः । सध्यञ्चमाचष्टे सध्याययति । अससघ्रायत् । पूर्वक-
त्पुनष्टिलोपो न । स्यादेतत् । यदि तिरिसध्योरिकारे टिलोप-
स्यामवृत्तौ चिणोलुङ्न्यायेनासिद्धत्वं मूलम् । तर्हि कुमारीमाचष्टे
कुमारयतीति न सिध्येत् । तत्रापि इष्टवज्जावेन प्रवृत्तस्य पुं-
त्वस्य तेनैव कुमाराकारलोपे असिद्धत्वापत्तेरिति केनैवम् ।
अतिदिश्यमानामाङ्कार्याणामुत्पत्तिदेश एव देश इत्यभ्युपगमात् ।
पुंस्त्वस्य च भस्यादेतद्धितइति आभीयेभ्यः प्रागेवोत्पत्तेः ।
अत एव प्राण्यकारेण स्त्रोहिणीमाचष्टे लोहितयतीत्युदाहृतम् ।
विष्वध्यञ्चमाचष्टे विष्वद्राययति । देवद्र्यञ्चमाचष्टे देवद्राय-
यति । विष्वग्देवयोश्चेति चकारात् सर्वनाम्नोद्गथादेशे सर्वद्रा-
ययति । अदसोऽन्यादेशे अमुमुआयति । अदमुआययति । अदद्राययति ।
चङि । अजादित्वात् द्वितीयस्य द्वित्वम् । अलोपित्वाओपधाच्-
स्वः । आमुमुआयत् । आददमुआयत् । आददद्रायत् । आओ

पूर्वत्रासिद्धीयमाद्विचनइति मुत्वस्यासिद्धत्वाभावः । इमाचष्टे
 आययति, प्रकृत्यैकाजिति प्रकृतिभावाट्टिलोपाभावे वृद्धौ आया-
 देशः । चङि उपधाह्रस्वे द्वितीयस्य द्वित्वे माभवानाययत् । न
 च द्वित्वे कर्तव्ये णौ कृतं स्थानिवदिति वृद्ध्यादेः स्थानिवत्त्वं
 शङ्क्यम् । स्थानिरूपस्य यत्र द्विचनं लभ्यते तत्र हि तत् । इह
 तु णेरेव द्विचनमिति माधवः । वस्तुतस्तु अचिकीर्त्तदित्यत्र अ-
 तिव्याप्तिं वारयितुमोः पुयणजीति ज्ञापकस्य सजातीयवि-
 षयतामाश्रित्य अवर्णवदुत्तरखण्डएव स्थानिवद्भावप्रवृत्तिरिति
 द्विचनेचीतिसूत्रप्रवावाचाम । स्पष्टञ्चैतदेवमुरदितिसूत्रे र-
 क्षितपदमञ्जर्यादिष्वपि । उत्तरखण्डस्यावर्णवत्तापि न प्रयोग-
 पर्यवसायिन्येवेत्याग्रहः किन्तु प्रक्रियावस्थागतपि । तेन औ-
 जिह्वदपीप्यदित्यत्र द्विचनोत्तरकालं टिलोपेन लोपः पिबतेरि-
 त्यनेन च उत्तरखण्डे अवर्णपिहारेपि न क्षतिः । भ्रुवमाचष्टे भा-
 वयति । चङि अभीभवत् । णौकृतस्य स्थानिवत्त्वात् भ्रुवशब्दस्य
 द्वित्वम् । पुनरुत्तरखण्डे वृद्ध्यावौ ऋस्वः । ततः सन्वद्भावे ओः
 पुयणजीतीत्वम् । दीर्घोलघोरिति दीर्घः । नन्विह भ्रूइत्यस्य द्वित्वे
 सत्युत्तरखण्डे वृद्ध्यावृहस्वत्वानि प्रवृत्तानि । एवञ्च अभ्यास-
 स्थानादिष्ठादयः पूर्वत्वात् तस्य सन्वद्भावेन पुयणलक्षणे इत्वे
 कर्तव्ये णौचङीति ऋस्वस्य अचःपरस्मिभिति स्थानिवत्त्वे
 अलघुपरत्वात्कथमित्वमिति चेत् । उच्यते । ओः पुमणजीती-
 त्वस्य सन्वदतिदेशस्य च आरम्भसामर्थ्यात् स्थानिवद्भावस्येहाप्र-
 वृत्तेः । भ्रुवमाख्यत् अभुव्रवत् । अत्र यः अवर्णपरो यण् नासाव-
 भ्यासात्परः । यश्च परः पवर्गः नासाववर्णार्त्पर इति इत्वाभा-
 वः । अग्निश्रयत् । णौ कृतस्य स्थानिवत्त्वेन अग्निशब्दस्य द्वित्वम्
 ह्येवमाख्यत् । अजीहयत् । गाम् अजूगवत् । रायम् । अरीर-

यत् । नावम् । अनूनवत् । स्वश्वम् । स्वाशश्वत् । स्वराचष्टे ।
 स्वयति । अव्ययानां भमात्रे इति टिलोपः । प्रकृत्यैकाजिति
 प्रकृतिभावस्तु येननाप्राप्तिन्यायेन आनन्तर्याच्च टेरित्यस्यैव टि-
 लोपस्य नान्यस्येत्युक्तम् । णौ कृतत्वेन टिलोपस्य स्थानिवत्त्वात्
 स्वरशब्दस्य द्वित्वे असस्वदित्येके । अजादेशस्यैव स्थानिवत्त्वं, अयं
 त्वज्जलादेश इति स्थानिवत्त्वाभावात् स्विशब्दस्य द्विवचने
 असिस्वदित्यन्ये । बहुनाचष्टे भावयति । अत्रेष्टस्य यिदच्चेति इष्टनि
 विहितत्वात् बहोर्भूभावः । यिडागमस्तु न भवति णावित्युप-
 मेये सप्तमीश्रवणेन इष्टवदिति उपमानादपि सप्तम्यन्ताद्वातिः ।
 तेन इष्टनि परे पूर्वस्य यत्कार्यं तस्यैवातिदेशो नत्विष्टनः कार्य-
 स्यापीति सिद्धान्तात् । प्रातिपदिकस्योति वचनस्य प्रत्ययका-
 र्यानिर्तिदेशार्थत्वाच्च टेरिति सूत्रे कैयटेन भावयतीत्युदात्तस्य
 यिदसन्नियोगशिष्टत्वाद्भूभावस्य यिडभावे अस्याप्यभावात् ।
 बहयतीत्येकीयमतत्वेनोपन्यस्तम् । हरदत्तेन तु सोपपत्तिकत्वा-
 त्तत्रैव प्राबल्यमिति मन्यमानेन बहयतीति स्वपक्षत्वेनोक्त्वा भा-
 वयतीत्येकीयमतेनोक्तम् । अत एव पुरुषकारेऽपि भावयतीति
 चिन्त्यामित्युक्तम् । वस्तुतस्तु कैयटपक्ष एव प्रबलः । तथाहि ।
 इष्टवदिति कार्यातिदेशः । कार्यस्यैव प्राधान्यात् । तथा च इष्ट-
 वद्वचनमेव प्रकृतौ दृष्टानामिह विधायकमिति तदेव भूभावं वि-
 धत्ते, तथा च सन्नियोगाभावः स्पष्ट एव । चान्द्रकौमारशाकटा-
 यनेषु तु इष्टनि युग्वेति बहोरेव युक्तं विधाय भूययतीति स्वीकृ-
 तम् । स्थूलमाचष्टे स्थवयति । दूरं दवयति । युवानं यवयति । ह्रस्व-
 यति । क्षेपयति । क्षोदयति । अत्राद्येषु गुणस्य अचोऽङ्गिणीति
 वृद्धिः प्राप्ता । अङ्गवृत्त इति वा प्रातिपदिकाद्धात्वर्थे बहुलमिति
 बहुलग्रहणाद्वा न भवति । युवतिशब्दादपि इष्टनि लिङ्गविशिष्टपरि-

भाषया स्पूलदूरेति यथादिपरलोपादेः सस्वाण्णावापि वदतिदेश-
 त् यवयतीत्येव रूपम् । यद्वा पुंवञ्जावे कृते यथादिपरलोपाच-
 देव रूपम् । श्रीकरव्यतिकरमरीचिभेदूरयत्ववनते विवस्वतीवि
 कालिदासप्रयोगस्तु चिन्त्य इति सुधाकरादयः । वस्तुतस्तु दूर-
 मयते दूरात् तं करोतीति समाधेयम् । स्रग्विणमाचष्टे खजयति ।
 अत्रातिदेशादिनो लुक् । प्रकृत्यैकाजिति टिलोपो न । अत उप-
 धाया इति वृद्धिस्तु अङ्गवृत्त इति न यवतीति भाष्ये स्थितम् ।
 योमन्तमाचष्टे नावयति यतुल्लुकि अत्रोज्जितीति वृद्धिः । चकि
 अग्लोपित्वात्सन्वदित्वदीर्घत्वयोरभावे असस्त्रजत् । अङ्गवत्
 इत्यादि । युवानमल्पं वाचष्टे कनयति, युवाल्पयोः कनन्यतरस्यां,
 पक्षे यवयति । युवतिमल्पां वेति विग्रहेष्वेवम् । अन्तिकमा-
 चष्टे नेदयति । वाटमाचष्टे साधयति । अन्तिकपादयोर्नेदसाधौ ।
 प्रशस्यमाचष्टे प्रशस्ययति । इह प्रशस्यस्यश्च, ज्यचोति अज्यौ न
 भवतः । उपसर्गस्य प्रथक्करणादिति भाषवः । यत्तु सुधाकरेण
 आपयतीत्युदात्तम् । यच्च शाकटायनेन भयतिज्ययतीति ।
 तत्सर्वं भाष्यविरोधाद्भूषेयम् । वृद्धमाचष्टे ज्याययति । अयच्च
 ज्यादेशः वर्षादेशेन सह विकल्पते । प्रियस्थिरोति प्रादमः । प्रिय
 माचष्टे प्रापयति । स्थिरं स्थापयति स्फिरं स्फापयति । उरुम् चरय-
 तीति सुञ्जातौ भाषवः । ऊर्णुभातौ तु वृद्धिं स एवोदात्तहारः ।
 बहुलं बंहयति । मुरुं गरयति । वृद्धं वर्षयति । तृप्त्रं कुरुं तदाचष्टे
 त्रपयति । दीर्घं द्राघयति । वृन्दास्कं वृन्दयति इति इष्टवज्रा-
 वोदाहरणप्रपञ्चः ॥ प्रकृतमनुसराग्रः । सूत्रङ्करोति सूत्रयति ।
 इह व्याकरणस्य सूत्रङ्करोतीति वाक्ये द्रव्यरूपं सूत्रं सूत्रशब्दे-
 नोच्यते । लक्ष्यलक्षणसमुदायश्च व्याकरणशब्दार्थः । तयोरं-
 शांशिभावात् षष्ठी । वृत्तौ तु सूत्रशब्दोऽनर्थकः करोत्यर्थपरोवेति

पक्षद्वयेषु सूत्रस्य पदार्थैकदेशत्वात् न तेन व्याकरणं सम्बन्ध-
ते । किन्तु करोत्यर्थेनैवेति व्याकरणं सूत्रयतीति द्वितीयैव यव-
ति । तथापि सम्बन्धसाधन्याविवक्षायां धातुः स्मरतीतिवत्
षष्ठी भवत्येवेति दिक् । आख्यानास्तुतस्तदाचष्टइति णिच् कृत्कु
प्रकृतिप्रत्यापत्तिः प्रकृतिवच्च कारकम् ॥ आख्यायतइत्याख्या-
नम् । बाहुलकात्कर्मणि ल्युट् । आख्यानशब्देन च तदभिधायी
शब्दो ग्रह्यते अर्थे कृदन्तत्वासम्भवादिति प्राञ्चः । वस्तुतस्तु
करणे ल्युट् । कंसवभयाचष्टे कंसं धातयति । इह कृद्ग्रहणे गति-
कारकपूर्वस्यापि ग्रहणात् कंसवच इति कृदन्त आख्यानशब्दः ।
ततो द्वितीयान्वात्प्रातिपदिकाद्वा णिच् । कुतो ऽप्रत्ययस्य लुक् ।
तस्यैव या प्रकृतिः हन् इति, तस्याः विकारपरित्यागेन स्वेनैव
रूपेणावस्थानम् । यद्यपि कुवो लुकि कुते तत्सन्धियोगशिष्टस्य
वधादेशस्य निवृत्तिः सिद्धैव । हन्धवच इति सूत्रेण हि अप्र-
त्ययवधादेशौ सन्धियोगशिष्टौ । तथापि सीतायोगमाचष्टे सीतया
योजयतीत्यत्र कुत्वस्यासन्धियोगशिष्टत्वेन तन्निवृत्त्यर्थप्रकृतिप्र-
त्यापत्तिवचनमिति कैयटह्रस्वमाधवादयः । वस्तुतस्तु निमि-
त्तापायन्यायेनैव तत्सिद्धेस्तस्यानित्यत्वज्ञापनार्थमिदम् । नहीदं
वचनं न्यापि न्याय इति वदाज्ञिरपि अकुलव्यूहपरिभाषायाः त-
त्स्थानापन्नायाः पुरस्कृतत्वाच्चस्या एवानित्यत्वमनेन ज्ञाप्यतइति
विष्कर्षः । इदञ्चात्रःपरस्मिन्निति सूत्रएव प्रपञ्चिष्यमस्माभिः ।
एवञ्च कंसहन् इ इति स्थिते अङ्गसंज्ञा धातुसंज्ञा च कंसावि-
शिष्टस्यैव प्राप्त्या तत्तथाद्विवचनयोर्दोषः स्यात् । अत उक्तं प्र-
कृतिवच्चकारकमिति । अस्यार्थः । प्रकृतिर्हेतुमण्णिचः प्रकृतिः
षष्ठ्यन्तादृतिः । वधादेः कृदन्तस्य यत्कारकं कंसादिकं तस्य
कृत्प्रकृतेर्हम्यादेः हेतुमणौ धातावनन्तभूतं द्वितीयान्तं यद्रूपं तदेव

भवतीति । अत एव राजागनमाचष्टे राजानमागमयतीत्यत्र न-
 कारश्रवणमप्युपपन्नम् । अनेन चातिदेशेन कारकस्य धातावनन्त-
 भावे लब्धे तद्व्यातिरिक्ताद्वधादेरेव णिच् । एतेन कंसमजीघतदि-
 त्यद्विर्वचने यथाभिमतं सिध्यतः । नन्वेनमपि होहन्तेरिति हन-
 स्तोचिष्णलोरिति च कुत्वतस्त्वे न प्राप्नुतः । धातोः स्वरूपग्रहणे-
 तत्प्रत्यये कार्यविज्ञानादिति चेत् । अत्र हरदत्तमाधवादयः ।
 प्रकृतिवच्चेति चकारो भिन्नक्रमः । कारकमित्यस्यानन्तरं द्रष्ट-
 व्यः । कार्यशब्दश्चाध्याहार्यः । हेतुमणिच्प्रकृतौ यादृशङ्कार-
 कं तथेहापि, यादृशञ्च तत्र कार्यं अद्विर्वचनतत्त्वकुत्वादि त-
 दपीह तथैवेत्यर्थः । इह च अद्विर्वचने अतिदेशद्वयेनापि सि-
 द्ध्यतः । असङ्कीर्णोदाहरणन्तु द्वितीयादिकं कुत्वतत्वादिकञ्चेति
 विवेकः । इह कंसवधसुभद्राहरणादिनिरुद्धोपाख्यानएव णिजिति
 नाग्रहः । किन्तु प्रतिपादनमात्रे । तेन राजागमनमाचष्टे राजान-
 मागमयति । यद्यपीह कृत्प्रकृतौ राजा कर्तासीत् । तथापि गमे-
 हेतुमणौ गतिबुद्धीति कर्मीभूतः । तद्वच्चेहापि । राजानमि-
 त्यस्य प्रकृतिभागो यद्यपि अन्तर्वाचीन्या षष्ठ्या प्रत्ययलक्षणेन
 पदम् । तथापि नकारश्रवणं भवत्येव रूपातिदेशबलात् देवदत्त-
 पाकमाचष्टे देवदत्तेन पाचयतीति तृतीयैव भवति । गतिबुद्धी-
 ति नियमेन कर्मत्वापहारे कर्तृत्वस्यैव स्थितेरिति दिक् । वृक्षयर्थायां
 च प्रवृत्तौ मृगणां रमणं मृगरमणम् । कर्तृषष्ठ्या समासः । तदाचष्टे
 मृगान् रमयति । यदा प्रतिपाद्यकर्तृकदर्शनार्थमाख्यातं तदैव
 णिजिष्यते नान्यादित्येतदर्थं वचनम् । येयमाख्यातरूपा वृत्तिः
 सा यदि वृक्ष्यर्थः । तेन स्वयं मृगरमणमनुभवन् अन्यस्मै दर्शयि-
 तुमाचष्टे इत्यस्मिन्विषये मृगान् रमयतीति प्रयोगः । यदा तु अर-
 ण्ये दृष्टं मृगरमणं ग्राममेत्यान्यस्मा आचष्टे एवं तत्र मृगा रमन्तइति

तस्मिन्नाख्याते बोधनीये मृगरमणमाचष्टे इति वाक्यमेव भवति ।
 अत्र कैयटादयः । दृश्यर्थायामेवेति नियमो मृगरमणादिविषयक
 एव । न तु सार्वत्रिकः । तेन राजागमनादौ दृश्यर्थप्रवृत्त्यभावेपि
 णिच् भवत्येवेत्याहुः । लोपश्च कालान्तसंयोगे मर्यादायाम् । इह
 आख्यानादिति न सम्बध्यते । शेषं पूर्ववत् । सञ्चिहितया आख्यान-
 क्रियया सह कालस्य साकल्येन सम्बन्धे बोधनीये णिच् । मर्यादा-
 वचनस्मादो लोपश्चेत्यर्थः । उदाहरणन्तु विवसनं विवासः, अतिक्रम-
 णं घञ् रात्रोर्विवास इति कर्तृषष्ठ्या समासः । ततः आरूमर्यादाभिन्नि-
 द्योरित्याकासहान्ययीभावः । आरात्रिविवासमाचष्टे रालिं विवास-
 यति । यावद्वात्रेरतिक्रमणं तावत्कथाः कथयतीत्यर्थः । वसिक्तियायां
 कर्तृभूताया रात्रेर्हेतुमणौ तावत्कर्मत्वं वसेरकर्मकत्वाच्चद्वात्रापि गौ
 कर्मत्वं रात्रिमित्यस्य लुप्तषष्ठ्यन्तत्वेन प्रकृतिभागस्य पदत्वे इको-
 सवर्ष इति पाक्षिकः प्रकृतिभावः प्राप्तः पूर्ववद्भूपातिदेशाच्चिन्नर्त्तते ।
 इहाख्येयं णिच्प्रकृत्या अनुपात्तमपि अर्थद्विम्यते । तद्वाचकस्तु
 भारतकथामित्यादिः शब्दो नेह प्रयोक्तव्यः । तत्समभिव्याहारे
 हि सति णिजेव नोत्पद्यते अनभिधानात् । अत्र च प्रमाणं वक्ष्य-
 माणं भाष्यकारीयं प्रत्याख्यानमेव । नहि फलभेदे प्रत्याख्यानं
 सम्भवति । प्रत्याख्यानपक्षे च कथामित्यादेर्यथा न प्रयोग-
 स्तथा प्रत्याख्यानानवसरएव स्फुटीभविष्यति । तथाप्रकृतिव-
 च्चकारकमित्यस्य पूर्वोक्ते विपरीतक्रमाध्याहारव्याख्यानेपि भा-
 ष्यकारीयप्रत्याख्यानं प्रमाणमिति दिक् । चित्रीकरणे प्रापि ॥
 आख्यानादिति विहाय शिष्टं सम्बध्यते । कुदन्तादाश्चर्यकरणे
 नम्यमाने प्राप्नोत्यर्थे णिच् स्यात् । कुल्लुगादि पूर्ववत् । उज्ज-
 विन्याः प्रस्थितो माहिष्मत्यां सूर्योद्गमनं प्राप्नोति सूर्यमुद्ग-
 मयति । इह उज्जयिन्या माहिष्यती दूरदेशस्थेति तावतो देशस्य

प्रागुदयादतिक्रमणमाश्चर्यकरणम् । प्रकृतिवच्चकारकमिति सूर्य-
स्य पृथग्भावः । संग्रामयतेरेव सोपसर्गादित्युक्तेरुच्छब्दस्यापि पृथ-
क्करणम् । सूर्यस्य हेतुमण्यौ कर्मत्वात् इहापि कर्मत्वे सूर्यमुदग-
मयदित्यादि । नक्षत्रयोगे हि ॥ नक्षत्रयोगवाचिनः कृदन्ताज्जाना-
त्यर्थे णिच् । शेषं प्राग्वत् । पुष्येण योगः कर्तृकर्मकः योग इत्य-
र्थः । पुष्यो हि चन्द्रमसं युनक्ति सम्बन्धनातिइह कर्मणोपि गम्यमान-
त्वाद्भुभयप्राप्ताविति नियमात्कर्तरि षष्ठ्यभावे तृतीया । अन्तर्दोर्ये-
नादर्शनमिच्छतीतिवत् । पुष्ययोगं जानाति पुष्येण योजयतिपुजेः
कर्तुःपुष्यस्य मत्यादिकर्तृत्वन्नन्तर्भावेण हेतुमण्यौ न कर्मता किन्तु
कर्तृत्वमेवेति । इहापि तथा, तेन तृतीयैव । इदञ्च आस्व्याना-
त्कृत इत्यादि वार्त्तिकजातं भाष्यवार्त्तिकयोरेव प्रत्याख्यातम् ।
तदीयलक्ष्यजातस्य आरोपेणापि सूपपादत्वात् । तथाहि ।
कंसं घातयतीति तावदारोपः । ये हि कंसाद्यनुकारिणां नटानां
व्याख्यानोपाध्यायाः ते कंसानुकारिणं नटं सामाजिकैः कंसबु-
द्ध्या गृहीतं तादृशेनैव वासुदेवेन घातयन्तीव । येषि चित्रं व्या-
चक्षते इयं मथुरा अयं प्रासादः अयं भगवान् वासुदेवः प्रविष्टः
इत्यादिक्रमेण, तेषि तथैव । येषि ग्रन्थं वाचयन्तः कंसवधमाच-
क्षते ग्रन्थिका नाम तेषि तत्तत्पदार्थविषयकनिश्चयोत्पादनाच्चास्ताः
क्रिया निर्वर्तयन्तीव । तथा च स्पष्ट आरोपः । किञ्च गच्छ
हन्यते कंसः गच्छ घानिष्यते किं गतेनेह तेन हतः कंस इत्या-
दिषु निरुद्धेषु व्यवहारेषु तवाप्येषैव गतिः । नह्यत्र णिज्वाधिः कि-
ञ्चिदुपकरोति । उक्तोदाहरणेषु णिच्प्रवेशाभावात् । उक्तञ्च
शब्दोपहितरूपांश्च बुद्धेर्विषयताङ्गतान् । प्रत्यक्षमिव कंसादीन्
साधनत्वेन मन्यत, इति ॥ एवं राजानमागमयतीत्यादावपि बो-
ध्यम् । राजानमानयतीत्यादौ हि णिजभावाच्चवाप्येषैव गतिः ।

रात्रिं विवासयतीत्यत्रापि विचित्रकथारूपायानेन रात्रिरवेनैव
गमितीति आरोपः । निशाभिनायेत्यादौ च तद्याप्येवैव ग-
तिः । सूर्यमुद्गमयतीत्यत्रापि प्रयोज्यप्रयोजकभावाध्यारोपः
तदालम्बनन्तु माहेष्मत्या सूर्योद्गमनं लभेयेत्येवंरूपस्य देवदत्ता-
भिप्रेतार्थस्य निवृत्तिरेव । यो हि यस्य प्रवर्त्यः स तस्याभिप्रेतं
निर्वर्त्तयति । तत्र स्वभूत्वर्थं प्रवर्तमाना अपि शिष्यादयो गुर्व-
भिप्रेतमपि उद्दिशन्त्येव । सूर्यस्तु न देवदत्ताभिप्रेतोद्देशेन प्रवर्त-
तइति वैषम्यम् । तथापि अभिप्रेतार्थसम्पत्तिमात्रेण आरोपे न
काचित् क्षतिः । एवं पुण्येण योजयतीत्यत्रापि ज्योतिःशास्त्रप-
रिक्तीलनेन पुण्ययोगस्य सर्वान्प्रत्याधिष्करणात् योजयतीवेत्या-
रोपः ॥

इति श्रीशब्दकौस्तुभे तृतीयस्याध्यायस्य

प्रथमपादे द्वितीयमान्हिकम् ॥

कण्डूवादिभ्यो यक् ॥ एभ्यो धातुभ्यो यक् स्यात्स्वार्थे ।
कण्डून् । कण्डूयति । कण्डूयते । न च कण्डूवादीनि प्रातिपदि-
कान्येवेति वाच्यम् । गुणनिषेधार्थेन यकः किस्वेन तेषां धातु-
त्वसिद्धेः । न चैवं धातोरित्यनुवृत्तेर्वैयर्थ्यमिति वाच्यम् । प्राति-
पदिकानां वारणीयत्वात् । न चैते धातव एवेति वाच्यम् ।
कण्डूवादिषु केषां चिदीर्घपाठेन प्रातिपदिकत्वसिद्धेः । यदि हि
धातव एव ते स्युस्तार्हि वाग्रहणं निवर्त्य नित्यो यमिति तावदा-
स्येष्टम् । अन्यथा शब्दादौ कण्डवतीत्याद्यनिष्टरूपप्रसङ्गात् ।
एवं स्थिते ह्रस्वान्तादपि यकि णन्तूयतीत्यादिवदकृत्सार्वेति
दीर्घत्वे कण्डूयतीत्यादिसिद्धेः किं दीर्घपाठेन । तस्मात् किस्व-
दीर्घाभ्यां ज्ञापकाभ्यां धातवः प्रातिपदिकानि चेति द्विविधाः क-
ण्डूवादय इति स्थितम् । उक्तञ्च भाष्ये । धातुप्रकरणाद्धातुः

कस्य चासञ्जनादपि ॥ आह चायमिमं दीर्घं मन्ये धातुर्विभाषित इति । तत्र धात्वधिकारात् धातुभ्य एव प्रत्ययः । स च नित्य इति सिद्धान्तः । स्यादेतत् । एषां प्रातिपदिकत्वमेवास्तु त्यज्यतां दीर्घपाठः प्रत्ययस्य कित्वञ्च । न चैवमकृतसार्वेति दीर्घः क्ति विधीयमान इह न स्यादिति वाच्यम् । तत्र क्तिर्तीत्यस्य निवृत्तेः । न चैवमुरुया धृष्णुयेत्यादावतिप्रसङ्गः । तस्य छान्दसत्वात् । न च यको नित्यत्वे कण्ठरिति न सिद्ध्येदिति वाच्यम् । कण्ठ्यशब्दात्सम्पदादित्वाज्जावे क्वौ अल्लोपे लोपोन्वोरिति यल्लोपे च तत्सिद्धेः । न च यलोपेल्लोपस्य स्थानिवत्त्वं शङ्क्यम् । नपदान्तेति निषेधात् । न चैवमल्लोपस्य स्थानिवत्त्वादुबङ् स्यादिति वाच्यम् । सति स्थानिवत्त्वे अकारान्तस्यैव धातुतेति पूर्वदले उवङोप्राप्तेः । तर्हि यण् स्यादिति चेत् । अस्तु, तस्य ऊढ् करिष्यते । न च ऊठि कर्तव्ये अल्लोपस्य स्थानिवत्त्वेन क्विप्परत्वं नास्तीति वाच्यम् । वकारस्य आदिष्ठादचः पूर्वत्वात् । ननु स्थानिद्वारकमनादिष्ठादचः पूर्वत्वमस्त्येव । न च तस्याशास्त्रीयत्वात्प्रातिदेश इति माधवोक्तं युक्तम् । अनादिष्ठादचः पूर्वत्वमाश्रित्य कर्तव्यस्य अचः परस्मिन्नित्यातिदेशस्य शास्त्रीयतया स्थानिवत्सूत्रेण अतिदेशातिदेशस्य दुर्वारत्वात् । अन्यथा नपदान्तेति सूत्रे सवर्णग्रहणस्य वैयर्थ्यापत्तेरिति चेन्न । स्थानिद्वारकस्य अनादिष्ठादचः पूर्वत्वस्य असार्वत्रिकतायाः प्रागेव निर्णीतत्वात् । अत एव ऊठि कृते पुनरुबङ् न । यद्वा कत्रौ कृप्तं न स्थानिवदिति निषेधाद्यणैव मास्तु । नन्वेवमपि कण्ठ्वात्रित्यादौ संयोगपूर्वकत्वेन ओःसुपीत्यस्याप्रवृत्तौ उवङ् स्यादिति चेत् । अस्तु, क्विपः प्रत्ययलक्षणेनोठं करिष्यामः । ततस्मा प्रातिपदिकान्येवैतानि दीर्घकित्वे च निष्फले इति चेत् ।

मैवम् । उवङो बहिरङ्गत्वेनासिद्धतया ऊठो दुर्बलत्वात् ।
 किञ्चोक्तरीत्या हि कण्डूरिति वत् मन्तूरित्यादि स्यात् ।
 मन्तरित्यादि च न सिध्येत् । अथ धातोः कर्मण इत्यतो
 वाग्रहणमनुवर्तेत तर्हि यद्यपि मन्तूरित्यादि इत्वं सिद्धं तथापि
 कण्डूरिति वदलोपयलोपाभ्यां मन्तूरित्यापि स्यात् । तथा यगनु-
 त्पत्तिपक्षे मन्तूरित्यादिवत् कण्डूरित्यापि स्यात् । किञ्च सु-
 खादिभ्यो यप्रत्यये तस्य अनार्द्धधातुकत्वादतोलोपाभावे अकु-
 त्सार्वेति दीर्घे सुखायतीत्यादि स्यात् । मुख्यतीत्यादि चेष्ट्यते ।
 अथ हलन्तमेव पठ्येत, तर्हि सुखं दुःखमित्यकारान्तं न सिध्येत् ।
 तस्माद्यथान्यासमेव मनोरमम् । नन्वेवमपि प्रातिपदिकैः क-
 ण्ड्वौमन्तूरित्यादि यद्यपि सिद्धं तथापि यगन्तेभ्यः क्वौ अनिष्टं
 स्यादेव । तद्यथा । कण्डूयतेः कण्डुवौ कण्डुवः । मन्तूयतेः मन्तूः ।
 सुखादेः सुगित्यादि हलन्तम् । नैष दोषः । यगन्तेभ्यः क्विप्
 एवानुत्पत्तेः । उक्तं हि भाष्ये । । नैतेभ्यः क्विप् द्रक्ष्यतइति ।
 कथन्तर्हि कण्डूयतेरप्रत्ययः कण्डूरिति नपदान्तसूत्रे उक्तमिति
 चेत् । क्यजन्तात्क्विप्प्रात्यये हि । तत्र च कण्डुवावित्युवाङिष्ट एव ।
 एवं प्रातिपदिकादाचारक्विबन्तात्क्यङन्ताद्वा क्विप्प्यापि बोध्यम् ।
 स्यादेतत् । कण्ड्वादयोः प्रातिपदिकान्येव यथान्यासं दीर्घाश्च
 सन्तु । ककारस्तु त्यज्यतां वाग्रहणञ्चानुवर्त्यताम् । यगन्तात्क्वि-
 पोनभिधानञ्च आवयोः स्तुल्यं तत्किं कण्ड्वादीनां धातुत्वेने-
 ति चेत्, उक्तरीत्या मुख्यतीत्याद्यसिद्धेः, प्रातिपदिकात्प्रत्यये
 तस्यानार्द्धधातुकत्वेन सुखायतीति स्यादिति हि स्पष्ट एव दो-
 षः । यन्तु कौमुद्याम् । कृञर्थे यक् स्यात् । धातवः प्रातिपदि-
 कानि चेति कण्ड्वादयो द्विविधाः । कण्डूं करोति कण्डूयते ।
 नामधातुत्वाद्यथेष्टं द्वित्वे प्राप्ते कण्ड्वादेस्तृतीयस्य इत्युक्तं तदेत-

स्सर्वमाकरविरुद्धमनेकदोषग्रस्तञ्च । तथाहि । कृत्वर्थइति
 व्याख्यानानेन कारणे इत्यस्यानुवृत्तिर्लभ्यते तच्च व्यर्थं धात्वर्थना-
 मत्वानुवृत्तिं विनापि लाभात् । ततोतिरिक्तस्य चानन्वयात् ।
 एवञ्च कण्डूं करोतीति मित्रहमदर्शनमप्ययुक्तम् । नामधातुस्वा-
 दिति च सुतरामशुद्धम् । धात्वाधिकाराद्भातुम्य एव यमिति सि-
 द्धमन्तत् । अथ प्रातिपदिकादेव सकवभ्युयैषि तर्हि लडादौ
 कण्ड्वतीत्यादि स्वात् । अथ प्रातिपदिकान्येव कण्ड्वादीनीत्या-
 भिमौषि तर्हि मुख्यतीत्यादि न सिध्येत् । द्विविधाः कण्ड्वादय
 इति श्लोकिविरोधश्च । आकरविरोधस्तु स्पष्ट एवेत्यास्तां
 तावत् । मान्यास्तु अनेकदोषदुष्टवर्णीयं श्रुतियाप्रयुक्तं कथञ्चि-
 त्समर्थयन्ते । तथा । प्रातिपदिकान्येव कण्ड्वादयः तेभ्यश्च
 वैकल्पिके यक् इति प्रक्षेपायं ग्रन्थः । अत एवोक्तं कृत्वर्थे
 इति विवृहीतञ्च कण्डूं करोतीति च । नहि धातुभ्यो याकि प्राति-
 पदिकेभ्यो वा नित्ये याकि अयं विग्रहः सम्भवति । एवञ्च
 नामधातुस्वादित्याद्यपि सम्यगेव । कथन्तर्हि द्वैविध्यमुक्तमिति
 चेत् । यगन्ताः सन्तो धातवः । केवलास्तु प्रातिपदिकानीत्या-
 श्रवात् । यद्वा यगन्तधात्ववयवेषु तेषु धातुशब्दो गौणः । प्रत्य-
 चसदसङ्गावाभ्याम् अवस्थामेदाद् द्वैविध्यम् । न चैवं सुरुषतीत्या-
 दौ अतो लोपो न स्वादिति वाच्यम् । यकः किस्वेन आ-
 श्रयकत्वात्स्वभाववाच्चार्द्धधातुकत्वस्यैव ज्ञापनात् । अत एव द्विवि-
 द्वा इत्येवोक्तं न तु धातुभ्यएव यमिति । तदिदं भाष्यादिविरु-
 द्धमपि लक्ष्ये विस्वादाभावादस्तु कथञ्चित् । अथोदाहरण-
 नि । कण्डून् गात्रविघर्षणे । अवयवे कृतं क्लृप्तं समुदायं वि-
 शिनष्टि । एवमग्रेपि । कण्डूयति । कण्डूयते । मन्तु अपराधे ।
 रोषइत्येके । मन्तूयति । चन्द्रस्तु मितं पठित्वा मन्तूयते इत्य-

प्राह । वत्सु पूजामाधुर्ययोः । वत्सूयति । तद्वत्सुना युमपदुन्वि-
 पितेन । असु उपवापे । अत्सूयति । असूयुः । मृगयवाहयथेत्यु-
 पत्यय इति माभवः । एतेन सन्तः प्रणविवाक्यानि ब्रूयन्ति
 मनसूयव इति भट्टिमयोक्तो व्याख्यातः । केचित्तु अस् अस्मन्
 इति पठित्वा आद्यस्म स्मान्तस्य अस्पति, द्वितीयस्य दीर्घान्त-
 स्म अत्सूयति अस्मूयते इत्याहुः । लेट् लोट् धौत्ये पूर्वभावे स्वप्ने
 च । लेट्याति । लोट्याति । लोटिता लोटित्वा । अल्लोपयलोपौ ।
 केचित् लेट् लोटौ दीप्थ्यर्थावाहुरिति माभवः । पूर्वभावः पूर्वत्वम् ।
 अत्र केचित् पूर्वशब्दं प्रकृतिनिर्देशार्थमाश्रित्य पूर्व्यतीत्युदाह-
 रन्ति । तथा चान्तःकरणवृत्तिवर्गे भट्टमल्लेनोक्तम् । श्लेते द्रायति
 निद्राति सस्ति स्वपिति पूर्व्यति । निद्रायते संविशति निद्रायं सं-
 स्ति मन्दते इति ॥ अस्यार्थो धातुचन्द्रोदये उक्तः । श्लेतेप्रभृती-
 नि द्वशाख्यातानि निद्रायाम् । षस स्वप्ने अदादिः । षसि शयनइ-
 त्येके पेहुरिति तत्रैव क्षीरस्वामी । पूर्व्यतीति कण्वादिब्रमन्त
 इत्यादि । तथा देवेनाप्युक्तम् । पूर्व्यतीति तु यत्स्वप्ने तत् कण्वा-
 दिषु दर्शनादिति । एतच्च अमोघायां आकटायनधातुवृत्तौ अ-
 र्धनिर्देशरहिते गणपाठे पूर्वस्य पाठाभावादद्युक्तमिति पुरुषकारैरेव
 हूषितम् । युक्तञ्चैतत् । जयादित्येनापि लेट् लोट् इत्येव पाठात् ।
 हरदत्तेन च धौत्ये पूर्वभावे स्वप्ने चेति तद्विवरणात् । एतेन बु-
 द्धिमर्गे मनसागोचरीकारे मनस्वित्वे मनस्यतीति भट्टमल्लो-
 क्तिरपि प्रत्युक्ता । न्यायसाम्यात् । जयादित्येन हि असु इत्येव
 निर्दिष्टम् । हरदत्तेन तु अथ कण्वादीनामर्थनिर्देश इत्युपक्रम्य
 कण्वादीन् विवृण्वता असु इति प्रतीकमुपादाय मानसउपतापे
 इति विवृतम् । अत एव असु मनस उपतापइति पठतामपि मनस
 इति षष्ठ्यन्तमुपतापविशेषणम् । न तु प्रकृतिनिर्देशः । वृत्तिपद-

मञ्जर्यादिविरोधात् । धातुचन्द्रोदयकारस्य तु मनस्य-
 तीति कण्ठ्वादियगन्तमिति भूयसा ग्रन्थसन्दर्भेण व्याच-
 क्षाणस्यापि तत्रापारितोषोस्त्येव । अत एव मनस्यते इति पा-
 ठमाश्रित्य मनःशब्दाद्धृत्तिविषये तद्वतिवर्त्तमानात् क्यञ्चो-
 क्त्वा इदं शोभतेतरामित्युपसञ्जहार । लेला दीप्तौ । ध्याय-
 तीव लेलायतीवेति श्रुतिः । इरस् इरज् इरञ् ईर्यायाम् । इर-
 स्यति । इरज्यति । ईर्यति । ईर्यते । हलिचेति दीर्घः । एषां
 त्रयाणां यथायथमन्येष्वर्थः सन्ति । तथाहि । इरज्यन्नग्ने प्रथ-
 यस्वजन्तुभिरिति मन्त्रे दीप्त्यर्थोयमिति भट्टभास्करादयः । इरज्य-
 न्तावसव्यस्य भूरोरिति मन्त्रेष्वर्थः इति । ईर्यतिर्मागवस्थानोपि ।
 उक्तञ्चामरेण चर्यात्वीर्यापथिस्थितिरिति । इयस् ऐश्वर्यइति ग-
 णरत्नमहोदधौ । इयस्यति । उषस् प्रभातीभावे । उषस्यति
 रात्रिः । वेद धौर्त्ये स्वप्ने च । वेद्याति । मेधा आशुग्रहणे । मेधा-
 यति । कुषुभ क्षेपे । कुषुभ्यति । मगध परिवेष्टने । नीच दास्य-
 इत्यन्ये । मगध्यति । तन्तस् पम्पस् दुःखे । तन्तस्यति । पम्पस्यति ।
 सुख दुःख तत्क्रियायाम् । तच्छब्देन सुखदुःखार्थौ । सुखदुःख-
 रूपायां क्रियायामित्यर्थः । सुख्यति । दुःख्यति । सुखं दुःखं
 चानुभवतीत्यर्थः । सपर पूजायाम् । अकारान्तोयं महोदधौ ।
 सपर्यति । अरर आराकर्मणि । आरा प्रतोदः । अरर्यति ।
 भिषज चिकित्सायाम् । भिषज्यति । भिष्णज उपसेवायाम् ।
 भिष्णज्यति । सारस्वती त्वा मघवन्न भिष्णक् । छान्दसो
 लुक् । इषुध शरधारणे । इषुध्यति । चरण वरण गतौ । चरण्यति ।
 वरण्यति । चुरण चौर्णे । चुरण्यति । तुरण त्वरायाम् । तुरण्य-
 ति । भुरण धारणपोषणयोः । रणधारणयोरित्यन्ये । भुरण्यति ।
 गद्गद वाक्स्वलने । गद्गद्यति । एला केला खेला विलासे । ए-

लायति । केलायति । खेलायति । एला स्थानइत्येवपरे । इलाय-
ति । लेखा स्खलने च । लेखायति । अकारान्तोयमित्यन्ये । त-
त्रातोलोपः । लेख्यति । लिट् अल्पकुत्सनयोः । लिट्यति ।
लाट जीवने । लाट्यति । हृणीक् रोषणे लज्जायाञ्च । कथं न
पत्या धरणी हृणीयतइति श्रीहर्षः । महीक् पूजायाम् । अत्र पूजा
पूज्यमानकर्तृका तेनायमकर्मकः । महीयते । पूजामाधिगच्छतीत्य-
र्थः । मातापितरौ चास्य स्वर्गे लोके महीयेते इति भाष्यम् । रेखा
श्लाघासादनयोः । आसादनं प्राप्तिः प्रापणं वा । रेखायति । श्ला-
घामनुभवत्यनुभावयति वेत्यर्थः । द्रवस् परितापपरिचरणयोः ।
द्रवस्यति । तिरस् अन्तर्धौ । तिरस्यति । अगद् निरोमत्वे ।
अगद्यति । उरस् बलार्थः । उरस्यति, बलवान् भवतीत्यर्थः । त-
रण गतौ । तरण्यति । पयस् प्रसृतौ । पयस्यति । सम्भूयस् प्रभूतभा-
वे । सम्भूयस्यति । अम्बर संवर सम्भरणे । अम्बर्यति संवर्यति ।
गणरत्नमहोदधौ आकृतिगणत्वात् रैधबलादिभ्यो यकि रायति
भवत्यतीत्याहुक्तम् । कण्द्वादीनां तृतीयस्य द्वे इति वक्ष्यते ।
तेन सन्नि कण्दुयिषिषतीत्यादि ॥

गुपूधूपविच्छिपणिपनिभ्य आयः ॥ एभ्य आयप्रत्ययः
स्यात् स्वार्थे । गुप् रक्षणे । गोपायति । धूप सन्तापे । धूपा-
यति । विच्छ गतौ । विच्छायति । विच्छेस्तुदादिपाठसामर्थ्या-
दायप्रत्ययान्तादपि नो न तु शप् । तेन विच्छायन्ती विच्छायती-
ति । आच्छीति तुम्बिकल्पः । अन्ये तु तुदादिपाठसामर्थ्यात्सा-
र्वधानुकेप्यस्य आयप्रत्ययो वैकल्पिक इत्याहुः । पण व्यवहारे स्तु
तौ च । पन च । पणपनेति पठनीये पनचेति पृथक्पाठसामर्थ्या-
त् स्तुतावेवाय, न्तत्साहचर्यात्पणेरपि स्तुतावेवायप्रत्ययः । अनुव-
न्धस्य केबले चरितार्थत्वादायप्रत्ययान्तात्मात्मनेपदम् । प्र

णापति । पनापति । स्तौतीत्यर्थः । व्यवहारे तु शतस्य पणते इति जयादित्यादयः । अन्ये तु व्यवहारार्थादिव्यायमिच्छन्ति । तथा च भाट्टिः । न चोपलेभे वणिजां पणायामिति । अस्मिन्नापि पक्षे पणिष्यते पणाविध्यतीत्यादौ अनुबन्धः केवले चरितार्थ एव । अत एव पनेरपि आयप्रत्यये परस्मैपदमेव ॥

ऋतेरीयङ् ॥ ऋतिः सौत्रः तस्मादीयङ् स्यात् । ऋतीयते । ईबहो ऋत्त्वस्य गुणनिषेधेन चरितार्थत्वेपि धातोर्हिदन्तत्वाद्य-
ङ्स्तादिवात्मनेमदम् । यथा चैतत्तथा अनुदात्तङिति सूत्र-
बावोचाम् ॥ ऋतेच्छङिति सिद्धे ईयङ्चनं धातुप्रत्ययानामाय-
मादयो नेति ज्ञापनार्थम् । तेन ज्ञमेः खः शङ्क् इत्यादि सि-
ध्यतीति वृत्तिकारादयः । हरदत्तस्तु द्विचवनविभज्योपपदेतरप्लसु-
नाविति वक्तव्ये ईयसुन्वचनमधातुप्रत्ययेष्वपि आयमाद्य-
भावं ज्ञापयेदिति प्रतिबन्दिनमाह । तत्र ईयसुन्वचनं प्रक्रियाला-
घवार्थमेव न तु ज्ञापनार्थम् । आयमादीनां निर्विषयतापत्तेः ।
न च विनिगमनाविरहः । ण्यक्षान्नियेत्यादिसौत्रनिर्देशानामेव वि-
निगमकत्वादिति समाधानं बोध्यम् । ऋतिः सौत्रो घृणायाम् वर्त्तत-
इति वृत्तिः । यद्यपि घृणाशब्दो नानार्थः । घृणाजुगुप्साकृषयोरि-
तिवचनम् । तथापीह जुगुप्सार्थ एवाऋतीयाशब्दस्य बीभत्साप-
र्यायतया निघण्टुषु पाठादिति हरदत्तादयः । भट्टमल्लस्तु आख्यातच-
न्द्रिकायां तृतीयकाण्डे नानार्थवर्गे ऋतीयते स्याद् घृणयोरिति पठ-
न् नानार्थतामियेष । अर्तनं च ऋतीया च तृणीया च घृणार्थका
इति वदन्नमरोप्यत्रानुकूलः । यदि हि जुगुप्सामात्रार्थत्वमिच्छे-
त्तर्हि तृणीया च जुगुप्सने इत्येव स्पष्टं पठेत् । नानार्थे घृणा-
शब्दं प्रयुजानस्तु ऋतेरपि तथात्वमभिप्रेतीति पदचन्द्रिकान्या-
ख्याने धातुचन्द्रोदये कृष्णप्रबोधः । आर्धधातुकार्षीवक्षायान्तु

ईशकभावपक्षे शेषत्वात्परस्वैपदेव । आनर्त । अर्तितास्त्रि ।
अर्तिष्यति । आर्तिह । आर्तिष्यत् । अत्रात्मनेपदं समुदाहरन्
प्रसादकारस्तु भ्रान्त एव ॥

कमेर्णिङ् ॥ स्वार्थे । कामयते । नन्विह अतउपधाया इति
वृद्धेः क्वितिचेतिनिषेधः प्राप्नोति । न च णित्वसामर्थ्याद्वृद्धिः । णेर-
निटीतिविशेषणेन चरितार्थत्वात् । न च ऊकारोप्यात्मनेपदेन
चरितार्थ इति वाच्यम् । तावता प्रतिषेधस्य बलीयस्त्वानपा-
यात् । न च कमेर्मित्संज्ञाप्रतिषेधार्थेन कस्यमिचमामिति वचनं
वृद्धयभावे व्यर्थं सत् वृद्धिमिह ज्ञापयतीति वाच्यम् । णिरुन्ता-
च्चिण्णमुलोः कृतयोः चिण्णमुलोदीर्घोन्यतरस्यामिति वैकल्पिके
दीर्घे प्राप्तेतन्निवृत्त्या मिश्वप्रतिषेधस्य सार्थक्यात् । न च तत्र दी-
र्घग्रहणं परित्यज्य प्रकृतो ह्रस्व एव विकल्प्यताम् । तथा च क-
मेर्मि त्संज्ञाप्रतिषेधोपि मास्तिवाति वाच्यम् । णिजन्ताद्यङ्ताङ्ग
णिचि सति ततश्चिण्णमुलोः अशमि अशामि शमं शमं शामं
शामम् अशंशमि अशंशामि, शंशमं शंशमं शंशामं शंशाम-
मिति रूपद्वयस्य दीर्घग्रहणं विना अनिर्वाहात् । दीर्घविधिम्प्रति हि
णियङ्गोर्लोपस्य न स्थानिवत्त्वं नपदान्तोति निषेधात् । ह्रस्वादि-
धिम्प्रति तु स्थानिवत्त्वे सति चिण्णमुलपरस्य णिचः णियङ्गम्यां
व्यवधाने ह्रस्वविकल्पो न प्रवर्त्तते । यथाश्रुतसूत्ररीत्या चेदम् ।
पूर्वत्रासिद्धीयेनेत्युक्त्वा सवर्णानुस्वारादिग्रहणं न कर्तव्यमिति
पक्षे तु णिजन्ताण्णिचि ण्याकृतेरैक्यात् सिद्धम् । शंशामं शंशाम-
मिति तु यङ्गुगन्ताण्णमुलिति नपदान्तसूत्रएवावोचाम । अ-
स्मिभिष्कृष्टपक्षेपि चिण्णमुलोरितिसूत्रे दीर्घग्रहणं कर्तव्यमेव । त-
थाहि । हेद् अनादरे घटादिः । एच इक् । हिडयति । अत्र चि-
ण्णमुलोः कृतयोः ह्रस्वे विकल्प्यमाने आहिङि अहेङीति स्यात् ।

दीर्घे तु अहिदि अहीदि इति भवति । एवञ्च कमेरपि चिष्ण-
कुलोः दीर्घविकल्पे प्राप्ते तद्वयाहस्या कृतार्थो मित्वनिषेधो वृद्धि-
ज्ञापयितुं नालम् । किञ्च आयादयार्द्धधातुकेवेति णिङभावे
णिचि कृते वृद्धौ सत्यां मितां ह्रस्वइति ह्रस्वं वारयितुं मित्संज्ञा-
प्रतिषेधः, सर्वथा ऽपि नायं वृद्धेर्ज्ञापकः । तस्मात् क्तिचित्तेति
निषेधं वारयितुं कश्चिदुपायो वक्तव्य इति चेत् । सत्यम् । उक्त
एवासौ तद्धितकाम्योरिकप्रकरणादिति ॥

आयादय आर्द्धधातुके वा ॥ आर्द्धधातुकविवक्षायामायाद-
यो वा स्युः । जुगोप । गोपायाञ्चकार । आनर्त । ऋतीयाञ्च-
के । कामयाञ्चके । चकमे । इहार्द्धधातुकइति यादि परसप्तमी
स्यात् तदा प्रवृत्ता आयादय आर्द्धधातुके परे पक्षे निवर्तन्तइ-
त्यर्थः स्यात् । तत्र बहवो दोषाः । तथाहि । आयप्रत्ययान्तात्
स्त्रीभावविवक्षायामप्रत्ययादित्यकारप्रत्यये कृते आयनिवृत्तिपक्षे
गोपेत्यानिष्टं स्यात् । गुप्तिरिति चेष्टं न सिध्येत् । तथा ऋतीय-
ञ्चन्दाल्लिटि प्रत्ययान्तत्वेनापि ईयप्रत्ययस्य निवृत्तौ ऋताञ्च-
कारेति स्यात्, आनर्तेति च न स्यात् । तथा आर्ततासि । अ-
र्तिष्यति । ऋत्यात् । आर्तीदित्यादौ परस्मैपदं न स्यात् । तथा
तास्यादेरार्द्धधातुकस्य ईयङ्निवृत्तिं प्रति निमित्तत्वेन नधातुलो-
पइति निषेधात् तन्निमित्तो गुणो न स्यात् । अथोच्येत नानेन
निवृत्तिर्विकल्प्यते किन्तु प्रवृत्तिरेवेति । तत्रापि आयादिविधिभिः
सहास्यैकवाक्यता भिन्नवाक्यता वा । आद्ये गुपादिभ्य आर्द्ध-
धातुके परे आयो वेत्यर्थः स्यात् । एवमुत्तरत्रापि । ततश्च
आर्द्धधातुकएव विकल्पेनायादयः सार्वधातुके तु नैव स्युः ।
अथोच्येत गुपादिसूत्रएव आर्द्धधातुकेवेति वक्तव्ये आयादयइति
न कर्तव्यमिति लाघवे स्पष्टे सति गौरवं सोढा । आयादयआ-

र्धधातुकेवेति पृथक्सूत्रकरणसामर्थ्यात् व्यापारभेदेनैकवाक्यताः ।
ततश्चायमर्थः । गुपादिभ्य आयादयो नित्यं भवन्तीत्युत्सर्गः ।
आर्द्धधातुके परे तु वा भवन्तीति । एवञ्च विकरणवत् प्रत्य-
ये परे आयादयः प्रवर्तेरन् । ततश्च गुपेः क्तिनि आयवक्षे
अल्लोपयलोपयोः गोपातिरित्यनिष्टं स्यात् । गोपायेति चेष्टं न
सिध्येत् । तस्माददुष्ट एवात्र परसप्तमीपक्षः ॥

सनाद्यन्ता धातवः ॥ सनादयो णिङ्गन्ताः प्रत्यया अन्ता-
श्रमावयवा येषान्ते संघाता धातुसंज्ञाः स्युः । जुगुप्सते । का-
मयते । सुप्तिङन्तमित्यत्र अन्तग्रहणेन संज्ञाविधौ प्रत्ययग्रहणे
प्रत्ययग्रहणपरिभाषा न प्रवर्ततइति तत्प्रतिप्रसवार्थमिहान्तग्रहणं
न त्वयमपूर्वविधिः । गौरवात् । देवदत्ताश्रिकीर्षतीत्यादौ देवद-
त्तादेः समुदायस्य संज्ञाप्रसङ्गाच्च । प्रतिप्रसवे तु लाघव उक्तदो-
षाभावश्चेति स्पष्टमेव । भूवादय इत्यस्यानन्तरमेव सनाद्यन्ता
इचेति न सूत्रितं सनादीनामियत्तानवगमात् । णिङो ङकारेण
प्रत्याहारमाश्रित्य सङ्गन्ताइचेति कुतो न सूत्रितमिति चेत्
चङादिष्वपि ङकारसत्त्वेन सन्देहापत्तेः । इहैव सनाद्यन्ता इत्य-
स्यानन्तरं भूवादयइचेति सूत्रयितुमुचितं तथा न कृतमित्येव ।
एतत्सूत्रं भाष्ये प्रत्याख्यातम् । तथाहि । जहत्स्वार्थायां वृत्तौ चि-
कीर्षजिहीर्षेत्यादिसङ्घाता एवार्थवन्तः तदवयवा अनर्थकाः । स-
र्वे सर्वपदादेशा इत्यत्र च अर्थवत्येव स्थान्यादेशभावविश्रान्तेः ।
एरुरित्यादौ तेस्तुरिति पर्यवस्यतीत्युक्तम् । एवञ्चेहापि करण-
विशिष्टेष्वर्थस्येषः प्रसङ्गे चिकीर्षशब्दः तथा हरणविशिष्टेष्वर्थ-
वृत्तेः प्रसङ्गे जिहीर्षशब्दः गुपेः प्रसङ्गे गोपायशब्दः पुत्रवि-
शिष्टेच्छावृत्तेरिषेः प्रसङ्गे पुत्रीयशब्द इत्यादिपर्यवसाने स्थानिव-
द्भावेन सिद्धं धातुत्वम् । जगृह्यादिवत् । पचात्वित्यत्र तोस्तिङ्-

स्वरूपः । स्यादेतत् । स्थानिवत्सूत्रे आदेशशब्देन चिकीर्षादयो
 ग्रहीतुं न शक्नुते आदेशशब्दस्य बहुव्रीहिरूपस्याविनिवर्त्तकेष्वे-
 व कटत्वादिति चेन्न । स्थानिवदित्युक्तस्यैव आदेशस्य रूपे तु-
 भस्तद्वहणसामर्थ्येन अनुकीयमानस्य तेस्तुरित्यादेरित आदिश्य-
 तइतिबौधिकार्थपुरस्कारेण चिकीर्षादेरपि सुग्रहत्वात् । न च
 पुत्रीयादिरादेशः सुबन्तस्यैव न त्विषेरिति वाच्यम् । अनुरपि
 विशेष इति न्यायेन प्रधानकर्मर्षकस्य इषेरेव तदभ्युपगमात् ।
 वाच्यम इत्यादिलिङ्गैरपि धातुत्वस्यावश्यकत्वे स्थिते तन्निर्वा-
 दाय इच्छया माचारेभुवीत्यादिक्रियासमर्पकाणां चैव स्थानित्व-
 निर्णयवाच्येति दिक् ॥

स्यतासी लृलुटोः ॥ लृइति लृल्लुटोः सामान्यग्रहणम् ।
 चालोः लृइत्यस्मिन् लुटि च परे यथासकल्यं स्यतासी प्रत्ययौ
 स्तः । अकरिष्यत् । करिष्यति । चः कर्त्ता । तासोरिकार इत्सं-
 झक इति जयादिन्यः । तच्चाहिमन्ता हन्तेत्यत्र मन् तास् आ हन् तास्
 आ इति स्थिते टिलोपे कृते हाप्रत्ययस्य प्रति तान्तमजन्तस्य उपधान-
 कारः । तस्यानिदितामिति लोपः प्राप्तः तं वारयितुं तासोरिदित्वमे-
 क्षितव्यम् । आभीयत्वेन टिलोपस्यासिद्धत्वात् वकार उपधा नेति
 वाच्यम् । आभात्सूत्रस्य भाष्ये प्रत्याख्यानात् । सूत्रमतेपि
 आभीयस्य असिद्धत्वस्य अनित्यत्वाच्च । तत्र च असोरल्लोप
 इति तपरकरणं लिङ्गम् तद्धि आस्तामसन्नित्यादौ मा भूदित्ये-
 वमर्थम् । तत्राटोसिद्धत्वादेव लोपाप्रसक्तौ तपरत्वं व्यर्थं सत्
 असिद्धत्वस्यानित्यतां प्राप्नोति । तेन देभसुर्देभुरित्यत्र अ-
 न्यग्रन्थिदम्भिस्वञ्जीनां लिटः कित्वाग्रलोपे तस्यासिद्धत्वाभा-
 वात् एत्वाभ्यासलोपौ स्तः । एवञ्चेद्वापि टिलोपस्यासिद्धता-
 धिरहे मासो नलोप इदित्वेन वार्यते । न चैवं तुम्बुविधौ धातु-

ग्रहणस्य तासिग्यावृत्त्या कृतार्थत्वेन धातूपदेशावस्थायामेव नुम्
 भवतीत्ययमर्थो न साधितः स्यादिति वाच्यम् । नुम्विधानुपदेशिव-
 द्बचनं प्रत्ययसिद्ध्यर्थमिति वचनस्यैव श्रणीकरणात् धिन्विकृण्व्यो-
 रिति सनुष्कनिर्देशाज्ज्ञापकाद्वा । वामनस्तु तासेरिकार उच्चार-
 णार्थ इत्याशयेन इदितोनुम्धातोरिति धातुग्रहणं धातूपदेशाव-
 स्थायामेव नुम् वचा स्यादित्येवमर्थे मन्यते । तन्मते मन्ता हन्तेत्यत्र
 टिलोपस्यासिद्धत्वाज्जलोपो वेति बोध्यम् । इदमिदानीं विचार्य-
 ते । ककारं निमित्तत्वेनाश्रित्य विधीयमानाः स्यादयो विकरणाः
 किं ला-स्थायामेव स्युः, उत लादेशेषु कृतेष्विति । आद्ये पक्षे
 लावस्थायान्तासौ कृते तस्य प्रत्ययाद्युदात्तत्वे कृते लादेशाः स्युः
 वतश्च तेषां स्वरः सतिशिष्टः । ततश्च तासेः परस्य लसार्वधातुक-
 स्यानुदात्तवचनममासविधिरेव स्यात् । एवञ्च सतिशिष्टोपि वि-
 करणस्वरो लसार्वधातुकस्वरं न बाधतइत्यस्यार्थस्य ज्ञापकमेत-
 दिति षाष्टः सिद्धान्तो भज्येत । ततश्च या दम्पती समनसा सु-
 नुतइत्यत्र सतिशिष्टस्य विकरणस्वरस्य बलीयस्त्वापत्तौ मध्यो-
 दात्तं तिष्ठन्तं स्यादिष्यते त्वन्तोदात्तम् । एवं ग्रीणीताश्चान्, हि-
 न्वन्ति सूरमित्यादिष्वपि स्पष्टो दोषः । द्वितीये तु पक्षे तासिस्व-
 रः सतिशिष्ट इति शेषनिघातेनैव लसार्वधातुकानुदात्तत्वे सिद्धे
 तासिग्रहणं ज्ञापकमिति सिद्ध्यति । किन्तु गमिष्यति पठिष्यती-
 च्यादि न सिद्ध्यति । तथाहि । सार्वधातुके यगुत्सर्गः तस्याप-
 वादाः श्वादायः स्यादयश्च । तत्र श्वादीनामवकाशः गच्छति
 पठति । स्यादीनान्तु गंस्यते पठिष्यतइति । गमिष्यति पठिष्य-
 तीत्यत्रोभयप्रसङ्गे परत्वाच्छष् प्राप्नोति । अथोच्येत । यकः
 श्वादीनाञ्च नोत्सर्गपवादभावः । विविक्तविषयत्वात् । यग्विधौ
 हि भावकर्मग्रहणमनुवर्तते तच्चावश्यमनुवर्त्यम् । पचति पठती-

त्यादौ ऋषि परे यद् मा भूदिति । एवमपि गमिष्यति पठिष्य-
 तीत्यादि सिध्यतु नाम । यक्षशपोरुत्सर्गयोः स्यादिभिरपवादै-
 र्बाधसम्भवात् । किन्तु देविष्यति सेविष्यतीत्यादि न सिध्येदेव ।
 तथाहि । विकरणानां यक्षशपावुत्सर्गौ तदपवादाः श्यनादयः
 स्यादयश्च । श्यनादीनामवकाशः दीव्यति सीव्यति । स्यादी-
 नान्तु पक्ष्यते । देविष्यति सेविष्यतीत्यत्रोभयप्रसङ्गे परत्वात्
 श्यनादयः स्फुरिति । अत्र बहुधा समाहितं भाष्ये । तथाहि ।
 श्वादेशाः श्यनादयः करिष्यन्ते । दिवादिभ्य इति पञ्चम्या
 अनुवृत्तायाः कर्त्तरि श्रविति प्रथमायाः षष्ठीप्रकल्पनात् । एवञ्च
 दिवादिभ्यः स्यादिविषये शबेव नास्ति स्यादिभिरपवादैर्बाधात् ।
 तदादेशाः श्यनादयस्तु दूरापास्ता एव । अथ वा दिवादिभ्यः
 श्यमित्यादिषु स्यादयोनुवर्तिष्यन्ते । दिवादिभ्यः श्यन् भवति
 लृलुटोस्तु स्यतासी भवतः । दिवादिभ्य इत्येव । एवमग्रेपि ।
 एतेन लावस्थायामेव प्राप्नुवन्तः स्यादयः सार्वधातुकोत्पत्तिं कि-
 मर्थं प्रतीक्षन्ताम् । ततश्च कथं तासेर्लसार्वधातुकानुदात्तवचन-
 स्य उक्तार्थज्ञापकत्वं सङ्गच्छतामिति दूषणं प्रत्युक्तम् । सार्व-
 धातुकेयगित्यादौ अनुवृत्तिबलादेव सार्वधातुकोत्पत्तेः प्रतीक्षणी-
 यत्वात् । अथ वा श्यनादयः श्वादेशा मा भूवन् मा चानुवर्त-
 न्तामूत्तरत्र स्यादयः । किन्तु देविष्यतीत्यादौ स्यादीन्वाधित्वा प-
 रत्वात्तावलादेशाः । न चानित्यास्ते, आतृतीयाध्यायसमाप्ते-
 र्धात्वधिकारात् स्यादिभिर्व्यवधाने धातोः परस्य लस्याभावेन
 आदेशाप्राप्तेरिति वाच्यम् । धातोर्विहितस्य लस्येति विहितविशे-
 षणाश्रयणेन लादेशानां नित्यत्वात् । एवञ्च कृतेषु लादेशेषु
 उभये प्रसक्ताः स्यादयः श्यनादयश्च तत्रान्तरङ्गत्वात्स्यादय
 एव भविष्यन्ति न तु श्यनादयः । सार्वधातुकत्वं कर्त्तरीत्यर्थवि-

शेषञ्च अपेक्षमाणानाम्नेषां बहिरङ्गत्वात् ॥

सिन्धुलं लेटि ॥ धातोः सिन्धत्ययो बहुलं स्यात् लेटि
मरे । जोषिषत् । जुषी प्रीतिसेवनयोः । अनुदाचेत् । व्यत्ययेन
परस्मैपदम् । सिन् इद् लेटोडाटाच्चिति तिपोद् । इतश्चलोप
इतीकारलोपः । बहुलग्रहणाच्चेह । पताति दिद्युत् । सिन्धुलञ्छ-
न्दसि णिद्वक्तव्यः ॥ प्रणआयूंषितारिषत् । अयामांवांसवितासा-
विषत् । णित्त्वादृद्धिः । देवस्यहेलोवयासिसीष्ठाः । इह यातेरबपू-
र्वाद्धिः । बहुलवचनात् । सिप् थास् सीयुद् सुद् इद् । एकाचउपदे-
शेनुदात्तादिति निषेधस्तु न भवति । सिपा व्यवधानात् । सीयुद्ः
सस्य षत्वाभावश्छान्दसः । तिङ्ङतिङ् इति निघातः । यच्छ-
न्दयोगे तु यासिसीष्ठा इति पदमाद्युदात्तमेवेष्यते । यद्यपि
प्रत्ययस्वरेण थास उदात्तत्वादन्तोदात्तं पदम्प्राप्तं तथापि सूत्रभ-
ङ्गेन सिपन्त्यक्त्वा सबयं कर्तव्य इति भाष्योक्तेः । सपि कृते
अदुपदेशात् परत्वेन छन्दस्युभयथेति सार्वधातुकत्वेन च लसा-
र्वधातुकानुदात्तत्वादिष्टसिद्धिः । सपः पित्त्वाभावे उदात्तनिवृ-
त्तिस्वरेण इट उदात्तत्वं स्यात् । तस्मादिह सपः पित्त्वादन्तत्वे
स्वरार्थे इति स्थितम् । यथाश्रुतसूत्ररीत्या तु पित्त्वं व्यर्थमेव ।
तथा च वार्तिकं, पित्करणानर्थक्यं चानच्कत्वात् । इदोनुदा-
त्तार्थमिति चेत् । आगमानुदात्तत्वात्सिद्धमिति ॥

कास्मत्ययादाममन्त्रे लिटि ॥ कास्धातोः प्रत्ययान्तेभ्यश्च
आम् स्याल्लिटि न तु मन्त्रे । कास् शब्दकुत्सायाम् । कासाञ्चक्रे ।
लोलूपाञ्चक्रे । अमन्त्रे किम् । कृष्णो नोनाव । अच्छन्दसीति तु नोक्तं
ब्राह्मणे इष्टत्वात् । पुत्रमामन्त्रयामास । अथेह शुनःशेष ईक्षाञ्चक्रे
इत्यादि । कास्यनेकाच इति वक्तव्यम् । चुलुम्पाद्यर्थम् । चुलुम्पा-
ञ्चकार । चुलुम्पातिर्वार्तिककारवचनबलात्साधुः । इहाव्याप्त्य-

तिव्याप्तिपरिहाराय प्रत्ययग्रहरणमपनीय तत्स्थाने अनेकाञ्-
ग्रहणं कर्तव्यमिति प्रागेव व्याख्यातम् । चकासाञ्चकार । द-
रिद्राञ्चकार । आतऔणल इत्यत्र ओकारे विभातव्ये औकार-
विधानं दरिद्रातेरार्धधातुके लोप इत्याकारस्य लोपेऽपि औकार-
स्य श्रवणार्थम् । तेन ददरिद्रावित्यपि भवतीत्याहुः । उष्णोतेस्त्वं
न भवति । नुवञ्जावातिदेष्ठात् । न चैवमपीजादेरित्युत्तरसूत्रेणा-
नेकाच्त्वनिरपेक्ष आम् स्यादेवेति वाच्यम् । आम् इच्च प्रतिषेधा-
र्थमिति नुवञ्जावफलेषु पाठसामर्थ्यात्तस्या अप्यप्रवृत्तेः ।
भाष्यकारेण संहितया सूत्रपाठमाश्रित्यानुच्छोदयायास इत्यत्र
अनुच्छ उ इत्युकारप्रश्लेषेण उकारान्तस्याम्निषेधाच्च । नन्वे-
वमुशब्दादाचारविधिषु इजादेरित्याम् पूर्वोदाहृते माधवादिस-
म्मतश्चानेन भाष्येण विरुध्येतेति चेन्न । प्रथमपक्षेण तत्सम्भ-
वात् । द्वितीयपक्षे तु मा भूदाम् । यथालक्षणमप्रयुक्तइत्यभ्युपग-
मात् । यद्वा । उश्चासौ उश्चेति प्रश्लिष्टनिर्देशेन उदन्तस्यैव
गुरुमतः पर्युदासः । स च इजादेरिति सूत्रस्यैव शेषः । तेन बल्लु-
फल्गुप्रभृतिभ्यः विववन्तेभ्यो ऽनेकाच्त्वप्रयुक्त आम् भवत्येवेति
सर्वं सुस्थम् । अत्र काशिका । आमो मिच्चमदन्तत्वादगुणत्वं
विदेस्तथा । आस्कासोराम्विधानाच्च पररूपं कतन्तवत् ॥
अस्यार्थः । मिच्चाभावो ऽमिच्चम् । आमो मकारस्य हलन्त्यमिती-
त्संज्ञा न भवति । कुतः । अत् अन्ते समीपे यस्य तथात्वात् ।
सूत्रे विधानवेलायां समीपे अकारवच्चादिति यावत् । प्रसङ्गादा-
ह । विदेरामि गुणाभावोऽपि तथा । अदन्तत्वादेवेत्यर्थः । उष-
विदजागृभ्य इति सूत्रे हि आम्प्रत्ययसंभियोगेन विदेरदन्तत्वं
निपात्यते । तत्रालोपस्य स्थानिवच्चात् गुणो न भवति । यदि तु
विद ज्ञानइति धातुपाठएव अकारो विवक्ष्यते तदा वेचीत्यादि न

सिध्येत् । अकारश्रवणप्रसङ्गात् । इदानीमाम्भत्ययस्य मान्तत्वं
प्रतीकृत्यापि मित्वाभावं ज्ञापकमाह । आस्कासोराभिवधानाच्चे-
ति । आमः अमित्वमित्यनुषङ्गः । दयायासश्च कास्पत्ययादिति
सूत्राभ्यामास्कासोराभिवधानादमित्वमामोनुमीयते । सति हि
मित्वे आस्कासोराम् भवन् अचामन्त्यादाकारात्परः स्यात् । तेषां
च सर्वर्णदीर्घत्वे सति अकिञ्चित्करः स्यादिति भावः । नन्वद-
न्तत्वपक्षे आमामन्त्रइति निर्देश्यं स्यादत आह । पररूपमिति ।
यथा सर्वत्रलोहितादिकतन्तेभ्य इति सूत्रे पररूपं निपातनात्
शकन्त्वादित्वाद्वा एवमिहापीति भावः ॥

इजादेश्च गुरुमतो नृच्छः ॥ इजादिर्यो धातुर्गुरुमान् ऋच्छति-
भिषस्तस्मादाम् स्याल्लिटि नतु मन्त्रे । ईहाञ्चके । ऊहा-
ञ्चके । इजादेरिति किम् । ततश्च । गुरुमतः किम् । इयेषिथ ।
नन्विह गुणे कृते गुरुमत्ताप्यस्त्येवेति चेत्सत्यम् । गुरुमद्ग्रहणे सति
सन्निपातपरिभाषया इहाम्न । लिटानन्तर्यहेतुकत्वाद् गुरुमत्तायाः ।
यद्वा । लिटीति विहितविशेषणम् । इजादेर्गुरुमतो विहितो
यो छिद् तस्मिन्निति । तेन लिङ्निमित्ता या गुरुमत्ता तस्मात्
अविष्यति । अनृच्छः किम् । आनर्छे । आनर्छतुः । आनर्छुः ।
अनृच्छ इति शक्यमकर्तुम् । ऋच्छत्यृतामिति लिटि परे गुणवि-
धानादिलङ्गादेव आमो ऽप्रवृत्तेः । न च तत्र ऋच्छतीत्यनेन अर्ते-
रेव स्तिपा निर्देश इति वाच्यम् । ऋच्छत्यृतामिति सर्वर्णदीर्घेण
स्वरूपेणैवार्त्तेः प्रश्लेषात् । प्रश्लेषे च बहुवचनं प्रमाणम् । अत्र
श्लोकवार्त्तिकं, वाच्यमूर्णोर्णुवज्ज्ञातो यत्प्रसिद्धिः प्रयोजनम् ।
आमश्च प्रतिषेधार्थमेकाचश्चेदुपग्रहात् ॥ अत्र यत्किं भावातिदे-
शः । आमिदोस्त्वभावातिदेशः । नौ तौ तयोरभावात् । इदु-
पग्रह इदमतिषेधः ॥ विभाषागुणइति पञ्चमी । फलस्य चत

हेतुत्वम्, अध्ययनेन वसतीतिवत् । एकाच इति वर्त्तमाने
इत्युक्तः कितीति य इदप्रतिषेधः ततोपि हेतोर्गुणज्ञातो वाच्य
इत्यर्थः । प्रोर्णोनूयते । प्रोर्णुनाव । प्रोर्णुतः । प्रोर्णुतवान् ॥

दयायासश्च ॥ एभ्य आम् स्याल्लिटि । दय दानगतिर-
क्षणेपु । अय गतौ । आस उपवेशने । त्रयोप्यनुदात्तेतः । दयाञ्च-
क्रे । पलायाञ्चक्रे । उपसर्गस्यायताविति लत्वम् । आसा-
ञ्चक्रे ॥

उषविदजागृभ्योन्यतरस्याम् ॥ एभ्य आम् वा स्याल्लि-
टि । उष दाहे । विद ज्ञाने । सत्ताविचारणार्थयोस्तु आत्मनेपदिनो-
र्लार्थस्य चोभयपदिनो नेह ग्रहणम् । परस्मैपदिभ्यामुषविदजागृ-
भ्यां साहचर्यात् । ओषाञ्चकार । उवोष । विदेरिह आम्सन्निभो-
गेनादन्तत्वनिपातनाद् गुणो न । विदाञ्चकार । विवेद ।
जागराञ्चकार । जजागार ॥

भीन्हीभृद्भुवां श्लुवच्च ॥ एभ्यो लिट्याम्वा एषां श्लाविच
कार्यं च । किं पुनस्तत् । द्वित्वमित्वञ्च । विभयाञ्चकार । वि-
भाय । जिह्याञ्चकार । जिह्याय । विभराञ्चकार । वभार ।
जुहवाञ्चकार । जुहाव । इह द्वित्वं सर्वेषाम् । इत्त्वन्तु विभर्त्तेः ।
भृजामिदिति श्लौ विधानात् ॥

कृञ् चानुप्रयुज्यते लिटि ॥ आमः पश्चात् लिट्परः कृञ् प्रयु-
ज्यते । कृञिति प्रत्याहारः । कृभ्वस्तित्यतः कृञोद्वितीयेति
अकारेण । तेन कृभ्वस्तयो ग्राह्याः । अत्र च प्रमाणम् । आम्प्रत्य-
यवत्कृञानुप्रयोगस्येति सूत्रे कृञग्रहणम् । अनुप्रयोगसामर्थ्याद-
स्तेर्भूभावो न । अन्यथा हि कृभ्वनुप्रयुज्यतइत्येव ब्रूयात् । या-
चयाञ्चकार । याचयांबभूव । याचयामास । इहानुप्रयुक्तस्यास्ते-
र्भावकर्मणोस्तिङ् । तत्र एशि इटि च रूपे विप्रतिपद्यन्ते । तथाहि ।

उभयत्रापि हएतीति हादेशे कृते ईक्षामाहे इति के चित् । ता-
 सिसाहचर्यादिदृष्टेष्वहत्वमित्यन्ये । तत्साहचर्यादेव सार्वधातुकएव
 एति हत्वम् । तेनोभयत्रापि ईक्षामासे इति रूपमित्यपरे । स्या-
 देतत् । आमन्तमेतदनभिव्यक्तपदार्थकं नक्षस्मात् कारकवि-
 शेषः सङ्ख्याविशेषो बाधगम्यते । तत्र विशेषसमर्पणाय न्यायत
 एवानुप्रयोगलाभात्किमनेन सूत्रेणेति चेत् । अत्रोच्यते । क्रि-
 यामात्रविवक्षायां कारकतत्सङ्ख्ययोश्चाविवक्षायां पाकप्रेरणा
 जातेत्यादिप्रयोगास्तावत्सर्वसम्मताः । तत्र तथैव पाचयामि-
 त्येतावन्मात्रप्रयोगे प्रसक्ते तं वारयितुमिदम् । किञ्चास्ति भ-
 वत्योरिव विद्यतेरपि प्रयोगे न्यायतः प्रसक्ते तमपि वारयितुमे-
 तत् । किञ्च निवृत्तप्रेषणाद्भातोः प्राकृतेर्धे णिचि सामान्यवाचका-
 नुप्रयोगार्थं सूत्रमेतत् । अपि च । पञ्चादेव प्रयोगो यथा स्यात्
 न तु पूर्वमिति । तेन चक्रे ईक्षामित्यादि न भवति । अपि च,
 अव्यवहितएव पञ्चाद्भावो मुख्यः । तथा च व्यवहितनिवृत्त्यर्थ-
 मपीदम्तेन ईक्षां राजा चक्रइत्यादि न भवति । कथन्तर्हि बद्ध-
 चब्राह्मणे तान् ह राजा मदयामेव चाकरोति । छान्दसत्वादित्यवेहि ।
 कथन्तर्हि भट्टिकाव्ये, उक्षाम्प्रचक्रुर्नगरस्य मार्गान् । विभयाम्प्र-
 चकारासाविति । कथञ्च रघुकाव्ये । तं पातयां प्रथममास पपात
 पश्चात् । प्रभ्रंशयां योनहुषञ्चकारोति । प्रमाद एवायम् । विपर्यास-
 निवृत्त्यर्थं व्यवहितनिवृत्त्यर्थञ्चेति वार्तिक विरोधादित्याहुः । इहा-
 म्प्रकृतेः कुभ्वस्तीनाञ्च सामान्यविशेषवचनतया तदर्थयोरभे-
 दान्वयो बोध्यः । अत एव प्रत्याहारे ऽन्तर्भूतस्यापि सम्पदो
 नुप्रयोगो न भवति । अनन्वितार्थकत्वात् । यत्तु सनाद्यन्ता इत्य-
 तो धात्वधिकारात् धातूपसर्गसमुदायस्य नानुप्रयोग इति । तन्न ।
 एवमपि योत्र धातुः पादिः तन्मात्रस्य उक्तीत्यैव वारणीयत्वात् ।

एवञ्च सामान्यस्य सन्निहिते विशेषे पर्यवसानात् तद्वतसाधना-
दिविशेषाभिधानम् आमन्तगतविशेषाभिधानमेवेति सम्पद्यते ।
अत एव अनुप्रयुज्यमानयोर्भ्वस्त्योरामन्तवशेन सकर्मकत्वात्
ताभ्यां कर्मणि लिट् । तथाच माघः । तस्यातपत्रं विभरांवभूवे
इति । श्रीहर्षश्च । तपर्तुपूर्तावपि नेदसाम्भरा विभावरीभिर्बभरा-
म्बभूविरे इति ॥

विदाङ्कुर्वन्तिवत्यन्यतरस्याम् ॥ वेत्तेर्लोढ्याम् गुणाभावः लो-
टो लुक् लोट्परस्य कृञोनुप्रयोगश्च वा निपात्यते । इतिशब्दः
सर्वेषां लोड्वचनानामुपलक्षणार्थः । सूत्रे प्रथमपुरुषबहुवचनप्रयो-
गस्तु प्रचुरप्रयोगत्वमात्रेण । विदाङ्करोतु विदाङ्कुरुतां विदां-
कुर्वन्तु ॥

अभ्युत्सादयांप्रजनयांचिकयारमयामकः पावयाङ्क्रियाद्विदा-
मक्रन्नितिच्छन्दसि॥एते छन्दासि वा निपात्यन्ते।सदिजानिरमीणां
प्यान्तानां लुङ्याम्प्रत्ययः।चिनोतेरपि शुद्धस्य लुङ्याम् द्विर्वचनं
कुत्वञ्च अकरित्यनुप्रयोगः प्रत्येकं चतुर्भिः सम्बध्यते । पवतेः
पुनातेर्वा ण्यन्तस्य आशीर्लिङि आम् क्रियादित्यनुप्रयोगश्च ।
विदेर्लुङ्याम् गुणाभावः । अक्रन्नित्यस्यानुप्रयोगश्च । अकरिति
कृञो लुङि तिप् । मंत्रेघसेतिच्छेर्लुकि तिपो हलङ्यादिलोपः । अ-
क्रन्निति तत्रैव बहुवचनं अभ्युत्सादयामकः । अभ्युदसीषददिति
पक्षे भाषायां च । प्रजनयामकः प्राजीजनत् । चिकयामकः । अचैषी-
त् । रमयामकः । अररिमतु । पावयांक्रियात् । पाव्यात् । विदाम-
क्रन् । अवेदिषुः ॥

इति श्रीशब्दकौस्तुभे तृतीयस्य प्रथमे तृतीयमान्हिकम् ॥

चिल्लुङि ॥ धातोश्चिलप्रत्ययः स्यात् लुङि परे ॥ इकारो
लिरिति सामान्यग्रहणार्थः । चकारः स्वरार्थ इत्युत्तरसूत्रे

स्फुटीभाविव्याति । अस्यादेशाः सिजादयो वक्ष्यन्ते । न-
 म्बेवं किं च्लिपत्ययेन सिजेबोत्सर्गः प्रत्ययोस्तु तदपवादो-
 ध्व कसादयः सन्तु । न च मन्त्रेघसेतिसूत्रे सर्वधातुषु लेरित्येके-
 नैव निर्वाहे लाघवार्थं च्लिः कर्तव्यः । अन्यथा हि घस्मन्भृग-
 मर्धमङ्गो ग्रहणम् । आकारान्तेषु घेटोन्तर्भावात्तदर्थं चङ्गो ग्रह-
 णम् । तस्य हि विभाषाघेदङ्ग्योरिति चङ्गस्ति । धात्वन्तरार्थं
 सिचो ग्रहणम् । यदि तु जनेः दीपजनेति विहितस्य चिणो लुक्
 छन्दसि दृश्यते ततस्तस्यापीति त्रीणि चत्वारि वा ग्रहणानि
 कर्तव्यानि स्युरिति वाच्यम् । च्लिपक्षेपि च्लिलुङि च्लेःसिच्
 मन्त्रेघसेति सूत्रेषु मिलित्वा च्लिच्लेर्लेरिति त्रयाणां ग्रहणस्य
 तुल्यत्वात् । न चोक्तरीत्या साम्येपि च्लिपक्षे लाघवान्तरम-
 स्ति । गातिस्येति सूत्रे सिच इत्यपनीय तत्स्थाने लेरित्यभिषि-
 ष्य मन्त्रेघसादिसूत्रे तस्यैवानुवर्तनादिति वाच्यम् । एवं हि व-
 दन् अकृतेष्वेव सिजाद्यादेशेषु तदपवादो लेरेव लुगित्यभिप्रेषि,
 किं वा आदेशेषु कृतेषु स्थानिवद्भावो नेति । नाद्यः । अगुः
 अस्थुरित्यादौ सिचः परत्वाभावेन सिजभ्यस्तेति जुसो ऽप्र-
 वृत्तिप्रसङ्गात् । न च आत इति जुस् । तत्रापि सिच इत्यस्या-
 नुवृत्तेः । अथोच्येत आत इति सूत्रे सिज्ग्रहणं नानुवर्त्तते
 तथाच अगुरित्यादौ विध्यर्थं तत् न तु नियमार्थम् । व्यावर्त्या-
 भावात् । न चाभूवभिति व्यावर्त्यम् । तत्र जुसः प्राप्तरेवाभावात् ।
 न च सिजभ्यस्तेति प्राप्तिः । लावस्थायामेव लुगिति पक्षस्य
 इदानीं परिगृहीतत्वात् । न चैवमवान् इत्यत्रापि आत इति
 नित्यो जुस् स्यादिति वाच्यम् । लङ्ःशाकटायनस्यैवेति नियमा-
 द्विकल्पोपपत्तेरिति । एवमपि मा हि गातां मा हि स्थातामित्या-
 दिषु आदिःसिचोन्यतरस्यामित्येष स्वरो न सिद्धयेत् । तस्मा-

ज्ञानस्यस्यं श्लोप इति मध्यमः प्रश्ने सुष्ठु प्रवेति स्थितम् । च द्वि-
 त्तीयः । सर्वं हि सति विभक्त्यप्राप्तेति सूत्रेणपि चत्वार्येकस्य-
 मेव दुस्मिति तेष्वप्येकसि न ह्यस्य । तत्र तदा विभक्त्यपेक्षयो-
 रिति चको निरूपयितृत्वेन मध्ये स्थिति कृते तत्रैव लुप्तलुको तदा
 अथाव अधस्तम् अस्तु । अथास्तीव अस्त्वसिष्टम् अस्त्वसिष्टु-
 रिति सिद्धमिष्टम् । तत्रापि लुप्तलुको अस्तु अदधस्तम् अस्त-
 त्व इति सिद्धम् । लुप्तलुके तु तल्लुप्ततेयप्रसङ्गकारनिर्देश इति
 मते मुक्त्ययत्नस्येन विज्ञेयत्वे अदधस्तमित्यपि चतुर्थं रूपं स्यात् ।
 जलप्रवेति वाक्काधिकारनिर्देशः रिति तत्राजप्रसङ्गं वा लुपता लुप्ते
 मत्स्ये परे पूर्वस्य भागं सर्वं निमित्त्यत इति मुक्त्यमसे तु चको
 लुकि द्वित्वाप्रवचौ सिद्धलुका लुप्तमेतत् रूपमिति अथादित्यादौ
 ह्यस्यति न दोषः, तथापि तद्वचने अथानित्यनिष्ठमपि चतुर्थं रूपं
 स्यादेव, इत्येव तु त्रैलोक्यम् अथुः अथसिष्टुः अदधस्तिति न तत्र चको
 लुकि आत इति ज्ञस भविष्यतीति वाच्यम् । तत्र सिच इत्यस्यालु-
 क्तेः । अन्यथा तस्य नित्यमर्थवानुपपत्तौ अभवन्नित्यत्र प्रत्ययलक्ष-
 णेन सिचभ्यस्तोति ज्ञसप्रसङ्गात् । तदुक्त्यभ्यस्तविहिभ्यश्चेति
 नक्षत्रमपि । एवञ्च तदलुक्त्यपि कलेः परत्वाज्ज्ञसु भविष्यति ।
 आत इति सूत्रेपि लिप्रहणान्नवच्यैव नित्यमस्तु अभवन्नित्यत्र ज्ञसु
 न भविष्यति । मादिगतामित्यादौ आदिः सिच इति स्वरोपि
 सिद्धः । एतन्न कवेष्वादेशेषु लुप्तिरिति प्रश्ने निर्वाध एवेति
 चेन्न । यदि ह्यभ्यस्तेति सूत्रे तर्हि तस्मादन्तद्वद् दोषपत्तेः ।
 अधस्तम् अवोचन् अदधन् अत्रापि हि ज्ञसु प्राप्नोति । तस्मा-
 दित्यभ्यस्तेत्येव वक्तव्यम् । आत इत्यत्र च सिचप्रहणमनुवर्त-
 नीयम् । एवञ्च तदलुकि तद्वचने अथानिति प्राप्नोतीति
 दोषः स्थित एव । तस्मात् गणतिस्थेत्यत्र सिच इत्येव वक्तव्य-

म् । ततश्च क्लिप्तमैमिः क्लिप्तलेखितं त्रयीर्जां ग्रहणं तुल्यमेवेति
स्थितम् । प्रत्युत चलेरङ्गणे महत्त्वमिवम् । मन्त्रेयसेत्यदिभूति
हि अङ्ग एक ग्रहणं कर्तव्यम् । सिच् तु गातिस्थितिमुत्रादनुवर्त्यः ।
धेष्टे जनेभ्य चङ्चिणौ वैकल्पिकौ तत्र यानि लुगुदाहरणानि
तानि सिचः इव लुका सिद्धानि । न चैवम् आदिः सिचो न्या
तरस्यामिति स्थैरः स्यादिति दाह्यम् । चङ्चिणोग्रहणेपि पा
लिभस्त्व तस्य दुर्वारत्वात् । तस्मात् चिल्लुङ्गीतिसूत्रं व्यर्थमेवेति
चेत् । अत्राहुः । असति च्लौ मन्त्रेयसेत्यत्र येभ्यः सिचो लुक्
तेषामादिः सिच इति स्वरः स्वात् । सति त्वस्मिन् लेखिते ला
वस्यापामेव लुकिः सिजभाक्यव्यवधि स्वरः । किञ्च आकारा
न्तेभ्यः सिचो लुकि जुष् आनीति लेखितु लुकि अन्तिस्मात् एव
भवति । अत्र च । शल्लुगुदाहरणमिदम् । अनिष्ट इत्यनेन क्लि
विशेषमित्युक्तम् । नित्येष्टम् । असति च्लौ अमिष्ट इति धातोरेव
विशेषज्ञा स्मात् । तत्तच्चापुक्षदिति न सिद्धयेत् । ननुदिस्वा
दिभ्यश्चल्ले पासिमेष्टेभ्यश्च अमिष्टेभ्यश्चमिति चेत् । तर्हि नित्यं
कलः स्यात् । तत्तच्चापुक्षदिति न सिद्धयेत् । अनिष्ट इति च्लो
भ्यश्चल्ले यदा क्लिरनिष्ट तदा कलः यदा सेष्ट तदा सिमिति
सिद्धमिष्टम् । तस्मात् यथायथं स्वरोन्तिष्ठमागुहीदिति च्लो फल
मिति स्थितम् । भाष्ये तु क्लिः प्रत्ययस्यात् । यत्तुक्तम् ।
असति सिच इति स्मादिति । तत्रा । तस्य वैकल्पिकतया इष्ट
स्वरस्य निर्वाहत्वात् । सर्वविकल्पानां छन्दसि व्यवस्थितत्वेन
अन्तिष्ठानापाद्यत्वात् । यद्यपि आकारान्तेभ्यो जुष् स्यादिति
ति । तदपि न । मन्त्रे तत्पृथग्गोदाहरणस्याभावात् । अत्र च
भाष्यकरी यमत्याख्यानमेक प्रमाणम् । यद्यपि अनुहीदिति न
सिद्धयेदिति तदपि न । गुणदधोऽपि कल्पिते इष्टे मावाभ्यां वि

घन्ते, तत्र ये सेटः तेभ्यः सिच् अनिद्भ्यस्तु वस इति भग-
वन्नाप्यकाराक्षयस्य कैयटेन वर्णितत्वात् ॥

छलेः सिच् ॥ छलेः सिजादेशः स्यात् । इकार उच्चारणा-
र्थे इत्संज्ञको वेति पक्षद्वयमपि इनःसिजित्यत्र प्रतिपादितम् । च-
कारः स्वरार्थः । मा हि लावीत् । अत्र हि आगमा अनुदात्ता इति
इदोमुदात्तत्वं प्राप्तं स्थानिन्यादेशे च द्विदिचत्करणाद्वाच्यते ।
यन्तु के चित् प्रत्ययस्वरस्य द्वावपवादौ आगमानुदात्तत्वं चित्स्व-
रश्च तत्र आद्यं यासुद्विधौ ज्ञापितं तदेषम् । चित्स्वरस्तु षाष्ठः ।
तत्तापवादविप्रतिषेधे परत्वाच्चित्स्वर एव सिद्धयति । तर्हि सि-
चश्चित्त्वेनेति । तन्न । आगमानुदात्तत्वं हि आनुगादिषु प्रकृत्या-
गमेष्वधीष्यते, कुण्डिनजादीनाञ्च चित्स्वरः, तत्कथमिमौ प्र-
त्ययस्वरस्यापवादौ स्थाताम् । किञ्च इह चित्स्वरस्य परत्व-
मपि नास्ति । स्थानिवदित्यस्य कार्यातिदेशत्वात् । तस्मादाग-
मानुदात्तत्वेन अविज्ञेयात्सर्वः स्वरो बाध्यत इति तद्बाधनाय
सिचश्चित्त्वम् । न च छले चित्त्वसामर्थ्यादेव तद्बाधः । मन्त्रेयसा-
दिसूत्रे केरिति सामान्यग्रहणेन तस्य चरितार्थत्वात् । अन्यथा
हि निरनुबन्धकत्वादस्यैव ग्रहणं स्यात् न छिटः । ततश्च
आम इति सूत्रे निरनुबन्धकस्य स्वरसम्भवात् केरिति नानुवर्त्तेत ।
ततश्च परत्वादन्तरङ्गत्वाच्च तिबादिषु पञ्चास्तुकि कारयामि-
त्यस्य प्रत्ययलक्षणेन तिङन्तत्वात् देवदत्तः कारयाञ्चकारेत्यत्र
आमन्तस्य निघातः ततः परस्य चानिघातः स्यात् । तस्मादायम्
इत्स्वञ्च केरित्यनुवर्त्तमेव । तदर्थञ्च पूर्वत्र सामान्यग्रहणं वाच्यं
तद्विधायाञ्च छलश्चकारश्चरितार्थः । छलेः प्रत्याख्यानपक्षे तु
सिच इव चित्त्वेनानन्यार्थेन आगमानुदात्तत्वं बाध्यते । स्पृशमृ-
शकुमृपदृपः सिज्येति वक्तव्यम् ॥ स्पृश स्पर्शने, मृश आमर्श-

ने कृष विलेखले । इभ्यः कसे प्राप्ते तृष ग्रीणने, दृष हर्षविमोच-
नयोः, आभ्यां पुषादित्वादकि प्राप्ते सिञ्जपि पसे अभ्यनुज्ञायते ।
अस्पाक्षीत् । अस्पाक्षीत् । अस्पृक्षत् । अम्पाक्षीत् । अम्पाक्षीत् । अमृ-
क्षत् । अक्राक्षीत् । अक्राक्षीत् । अकृक्षत् । अत्राप्सीत् । अत्राप्सीत् । अतृ-
पत् । अद्राप्सीत् । अदाप्सीत् । अदृपत् । प्रक्रियाकौमुद्यान्तु
प्रकृतवार्तिके सृपिमपि प्रक्षिप्य अस्त्राप्सीत् अस्त्राप्सीत् इत्यपि
रूपद्वयमुदाहृतम् । तन्तु अप्राप्ताणिकत्वादुपेक्ष्यम् ॥

शल इगुपधादनिटः कसः ॥ शलन्त इगुपधो यो धातुः त-
स्मात्परस्य अनिटः च्लेः कसः स्यात् । दुह, अभुक्षत् । लिह,
अलिक्षत् । शलः किम् । अभैत्सीत् । इगुपधात्किम् । अधाक्षी-
त् । अनिटः किम् । अकोषीत् । च्लेः प्रत्याख्यामपसे तु अ-
निट इति धातोरेव विशेषणमिति प्रागेवोक्तम् । यद्यपि अकृतएव
कसे लावस्यायां गुणः प्राप्नोति । तथापि इगुपधादिति विशेषणस्य-
मर्थ्यान् भवति । न च कृतेपि गुणे भूतपूर्वगत्या विहितविशेषण-
अवशेन वा कसोस्तिवाति वाच्यम् । कित्करणवैयर्थ्यापत्तेः । न च
कसस्याचीत्यत्र विशेषणार्थं सत् । सस्याचीत्येव सिद्धेः । न चैवं
दृष्टवदिह्निकमिकषिभ्यः से कस्से कस्सा इत्यत्र प्रसङ्गः स्यादिति
वाच्यम् । लुग्वानुहेत्यत्रापि हि सस्याचीत्यतः सस्येत्यनुवर्तते ।
एवञ्च दुहादिषु यस्य सम्भवः तस्यैव पूर्वसूत्रेपि ग्रहणमिति
सुवचत्वात् । तस्मात्कित्करणसामर्थ्यात् गुणो नेति स्थितम् ॥

श्लिष आलिङ्गने ॥ अत्र योगो विभज्यते । श्लिषः ॥ श्लि-
षः परस्य अनिटः च्लेः कसः स्यात् । पूर्वैर्गैव प्राप्तस्य कसस्य
पुषाद्यङ्ग वाधे प्राप्ते इदमारभ्यते । पुषादिपाठसामर्थ्यात्पसे
अह् । एवञ्च अकृतसयोः सर्वत्र त्रिकल्पे प्राप्ते आलिङ्गमाना-
लिङ्गनयोरविशेषेण कसे च प्राप्ते नियमार्थं द्वितीयो योगः । आ-

लिङ्गने ॥ शिल्पः परस्यानिष्टः च्छेद्योर्वा कसादेशः स आलिङ्गनएव
 नत्वर्थान्तरे, एवं चार्थान्तरे सावकाशोऽहं अलिङ्गने कसेन बाध्य-
 ते । आलिङ्गयत् कन्यां देवदत्तः । आलिङ्गनएवेति किम् । स-
 मालिङ्गयज्जतु कोष्ठम् । इह भस्मे, प्रत्यमसर्मा हात्र विलिखिर्वसति
 ना तूमगूहनपरिष्वङ्गापरपर्वाये अलिङ्गने । उपादिलिङ्गतां जेतुत
 कष्टे । नन्विह शलङ्गुपवादिति कसो दुर्वारः । आलिङ्गने एके-
 ति नियमेन हि अनन्तरस्येति न्यायेन शिल्प या इति प्राप्तिः अ-
 लङ्गयन्नार्थं सैव नियम्यते न तु ततः प्रार्थानवप्राप्ति चेन्न ।
 योऽभिभागसामर्थ्येन सर्वस्याः कसमाप्तेः नियमनात् । आत्मनेप-
 दे च अहोऽस्माप्तेः सिजेव पर्यवस्यति । नन्वेकमपि आलि-
 ङ्गनएवेति आदेशनियमोन्यमिति कुतः, अर्थनियमएवायं किं ना
 स्मात् आलिङ्गने कस एवेति । तत्तदचालिङ्गने अहं मा नाम
 भूत् । आत्मनेपदे तु अनालिङ्गनेपि पूर्वैः कसो दुर्वार एवेति
 चेत् । सत्यम् । उभयपदेऽपि नियमसम्बन्धेऽपि प्रत्ययनियम एवा-
 श्रीयते लक्ष्यानुसेषात् । विधयविभक्तिनिर्देशेन प्रधानवादा-
 भ्रम्यकारोक्तव्याख्यानवद्वेति न कश्चिदर्थः । शिल्प इति योगो
 अस्मिन् किम् । शिल्प आलिङ्गन इत्यस्यैव ग्रहणं यथा स्मात् ।
 विलिङ्गापुष्टुप्लुमुद्धरे इत्यस्येत्येव ग्रहणं मा भूत् । सानुबन्धकत्वा-
 देवा तदग्रहणे तु अस्मिन् इति नावश्यकमिति दिक् । शिल्प इति
 योगकिंमगसिद्धयश्च कसः पुरस्तादपवादव्यायेन अङ्गेष्व् बाध-
 ते न तु चिन्तः न्तरे समाश्लेषि कन्वा देवदत्तेनेति चिन्तेन बा-
 धति ॥

नट्टयाम् ॥ दृष्टः च्छेः कसो न स्मात् । अदर्शत् । अद्राक्षी-
 त् । इतिसेवेत्यरूपस्यैः ऋदृशोऽङीति मुञ्जः । सिध्प्रसे मृजिहशोर्-
 लीत्यम् ॥

णिश्चिदुसुभ्यः कर्त्तरि चङ् ॥ एभ्यश्चोश्चङ् स्यात् क-
 र्त्तृतात्रिणि लुङि परे । णीति निश्चिन्नोः सामान्यग्रहणम् । क-
 र्त्तृकमात् । अन्वीकारत् । अशिश्चिन् । अशुशुचत् । अशुशुचत् ।
 कर्त्तरि क्त् । अकारमिषातां यदौ देवदत्तेन । चङ्गे उक्तात्ते
 सुप्तनिषेधार्थः । चकारश्चङ्गीति विशेषणार्थः । अङ्गीसुच्यवत्ते
 अस्यत्विक्तीत्यङि निश्चिदादिभ्य इति चाङि अतिमसङ्गः ।
 चादि तु निश्चीत्सादौ क एव नियेत तदा सप्तमं विन्त्वमकर्तु-
 म् । कमेरुपसंख्यानम् ॥ आयादयभार्द्धवातुकेनेति यदा णिङ्
 कस्ति तदर्थमिदम् । अचक्यत् । अच खाप्यम् । ताकमिष्टमुखं
 सन्ति सुयुक्तैर्वद्वारयैः । अथ वाक्यामिणो यामि केचीकयत् वा-
 पिणः ॥ अचमार्थः । अचक्यताचीकयतेति शब्दयोः साधुत्वे तु-
 द्ग्रीपि अचक्यतेत्यस्य निषेधस्तत्तापेक्षया तापयोगे श्वेक-
 मिववाक्यकाधिक्यम् । तेन कमेर्कुङि किं सममिति पृष्टे अचक्य-
 सतेति ये ब्रुवन्ते सुयुक्तैः रथैः स्वयं गच्छन्ति यैस्तवाचीकयतेत्युक्तं
 ते प्रादौ कर्त्तन्तीति पत्कापिणो चक्यति । हिमवतामिश्रितिसुचोर्नि
 पादस्य षट्शेदः । अन्ये तु दयाचक्यते । अक्यतेति यैस्तं ताप-
 श्वेपचारादकमिष्टवादेनोच्यते । ते ऽपि सुयुक्तैर्वद्वारयैर्वद्वन्ते
 इति सुखं न प्राप्नुवन्ति अचक्यन्तोच्चवर्णत्वात् । अचीकयतश्चापि च-
 स्तु पत्कापिणोपि सुखं यजति ॥

विभ्रपा केङ्कुवोः ॥ आभ्यश्चोश्चङ् वा स्यात् । अङ्-
 धत् । निश्चपशे विभ्रपाङ्गुधेदिदि वा लुङ् । अधत् । अधाङ्गी-
 त् । अशिश्चिन् । एते जूस्तञ्चिव त्यङ् । स्वयत्तेरः । अङ्गवत् ।
 सिचि वृद्धेः अतिषेधे गुणः । अङ्गवीत् । कर्त्तरि त्येङ् । अङ्गि-
 कं गङ्गौ वत्सेन । कर्मणि द्विवचनम् । स्थाप्योरेच्चेति कित्त्वेत्येङ् ॥
 सुषेङ्छन्दसि ॥ सुषेः परस्य च्लेश्चङ् वा स्यात् छन्दसि ।

आयप्रत्ययाभावस्थलपवेदम् । सूत्रे केवलस्योच्चारजात् । इमा-
 न्नोमित्रावरणौ गृहानज्जुपतं युवम् । तृप् रत्नणे लुक् यसस्तम् । तु-
 जादीनादीर्घोभ्यासस्येति अभ्यासदीर्घ इति हरदत्तः । कल्प-
 सूत्रेषु तु प्रायेण नृस्व एव पठ्यते । पक्षे अगोप्यम् । अगोपि-
 ष्टम् । ऊदित्वादिह्रस्वावे वदवजेति वृद्धिः । श्लोश्लोतीति सिचो
 कोपः । इक्ष्से भेदीतिवृद्धिनिषेधः । गुणः । आयप्रत्ययपक्षे ।
 अगोपायिष्टम् । इति चत्वारि छन्दसि । भाषायान्तु चरुन्तं व-
 र्जयित्वा त्रीणि रूपाणि ॥

नोमयतिध्वनयत्येलयत्यर्दयतिभ्यः ॥ एभ्यो ण्यन्तेभ्यः छले-
 इश्च न स्यात् छन्दसि । मा त्वायतो जरितुः काममूनयीः । त्वा-
 यतस्त्वाभिच्छतो जरितुस्तोतुः मम काममभिलाषं मा उनयीः ।
 ऊनं मा काशीरित्यर्थः । मा ऊनन इति भाषायाम् । ऊन परि-
 हाणे । चुरादावदन्तः । भिच् सिप् चर् णौ कृतस्याल्लोपस्य
 स्थानिवद्भावादजादोर्द्धतीयस्येति नञ्छब्दस्य द्विर्वचनम् । अग्लो-
 पित्वाञ्च सन्वद्भावादीर्घोपधाह्रस्वत्वानि । इह वृत्तिपदमञ्जयोर्योः
 प्रायेणौनिनदिति पाठः । तत्र अभ्यासे इकारः प्रामादिकः ।
 इदञ्च द्विर्वचनेचीति सूत्रे स्फुटीकृतमस्माभिः । मा त्वाग्निध्वनयी-
 दूमगन्धिः । ध्वन शब्दे चुरादिरदन्तः । घटादिर्नान्तश्च । भा-
 षायां तु । अग्लोपित्वाञ्च सन्वत् । अदध्वनत् । घटादेस्तु अन-
 ग्लोपित्वात् अदिध्वनत् । ऐलयीत् । ऐलिलदिति भाषायाम् ।
 इल प्रेरणे चुरादिः । आर्दयीत् । आर्दिददिति भाषायाम् ।
 अर्द मतौ याचने च अर्द हिंसायां हेतुमण्यन्तौ । इह सूत्रे छन्द-
 सीत्यस्यानुष्टीतृष्ट्यादिमहाग्रन्यसंमता । तथा च भट्टिः । अ-
 जिग्रहतं जनको धनुस्तद्येनार्दिददित्युपुरं पिनाकीति । प्रक्रिया-
 कौमुद्यां तु द्वयमपि लोकइत्युक्तम् । छन्दसीति नानुवर्त्तते । वि-

भाषेतिचानुवर्ततइति तदाशयः । इदञ्चाशुद्धम् । सूत्रे नवो वैय-
र्थ्यापत्तेः । सकलमहाग्रन्थविरोधाच्चेत्यास्तान्तावत् ॥

अस्यातिवक्तिरुयातिभ्योङ् ॥ असु क्षेपणे । वच परि-
भाषणे, ब्रूवो वचिश्च, रुया प्रकथने, चक्षिष्ठादेशश्चेति प्राञ्चः ।
वस्तुतस्तु सार्वधातुकमात्रविषयः रुयातिः । इह त्वादेशस्यैव
ग्रहणम् । एभ्यश्च्लेरङ् स्यात् कर्तृवाचिनि लुङि परे । अ-
स्यतेः पुषादिपाठादेव अङि सिद्धे पुनर्ग्रहणमात्मनेपदार्थम् । पर्या-
स्यत । पर्यास्येताम् । पर्यास्यन्त । उपसर्गादस्यत्यूहोर्वावचन-
मित्यात्मनेपदम् । अङ् । अस्यतेस्थुक् । कर्मकर्तरि तु प्रत्य-
ये परत्वाच्चिण् अन्यत्र अङ् । पर्यासि । पर्यास्येताम् । पर्यास्य-
न्त । अबोचत् । अबोचताम् । अबोचन् । वच उम् । अरुयत् ।
अरुयताम् । अरुयन् । आतोलोपः । कर्त्तरीति किम् । कर्मणि
मा भूत्, चिण्सिचावेव यथा स्याताम् । निरासि । निरा-
सिषाताम् ॥

लिपिसिचिह्वश्च ॥ एभ्यश्च्लेरङ् स्यात् । लिप उपदेहे ।
अलिपत् । लिच क्षरणे । असिचत् । ष्हेष् स्पर्द्धायां शब्दे च । अ-
व्हत् । अस्यातिवक्तिरुयातिलिपिसिचिह्वइति तु नोक्तम् । एकसू-
त्रत्वे हि अस्यत्यादीनामपि उत्तरसूत्रे अनुवृत्तौ विकल्पः स्यात् ॥

आत्मनेपदेष्वन्यतरस्याम् ॥ पूर्वेण नित्ये प्राप्ते विभाषेय-
म् । अलिपत । अलिप्त । असिचत । असिक्त । अङ्भावे सिच् ।
झलोझलीति सलोपः । लिङ्सिचाविति किञ्च्वाद् गुणाभावः ।
अव्हत । अव्हास्त ॥

पुषादिद्युताद्यलृदितः परस्मैपदेषु ॥ इयन्विकरणपुषा-
देर्द्युतादेर्लृदितश्च परस्य च्लेरङादेशः स्यात्परस्मैपदेषु । पुष
पुष्टौ, शुष शोषणे, इत्येवमादिरादिवादिगणसमाप्तेः पुषा-

दिः । यन्तु मध्ये णिह प्रीती वृद्धिति वृत्करणं तद्रथादिसमा-
प्त्यर्थम् । अस्यतिवक्तीति सूत्रे अस्यतिग्रहणमात्मनेपदार्थं पुषा-
दित्वादिति वार्तिककारवचनं चात्र प्रमाणम् । अपुषत् ।
अपुषत् । यस्तु भूवादिः पुष पुष्टौ श्रिषु श्लिषु फ्लुषु लुप्षु दाह-
इत्येवमादिः सोत्र न गृह्यते । द्युतादीनां पृथक्करणाज्ज्ञापका-
त् । ते हि तत्र पुषेरुत्तरत्र पठ्यन्ते । योमि-पुष पुष्टौ, मुष स्तेषे
इति क्रयादिषु । पठितः सोप्यत्र न गृह्यते । तत्र हि चत्वार
एव धातवः । यदि च ते जिघृक्षिताः स्युर्लृदित एव ते क्रियेर-
न् । यन्तु स्वरितेत्त्वादेरपि तेनैव सिद्धत्वादिति हरदत्तेनोक्तम् ।
तत्र तेषां निरनुबन्धकत्वात् । ग्रहः स्वरितेत्त्वेऽप्यादिशब्दार्थांलाभात् ।
अक आदिशब्दार्थत्वे तु अपिशब्दार्थांलाभादिति दिक् । अथ
सिद्धान्तेऽपि पुषादयो द्युतादयश्च लृदित एव कुतो न पठिता
इति चेन्न । प्रत्येकं लृकारपाठे विपरीतगौरवापत्तेः । न चा-
नुबन्धान्तरेण लृकारो निमातुं शक्यः । तत्तत्कार्यानिर्वाहप्रस-
ङ्गात् । आदितामीदितामुदितामुदिताञ्च तत्र सत्त्वात् । तद्यथा ।
पुषादिषु विष्मिदा गात्रप्रक्षरणे, मदीहर्षे, शमु उपशमे, विधू सं-
राम्दौ इति पठ्यन्ते । द्युतादिष्वपि शिवता वर्णे, विमिदा स्ने-
हने, विष्मिदा स्नेहनमोचनयोः, संसुध्वंसु अवसंसने, स्यन्द
प्रसवणे, क्लृ सामर्थ्ये इति पठ्यन्ते । अद्युतत् । अश्वितत् । द्यु-
दभ्योलुकीति पाक्षिकं परस्मैपदम् । गम्लु, अगमत् । परस्मैपदे-
ष्मिन्ति किम् । अद्योतिष्ठ । इह नन्दिग्रहिपचादिभ्य इतिवत्
पुषद्युतादीत्येक एवादिशब्दः पठितुं युक्तः । तथा तु न कृतमित्येव ॥

सर्तिशास्त्यर्तिभ्यश्च ॥ एभ्यश्चलेरक् स्यात् । शासु अनु-
शिष्टौ अस्यैव ग्रहणम् । सत्यर्तिभ्यां परस्मैपदिभ्यां साहचर्यात् ।
न त्वाकः शासु इच्छायामित्यात्मनेपदिन इह ग्रहणम् । अर्तिस-

अग्लोचीत् । तथा ग्लुचावुपात्ते तस्याग्लुचत् अग्लोचीत् ग्लु-
ञ्चेस्त्वग्लुचीदिति । तथापि अर्थभेदात्सूत्रकृता उभावुपात्तौ ।
भाष्यकृता तु धातूनामनेकार्थत्वेनेष्टसिद्धिमाश्रित्य अन्यतरो न
कर्त्तव्य इत्युक्तम् । एतेन द्वयोरुपादानसामर्थ्यात् ग्लुञ्चेरनु-
नासिकलोपो न भवतीति जयादित्योपन्यस्तङ्केषां चिन्मतं परा-
स्तम् । भाष्यविरुद्धत्वात् ॥

कृमृदृरुहिभ्यश्छन्दसि ॥ एभ्यश्छलरेक् वा स्याच्छन्दसि ।
अकरत् । अमरत् । व्यत्ययेनेह परस्मैपदम् । अदरत् । यत्स-
नोः सानुमारुहत् । यत्तु ऋग्भाष्ये इमामृचं व्याचक्षाणैरुक्त-
म् । रुहेर्लङि तिपि शपि संज्ञापूर्वको विधिरनित्य इति लघूपध-
गुणो न भवतीति, तत्प्रौढिवादमात्रमित्यवधेयम् । लोके तु,
अकार्षीत् । अमृत । अदारीत् । अरुक्षत् ॥

चिन्ते पदः । पद गतौ । अस्मात् च्लेशिण् स्यात् तच्चन्दे
परे । आत्मनेपदैकवचनमेवात्र गृह्यते न तु तस्थस्यमिपामिति विहि-
तः । धातोर्यात्मनेपदित्वेन तस्येहासम्भवात् । वेति निवृत्त-
म् । उत्तरत्र अन्यतरस्याग्रहणात् । उदपादि सस्यम् । समपा-
दि भैक्षम् । तइति किम् । उदपत्साताम् । उदपत्सत ॥

दीपजनबुधपूरितायिप्यायिभ्योन्यतरस्याम् ॥ एभ्यश्छे-
श्चिण् वा स्यात्ते परे । अदीपि । अदीपिष्ट । अजनि । अजनि-
ष्टा । अबोधि । अबुद्ध । अपूरि । अपूरिष्ट । अतायि । अता-
यिष्ट । अप्यायि । अप्यायिष्ट । जनी प्रादुर्भावे, बुध अवगमने
इत्यनयोर्दिवाद्योरिह ग्रहणम् । यत्तु जन जनने भ्वादिः,
बुध बोधने, बुधिर् बोधने भ्वादी, तेषां नेह ग्रहणं नित्यात्मने-
पदिभ्यां दिवादिभ्याञ्च दीपिपूरिभ्यां साहचर्येण तादृशयोरे-
व जनिबुध्योर्ग्रहणात् । यत्तु अकर्मकसाहचर्यादकर्मकयोरेवेति

माधवेनोक्तम् । तच्चिन्त्यम् । क्रमादमुं नारद इत्यबोधि सः,
अबोधि तज्जागरदुःखसाक्षिणीत्यादिप्रयोगविरोधात् । अय-
ञ्च विकल्पः कर्तर्येव । भावकर्मणोस्तु नित्यश्चिण् परत्वात् ।
इह कर्तरीत्यनुवृत्तेर्वा ॥

अचः कर्मकर्तरि ॥ अजन्ताद्धातोश्च्लेशिण् वा स्यात्कर्मक-
र्त्तरि तश्चन्द्रे परे । प्राप्तविभाषेयम् । अकृत मा कटः स्वयमेव ।
अल्लावि अलविष्ट वा केदारः स्वयमेव । अच इति किम् । अभे-
दि काष्ठं स्वयमेव । कर्मकर्तरीति किम् । अकारि कटो देव-
हत्तेन ॥

बुहश्च ॥ बुहश्च्लेशिण् वा स्यात्कर्मकर्त्तरि तश्चन्द्रे परे ।
अदोहि अदुग्ध वा गौः स्वयमेव । चिण् भावे । सुग्वाबुहोति
कसस्य वा लुक् । पक्षे अधुक्षत । कर्मकर्तरीति किम् । शुद्धक-
र्मणि चिणेव यथा स्यात् । अदोहि गौर्गोपालकेन । अप्राप्त-
विभाषेयम् । नदुहस्तुनमांयक्चिणाविति चिणः प्रतिषेधात् ।
तत्र बुहिग्रहणं यक्प्रतिषेधार्थम् । चिण्ग्रहणन्तु स्तुनमर्थम् ॥

न रुधः ॥ रुधश्च्लेः कर्मकर्त्तरि चिण् न । अरुद्ध गौः स्व-
यमेव । शुद्धे कर्मणि तु अरोधि गौर्गोपालकेन । रुधिर आव-
रणइत्यस्यैवात्र ग्रहणं न तु अनोरुधकामे इत्यस्य कर्तृस्थभाव-
कत्वेन कर्मकर्तुरभावात् ॥

तपोनुतापे च ॥ अस्मात् च्लेशिण् न स्यात् कर्मकर्त्तरि
अनुतापे च । अनुतापः पश्चात्तापः । तस्य ग्रहणमकर्मकर्त्रर्थम् ।
तत्र हि भावकर्मणोरपि प्रतिषेधो भवति । कर्मवत्कर्मिति कर्म-
वद्भावातिदेशस्थलेपि, अतस्त तपस्तापसः । तप आर्जिजदित्य-
र्थः । अत्र तपस्तपःकर्मकस्यैवेति कर्मवद्भावातिदेशात्प्राप्तिः । अनु-
तापे, अन्वतप्त पापेन । पूर्वं यत्पापं कर्म कृतं तेन पश्चा-

दभ्याहत इत्यर्थः । शुद्धे कर्मणि लकारः । पापेनेति कर्त्तरि तृ-
तीया । कर्मविवक्षायां श्लोकार्थे वा तपौ भावे लकारः । हेतौ
तृतीया । यदा तु अभ्याहननार्थस्य तपेः कर्मस्वभावकस्य कर्म-
कर्त्ता विवक्ष्यते तदा कर्मवत्कर्मणेत्यातिदेशादात्मनेपदम् । त-
दापि हेतौ तृतीया ॥

चिण् भावकर्मणोः ॥ धातोश्चल्लेङिचिण् स्यात् भावकर्मवा-
चिनि तशब्दे । अशापि भवता । अकारि कटस्त्वया । चिण्-
ग्रहणं स्पष्टार्थम् । चिण्तेपद इत्यतस्ते इत्यस्येव चिण्ग्रहणस्या-
प्यनुवृत्तेः । यन्तु दीपजनेत्यत्र अन्यतरस्याग्रहणं, तन्नरुध इत्य-
त्रैव निवृत्तम् । अन्यथा नञो वैयर्थ्यापत्तेः । न च प्रतिषेध एव
इहानुवर्त्ततेति वाच्यम् । तस्य प्राप्तिपूर्वकत्वात् । भावकर्मणोश्च
केनापि चिणः प्राप्तेरभावात् । न च श्लिष इति विभक्तेन
योमेन विधीयमानः कसः पुषाद्यङ्गमिव इमं चिणमपि बाधते ।
अतोऽत्र चिणेव यथा स्यात् कसो मा भूदित्येतदर्थं पुनश्चिण्ग्रह-
णमिति प्रकृतसूत्रे भाष्यारूढं प्रयोजनमस्त्येवेति वाच्यम् । त-
स्यापि पाक्षिकत्वात् । समुदायापेक्षायां ह्येतदुक्तम् । अवयवा-
पेक्षायां पुरस्तादपवादन्यायेन श्लिषेः कसोऽङ्गमेव बाधते न तु
चिणमिति प्रागेवोक्तम् ॥

सार्वधातुके यक् ॥ भावकर्मवाचिनि सार्वधातुके परे धा-
तोर्यक् स्यात् । आस्यते श्रय्यते त्वया । अयङ्घिक्षितीति
श्रीळोयादेशः । क्रियते कटः । इह कर्मणि यक् भवतीत्यस्याव-
काशः शुद्धं कर्म, पच्यते ओदनः । कर्त्तरि शपोवकाशः । शुद्धः
कर्त्ता । कर्मकर्तर्युभयप्रसङ्गे, यग्विधाने कर्मकर्तर्युपसंख्यानं तर्हि
कर्तव्यम् । न कर्तव्यम् । कार्यातिदेशात्सिद्धम् । कर्मवत्कर्तरी-
त्यनेनैव हि यगात्मनेपदादीनि विधीयन्ते इति यगेव परः ।

शास्त्रातिदेशपक्षेऽपि ननु हस्तुनमांयक्चिणाविति ज्ञापकात् कर्मकर्तरि
 योव भविष्यति । अत्रेदमवधेयम् । भावकर्मकर्तारो लकारार्थाः ।
 लः कर्मणि च भावे चाकर्मकेभ्य इति सूत्रात् । तत्र हि चकारेण
 कर्तरीत्यनुकृष्यते । तच्च वाच्यार्थसमर्पकमिति पूर्वसूत्रे स्थित-
 म् । उत्तरत्रापि तयोरेवेकृत्येत्यत्र तथैवेति सन्दंशात्प्रायपाठाच्च
 मध्येऽपि वाच्यसमर्पकतैषोचिता प्रधानभूतधात्वर्थाश्रयः कर्ता
 फलाश्रयश्च कर्म । फलव्यापारयोश्च धातुनैवोपात्तत्वात् ।
 आश्रयमात्रं लकारार्थः । अनन्यलभ्यस्यैव शब्दार्थत्वात् । त-
 तश्च तिङ्गामपि स एवार्थः । तेषां लादेशत्वात् स्थान्यर्थाभिधा-
 नसमर्थस्यैव चादेशत्वात् । विकरणास्तु द्योतकाः । तत्रापि श-
 बादयो धात्वर्थे व्यापारे आश्रयस्य विशेषणतां द्योतयन्ति ।
 यक्चिणौ तु फले । ननु विपरीतमेवास्तु कर्तरि शबित्यादेरप्य-
 नुशासनस्य स्वरसेन शबादय एव वाचकाः । लकारास्तु द्यो-
 तका इतीति चेन्न । आशीर्लिङ्गि लिटि च अदादिजुहोत्यादिषु
 च शबाच्च भावेऽपि तत्प्रतीतेः । यद्यपि, क चित्तिङ्गामभावेऽपि प्रती-
 यन्ते त्रयोप्यमी । अन्नाभ्यकारिगच्छेति चिण्शप्सन्निधिमाम्रतः ॥
 अवोगविभरित्यादौ धातुमात्रेऽपि कर्तृधीः । तथाप्यासत इत्या-
 दौ धात्वभावेऽपि कर्तृधीः ॥ तथापि तत्र परमते लुप्तस्मृतं बो-
 धकम् । अस्माकन्तु यः शिष्यते स लुप्यमानार्थाभिधायीत्युक्ता-
 भ्युपगमात् सर्वं सुस्थम् । तत्र कर्तृकर्मणी वदन् तिङ् तन्नि-
 ष्ठां सङ्ख्यामपि प्रतिपादयतीति कर्तृकर्मणोर्द्वित्वे बहुत्वे च
 द्विवचनबहुवचने भवतः । भावे लस्तु असत्त्वावस्थापक्षां धात्व-
 र्थभूतां क्रियामेव अभिधत्ते द्योतयति वेति तत्र प्रथमपुरुषैकवच-
 नमेव भवति न मध्यमोत्तमौ । युष्मदस्मत्सामानाधिकरण्याभा-
 वात् । नापि द्विवचनबहुवचने । द्वित्वबहुत्वयोरप्रतीतेः । एकव-

चनन्तु उत्सर्गः करिष्यतइति भाष्याञ्जवति । अत्र बहुवचनं नेत्य-
 प्युत्सर्गः । उष्द्रासिका आस्यन्तोहतशा यिकाः शय्यन्ते इत्यत्र भाष्ये
 तदभ्युपगमात् । उष्द्राणां हि आसिकाः स्वरूपत एव विलक्षणाः
 हताश्च नानाप्रकारं धेरते उत्ताना अवतानाः विकीर्णकेशाः
 विस्रस्तवस्त्राः इत्यादि । तस्मास्यादाख्यातवाच्यस्यापि भावस्य
 स्वरूपगतभेदावभासाद्बहुवचनं भवत्येव । इवशब्दप्रयोग-
 मन्तरेणापि इवार्थावगतिर्भवति परत्र परशब्दः प्रयुक्त इति न्या-
 यात् । तदयमर्थः । यादृशानि हतानामनेकप्रकाराणि शयमा-
 नि तादृशानि देवदत्तादिभिः क्रियन्तइति । एवञ्चेह आसिका
 शायिका इति द्वितीयाबहुवचनान्तं क्रियाविशेषणत्वेन कर्मत्वा-
 त् । न चैवं क्लीबत्वमेकवचनं च स्यादिति वाच्यम् । स्त्रियां
 क्तिभित्याधिकारात् स्त्रीत्वावधारणेन सामान्ये नपुंसकमित्यस्या-
 प्रवृत्तेः । बहुत्वावधारणेन च एकवचनाप्रवृत्तेरिति दिक् ।
 के चिन्तु कर्मण्ययं लकार इति मन्वाना आसिकाशायिकाशब्दौ
 प्रथमान्ताभित्याहुः । तथाहि । आसिकाशायिकयोर्भावतया
 कालभाषाध्वगन्तव्या इति कर्मत्वे गोदोहः सुप्यतइतिवत् कर्म-
 णि लः । उष्द्रासिकाहतशायिकयोश्च आख्यातप्रकृत्युपस्थिते
 आसनशयने प्रति परिच्छेदकत्वेनान्वयः । गोदोहस्येव स्वापे,
 परिच्छेदकत्वं च आसिकाशायिकयोः सादृश्यद्वारकं गोदोहस्य
 तु कालोपाधिनेत्यन्यदेतत् । एतच्च विवक्षान्तरे भवत्येवति कैयटा-
 दयः । भाष्यकारैस्तु भावेपि लविधाने बहुत्वं स्वीकृतमित्युक्तम् ।
 न चैवमाख्यातवाच्यस्य भावस्य असत्त्वावस्थापन्नतेति सिद्धा-
 न्तो भज्येतेति वाच्यम् । लिङ्गायोगस्य करणादिकारकायोगस्य
 चेह असत्त्वावस्थात्वेन विवक्षितत्वात् । अत एव पचति भवति,
 पच्यते भवति, पश्य मृगो धावतीत्यादौ वाक्यार्थभूतायाः

क्रियायाः क्रियान्तरं प्रति कर्तृत्वकर्मत्वाभ्यामन्वयेऽपि न का चि-
त् क्षतिः । न चैतावता घञादिसाम्यं, घञादिवाच्यो हि भावः
सल्लिङ्गः यथायथं सकलकारकान्वितश्चेति वैषम्यस्य स्पष्टत्वात् ।
अत्र वैषम्ये अनुभवबलकल्पः शब्दशक्तिस्वभाव एव नि-
यामकः । तदेतदुक्तम् । कृदभिहितो भावो द्रव्यवत्प्रकाशतइति ।
कृत्स्वपि तुमुनादौ न सत्वार्यकत्वम् । एतच्च अव्ययकृतो
भावइति वार्तिके स्फुटीभाविष्यति । अनव्ययकृत्स्वपि शयितव्यं
भवन्निरित्यादौ एकत्वसंख्याया एवान्वयः न तु द्वित्वादेरि-
त्यादि यथानुभवं यथाकरञ्च विवेक्तव्यम् ॥

कर्चरि शप् ॥ कर्तृवाचिनि सार्वधातुके परे धातोः शप्
स्यात् । पकारः स्वरार्थः । कृत्त्वप्रतिषेधार्थश्च । शकारः सार्व-
धातुकार्थः । शप्प्रयनोरित्यादौ विशेषणार्थश्च । पचति पठ-
ति । कर्तृग्रहणं कर्मवत्कर्मणेत्यत्रोपयोक्ष्यते । इह तु सार्वधातुके
शप् भवतीति सामान्यविधानेऽपि न क्षतिः । भावकर्मणोर्यगादे-
रपवादत्वात् । कर्तर्येव शपः पर्यवसानात् । न च यग्विधौ
भावकर्मग्रहणं नानुवर्ततइति वाच्यम् । पचतीत्यादौ शवादिनेव
निमित्तत्वेनाश्रित्य यकः प्रसङ्गात् ॥

दिवादिभ्यः श्यन् ॥ शपोपवादः । दीव्यति । सीव्यति ।
मृग अन्वेषणइति चुरादावदन्तेष्वात्मनेपदी पठ्यते । तस्य, वयः-
पारावारं परमपुरुषोऽयं मृगयते इत्यादि भवति । दिवादिष्वपि
पाठात् मृगयतीति साधुः । कण्वादिषु वा मृगशब्दो द्रष्टव्य इति
हृदत्तादयः ॥

वा आशभ्लाशभ्रमुक्कमुक्लमुक्लसिञ्जटिलषः ॥ एभ्यः श्यन्
वा । दुभ्राष्टु दुभ्लाष्टु दीप्तौ । भ्रमु अनवस्थाने, भ्रमु चलने
द्वयोरपि ग्रहणम् । क्रमु पादविक्षेपे । ल्कमु ग्लानौ । लसी उद्वे-

गे । ऋटी छेदने । लष कान्तौ । इह अनवस्थानार्थो भ्रमिः
 कलमित्रसी च दिवादयः । ऋटिस्तौदादिकः । इतरे भौवादिक-
 काः । अत उभयत्रविभाषेयम् । भ्राश्यते । भ्राशते । भ्लाश्यते ।
 भ्लाशते । भ्राम्यति । भ्रमति । दैवादिकस्य भ्रमेः श्रमामष्टानां
 दीर्घः श्यनीति श्यनि दीर्घः । भौवादिकस्य तु न भवति ।
 अशमादित्वात् । क्राम्यति । क्रामति । क्रमः परस्मैपदेष्विति
 दीर्घः । अयश्च शितीत्यनुवृत्तेः शपि श्यनि च भवति । कौमु-
 द्यान्तु क्रमो दीर्घः स्याच्छपीति व्याख्याय श्यनि ऋस्व एवोदा-
 हृतः । तदशुद्धमेव । क्लाम्यति । ल्कामति । छिबुक्लमुचमांशि-
 तीति दीर्घः । कलमेर्दिवादिपाठः पुषादिकार्यार्थः । कौमुद्यान्तु
 भौवादिकस्य तु कलमतीत्युक्तं तदपाणिनीयमेव । त्रस्यति । तस-
 ति । त्रसेर्दिवादिपाठे फलं चिन्त्यामिति हरदत्तः । ऋट्यति ।
 ऋटति । लष्यति । लषति ॥

यसोनुपसर्गात् ॥ अनुपसर्गाद्यसेः श्यन् वा स्यात् । यस्य-
 ति । यसति । अनुपसर्गात्किम् । आयस्यति । प्रयस्यति । इह
 नित्यं श्यन् । यसु प्रयत्नइत्यस्य दैवादिकत्वात् ॥

संयसश्च ॥ सम्पूर्वाद्यसेः श्यन्वा । संयस्यति । संयसति ।
 इह यसः संयसश्चेत्येव वक्तुं युक्तम् । सोपसर्गाच्चेत् संयस एव
 न तु प्रयसादेरिति नियमेनेष्टसिद्धेः ॥

स्वादिभ्यः श्नुः ॥ स्पष्टम् । सुनोति । शिब् बन्धनइत्यस्य
 स्वादौ कथादौ च पाठात् सिनोति सिनातीत्युभयं भवति ॥

श्रुवः शृ च ॥ श्रुवः श्नुः प्रत्ययः स्यात्तत्सन्नियोगेन
 शृ इत्ययमादेशश्च । शृणोति । शृणुतः । शृण्वन्ति ॥

अक्षोन्यतरस्याम् ॥ अक्षू व्याप्तौ भौवादिकः । अस्मात्
 श्नुर्वा स्यात् । अक्ष्णोति । अक्षति ॥

तनूकरणे तक्षः ॥ श्नुर्वा स्यात् । काष्ठं तक्ष्णोति । तक्षति वा । तनूकरणे किम् । सन्तक्षति । वाग्भिर्भर्त्सयतीत्यर्थः ॥

तुदादिभ्यः शः ॥ तुदति । नुदति । तुद् ति नुद् ति इति स्थिते परत्वात्प्राप्तं गुणं नित्यत्वाच्छो बाधते ॥

रुधादिभ्यः झन्म् ॥ षभ्यः झन्म् प्रत्ययः स्यात् । मित्त्वा-
दन्त्यादचः परः । तक्कौण्डिभ्यम्यायेनायं श्रपं बाधते । शकारः
झनाभ्रलोप इति विशेषणार्थः । नाभ्रलोप इत्युच्यमाने यज्ञानां
यत्नानामित्यत्रापि स्यात् । न च नामीति दीर्घत्वे कृते नादि-
तिव्यपदेशाभावाच्च भविष्यतीति वाच्यम् । एकदेशविकृतस्या-
नन्यत्वेन सत्यपि दीर्घे नादिति व्यपदेशसम्भवात् । किञ्च
परत्वाच्छोपेनैव भाव्यम् । न च ततोपि परत्वात्सुपिचेति दीर्घो-
स्त्विवाति वाच्यम् । सन्निपातपरिभाषया तस्य नाम्यप्रवृत्तेः ।
न चैवं रामाणामित्यादौ नामीति दीर्घोपि न स्यादेवेति वाच्य-
म् । आरम्भसामर्थ्यान्नामीति दीर्घे कर्तव्ये सन्निपातपरिभाषा-
या अप्रवृत्तेः । सुपिचेति दीर्घस्तु रामाभ्यामित्यादौ चरितार्थः
सन्निपातपरिभाषां बाधितुं नेष्टे । यन्तु हरदत्तेनोक्तं कष्टायेति-
निर्देशात्सामान्यापेक्षज्ञापकादीर्घो भविष्यति । एवमपि तस्य
पूर्वस्माद्विधौ स्थानिवत्वात्तत्तद्वद् एवायमिति नलोपेः स्यादेवेति ।
तच्चिन्त्यम् । सामान्यापेक्षेण हि ज्ञापकेन परिभाषायाः क्वा-
चित्की अप्रवृत्तिरिति लक्ष्यानुरोधात्सिध्यतु नाम, औत्सर्गिकी
तत्प्रवृत्तिः किमर्थमिह त्याज्या । यत्नानामित्यादिलक्ष्यसिद्धयर्थ-
मेवेति चेन्न । सत्यपि दीर्घे लक्ष्यं न सिध्यतीति समनन्तरमेवो-
क्तत्वात् स्वयमपि लक्ष्यासिद्धेर्वक्ष्यमाणत्वाच्च । किञ्च पूर्वस्मा-
द्विधाविति अतिस्थवीयः । तस्य हि पूर्वस्मान्निमित्तत्वेनाश्रिता-
दित्यर्थः स्थितः । यच्चेहानादिष्ठादचः पूर्वं नकारव्यञ्जनमात्रं

न तन्निमित्तत्वेनाश्रितम्, यच्च निमित्तं नकाराकारसंघातः
 नासावन्नादिष्ठादचः पूर्वं इति यत्किञ्चिदेतत् । तस्मात्प्रागुक्तावि-
 धया एकदेशविकृतस्यानन्यत्वात्प्राप्तिः । दीर्घात्प्रागेव वेति
 विशेषणार्थः शकारः । न चैवमपि विश्रानां प्रश्नानामित्यत्रा-
 तिप्रसङ्गः । अनर्थकत्वात् । न च विकरणेभ्येवमेवेति वाच्यम् ।
 एकदेशिमते तस्य वाचकत्वात् । मुख्यमतेपि द्योत्येनार्थेनार्थव-
 च्त्वात् । अत एव प्रत्ययसंज्ञाया अन्वर्थत्वोपि इनामि तत्प्रवृत्तौ
 लक्षणविवति शस्येत्संज्ञा सिध्यति । किञ्च लक्षणप्रातिपदोक्तपरि-
 भाषयापि विश्रानामित्यादौ नातिप्रसङ्गः । तस्मात् श्राञ्छलोप
 इति विशेषणार्थः श्रमः शकार इति स्थितम् । न चा-
 र्धधातुकसंज्ञानिष्ठत्यर्थोपि सोस्तु । सत्यां हि तस्यां अनक्ति
 भ्रनक्ति, अतोऽलोपः स्यात् । रुणद्धि भिनत्ति, गुणः स्यात् ।
 हिनस्ति तृणोढि, इडागमः स्यात् । नेड्वशीति तु नेह प्रव-
 र्त्तते अकृत्त्वादिति चेन्न । सत्यप्यार्द्धधातुकत्वे सत्यभावात् ।
 न च लोपो गुण इद् वेति त्रितयं स्यादित्युक्तमिति चेन्न ।
 त्रितयस्याप्यागमत्वात् श्रमः पूर्वभागस्य चानङ्गत्वात् । त-
 याहि । यस्मात्प्रत्ययविधिरित्यस्यायमर्थः । प्रत्यये विधीय-
 माने यत्पञ्चम्या निर्दिष्टं धातोः प्रातिपदिकादित्यादि तदादि
 तस्मिन्परतोङ्गमिति । इह तु यत्पञ्चमीनिर्दिष्टं रुधादिभ्यो धा-
 तुभ्य इति न तस्मात् प्रत्ययः परः यस्माच्च पूर्वभागात्प्रत्ययः
 परः नासौ तस्मिन्विधीयमाने पञ्चम्या निर्दिष्ट इति दिक् ।
 रुणद्धि । भिनत्ति ॥

तनादिकृञ्भ्य उः ॥ तनादिप्यः कृञश्च उग्रप्रत्ययः स्यात् ।
 तनोति । करोति । कृञ्ग्रहणं भाष्ये प्रत्याख्यातम् । तनादि-
 त्वादेव सिद्धेः । ननु तनादिकार्यपेक्षनियमार्थं तदस्तु । तेन

तनादिभ्यस्तथासोरिति वैकल्पिकस्य सिञ्जलुको ऽप्रवृत्तौ अकृ-
त अकृथा इत्यत्र द्वैरूप्यं न भवतीति चेत् । मैवम् । सत्यपि
लुग्विकल्पे तदभावे ह्रस्वादङ्गादिति लोपेनेष्टसिद्धेः । न च
विकल्पेन नित्यस्य बाधः । विकल्पं प्रति नित्यस्यासिद्धत्वात् ।
न च तनादिपाठसामर्थ्यादपवादो वचनप्रामाण्यादिति म्याये-
नासिद्धत्वबाधनाद्विकल्पेन नित्यस्य बाधः । तनादिपाठस्य वि-
करणविधौ चरितार्थत्वात् । विकल्पोप्यतथा इत्यादौ चरिता-
र्थः । प्रत्युत क्रियमाणे कृञ्ग्रहणे तनादिषु कृञः पाठस्य अन्या-
र्थत्वात् । येननाप्राप्तिन्यायेन विकल्पो नित्यविधिं बाधेत ।
कृञ्ग्रहणन्तु विकरणाविधौ तनादिषु पाठश्चरितार्थो मा भूदि-
त्मेवमर्थं स्यात् । तस्मात्कृञ्ग्रहणपरित्याग एवोचितः ॥

धिन्विकृण्वयोर च ॥ धिन्वि प्रीणने । कृभि हिंसाकरणयोः,
अनयोरकारोन्तादेशः स्यादुप्रत्ययश्च । शपोपवादः । अत्रोलो-
पः । तस्य स्थानिवद्भावालयूपधगुणो न । धिनोति । कृणोति ।
नुमनुषक्तयोर्ग्रहणं नुम्विधिरूपदेशावस्थायामेव प्रवर्ततइति ज्ञा-
पनार्थम् । तेन नुम्विधातुपदेशिवद्वचनं प्रत्ययासिद्धयर्थमिति वच-
नं न कर्तव्यं भवति । सिचस्तासेश्चेकार उच्चारणार्थ इति
प्रक्षे नुम्विधौ धातुग्रहणमपि न कर्तव्यं भवति । तज्ज्ञाप्यस्याने-
नैव ज्ञापनात् ॥

क्रयादिभ्यः श्ना ॥ स्पष्टम् । क्रीणाति । प्रीणाति ॥

स्तम्भुस्तुम्भुस्कम्भुस्कुम्भुस्कुम्भ्यश्नुश्च ॥ आद्याश्च-
त्वारः सौत्राः । स्कुञ् आप्रवणे । एभ्यः श्ना स्यात् झुश्च ।
स्तभ्राति स्तभ्नोति । हौ शानच् । स्तभान् । स्तभ्नुहि । स्तुभ्ना-
ति । स्तुभ्नोति । स्क्रभ्नाति । स्क्रभ्नोति । स्क्रभ्नोति । स्कुम्नोति ।
स्कुमाति । स्कुनीते । उदित्करणसामर्थ्यात्सौत्राणामपि धातूनां

सर्वार्थत्वं न त्वेतद्विकरणमात्रविषयत्वम् ॥

हलः श्रः शानज्झौ ॥ हलः परस्य श्राप्रत्ययस्य शानच्
स्यादौ परे । पुषाण । मुषाण । लोट् । सिप् तस्य हिः ।
क्रयादिभ्यः इना । तस्य शानच् । चित्त्वादन्तोदात्तः । सन्निपा-
तपरिभाषाया अनित्यत्वाद्धेलुक् । हलः किम् । कर्णीहि । हौ
किम् । पुष्णाति । इन इति स्थानिनिर्देश आदेशन्वलाभाय ।
इतरथा हि प्रत्ययान्तरमेवेदं स्यात् । ननु तथैवास्तु को दोष इति
चेन्न । पच पठेत्यादावपि शपं बाधित्वा शानच्प्रसङ्गात् । न
च क्रयादिभ्य इति अनुवर्त्ततइति वाच्यम् । स्तभान स्तुभा-
नेत्यादिचतुर्णामसिद्ध्यापत्तेः । न च स्तम्भवादयोप्यनुवर्तयितुं
शक्याः । विशेषविहितेन शानच्चा इव श्र इव श्रोरपि बाधे स्त-
भ्नुहीत्यादेरसिद्धिप्रसङ्गात् । न च श्नुश्चेत्यप्यनुवर्त्यम् । क्रयादे-
रपि श्नुप्रसङ्गात् । न च स्तम्भ्वादिभ्य एव श्नुः शानच् तु तेभ्यः
क्रयादिभ्यश्चेत्यत्र प्रमाणमस्ति । तस्माद्यथान्यासमेवास्तु ।
शानचः शित्करणे प्रयोजनं चिन्त्यम् । स्थानिवद्भावेनैव सिद्धे-
रिति हरदत्तः । अत्रेयं चिन्ता । अनुबन्धकार्येति क्व चिदनलवि-
धाविति निषधः प्रवर्त्ततइति ज्ञापनार्थमिदम् । तेन वार्त्तिकमते-
ब्रूतादित्यत्र ईप्न, भष्यमते तु भविषीष्टेत्यत्र क्त्विचं नित्यं न
भवति । एतच्च क्त्वितिचेति सूत्रे स्फुटीकृतमस्माभिः ॥

छिन्दसि शायजपि ॥ अपिशब्दाच्छानच् हौ अहौ च ।
गृभाय जिह्वया मधु । बधान देवसावितः । त्दग्रहोर्भश्छिन्दसीति
गृण्हातेर्हकारस्य भकारः । अनिदितामिति बध्नातेर्नलोपः । यो-
अस्कभायदुत्तरम् । अस्कभ्रादित्यर्थः ॥

व्यत्ययो बहुलम् ॥ विकरणाः प्रक्रान्ताः तेषां छिन्दसि
बहुलं व्यत्ययः स्यात् । व्यतिगमनं व्यत्ययः । व्यतिपूर्वादिणो

भावे एरच् । क्वचिदन्योन्यविषयावगाहनम् । क्वचित् द्वौ विकरणौ । क्वचित् त्रयः । आण्डाश्रुष्णस्य भेदति । श्रुष्णास्याण्डानि भेदति । भिनत्तीति प्राप्ते । न ह्यस्या अपरञ्च न जरसामरते पतिः । म्रियतइति प्राप्ते । जीवचामरवासाधो व्याधमाजीवचामर इत्यपि पुराभादौ छान्दसदर्शनात्समाधेयम् । इन्द्रो वस्तेन नेषतु । नयतेर्लोटि तिषि शष्सिषौ द्वौ विकरणौ । इन्द्रेण युजा तरुषेम वृत्तम् । तरेमेत्यर्थः । तरतेर्विध्यादो लिङ् मम् । उः सिप् शप् इति त्रयो विकरणाः । धातोर्मुणः । तरुष् मस् इति स्थिते नित्यङ्ङित इति सलोपः । यासुट् अतोयेयः यलोपः । आद्गुणः । बहुलग्रहणं सर्वविधिव्यभिचारार्थम् । तथा च भाष्यम् । सुप्तिङुपग्रहलिङ्गनराणां कालहलच्स्वरकर्तृयङां च । व्यत्ययमिच्छति शास्त्रकृद्देशं सोपि च सिद्धयति बाहुलकेन ॥ सुपं व्यत्ययः, युक्तामातासीद्भुरि दक्षिणायाः । दक्षिणस्यामिति प्राप्ते । तिङां, चषालं ये अश्व्यूपाय तक्षति । तक्षन्तीति प्राप्ते । लादेशव्यंग्यः क्रियासाधनविशेषरूपः स्वार्थपरार्थत्वादिश्रोपग्रहशब्दस्य वाच्यः । यथोक्तम् । य आत्मनेपदाद्भेदः क्वचिदर्थस्य गम्यते । अन्यतश्चापि लादेशान् मन्यन्ते तमुपग्रहमिति ॥ आत्मनेपदादिति लादेशादिति च हेतौ पञ्चमी । इह तु तत्प्रतीतिनिमित्ते परस्मैपदे आत्मनेपदे च उपग्रहशब्दो लक्षणया वर्तते । ब्रह्मचारिणमिच्छते । इच्छतीति प्राप्ते । प्रतीपमन्यऊर्मिर्युध्यति । युध्यतइति प्राप्ते । मधोस्तृप्ता इवासते । मधुन इति प्राप्ते । भाषायान्तु यद्यप्यर्द्धर्चादित्वाद्बुभयलिङ्गो मधुशब्दोऽस्ति तथापि अर्थविशेष एव तथा । मकरन्दस्य मद्यस्य माक्षिकस्यापि वाचकः । अर्द्धर्चादिगणे पाठात् पुनपुंसकयोर्मधुरिति शाश्वतकोशात् ॥ अमृते तु नपुंसक एव । अत एव व्यत्ययोदाहरणं दत्तम् ।

माश्वस्तु, सरसमकरन्दनिर्भरासु प्रसवविभूतिषु वीरुधां विरक्तः ।
 घृक्षममृतपनामवाञ्छयासामधरमधुं मधुपस्तवाजिहीते इत्यत्रामृ-
 तवाचकमधुशब्दं पुल्लिङ्गं प्रयुञ्जानदिचन्त्यः । शाश्वतकोशात् ।
 नरः पुरुषः । आधासवीरैर्दंशभिर्वियूयाः । वियूयादिति प्राप्ते ।
 यु मिश्रणे विपूर्वः, आशिषि लिङ् । कालवाची प्रत्ययः कालः ।
 श्वोऽग्नीनाधास्यमानेन । लुटो विषये लट् । हल् । त्रिष्टुभौजः शुफि-
 तमुन्नवीरम् । शुभ शुम्भ शोभार्थे, सकारस्य फकार आश्वलाय-
 नसूत्रे । तैत्तिरीये भकार एव पठ्यतइति हरदत्तः । वस्तुतस्तु
 आश्वलायनसूत्रेपि भकार एव पठ्यते । हल् व्यत्ययोदाहरणन्तु
 सुहितमिति प्राप्तइति भाष्यानुरोधेन स्पष्टम् । आच् । उपगायन्तु
 मां पत्नयो गर्भिण्यः । दीर्घस्य ह्रस्वः । स्वरव्यत्ययः परादिश्छन्द-
 सिबहुलमित्यत्र वक्ष्यते । कर्तृशब्दः कारकमात्रस्योपलक्षणं त-
 द्वाचिनीनां विभक्तीनां व्यत्यय इति हरदत्तः । एषन्तु सुप्तिङ्
 इत्येव गतार्थता स्यात्, तस्मात्कारकवाचिनां कृतद्वितादीनामपि
 व्यत्यय उदाहार्यः । तथा च कर्मण्यण्सूत्रे भाष्यम् । अत्रादाये-
 ति च कृतां व्यत्ययश्छन्दसीति । तच्च तत्रैव स्फुटीकरिष्यामः ।
 याङीति प्रत्याहारः यको यशब्दादारभ्य लिङ्याशिष्यकिति
 ङकारेण तेषां व्यत्ययः प्रागेवोदाहृतः । एवं सुप्तिङ्प्रभृतीनां
 व्यत्ययं शास्त्रकृत्पाणिनिरिच्छति । स च बाहुलकेन सिध्यति ।
 बहूनर्थान् लात्यादत्तइति बहुलं तस्य भावो बाहुलकम् । मनो-
 ज्ञादेत्वाद्बुद् ॥

लिङ्याशिष्यङ् ॥ छन्दसि धातोरङ् प्रत्ययः स्यात् आ-
 शिषि लिङि परे । स्थागागमिवधिविदिशकिरुहिष्वेवाधमङ्प्राये-
 ण दृश्यते । उपस्थेयं वृषभन्तुग्रियाणाम् । उपपूर्वाशिष्ठतेराशिषि
 लिङ् पिपोष् । यासुट् । छन्दस्युभयथेति सार्वधातुकसंज्ञाया अपि

सत्त्वात् लिङःसलोपोनस्त्यस्येति सलोपः । अङि आतो लोपः ।
 अतो येयः । सत्यमुपगेयम् । गमेम जानतो गृहान् । मन्त्रं वोचेमा-
 जनये । वचउम् । विदेयमेनां मनसि प्रविष्टाम् । व्रतं चरिष्यामि
 तच्छकेयम् । अस्रवन्तीमारुहेमास्वस्तये । दृशेरग्वक्तव्यः ॥ पितरश्च
 दृशेयं मातरश्च । अङि तु सति ऋदृशोङीति गुणः स्यात् ।
 अथ कथं उपस्थेयाम शरणं बृहन्तेति । स्थेमेति हि प्राप्नोति । अत्र
 भाष्यं, सार्वधातुकत्वाल्लिङः सलोप आर्द्धधातुकत्वाद्देत्वामिति,
 एलिङीतिसूत्रेणेति भावः । अङ् चात्र न कार्यः । बाहुलकात् ॥

इति श्रीशब्दकौस्तुभे तृतीयस्य प्रथमे चतुर्थमान्दिकम् ॥

कर्मवत्कर्मणा तुल्यक्रियः ॥ कर्मशब्देन स्वनिष्ठा क्रिया ल-
 क्ष्यते । कर्मस्थया क्रियया तुल्यक्रियो लकारवाच्यः कर्त्ता कर्म-
 वत् स्यात् । व्यत्ययो बहुलं लिङ्वाशिष्यङिति द्विलकारको
 निर्देशः । लुप्तनिर्दिष्टो वा लकारः । लोपस्तु संयोगान्तस्येति
 हल्योयमामिति वा । तच्च लग्नग्रहणमिहानुवृत्तं षष्ठ्या विपरिण-
 म्यते । लुप्तषष्ठीकं वा, षष्ठ्यर्थश्च वाच्यत्वम् । कर्त्तरि श्रविति-
 सूत्रात्कर्तृग्रहणमनुवृत्तं प्रथमया विपरिणम्यते । तेनाभिमतार्थ-
 लभः । यगात्मनेपदचिण्चिण्वद्भावाः प्रयोजनम् । भिद्यते
 काष्ठं स्वयमेव । अभेदि काष्ठं स्वयमेव । कारिष्यते कटः स्वय-
 मेव । आत्मनेपदस्य ग्रीष्वापि इमान्युदाहरणानि । यक्चिण्-
 चिण्वद्भावानां तु क्रमेणेति विवेकः । निवृत्तप्रेषणं कर्म स्वक्रि-
 यावयवे स्थितम् । निवर्त्तमाने कर्मत्वे स्वे कर्तृत्वेवतिष्ठते ॥
 अस्याञ्चावस्थायामकर्मकत्वात् कर्त्तरि भावे च लकाराः । तत्र
 यदा कर्त्तरि तदा शुद्धे कर्त्तरीव रूपेषु प्राप्तेषु पूर्वावस्थायां
 भिदेः कर्मीभूते काष्ठे यादृशी क्रिया द्विधा भवनरूपा करोतेः कर्म-
 णि च कटे उत्पत्तिरूपा । तथा तुल्यक्रियोयं भिदिकृञोः कर्त्ता

लकारवाच्यश्चेत्यातिदेशाद्यगादिचतुष्टयप्रवृत्तिः । यथा निवृत्तप्रेष-
णस्याकर्मकत्वं यथा च क्रियायाः क चित्कर्मस्थत्वं क्व चिन्न
तथा णेरणाविति सूत्रे व्युत्पादितम् । कर्मणेति किम् । करणा-
धिकरणाभ्यां तुल्यक्रिये मा भूत् । साध्वसिश्छिनत्ति । साधु
स्थाली पचति । नन्विह करणाधिकरणत्वावस्थायामसिस्था-
ल्योर्ध्यापारो वस्तुतः सन्नपि धातुना नोपादीयतइति चेत् ।
किं ततः । नह्यस्मिन् सूत्रे सादृश्यप्रतियोगिभूतायाः क्रियाया
धातूपात्तत्वं शब्देनाश्रितं येन कर्मग्रहणं विनाप्यतिप्रसङ्गो न भवेत् ।
किञ्च कर्तृस्थाक्रिया अप्यस्यैव व्यावर्त्याः। गच्छति ग्रामः स्वयमेव ।
आरोहति हस्ती स्वयमेवेति । अधिगच्छति शास्त्रार्थः स्मरति
श्रद्धधातिचेत्यादि । नन्वेवं करोत्यर्थस्य यत्नस्यापि ज्ञानेच्छादिव-
त्कर्तृस्थत्वात् कारिष्यते कटः स्वयमेवेति कथमुदाहृतमिति
चेन्न । करोतेरुत्पादनार्थत्वस्य प्रागेव वर्णितत्वात् । लकारवा-
च्यः किम् । भावे लकारोत्पत्तौ मा भूत् । भिद्यते कुसूलेन । इह
सत्यतिदेशे कुसूलाद् द्वितीयां स्यात् । किञ्च लकारवाच्यत्वविशे-
षणाभावे कृत्याः खलर्थाश्च अस्मिन् कर्तरि स्युः । भेत्तव्यः
कुसूलः स्वयमेवेति । ईषज्जेदः कुसूलः स्वयमेवेति । इष्यते तु
भावएव, भेत्तव्यं कुसूलेन कुसूलस्य वा । कृत्यानां कर्तरि वेति
वा षष्ठी । ईषज्जेदं कुसूलेन । यत्त्विह वार्तिके कृत्यक्तरखलर्थेषु
प्रतिषेध इत्युक्तम् । तत्र क्तग्रहणमविवक्षितम् । अन्यत्र सह
पाठात्त्विह पठितम् । भवत्येव हि एभ्यो ऽकर्मकत्वात् गत्यर्था-
कर्मकोति सूत्रेण कर्तरि क्तः । तथा च सिनोतेर्ग्रासकर्मकर्तृकस्ये-
ति निष्ठान्तत्वे सिनो ग्रासः स्वयमेवेति कर्तरि क्त उदाहरिष्यते ।
अन्ये त्वाहुः । क्तग्रहणं विवक्षितमेव । गवा दुग्धं पय इत्युदाहरण-
सम्भवात् । अत्र हि गोः कर्मकर्तृत्वात् तत्र कर्मवदतिदेशे सति क्तः

स्यात् । न ह्यत्र सिद्धान्ते गत्यर्थाकर्मकेत्येतत्प्रवर्त्तने पयोरूपेण कर्मणा सकर्मकत्वात् । न चैवं सकर्मकत्वादेव कर्मवदित्यतिदेशो न भविष्यतीति वाच्यम् । बुद्धिपच्योर्बहुलं सकर्मकयोरिति प्रतिप्रसवात् । न च बहुलग्रहणादेव प्रवृत्तिः । तस्य भाष्ये प्रत्याख्यातत्वादिति दिक् । वृत्तिग्रहणन्तु शक्यमकर्तुम् । तथाहि । लकारवाच्यस्य कर्तुः कर्मसंज्ञैवास्तु । न च कर्मसंज्ञया कर्तृसंज्ञाया बाधः । एकसंज्ञाधिकारादन्यत्र संज्ञानां समावेशात् । न चैवं सकर्मकत्वाभावे लो न स्यादिति वाच्यम् । आनुपूर्व्या सिद्धत्वात् । कर्मसंज्ञा हि लकारोत्पत्तिं प्रतीक्षते । लकारवाच्यस्यैव कर्तुस्तद्विधानात् । ततः प्राक् चाकर्मकत्वानपायेन भावेचाकर्मकेभ्य इति भावे कर्तरि च लविधेरस्पृहत्वात् । नन्वेवमपि यगात्मनेपदे न स्यातां शुद्धयोः कर्मकर्त्रोः सावकाशयोर्यक्ष्णपोः परत्वात् श्रपप्रसङ्गात् । भावकर्मणोरित्यात्मनेपदस्य शेषात्कर्तरीति परस्मैपदस्य च विप्रतिषेधेन परत्वात्परस्मैपदप्रसङ्गाच्चेति चेन्न । भावकर्मणोर्विहितेन यका अपवादभूतेन आक्रान्तविषयं परिहृत्य सार्वधातुकेशाविति उत्सर्गस्य प्रवृत्तिसम्भवात् । कर्त्तरिशविति सूत्रे कर्तृग्रहणमतिरिच्यते । तस्यैतत्फलं कर्तैव यः कर्ता तत्र शवादयो यथा स्युः कर्मकर्त्तरि मा भूवन्निति । नन्वस्मिन् हरदत्तपक्षे नदुहेत्यादिना यकि निषिद्धे श्रप न स्यात् । तथा च लिङ्गलिटोरिव निर्विकरणप्रयोगापत्तिरिति चेत् । एवं तर्हि कर्त्तरितीति योगो विभज्यते । भावकर्मणोरित्यत्रापि भावे कर्मणि चेति । ततः कर्मणीत्यनुवर्त्य कर्मणि कर्त्तरि यक् भवति शपोपवादः । नदुहेत्यादौ अपवादाभावात्पुनरुत्सर्गस्य स्थितिः । एतच्च व्याख्यानं यग्विभावेव भाष्ये स्थितम् । एवन्तावयक् सिद्धः । नदुहस्नुनमामिति लिङ्गाच्च । तथा कर्त्तरि कर्मैत्यतः

कर्त्तरात्यनुवर्त्य कर्त्तव्यं यः कर्त्ता तत्र परस्मैपदं न तु कर्मकर्त्तरी-
 ति व्याख्यानादात्मनेपदम् । तस्माद्वत्करणे त्यक्तेऽपि सर्वमिष्टं
 सिद्ध्यतीति स्थितम् । क्रियमाणे तु वत्करणे अतिदेशोयमिति
 स्पष्टमेव । स च षोढा । रूपनिमित्ततादात्म्यव्यपदेशशास्त्रका-
 र्यातिदेशभेदादिति स्थानिवत्सूत्रे व्युत्पादितम् । इह तु आदित-
 स्त्रयाणामसम्भवः । व्यपदेशातिदेशस्तु संज्ञापक्षान्न भिद्यते । तत्र
 वत्करणं व्यर्थम् अतो द्वावेव शिष्येते । तत्रापि शास्त्रातिदेशे
 यगात्मनेपदेऽसिद्ध्यर्थं पूर्वोक्तयत्न आस्थेय इति क्लिष्टता । प्रधा-
 नं च कार्यं, तदर्थत्वादातिदेशान्तराणाम् । अतः कार्यातिदेश
 एवायम् । न चास्मिन्पक्षे द्वितीयाप्यतिरिच्येत । तथा च भिद्यते
 कुसूत्रेनेति भावे लकारे कर्त्तरि द्वितीया स्यादिति वाच्यम् ।
 लवाच्यस्यैव कर्तुः कर्मवदातिदेश इत्युक्तत्वात् । न चैवमपि
 भिद्यते कुसूल इत्यत्र दोषापात्तिः । अभिहितत्वेन द्वितीयाया
 अप्रवृत्तेः । नन्विह अनभिहिताधिकारो नास्तीति चेत् । सत्य-
 म् । तथापि वत्करणमामर्थात् यथानभिहिते कर्मणि प्रत्ययः
 तथैवानभिहिते कर्तर्यपि लभ्येत । तेनाभिधानमस्तीत्युक्तमेव ।
 ननु निवृत्तप्रेषणा लुनातिभिनस्यादयो ऽकर्मकाः द्विधा भवती-
 तिवत्तत्कथं तत्कर्तुः कर्मणा तुल्यक्रियत्वम् इति चेन्न । नञ्वास्मि-
 न्प्रयोगे यत्कर्म तेन तुल्यक्रियतां ब्रूमः किं तर्हि प्रयोगान्तरे य-
 त्कर्म तेन । नन्वेवं पचत्योदनं देवदत्तः राध्यत्योदनः स्वयमेवे-
 त्यादावतिप्रसङ्ग इति चेत् । अत्र वार्तिकम् । कर्मवृष्ट्येत्समानधा-
 ताविति ॥ न्यायसिद्धं चेदं, धातोरिति ह्यनुवर्तते कर्तृकर्मणी च
 धातोरन्यत्र न सम्भवति इति सामर्थ्यादेव सिद्धे तदनुवृत्तिरेक-
 त्वविवक्षार्था । यस्मिन्नेव धातौ यत्कर्म तेन तुल्यक्रियस्तस्यैव
 कर्तेति । तेन धातुभेदे न भवति । स्यादेतत् । एकस्यापि रूपभेदे-

न कर्तृत्वं कर्मत्वं च दृश्यते । आत्मानमात्मना वेत्सीति यथा ।
 एवं च ओदनः पच्यतइत्यादावपि प्राकृते कर्मण्येव लकारोस्तु
 तर्त्तिक निवृत्तप्रेषणत्वाश्रयणेन, किञ्च कर्मवदित्यतिदेशेन ।
 न चैवं भिद्यते कुसूलेनेति भावे लो न स्यादिति वाच्य-
 म् । इष्टापत्तेः । कर्मण्येव हि सोस्तु । अत्राहुः । एवं सति नदुह-
 स्तुनमामित्यादिना यक्चिणोः प्रतिषेधस्य विषयविभागो न
 लभ्येत । अपि च नमते दण्डः कारयते अर्चयति कट इत्यादौ
 यक्चिणोः प्रतिषिद्धयोरपि शप्चङौ न स्याताम् । अकर्तृत्वात् ।
 किं च पचत्योदन इत्यपि प्रयोगः प्रसज्येत । तस्मान्निवृत्तप्रेष-
 णतामाश्रित्यातिदेशसूत्रमारब्धव्यमेवेति । करणेन तुल्यक्रियः
 कर्त्ता बहुलं कर्मवदिति वक्तव्यम् । परिवारयति कण्टकैर्वृक्षम् ।
 परिवायन्ते कण्टकावृक्षम् । अत्रात्मनेपदं सिध्यति । न च
 णिचश्चेत्यनेन तत्सिद्धिः । क्रियाफलस्य कर्तृगामित्वे सत्येव
 तत्प्रवृत्तेः । इह तु तदभावेऽप्यात्मनेपदस्येष्ट्यमाणत्वात् । बहुलग्र-
 हणाभेह । साध्वसिश्छिनत्ति । सकर्मकाणां प्रतिषेधो वक्तव्यः ॥
 अन्योन्यमाश्लिष्यतः । अन्योन्यं स्पृशतः । एतच्च न्यायसि-
 द्धम् । तथाहि । कर्मस्थया क्रियया या तुल्या क्रिया यस्य कर्तु-
 रित्युक्ते सन्निधानादिदं गम्यते । यत्क्रियावेशादसौ कर्ता सैव
 चेत्कर्मत्वोपयोगिनीति । न चैतदिहास्ति । स्वयमनाश्लिष्यतोपि
 परेणाश्लिष्यमाणस्य कर्मत्वसम्भवात् । परसमेवेतसंयोगाख्यफ-
 लानुकूलव्यापारयोश्चलनात्मकयोरेकधातूपात्तयोरपि स्वरूपेणा-
 त्र भेदात् । एतेन भिद्यमानः कुसूलः पात्राणि भिनत्तीत्यपि
 व्याख्यातम् । द्विधाभवनस्य दैवगत्या कुसूलनिष्ठत्वेपि पात्र-
 निष्ठकर्मतायामप्रयोजकत्वात् । स्वयमभिद्यमानोपि हि कुसूलः
 उपरि पतन् पात्राणि भिनत्त्येव । नन्वेवमपि पचिरुधादीनां

द्विकर्मकाणामेकस्य कर्मणः कर्तृत्वेऽप्यपरेण सकर्मकत्वावस्थायाम्
 कर्मवद्भावः प्राप्तः तन्निषेद्धं सकर्मकाणां प्रतिषेधवचनं कर्तव्यमे-
 वेति चेत् । योगविभागात्सिद्धम् । तथाहि । तपेः । तपेरेव स-
 कर्मकस्य न त्वन्यस्य । ततः, तपःकर्मकस्यैव । तपेरित्यनुवर्तते ।
 यद्वा वार्तिके योगविभागः करिष्यते दुहिपच्योर्बहुलं सकर्मक-
 योः । अत्र दुहिपच्योः सकर्मयोरित्येकं वाक्यं नियमार्थं दुहिप-
 च्योरेव न त्वन्येषामिति । दुग्धे गौः पयः । तस्मादुदुम्ब-
 रः सलोहितं फलं पच्यते । गौरुदुम्बरश्चात्र कर्मकर्त्ता ।
 अकथितं चेति सूत्रे दुग्धादिपरिगणेन पचिरपि बोध्यइत्यु-
 क्तं प्राक् । तत्रेदं वार्तिकमुपपृष्टभकामित्यवधेयम् । ओदनं प-
 च्चतीत्यादावतिप्रसङ्गनिवारणाय बहुलमिति द्वितीयं वाक्यम् ।
 तच्च प्रत्याख्यातं भाष्ये । दुहिपच्योरिति हि कर्मकर्तृविषयक-
 म् । कर्मस्थया क्रियया तुल्यक्रियएव विधायकं नियामकं वा ।
 उभयथापि ओदनंपचतीत्यादौ प्रसङ्ग एव नास्तीति । न च कर्म-
 कर्तरेव परस्मैपदार्थं बहुलवचनं, तस्यानिष्टत्वादिति दिक् । सृ-
 जियुज्योः श्यंस्तु ॥ अनयोः सकर्मकयोः कर्त्ता बहुलं कर्मवद्भव-
 तीति वक्तव्यम् । यगपवादश्च श्यन् । सृजेः श्रद्धोपपत्ते कर्त्त-
 र्येवेति वक्तव्यम् । सृज्यते स्रजं भक्तः । श्रद्धया निष्पादयती-
 त्यर्थः । असर्जि, श्रद्धया निष्पादितवान् । युज्यते ब्रह्मचारी यो-
 गम् । श्यनि सति प्रकृतेराद्युदात्तत्वं भवति । यकि तु लसार्व-
 धातुकानुदात्तत्वे यक एवोदात्तत्वं स्यात् । कौमुद्यां तु श्रद्धा-
 वत्कर्तृकात् स्रजेर्यक्चिणौ कर्त्तरीति के चिदित्युक्तम् । तत्र
 यगित्यशुद्धम् । आत्मनेपदानुक्तेश्च न्यूनतेति दिक् । भूषाकर्म-
 किरादिसनां चान्यत्रात्मनेपदात् ॥ भूषावाचिनां किरादीनां
 सन्नन्तानां च यक्चिणौ न भवत इति वक्तव्यमित्यर्थः । अलं

कुरुते कन्या स्वयमेव । अलमकृत । भूषाफलस्य शोभाख्यस्य
कर्मणि दर्शनात् कर्मस्था भूषा । ण्यन्तानां तु भूषार्थानां वक्ष्यमा-
णेनापि यक्चिणोः प्रतिषेधेन सिद्धत्वाभेद मुख्योदाहरणता ।
भूषयते कन्या स्वयमेव । अबुभूषत कन्या स्वयमेव । किरादि ।
अवकिरते हस्ती स्वयमेव । अवाकीर्ष्ट हस्तिनं कश्चित् । पांस्वा-
दिनावाकिरति । तत्र सौकर्यात् हस्ती कर्तृत्वेन विवक्ष्यते । गिर-
ते । अगीर्ष्ट । किरादिस्तुदाद्यन्तर्गणः । सन् । चिकीर्षते कटः
स्वयमेव । अचिकीर्षिष्ट । इहेच्छायाः कर्तृस्थत्वेपि करोतिक्-
र्यापेक्षं कर्मस्थक्रियत्वम् ॥

तपस्तपःकर्मकस्यैव ॥ तप सन्तापे । अस्य कर्त्ता कर्मवत्स्या-
त् । स च तपःकर्मकस्यैव नान्यकर्मकस्य । क्रियाभेदाद्विध्यर्थमेतदिति
वृत्तिः । तथाहि । उपवासादीनि तपांसि तापसं तपान्ति दुःस्वयन्ती-
त्यर्थः । तथा च तापसस्य कर्मत्वे तपेर्दुःस्वनमर्थः । कर्तृत्वे तु
अर्जनमर्थः । तापसस्तप्यते, तपोर्जयतीति यावत् । नन्वेवम-
पि शरीरसन्तापलक्षणक्रिया अवस्थाद्वयेपि तुल्या नहि शरीरस-
न्तापादन्यत् अर्जनं नाम तापसस्य व्यापारोस्ति । तथा च भा-
ष्यसम्मतं नियमार्थत्वमेव वृत्तिकृता कुतो नावृतमिति चेत् । अत्राहुः ।
वस्तुतश्शरीरसन्तापस्य सत्वेपि शब्दाश्च तत्त्वेन भानं किं त्वर्जनत्वे-
नैव । अन्यथा तपसः कर्मत्वानुपपत्तेः । तथाच तुल्यक्रियत्वाभावात्
विध्यर्थतैवेति । लुङि, अतस्तपस्तापसः । तपोनुतापेचेति चिणः प्रति-
षेधात्सिच् । तस्य श्लोश्लोति लोपः । तपःकर्मकस्येति किम् ।
उच्चपति सुवर्णं सुवर्णकारः । एवकारस्तु व्यर्थ एव । श्रुतस्य तस्य
अन्वयो वक्तव्य इति चेत् । सत्यम् । वाक्यं भित्वा कथंचिदन्वयः
प्रदर्शित एव ॥

न दुहस्नुनमां यक्चिणौ ॥ एषां यक्चिणौ न स्तः । कर्म-

वदतिदेशेन प्राप्तयोरयं निषेधः । अनन्तरस्येति न्यायात् । तेन शुद्धे कर्मणि भावे स्त एव । दुहेरनेन यक् निषिध्यते।चिण् तु दुहश्चेति सूत्रेण प्रागेव विभाषितः, दुग्धे गौः स्वयमेव।अदुग्ध, अदोहिगौः स्वयमेवायकि प्रतिषिद्धे शप् । अदादित्वात्तस्य लृक् । दादेरिति घः । अशस्तथोरिति धत्वम् । जश्त्वम् । अप्रधाने दुहदीनामिति यस्मिन्कर्मणि लकारस्तस्य कर्तृत्वविवक्षा । प्रधानं कर्म तु कर्मैव । स्वयं प्रदुग्धस्य गुणैरुपस्तृता वसूपमानस्य वसूनि मेदिनीतिवत् । चिणभावे कसः । लुम्बावुहेति लृक् । प्रस्तृते । प्रास्नोष्ट । चिणि प्रतिषिद्धे सिच् । नमते दण्डः स्वयमेव । अनंस्त । अनन्तर्भावितण्यर्थोत्र नमिः । तत्र यथा नमयति दण्डं देवदत्तः नमयते दण्डः स्वयमेवेति ण्यन्तस्य कर्मस्थक्रियत्वम्, एवमस्यापि द्रष्टव्यम् । यक्चिणोः प्रतिषेधे हेतुमणिश्रिञ्जामुपसंख्यानम् ॥ कारयते कटः स्वयमेव । अचीकरत् । उच्छ्रयते दण्डः स्वयमेव । उदशिश्रियत् । ब्रूते कथा स्वयमेव । अवोचत् । वचनं शब्दप्रकाशनफलत्वात्कर्मस्थम् । भारद्वाजीयाः पठन्ति । णिश्रन्थिग्रन्थिञ्ज्यात्मनेपदाकर्मकाणामुपसंख्यानमिति । णीति णिङ्णिचोः सामान्यग्रहणम् । णिजुदाहृतः । णिङ्, पुच्छमुदस्यति उत्पुच्छयते गौः । अस्यान्तर्भावितण्यर्थतायाम् उत्पुच्छयते गाम् । पुनः सौकर्यातिशयेन कर्तृत्वविवक्षायाम् उत्पुच्छयते गौः स्वयमेव । उदपुच्छत् । इह ण्यन्तात् यक्चिणोः प्रतिषिद्धयोः शप्चकौ भवतः । कौमुद्यां तु कर्मकर्तरि चङ् नेत्याह । अकारयिष्टेत्युदाहृतं तदशुद्धमेव । श्रन्थग्रन्थ सन्दर्भे । चुरादावाधृषीयौ । तयोर्णिज्जभावपक्षे ग्रहणम् । ग्रन्थति ग्रन्थं देवदत्तः । श्रन्थति मेखलाम् । ग्रन्थते ग्रन्थः स्वयमेव । अग्रन्थिष्ट । श्रन्थते । अश्रन्थिष्ट । क्रथादावपि इमौ पठ्यते तयोरपीह ग्रहणम् । श्रन्थीते ग्रन्थीते

स्वयमेव । आत्मनेपदविधावकर्मका ये धातवो निर्दिष्टास्ते यदा-
न्तर्भावितण्यर्थाः पुनश्च निवृत्तप्रेषणास्तद्दोषहरणम् । तद्यथा ।
वेःशब्दकर्मणः, अकर्मकाच्च । विकुर्वते सैन्धवाः बलान्तरित्यर्थः ।
तान्विकिरोति, बलगत्यतीत्यर्थः । पुनः सौकर्यात्कर्तृत्वे विकुर्वते सैन्ध-
वाः स्वयमेव । व्यकुषत । यत्पुष्टौ पठ्यते आहन्ति माणवकम् ।
आहेते माणवकः स्वयमेवेति । तदयुक्तम् । आहन्ति माणवक-
मित्यस्य सकर्मकत्वादात्मनेपदाभावाच्चेति हरदत्तः । अन्ये त्वा-
हुः । आत्मनेपदाकर्मकेति धातूपलक्षणं, हन्तिश्चायम् आहोय-
महन इत्यत्र यदा कर्माविवक्षया अकर्मकः तदा आत्मनेपदस्य
निमित्तम् । तस्यात्र सकर्मकत्वेऽपि अविरुद्धमुदाहरणमिति ॥

कुषिरजोः प्राचां श्यन् परस्मैपदं च ॥ कुष निकर्षे । रञ्ज
रागे । अनयोर्धात्वोः कर्मकर्तरि यक् न स्यात् किन्तु श्यन्
परस्मैपदं च । आत्मनेपदापवादः । कुष्यति पादः स्वयमेव ।
रज्यति वस्त्रं स्वयमेव । प्राचाग्रहणं विकल्पार्थम् । कुष्यते । रज्यते ।
नदुहेति सूत्रात् यक् नेत्यनुवर्त्य तस्मिन्नेव स्थले श्यन् विहितः ।
तत्सन्निभयोगशिष्टं च परस्मैपदम् । तेन आशीर्लिङ्गलिटोः
स्यादीनां च विषये श्यन्परस्मैपदे भवतः । कोषिषीष्ट पादः
स्वयमेव । रंक्षीष्ट वस्त्रं स्वयमेव । चुकुषे । ररञ्जे । कोषिष्यते । रं-
क्ष्यते । अकोषि । अरञ्जि इत्यादि । श्यन्यकोः स्वरे नुमि च
विशेषः । कुष्यन्ती जंघा । श्यनि शप्श्यनोर्नित्यामिति नुमागमः
नित्वादाद्युदात्तश्च । यकि तु आच्छीनद्योरिति नुम्विकल्पः ।
लसार्धधातुकानुदात्तत्वेन यक् एवोदात्तत्वं च स्यात् ॥

धातोः ॥ आतृतीयसमाप्तेरधिकारोयम् । यद्यपि धातोरेका-
चोह्लादेरिति सूत्राद्धातुग्रहणमनुवर्ततएव तथापि आर्द्धधातु-
कसंज्ञाया आश्रितशब्दव्यापारत्वलाभाय पुनर्धातुग्रहणम् ।

अन्यथा लूभ्यां पूभ्यामित्यादौ भ्यामादेरिद् प्रकृतेर्गुणश्च स्यात् । धातोरित्येवमविधानात् न भवति । तथा कृत्संज्ञा उपपदसंज्ञा चास्मिन्नेव धात्वधिकारे यथा स्यादित्येवमर्थमपीदम् । अन्यथा पूर्वत्रापि स्यात् ततश्च करिष्यतीत्यत्र स्यप्रत्ययस्य कृत्संज्ञायां कृदन्तस्य प्रातिपदिकत्वे सौरुत्पत्तिः स्यात् । एकवचनस्योत्सर्गिकत्वात् । प्रातिपदिकार्थेति सूत्रे वचनग्रहणाच्च । तथा चिल्लुङीत्यस्य लुङन्तउपपदे च्लिरित्यर्थः स्यात् । वासरूपविधेश्च पूर्वत्र प्रवृत्तौ वसादिभिः सिचः समावेशः स्यादिति । तस्मात् धातोरिति कर्तव्यमिति स्थितम् । एतच्च शक्यं प्रत्याख्यातुम् । तथाहि । शमिधातोरिति यद्धातुग्रहणं तदेव द्वितीयं सार्वधातुकार्द्धधातुकसंज्ञयोरनुवर्तिष्यते । कृदुपपदसंज्ञे वासरूपविधिश्च आधिकारेणैव व्याख्यास्यते । प्रत्ययः परश्चेत्यादिवत् । तेन पूर्वत्र न तत्प्रसङ्गः ॥

तत्रोपपदं सप्तमीस्थम् ॥ सप्तम्यन्ते षडे कर्मणीत्यादौ प्रतिपाद्यत्वेन स्थितं कुम्भादिकं सप्तमीस्थं तद्वाचकं पदमुपपदसंज्ञं स्यात् । तस्मिंश्च सत्येव वक्ष्यमाणः प्रत्ययः स्यात् । महासंज्ञाकरणसामर्थ्यात् । पदमत्र संज्ञि । तेन समर्थपरिभाषा व्याप्तिर्यते । संज्ञाप्रदेशा उपपदमतिङित्यादयः ॥

कृदतिङ् ॥ अस्मिन् धात्वधिकारे तिङ्भिन्नः प्रत्ययः कृत्संज्ञः स्यात् । कर्तव्यम् । करणीयम् । अतिङ् किम् । चीयात् । संज्ञाप्रदेशाः कृत्तद्धितसमासाश्चेत्येवमादयः । अतिङिति शक्यमकर्तुम् । कथं चीयादिति । ज्ञापकात्सिद्धम् । अकृत्सार्वधातुकयोरिति सूत्रे अकृदित्येव सिद्धे पुनः सार्वधातुकग्रहणं ज्ञापयति न तिङ्कां कृत्संज्ञा भवतीति । न च श्यञ्निवृत्त्यर्थं सार्वधातुकग्रहणमिति वाच्यम् । दिवादिषु ह्रस्वान्तस्य दीर्घाहस्याभावेन व्या-

वर्त्याप्रसिद्धेः । भाष्ये तु तिङ्गां कृत्संज्ञायामिष्टापत्तिः कृता । न
 चैवं तिङन्तस्य प्रातिपदिकत्वात्स्वाद्युत्पत्तिः स्यादिति वाच्यम् ।
 तिङ्गा एकत्वादेरुक्तत्वात् । न च वचनग्रहणादुक्तेऽपि तदाप-
 त्तिः । एक इत्यादौ चरितार्थत्वात् । अतिशायनेतमविष्टनौ
 तिङ्गचेत्यनेन तिङ्गन्तानाममुबन्तत्वज्ञापनात् । न चैवमपि पच-
 ति पठतीत्यत्र ऋस्वस्यपितिकृतीति तुक्प्रसङ्गः । तुग्विधौ धा-
 त्वादेरिति सूत्रात् धातुग्रहणानुवृत्तेः । एवमपि चिकीर्षति जि-
 हीर्षतीत्यादौ स्यादिति चेन्न । श्रुपा व्यवधानात् । एकादेशे कृते
 नास्ति व्यवधानमिति चेन्न । एकादेशस्य पूर्वविधौ स्थानिवद्भा-
 वात् । न च स्थानिवद्भावं बाधित्वा परत्वादन्तवद्भावः । तस्य
 प्रत्याख्यास्यमानत्वात् । न चैवमपि अतिङ्गिति प्रत्याख्यायमाने
 पचेरन्नित्यत्र प्रातिपदिकान्तत्वान्नलोपः स्यादिति वाच्यम् ।
 शस्यरन्निति नकारोच्चारणसामर्थ्यादेव लोपाप्रवृत्तेः । इह तर्हि
 चीयादिति कृष्कारत्वादीर्घो न स्यादिति चेत् । नैष दोषः ।
 सार्वधातुकप्रतिषेधो ज्ञापयति अकृतीति प्रतिषेधः तिङ्क्षु न
 प्रवर्ततइति । न चैवमपि तिङ्समासे कृदुत्तरपदस्वरः स्यादिति
 वाच्यम् । इष्टापत्तेः । यो जात एव पर्यभूषादित्यादौ तथैव पा-
 ठस्य निर्विवादत्वात् । गतिकारकोपपदात्कृदिति सूत्रे कृद्ग्रहणस्य
 प्रत्याख्यास्यमानत्वाच्चेति दिक् ॥

इति श्रीशब्दकौस्तुभे तृतीयस्य प्रथमे पञ्चममहान्हिकम् ॥

वासरूपोस्त्रियाम् ॥ परिभाषेयम् । अस्मिन्धात्वधिकारे
 स्वयधिकारव्यतिरेकेण यत्रासरूपोपवादप्रत्ययो विधीयते तत्र
 वेत्युपतिष्ठते । एवञ्च ददातिदधात्योर्विभाषेत्यादिवद्वैकल्पि-
 कत्वेनैव अपवादे शास्त्रात्प्रमिते तद्वदेव पक्षे उत्सर्गः प्रवर्तते ।
 इगुपभाज्ञाप्तीकिरः कोपवादः तद्विषये ण्वुल्तृचावपि भवतः ।

विशेषकः विशेषता विशिषः । नचेवमातोनुपसर्गेक इति कस्य विषये कर्मण्यणपि पक्षे प्रवर्तत । सरूपो, साविचि चेत् । किं ततः । गुणवृद्धिशालेष्विकूपदस्येव कविषौ वेति पदस्य उपस्थितिर्हि ज्ञातैव । अन्यथा णुलादेरपि दुर्लभत्वात् । सत्याञ्च वेत्यस्योपस्थितौ कथं सरूपस्यापि पक्षे प्रवृत्तिर्न भवेदिति चेत् । सत्यम् । असरूपग्रहणसामर्थ्यात् यम्प्रत्यसरूपता तं प्रत्येवास्य पाक्षिकता । अन्ये तु प्रति बाधकतैवेति न कश्चिदोषः । ततश्च असरूपो ऽपवादप्रत्यय उत्सर्गस्य वा बाधकः स्यादिति फलितोर्थः । अस्त्रियां किम् । चिकीर्षा । अत्र क्तिञ्च भवति । स्त्री-ग्रहणं स्वर्थते । स्वरितेनाधिकारगतिर्भवतीति स्त्रियांक्तिमित्यधिकारे विकल्पो नेति सिद्धान्तः । यदि तु स्त्रियामभिधेयायां नेत्युच्येत तदा विशेषिका विशेषीति कष्मिषये णुल्लतृचौ न स्याताम् । अथापि स्त्रियामित्येवंशब्दमुच्चार्य विहिते निषेध इत्युच्येत तर्हि व्यावक्रोशी व्यावकरुष्टिरिति कर्मव्यतिहारे । ण-चो विषये क्तिञ्च स्यात् । द्वयोरपि स्त्रियामित्युच्चार्य विधानात् । अत्र के चित् । उत्सर्गापवादयोर्द्वयोरपि स्त्र्यधिकारनिवेशितत्वे सति प्रतिषेधोयमित्याहुः । अन्ये तु अपवादमात्रस्यापीति । तत्राद्ये मते आसना आस्या स्त्र्यधिकारविहितेनापि युचापवादेन सह ऋहलोर्ण्यतः समावेशः सिध्यति घञस्तु क्तिनादिना ऽनभिधानाञ्च समावेशः । द्वितीयपक्षे तु घञः क्तिनादिभिरसमावेशः सिध्यति । आस्येत्यत्र तु कृत्यल्युटोबहुलामिति ण्यदिति विवेकः । नन्विह सारूप्यं प्रयोगे उपदेशे वा । नाद्यः । ग्रामणी-ग्रामण्य इति विवबादिविषये ऽणादीनामप्रवृत्तिप्रसङ्गात् । न हि विवबादयः प्रयोगे रूपवन्तः । लोपविधानात् । नान्यः । अनुबन्धाभिधेषु कणप्रभृतिष्वतिप्रसङ्गादिति चेन्न । अनुबन्धानामनेका-

न्तत्वेन द्वितीयपक्षे दोषाभावात् । एकान्तत्वेऽपि नानुबन्धकृतम-
सारूप्यम् । ददातिदधात्योर्विभाषेति लिङ्गात् । अन्यथानुबन्ध-
कृतादसारूप्यादेव ददः दध इति श्वविषये दायो धाय इति
णोऽपि भविष्यतीति किं विभाषाग्रहणेन । अनित्येयं वासरूपष-
रिभाषा । अर्हे कृत्यत् चश्चेत्यत्र कृत्यत्ग्रहणाल्लिङ्गात् तेन क्त-
ल्युटतुमुन्स्वलथेषु वासरूपविधिर्न भवतीति सिद्धान्तः । हसितं
हसनं छात्रस्य । अत्र क्तल्युटविषये घञ् न । तुमुन् । इच्छति
भोक्तुम् । अत्र इच्छार्थेषु लिङ्लोटविहिते लोप्न भवति । लिङ्
तु भवत्येव । लिङ्चेति वचनात् । एवं चास्मादेव नियमादिह
छोद् सुपरिहरः । अतोऽत्र तुमुन्ग्रहणमापाततः । स्वलर्थ । आ-
तोयुच् । ईषत्पानः । अत्र स्वल् न भवति । ननु स्वयधिकार-
रावूर्ध्वं वासरूपन्यायो नास्तीत्येवाश्रीयताम् । मैवम् । आसित्वा
भुङ्क्ते आस्यते भोक्तुमित्याद्यसिद्धिप्रसङ्गात् । इह हि भोजनार्थ-
स्थादासनस्य पूर्वकालता गम्यते । क्त्वाप्रत्ययश्च तुमर्थाधिका-
राद्भावे तत्रैव च लकार इति समानविषयत्वाद्वाध्यबाधकभावः
स्यात् । प्रैषातिसर्गेति सूत्रे स्त्रियां कितमित्यत ऊर्ध्वं वासरूपवि-
धेरभावादिति कौमुदीग्रन्थस्तु आकरविरुद्ध इति दिक् ॥

कृत्याः ॥ अधिकारोऽयम् । अवधिविशेषस्तु ज्ञापकात्सिद्धः ।
अर्हेकृत्यत् चश्चेति सूत्रे कृत्या इत्येव वक्तव्ये तृक्षग्रहणं योगा-
येक्षं ज्ञापकम् । ण्वुल्त्वावित्येतद्योगात्प्राक् कृत्यसंज्ञा ऽधि-
क्रियतइति । संज्ञाप्रदेशाः, कृत्यानां कर्तरिबेत्यादयः । बहुवचन-
मनुक्तसमुच्चयार्थम् । तेन केलिमर उपसंख्यानमित्यादिसूत्रेणै-
व सूचितं भवति । अत्र सूत्रे वृत्तिकारः प्राङ्ण्वुल् इति प्राचिक्षेपः ॥

तव्यत्तव्यानीयरः ॥ धातोरेवैते प्रत्ययाः स्युः । तकाररेफौ
स्वरार्यौ । कर्त्तव्यम् । करणीयम् । वसेस्तव्यत्कर्तरि णिच् ॥

वस निवासे इत्यस्य ग्रहणम्, न तु वस आच्छादनइत्यस्य लु-
ग्विकरणस्य । तयोरेवेति वचनात् कर्तरि न प्राप्नोतीति वचनम् ।
वसतीति वास्तव्यः । तद्धितातो वा । वास्तुनि भवो वास्तव्यः ।
दिगादित्वाद्यत् । अवास्तव्य इत्यत्र स्वरभेदोपि नास्ति । तव्यत्प्र-
त्यये हि कृत्योकेष्णुच्चादयश्चेत्यन्तोदात्तत्वम् । यत्प्रत्यये तु ययर्तो
श्चातदर्थइत्यनेनेति । केलिमेर उपसंख्यानम् ॥ कृत्या इति व-
हुवचनेनैतत्सूचितमित्युक्तम् । ककारो गुणवृद्धिनिषेधार्थः ।
रेफः स्वरार्थः । पचेलिमा भाषाः । पक्तव्याः । भिदेलिमाः
सरलाः । भेत्तव्याः । शुद्धे कर्मणि प्रत्ययो भाष्ये स्थितः ।
वृत्तिकारस्तु कर्मकर्तरि चायमिष्यतइत्याह । तद्भाष्यविरुद्धम् ॥

अचो यत् ॥ अजन्ताद्धातोर्यत्स्यात् । चैयम् । जेयम् । ननु
पूर्वसूत्रे एव यदपि निर्दिश्यताम् । अज्ग्रहणं च मास्तु । हल-
न्ताण्यतं वक्ष्यति । परिशेषादजन्तेभ्य एव यद् भविष्यति इति
चेत् । अजन्तभूतपूर्वादापि यथा स्यादित्येवमर्थमिदम् । दित्स्यं
धित्स्यम् । इह हि दाञो धाञश्च सनन्तस्य दित्स धित्स इति
स्थिते आर्द्धधातुके इति विषयसप्तमीमाश्रित्य सनोतोलोपे कृते
साम्प्रतिकं हलन्तत्वमस्तीति ण्यत्स्यात् । अज्ग्रहणान्तु भूतपूर्व-
मजन्तत्वमाश्रित्य यद्भवति । तेन यतोनाव इत्याद्युदात्तत्वम् ।
ण्यति तु कृते तित्स्वरितत्वं स्यात् । चिकीर्ष्यमित्यादौ तु ण्यद्य-
तोर्विशेषो नास्ति । यतोनाव इत्यत्र द्वयज्ग्रहणानुवृत्तेः । आर्द्ध-
धातुक इत्यस्य परसप्तमीत्वे तु इहाज्ग्रहणं न कर्तव्यमेव ।
तकिञ्चसिचतियतिजनीनामुपसंख्यानम् ॥ तके हसने । शसु हिं-
सायाम् । चते याचने । यती प्रत्यत्ने । जनी प्रादुर्भावे । तव्यम् ।
शस्यम् । चत्यम् । यत्यम् । जन्यम् । अत्र जनेर्यद्विधानं यतो-
नाव इति स्वरार्थं जानेवध्योश्चेति वृद्धिनिषेधेन ण्यत्यपि रूपे

विशेषाभावात् । इह शंसिमपि के चित्पठन्तीति हरदत्तः । तेन तद्वाञ्छराशंस्यराध्यं च । अत्राद्युदात्तः सिध्यति । अपाठपक्षे तु ण्यन्तादचोयति सिध्यतीति बोध्यामिति वदन्ति । तदेतत्सर्वमी-
 डवन्देत्यादिसूत्रविस्मरणमूलकत्वादुपेक्ष्यम् । हनो वा वध च ॥
 हन्तेर्वा यत्, तत्सन्नियोगेन च वधादेशो वक्तव्य इत्यर्थः ।
 वध्यः । घात्यः । यदभावे ण्यत् । हनस्तोचिण्णलोरिति तत्त्वं-
 म् । होहन्तेरिति कुत्वम् । यद्यपि वधमर्हतीति वध्य इति रूपं
 यदित्यनुवर्तमाने दण्डादिभ्य इति तद्धितेन यतापि सिध्यति
 तथाप्यसिवध्यो मुसलवध्य इत्यत्र समासो न सिध्येत् । कृति
 पुनः कर्तृकरणेकृतेति सिध्यति । न च असिवधमर्हतीति वि-
 ग्रहे कृतसमासादेव तद्धितोस्त्वाति वाच्यम् । दण्डादिषु केवल-
 स्य वधशब्दस्य पाठात् । तदन्तविधेश्च प्रतिषेधात् । स्वरे भे-
 दाच्च । असिवधशब्दाद्याति हि तित्स्वरितमिति स्वरितः प्रस-
 ज्येत । कृदन्तेन समासे तु कृदुत्तरपदप्रकृतिस्वरेण वध्यशब्द
 आद्युदात्तः । अत एव वध्यशब्देन तद्धितान्तेन सह सुप्सुपे-
 ति समास इत्यपि न वाच्यम् । अन्तोदात्तप्रसङ्गात् । वध्यशब्दे
 कृतद्धितान्ते प्रकारकृतविशेषस्य सत्वाच्च । एतेन गिरौडश्छन्द-
 सीति वार्तिकप्रत्याख्यानपरं भाष्यमप्यपास्तम् । अत एव कृ-
 तलब्धक्रीतकुशला इत्यादीनां चारितार्थ्यमिति दिक् । अत्रत्य-
 भाष्यादिपर्यालोचनया असमस्तवध्यशब्दे विशेषाभाव इति
 लभ्यते । तथा च दण्डादिभ्य इत्येव सूत्रं, यच्चानुवर्तते ।
 दण्डादिभ्यो य इति निरनुबन्धपाठस्तु प्रामादिक इति माधवो
 हन्तिधातौ स्फुटीचकार । हरदत्तग्रन्थपर्यालोचने तु इदं च वच-
 नं यद्विधौ ज्ञाण्यादौ पठितमपि क्यव्विधौ मृजेर्विभाषेत्यस्याग्रे
 एव पाठ्यामित्येव भाष्यतात्पर्यं युक्तम् । विकल्पाकरणेन लघुत्वा-

दिति लभ्यते । तस्मिन्नपि पक्षे वध्यशब्दो धातुस्वरेणाद्युदात्तः
व्यप्तुपित्वादनुदात्तः । न च नम्समासे ययतोश्चातदर्थइत्यस्य
प्रवृत्त्यभावेन स्वरे दोष इति वाच्यम् । कृत्योक्तेष्णुच्चावादीयश्चे-
त्यस्य प्रवृत्त्येष्टसिद्धेः । असमस्ते एव विशेषाभावस्य प्रतिपाद्य-
त्वाच्च ॥

पोरदुपधात् ॥ पवर्गान्तादकारोपधात् धातोर्यत् स्यात् ।
ण्यतोपवादः । शप्यम् । लभ्यम् । पोः किम् । वाक्यम् । च-
जोः कुयिण्यतोरिति कुत्वम् । अदुपधात्किम् । कोप्यम् । तपर-
करणं किम् । आप्यम् । कुप कोपने, आप्ल व्याप्तौ, आभ्यां
ण्यति तित्स्वरः । यति तु यतोनाव इति स्यात् ॥

शक्तिसहोश्च ॥ स्पष्टम् । शक्यम् सक्षम् ॥

गदमदचरयमश्चानुपसर्गे ॥ व्यत्ययेन पञ्चम्यर्थे सप्तमी ।
एभ्योऽनुपसर्गेभ्यो यत्स्यात् । गद्यम् । मद्यम् । चर्यम् । यम्यम् ।
अनुपसर्गे किम् । न नैषधे कार्यमिदं निगाद्यम् । प्रमाद्यम् । प्रचा-
र्यम् । यमेः पूर्वेणैव सिद्धे नियमार्थं वचनम् अनुपसर्गादेव
यथा स्यात् सोपसर्गान्मा भूदिति । कथं तर्हि, तेन तत्र न भ-
वेद्विनियम्यम् । अनियम्यस्य नायुक्तिः । त्वया नियम्या ननु
दिव्यचक्षुषेत्यादि । प्रमादपाठ एवायम् । विनियाम्यमित्यादि
दीर्घ एव तु पठनीय इति हरदत्तः । नियमे साधुर्नियम्य इति
तत्रसाधुरिति यदित्यन्ये । केवलाद्यतं कृत्वा निशब्देन समास
इत्यपरे । चरेराङि चागुसौ ॥ सोपसर्गार्थं वार्तिकम् । आचार्यो
देशः । गन्तव्य इत्यर्थः । अगुरौ किम् । आचार्यो गुरुः ॥

अवद्यपण्यवर्या गर्हापणितव्यानिरोधेषु ॥ अवद्यादयस्त्रयो
यथासंख्यं गर्हादिष्वर्थेषु निपात्यन्ते । तत्र वदेर्नञि उपपदे व-
दः सुषिक्यप्चेति यत्क्यपोऽप्राप्तयोर्यदेव यथा स्यात् सोपि ग-

र्हायामेव यथा स्यादित्युभयार्थं निपातनम् । अवचं पापम् ।
 अवचनाईत्वात् । गर्हं किम् । अनुचं गुरुनाम । तद्धि न गर्हं व-
 चनाई तु न भवति । आत्मनाम गुरोर्नाम नाम्नातिकृपणस्य च ।
 श्रेयस्कामो न गृह्णीयात् ज्येष्ठापत्यकलत्रयोरिति स्मृतेः ॥ अत्र व-
 दःसुपीति क्यवेव भवति । यजादित्वात् सम्प्रसारणम् । नलोपो-
 नञः, तस्मान्नुडचि । पणेर्व्यवहारार्थात् ण्यति प्राप्ते यत् वि-
 धीयते । पण्यः कम्बलः । पण्या गौः । पाण्यमन्यत् । स्तुत्यर्हामि-
 त्यर्थः । पणितव्यशब्दस्य साधारणत्वेऽपि निपातनस्य रूढ्यर्थत्वा-
 त् पण्यशब्दस्य व्यवहर्तव्ये एव रूढत्वादर्थनियमो लभ्यते ।
 उक्तञ्च, धातुसाधनकालानां प्राप्त्यर्थं नियमस्य च । अनुबन्ध-
 विकाराणां रूढ्यर्थं च निपातनामिति ॥ वृङ् सम्भक्तौ अस्माद्य-
 त् । अप्रतिबन्धे । शतेन सहस्रेण वर्या कन्या । शतसहस्रशब्दा-
 वनियतवचनौ कन्याया वरणे वरायितृणां नियमो नास्तीत्यर्थः ।
 वृङ् एवेदं निपातनम् । तत्रैव अनिरोधसम्भवात् । तेन वृञ्
 वरणे इत्यस्मात् एतिस्तुशासित्यादिना क्यवेव । वृत्या । इह
 सूत्रे अवद्यादीनि अविभक्तिकानि पृथक् पदानि न तु द्वंद्वस्य ज-
 सन्तस्य निर्देशः । तेन वर्येति स्त्रियामेव निपात्यते । अस्त्रियान्तु
 ऋहलोरिति ण्यदेव । वार्या ऋत्विजः । इति वृत्तिकारमतम् ।
 न चात्र एतिस्तिवति क्यप् शङ्क्यः । तत्र वृञ् एव ग्रहणं न तु वृङ्
 इति वक्ष्यमाणत्वात् । भट्टिस्तु द्वन्द्वाज्जसा निर्देशं मन्वानः पु-
 लिङ्गेऽपि यतं प्रायुक्तं । सुग्रीवो मम वर्योसौ भवता चारुविक्रम
 इति । पुरुषोत्तमादयोऽप्येवम् ॥

वहं करणम् ॥ वहं निपात्यते करणं चेद्भवति । वहन्त्यने-
 नेति वहं शकटम् । करणे किम् । वाह्यमन्यत् । वहनकर्मेत्यर्थः ॥

अर्थः स्वामिवैश्ययोः ॥ ऋ गतौ अस्मात् ण्यति प्राप्ते यत्

निपात्यते । अर्थः स्वामी वैश्यो वा । स्वामिवैश्ययोः किम् ।
आर्यो ब्राह्मणः । प्राप्तकथ इत्यर्थः । अत्र भाष्ये स्वामिन्यन्तो-
दात्तत्वञ्चेत्युक्तम् । वैश्ये तु यतोनाव इति आद्युदात्तमेव । अथ
यो वैश्यः स्वामी च तत्र कथमिति चेत् । वैश्यत्वनिवृत्त्याया-
माद्युदात्तम् । स्वामित्वनिवृत्त्यायामन्तोदात्तम् । अत एव अर्थः
स्वाम्याख्या चेदिति फिद्वृत्ते व्याख्याग्रहणं कृतम् । तथा चेद्वृत्ते
विषये युगपदर्थद्वयविबक्षा न कर्तव्येवेति फलितार्थः ॥

उपसर्गा काल्या प्रजने ॥ उपपूर्वात्सृधातोर्भौवादिकात्
जौहोत्यादिकाच्च यत् निपात्यते प्रथमगर्भग्रहणे प्राप्तकाला चे-
त् । उपसर्गा गौः । गर्भाधानार्थं वृषभेणोपगन्तुं योग्येत्यर्थः ।
काण्वाप्रजनइति किम् । उपसर्गा सरादि यधुरा प्राप्तव्येत्यर्थः ।
कर्मणि ण्यत् । काल्येत्यत्र तदस्वप्राप्तमिति वर्त्तमाने काला-
द्यदिति यत् । प्रजननं प्रजनः भावे घञ् । जनिवध्योश्चेति
वृद्धिनिषेधः ॥

अजर्यं सङ्गतम् ॥ नञ्पूर्वाज्जीर्यतेः कर्त्तरि यन्निपात्यते
सङ्गतं चेत् विशेष्यम् । सङ्गतमिति नपुंसके भावे क्तः । न
जीर्भतीत्यजर्यं सतां सङ्गतम् । इह अजर्यमिति समुदायस्य
सङ्गतं वाच्यमित्यर्थो न ग्राह्यः । उदाहरणे सहप्रयोगानुपप-
त्तेः । न च घटः कलश इतिवत् व्याख्यानपरत्वात् सहस्र-
योगः । तेन सङ्गतमर्थेण राज्ञर्यं कुरु द्रुतमिति भट्टिप्रयो-
गत् । मृगैरजर्यं जरसोपविष्टमदेहबन्धाय पुनर्वर्बन्धेति कालि-
दासप्रयोगस्तु सङ्गतमित्यध्याहृत्य व्याख्येयः । सङ्गतं किम् ।
अजरीता कम्बलः । कर्त्तरि निपातनमित्युक्तत्वात् भावे सङ्-
गतकर्तृकेपि ण्यदेव भवति । अजार्यं सङ्गतेनेति ॥

वदः सुपि क्यप् च ॥ अनुपसर्गइति वर्त्ततइति वृत्तिकृत् ।

वदेर्धातोरनुपसर्गे सुप्पुपपदे क्यप् स्यात् चाद्यम् । ब्रम्होद्यम् ।
 ब्रम्हवद्यम् । भावे क्यप् । पूर्ववत्सम्प्रसारणम् । ब्रम्ह वेदः त-
 स्य कदनमित्यर्थः । ननु सकर्मकाद्भावे कृत् प्रत्ययो दुर्लभः ।
 भावेचाकर्म्मकेभ्यः, त्रयोरेवकृत्कृत्तल्लर्था इति वक्ष्यमाणत्वा-
 दिति चेत् । सत्यम् । उच्चरसूत्रादिह भास्वरूपस्त्रापकर्षणा-
 न्नोक्तदोषः । इह सूत्रे अनुपसर्गग्रहणस्यानुष्टुप्त्रिधापि वृत्तिः
 आष्वादिषु स्थिता तथापि सा नावश्यकी । सत्सुद्विषेति
 सूत्रे उपसर्गग्रहणं प्रापकम्, अन्यत्र सुष्टुग्रहणे उपसर्गग्रहणं
 नेति वक्ष्यमाणेन गतार्थत्वात् । सर्वथाप्युपसर्गे नेति फलं नि-
 र्विवादम् । तेनेह ण्यदेश । प्रवाद्यम् । अनुवाद्यम् । अपवाद्य-
 म् । यन्तु भट्टवार्तिके अनूद्यमिति प्रयुक्तं व्याकरणाधिक-
 रणे । तत्र निश्चयार्थेनमुक्त्वे उपपदे क्यपं विधाय नञ्समासे
 सति कथञ्चित्समाधेयमिति न्यायमुपायामेव स्पष्टम् ॥

भुवो भावे ॥ भवतेरनुपसर्गे सुप्पुपपदे क्यप् स्यात्
 भावे । यन्तु नानुवर्त्तते पूर्वसूत्रे चानुकुष्टत्वात् । ब्रम्हणे
 भावो ब्रम्हभूयम् । सुपीत्येव । भव्यम् । अनुपसर्गइत्येव ।
 प्रभव्यम् । ननु अनुपसर्गे भवतिरकर्मकः तस्माद्भावएव भवि-
 ष्यति तत्किं भावग्रहणेनेति चेन्मैवम् । प्राप्त्यर्थात्कर्म्मणि
 प्रसङ्गात्सत्चार्यकादपि कालादिकर्मणि प्रसङ्गात् उत्तरार्थत्वाच्च ॥

इनस्त च ॥ हन्तेर्धातोरनुपसर्गे सुबन्तउपपदे भावे क्यप्
 स्यात् तकारश्चान्तादेशः । ब्रह्मइत्या । एतत्सूत्रविहितक्यप्प्र-
 त्ययान्तस्य स्वभावात् स्त्रीलिङ्गत्वमेव लोके । छन्दसि तु बलीव-
 तार्थीष्यते । समादेव दस्युइत्याय जज्ञिषे । छन्दसि स्त्रियां
 क्यप् चिद्वक्तव्यः । तरति ब्रह्मइत्यां योश्वमेधेन यजते । सुपी-
 ति किम् । घातो वर्त्तते । ण्यन्तु न भवति । सकर्मकाद्भावे वि-

धानाभावात् । कर्माविवक्षायामकर्मकत्वेऽपि न भवत्यनभिधाना-
त् । अनुपसर्गइत्येव । प्रघातो वर्त्तते ॥

एतिस्तुशास्त्वृजुषः क्यप् ॥ सुप्यनुपसर्गे भावइति निवृत्तम् ।
एभ्यः क्यप् स्यात् । एतीति इण एव ग्रहणं नेळिकोः । तयोर-
धिपूर्वयोरेव प्रयोगादेतीति निर्देशानुपपत्तेः । तथा च रक्षार्थं वे-
दानामध्येयं व्याकरणमिति भाष्ये यदेव प्रयुक्तः । के चिन्तु इ-
ण्वदिक इति वक्तव्यमिति वचनादधीत्यमित्युदाहरन्ति । इत्यः ।
क्यन्तर्हि उपेयमिति । इङ् गताविति दैवादिकाद्यत् । स्तुत्यः ।
शिष्यः । शासइदङ्हलोरिति इत्वम् । शासिवसीति षत्वम् ।
आङ्ः शासु इच्छायामित्यस्यापि ग्रहणमविशेषात् । तेन आ-
शास्यमिति धातुस्वरेण मध्योदात्तं पदं भवति । ण्यति तु गति-
कारकोपपदात्कृदिति अन्तस्वरितत्वं स्यात् । के चिन्तु शासु
अनुशिष्टावित्यस्यैव ग्रहणमिच्छन्ति । वृइति वृभ्यो ग्रहणं न वृङ्ः
पूर्वोत्तरसाहचर्येणोभयपदिनो ग्रहणाज् ज्ञापकात् । यदयं ईडव-
न्दवृशंसदुहाण्यत इति वार्याशब्दस्याद्युदात्तत्वं शास्ति तत्र हि
ईडिवन्दिभ्याम् अकारवद्विकरणप्रकृतिभ्यां साहचर्यात् आत्मनेप-
दिनो वृङ्को ग्रहणम् । वृत्यः । हृत्यः । जुष्यः । क्यविति वर्तमाने
पुनः क्यब्ग्रहणं बाधकबाधनार्थम् । तेन ओरावश्यके ण्यतं बाधित्वा
क्यबेव भवति । तथाहि । इह सूत्रे स्तौतेर्ग्रहणस्यावकाश आ-
वश्यकाविवक्षायां स्तुत्य इति, ओरावश्यकइत्यस्यावकाशो-
ऽवश्यलाव्यम् । अवश्यस्तुत्य इत्यत्र उभयप्रसङ्गे परत्वात् ण्यत् स्यात्
पुनः क्यब्ग्रहणात् क्यबेव भवति । शंसिदुहिगुहिभ्यो वेति व-
क्तव्यम् ॥ शस्यम् । शंस्यम् । दुह्यम् । दोह्यम् । गुह्यम् । गोह्य-
म् । एतच्च वृत्तावेव स्थितम् । भाष्ये तु नास्ति । तत्र प्रशस्य-
स्यश्रः, ईडवन्दवृशंसदुहाण्यत इति सूत्रद्वयप्रामाण्यात् शंसेः

॥ श्रीः ॥

विज्ञप्तिः ।

—०—

- १ अस्यां चौखम्बा-संस्कृतग्रन्थमालायां प्रतिमासं पृष्ठशतके सुन्दरैः
सीसकाक्षरैरुत्तमेषु पत्रेषु एकः स्तवको मुद्रयित्वा प्रकाश्यते ।
- २ एकस्मिन् स्तवके एक एव ग्रन्थो मुद्र्यते ।
- ३ प्राचीना दुर्लभाश्चाऽमुद्रिता मीमांसावेदान्तादिदर्शन, व्याकर-
ण, धर्मशास्त्र, साहित्य, पुराणादिग्रन्था एवात्र सुपरिष्कृत्य मुद्र्यन्ते ।
- ४ काशिकराजकीयप्रधानसंस्कृतपाठालयाऽध्यापकाः पण्डिता एव
एतत्परिशोधनादिकार्यकारिणो भवन्ति ।
- ५ भारतवर्षीयैः, ब्रह्मदेशीयैः, सिंहलद्वीपवासिभिश्च एतद्ग्राहकैर्देयं
वार्षिकमग्निमं मूल्यम् मुद्राः ७ आणकाः ८ ।
मासिकं (व्याल्युपेब्बल-द्वारा) ” ” ० ” १२ ।
- ६ कालान्तरे प्रतिस्तवकं ” ” १ ” ०
- ७ प्रापणव्ययः पृथग् नास्ति ।
- ८ साम्प्रतं मुद्र्यमाणा ग्रन्थाः— मुद्रिताः स्तवकाः
- (१) संस्काररत्नमाला । गोपीनाथभट्टकृता (संस्कारः) २
- (२) शब्दकौस्तुभः । भट्टोजिदीक्षितकृतः (व्याकरणम्) ६
- (३) श्लोकवार्तिकम् । भट्टकुमारिलविरचितम्
पार्थसारथिमिश्रकृत-न्यायरत्नाकराख्यया
व्याख्यया सहितम् (मीमांसा) २
- ९ अग्रे मुद्रणीयत्वेनाभीप्सितौ ग्रन्थौः—
- विधिरसायनम् । अप्पयदीक्षितकृतम् ”
न्यायकणिका । वाचस्पतिमिश्रकृता ”
एतदन्यानि कानि चित्पुस्तकानि अपेक्ष्यन्ते चेदस्मत्कार्यालय-
पुस्तकानां मुद्रिता महती सूची आणकार्थं संप्रेष्य द्रष्टव्या ।
- पञ्चादिप्रेषणस्थानम् } कार्याध्यक्षः-हरिदासगुप्तः,
चौखम्बा-संस्कृतपुस्तकालयस्य
बनारस सिटी ।

THE CHOWKHAMBĀ SANSKRIT SERIES, BENARES.

This Monthly Magazine treats of very rare and invaluable ancient Sanskrit works on Vedic Literature, Hindu Philosophy, different sciences, general literature and Purāṇas &c, that have not yet seen the light of the day. The monthly issue of this Magazine dealing with one subject contains 100 pages of Demy octavo size, printed neatly in beautiful types on good thick paper, after carefully corrected by the Pandits of the Government Sanskrit College, Benares.

The works included in the Magazine hitherto issued and those in course of preparation for publication are as follows :—

<i>Names of Books,</i>	<i>Fasciculus ready for Sale.</i>
1. Sanskâraratnamâlâ, by Gopinâtha Bhatta.	(Sanskâra) 2.
2. Śabdakoustubha, by Bhattoji Dikshita.	(Vyākaraṇa) 9.
3. Śloka Vârtika of Kumârila Bhatta together with the Commentary called Nyâya- ratnâkara, by Pârthasârathi Miśra	(Mimâṃsâ) 2.
4. Nyâyakanikâ of Vâchaspati Miśra.	do. (in preparation.)
5. Vidhirasâyana of Appaya Dikshita.	do. do.

FOR INDIA, BURMA & CEYLON.

Annual subscription	(in advance)	Rs. 7 8 0
Monthly Do.	(Per V. P. Post)	„ 0 12 0
Single copy		„ 1 0 0

FOR FOREIGN COUNTRIES.

		£. s. d.
Annual subscription	(in advance)	... 0 15 0
Single copy		... 0 1 9

Postage free.

To be had from :—

H. D. GUPTA, *Secretary,*
The Chowkhambâ Sanskrit Bk. Depot,
BENARES CITY.

No. 14.]

OV 4 1899 [Price Rupee one.

THE
CHOWKHAMBÂ SANSKRIT SERIES
A

COLLECTION OF RARE & EXTRAORDINARY SANSKRIT WORKS.

॥ श्रीः ॥

शब्दकौस्तुभः

सर्वतन्त्रस्वतन्त्रश्रीमद्भट्टोजीदीक्षितविरचितः

श्रीमन्मैत्रिकुलावतंस-

श्री कृष्णभट्टविरचिता स्फोटचन्द्रिका च ।

SHABDAKOUSTUBHA

BY

PANDIT BHUTTOJI DIKSHIT.

EDITED AND REVISED

BY

PANDIT RAMA KRISHNA SHASTRI

ALIAS TATYA SHASTRI PATWARDHANA

Professor, Government Sanskrit-College, Benares.

FASCICULAS X.

PUBLISHED AND SOLD BY THE SECRETARY,

CHOWKHAMBÂ SANSKRIT BOOK-DEPÔT,

BENARES.

AGENT:—OTTO HARRASSOWITZ, LEIPZIG:

PRINTED AT THE RAJ-RAJESHWARI PRESS,

AND

THE TARA PRINTING WORKS, BENARES.

1899.

REGISTERED ACCORDING TO ACT XXV. OF 1867

श्रीः ।

आनन्दवनविद्योतिसुमनोभिः सुसंस्कृता ।
सुवर्णाङ्कितमन्यामशतपत्रपरिष्कृता ॥ १ ॥
चौखम्बा-संस्कृतग्रन्थमाला मञ्जुलदर्शना ।
रसिकालिकुलं कुर्यादमन्दामोदमोहितम् ॥ २ ॥
स्तवकः—१४

सिद्धम् । इतरयोस्तु मूलं मृग्यम् । आङ्पूर्वादञ्जैः संज्ञायामुप-
 संख्यानम् ॥ अञ्जू व्यक्तिमूक्षणादिषु । अस्मात् बाहुलकात्क-
 रणे क्यप् । अनदितांहलइति नलोपः । आज्यम् । ननु ण्यत्येव
 नलोपः कस्मान्नोक्त इति चेन्न । कुत्वप्रसङ्गात् । तित्स्वरप्रस-
 ङ्गाच्च । तस्मात्क्यबन्त एवायम् । नन्वेवमवग्रहः प्राप्नोति ।
 न चेष्टापत्तिः । आज्यं किमासीत्परिधिः क आसीदित्यादौ
 पदकारैस्तदकरणादिति चेत् । अत्र भाष्यम् । न लक्षणेन पद-
 कारा अनुवर्त्याः पदकारैस्तु लक्षणमनुवर्त्यमिति । अयमाशयः ।
 संहितैव नित्या पदविच्छेदस्तु पौरुषेयः । अत एवार्थविनिश्च-
 याभावाच्चावगृह्णन्ति । यथा हरिद्रव इति । अत्र किं हरिशब्द
 इकारान्त उत हरिच्छब्दस्तकारान्त इति सन्देहः । किञ्च बने-
 न वाय इति मन्त्रे वेति वाय इति व चकार शाकल्य इत्युपन्यस्य
 उदात्तं ह्येवमाख्यातमभविष्यत् इति अध्यायिशब्दे अदस्वरप्र-
 सङ्गेन दूषयित्वा वेरपत्यं वाय इत्येकपद्येन सिद्धान्तं कुर्वन् यास्कः
 पदविभागस्य पौरुषेयत्वं स्पष्टमेवाचष्टे । अपि च सति पदत्वे अ-
 वग्रहो, ऽसति तु नेति द्वयमपि प्रायोवादमात्रं सम्प्रदायानुरोधा-
 दुभयस्यापि बहुधा परित्यागो दृश्यतएव । गोभिर्मदाय गोभ्यो
 गातुमित्यादौ अवग्रहाभावात् । ईयिवांसमतिस्त्रिधः, देवयन्तो
 यथामतिमित्यादाववग्रहाच्चेति दिक् । प्रक्रियाकौमुद्यान्तु अज ग-
 तौ क्षेपणे चेत्यस्य आज्यमित्युक्तं तत्तु भाष्यविरुद्धम्, अर्थान-
 नुगुणञ्चेति प्रामाणिकैरुपेक्ष्ययेव ॥

ऋदुपधाच्चाकलृपिचृतेः ॥ ऋकारोपधाद्धातोः क्यप् स्यात्
 कलृपिचृती वर्जयित्वा । वृत् वृत्यम् । वृध्वृ ध्यम् । अकलृपिचृतेरि-
 ति किम् । कृपू सामर्थ्ये । कल्प्यम् । कृपेर्लत्वस्यासिद्धत्वात् ऋ-
 कारलृकारयोः सवर्णसंज्ञाविधानाच्च ऋदुपधत्वम् । चृति ई-

सन्नान्यनयोः । चर्त्यम् । तपरकरणं किम् । कृत संज्ञब्दने, भिज्-
भावे ष्यदेव भवति । कीर्त्यम् । इदमेव च तपरकरणं लिङ्गम्, अ-
नित्यप्यन्ताश्चुरादय इत्यत्र । णिजन्तान्तु णिलोपे कृते चा-
कृते च द्वित्यभिधिव्यदेव । तेन यतोनाथ इत्याद्युदात्तता
भवति ॥

ई च खनः ॥ खनः क्यप् स्यात् ईकारश्चान्तादेशः । दी-
र्घनिर्देशः प्रश्नेषार्थः । तत्र द्वितीय इकारो येविभाषेत्यात्वबाध-
नार्थः । अन्यथा येविभाषेत्यस्यावकाशः स्थायते खन्यते । इ-
त्वस्यावकाशः यस्मिन्पक्षे आत्वं नास्ति । आत्वपक्षे उभयप्र-
सङ्गे परत्वादन्तरङ्गत्वाच्चात्वं स्यात् । येविभाषेति विषयस-
प्तमी । तथा च यकारादौ बुद्धिस्थएव भवदात्वमन्तरङ्गम् । अयं
त्विकारः क्यप्ता सह विधानाद्बहिरङ्गः । तदित्यम् । येविभाषे-
ति विषयसप्तमीति पक्षमाश्रित्य सूत्रकृता दीर्घोच्चारणं कृतम् ।
आष्यकृता तु परसप्तमीमाश्रित्य प्रत्याख्यातम् । तथाहि । पर-
सप्तमीपक्षे इत्वमन्तरङ्गम् । परनिमित्तमनपेक्ष्य विधानात् । क्य-
प्समभियोगश्चिष्टं हि तत् । तथाच तदेवात्वस्य बाधकम् । ननु
ह्रस्वादेशे तस्य पूर्वेण सह आदगुणे सत्यपि षत्वतुकोरसिद्ध इति
एकादेशस्यासिद्धतया ह्रस्वस्यपितिकृतीति तुक् स्यात् अतो दी-
र्घ एव विधेय इति चेन्न । पदान्तपदाद्योरेकादेशस्तुग्विधाव-
सिद्धः न त्वन्योपीति बक्ष्यमाणत्वात् । अन्यथा वृक्षे छत्रमि-
त्यत्र ङावाद्गुणस्यासिद्धत्वात् छेचोति ह्रस्वाश्रयो नित्यस्तुक्
स्यात् । इष्यते तु दीर्घात्पदान्ताद्वेति वैकल्पिक इति दिक् ।
खेयम् ॥

भृजो ऽसंज्ञायाम् ॥ क्यप् स्यात् । भृत्याः कर्मकराः । भ-
र्तव्या इत्यर्थः । तथाच क्रियाशब्दोऽयं न तु संज्ञा । समश्च व-

हुलम् ॥ असंज्ञायामेव सूत्रेण नित्यं प्राप्तस्य क्यपो विकल्पार्थः
 मिदं वार्तिकम् । सम्भृत्याः । सम्भार्याः । असंज्ञायां क्रिम् ।
 भार्यो नाम क्षत्रियः । संज्ञायां पुंसि वृष्टत्वाच्च ते भार्या वसि-
 ष्यति । स्त्रियां भावाधिकारोस्ति तेन भार्या प्रसिध्यति ॥ अथवा
 बहुलं कृत्याः संज्ञायामिति च स्मृतम् ॥ यथा पत्यं यथा जन्यं यथा
 भित्तिस्तथैव सा ॥ अस्यार्थः । ते तत्र सूत्रकारस्य भार्याशब्दो
 न सिध्यति ण्यतं बाधित्वा संज्ञायां समजनिषदेत्यादिना क्यप्-
 प्रसङ्गात् । ननु भृत्योऽसंज्ञायामिति प्रकृतसूत्रे संज्ञायां निषेधसा-
 मर्थ्यात् संज्ञायां समजेत्यादिसूत्रान्तरप्राप्तोपि क्यप् भृ-
 जः संज्ञायां न भविष्यति । न चैवं तत्र संज्ञायामि-
 त्यस्य वैयर्थ्यं, प्रात्बन्तरेषु चरितार्थत्वात् इत्याशङ्क्याह । संज्ञा-
 यामित्यादि । प्रतिषेधस्येति शेषः । असंज्ञायामित्यस्य प्रतिषेध-
 स्य पुंसि भार्यो नाम क्षत्रिय इत्यत्र वृष्टत्वात् चरितार्थत्वात् । त-
 या च सामर्थ्यं नास्तीति भावः । तस्मात् भार्याशब्दो न सि-
 द्ध्यतीति चोद्यं सुस्थम् । उत्तरमाह । स्त्रियां भावाधिकारोस्तीति ।
 ननु संज्ञायांसमजेति सूत्रे वृत्तिकृद्भ्रूयाति भावइति न स्वर्थेते
 पूर्वैवाधिकार इति । युक्तं चैतत् । समजन्ति तस्यामिति स-
 मज्या । निषेदन्ति तस्यामिति निषेद्येत्यादिदर्शनात् । तत्कथ-
 मुच्यते स्त्रियां भावाधिकारोस्तीति । सत्यम् । स्त्रियां स्त्रीप्रकरणे
 संज्ञायांसमजेत्यादिना क्यपि विधयिमाने भावस्याधिकारः ।
 अभिधेयत्वोपगमलक्षणो व्यापारोऽस्ति । शब्दशक्तिस्वाभाव्या-
 भ्दावएव क्यप् न तु कर्मणीत्याशयः । एतदपरितोषादे-
 वाह । अथवेति । न पतन्त्यनेनेत्यपत्यम् । अजन्तात् भावकर्म-
 णोर्विधीयमानोपि यत् हलन्तात्करणे च भवति । जन्यमित्यत्रा-
 पि हलन्ताद्यत् भित्तिरित्यत्र पिद्भिदादिभ्योङ् इत्यङ्को विषये

क्तिन् । सर्वमिदं यथा बाहुलकाद्भवति । एवं भार्याशब्दे क्यबन्वि-
ष्ये ष्यञ्जवतीत्यर्थः । अथवा इत्थं समाधेयम् । क्यबन्विधौ भृ-
न् भरणे इति भ्वादिरेव सृज्यते न जौहोत्यादिको हुभृन् ।
द्वयनुबन्धकत्वात् । एवञ्च विभर्तेर्वा भृञ्भरणइति दीर्घान्ता-
त् कचादेर्वा ष्यति भार्याशब्दो निर्बाध एवेति ॥

मृजेर्विभाषा ॥ ऋदुपधत्वाभित्यं क्यपि प्राप्ते विकल्पाय
सूत्रम् । परिमृज्यः । परिमार्ग्यः । ष्यत्पक्षे मृजेवृद्धिः । चजो-
रिति कुत्वम् ॥

राजसूयसूर्यमृषोद्यरुच्यकुप्यकृष्टपच्याव्यध्याः ॥ एते सप्त
क्यबन्ता निपात्यन्ते । अभिषिक्तः क्षत्रियो राजा तेन सोतव्यो
ऽभिषवद्वारेण निष्पादयितव्य इत्यर्थे कर्मणि क्यप् । दीर्घत्व-
ञ्च निपात्यते रुढ्यर्थम् । यद्वा लतात्मकः सोमो राजा । राजानं
क्रीणन्तीत्यादौ दर्शनात् । स सूयते कंड्यते अत्रेत्यर्थे अधिकरणे
क्यप् । निपातनं रुढ्यर्थम् । तेन आद्यपक्षे अश्वमेधादौ द्वितीय-
पक्षे ज्योतिष्टोमादौ च नातिप्रसङ्गः । राजसूयशब्दश्च पुन्रपुंस-
कलिङ्गो ऽर्धर्चादित्वात् । सरत्याकाशमार्गे इति सूर्यः । सृ-
गतौ । कर्तरि क्यप् निपातनादुत्वं रपरत्वं हलिचेति दीर्घः ।
यद्वा षू प्रेरणे तुदादिः । सुवति कर्मणि लोकं प्रेरयतीत्यर्थे कर्तरि
क्यपि कृते क्यपोरुडागमश्च निपात्यते । मृषोपपदाद्भेदः कर्मणि
क्यप् । पक्षे यति प्राप्ते नित्यं क्यप् निपात्यते । विशेष्यनिघ्नो-
यम् । भवन्ति नोदामगिरां कवीनामुच्छ्रायसौन्दर्यगृणा मुषोद्या
इति माघः । रोचते असौ रुच्यः । कर्तरि क्यप् । गुपेरादेः
कुत्वञ्च संज्ञायाम् ॥ कुप्यम् । सुवर्णरजतातिरिक्तस्य धनस्येयं
संज्ञा । कृष्टे स्वयमेव पच्यन्ते कृष्टपच्याः । कर्मकर्तरि निपातनम् ।
इहान्तोदात्तत्वमपि निपात्यते । शुद्धे तु कर्मणि कृष्टपाक्य इत्ये-

व भवति । न व्ययते अव्ययः । कर्तरि क्यप् । अत्र वार्तिकानि । सूर्यरुच्यव्ययः कर्तरि ॥ सूसार्तिभ्याञ्च सतैस्त्वम् ॥ सुषतेर्वा रुहागमः ॥ कुर्य संज्ञायामिति ॥

मिथोद्धौ नदे ॥ भिदेरुज्ज्ञेद्वच कर्तरि क्यप् उज्ज्ञेर्धत्वञ्च । भिनत्ति कूलं भिद्यः । उज्ज्ञत्युदकम् उद्धवः । नदे किम् । भेसा । उज्ज्ञता ॥

पुष्यसिध्यौ नक्षत्रे ॥ पुषेः सिधेश्च अधिकरणे क्यप् निपात्यते नक्षत्रे अभिधेये । पुष्यन्त्यस्मिन्नारव्या अर्था इति पुष्यः । सिध्यन्त्यस्मिन्निति सिध्यः । नक्षत्रे इति किम् । पोषणं सेधनम् । पुष्यसिध्यशब्दौ पर्यायौ, स्वरूपपरत्वात् सूत्रे द्वन्द्वः । पुष्ये तु सिध्यतिष्यावित्यमरः । तत्र तुष तुष्ठावित्यस्मात् बाहुलकादधिकरणे ण्यति सूर्यतिष्येति निपातनादुकास्येकार इत्येके । पुष्यः तिष्यः कलियुगइत्यमरव्याख्याने क्षीरस्वामी त्वाह । त्विष दीप्तौ, अघ्न्यादयश्चेत्यौणादिकयक्ष्प्रत्ययान्तः । निपातनाद्दलोपः ॥

विपूयविनीयजित्या मुञ्जकल्कहालिषु ॥ पूङ्नीब्जिभ्यः क्यप् निपात्यते यथासंख्यं मुञ्जादिषु वाच्येषु । पूङ् पवने । विपूर्वः । विपूयो मुञ्जः । रज्ज्वादिकरणाय शोधयितव्य इत्यर्थः । मुञ्जस्तृणविशेषः । विनीयः कल्कः । कल्कशब्दोयमस्ति पिष्टे औषधविशेषे । यथा पथ्याशुण्ठीसैन्धवांशस्य कल्कः पेयो नित्यं सर्वरोगक्षयायेति । अस्ति च पापे । तपो न कल्कोध्ययनं न कल्क इत्युपक्रम्य तान्येव भावोपहतानि कल्क इति महाभारते दर्शनात् । इह तु प्रथमस्य ग्रहणमिति केचित् । अविश्लेषेणेति हरदत्तः । तथाच माघः प्रायुङ्क्त, अविनीयसंभूमविकासिभक्तिभिरिति । जि अभिभवे । जित्यो हलिः । बलेन ऋष्टव्य इत्यर्थः । महद्-

लं हलिः । कृष्टसमीकरणार्थं स्थूलकाष्ठमुच्यते । विपठ्यम्, विने-
यम् । जेयञ्चान्यत् । सर्वत्र अचोयत् ॥

प्रत्यापिम्यां ग्रहेः ॥ क्यप् स्यात् । मत्तस्य न प्रतिगृह्यम् ।
तस्मान्नापिगृह्यम् । छन्दसीति वक्तव्यम् ॥ लोके तु प्रतिग्राह्य-
म् । अपिग्राह्यम् ॥

पदास्वैरिवात्थापक्ष्येषु च ॥ एषु चतुष्पथेषु गृहेर्धातोः क्य-
प् स्यात् । प्रगृह्यम्पदम् । यस्य प्रगृह्यसंज्ञाविहितेति वृत्तिः ।
यद्यपि पदावयवस्य द्विवचनादेः प्रगृह्यसंज्ञा न तु पदस्य तथापि
अवयवधर्मस्य समुदाये उपचारो बोध्यः । यद्वा यौगिकोऽयं पद-
शब्दः पठ्यते गम्यतेनेनार्थ इति । असन्निकर्षश्चात्र गृहेरर्थः ।
अग्नी अत्रेत्यादौ हि प्रकृतिभावात् । यणाद्यभावे कियतापि
कालेन व्यवधानात् परस्परमचो न सम्भिकृष्यन्ते । तथा च
बृहच्चप्रातिशाख्यम् । स्वरान्तरं तु विवृत्तिः । सा वा स्वरभ-
क्तिकालेति । स्वरभक्तिकालस्तु अर्द्धमात्रा पादमात्रा वा । द्राघी-
यसि सार्द्धमात्रेति तत्रैवोक्तत्वात् । तथा चाचोरन्तरालस्य विवृत्ति-
संज्ञकस्य वर्णशून्यकालस्य क्व चिदर्द्धमात्रत्वं क्व चित्पादमात्रत्वं
चेति फलितोर्थः । एतद्व्यवस्था तु शिक्षासु बोद्धव्या । अवगृह्यं पदम्
यस्यावग्रहः क्रियतइति वृत्तिः । अवग्रहो विच्छेदः । अत्रापि
गृहेरर्थः प्राग्वत् । मात्रा ह्रस्वस्तावदवग्रहान्तरमिति प्रा-
तिशाख्यात् । अत्र पदकाले समासे पूर्वपदमेव गृह्यमिति ह-
रदत्तः । उपलक्षणञ्चैतत् । हरिभिरित्यादेरपि सङ्ग्राह्यत्वात् ।
तस्मात् महापदसंज्ञाक्रान्ते य एकदेशः पदकाले विच्छिद्य पठ्यते स
सर्वोप्यवगृह्यमिति स्थितिः । स्वेनैव ईरितुं शीलमस्य स्वैरी स्वत-
न्त्रः । अस्वैरी परतन्त्रः । गृह्यका इमे, गृहीतका इत्यर्थः । उभय-
त्रानुकम्पायां कन् । पञ्जरादिबन्धेन परतन्त्रीकृताः शुकादय उ-

च्यन्ते । गृहासक्ताः पक्षिमृगाः छेकास्ते गृहकाश्च ते इत्यमरः ।
बाह्यायाम् । ग्रामगृहा, नगरगृहा सेना । ग्रामनगराभ्यां बहि-
र्भूतेत्यर्थः । स्त्रीलिङ्गनिर्देशात्पुंसकयोर्न भवति । पक्षे भवः
पक्ष्यः । दिगादित्वाद्यत् । वासुदेवगृहः । आर्यगृहः । तत्पक्षा-
श्रित इत्यर्थः ॥

विभाषा कृवृषोः ॥ क्यप् स्यात् । पक्षे ण्यत् । कृत्यम् । का-
र्यम् । वृषु सेचने । वृष्यम् । वर्ष्यम् ॥

युग्यञ्च पत्रे ॥ पतन्त्यनेन पत्रं वाहनम् । दाम्नीशसे-
त्यादिना करणे ष्टन् । तस्मिन्नर्थे युजेः कर्मणि क्यप् कुत्वञ्च
निपात्यते । युग्यो गौः । पत्रे किम् । योग्यमन्यत् । ण्यति च-
जोरिति कुत्वम् । अत्र हरदत्तः । प्राग्घितीयेन यतेदं सिद्धम् ।
तद्वहतिरथयुगप्रासङ्गमिति । स्वरेपि नास्ति भेदः । क्यपि
धातुस्वरः, यत्पि यतोनाव इत्याद्युदात्तत्वम् । अयुग्यमित्यत्रा-
पि न स्वरभेदः । ययतोश्चातदर्थे । कृत्योकेष्णुच्चावदयश्चे-
त्युभयत्रापि अन्तोदात्तत्वविधानात् । तस्मादिदं सूत्रं शक्यम-
कर्तुमिति । अत्रेदं वक्तव्यम् । युग्योगौरित्यादासिद्धावपि युग्यो
हस्तीति वृत्तावुदात्तत्वं तद्धितेन न सिध्यति । नहि हस्ती
युगं वहतीति । कृता तु सिध्यति युज्यते सम्बध्यते ह्यसौ कुथादि-
नेति ! किञ्च असत्यस्मिन्मूत्रे ण्यत्प्रत्ययेन योग्यो गौरित्यपि
स्यात् । अपि च स्वरभेदोपि पाक्षिकोस्त्येव । क्रतुर्भवत्युक्थ्य इ-
त्यादौ तित्स्वरदर्शनात् । यतोनाव इति सूत्रे यदन्ते द्व्यच्चे ए-
काच्प्रकृतिक एव प्रवर्ततइति वेदभाष्यकारप्रतिपादिते पक्षे स्व-
रभेदस्य दुर्वारत्वादिति दिक् ॥

अमावस्यदन्यतरस्याम् ॥ अमाशब्दः सहार्थे वर्तते । अमा-
त्य इत्यादौ दर्शनात् । तस्मिन्नुपपदे वसेर्धातोराधि करणे ण्यत्

तन्निमित्तायां वृद्धौ सत्यां पाक्षिको ह्रस्वश्च निपात्यते । निपा-
तनादेव कालविशेषे रुद्धिर्लभ्यते । अमा सह सन्निकृष्टौ वसतो-
स्यां चन्द्रार्कौ इत्यमावस्या । अमावास्या । एकदेशविकृतस्यान-
न्यत्वात् अमावास्यायावेति दीर्घमध्यमनूद्य विहितस्तद्धितो
ह्रस्वमध्यादपि सिद्ध्यति । यदि तु यत्प्रत्ययान्तस्येदं पाक्षिकं
निपातनमित्याश्रीयेत तदा यता मुक्ते अमावास्येत्यधिकरणेण्यदेव
तावदुर्लभः । अथापि बाहुलकाल्लभ्येत, एवमपि अमावास्या-
यावेत्यत्र ण्यदन्तग्रहणे यदन्तं न गृह्येत । किञ्च ण्यत्पक्षे उपप-
दसमासो न स्यात् । मयूरव्यंसकादित्वाद्भविष्यतीति चेत् ।
एवमपि गतिकारकोपपदादिति स्वरो न स्यात् । किं त्वन्तोदात्तः
स्यात् । इष्यते तु तित्स्वर एव । अमावास्यासुभगासुशेव ।
यदाग्नेयोष्ठाकपालोमावास्यायामित्यादौ स्यान्नन्दे स्वरित-
त्वस्य शेषनिघातस्य च पठ्यमानत्वात् । तस्मात् ण्यदन्तस्यैव
वृद्धौ सत्यां पक्षे ह्रस्वो निपात्यते इति यथाव्याख्यानमेवाददर्श-
व्यम् । तथा च भाष्यम् । अमावसोरहं ण्यतोर्निपातयाम्य-
वृद्धिताम् । तथैकवृत्तिता तयोः स्वरश्च मे प्रसिध्यति ॥ इह व्य-
क्तिभेदाश्रयो द्विवचननिर्देशः । एकस्येति शेषः । ण्यतोः, ण्यद-
न्तयोः । अमापूर्वयोर्वसोर्मध्ये एकस्य अवृद्धितां ह्रस्वम्, अहं
निपातयामि । सूत्रकारेणैक्यमापन्नस्येयमुक्तिः । तथा सति,
तयोः शब्दयोरेका तद्धितवृत्तिर्ययोः । तच्चा सिध्यति एकदे-
शविकृतस्यानन्यत्वात् । एवं निपातयतो मे स्वरोपि सिध्यति ।
स च व्याख्यात एव । न च सिद्धान्तेपि उत्तरपदप्रकृतिस्वरो
दुर्लभः । सूत्रे सप्तम्यभावेन उपपदसंज्ञाया अप्रवृत्तौ उपप-
दात्परत्वाभावादिति वाच्यम् । अमेति सप्तम्या लुका निर्दे-
शादिति भावः ॥

छन्दासि निष्टक्येदेवहूयप्रणीयोस्त्रीयोच्छिष्यमर्यस्तर्थाध्वर्यस्व-
 न्यस्वान्यदेवयज्यापृच्छयप्रतिषीढ्यब्रह्मवाद्य भाव्यस्ताव्योपचा-
 य्यपृढानि ॥ एतानि सप्तदश छन्दासि निपात्यन्ते । कुती
 छेदने अस्मात् निस्पूर्वात्क्यपि प्राप्ते ण्यत् आद्यन्तयोर्विपर्यासः
 निसः षत्वं च निपात्यते । निष्टक्यं चिन्वीत पशुकामः ।
 देवशब्दउपपदे ष्हयतेर्जुहोतेर्वा क्यप् दीर्घत्वं तुगभावश्च ।
 स्पर्द्धन्ते वा उ देवहूये । अत्र प्रपूर्वादुत्पूर्वाच्च नयतेः क्यप् ।
 प्रणीयः । उन्नीयः । उत्पूर्वाच्छिषेः क्यप् । उच्छिष्यम् ।
 मृक् प्राणत्यागे । स्तृष् आच्छादने । धृ दूर्छने । एभ्यो य-
 त् । मर्यः । स्तर्था । स्त्रियामेवास्य निपातनम् । ध्वर्यः । खने-
 र्यत्ण्यतौ । खन्यः । खान्यः । देवशब्दउपपदे यजेर्यप्रत्ययः । शु-
 न्धध्वं दैव्याय कर्मणे देवयज्यायै । प्रत्ययस्वरेणान्तोदात्तत्वे कृ-
 द्गुचरपदप्रकृतिस्वरः । स्त्रीलिङ्गएवेदं निपातनम् । आहूपूर्वात्पृ-
 च्छेः क्यप् । आपृच्छयं धरुणं वाज्यर्षति । प्रतिपूर्वात्सीव्यतेः
 क्यप् षत्वञ्च । प्रतिषीढ्यः । ब्रम्हण्युपपदे वदेर्ण्यत् । वदः
 सुपिक्यप्चेति प्राप्तयोः क्यव्यतोरपवादः । ब्रह्मवाद्यम् । अथ
 कयं ब्रह्मोद्यं वदन्तीति । छन्दासि विशेषविहितेन ण्यता लो-
 के चरितार्थस्य वदःसुपीति क्यपः बाधप्रसङ्गात् । न च वास-
 रूपन्यायः । सरूपत्वात् । नानुबन्धकृतमसारूप्यमित्युक्तत्वात् ।
 सत्यम् । कृद्व्यत्ययोत्र बोध्यः । उक्तं हि । कालहल्च् स्वरकर्तृयङां
 चेति । तत्र हि कर्तृग्रहणं कृत्प्रत्ययपरमित्यवोचाम । भवतेस्तौते-
 ष्च ण्यत् । भाव्यः । स्ताव्यः । उपपूर्वाच्चिनोतेर्ण्यत् आयादे-
 ष्च निपात्यते पृडे उत्तरपदे । मृड सुखने । पृड च । इत्येतस्मा-
 दिगुपधलक्षणः कः । उपचाय्यपृडम् । हिरण्यइति वक्तव्य-
 म् ॥ उपचेयपृडमेवान्यत् । अत्र वार्त्तिकम् । निष्टक्ये व्यत्ययं वि-

धात् निसः षत्वं निपातनात् । ण्यदायादेश इत्येतौ उपचाय्ये
निपातितौ ॥ ण्यदेकस्माच्चतुर्भ्यः क्यप् चतुर्भ्यश्च यतो विधिः ।
ण्यदेकस्माद्यञ्चद्वौ द्वौ क्यपौ ण्यद्विधिश्चतुः ॥ व्यत्ययमिति ।
आद्यन्तविपर्यासमित्यर्थः । चतुर्भ्य इति देवहूयादिषु च-
तुर्भ्यो धातुभ्यः क्यप्, उपसर्गभेदान्नयतेर्भेदः । द्वौ क्यपाविति ।
द्वाभ्यां धातुभ्यां द्वाविति भावः । ण्यद्विधिश्चतुरिति । सुजन्त-
म् । चतुरो वारान् ण्यद्विधीयतइत्यर्थः ॥

ऋहलोर्ण्यत् ॥ ऋवर्णान्तात् धातोर्हलन्ताच्च ण्यत् स्यात् ।
कार्यम् । हार्यम् । वाच्यम् । पाच्यम् । सूत्रे पञ्चम्यर्थे षष्ठी । ऋ
इति च अर्तेर्ग्रहणं न भवति किन्तु वर्णग्रहणम् । हला साहच-
र्यात् । परङ्कार्यमिति निर्देशात् । ईडवन्दवृशंसदुहांण्यत इति लि-
ङ्गाच्च । अत्र वार्तिकानि । पाणौ सृजेर्ण्याद्विधिः ॥ ऋदुपधत्वा-
त्प्राप्तस्य क्यपोपवादः । पाणिभ्यां सृज्यते पाणिसर्ग्या रज्जुः ।
समवपूर्वाच्चेति वक्तव्यम् ॥ समवसर्ग्या । लपिदभिभ्याञ्चेति व-
क्तव्यम् ॥ अपलाप्यम् । अवदाभ्यम् । आभ्यां पोरदुपधादिति
प्राप्तस्य यतोपवादः । अत्र दभिर्धातुष्वपठितोपि वार्तिकवच-
नात् चुराद्यन्ते बहुलमेतन्निदर्शनमिति बहुलग्रहणाच्चुलुम्पादिव-
त्साधुः । तथा च प्रयुज्यते । न तानशन्ति न दभाति तस्कर इति,
विष्णुर्गोषा अदाभ्य इति च । जयादित्यस्तु आद्यं वार्तिक-
द्वयम् एतिस्तुशास्त्रितिसूत्रे पठित्वा तृतीयवार्तिकोक्तयोर्धात्वोर्मध्ये
लपिम् आमुयुवपीति सूत्रे रपेरुपरि प्रक्षिप्य अनुक्तसमुच्चयार्थेन
चकारेण दभेः सङ्ग्रहमाह । तत्र वैरूप्यं निर्बीजमेवेत्यवधेयम् ॥

ओरावश्यके ॥ उवर्णान्ताद्धातोर्ण्यत् स्यात् आवश्यके
द्योत्ये । अवश्यं भाव आवश्यकम् । मनोज्ञादित्वादुञ् । अव्य-
यानां भमात्रे टिलोपः । लाव्यम् । पाव्यम् । द्योतितार्थस्यापि

क्वचित्प्रयोगो वृश्यते । लाघवं प्रत्यनादरात् । अवश्यलाघ्यम् ।
अत्रोपपदसमासासम्भवेऽपि मयूरव्यंसकादेराकृतिगणत्वात्समा-
सः । उत्तरपदप्रकृतिस्वरत्वमपि तत्रैव निपातनाद्बोध्यम् ॥

आसुयुवपिरपित्रपिचमश्च ॥ आङ्पूर्वात्सुनोतेर्युप्रभृतिभ्यश्च
ण्यत् स्यात् । अचोयत् पोरदुपधादिति यथायोगं प्राप्तस्य यतो-
पवादः । अत्र रपेरुपरि लपिट्त्वत्कृता प्रक्षिप्त इत्युक्तम् । पुञ्
अभिषवे । आसाव्यम् । यु मिश्रणे । याव्यम् । युञ् बन्धन-
इत्यस्य तु सानुबन्धकत्वान्नेह ग्रहणम् । वाप्यम् । राप्यम् ।
अपत्राप्यम् । आचाम्यम् ॥

आनाय्योऽनित्ये ॥ नयतेराङ्पूर्वात् ण्यदायादेशौ निपात्येते ।
रूढ्यर्थमपि निपातनम् । तेन घटादौ न भवति । किन्तु दक्षिणा-
ग्निविशेषएव भवति । तथाहि । दक्षिणाग्नेर्योनिर्विकल्प्यते ।
वैश्यकुलाद्वित्तवतः भ्राष्ट्राद्वा । गार्हपत्यादेरिति । तत्र यो गार्हप-
त्यादानीयते आहवनीयेन सहैकयोनिः तत्रैवेदं निपातनं तस्य
चानित्यत्वम् । सततमप्रज्वलनात् । अत्र भाष्यम् । आनाय्यो
ऽनित्यइति चेद्दक्षिणाग्नौ कृतं भवेत् । एकयोनौ तु तं विद्यादानेयो
ह्यन्यथा भवेत् ॥ चेदित्यस्यानन्तरं घटादिष्वतिप्रसङ्ग इति शेषः ।
भवेदिति सम्भावने लिङ्, निपातनादेव रुढिः सम्भाव्यतइत्यर्थः ।
एकयोनान्निति । आहवनीयेन सहेति शेषः । आनेय इति घट-
दावनित्ये भिन्नयोनौ च दक्षिणाग्नौ अचोयदिति यदेव भव-
तीत्यर्थः ॥

प्रणाय्योऽसम्मतौ ॥ सम्माननं सम्मतिः । प्रीतिविषयभावो-
पगमनं कर्मव्यापारोत्र विवक्षितः । तथा भोगविषयआदरोपि
सम्मतिः । तन्त्रेणार्थद्वयं विवक्षितम् । तेन पूजानर्हे निष्कामे च
प्रपूर्वान्नयतेः ण्यदायादेशौ निपात्येते । प्रणाय्यश्चोरः । ज्येष्ठाया

पुत्राय पिता ब्रह्म ब्रूयात् प्रणायवायान्तेवासिने नान्यस्मै
कस्मै चन ॥

षाट्यसाम्नाप्यनिकाट्यषाट्या मानहविर्निवाससामिधेनीषु ॥
क्व्यासंख्यं चतुर्षु चत्वारो निपात्यन्ते । षाट्यं मानम् । मीयतेनेन
मानम् । माळो ण्यत्प्रत्ययः करणे । आतोयुक् चिण्-
कुतोरिति युक् धात्वादेः पत्वञ्च निपातनात् । मेयमन्यत् ।
साम्नाट्यं हविर्विशेषः । सम्यक् नीयते होमार्थमग्निं प्र-
तीति । सम्पूर्वाभयतेर्ण्यदायादेशौ उपसर्गदीर्घत्वञ्च निपात्यते ।
ऐन्द्रन्दध्यमावास्यायाम्, ऐन्द्रं पयो ऽमावास्यायामिति विहित-
योर्दधिपयसोः संज्ञेयम् । माघस्तु यथाश्रुतग्राही हविर्मात्रे प्रायु-
क्त । प्रतिशरणमशीर्णज्योतिरग्न्याहितानां विधिविहितविरिञ्चैः
सामिधेनीरधीत्य । कृतगुरुदुरितौघध्वंसमध्वयुर्मरुयैर्हुतमयमवली-
ढे साधुसाम्नाट्यमग्निरिति ॥ नन्विदमपि दधिपयोविषयकमेव
किं न स्यादिति वाच्यम् । चन्द्रोदयास्तमयवर्णनपूर्वकं सूर्योदयं
प्रक्रम्य पठितस्यास्य कृष्णप्रतिपद्विषयत्वेन तत्र दधिपयोयोग-
स्यासम्भवात् । हविर्विशेषवाचकस्य सामान्ये विशेषान्तरे वा
लक्षणेत्यपि बोध्यम् । निकाट्यो निवासः । निपूर्वाच्चिनोतेर-
धिकरणे ण्यत् आयादेश आदेः कत्वञ्च निपात्यते । निची-
य्यते ऽस्मिन्धान्यादिकमिति विग्रहः । निचेयमन्यत् । अत्रैवार्थे नि-
कायशब्दोप्यस्ति स च निवासचितिशरीरोपसमाधानेष्वादेशक
इत्यत्र व्युत्पादयिष्यते । धावो ण्यत्प्रत्ययः सामिधेन्याम् । समिधा-
माधानी सामिधेनी । समिधामाधाने षेण्यण् । प्रबोवाजा इत्यादिका
भ्रुचः सामिधेन्यः । अत्र च न सर्वा सामिधेनी धाट्येत्युच्यते किन्तु
समिध्यमानवर्ती समिद्धवन्ती चान्तरेण विकृतिषु प्रक्षिप्यमाणा
मृथुपाजा अमर्त्य इत्यादिकैव । सूत्रे सामिधेनीग्रहणं प्रयोगविष-

योपलक्षणार्थम् । तथा चासामिधेन्यामपि दृश्यते । धाय्याः संस-
ति । अग्निर्नेता त्वं सोमक्रतुभिरिति ज्योतिष्ठोमे मरुत्वतीये शस्त्र-
विधानमेतत् । तत्र धीयते अनया सामिदिति करणे ण्यदिति
हरदत्तग्रन्थः पृथुपाजा इत्यादिविषयः । धीयतइति धाय्येति
कर्मणि ण्यदिति माधवग्रन्थस्तु अग्निर्नेतेत्यादिसाधारण इति वि-
वेकः । सर्वश्चायं विशेषो निपातस्य रूढ्यर्थत्वाल्लभ्यते ॥

क्रतौ कुण्डपाय्यसञ्चाय्यौ ॥ एतौ निपात्येते क्रतौ वाच्ये ।
तत्र कुण्डशब्दे तृतीयान्ते उपपदे पिबतोर्धातोरधिकरणे यत् प्र-
त्ययो निपात्यते युक्च । कुण्डेन पीयते अस्मिन्सोम इति कुण्ड-
पाय्यः क्रतुः । ननु अत्र ण्यदेव निपात्यतां प्रकृतत्वात् । एवञ्च
युक् न निपातनीयः । आतोयुगित्येव सिद्धत्वादिति लाघवम-
पीति चेत् । मैवम् । तित्स्वरप्रसङ्गात् । इष्यते तु यतोनाव
इत्याद्युदात्तत्वम् । कृदुत्तरपदप्रकृतिस्वरेण तस्यैव परिनिष्ठित-
त्वात् । तथा च प्रयुज्यते । यस्ते शृङ्गवृषो नयात् प्रणयात् कु-
ण्डपाय्य इति । सम्पूर्वाच्चिनोतेर्ण्यत् आयादेशश्च निपात्यते । स-
ञ्चीयते असौ सञ्चाय्यः क्रतुः । क्रताविति किम् । कुण्ड-
पानं, सञ्चेयः ॥

अग्नौ परिचाय्योपचाय्यसमूहाः ॥ एते निपात्यन्ते अ-
ग्नावभिधेये । अग्निश्चेह न ज्वलनः किन्तु तद्धारणार्थमिष्टका-
चयननिर्मितस्थलविशेषः । तत्रैव निरूढत्वात् । परिपूर्वादुपपूर्वा-
च्च चिनोतेर्ण्यदायादेशौ निपात्येते । परिचाय्यः । उपचाय्यः । स-
म्पूर्वाद्वेहः सम्प्रसारणं दीर्घत्वञ्च निपात्यते । समूहं चिन्वीत
पशुकामः । अग्राविति किम् । परिचैयम् । उपचैयम् । संवाह्यम् ।
इह सम्पूर्वादूह वितर्के इत्यस्मादनेकार्थत्वाद्वेहेरर्थे वर्तमानाद्धल-
न्तत्वाण्यति समूहमिति सिद्धम् । युक्तं चैतत् । समूहं चिन्वीत

पशुकामः । पशवो वै पुरुषः । पशुनेवास्यै तत्समूहतीति वक्ष्येन
ऊहिना ब्राह्मणे समूहशब्दस्य निरुक्तत्वात् । उक्तञ्च धार्ति-
ककृता । समूह इत्यनर्थकं वचनं सामान्यकृतत्वात् । वक्ष-
्यमिति चेद्वहतेस्तदर्थत्वात्सिद्धम् । ऊहिधिग्रहाच्च ब्राह्मणे
सिद्धमिति ॥

चित्याग्निचित्येच ॥ चित्येत्यत्र कर्मणि क्यप् निपात्यते ।
यतोपवादः । धातुस्वरेणाद्युदात्तं पदम् । चीयते असौ चित्यो-
ग्निः । अग्नेश्चयनमग्निचित्या । भावे यकारप्रत्ययस्तुकच निपा-
त्यते । न तु क्यप् । तेनान्तोदात्तत्वं भवति । इह सूत्रे अग्नावि-
त्यनुवर्त्तते तच्च चित्यशब्दस्यैव विशेषणं नाग्निचित्याशब्दस्य ।
तस्य भावे निपातितत्वात् । तेनाग्नेरन्यत्र चैयमित्येव भवति ॥

समाप्ताः कृत्याः ॥

ष्वुल्लृचौ ॥ धातोर्ष्वुल्लृचौ स्तः । इत ऊर्ध्वमध्यायपरि-
समाप्तेरुत्सर्गतः कर्तरिकृदित्युक्तेः कर्तरि प्रत्ययाः । पाचकः ।
पक्ता । तृचश्चकारः सामान्यग्रहणाविधातार्थः । तुश्छन्दासि, तु-
रिष्टमेयः सु इति । एवञ्चाप्तुमिति सूत्रेपि तुनृचोः पृथक्ग्रहणं
विहाय अप्तु स्वसृ इत्येव ग्रहणमुचितम् ॥

नन्दिग्रहिपचादिभ्यो ल्युणिन्यचः ॥ नन्दादेर्ल्युः ग्रहादेर्णिनिः
पचादेरच् स्यात् । नन्दिग्रहिपचादयश्च न धातुपाठे सन्निविष्टाः
संगृह्यन्ते । किन्तार्हि नन्दनरमणइत्येवमादिषु प्रातिपदिकगणेषु
ये प्रकृतिभागास्तइह बुद्ध्या पृथक्कृत्य गृह्यन्ते । नन्वेवं किमनेन
सूत्रेण गणपाठोदव नन्दनादिशब्दानां साधुत्वोपपत्तेरिति च-
त् । अत्र हरदत्तः । असत्यस्मिन्नष्टाध्याय्यां क्वचिदप्यनुप-
योगात् गणपाठो नापेक्षिष्यते इति । तस्यायमाशयः । एतएव
साधव इति स्वरूपनियमपरं हि व्याकरणशास्त्रं तच्च सूत्रेष्वेव हि

तत्सर्वमिति न्यायेन सूत्रात्मकम् । तथा च यत्सूत्रैः कथमपि
न विषयीकृतं तस्य मान्वादिबद्धादिसाधुत्वं प्रसज्येतेति । न-
न्दिनाशिसदिदूषिसः शिवादिशोभेरोचिभ्यो ण्यन्तेभ्यः संज्ञाया-
म् । कुनदि समृद्धौ । नन्दयतीति नन्दनः । वाञ्छु शब्दे वाञ्छ-
नः । मदी हर्षे मदनः । दुष वैकृत्ये दोषोणावित्यूत्वं दूषणः ।
राध साध संसिद्धौ । विप्रो यज्ञस्य साधनः । ल्युः कर्त्तरीति
पुंस्त्वम् । कथन्ताहं होतुराहुतिसाधनं धेनुरिति । करणे ल्युटि सा-
मान्ये नपुंसकं भविष्यति । वृधु वृद्धौ वर्द्धनः । शुभ शुम्भ शोभार्थे
शोभनः । रुच दीप्तौ रोचनः । सहितपिदम्भः संज्ञायाम् । सह
मर्षणे सहनः । तप सन्तापे तपनः । वपु उपश्लेषे वपनः ।
जप जल्प व्यक्तायां वाचि । जल्पनः । रमु क्रीडायां रमणः ।
वृष हर्षविमोचनयोः दर्पणः । रुदि आम्हादे रोदने च । सङ्क-
न्दनः । कृष विलेखने सङ्कर्षणः । लृषु अलीके हर्षणः । अर्द
हिंसायां जनमर्दयतीति जनार्दनः । कर्मण्याणि प्राप्ते । एवमुत्तर-
त्रापि कर्मण्युपपदे द्रष्टव्यम् । सु मिश्रणे । यवनः । पूद क्षरणे ।
मधुर्नावासुरस्तं सूदयतीति मधुसूदनः । मिमी भये विपूर्वात्
मिचि भियोहेतुभयेषुमिति पुक् विभीषणः । लृप् छेदने । निपा-
तनाल्लत्वम् । लवणः । णक्ष अदर्शने दक्ष उपश्लेषे ण्यन्तौ । वित्तं
नाशयतीति वित्तनाशनः । कुलं दमयतीति कुलदमनः । शत्रु-
दमनः । इति नन्धादिः । ग्रह उपादाने ग्राही । सह मर्षणे उ-
त्साही । दसु उपश्लेषे । उदासी । भस् भर्त्सनदीप्त्योः । उद्गा-
सी । तिष्ठेतरातोयुक् । स्थासी । मात्रि मुसपत्रिभाषणे चुरादिः ।
मन्त्री । अर्द हिंसायाम् सम्पदी । रक्षश्रुवपशा नौ । रक्ष पा-
लने । निरक्षी । श्रु श्रवणे । निश्चावी । दुवप् बीजसन्ताने । नि-
वापी । शो तच्छकरणे । निष्ठापी । चत्वारो ऽमी निपूर्वाः । साचृ

व्याहसंव्याहृजवदवसां नञ्पूर्वाणाम् । वुयाचृ याच्ञायाम् ।
 हृत् हरणे । वृज गतौ । वद व्यक्तायां वाचि । वस निवासे । अ-
 याची । अव्याहारी । असंव्याहारी । अव्राजी । अवादी । अ-
 वासी । अचामचित्तवत्कर्तृकरणाम् । अजन्तानां धातूनाम् अचे-
 तनकर्तृकाणां णिनिर्भवाति । प्रतिषिद्धार्थानामेव । अकारी ।
 अहारी । शीङ् स्वप्ने । विशयी । वृद्ध्यभावो निपातनात् ।
 पिप् बन्धने विषयी । वृद्ध्यभावः प्राग्वत् । इह षत्वमपि नि-
 पातनादिति गणरत्नमहोदधिव्याख्यायां वर्द्धमानः । विशयी ।
 विषयी देशे इति वृत्तिः । अभिभावी भूते । अभिभूतवान् अ-
 भिभावी । राध संसिद्धौ । अपराधी । रुधिर् आवरणे । अव-
 रोधी । उपरोधी । परिभावी । इह पाक्षिको वृद्ध्यभावो निपा-
 त्यते । इति ग्रहादिः । डुपचष् पाके । वच परिभाषणे । इत्या-
 दि । आकृतिगणोयम् । तथा च शिवशमरिष्टस्यकरे इति सूत्रे
 कुञ्चो ऽञ्प्रत्ययः कृतः । कर्मणिघटो ऽठच् इति सूत्रे च घटेः ।
 तथा यङोचिचेति सूत्रेण अस्मिन् ञच् प्रत्यये परे यङोलुग्विहि-
 तः । भाष्ये च अजपि सर्वधातुभ्यो वक्तव्य इत्युक्तम् । किमर्थं
 तर्हि पचाद्यनुक्रमणमिति चेत् । नदद् इत्यादौ अनुबन्धासञ्ज-
 नार्थम् । कर्मोपपदानामिगुपधानां च बाधनार्थम् । अन्येषान्तु
 प्रपञ्चार्थम् । तथाहि । नदद् । भषद् । प्लवद् । चरद् । गरद् । तर-
 द् । चोरद् । देवद् । सूदद् । एते टितः । नद अव्यक्ते शब्दे । टो
 ङीबर्थः । नदः । नदी । भष भर्त्सने भषी । प्लुङ् गतौ प्लवी ।
 चर गतौ चरी । गृ निगरणे । गरी । तृ प्लवनतरणयोः ।
 तरी । चुर स्तेये । चोरी । दिवु क्रीडादौ । देवी । सूदिरुक्ता-
 र्थः । सूदी । मिष स्पर्द्यायाम् । मेषः । कुप क्रोधे । कोपः ।
 सृप्लद् गतौ । सर्पः । इह दिविप्रभृतिषु इगुपधत्वात्कः प्राप्तः ।

डुभृञ् । जारं विभर्तीति जारभरा । श्वानं पचतीति श्वपचा ।
 अनयोः कर्मण्यण् प्राप्तः । न्यङ्क्वादिषु श्वपाकशब्दस्य पाठात्
 पक्षे कर्मण्यणपि भवतीति कैयटादयः । जृष्मृङ्प्रभृतीनान्तु पाठः
 प्रपञ्चार्थ एवेति विवेकः ॥

इमुपधज्ञाप्रीकिरः कः ॥ इगुपधेभ्यो जानातेः प्रीणातेः
 किरतेश्च कः प्रत्ययः स्यात् । विक्षिपः । विलिखः । विधः ।
 कृशः । जानातीति ज्ञः । आतोलोपइटिचेत्यालोपः । प्रीन् तर्पणे
 इयङादेशः । प्रीणातीति प्रियः । कृ विक्षेपे । ऋतइद्धातोः । किर-
 तीति किरः । सूत्रे तु इतरेतरयोगद्वन्द्वे व्यत्ययेन पञ्चम्येकवचने
 कृशब्दस्य धात्वनुकरणत्वेन प्रकृतिवदनुकरणमित्यादिदेशात् ऋत
 इत्वं बोध्यम् । समाहारद्वन्द्वे तु नपुंसकत्वेन ऋस्वे सतीत्वं न
 स्यात् ॥

आतश्चोपसर्गे ॥ आकारान्ताद्धातोरुपसर्गे उपपदे कप्रत्य-
 यः स्यात् । श्याद्व्यधेति प्राप्तस्य णप्रत्ययस्यापवादः । प्रस्थः ।
 सुगलः । सुम्लः ॥

प्राघ्राध्माधेद्दृशः शः ॥ एभ्यः पञ्चभ्यः शप्रत्ययः स्यात् ।
 पिबतीति पिबः । जिघ्रः । धमः । धयः । स्त्रियान्तुटाप् । धया । यद्य-
 पि घेटष्टित्वात् स्तनन्धयीत्यत्रेव इहापि ङीप् प्राप्नोति । तथापि
 खशन्ते एव ङीप् न तु शप्रत्ययान्ते इति नासिकास्तनयोरिति
 सूत्रे हरदत्तः । इह सूत्रे उपसर्गइति केचिदनुवर्तयन्ति तत्तु बहू-
 नामसम्मतम् । तथा च प्रायुक्तं श्रीहर्षः । फलानि धूमस्य धया-
 नधोमुखानिति । श्रूयते च यदापश्यः पश्यते रुक्मवर्णमिति ।
 अत्र पिबतेरेव ग्रहणं न तु पा रक्षणइत्यस्य । लुग्विकरणत्वात् ।
 घ्नः संज्ञायां प्रतिषेधः ॥ अत्र च व्याघ्रादिभिरिति सौत्रनिर्देशो
 लिङ्गम् । व्याघ्रः । आतश्चोपसर्गे इति कः ॥

अनुपसर्गालिम्पविन्दधारिषारिवेद्युदेजिचेतिसातिसाहिभ्य-
 ष्च ॥ अनुपसर्गेभ्यो लिम्पादिभ्यः शत्रत्ययः स्यात् । लिम्पती-
 ति लिम्पः । विन्दतीति विन्दः । सूत्रे लिम्पविन्देति भाविना नु-
 मा सनुम्कौ निर्दिष्टौ । तेन विकरणेतराणामग्रहणम् । लाभार्थस्यैव
 तु ग्रहणम् । धृञ् धारणे धृङ् अवस्थाने । ण्यन्तयोर्द्वयोरपि ग्रहणम् ।
 धारयः । अथ कथं न मह्यमत्रोत्तरधारयस्य तइति श्रीहर्षः ।
 परत्वादि सूत्रधारादिष्विव कर्मण्यणा भाव्यम् । तथा च वार्त्ति-
 कश्च । अकारादनुपपदात्कर्मोपपदो विप्रतिषेधेनेति ॥ सत्यम् ।
 कर्मणः शेषत्वविवक्षायामणोप्राप्त्या शेषे कृते शेषषष्ठ्यन्तेन स-
 माप्तो भविष्यति । एतेन गङ्गाधरभूधरजलधरादयो व्याख्या-
 ताः । पार कर्मसमाप्तौ । पारयतीति धारयः । विद् चेन्नारूपा-
 नादिषु चुरादिः । ज्ञानाद्यर्थानामन्यतमो वा हेतुमण्यन्तः । वेदय-
 तीति वेदयः । एजृ कंपने ण्यन्तः । उदेज्यतीत्युदेजयः । चिति
 संज्ञाने चुरादिः । चेतयतीति चेतयः । सत् सुखे चुरादिण्यन्त
 इति बोपदेवः । सातिः सौत्रो हेतुमण्यन्त इति हरदत्तः । सा-
 तयः । वासरूपन्यायेन क्विपि सात् । सम्पदादित्वाज्ज्ञाने क्वि-
 ष्वा । एवञ्च एष एवानन्दयतीति श्रुतिबलादानन्दयितृविज्ञा-
 नमानन्दमित्यादिश्रुतिबलादानन्दरूपं ब्रह्म साच्छिद्दार्थः । त-
 द्दस्त्येषामिति सात्वन्तो भक्ताः । एतेन सात्वतां पतये नम इ-
 त्यादि व्याख्यातम् । सदेव सात् इत्युक्त्वा आर्षत्वञ्च वदन्तः
 श्रुत्याख्याताः । षह मर्षणे चुरादिर्हेतुमण्यन्तो वा । साहयः ।
 उदाहरणेषु लिम्पिविन्दिभ्यां तुदादिभ्यःशः । शेमुचादीनामि-
 ति नुम् । धारयादिषु शब्दगुणायादेशाः । अनुपसर्गादिति किम् ।
 प्रलिपः । नौ लिम्पेरिति वक्तव्यम् ॥ निलिम्पा नाम देवाः ।
 गवादिषु बिन्देः संज्ञायामिति वक्तव्यम् । गोविन्दः । अरविन्दः । च-

ऋस्य नाभिनेम्योरन्तराले स्थितानि काष्ठानि अरः, तदाकाराणि दलानि सावृश्यात्तच्छब्दभाज्जि लभतइत्यर्थे कर्मण्यणो बाध-
नायेदम् ॥

ददातिदधात्योर्विभाषा ॥ शः स्यात् । पक्षे श्याद्व्यधोति णः ।
ददः । दधः । दायः । धायः । अनुपसर्गादित्येव । प्रदः प्रधः । दद
दाने दध धारणे आभ्यामचि ददो दध इति सिद्धम् । दाधा-
भ्यां णे दायो धाय इति । सत्यम् । स्वार्थमिदं सूत्रम् । अद-
दः । अदधः । अत्र नञ्स्वरेण आद्युदात्तत्वं यथा स्यात् ।
अजन्तत्वे त्वच्चावशक्ताविति अन्तोदात्तत्वमिति महान् भेदः ।

ज्वलितिकसन्तेभ्यो णः । इतिशब्द आद्यर्थः । ज्वल दीप्तौ
इत्येवमादिभ्यो धातुभ्यः कस गतावित्यन्तेभ्यो णो वा स्यात् ।
ज्वलः । ज्वालः । चलः । चालः । अनुपसर्गादित्येव । प्रज्व-
लः । कसिमधीत्य वृद्धिर्दिति ये पठन्ति तेषां मते कसन् तग्रहणं
चिन्त्यप्रयोजनम् । ज्वलधातुश्च यद्यपि घटादिषु परस्ताच्चेति
द्विः पठ्यते तथापि द्वितीय एवेह गृह्यते । घटादिपाठस्य मित्सं-
ज्ञायां चरितार्थत्वात् । इतरस्य धानन्यार्थत्वात् । ज्वलादिषु
भ्रमु चलनइति पठ्यते । तस्माण्णे भ्रम इति रूपं नोदात्तोपदेश-
स्थीत वृद्धिनिषेधात् । ज्वलादिपाठस्तु स्वार्थः । अभ्रम इत्यत्र
अच्चावशक्ताविति स्वरो मा भूदिति । तनोर्ण उपसंख्यानम् ॥
अवतनोतीत्यवतानः । विभाषेत्यनुपसर्गादिति च नात्र वा-
स्तिके सम्बध्यते ॥

श्याद्व्यधास्तुसंस्वतीणवसावहलिहश्लिषश्वसश्च ॥ अनुप-
सर्गादिति निवृत्तम् । उत्तरसूत्रे पुनरनुपसर्गग्रहणात् । एवञ्च
तत्सम्बद्धं विभाषाग्रहणमपि निवर्तते । श्यैङ्प्रभृतिभ्यो णः स्या-
त् । श्यैङ् गतौ अस्य आदन्तत्वादेव सिद्धे उपसर्गे कं बाधितुं

ग्रहणम् । अवश्यायः । प्रतिश्यायः । आतोयुगिति युक् । ए-
तेनात्रस्यतेर्ग्रहणं व्याख्यातम् । आत्, दायः । धायः । इह
सूत्रे श्या आत् इति प्रश्लेषो न तु शीङो यणादेशेन, नापि अ-
ततेः, अच्छब्दान्तानां वा यतिप्रभृतीनाम् । नाप्यकारान्तानाम् ।
अत्र च व्याख्यानमेव शरणम् । व्यध ताडने । व्याधः । सु ग-
तौ आङ्पूर्वः सम्पूर्वश्च । आस्त्रावः । संस्त्रावः । इण गतौ अति-
पूर्वः । अत्यायः । षोन्तकर्मणि । हृञ् हरणे । अवपूर्वः । अव-
सायः । अवहारः । लिह आस्वादने । लेहः । श्लिष आलिक्रने
श्लेषः । श्वस प्राणने श्वासः ॥

दुन्योरनुपसर्गे ॥ दुनोतेर्नयतेश्च अनुपसर्गाणः स्यात् ।
दुनोतीति दावः । नयतिसाहचर्यात्सानुबन्धकस्य दुनोतेरिह ग्रह-
णम् । निरनुबन्धकाद्वतेस्तु पचाद्यच् । दवः । करणसाधनो वा
ऋदोरित्यबन्तः । दवदाबौ बनारण्यवह्नी इत्यमरः । नयतीति
वायः । अनुपसर्गे किम् । प्रदवः । प्रणयः ॥

विभाषा ग्रहः ॥ णः स्यात् । पक्षे अच् । व्यवस्थितविभा-
षेयम् । तेन जलचरे ग्राहः । ज्योतिषि ग्रहः । भवतेश्चेति व-
क्तव्यम् ॥ भवो देवः संसारश्च । भावाः पदार्थाः । एतद्वक्त-
व्यं भाष्ये नास्ति । भावा इति तु प्राप्त्यर्थाच्चुरादिष्यन्त्वादचि
बोध्यम् ॥

गेहे कः ॥ ग्रहेः कः स्यात् गेहे कर्तरि ॥ गृह्णाति धान्यादि-
कमिति गृहम् । तात्स्याद् गृहा दाराः । गृहशब्दोर्ध्वार्चादिः । तत्र
पुलिङ्गो बहुवचनान्त एव । नपुंसकस्तु अभिधेयवचनः । द्विवि-
धोपि वेश्मनि मुख्यः । दारेषु मौणः । तथा च न गृहं गृहमि-
त्याहुर्गृहिणी गृहमुच्यते इति वेश्मनि मुख्यतामाभिप्रेत्यैव व्यव-
हरन्ति । वृत्तिकारस्तु तन्त्रावृत्योरन्यतराश्रयणेन सूत्रे गेहश-

न्देन अर्थद्वयं निर्दिश्य प्रत्ययविधानात् दारेष्वपि गृहशब्दं मुख्यमेवेच्छन्ति । गृह इति च प्रत्ययार्थस्य कर्तृविशेषणम् । न तुपपदं गृहपतिनासंयुक्तइति निर्देशादिति न्यासकारहरदत्तौ । गृह ग्रहणइति चुरादावदन्ताणिषि पचाद्यचा भ्वादेरिगुपधलक्षणेन कप्रत्ययेन वा गृहशब्दस्य सिद्धौ निर्देशस्यान्यथोपपत्तेर्बुद्धमिदं ज्ञापकम् । ध्वाख्यानादेव तु कर्तृविशेषणतेत्यवधेयम् । वस्तुतस्तूक्तरीत्यैव गृहशब्दसिद्धेर्गेहेक इति सूत्रं शक्यमकर्तृमिति दिक् ॥

शिल्पिनि ष्वुन् ॥ धातोः ष्वुन् स्यात् शिल्पिनि कर्तरि । क्रियाकौशलं शिल्पं तदस्यास्तीति शिल्पी । पूर्वेण साहचर्यात् । शिल्पिनीत्यपि प्रत्ययार्थस्य विशेषणम् । अत्र भाष्ये नृतिस्वनिरंजिभ्य इति परिगणनं कृतम् । नर्तकः । नर्तकी । स्वकः । स्वनकी । जनीजृष्वनसुरञ्जोमन्ताश्चेति मित्त्वोक्तिर्ज्ञापयति रञ्जेरकृष्टित्यपि क्वचिदनुनासिकलोपो भवतीति न्यासकारहरदत्तादयः । एवञ्च रञ्जेर्णौ मृगरमणइति रजकरजनरजस्मूपसङ्ख्यानामिति च वार्त्तिकं ज्ञापनसिद्धार्थानुवादकम् । रजकः । रजकी । षित्वान्ङीष् । भाष्यमते तु ङीष् न भवति । तथाहि । षष्ठे रजकरजनरजःसूपसङ्ख्यानमिति वार्त्तिकं प्रत्याख्यातुं भाष्यकृतोक्तं कित एते औणादिका इति । तत्र कैयटः । रजक इति क्युन् शिल्पिसंज्ञयोरिति क्युन् । रजनमिति रञ्जेः क्युनिति क्युन् । रज इति भूरञ्जिभ्यां किदित्यमुन्प्रत्ययः । रजकीत्यत्र तु पुंयोगलक्षणो ङीष् । अपुंयोगे तु ङीषा न भाष्यमिति भाष्यकाराभिप्राय इति । एवञ्च भाष्यमते नृतिस्वनिभ्यामेव ष्वुन् न तु रञ्जेरिति स्थितम् ॥

गस्थकन् ॥ गायतेस्थकन् स्यात् शिल्पिनि कर्तरि । गा-

यकः । गामादाग्रहणेष्वाविशेषेपि गै शब्दइति इह गृह्यते न तु गार्हगताविति । थकन्प्रत्ययो हि गायत्यर्थविषयमेव शिल्पि-
नमभिधातुं समर्थः ॥

प्युट् च ॥ गायतेर्षुट् स्यात् शिल्पिनि कर्तरि । गायनः ।
गायनी । योगविभाग उत्तरत्रास्यैवानुवृत्त्यर्थः ॥

हश्च व्रीहिकालयोः ॥ जहातेर्जिहातेश्च प्युट् स्यात् व्रीहौ
काले च कर्तरि । जहात्युदकमिति हायनो व्रीहिः । अम्बुनोधि-
कं वर्षनात् । जिहीते जलमिति वा विग्रहः । जलं प्रायेणापेक्षते
इत्यर्थः । जाङ्गलदेशोद्भवा व्रीहिविशेषा हायना इत्याहुः । प्रल-
यावस्थायां जहाति भावानिति जिहीते गच्छति परिच्छेदकत्वेन
व्याप्नोतीति वा हायनो वर्षम् । अत्रापि व्रीहिकालयोरिति
नोपपदम् । त्रिचतुर्भ्यां हायनस्येति लिङ्गात् ॥

फ्सृस्त्वः समभिहारे वुन् ॥ एभ्यो वुन् स्यात् साधुकारिणि
कर्तरि । समभिहारग्रहणेन साधुकारित्वं लक्ष्यते, भूयः सहचा-
रात् । यो हि यां क्रियां पुनःपुनरनुतिष्ठति स तत्र कौशलं
लभतइत्युत्सर्गः । तेन सकृदपि यः सुष्ठु करोति तत्र भवति ष-
हुशोपि दुष्टं कुर्वति न भवति । प्रवकः । सरकः । लवकः । सूत्रे
फ्सृस्त्व इति षञ्चम्याः स्थाने जस् ॥

आशिषि च ॥ अप्राप्तप्रार्थनाविषयीभूतेर्धे वर्तमानाद्धा-
तोर्वुन् स्यात्कर्तरि । जीवतात् जीवकः । नन्दतात् नन्दकः ।
आशीश्चेह प्रयोक्तृधर्मः । पित्रादिगतेच्छाविषयीभूतयोर्जीवननन्द-
नयोः कर्तरि पुत्रादौ पित्रादेरियमुक्तिः ॥

इति श्रीशब्दकौस्तुभे तृतीयस्य प्रथमे पादे

षष्ठमान्हिकम् ॥ पादश्च समाप्तः ॥

कर्मण्यण् ॥ कर्मण्युपपदे धातोरण्यप्रत्ययः स्यात् । कर्म

च सप्तधेत्युक्तम् । तत्सर्वमविशेषादिह गृह्यते । निर्वर्त्ये, कुम्भं
 करोतीति कुम्भकारः । विकार्ये, काण्डलावः । प्राप्ये, वेदा-
 ध्यायः । यद्येवं, ग्रामं गच्छति आदित्यं पश्यति हिमवन्तं श्रु-
 णोतीत्यादौ प्राप्नोति । सत्यम् । अनभिधानामेति भाष्यम् ।
 तच्चानभिधानं यत्राभिज्ञैरुक्तं तत्रैव । अन्यत्र तु यथाकृष्णं भ-
 वत्येव । यत्तु वृत्तौ त्रिविधं कर्मेह गृह्यतइत्युक्तं तस्यायमाशयः ।
 आदित्यं पश्यतीत्यादौ मा भूदित्येवमर्थं कर्मणि निर्वर्त्यमानवि-
 क्रीयमाण इति वक्तव्यमित्याशङ्क्य वार्त्तिककृतोक्तम् । कर्मणि
 निर्वर्त्यमाने विक्रयमाणइति चेद्वेदाध्यायादीनामुपसङ्ख्यान-
 मित्यादि । एवं स्थिते त्रिविधमपीह कर्म गृह्यते । न तु प्राप्यं न
 गृह्यतइति । एवञ्च त्रिविधमिति वृत्तिं दृष्ट्वा सूत्रान्तरोक्तं नेह
 गृह्यतइति न भ्रमितव्यम् । तथा च दिवः कर्मचेत्यत्र संज्ञास-
 मावेशस्य प्रयोजनमुक्तम्, मनसा देव इत्यत्र कर्मत्वादण् करणत्वा-
 चृतीयेति । एवञ्च वृक्षावासः पर्वतावास इत्याद्यपि यथाभिधानं
 भवत्येव । शीलिकामिभक्ष्याचरिभ्यो णः पूर्वपदकृतिस्वरत्वञ्च ॥
 शील समाधौ । कमु कान्तौ । भक्ष अदने । चुरादिण्यन्तः ।
 चरिर्गत्यर्थः आङ्पूर्वः । णस्य णित्करणं चरेर्द्वयर्थम् । कु-
 द्दुत्तरपदप्रकृतिस्वरं बाधितुं पूर्वपदेत्यादि । मांसं शीलयाति मां-
 सश्चीला । मांसकामा । मांसभक्षा । अत्र आणि सति क्रीप्स्या-
 त् । णेप्यण्कार्यमिति तु ताच्छीलिकएवेति वक्ष्यते । मनेर्दी-
 र्घत्वञ्चेति सप्तत्ययान्तत्वादन्तोदात्तो मांसशब्दः । कल्याणचारा ।
 कल्याणशब्दो लघावन्त इति मध्योदात्तः । ईक्षिषमिभ्यां चेति
 वक्तव्यम् ॥ अत्रापि पूर्वपदप्रकृतिस्वरत्वे चेति सम्बध्यतएव ।
 वाक्यभेदस्तु वैचित्र्यार्थः । सुखप्रतीक्षा । बहुक्षमा । स्यादेतत् ।
 यो मांसमभक्षयति तस्य मांसं भक्षो भवति । तत्र भक्षयते क-

र्षण्यरजनेर्तस्य बहुव्रीहिणा सिद्धम् । एवमन्यत्रापि । यस्तु अप्यन्तस्तस्व घञन्तस्य बहुव्रीहिः । न च बहुभक्ष इत्यत्र बहुर्न-
 ष्वदिति उत्तरपदान्तोदात्तत्वं स्यादिति वाच्यम् । भावे अज-
 न्तेन बहुषु भक्षोऽस्येति विग्रहोपपत्तेः । न ह्यत्र बहुस्वरप्राप्तिरस्ति ।
 उत्तरपदार्थस्य बहुत्वाभावात् । एवञ्च वार्तिकद्वयमपि नार-
 म्भणीयमिति चेत् । मैवम् । कर्मण्यञं बाधितुं तस्यावश्याभ्य-
 त्वात् । अकारादनुपपदात्कर्मोपपदो विप्रतिषेधेन ॥ पचादिभ्योश्च
 अनुपपद अकारः । तस्यावकाशः । पचतीति पचः । कर्मोपप-
 दस्यावकाशः काण्डलावोवृजति । ओदनपच इत्यत्र उभयप्रस-
 ज्ञे परत्वादनेव । तेनोपधावृद्धिः । उपपदसमासश्च नित्यो भव-
 ति । अचि तु षष्ठीसमासो वैकल्पिकः स्यात् । कथं तर्हि गङ्गा-
 धरः श्रीधरः वज्रधरः भूधरः स्रग्धरेत्यादि । अत्र केचित् ।
 युगपद्विवक्षायां हि भवतु विप्रतिषेधः । केवलप्रकृत्यर्थविवक्षायान्तु
 अचि कृते पश्चात्कर्मसम्बन्धे सिद्धं रूपमिति । अत्र हरदत्तः ।
 एवं सति ओदनपच इत्यपि स्वात् । तच्चानिष्टम् । किञ्चो-
 क्तरीतिन्यायविरुद्धा एकत्वात्प्रयोगस्य । न हि तस्मि-
 न्नेव प्रयोगे विवक्षितं चाविवक्षितं च कर्म भवति । तस्मा-
 द्ओदनपच इत्यसाधुरेव । गङ्गाधरादयस्तु संज्ञाशब्दा इत्याह ।
 अत्रेदं वक्तव्यम् । परिनिष्ठिते प्रयोगे कर्मान्वयसत्त्वेऽपि प्रक्रिया-
 दशायां क्रमेण विवक्षायां न क्षतिः । कथमन्यथा शक्यञ्चेत्या-
 दौ अन्तरङ्गः पदसंस्कारो बहिरङ्गस्तीत्वेन न विहन्येतेत्यादि
 तत्त्वत्रोच्यते । किञ्च कर्मणः शेषत्वविवक्षयापि गङ्गाधरादिश-
 ब्दानां सौष्ठवे सम्भवति रथन्तरादिवज्र केवलं संज्ञात्वमाश्रयितुं
 युक्तम् । ओदनपचशब्दोऽपि उक्तरीत्या प्राप्नोत्येव । यदि त्व-
 स्यासाधुत्वे प्रमाणमस्ति तर्ह्यनभिधानं शरणीक्रियतामित्यास्तां

तावत् । प्रकृतमनुसरामः । पचादिभ्य एवाजिति यथाश्रुतसूत्र-
मनुसृत्य विप्रतिषेध उदाहृतः । यदा तु अजपि सर्वधातुभ्य इति
पक्षस्तदा अपवादत्वादेव तस्यान् बाधको बोध्यः । किञ्चेगुप-
धज्ञाप्तीकिरःकोनुपपदः । तस्यावकाशः विक्षिपः विलिखः ।
कर्मोपपदस्य स एव । काष्ठभेद इत्यत्र परत्वादण् । तथा अनु-
पसर्गाङ्गिपविन्देति अनुपपदः शः । तस्यावकाशः लिम्पतीति लि-
म्पः । कर्मोपपदस्य स एव । कुड्मलेय इत्यत्र परत्वादण् ।
तथा आतश्चोपसर्गे इति कः अनुपपदः सुग्लः सुम्ल इत्यत्र
सावकाशः । कर्मोपपदस्तत्रैव गोसन्दाय इत्यत्र परत्वादणे-
व भवति ॥

व्हावामश्च ॥ एभ्यः कर्मण्युपपदे अण् स्यात् । कस्या-
पवादः । व्हेब् स्पर्द्धायां शब्दे च । स्वर्गव्हायः । वेन् तन्तुसन्ता-
ने । तन्तुवायः । वा गतिगन्धनशोरित्ययन्तु नेह गृह्यते । अकर्म-
कत्वात् । भ्रमणार्थो ह्यसौ । यद्यपि सोपसर्गस्य सकर्मकत्वं
वृश्यते सर्वा दिश आवान्ति । वात आवा तु भेषजमिति तथापि
तत्र पूर्वैवाण् सिद्धः । वाता वान्ति दिशो दश इति तु प्रयो-
गश्चिन्त्यः । अथापि क्व चित्कथञ्चित् सकर्मकत्वं निर्वाह्यते ।
तथापि व्हेवा सानुबन्धेन साहचर्यात् व्हेव एव ग्रहणं न तु
वातेः । माह माने, मेह प्रणिदाने उभयोरपि ग्रहणम् । धा-
न्यमापः । मा मानइत्यस्य तु सम्भावनार्थस्याकर्मकत्वादग्रह-
णम् ॥

आतोनुपसर्गे कः ॥ आदन्ताद्धातोरनुपसर्गात् कर्मण्युपपदे
कप्रत्ययः स्यात् । अणोपवादः । गोदः पार्थिवम् । अनुपसर्गे
किम् । गोसन्दायः । अत्र वार्तिकम् । कविधौ सर्वत्र प्रसा-
रणिभ्यो ङः ॥ सम्प्रसारणभाजः प्रसारणिनः । ज्या वयोहा-

नौ । ब्रह्म जिनातीति ब्रह्मज्यः । सर्वप्रग्रहणाभेदैव । आतश्चो-
 पसर्गे, आन्हः प्रवहः । अत्र के सति सम्प्रसारणं स्यात् । आ-
 व्हा अ इति स्थिते सम्प्रसारणे पूर्वत्वे च कृते उवङ्गादेशे
 आहुवः प्रहुव इति प्राप्नोति । एवं ब्राह्मजिय इति प्राप्नोति ।
 न चैरनेकाच इत्यनेन यण् । अङ्गस्य एकाच्त्वात् । ननुभयत्रापि
 सम्प्रसारणे कृते आतोलोपः । तस्य स्थानिवद्भावादियङुवङ्गौ
 न भविष्यत इति चेत् । स्यादेवम् । यद्यातोलोपो लभ्येत । स
 तु दुर्लभः । अन्तरङ्गेण पूर्वत्वेन बाधात् । न च बाष्पादाङ्गं
 बलीयः । व्याश्रयत्वात् । नन्वेवमपि व्यर्थमेव वार्तिकम् । प्रागे-
 व सम्प्रसारणादातोलोपे कृते तस्य स्थानिवद्भावादिसिद्धत्वा-
 द्वा उवङ्गोपवृत्तौ यणादेशेन आन्हः प्रवह इत्यादेः सिद्धत्वात् ।
 तथाहि । नित्यं सम्प्रसारणम्, आतोलोपे कृते अकृते
 प्रसङ्गित्वात् । अलोपस्तु कृते च सम्प्रसारणे यद्यपि
 पूर्वत्वेन बाध्यते तथापि यस्य च निमित्तं लक्षणान्तरेण
 विहन्यते न तदपि नित्यमिति नित्य एव । द्वयोर्नित्य-
 योः परत्वादालोपः । ततः सम्प्रसारणं तत इयङुवङ्गौ प्रसक्तौ
 आतोलोपस्य स्थानिवत्त्वान्न भविष्यतः । न च अनादिष्टादचः
 पूर्वत्वं नास्तीति वाच्यम् । स्थानिद्वारकस्य सत्त्वात् । यत्त्विह
 कैयटेनोक्तं शास्त्रीयकार्यसिद्धये स्थानिवद्भावो विधीयते न
 त्वनादिष्टादचः पूर्वत्वे लौकिके इति, तदापाततः । अचः पर-
 स्मिन्नित्यातिदेशस्याशास्त्रीयतया तस्यैव स्थानिवत्सूत्रेणातिदे-
 शः सम्भवतीति नपदान्तसूत्रीयसवर्णग्रहणाद्युपप्लब्धेन प्रागेव व-
 णितत्वात् । किञ्चाकारलोपस्य आभीयत्वे नासिद्धत्वान्न दोषः ।
 न चैवं जुहुवतुः जुहुवुः अत्राप्युवङ् न स्यादिति वाच्यम् ।
 स्थानिद्वारकस्य अनादिष्टादचः पूर्वत्वस्य आभीयासिद्धत्वस्य

च अनित्यत्वेनेह प्रवृत्तेः । अथ वा सम्प्रसारणाच्च एङः पदान्तादित्यत्र एङ इति योगो विभज्यते । सम्प्रसारणादेङि परे पूर्वपरयोः पूर्वं एकादेशो भवतीति सम्प्रसारणाच्चेत्येव सिद्धे ज्ञापनार्थमिदम् । यत्र सम्प्रसारणात्पर एङ् सम्भवति तत्र अनैमित्तिकत्वेनान्तरङ्गमप्यात्वं अकृत्वा सम्प्रसारणं कर्तव्यमिति । तेन जुहुवतुरित्यत्र एङन्तादे लिटि विहिते सम्प्रसारणं पूर्वत्वम् । ततश्च न स्थानिवत्त्वं नाप्यसिद्धत्वमिति सिद्धमिष्टम् । आठ्ठः प्रवृह इत्यत्र तु आकान्तकक्षणः प्रत्ययो असत्यात्वे कर्तुमशक्यः । अतः पूर्वमात्वम् । ततः प्रत्ययः अङ्गोपः सम्प्रसारणं स्थानिवद्भावादसिद्धत्वाद्वा इयङ्कुवङ्कोरभावः । तस्मान्मास्तु वार्त्तिकमिति चेत् । सत्यम् । इत्थं प्रत्याख्यातमेव भाष्ये किन्तु अस्ति वार्त्तिकस्योक्तिसम्भवः । आभात्सूत्रप्रत्याख्यानपक्षे हि स्थानिवत्त्वमेव शरणम् । तत्र च स्थानिद्वारकमनादिष्ठादचः पूर्वत्वमाश्रयणीयन्तच्चानित्यमिति ज्ञापयितुमिदं वार्त्तिकमिति । एतत्प्रत्याख्यातुं प्रवृत्तो भाष्यकारोपि स्थानिवद्भावमुपन्यस्य दूषयित्वा असिद्धतां शरणीकुर्वन् स्थानिद्वारिकायाः अनादिष्ठादचः पूर्वतायाः क्वाचित्कर्ता ध्वनयति । तत्फलन्तु अचः परस्मिन्निति सूत्रेणावोचामेत्यलं बहुना ॥

सुपि स्थः ॥ सुबन्ते उपपदे तिष्ठतेर्धातोः कः प्रत्ययः स्यात् । समस्थः । विषमस्थः । अत्र सुपीति योगो विभज्यते । सुपि आकारान्तेभ्यो धातुभ्यः कप्रत्ययः स्यात् । द्वाभ्यां पिबतीति द्विपः । स्थः ॥ सुपि तिष्ठते कः स्यात् भावे । आखूनामुत्थानमाखूत्यः । प्रक्रियाकौमुद्यान्तु आखूत्यमिति नपुंसकं पठ्यते तत्प्रामादिकम् । भाष्यादौ सर्वत्र पुल्लिङ्गस्यैवोदाहृतत्वात् । ल्युः कर्त्तरामनिज्भावे कः किर्योः प्रादितोन्यत इत्यमरकोशा-

ज्ञावे कस्य पुंस्त्वाविधानाच्च । भावे नणकचिद्भयोन्य इति न-
 पुंसकविधाने कस्य पर्युदासाच्च । ननु स्थ इति सूत्रे णविधीय-
 मानोपि कः कृत्वात्कर्त्तर्येव स्यादिति चेन्न । आत इत्यनेनैव
 सिद्धेः । तथा च स्थ इत्यारम्भसामर्थ्यान्न कर्त्तरि किन्त्वानीर्ह-
 णार्थत्वात्स्वार्थे । घातोश्च स्वार्थो भाव एव । नन्वेवं घः र्थे
 कविधानमित्यनेनैव मतार्थत्वमिति चेन्न । वार्त्तिकं वृष्ट्वा सूत्र-
 कुतो ऽप्रवृत्तेः । किञ्च नित्यसमासार्थमिदम् । अन्यथा हि ष-
 णीति सूत्रेण पाक्षिकः समासः स्यात् । इष्यते तु नित्यमुपपद-
 समासः । तथा च आखूनामुत्थानामिति अस्वपदविग्रहः क्रिय-
 ते । घञर्थे कविधानं स्थास्नापाठ्यधिहनिद्युध्वर्थमित्यत्र स्थाग्र-
 हणन्तु कर्तृवर्जिते कारके यथा स्यादित्येवमर्थम् । इत ऊर्ध्वं क-
 र्मणि सुपीति च द्वयमप्यनुवर्त्तते । तत्र सकर्मकेषु कर्मणीत्युप-
 तिष्ठते । स्पृशेनुदकइति यावत् । अन्वत्र सुपीति सुप्यजातौ-
 णिनिरिति यावत् । एवञ्च प्रकृतस्य सुव्ग्रहणस्य उपसर्गेतर-
 परत्वं सत्सुद्विषेति सूत्रस्थेनोपसर्गेपीत्यनेन ज्ञापितमिति सुप्मात्रप-
 रिग्रहार्थं णिनिविधौ पुनः सुप्ग्रहणमिति वक्ष्यामः ॥

तुन्दशोकयोः परिमृजापनुदोः ॥ तुन्दशोकयोः कर्मणोरुपप-
 दयोः परिमृजापनुदिभ्यां धातुभ्यां कप्रत्ययः स्यात् । आ-
 लस्यसुखाहरणयोरिति वक्तव्यम् ॥ आलस्ये सुखोत्पादने च
 गम्यमाने प्रत्यय इत्यर्थः । तत्र सामर्थ्यादलसे कर्त्तरि सुखस्य
 चाहर्त्तरि प्रत्यय इति कलितं भवति । तुन्द परिमार्ष्टीति तुन्दप-
 रिमृजोलसः । अत्र मृजेरजादाविति वैकल्पिकी वृद्धिर्नेति हरद-
 तः । भवतीत्यपरे । एतन्मतद्वयबलबलं तु क्कितिचेति सूत्रे प्र-
 तिपादितम् । अलसादन्यत्र तुन्दपरिमार्ज इत्येव भवति । शो-
 कापनुदः सुखस्याहर्त्ता । यस्तु संसारासारत्वानुपदेशेन शोक-

मेव केवलमपनुदति न तु सुखमुत्पादयति स शोकाप्नोदः ।
 कमकरणे मूलविभुजादिभ्य उषसंरुमानम् ॥ तदर्थ्येषा च-
 तुर्थी । मूलविभुजादिसिध्यर्थमित्यर्थः । मूलानि विभुजतीति मू-
 लविभुजो रषः । मूलान्मुञ्चतीति मूलमुचानि धर्नुषि । कौ मो-
 दते कुसुमं सरोरुहम् । इह यद्यपि कृकगुहास्त्रिह्य इति माष्य-
 वृत्त्यसदिषु षडाहृतं तथापि काकेभ्यो गूहितव्या इति कर्माव-
 गतेः धर्म्ये कविधानमित्यत्रेदं द्रष्टव्यमिति हरदत्तः । आकृतिग-
 णोपम् । तेन महीधकुशः शिरोधृशिरोरुहादि सिद्धम् ॥

मेदाङ्गः ॥ दारुपाज्जानातेष्वपोषष्टात्कर्मण्युपपदे कप्त्ययः
 स्यात् । अपोषवादः । सर्वप्रदः । षथिप्रदः । प्रइति किम् । मोसन्द-
 यः । अनुपसर्गइत्यनुवृत्तेः प्रेत्यस्मादन्वयस्मिन्नुपसर्गे सति को न
 भवति । किन्त्वणेव । मोसम्प्रदायः । इह वृत्तौ ददातेरित्युक्तं
 तच्च सर्वेषां दारुपाणामुपलक्षणम् । गामादाग्रहणेष्वाविशेषादिति
 हरदत्तः ॥

सग्नि स्म्यः ॥ सम्पूर्वात्स्म्या इत्यस्मात्कर्मण्युपपदे कप्त्ययः
 स्यात् । गाः सम्पष्टे गोसंख्यः । चक्षिणः स्म्यात्वादेशः । स्म्या
 प्रकथनइत्यस्य तु सम्पूर्वस्य प्रयोगो नास्तीति न्यासकारः ॥

गायोष्टक् ॥ अभ्यां ठक् स्यादनुपसर्गे कर्मण्युपपदे । सा-
 बगः । सामगी । अत्र वार्तिकम् । सुराशीध्वोः पिबतेरिति ॥
 अत्र पिबतेरिति लुग्विकरणपरिभाषालब्धार्थकथनम् । उपपदपरि-
 गणनन्तु वाचनिकमेव । सुरापः । सुरापी । शीघुपः । शीघुपी ।
 सुराशीध्वोः किम् । क्षीरपा ब्राह्मणी । पिबतेरिति किम् । सुरां
 पाति रक्षतीति सुरापा । अनुपसर्गे किम् । सामसङ्गायः । गामा-
 दाग्रहणेष्वाविशेषेणै गै शब्दइत्यस्यैवात्र ग्रहणं न तु गाङ् गता-
 वित्यस्य सानुबन्धस्य, नापि गा स्तुताविति जुहोत्यादेः । वि-

रनुबन्धेन अलुप्तविकरणेन च पिबतिना साहचर्यात् । अनभिधानाद्वा । बहुलं तणि ॥ या ब्राह्मणी सुरापा भवति नैतां देवाः पतिलोकं नयन्ति ॥

हरतेरनुद्यमनेच् ॥ उत्क्षेपणादन्यास्मिन्नर्थे वर्त्तमानाद्धरतेर्धातोः कर्मण्युपपदे ऽच् स्यात् । अणोपवादः । अंशहरः । रिक्थहरः । अनुद्यमने किम् । भारहारः । अच्प्रकरणे शक्ति-लाङ्गलाङ्कुशतोमरयाष्टिघटघटीधनुःषु ग्रहेरुपसंख्यानम् ॥ शक्ति-ग्रहः । लाङ्गलग्रह इत्यादि । लिङ्गविशिष्टपरिभाषया घटग्रहणेनैव सिद्धे घटीग्रहणं परिभाषाया अनित्यत्वज्ञापनार्थम् । तेन मद्र-राक्षीत्यत्र टच् न । द्विषतीताप इत्यत्र द्विषत्परयोरिति स्वच् नेति दिक् । सूत्रे च धार्यर्थे ॥ ग्रहेरुपसंख्यानमित्येव । सूत्रग्रहः । धार्य-र्थइति किम् । यः सूत्रं केवलमुपादत्ते न तु धारयति तत्राणैव यथा स्यात् । सूत्रग्राहः ॥

वयसि च ॥ वयसि गम्यमाने हरतेर्धातोः कर्मण्युपपदे अच् स्यात् । अणोपवादः । उद्यमनार्थ आरम्भः । कवचहरः क्षात्रियकुमारः । इह कवचोद्यमनं क्रियमाणे सम्भाव्यमानं वा वयो गमयति । तेनासत्यपि कवचग्रहणे कवचहर इति भवति ॥

आळि ताच्छील्ये ॥ आङ्पूर्वाद्धरतेः कर्मण्युपपदे ऽच्प्र-त्ययः स्यात्ताच्छील्ये गम्यमाने । पुष्पाण्याहरति तच्छीलः पु-ष्पाहरः । फलाहरः । ताच्छील्ये किम् । भारमाहरति भा-राहारः ॥

अर्हः ॥ अर्ह पूजायामित्यस्मात्कर्मण्युपपदे ऽच् स्यात् । अणो-पवादः । स्त्रियां विशेषः । पूजार्हा ब्राह्मणी ॥

स्तम्बकर्मयोरमिजपोः ॥ स्तम्बकर्णयोरुपपदयोः यथासं-ख्यं रमिजपिभ्यामच्प्रत्ययः स्यात् । रमिस्तावदकर्मकः । ज-

पिस्तु शब्दकर्मकः । मन्त्रं जपतीत्यादिदर्शनात् । उभावपि
प्रति स्तम्बकर्णयोः कर्मत्वासम्भवात् सुपीत्येवात्र सम्बध्यते ।
हस्तिसूचकयोरिति वक्तव्यम् ॥ स्तम्बे रमते इति स्तम्बेरमो ह-
स्ती । तत्पुरुषेकृति बहुलमित्यलुक्, हलदन्तादिति वा । कर्णे-
जपः सूचकः । हस्तिसूचकाभ्यामन्यत्र तु स्तम्बेरन्ता । कर्णे-
जापिता मशकः । उपांशुशब्दायितेत्यर्थः ॥

शमिधातोः संज्ञायाम् ॥ शमि उपपदे धातुमात्रात्संज्ञायां
विषये अच् स्यात् । शङ्करः । शम्भवः । शंवदः । धात्वधिकारे
पुनर्धातुग्रहणमपवादविषयेपि प्रवृत्त्यर्थम् । तथा च वार्त्तिकम् ।
शमिसंज्ञायां धातुग्रहणं कृत्रोहेत्वादिषु टप्रतिषेधार्थमिति ॥ अ-
सति धातुग्रहणे शमिसंज्ञायामित्यस्यावकाशः । शम्भवः । शंव-
दः । कृत्रोहेतुताच्छील्यइत्यस्यावकाशः श्राद्धकरः । शङ्कर इत्यत्रो-
भयप्रसङ्गे परत्वाद् एव स्यात् । धातुग्रहणसामर्थ्यादजेव भवति ।
शङ्करा नाम परिव्राजिका तच्छीला । कुणरवाडवस्त्वाचार्यो मन्य-
ते गृणातेः शब्दकर्मणएतद्रूपम् । पृषोदरादित्वाद्भकारस्य क-
कार इति । तम्भते धातुग्रहणं चिन्त्यप्रयोजनम् ॥

अधिकरणे शेतेः ॥ सुपीति सम्बध्यते । अच् स्यात् । स्वे
शेते स्वशयः । पार्श्वादिषूपसङ्ख्यानम् ॥ पार्श्वाभ्यां शेते पा-
र्श्वशयः । पृष्ठशयः । उदरशयः । दिग्धसहपूर्वाच्च ॥ दिग्धेन सह
शेतइतिविग्रहे दिग्धसहशयः । अत्र दिग्धसहशब्दो मयूरव्यंस-
कादिः । तस्य शयशब्देन सह उपपदसमासः । उत्तानादिषु
कर्तृषु ॥ उत्तानः शेते उत्तानशयः । अवमूर्धशयः । अवनतो
मूर्धा यस्य अवमूर्धः । अधोमुखः शेतइत्यर्थः । गिरौ दृच्छन्द-
सि ॥ गिरौ शेते गिरिशः । तद्धितो वा ॥ गिरिरस्यास्तीति
गिरिशः । लोमादित्वाच्छः । इह यद्यपि कृत्तद्धिताभ्यां गिरिश-

शब्दो द्वेषा भाष्यवार्तिकयोर्व्युत्पादितस्तथापि लोके तद्विदितान्क
एव न तु कुदन्तः । उच्छन्दसीत्युक्तेः । एवञ्च प्रत्यमद्वयस्यै
गिरिशम्भान्वात्, आरौप्यं यत्रिशिमेन पद्मात्, गिरिशस्युप-
चार प्रत्यहं सा मुकेशीन्वादि प्रकुञ्जान्ननां कवीनां न कोप्य-
पराधः । गिरौ श्वेते इति व्याचक्षान्ननां तु प्रमाद इत्य-
वधेयम् ॥

चरेष्टः ॥ अधिकारणे उपपदे चरेष्टः स्यात् । कुदन्तः ।
कुदन्तरी ॥

मिक्षासेनादायेकुच ॥ एषु उपपदेषु चरेष्टः स्यात् । मिक्षां च-
रतीति मिक्षाचरः । चरतिश्च चरणपूर्वके अर्जने वर्चते । चर-
णेन मिक्षामर्जयतीत्यर्थः । सेनाञ्चरति प्रविशतीति सेनाचरः ।
आदायेति त्यक्तं आदाय चरति मच्छतीत्युद्धातचरः । भक्ष-
यतीति वा । कथं प्रेक्ष्य स्थितां सहचरीं व्यवधास्य देहमिति ।
पञ्चादिषु चरदिति पठ्यते । सुसुप्तेति समासः । व्यवधानन्तु
निद्रयसमासार्थम् ॥

पुरोग्रतेप्रेषु सतेतः ॥ टः स्यात् । पुरः सस्तीति पुरस्तरः ।
अग्रतःसरः । अग्रमग्रेणाग्रे वा सरतीत्यग्रेसरः । सृजे अग्रानन्द-
स्य एदन्तत्वात्पि निवारयते । कथन्तर्हि कथं तदग्रसस्मार्ति-
तच्छृणुसामिति । बाहुलकादिति हरदत्तः ॥

पूर्वे कर्तारि ॥ कर्तृवाचिणि पूर्वशब्दोपपदे सतेतः स्यात् ।
पूर्वः सरतीति पूर्वसरः । कर्तारिति किम् । पूर्वे देवं सस्तीति
पूर्वसरः ॥

कुञ्जो हेतुताच्छील्लिषामुल्लोम्येषु ॥ हेत्वादिषु योक्तेषु कसोतेष्टः
स्यात् । हेतुरिह लौकिकः । यशस्करी विद्या । अतः कुञ्जमीति
सः । ताच्छील्ये, श्राद्धकरः । आनुल्लोम्ये, कचनकरः । एषु कि

म् । कुम्भकारः । इह प्रसिद्धतरन्त्वात् त्र्यम्बन्वकोपि करोति-
रेव युज्यते न तु कुम्भं हि सायमिति । हेतुः कारणम् । अनुलो-
म्यम्भराध्यविचानुवर्त्तनम् ॥

दिवाविभानिष्ठाप्रभाभास्करान्तानन्तदिबहुनान्दीकिंलिपि-
लिविवलिभक्तिकर्तृचित्रसेत्रसंख्याजङ्घावाहहर्षतदसुररुपु ॥
एषु मुचन्तेषु यथायोगं कर्मसु चोपादेषु करोतेष्टः स्वात् । अह-
त्वापर्य्य आरम्भः । दिवा दिक्से करोति प्राणिनश्चेष्टयुत्तानि-
ति दिवाकरः । अत्र दिवाशब्दः अन्हीति सप्तम्यन्तस्यार्थे व-
र्त्ततइति तस्य कर्मत्वानुपपत्तेः सुषीत्यनेन सम्प्रत्ययः । शेषा-
णान्तु कर्मणीत्येव । यदि तु वृत्तिविषये दोषामन्यमहर्षिवाग्न्या
रात्रिसितिवत् कर्मत्वमभ्युपगम्यते तदा सर्वेषां कर्मणीत्यनेनै-
व सम्बन्धो बोध्यः । विभाकरः । निष्ठाकरः । प्रभाकरः ।
भास्करः । सूत्रे भास्करान्तेति भाःशब्दस्य प्रत्ययसन्धियोगेन
सकारो निपात्यते । तेन भास्कर इत्यत्र किरर्जनीयजिह्वामूली-
यौ न भवतः । यद्वा कस्कादिषु बोध्यः । कारकरः । कर एव कारः ।
प्रज्ञादित्वात्स्वार्थे अण् । अन्तकरः । अनन्तकरः । अन्तकरश-
ब्देन नञ्समासेप्येतदेव रूपम् । स्वरे तु विशेषः । नञ्समासे
हि सतिशिष्टोव्ययपूर्वपदप्रकृतिस्वरः । अनन्तशब्दस्योषपदत्वे
तु कुटुत्तरपदप्रकृतिस्वरेणान्तोदात्तत्वम् । आदिकरः । बहुकरः ।
बहुशब्दोत्र वैपुल्यवचनः । संख्यावचनस्य तु संख्यावचनग्रह-
णेनैव सिद्धेः । नान्दीकरः । किङ्करः । लिपिलिविशब्दौ पर्या-
यौ । लिपिकरः । लिविकरः । बलिकरः । भक्तिकरः । कर्तृकरः ।
चित्रकरः । सेत्रकरः । संख्या, एककरः । त्रिकरः । जंघाकरः ।
बाहुकरः । अहस्करः । अहन्, सोसुपीति रेफः । कस्कादित्वा-
त्सः । यत्करः । तत्करः । धनुष्करः । अरुष्करः । नित्यसमा-

सेनुत्तरपदस्यस्येति षत्वम् । किंयत्तद्बहुषु कृञोऽङ्गिधानम् ॥ वार्त्तिकमेतदिति कैयटहरदत्तौ । इष्टिरिति माधवः । किङ्करा । यत्करा । तत्करा । वार्त्तिकेन सूत्रबाध्यादस्याभावात् किङ्करीत्यसाधुरिति कैयटः । हेत्वादावपि टं बाधित्वा परत्वादजेवेति तस्याशयः । वृत्तौ तु पक्षान्तरमप्युक्तम् । अथवा पचादिपाठः करिष्यतइति । इह किमादिग्रहणमपनीय पचादिष्वेव किंयत्तद्बहुषु कृञिति पठितव्यमिति तस्यार्थः । वार्त्तिकमपीत्यमेव व्याख्येयमित्याशयः । अस्मिन्पक्षे हेत्वादिविवक्षायां परत्वादेन भाव्यम् । तेन किङ्करणशीला किङ्करीति भवत्येव । पुंयोगविवक्षायान्तु निर्विवादो ङीष् । किंयत्तद्बहुष्वज्वेति प्रक्रियायां विकल्पोक्तिस्तु आकरविरुद्धत्वात्कर्मण्यणोपि पक्षे प्रसङ्गाच्चायुक्तैव । न चाजभावे सौत्रष्टः, सूत्रे किमादिग्रहणापनयनस्य हरदत्तादिभिरुक्तत्वात् । अथ वा सौत्रस्यापनयनमास्तिवाति प्रौढिवादेन नेया, ताच्छील्यादौ व्याख्यानभेदात् फलितं विकल्पमाश्रित्य विषयविशेषाभिप्रायेण कथं चिद्वा नेया ॥

कर्मणि भृतौ ॥ कर्मशब्दे कर्मण्युपपदे करोतेष्टः स्याद्भृतौ गम्यमानायाम् । भृतिर्वेतनम् । कर्मनिर्वेशः क्रियायाः निष्क्रयाय देयं भक्तादि द्रव्यमिति यावत् । कर्मकरो भृतकः । कर्मकारोऽन्यः ॥

न शब्दश्लोककलहगाथावैरचादुमूत्रमन्त्रपदेषु ॥ एषूपपदेषु करोतेष्टो न स्यात् । हेत्वादिषु प्राप्तः प्रतिषिध्यते । शब्दकारः । श्लोककार इत्यादि ॥

स्तम्बशकृतोरिन् ॥ एतयोः कर्मणोरुपपदयोः करोतेरिन्प्रत्ययः स्यात् । ग्रीहिवत्सयोरिति वक्तव्यम् ॥ स्तम्बकरिर्ग्राहिः । शकृत्करिर्वत्सः । इनो निस्वात्कृदुत्तरपदप्रकृतिस्वरे-

णोत्तरपदमाद्युदात्तम् । धीहिवत्सयोः किम् । स्तम्बकारः ।
शकृत्कारः ॥

हरतेर्दृतिनाथयोः पशौ ॥ दृतिनाथयोः कर्मणोरुपपदयोर्हर-
तेर्धातोः पशौ कर्त्तरि इन् प्रत्ययः स्यात् । दृतिं हरतीति दृतिह-
रिः । नाथं नासारज्जुं हरतीति नाथहरिः । इह प्रत्ययार्थस्य
कर्तुः पशुविशेषणं न तु तस्य बाधकः । प्रकृतिप्रत्ययार्थयोरन्वय-
प्रसङ्गात् । प्रकृत्यर्थो हि प्रत्ययार्थं विशिनष्टि । प्रकृतिश्चैह धातुः ।
तदर्थश्च क्रिया । सा च साधनेन सम्बन्धार्हा । पशुशब्दस्तु च-
तुष्पाज्जातीयं वस्तु स्वरूपेणाचष्टे न भक्तिमद्रूपेण नतरां शक्ति-
रूपेण । अतस्तथैव च प्रत्याख्यमानः पशुः प्रत्ययार्थो भवितुं ना-
र्हति । अतः कर्त्तैव प्रत्ययार्थः । तद्विशेषणं च पशुः सूत्रवा-
क्यजन्ये बोधे पशुरूपे कर्त्तरि वाच्ये प्रत्ययो भवतीति हि वि-
षयः । उदाहरणे तु पशुरेव विशेष्यः । तत्राभेदेन सम्बन्धेन
कर्त्ता विशेषणम् । तत्र प्रकृत्यर्थः परमविशेष्यः । पशुस्तु
समुदायशक्त्या उपतिष्ठते । एतेन पंकजप्रभृतयो व्याख्या-
ताः । पङ्कजनिर्कर्तृ पद्ममिति हि तत्रार्थः । एवं विधिवाक्येषु अ-
लससुखाहर्त्रोर्ब्रह्मिवत्सयोरित्यादिषु सर्वत्र प्रत्ययार्थविशेषणत्व-
म् । उदाहरणेषु च विशेषणत्वमलसादीनां द्रष्टव्यम् । पशौ
किम् । दृतिहारः । नाथहारः ॥

फले ग्रहिरात्मम्भरिश्च ॥ एतौ निपात्येते । फलानि गृ-
ह्णातीति फलेग्रहिर्द्विषः । स्यादवन्ध्यः फलेग्रहिरित्यमरः । भ-
ट्टिकाव्ये तु फलग्राहिमात्रे इन् प्रयुज्यते फलेग्रहीद्धंसिवनस्प-
तीनामिति । उपपदस्यैदन्तत्वं इन्प्रत्ययश्च ग्रहेर्निपात्यते । आ-
त्मानं विभर्तीत्यात्मम्भरिः । आत्मशब्दस्योपपदस्य मुमागमः इ-
न्प्रत्ययश्च भृञो निपात्यते । चकारोनुक्तसमुच्चयार्थ इति वृत्तिः ।

कुक्षिम्भारिः । छन्दसि फलग्रन्थस्यादन्तस्वप्रति वृद्धये । यो
वनस्पतीनां फलग्रहिरिति । इदमपि कुक्षिम्भारिवचकारेण स-
ङ्गप्रमाणमिति हरदत्तः । चान्द्रास्तु भास्वोदरकुक्षिभिविति पठन्ति ।
अथा च मुरारिः । ज्योत्स्माकरम्भमुर्ध्वभरवक्षकोरा इति ।
क्षेत्राधिवासायिप्रभृतयोप्यमेन सिद्धाः । भाष्ये तु भृजः कुक्ष्यात्य-
चोर्मुग्धत्वेत्येतामदैव स्थितम् ॥

छन्दसि क्रमसनरसिप्रथाम् ॥ एभ्यः कर्मण्युपपदे इत्यत्र-
यः स्याच्छन्दसि । यन न्यसम्भक्तौ गणे सहनिर्दिष्टौ बौवादि-
कौ इमाथेव गृह्येतेन तु वन याचने वन दाने इति तानादिकौ भिर-
मुबन्धकत्वात् साहचर्याच्च । अक्षवर्णि त्वा क्षमवति अक्ष वनति
क्षत्रं वनवीति विवेक्षायामिन् प्रत्ययः । तदन्ताद् द्वितीये-
कवचनम् । उतनोमेत्वणिन्विषयम् । सुषामादित्वात् पर्वं, गां
सनवीति विग्रहः । यौतेइचानौ वमरक्षितरौ चतुरस्रौ पथिर-
सौ । ये पथा पथिरक्षवः । पन्थाननरक्षतः रक्षन्ति चेति
विग्रहः । हविर्पथीनामभ्याधिवासताम् । हविर्मथन्तीति हवि-
र्मथयः तेषाम् ॥

एजः खञ् ॥ एजृ कम्पने । अस्माप्पयान्तात् कर्मण्युपपदे
खञ् स्यात् । जम एजयतीति जनयेजयः । सूत्रे एजेरिति एज-
न्तस्य निर्देशः न तु शुद्धस्येका । खञः शिस्करणात् । तदिह सा-
र्वधातुकस्ये सति शब्दार्था स्यादिति । न च शुद्धस्य अपि सत्य-
तति वा विशेषोक्तिः । नञोत्तरार्थं शिन्त्वमिति शाब्दम् । इहा-
र्थस्य सम्भवति केषलोत्तरार्थत्वस्यायुक्तत्वात् । खञः शिन्त्व-
मुच्यम् । कुनिश्चय इत्यादौ इस्वत्वार्थम् । खञ्प्रकारेण वात-
ह्वनीतिच्छब्देऽप्यजघेदुदजहतिभ्य उपसंस्त्वामञ् ॥ वातमजा
मृगाः । शुभिन्धमः । क्षित्यमव्यग्रस्येति अहसः । तिलन्तुदः ।

शर्द्धञ्जहा मृगाः । ओहाक् त्यागे । जुहोत्यादित्वाच्छपः श्मौ
द्विर्वचनम् । आभ्यस्तयोरित्यालोपः । शर्द्धोऽपानशब्दः तञ्जह-
तीति विग्रहः । माधवस्तु शर्द्धञ्जहा माषा इत्युदाजहार । दुर्ग-
सिंहोप्येवम् । तत्र जहातिरन्तर्भावितण्यर्थः । साध्वसिच्छि-
नचीतिवत् । मांषाणां करणकर्तृत्वमिति वा ॥

नासिकास्तनयोर्ध्मोधेटोः ॥ खश् स्यात् । तत्र यथासंख्यं
वारयितुं वार्तिकम् । स्तने धेटः ॥ नासिकायां ध्मश्च धेटश्च ॥ स्तनं धय-
तीति स्तनन्धयः । धेटष्टित्वस्य अवयवे अचरितार्थत्वात्स्तनन्ध-
यी । अत्रैव च ङीबिष्यते नान्यत्रेत्याहुरिति हरदत्तः । अत्रै-
वेति खश्प्रत्ययान्तोपलक्षणम् । तथा च क्षीरस्वामी । स्तनन्धयी-
त्यादौ ङीबर्थे इति । वर्द्धमानोपि शुर्निधयी । स्तनन्धयी । खश्-
प्रत्ययान्तएव ङीबिति । तेन पाष्ठाध्माधेट्वृश्चः श इति शप्रत्यये
आतोनुपसर्गे इति कप्रत्यये च टावेव ॥ अत्र च सम्प्रदाय एव
श्ररणम् । नासिकन्धमः । पाष्ठीति धमादेशः । नासिकन्धयः ॥

नाडीमुष्टयोश्च ॥ एतयोः कर्मणोरुपपदयोर्ध्माधेटोः खश्
स्यात् । अत्र यथासंख्यं नेष्यतइति भाष्ये वृत्तौ च स्थितम् ।
यथासंख्यमनुदेश इति सूत्रे तु भाष्ये यथासंख्यमस्तीत्युक्तम् ।
तन्मतभेदेन बोध्यम् । नाडिन्धमः । ताडिन्धयः मुष्टिन्धमः । मु-
ष्टिन्धयः । भाष्ये घटीखारीशब्दावप्युपसंख्यातौ । घटी- घटः ।
घटिन्धमः । घटिन्धयः । खारिन्धमः । खारिन्धयः । खारीशब्दः
परिमाणवचनः । खरीति पाठान्तरम् । खरी गर्दभी । जातिछ-
क्षणो ङीष् । खरिन्धमः । खरिन्धयः । जयादित्यस्तु वातशब्द-
मप्युदाजहार । वातन्धमः । वातन्धय इति । तत्तु भाष्यादौ
न दृश्यते ॥

उदिकूले रुजिवहोः ॥ उत्पूर्वाभ्यां रुजिवहिभ्यां कूले कर्म-

पुपपदे खञ् स्यात् । कूलमुज्जतीति कूलमुज्जः । कुलमुद्रहः ।
 धातुपसर्गयोः कार्यस्यान्तरङ्गत्वात्पूर्वं गतिसमासः पश्चादुपपद-
 समासः । मनु तत्रोपपदसप्तमीस्थमित्यत्र तत्र सति प्रत्ययः स्या-
 त् । तत्रैव च सप्तमीनिर्दिष्टमुपपदमिति व्याख्यानात् । उपपदमि-
 त्यनेन प्रत्यय आक्षिप्यते । ततश्च प्रत्ययेनैव समासः स्यान्न
 तु तदन्तेन समासः । संज्ञाविधौ प्रत्ययग्रहणे तदन्तग्रहणस्य
 दुर्लभत्वादिति चेन्न । प्रत्ययमात्रेण सामर्थ्याभावात्संज्ञाविधा-
 वपि प्रत्ययग्रहणपरिभाषाप्रवृत्तेः । न चैवमपि तदादितदन्तनि-
 यमादुपसर्गविशिष्टेन समासानुपपत्तिः । कृद्ग्रहणे गतिकारकपूर्-
 वस्यापि ग्रहणात् । न चेदं कृद्ग्रहणमिति भ्रमितव्यम् । उपपदसं-
 ज्ञामात्रस्य मा भूदित्यादौ माकादिष्वपि प्रवृत्तिसम्भवेन कृत्प्र-
 त्ययव्यभिचारित्वेऽप्युपपदसमासस्य कृत्प्रत्ययाव्यभिचारात् । य-
 त्कार्यं हि कृत्प्रत्ययं न व्यभिचरति तत्र कृद्ग्रहणपरिभाषा प्रवर्त्त-
 ते । यथा धातोः स्वरूपग्रहणइत्येषा परिभाषा यत्कार्यं धातुं न
 व्यभिचरति तत्र प्रवर्त्तते । अत एव घृतस्पृग्भ्यामित्यत्रानुदात्त-
 स्यचर्दुषथस्येत्यमागमो न प्रवर्त्तते । एतेन गोसन्दायइत्यादि व्या-
 ख्यातम् । तत्रापि हि धातुमात्रात्कर्मण्यणिं गतिसमासे च सगति-
 केनोपपदसमासः । स्यादेतत् । सप्तमीनिर्दिष्टत्वाविशेषात्कूल-
 स्थेवोच्छब्दस्याप्युपपदत्वं स्यात् । ततश्चोपपदयोः रुजिवहोश्च
 यथासंख्यं स्यादिति चेन्मैवंम् । यत्र हि प्रत्येकमुपपदत्वाभिच्छ-
 ति तत्र समुदायात्सप्तमीमुच्चारयति लाघवात् । माढीमुष्टयो-
 रिति यथा । इह तु विपर्ययः कृतः । तस्मादुदीति पञ्चम्याः
 स्थाने सप्तमी । रुजिवहोरिति पञ्चम्याः स्थाने षष्ठी ।
 तेनोक्तार्थलाभः । एतच्च यथासंख्यसूत्रे कैयटे स्पष्टम् ॥

वहाभ्रे लिहः ॥ वहाभ्रयोः कर्मणोरुपपदयोर्लिहेः खञ्

स्यात् । वहः स्कन्धः । तं लेढीति वहंलिहो गौः । लिह आ-
स्वादने । अदादित्वाच्छपो लुक् । खशो किन्त्वान्न गुणः ।
अभंलिहो वायुः ॥

परिमाणे पचः ॥ परिमाणं प्रस्थादि तस्मिन्कर्मण्युपपदे पचेः
खश् स्यात् । प्रस्थं पचतीति प्रस्थश्च पञ्चा स्थाली । त्वारिम्पचः
कटाहः । इह सूत्रे परिमाणद्वयं न स्वरूपग्रहणं तस्य पचिं प्रति
कर्मत्वायोगात् । अतस्तद्विज्ञेयाः प्रस्थादयो सूक्ष्मन्ते । तेषु यदि
परिमाणनिष्ठा एव स्युस्ताई विकलेदनवाचिना पचिना सह क-
र्मत्वासम्भवा एव । अतः परिसमिते ग्रीष्मादौ वर्षमात्रा इह
ग्राह्याः ॥

मितनस्ते च ॥ एतयोः कर्मणोः पचेः खश् स्यात् । मि-
तंपचः ब्राह्मणी । नखंपचा यवागूः । पचिश्च ता-
प्रवचनः ॥

विध्वरूपोस्तुदः ॥ एतयोः कर्मणोरुपपदयोस्तुदेर्धातोः
खश् स्यात् । विधुन्तुदतीति विधुन्तुदः । अरुन्तुदः । अरुद्धि-
षदजन्तस्यष्टुमित्युक्कारत्परो मुम् । संयोगन्तस्यलोपः ।
सैहिकेयो विधुन्तुदः । व्रणोस्त्रियामीर्षयरुः । अरुन्तुदं तु मर्म-
स्पृमित्यमरः ॥

असूर्यललाटमोर्दृशितपोः ॥ एतयोः कर्मणोरुपपदयो-
र्व्यासङ्गत्वं दृशितमिभ्यां खश् स्यात् । असूर्यमित्यसमर्थस-
मासः । दृशिना नञः सम्बन्धात् । सूर्ये न पश्यन्तीत्य-
सूर्यपक्षाः राजदारः । पाघ्राध्मेति पश्यादेशः । गुक्षिपर-
श्चेदं । एवञ्च नाम गुप्ता यदपरिहार्यदर्शनं सूर्यमपि न पश्य-
न्तीति । तेन सत्यपि सूर्यदर्शने प्रयोगो न विरुध्यते । यदा
तु सूर्यदर्शनाभावाच्च भ्रिवक्षितं तदा न भवितव्यमेव प्रत्यये-

नानभिधानादिति न्यासकारः ॥

उग्रम्पश्येरंमदपाणिन्धमाश्च ॥ एते निपात्यन्ते । उग्रमिति क्रियाविश्लेषणं तस्मिन्नुपपदे वृक्षेः खञ् । उग्रं पश्यतीत्युग्रंपश्यः । इरा उदकन्तेन माद्यति दीप्यते अबिन्धनत्वादिति इरंमदो मेघज्योतिः । मदी हर्षे अस्मादेव निपातनादिवादिभ्यः इयञ् भवति । पाणयो ध्मायन्ते ऽस्मिन्निति पाणिन्धमो ऽध्वा । स पुनरास्मिन् गच्छद्भिः सर्पाद्यपनोदनाय पाणयः शब्दयन्ते तादृशः । अन्धकाराद्यावृत्तो मार्गः ॥

प्रियवक्षे वदः खच् ॥ प्रिय वक्ष इत्येतयोः कर्मणोरुपपदयोर्वेदार्थातोः खच् स्यात् । प्रियंवदः । वशंवदः । खकारो मुमर्थः । चकारस्तु खचिह्रस्व इति विशेषणार्थ इति वृत्तिः । खे ऋह्रस्व इत्युच्यमान एजेः खञ् जनमेजयः । अत्रापि स्यादिति भावः । ननु एकानुबन्धकग्रहणे न व्यनुबन्धकस्येति खाशि न भविष्यति । न चैवमपि कुलात्खः कुलीनः यस्येति लोपाप्रवृत्तये ऋह्रस्वः स्यादिति वाच्यम् । प्रकरणसाहचर्याद्धातुप्रत्ययस्यैव ग्रहणात् । किञ्च दोषोणाविति सूत्रादत्र णावित्यनुवर्त्य खे परे णौ ऋह्रस्वो विधीयते । अतः कुलीने न दोषः । जनमेजये तु उक्तैव गतिः । सत्यम् । चिन्त्यप्रयोजन एवायञ्चकारः । प्रत्ययान्तरकरणमुत्तरार्थम् । द्विषन्तप इत्यत्र ऋह्रस्वणिलोपौ यथा स्यातां शप् च मा भूदिति । नन्वेवमुत्तरत्रैव क्रियतामिति चेत् । सत्यम् । इह करणमन्यतोपि भवतीति ज्ञापनार्थम् । तेनानुपपदमेव वक्ष्यमाणं वार्त्तिकं गतार्थम् । खच्प्रकरणे गमेः सुपि ॥ असंज्ञार्थमिदं वार्त्तिकम् । संज्ञायान्तु वक्ष्यमाणेन गमश्चेति सूत्रेणैव सिद्धम् । इदञ्च वार्त्तिकं ज्ञापकसिद्धार्थमित्युक्तम् । मितङ्गमो हस्ती । विहायसो विह च ॥ विहायसो विह इत्ययमादेशो वक्तव्यः ।

खच्च द्विद्वा वक्तव्यः । विहङ्गः । विहङ्गमः । डे च ॥ डे परे वि-
हायसो विहादेशो वक्तव्यः । विहगः । अन्यत्रापि दृश्यतइति
इप्रकरणे वक्ष्यमाणेनेह डः ॥

द्विषत्परयोस्तापेः । एतयोः कर्मणोरुपपदयोस्तापेः खच्च
स्यात् । तप दाहे चुरादिः । तप सन्तापे भ्वादिः । द्वयोरपि ग्र-
हणम् । द्विषन्तं तापयतीति द्विषन्तपः । अरुद्विषदिति मुमि सं-
योगान्तलोपः । परन्तपः । द्विषत्परयोरिति द्वितकारको निर्दे-
शः । तत्रैकेन द्विषच्छब्दो विशेष्यते तकारान्तो यो द्विषच्छब्द-
इति । सौत्रत्वाभिर्देशस्य विशेषणस्य परनिपातः । तेन स्त्रिया
न भवति । घटघटीग्रहणेन छिद्गविशिष्टपरिभाषाया अनित्यत्व-
ज्ञापनाद्वा । द्विषन्तीं तापयतीति द्विषतीतापः । कर्मण्यणेव भवति ॥

वाचि यमो व्रते ॥ वाक्शब्दे कर्मवाचिन्युपपदे यमेः खच्च
स्यात् व्रते गम्यमाने । शास्त्रेण बोधितः सङ्कल्पविशेषो व्रतम् ।
वाचं यच्छतीति वाचंयमः । वाचंयमपुरन्दरौचेति पूर्वपदस्याम-
न्तत्वम् । न चैवं खच्चप्रत्ययोपि तत्रैव निपात्यतामिति वाच्य-
म् । व्रतादन्यत्रापि प्रसङ्गात् । यदि तु निपातनबलादेव व्र-
तविषयता आश्रीयते तत्रैव वा व्रतग्रहणं क्रियते । वाचंयमो
व्रते पुरन्दरश्चेति । तदेह वाचियमोव्रते इति सूत्रं पूः सर्वयोरि-
त्यत्र पुरिदारैरित्यंशश्च शक्यमकर्तुम् । व्रते किम् । यो
अशक्त्यादिना वाचं यच्छति तत्राणैव यथा स्यात् । वाग्यामः ॥

पूः सर्वयोर्दारिसहोः ॥ पुरसर्व इत्येतयोः कर्मणोरुपपदयो-
र्थ्यासङ्ख्यं दारिसहोर्धात्वोः खच्च स्यात् । पुरन्दारयतीति
पुरन्दरः । वाचंयमपुरन्दरौचेत्यम् । सर्वसहो राजा । इह
सूत्रे हृ विदारणे इत्यस्य ग्रहणम् । न तु वृ भये वृक् आदरे
इत्येतयोरित्युपदेशः । सहिग्रहणमसंज्ञार्थम् । संज्ञायान्तु भृतु-

वृजीत्यादि वक्ष्यति । भगे च दारेरिति वक्तव्यमिति काशिका । भाष्यादावहृष्टमपीदं बाहुलकेन लभ्यते । भगं दारयतीति भगन्दरः ॥

सर्वकूलाभ्रकरीषेषु कषः ॥ एषु चतुर्षु कर्मसूपपदेषु कषेः खच् स्यात् । सर्वकषः खलः । कूळकूषा नदी । अभ्रंकषो वायुः । करीषंकषा वात्या ॥

मेघर्चिभयेषु कृमः ॥ एषु त्रिषु कर्मसूपपदेषु करोतेः खच् स्यात् । मेघङ्करः । ऋतिकरः । भयङ्करः । उपपदविधौ भयाद्विग्रहणं तदन्तविधिं प्रयोजयतीत्युक्तत्वादभयङ्करः ॥

क्षेमप्रियमद्रेण च ॥ त्रिष्वेषु कर्मसूपपदेषु करोतेरण् स्यात् खच् । क्षेमङ्करः । क्षेमकारः । प्रियङ्करः । प्रियकारः । मद्रङ्करः । मद्रकारः । वेति वक्तव्ये अण्वग्रहणं हेत्वादिषु टप्रतिषेधार्थम् । कथन्तर्हि अल्पारम्भाः क्षेमकरा इति । कर्मणः शेषत्वविवक्षायां पचाद्यच् भविष्यति । छन्दसि शिवङ्कर इत्यपि दृश्यते । तथा चाथर्वशाखायां शिव एकोध्येयः शिवङ्करः सर्वमन्यत्परित्यज्येति । कर्तव्यत्ययात्सिद्धम् ॥

आशिते भुवः करणभावयोः ॥ अत्र सुपीत्युपतिष्ठते । न तु कर्मणीति । भवतेरकर्मकत्वात् । यद्यपि सोपसर्गस्य प्राप्त्यर्थस्य च भवतेः सकर्मकत्वमस्ति तथापि तत्र खचान् भवितव्यमन्वभिधानादित्याहुः । आशितशब्दश्च द्विविधोऽत्र गृह्यते । अन्नभोजनइत्यस्मादाङ्पूर्वादिविवक्षिते कर्मणि कर्त्तरि क्तप्रत्ययान्त एकः । अशेष्यन्तात्प्रयोज्यकर्मणि क्तप्रत्यये कृते अपरः । आशितः कर्त्तव्यत्वाद्युदात्तत्रिभिरप्युभयोरविशिष्टः । तत्र द्वितीये प्रयोज्यएव भूतपूर्वगत्या कर्त्तव्येति । प्रत्यवसानार्थानामणौ कर्त्तव्ये कर्मसंज्ञाविधानात् । कृषन्नित्फलभाशितं कृणोतीत्य-

त्रापि अयमेव ग्राह्यः । अवग्रहादर्शनात् । आद्ये तु साम्प्रतिकमे-
व कर्तृत्वम् । यस्तु ध्रौव्यगतिप्रत्यवसानार्थेभ्य इति भावकर्मा-
धिकरणेषु क्तः तदन्तो नात्र गृह्यते । अनभिधानात् । सूत्रार्थ-
स्तु, आशितशब्दे सुबन्तउपपदे भवतेर्धातोः करणे भावे चाथे
खच् स्यात् । आशितो भवत्यनेन आशितंभव ओदनः । प-
चता ओदनेन अतिथ्यादिर्भोजितो भवति स एवमुच्यते । भा-
वे, आशितभवनमाशितम्भवः । इह वासरूपविधिना ल्युट्पि
भवति । आशितभवनमिति । घञ् तु बाध्यतएव । सरूपत्वा-
दित्याहुः । न चात्र क्तल्युट्त्तुमुन्खल्येषु वासरूपविधिर्नेति नि-
षेधः शङ्क्यः । यत्र हि घञादेरपवादत्वेन ल्युट् प्रसक्तः स उ-
त्सर्गं नित्यं बाधते न तु विकल्पेनेति तदर्थः । इह तु ल्युट्-
पवादोऽयं खच् । तत्र वासरूपन्यायो निर्बाध एव । आशितभव-
नमित्युदाहरतो जयादित्यस्य सम्मतश्चेति दिक् ॥

संज्ञायां भृतृवृजिभारिसहितपिदमः ॥ भृप्रभृतिभ्योष्टभ्यः
अथायोगं कर्मणि सुबन्ते चोपपदे खच् स्यात्संज्ञायाम् । विश्वं
विभर्तीति विश्वम्भरः कैटभजित् । रसा विश्वम्भरा स्थिरा ।
रथन्तरं साम् । रथेन तरतीति व्युत्पत्तिमात्रम् । स्वरसंस्कारावग्रहा-
दिसिद्धयर्थम् । न त्वत्तावयवार्थानुगमोस्ति । रथन्तरमाजभासा
वसिष्ठ इत्यत्र हि रथमित्यवगृह्णन्ति । अन्तोदात्तं चाधीयते ।
अखण्डत्वे तु अवग्रहो न स्यात् । नन्विषयस्येत्याद्युदात्तश्च
स्यात् । पतिवरा कन्या । शत्रुञ्जयो हस्ती । युगन्धरः पर्वतः ।
शत्रुंसहः । शत्रुन्तपः । अरिन्दमः । अन्तर्भावितण्यर्थोऽत्र दमिः ।
संज्ञायां किम् । कुटुम्बं विभर्तीति कुटुम्बभारः ॥

गमश्च ॥ अस्मात् खच् स्यात्कर्मण्युपपदे संज्ञायाम् । सुत-
क्रमः । पूर्वसूत्रएव गमिर्नोक्तः । उत्तरसूत्रे गमेरेवानुवृत्तिर्यथा

स्यात् । भृतृमभृतीनां मा भूदिति ॥

अन्तात्यन्ताध्वदूरपारसर्वान्तेषु ङः ॥ संज्ञायामिति नि-
वृत्तम् । सप्तसु कर्मसूपपदेषु गर्मेङः स्यात् । अन्तङ्गच्छतीत्यन्तगः ।
अत्यन्तगः । अध्वगः । दूरगः । पारमः । सर्वगः । अनन्तगः ।
ङित्वसामर्थ्यादभस्यापि टेलोपः । सर्वत्रपञ्चयोरुपसंख्यानम् ॥
सर्वत्रगः । पञ्च पतितं यथा स्यात्तथा गच्छतीति पञ्चगः । पञ्च-
मिति क्रियाविशेषणं पठ्यते क्तान्तम् । उरसो लोपश्च ॥
उरसा गच्छतीत्युरगः । सुदुरोराधिकरणे ॥ सुस्वेन गच्छ-
त्यन्तेति सुगः । दुर्गः । कर्मणि तु खलेव । सुगमः ।
दुर्गमः । निरो देशे ॥ निर्गो देशः । अन्यत्रापि दृश्यतइति वक्तव्य-
श्च । ग्रामगः । गुरुतल्पगः ॥

आशिषि हनः ॥ कर्मण्युपपदे हन्तेर्ङः स्यादाशिषि गम्यमा-
नायाम् । शत्रु वध्यात् शत्रुहः । आशिषि किम् । शत्रुघातः । अ-
त्र वार्तिकानि । दारावाहनोणन्तस्य च टः संज्ञायाम् ॥ दारौ इति
शब्दापेक्षया पुल्लिङ्गता । दारुशब्दे उपपदे आङ्पूर्वाद्धन्तेरेण,
अन्तस्य च टकारादेशो वक्तव्य इत्यर्थः । टविधानार्थमिदम् ।
अण् तु कर्मण्यणित्येव सिद्धः । अन्तग्रहणं स्पष्टार्थम् । अलो-
न्त्यस्येत्येव सिद्धेः । अन्यथा हि टः प्रत्ययः सम्भाव्येत ।
गोधाकालकादार्वाघाटस्तेवनस्पतीनाम् । चारौ वा ॥ चारुशब्दे
उपपदे प्रागुक्तं वा वक्तव्यमित्यर्थः । चार्वाघाटः । चार्वाघातः ।
कर्मणि समि च ॥ कर्मण्युपपदे सम्पूर्वाद्धन्तेरणन्त्यस्य च टो वा
वक्तव्यः । वर्णान्संहन्तीति वर्णसंघाटः । वर्णसंघातः । पदसंघा-
तः । पदसंघाटः ॥

अपे क्लेशतमसोः ॥ अपपूर्वाद्धन्तेर्ङः स्यात्क्लेशतमसोः क-
र्मणोरुपपदयोः । क्लेशापहः पुत्रः । तमोपहः सूर्यः । अनाञ्जीर-

योषिमारम्भः ॥

कुमारशीर्षयोर्भिनिः ॥ एतयोः कर्मणोरुपपदयोर्हन्तेर्भिनिः
स्यात् । कुमारघाती । शीर्षघाती । सुप्यजातावित्येवमादिभिः
सिद्धे ताच्छील्यावश्यकाधमर्ण्यादिविरहेऽपि यथा स्यादित्येवमर्थ
शिरसः शीर्षभावार्यञ्च वचनम् ॥

लक्षणे जायापत्योष्टक् ॥ हन्तेर्धातोर्जायापत्योः कर्मणोरुप-
पदयोर्लक्षणवति कर्त्तरि टक्प्रत्ययः स्यात् । जायाघ्नो ब्राह्म-
णः । पतिघ्नी वृषघ्नी । सूत्रे लक्षणशब्दो ऽर्शआद्यच्प्रत्य-
यान्तो न तु केवलः सूत्रारम्भसामर्थ्यात् । केवले हि लक्षणे
तिलकरेखाविशेषादौ कर्तृत्वेन विवक्षिते उत्तरसूत्रेणैव सिद्धः
प्रत्ययः । तस्माद्यस्य तिलकादि जायामरणनिमित्तमास्ति स तां
हन्तीति मौणो वादः । एवम्पतिघ्नीत्यत्रापि ॥

अमनुष्यकर्तृके च ॥ मनुष्याभिन्नकर्तृकेर्धे वर्त्तमानाद्धातोः
कर्मण्युपपदे टक् स्यात् । जायाघ्नस्तिलकालकः । पतिघ्नी पा-
णिरेखा । पित्तघ्नं घृतम् । अमनुष्यकर्तृकइति किम् । आ-
खुधातः शूद्रः । यद्यपि अमनुष्यशब्दो रक्षःपिशाचादिषु रूढस्त-
थापीह लक्ष्यानुरोधिना व्याख्यानान्मनुष्यादन्यत्सर्वमेवाह ।
ननु पूर्वसूत्रे लक्षणग्रहणं यथा प्रत्ययार्थविशेषणम्, तथेहाप्य-
मनुष्यग्रहणमस्तु, किं कर्तृग्रहणेनेति चे, नैवम् । अमनुष्यइत्युच्य-
माने उपपदत्वं विज्ञायेत । पूर्वसूत्रे तु उपपदान्तरसत्त्वात्प्रत्यया-
र्थविशेषणता निश्चीयतइति वैषम्यात् । अथ कथं कृतघ्ने ना-
स्ति निष्कृतिः, बलभद्रः प्रलम्बघ्नः, शत्रुघ्न इत्यादि । मूल-
विभुजादिषु द्रष्टव्याः । कथन्तार्हि चोरघातो नगरघातो हस्तीति ।
बाहुलकादणिति वृत्तिर्भाष्यश्च ॥

शक्तौ हस्तिकपाटयोः ॥ शक्तौ गम्यमानायां हस्तिकपाट-

योः कर्मणोरुपपदयोर्हन्तेर्धातोष्टक् स्यात् । मनुष्यकर्तृकार्थ आ-
रम्भः । हस्तिघ्नो मनुष्यः । कपाटघ्नश्चोरः । शक्ताविति
किम् । विषेण हस्तिनं हन्तीति हस्तिघातः । यद्यपीह शक्तिर-
स्ति अशक्तस्य कर्तृत्वानुपपत्तेस्तथापि शक्तिग्रहणसामर्थ्यात्प्रक-
र्षविज्ञानम् । तेन स्वबलेनैव हन्तुं या शक्तिः सा गृह्यते । एवं
चोदाहरणेपि हस्तिनं हन्तुं मा वा वधीत् । सामर्थ्यातिशयमात्राच्च
हस्तिघ्न इत्याद्युच्यते । कं शिरः पाटयति प्रविशतइति कपाट-
म् । कवाटमिति पाठे तु अटतेः पचाद्यच् । कवश्चाष्णेणइत्यत्र
योगविभागात्कोः कवादेश इति हरदत्तः ॥

पाणिघताढ्यौ शिल्पिनि ॥ एतौ निपात्येते शिल्पिनि
कर्त्तरि वाच्ये । पाणि ताड इत्येतयोरुपपदयोर्हन्तेर्धातोष्टक्प्रत्ययः
तस्मिंश्च टिलोपः घत्वश्च निपात्यते । पाणिघः । ताडघः । शि-
ल्पिनीप्ति किम् । पाणिघातः । ताडघातः । राजघ उपसङ्ख्या-
नम् ॥ राजानं हन्तीति राजघः ॥

आढ्यमुभगस्थूलपलितनग्नान्धप्रियेषु च्यर्थेष्वच्चौ कृञः
करणे ख्युन् ॥ आढ्यादिषु च्यर्थेष्वच्यन्तेषु सप्तसु क-
र्मरूपपदेषु करोतेः ख्युन् स्यात् । करणे च्वेर्वैकल्पिकत्वात् द्विवि-
धाश्च्यर्थ आढ्यादयः च्यन्ता अच्यन्ताश्च । तत्र च्य-
न्ताः पर्युदस्यन्ते । अनाढ्यमाढ्यं करोत्यनेन आढ्यकरणम् ।
सुभगंकरणमित्यादि । च्यर्थेष्विति किम् । आढ्यनैलेन कुर्व-
न्ति । अभ्यञ्जयन्तीत्यर्थः । अनेकार्थत्वाद्धातूनाम् । तेन नात्र
प्रागनाढ्यः सन् आढ्यः क्रियते इति अभूततद्भावाभावः । अस्तु
वा अभूततद्भावः तथापि प्रकृतेरविवक्षायां प्रत्युदाहरणम् । प्र-
कृतिरेव परिणामिनीत्वेन यदा विवक्ष्यते यथा अपटास्तन्तवः
पटीभवन्तीति तदा च्विप्रत्ययः । तथा च तत्र वार्तिकम् । प्र-

कृतिविवक्षाग्रहणं चेति ॥ अच्चाविति किम् । आढ्यीकरोत्यने-
न । स्यादेतत् । करणाधिकरणयोश्चेति ल्युटात्र भवितव्यम् ।
न च ल्युटः ख्युनश्चेह विशेषोस्ति । उभयथापि हि आढ्यी-
करणमित्येव रूपम् । खित्यनव्ययस्य, अरुद्विषदजन्तस्यमुमिति
हि ह्रस्वत्वं मुम् चानव्ययस्य विधीयते । च्यन्तश्चानव्ययम् ।
ऊर्यादिच्चिडाचश्चेति निपातत्वात् । न च ख्युनि सति उपप-
दमतिङिति नित्यसमासो लभ्यते ल्युटि तु नेति वाच्यम् ।
ल्युट्यपि गतिसमासस्य सम्भवात् । तस्यापि नित्यस-
मासत्वाविशेषात् । न च स्त्रीप्रत्यये विशेषः । उभयत्रा-
पि ङीवेव भवति । ल्युटि टिड्ढाणञिति सूत्रेण, ख्युनि
तु तत्रत्येन ख्युन उरसंख्यानेन । न च स्वरे विशेषः । ल्युटि
हि लिट्स्वरेण कृञ् उदात्तत्वं ख्युन्यपि नित्स्वरेण तथैवेति ।
तस्मादच्चाविति व्यर्थमिति चेत् । सत्यम् । उत्तरार्थं तदुक्तमिति
भाष्यकाराः । एवञ्च आढ्यीकरणमित्यादिरूपं ल्युटा भवत्ये-
वेति भाव इति कैयटः । यन्तु जयादित्येनोक्तम् । प्रतिषेधसा-
मर्थ्यात् ख्युन्यसति ल्युडपि न भवति । तेन ल्युटोप्ययमर्थतः
प्रतिषेध इति । तस्यायमाशयः । केवलोत्तरार्थत्वे तत्रैवाच्चावि-
ति ब्रूयात् । इह करणसामर्थ्यान्तु ल्युडपि न । यथा इकोचिवि-
भक्तावित्यज्ग्रहणस्य उत्तरार्थत्वे सत्यपि इहकरणसामर्थ्या-
न्तुलुमतेत्यस्यानित्यता ज्ञाप्यतइत्यभिप्रायेणाह इह किञ्चित्त्रपो
इतीति वक्ष्यते । तथा चोत्तरार्थतापि काममस्तु न तु केवलोत्त-
रार्थतेति । भाष्यवार्तिकस्वरसेन तु केवलोत्तरार्थत्वं लभ्यते । अ-
तस्ताद्विरोधाद्वृत्तिकृन्मतमयुक्तमिति कैयटः ॥

कर्त्तरि भुवः खिष्णुच्छुक्रौ ॥ आढ्यादिषु ऋयर्थेष्वच्य-
न्तेषु सुबन्तेषूपपदेषु भवतेर्धातोः कर्त्तरि खिष्णुच् शुक्रञ् एतौ

स्तः । आढ्यम्भाविष्णुः । आढ्यम्भावुकः । सुभगम्भावि-
 ष्णुः । सुभगम्भावुक इत्यादि । कर्तृग्रहणं करणाऽनु-
 वृत्त्यर्थमुत्तरार्थञ्च । स्रकारो मुमर्थः । यकारो वृद्धर्थः । स्यादेत-
 त् । खिष्णुच इकारो मास्तु खस्नुरिति स्नुस् इति बोध्यताम् ।
 तत्रायमप्यर्थः । स्वरार्थश्चकारो न कर्त्तव्यः । प्रत्ययस्वरेणैवा-
 मिमत्तसिद्धेः । कयन्तर्हि इकारादित्वमिति चेत्, इडागमेनेति
 गृहाण । न चैकाच उपदेश इतीजनिषेधः । भवतेरुदात्तत्व-
 त् । अत्रोत्तरं वार्तिककार आह । नयस्तु स्वरसिद्ध्यर्थमिकास-
 दित्वमिष्णुश्च इति ॥ नय इति पञ्चमी । नय उत्तरस्य खिष्णुज-
 न्तस्य स्वरसिद्ध्यर्थमित्यर्थः । यद्ययमिकारादिर्न क्रियेत ततः
 सत्यपीडि कृत्योकेष्णुच्चार्यादयश्चेति सूत्रे अस्य ग्रहणं न स्या-
 त् । अस्य चकारानुबन्धाभावात् । अथोच्येत । अयमपि
 चित् । खस्नुच् इति । एवमपि काक्षणिकत्वात्पत्वणत्वयोश्चा-
 सिद्धत्वादिष्णुजिति रूपाभावात् ग्रहणं न स्यादेव । तत इक-
 रादित्वं क्रियते । अत्रेदं वक्तव्यम् । सत्यपीकारादित्वे तदनु-
 बन्धकग्रहणे नातदनुबन्धकस्येति परिभाषया अलङ्कुआदिष्णुश्च
 एव ग्रहणेन भाव्यं, नास्य । अथोच्येत । इकारोच्चारणसाम-
 ध्यादस्यापि ग्रहणमिति । हन्तैवं ख्णुजयमस्तु तत्रेति कृते
 चकारानुबन्धसामध्यादस्यापि ग्रहणमस्त्विति किमिकारेण ।
 तस्माच्चिन्त्यमेतत् । यन्तु हरदत्तेन षत्वणत्वयोः सामध्यादस्य ग्रहणं
 भवतीत्युक्तम् । तदप्यापाततः । स्नुजपेक्षया णुजुक्तौ प्रत्युत
 प्रक्रियालाघवेन षत्वणत्वयोः करणस्योचिततया सामध्यायो-
 गादिति दिक् ॥

स्पृशोऽनुदके किन् ॥ अनुदके सुबन्तस्यपदे स्पृशेः विवन्
 स्यात् । यद्यपि स्पृशेः सकर्मकत्वात्कर्मण्युपपदइत्येव प्राप्तस्तथा-

पि पूर्वसूत्रात्कर्तरीत्यनुवृत्तेः सुपीत्येवोपपदं निर्णीयते । तथाहि ।
कर्तरिकृदित्येव कर्तरि क्विवनः सिद्धत्वात्कर्त्रनुवृत्तिः कर्तृप्रचयार्थः ।
कर्मण्युपपदे एकः कर्ता करणादौ चापर इत्येवं कर्तृप्रचयः ।
तथा च सुबन्तउपपदइति फलितं भवति । घृतं स्पृशतीति घृ-
तस्पृक् । मन्त्रेण स्पृशतीति मन्त्रस्पृगिति प्राश्नः । वस्तुतस्तु
पूर्वसूत्रे कर्तृग्रहणं व्यर्थमेव । तद्धि न तत्रैव करणानुवृत्तिनिरा-
सार्थम् । अस्वरितत्वादेव तत्सिद्धेः । नापीह कर्तृप्रचयार्थम् ।
मन्त्रस्पृमित्यादेः क्विपापि सिद्धेः । न च क्विपि कुत्वं न स्या-
दिति वाच्यम् । क्विन्प्रत्ययो यस्मात्तस्यान्वत्राप्ति कुत्व-
मिति वक्ष्यमाणत्वात् । अन्यथा असृगित्याद्यसिद्धेरित्यवधे-
यम् । अनुदकइति किम् । उदकस्पर्शः । न चेह क्विपा उद-
कस्पृगिति रूपं दुर्वारमिति वाच्यम् । अनुदकइति पर्षुदाससा-
वध्यात्क्विपोऽप्यप्रवृत्तेः । कथन्तर्हि मन्त्रस्पृगित्यादेः क्विपा
सिद्धिरुक्तेति चेत्, उदके क्विपोऽप्रवृत्तावपि मन्त्रादावुपपदे प्रवृ-
त्तौ बाधकाभावादिति दिक् । क्विवनः ककारो मुणप्रतिषेधार्थः ।
इकारो वेरपृक्तस्येति विशेषणार्थः । नकारस्तु यद्यपि नाशुक्ता-
त्तार्थः । एकाज्भ्यः क्विनो विधानात्तत्र धातुस्वरेणैव सिद्धेः ।
यस्त्वनेकाच् दधृगिति, तन्नान्तोदात्तस्य वक्ष्यमाणत्वात् । तथा-
पि क्विन्प्रत्ययस्य कुरिति विशेषणार्थः । क्विन्प्रत्ययस्येत्युच्यमाने
सन्देहः स्यात् । क्वेः क्विपो वा निर्देश इति । न च क्वेर्निर्देश-
एकः पकारः क्विपस्तु द्वावेति विशेषः । क्वेरापि निर्देशे पका-
रस्य अनचिचेति द्विर्वचनोपपत्तेः । न चैवं क्विपि पकारत्रयमि-
ति वाच्यम् । झरोझरीति लोपोपपत्तेः । व्यञ्जनपरस्यैकस्याने-
कस्य वोच्चारणे विशेषानुपलम्भाच्च ॥

क्रत्विग्दधृक्स्त्रिगुण्णिगञ्चुयुजिकुञ्चाञ्च ॥ आद्याः पञ्च

क्विबन्ता निपात्यन्ते । तत्तस्मिन्म्यः क्विबन्विधीयते । तत्रापि नि-
 पातनैः सह निर्देशात्किञ्चिदलास्यणिक्मस्ति । तद्यथा । अञ्चः
 सकर्मकत्वात्कर्मण्येव प्राप्तः सुबन्तमात्रे विधीयते । युजिक्कुञ्चि-
 भ्यान्तु केवलाम्यामेव । युजोर्विधानसामर्थ्याच्च । न हि सो-
 षपदाद्युजेः क्विबनि क्विपि वा विशेषोस्ति कुत्वस्य चोः कुरि-
 त्यनेनैव सिद्धत्वात् । अनुपपदे तु युजेरसमासइति नुमि कृते
 नकारस्य कुत्वार्थं क्विनो विधानं भवति सार्थकम् । कुञ्चेर्न-
 लोपाभावश्च निपात्यते । ऋतौ यजति ऋत्विक् । इह ऋतुशब्दे
 उपपदे यजेः क्विबन् । विधृषा प्रागल्भ्ये, अस्य क्विबन् द्विवच-
 नमन्तोदात्तत्वञ्च निपात्यते । दधृक् । सृजेः कर्मणि क्विबन् अमा-
 गमश्च निपात्यते । सृज्यते इति स्रक् । दिशेः कर्मणि क्विबन् ।
 दिश्यते इति दिक् । उत्पूर्वात्स्निहेः क्विबन् । उपसर्गान्तलोपः
 सस्य षत्वञ्च । उष्णिक् । प्राङ् । प्रत्यङ् । युङ् युञ्जौ । सोप-
 दासु सत्सूद्विषेति क्विबन् । अश्वयुक् । यदि तु निपातनसाहच-
 र्यात्सोपपदादनुपपदाच्च युजेः क्विबन् भवतीत्युच्येत तदा सत्सू-
 द्विषेति सूत्रे युजिग्रहणं शक्यमकर्तुम् । कुञ्च कुञ्च कौटिल्या-
 र्णाभावयोः । नोपधाविमौ । तथा च निकुचितीरित्यत्र नलो-
 पो दृश्यते । सन्निपातपरिभाषायाः फलानि पठन् वार्त्तिककारो-
 प्याह । उदुपधत्वमकित्वस्य निकुचित इति । अकारस्तु स्तो-
 रिति चुत्वेन, तस्यासिद्धत्वाच्चोः कुरिति कुत्वं न । अकारोपधं
 पठतां तु कुरुञ्चौ कुरुञ्च इत्यादौ प्राप्तं कुत्वं सङ्गि श्रुतीति वच-
 नाद्वार्यते । सङ्गिति प्रत्याहारः । सनः सशब्दादारभ्य आ म-
 हिङो ङकारात् । अत्र के चित् । कुञ्चिरेक एव धातुः । तस्य
 ककारात्परो रेफोपि क्विबन्सम्भियोगेन निपात्यतइत्याहुः । चोः
 कुरिति सूत्रे वामनकाशिकायां स्पृष्टमेतत् ॥

त्यदादिषु दृशोऽनालोचने कञ् च ॥ अनालोचनार्थाद् दृशे-
 र्धातोस्त्यदादिषु कञ्स्यञ्चात्किञ्च । तादृक् । तादृशः । या-
 दृक् । यादृशः । कञो अकारो विशेषणार्थः । ठक्ठञ्कञिति स्व-
 रार्थश्च । अनालोचने किम् । तत्पश्यतीति तद्दर्शः । तादृशायस्तु
 रुढिशब्दाः । ते च असताप्यवयवार्थेन व्युत्पाद्यन्ते । अत एव
 अनालोचनइत्युक्तम् । दृश्यार्थाभावेऽप्ययं विधिः । सति तु दृश्य-
 र्थे अणेव भवतीति भावः । भाष्ये तु कर्मकर्त्तरि व्युत्पत्तिर्दा-
 ता । तमिवेमं पश्यन्ति जनाः । स इवायं पश्यति ज्ञानविषयो
 भवतीत्यर्थात् । तथा दृग्दृशदृक्षा इवार्थे तद्धितप्रत्यया एवेत्यपि
 पक्षान्तरं स्थितं भाष्ये । तच्च टिड्ढाणञिति सूत्रे व्युत्पादाधि-
 ष्यामः । समानान्ययोश्चेति वक्तव्यम् ॥ सदृक् । सदृशः । अ-
 न्यादृक् । अन्यादृशः । वसोपि वक्तव्यः ॥ त्यदादिषु समानान्य-
 योश्च ॥ तादृक्षः । सदृक्षः । अन्यादृक्षः ॥

सत्सूद्विषदुहदुहयुजविदभिदच्छिदजिनीराजामुपसर्गेऽपि क्वि-
 प् ॥ सुपीति वर्त्तते । कर्मग्रहणं तु स्पृशोनुदकइत्यतः प्रभृ-
 ति नानुवर्तते । तत्र हानुवृत्तेन कर्तृप्रचयार्थेन कर्तृग्रहणेन तन्निवृ-
 त्तिरित्युक्तम् । कर्तृग्रहणप्रत्याख्याने तु व्याख्यानादेव कर्मग्रहण-
 निवृत्तिरित्यन्यदेतत् । सदादिभ्यो धातुभ्यः सुप्युपसर्गेऽप्यनुप-
 सर्गेऽप्युपपदे क्विप् स्यात् । उपसर्गग्रहणं ज्ञापनार्थम् । सुपिस्थ
 इत्यतः प्रकृतस्य सुप्ग्रहणस्य उपसर्गेतरपरत्वमिति । युक्तञ्चै-
 तत् । विशेषसन्निधौ आम्नातस्य सामान्यशब्दस्य तदतिरि-
 क्तपरत्वौचित्यात् । तत्फलन्तु स्पृशोनुदकेक्विन्नित्यत्र उपसर्गस्या-
 ग्रहणमिति कैयटः । यन्तु सामान्यापेक्षं ज्ञापकमाश्रित्य वदः सुपि-
 स्थप्येत्यत्रापि उपसर्गेतरपरत्वमुक्तं भाष्यवृत्त्योस्तन्तु मन्दप्रयोज-
 नम् । तत्रत्यभाष्ये गदमदचरयमश्चेति सूत्रादनुपसर्गग्रहणमनुवर्तत-

इति सिद्धान्तितत्वात् । वस्तुतस्तु कैयटोक्तमपि फलं किन्त्यमेव ।
 स्मृशेरुपसर्गे विवनभावोपि विषयो दुर्वारत्वात् । तत्र च विषय-
 विषयोः स्वरे रूपे वा विशेषस्य दुर्लभत्वात् । अथ वा सत्याभि-
 जाने यत्कृत्तुगन्ते अनेकायकत्वेन स्वरे विशेषो वर्णनीयः । वस्तु-
 तस्तु अनुदके इति पर्युदासादत्र सत्ववाचकस्यैव ग्रहणेनोपसर्गे
 भासिरेव नास्ति । यन्तु गापोष्टगित्यत्र फलमित्याहुः । तत्र ।
 तत्रापि अनुपसर्गे इत्यनुवृत्तेः । कर्मण्येत्यस्य सम्बन्धोपि सुपी-
 त्यस्यासम्बन्धेन ज्ञापकाप्रवृत्तेः च । तस्मात् सुपिस्थ इत्यत्रैव
 मयाकयंचित्फलविशेषो वर्णनीय इत्यास्तान्तावत् । इंसः शु-
 चिषत् । पूर्वपदादिति षत्वम् । तत्र च छन्दसीति व-
 र्चते । तेन भाषायां शुचिसदित्येव भवति । तथा च
 च माघः । मनस्सु येन घुसदां न्यप्रीयतेति । आदित्ये-
 यादिषिषद इत्यत्र तु मुषामादिपाठात् षत्वमिति माधवः ।
 उपनिषत् । सादिरप्रतेरिति षत्वम् । मूहति द्विषा साहचर्या-
 त्स्मृतेरादादिकस्य ग्रहणम्, न तु सुवतिसूयत्योः । अण्डसूः ।
 प्रसूः । मित्रद्विद् । प्रद्विद् । मित्रध्वक् । प्रध्वक् । गोधुक् । प्रधु-
 क् । युजिर् योगे, युज समाधौ द्वयोरपि ग्रहणम् । अश्वयुक् ।
 प्रयुक् । विद ज्ञाने, विद विचारणे, विद सत्तायाम्, त्रयाणा-
 मपि ग्रहणम्, न लाभार्थस्य विदेः । अकारस्य विवक्षितत्वा-
 त् । वेदचित् । प्रवित् । काष्ठधित् । प्रभित् । रज्जुछित् । अछि-
 त् । शत्रुजित् । सेनानीः । प्रणीः । उपसर्गादसमासेपीति णत्व-
 म् । अग्रणीः । ग्रामणीः । अत्र ज्ञापकाणत्वम् । स एषां ग्राम-
 णीरिति निर्देशो हि पूर्वपदस्याभिप्रेतादुत्तरस्य न्यतेर्नकारस्य
 असंज्ञायामपि णत्वं ज्ञापयति । नीरूपविषयं चेदं ज्ञापकम् ।
 तेन ग्रामनाम इति कर्मण्यणि णत्वञ्च । ज्ञापकस्य सामान्यापक्षे

त्वादग्रहणादपि नत्वम् । नन्वेवं रामादिशब्देभ्योपि प्राप्नोतीति
 भेत् । इष्टावचिरित्येके । अग्रग्रामाभ्यां नमतेरिति वचनाच्छासनमपि
 उपपदद्वयमात्रविषयम् । निरूपमात्रविषयता तु वचनस्याप्यवधेये-
 त्वान्ने । स्वराद् । विराद् । सम्राद् । मोराजीति मत्वम् । इह यु-
 जिग्रहणं शक्यमकर्तुमिति ऋत्विग्दधृक् इति सूत्रप्रवाचोच्चाह । अत्र
 जयादित्यः । अन्येभ्योपि दृश्यत इति सामान्येन क्विप्प्रत्यये
 तस्यैवायं प्रपञ्च इति । नन्वेतदसङ्गतम् । तस्य ताच्छीलिकत्वा-
 दिति चेत् । सत्यम् । क्विप्चेति सूत्रमिह विवक्षितम् । तत्रापि
 हि विजुपेच्छन्दसि, आतोमनिक्त्वमिब्वनिपञ्च, अन्येभ्योपि-
 दृश्यन्ते इति सम्बिहितं वृजिग्रहणमनुवर्त्तं वचनविपरिणामेन
 व्याख्यातुं शक्यत इत्याशयेनोदाहृतजयादित्यग्रन्थप्रवृत्तेः । ए-
 तेन स्थःकचेति सूत्रे क्विप् सिद्धोऽन्येभ्योपि दृश्यत इतीति
 भाष्यं तत्रत्यवृत्तिश्चेत्युभयमपि व्याख्यातम् । अत्रेदमवधेयम् ।
 सूत्रस्य प्रपञ्चार्थत्वे स्थिते सूविदेत्यत्र धातुविशेषणपरिग्रहे वृ-
 त्तिकृतोक्तो यत्नो निष्फलः । सुवतिसूयत्योर्विन्दतेश्च क्वि-
 प्चेति क्विपो दुर्वारत्वात् । न चेह धातुविशेषग्रहणं नियमार्थ-
 न्तेन सुवत्यादिषु क्विप्चेति सूत्रं न प्रवर्त्तत इति वाच्यम् । प्रप-
 ञ्चार्थमिदं सूत्रमिति स्वोक्तिविरोधात् । किञ्च लुग्विकरणा-
 लुग्विकरणयोरिति परिभाषया सुवतिसूयत्योरेव ग्रहणं न्याय्यं
 साहचर्यमात्रपुरस्कारे वा सञ्चारणार्थाकारवद्भिः पूर्वोत्तरैः सा-
 हचर्यमुपेक्ष्य कथं विदेत्यकारविन्नक्षोक्ता कथं वा युजेत्युभयग्रह-
 णमवोचत् । न हि युजविदयोरण्वपि वैषम्यमस्ति । तस्मादि-
 ह वृत्तिकृतान्तद्गुणमिनामन्येषाञ्च धातुविशेषपरिग्रहे अभिनि-
 वेशो निर्मूलो निष्फलश्च । ननु प्रपञ्चत्वोक्त्या सूत्रमर्थात्प्रत्या-
 ख्यातम् । तथा च सुवग्रहणे उपसर्गनिवृत्तिर्न ज्ञाप्येतेति चेत्

मा ज्ञापि । तत्फलस्य प्रागेव सिधिलीकृतत्वात् । एवञ्च णि-
निविधौ सुब्रह्मणमपि न कर्त्तव्यमिति महदेव लाघवमिति
दिक् ॥

भजोष्विः ॥ सुप्युपसर्गे चोपपदे भजेष्विः स्यात् । अर्द्ध-
माक् । प्रभाक् ॥

छन्दसि सहः ॥ सुप्युपपदे उपसर्गे च सहर्धातोश्छन्दसि
ष्विप्रत्ययः स्यात् । दुश्च्यवनः पृतनाषाळयुध्यः । अभीद-
मेकमेको ऽस्मिन्निःषाद् । कथन्तर्हि तुरासाहं पुरोधाय । घरा-
तुरासाहि मदर्थयाञ्चेत्यादि । छन्दसीत्युक्तेर्भाषायां ष्विप्रत्य-
यानुपपत्तेरिति चेत् । चिन्त्यमिति हरदत्तः । सहतेरभिभवार्था-
भिवृत्तप्रेषणात्प्राकृतैर्णे णिचि क्विब्विचोरन्यतर इति वा समा-
धेयम् ॥

वहश्च ॥ वहतेर्धातोः सुप्युपसर्गे चोपपदे छन्दसि विषये
ष्विः स्यात् । दित्यवाद् च मे दित्यौही च मे । योगविभाग उं-
त्तरार्थः ॥

कव्यपुरीषपुरीष्येषु ङ्युद् ॥ एषूपपदेषु छन्दसि वहेर्ङ्युद्प्रत्ययः
स्यात् । कव्यवाहनः पितृणाम् । पुरीषवाहनः । पुरीष्यवाहनः ॥

हव्येनन्तःपादम् ॥ हव्यशब्दउपपदे छन्दसि वहेर्ङ्युद् स्यात्
पादान्ते । अग्निश्च हव्यवाहवः । पादमध्ये तु वहश्चेति ष्वि-
रेव । हव्यवाळग्निरजरः पितानः ॥

जनसनखनक्रममो विद् ॥ उपसर्गे सुपि चोपपदे छन्द-
सि विद् प्रत्ययः स्यात् । वेरपृक्तस्येत्यादौ सामान्यग्रहणाविधा-
तार्थष्टकारः । बिद्बनोरित्यादौ विशेषणार्थश्च । जन जन-
ने, जनी प्रादुर्भावे द्वयोरपि ग्रहणम् । अब्जाः । गोजाः । षणु
दाने, षण सम्भक्तौ, द्वयोरपि ग्रहणम् । गोषा इन्द्रो नृषा

अस्य सावाजसा उत । इयं शुष्मेभिर्विसस्ता इवारुजत् । आदधि-
काः स्रवसा पञ्च कृष्टीः । अग्निमुषसमश्विनान्दधिक्रान्ताः
सूर्यो अग्ने शुक्रो अग्नेगाः । उदाहरणेषु विद्वनोरनुनासिकस्या-
दित्यात्वम् । गोषा नृषा इत्यत्र सनोतेरन इति षत्वम् । अग्नेगा
इति सप्तम्या अलुक् ॥

अदोनन्ने ॥ छन्दसीति निवृत्तम् । अन्नभिन्ने सुप्युपपदे अ-
देर्विद् स्यात् । आममाप्ति आमात् । सस्यात् । अनन्ने किम् ।
अन्नादः । भाषायां कर्मण्यण् । छन्दसि तु कृद्व्यत्ययेन पचाद्य-
जित्युक्तम् । तेन अन्नाद इत्यत्र अन्नअद इत्यवग्रहः सिध्यति ॥

कव्ये च ॥ क्रव्योपपदे अदेर्धोतोर्विद् प्रत्ययः स्यात् । क्र-
व्यमप्ति क्रव्यात् । पूर्वैणैव सिद्धे वचनमसरूपबोधनार्थम् । ते-
नाण् न भवति । कथन्तार्हि क्रव्यादो अप आश्र इत्यमरः ।
अत्राहुः । कृत्तविकृत्तपक्वमांसशब्दउपपदे अण् । तस्य च पृषो-
दरादित्वात्क्रव्यभाव इति । अस्यार्थः । कृत्तं छिन्नं तदेव पुनर्वि-
शेषतः कृत्तं, पूर्वकालेति समासः । तस्य पक्वशब्देन पुनः स
एव समासः । ततो मांसशब्देन पुनर्विशेषणसमासः । तस्य क्र-
व्यादेशः । नन्वेवं क्रव्यपद इति रूपस्यावर्जनीयतया किं वा-
सरूपबाधनार्थेनानेन वचनेन । वार्त्तिकविरोधश्च । यदाह ।
अदोनन्ने क्रव्यग्रहणं वासरूपनिवृत्त्यर्थमितीति चेन्मैवम् । अर्थ-
भेदादुभयसाधुत्वोपपत्तेः । आममांसभक्षको हि क्रव्यात् । वि-
शिष्टपक्वभक्षस्तु क्रव्याद इति ॥

दुहः कव्यश्च ॥ दुहेः सुप्युपपदे कप् स्याद्वश्चान्तादेशः ।
कामदुघा घेनुः ॥

मन्त्रे श्वेतवहोक्थशस्पुरोडाशो ण्विन् ॥ श्वेतादिपूर्वेभ्यो व-
शादिभ्यो धातुभ्यो ण्विन्प्रत्ययः स्यान्मन्त्रे । धातूपपदसमुदायाश्चेह

निपात्यन्ते । असात्मनिककार्यार्थं प्रत्ययस्तु विधीयते । श्वेतशब्दे क-
 र्त्तुवाचिन्युपपदे बहेर्घोतोः कर्मणि क्त्वरके ण्विन्प्रत्ययो भवति । श्वेता
 एनं वहन्ति श्वेतवा इन्द्रः । तं श्वेतवाहम् । उक्थे कर्मणि करणे
 बोधपदे संसतेः प्रत्ययो नलोपश्च । उक्थानि उक्थैर्वा संसति
 उक्थशा यजमानः । उक्थशासौ । उक्थशासः । दाष्टृ दाभे
 अस्य पुरम्पूर्वस्य आदेर्दत्त्वं कर्मणि च प्रत्ययः । पुरो दाश्यते पु-
 रोडाशः । श्वेतवाहादीनां डम् पदस्येति वक्तव्यम् ॥ यत्र डस-
 न्तस्य पदत्वं भविष्याति तत्र ण्विनोपवादो डसप्रत्ययो वक्तव्य इ-
 त्यर्थः । ततश्च श्वेतवाहावित्यादावपदान्तविषयएव सूत्रोक्तो
 ण्विनुदाहार्यः । श्वेतवा इत्यादि तु सौत्रस्य ण्विनोपवादेन
 औपसंख्यानिकेन डसप्रत्ययेनैव सिध्यतीत्यवधेयम् । वृत्तौ ण्वि-
 नं प्रक्रम्य श्वेतवा इत्याद्युदाहरणन्तु डसविषये ण्विनोपि प्राप्तिः
 स्थितेत्येतावन्मात्राभिप्रायकतया कथञ्चिन्नयेयम् । न च डसं वि-
 नापि अवयाः श्वेतवा इत्यनेन क्त्वं निपात्यतामिति वाच्यम् । अ-
 विशेषेण निपातने श्वेतवाहावित्यादावतिप्रसक्तेः । पदान्तावि-
 षयत्वेपि श्वेतवोभ्यामित्यादावुत्त्वं न सिध्येत् । तस्मादुस्वाच्य
 एव । नन्वेवं श्वेतवा इत्यादिनिपातनं व्यर्थमिति चेन्न । तस्य
 सम्बुद्धयर्थत्वात् । एवञ्चोक्थशा इत्यपि सम्बुद्धयर्थं निपातनं
 कर्त्तव्यं यदि मन्त्रे दर्शनमस्तीति कैयटादयः । एवं स्थिते म-
 न्त्रमात्रविषयाणामेषां शब्दानां प्रक्रियाकौशल्यां लौकिकेषूदाह-
 रणमनुचितम् । वैदिकप्रक्रियायान्तु युज्यते । डसन्तत्वेन
 सान्तप्रातिपदिकेष्वेवोदाहर्त्तुमुचिता अप्येते ऽपदान्तविषये ह-
 कारान्तत्वादिकं पुरस्कृत्य यथायथं तत्तत्प्रघट्टकेषूक्ता इति
 बोध्यम् ॥

अवे षजः ॥ ण्विन् स्यान्मन्त्रे । त्वं यज्ञे करुणस्यावया

असीति काशिका । इह अवया इति प्रतीकमुपादाय पूर्वसूत्रेपि
 ज्वेतवा इत्याद्युद्दिश्य अवयाज्वेतवाः पुरोडाश्चेति निपातनाद्गु-
 स्वमिति हरदत्तः । एतच्च सर्वं प्रामादिकम् । श्विनपवादो
 ङसिति भाष्यकैयटादौ स्वग्रन्थे च निर्णीतत्वात् । तस्माद्गु-
 स्फुदाहतं ङस एवोदाहरणम् । सूत्रस्य त्वपदान्तविषयं बन्त्रा-
 न्तरमन्वेषणीयमिति दिक् । पूर्वसूत्रप्रभावयजिर्न पठितः ।
 उत्तरत्र हि श्वेतवाहादयोप्यनुवर्तेरन् । यजिश्चावपूर्वं एवानुवर्ते-
 त् । केवल एव तु सिद्धान्तेनुवर्त्तते ॥

विजुपे छन्दसि ॥ उपे उपपदे वजोर्बिच् स्याच्छन्दसि ।
 उपयद्भिर्बुध्वं यजन्ति तदुपयजामुपयदत्वम् । मन्त्रइत्यनुवृत्त्यैव
 भाषाव्यावृत्तौ सत्यां छन्दोग्रहणं ब्राम्हणसङ्ग्रहार्थम् । उत्तर-
 सूत्रएव विज्ञग्रहणे छन्दोग्रहणे च क्रियमाणे यद्यपि सर्वं सि-
 ष्यति तथापि नियमार्थमिदम् । उपयजेच्छन्दस्येन्न न भाषाया-
 मिति वृत्तिकारः । ननु ङशिग्रहणादेव भाषायां न भविष्यतीति
 चेत् । सत्यम् । तस्यैवायं प्रपञ्च इति हरदत्तः ॥

आतो मनिन्क्वनिव्वनिपश्च ॥ सुप्युपसर्गे चोपपदे आका-
 शान्तेभ्यो धातुभ्यश्छन्दसि विषये मनिनादयस्त्रयः प्रत्ययाः स्युः ।
 चकाराद्विच् । सुदामा । अश्वइव तिष्ठतीत्यश्वत्थामा । पृषो-
 दरादित्वात्सकारस्य तकारः । सुधीवा । सुपीवा । घुमास्था-
 दिस्तूत्रेणत्वम् । भूरिदावा । घृतपावा । त्रिचि तु की-
 ञ्छालपाः ॥

अन्येभ्योपि दृश्यन्ते ॥ छन्दसीति निवृत्तम् । अपिस्-
 ङ्दः सर्वोपाधिव्याभिचारार्थः । अनाकारान्तेभ्योपि धातुभ्यो
 मनिन् क्वनिप् वनिप् विच् एते प्रत्ययाः स्युरूपपदे सत्यमिति
 च । सुसर्मा । प्रातरित्वा । त्रिजावा । रेढसि पर्णं नवेः ॥

क्विप्च ॥ धातोः क्विप्स्यात्कर्त्तरि । उस्त्रासत् । पर्णध्व-
त् । वाहाद् भ्रश्यति वाहभ्रद् । वृत्तौ तु बहाभ्रडिति पाठः । तत्र
वहाद् भ्रश्यतीति विग्रहः । अन्येषामपि दृश्यतेइति दीर्घ इति
हरदत्तः ॥

स्थः क च ॥ तिष्ठतेः सुप्युपपदे कः स्यात्क्विप्च । सूत्रे
केत्यविभक्तिको निर्देशः । शंस्थः । शंस्थाः । इह सुपिस्थ इति-
कः प्राप्तः । तिष्ठतेरन्तर्भावितण्यर्थतया शमित्यस्य कर्मत्वे तु
आतोनुपसर्गेक इति कः प्राप्तः क्विप्चेति क्विक्वपि । न च
विशेषविहितेन कप्रत्ययेन क्विपो बाधः शङ्क्यः । वासरूप इ-
त्युक्तेः । तदित्थम् । कक्विपोः पर्याये प्राप्ते तदुभयबाधेन
शमिधातोः संज्ञायामिति अच् प्राप्तः । स हि धातुग्रहणसाम-
र्थ्यात्कृव्यो हेत्वादिषु टं यथा बाधते तथा तिष्ठतेः कक्विपावपि
बाधेत । अतस्तमप्यचं बाधितुं कक्विपाविह पुनर्विधीयेते ।
ननु शंस्था इत्यत्र क्विपि सुप्ते प्रत्ययलक्षणेन घुमास्थेतीत्वं
स्यादिति चेन्न । स्थानिवद्भावात्स्थानस्विधाविति निषेधात् ।
प्रत्ययलोपइति सूत्रन्तु नियमार्थमिति सिद्धान्तात् । यत्त्विह कै-
यटेनोक्तमीत्वमवकारादाविति वचनाद् भाष्यकारवचनप्रामा-
ण्याद्वा प्रत्ययलक्षणेनेत्वाभाव इति । तदल्विध्यर्थं प्रत्ययलोपइति
सूत्रमिति पूर्वपक्षमभिप्रेत्य, तत्राप्यवकारादाविति वचनस्वी-
कारे सुधीवेति न सिध्येदित्यपरितोषेण द्वितीयपक्षस्वीकारः
इति बोध्यम् । स्यादेतत् । शमिधातोरित्यस्यानन्तरमेव स्थः-
कचेति सूत्र्यताञ्चकारेणाच् समुच्चीयताम् । तत्र सवर्णदीर्घे शं-
स्था इति भविष्यति । एवञ्चोत्सर्गापवादयोः समानदेशतया
सन्दर्भशुद्धिरपि लभ्यते । ईत्वाभावार्थं च न यतनीयमिति ।
मैवम् । अञ्चस्था इत्यत्र अच्कावशक्तावित्युत्तरपदान्तोदात्तत्वा-

पत्तेः । कृद्ग्रहणेगतिकारकपूर्वस्यापीति संस्था इत्यस्याजन्त-
त्वात् । विवबन्तेन नञ्समासे तु नञ्पूर्वपदप्रकृतिस्वर एव
सिध्यति ॥

सुप्यजातौ णिनिस्ताच्छील्ये ॥ अजातिवाचिनि सुबन्त-
उपपदे ताच्छील्ये द्योत्ये धातोः कर्त्तरि णिनिः स्यात् । उष्ण-
भोजी । शीतभोजी । अजाताविति किम् । ब्राह्मणानामन्त्र-
यिता । ताच्छील्यस्य विवक्षितत्वाबलोकोति षष्ठीप्रतिषेधः ।
ताच्छील्ये किम् । उष्णं भुङ्क्ते कदाचित् । अत्र भाष्यम् । सु-
पीति वर्त्तमाने पुनः सुब्रह्मणं किमर्थम् । अनुपसर्ग इत्येवं त-
दभूत् । इदं तु सुवमात्रे यथा स्यात् । उदासारिण्यः प्र-
त्यासारिण्य इति । अस्यायमाशयः । सत्सूद्विषेति सूत्रे
सुपिस्थ इत्यतः सुपीत्यनुवर्त्तते तच्चोपसर्गेतरपरम् । उ-
पसर्गेपीति पृथगुक्तेः । तदिहानुवर्तमानमर्थाधिकारादुपस-
र्गेतरपरमेव स्यात् । न चोपसर्गेपीत्यंशोपीहानुवर्त्तयितुं शक्यः ।
केवलमज्ज्ञाधनार्थत्वेन निर्णीते स्थःकचेति पूर्वसूत्रे उप-
सर्गेपीत्यंशस्य फलाभावेन विच्छिन्नत्वादिति । यद्यप्युत्तरा-
र्थतया पूर्वत्राप्यनुवृत्तिरिति वा मण्डूकप्लुतिन्यायेनेहैव सम्बन्ध
इति वा सुब्रह्मणस्यैव शब्दाधिकार इति वा सत्सूद्विषेति सूत्रे
वर्णितरीत्या तस्यानावश्यकतेति वा सुवचं तथापि सूत्रकारा-
शयवर्णनमात्रमेतत् । निष्कर्षे तु मा भूदिह सुब्रह्मणमनुवृत्त्यैव
निर्वाहात् । सर्वथापि सुवमात्रे उपपदे णिनिः न त्वनुपसर्ग-
एवेति सिद्धान्तः । तथा च प्रयुज्यते । स बभूवोपजीविना-
म् । न्यषेधि शेषोप्यनुयायिवर्गः । आरिष्टशय्यां परि-
तो विसारिणा । पतत्यधो धाम विसारि सर्वतः । विसारि-
रिभिः सौधमिवांशुजालैः । प्रभाषिनं भावेनमन्तमात्मनः ।

न वञ्चनीयाः प्रभवोनुजीविभिरित्यादि । यत्किञ्च वृत्तिकृ-
तोक्तं सूर्याति वर्त्तमाने पुनः सुब्रह्मण्युपसर्गनिवृत्त्यर्थमिति ।
तत्र । भाष्यविरोधात् । उदाहृतप्रयोगविरोधाच्च । न चेते प्र-
योगा आवश्यकानिनिना कथं चिभिर्वाङ्मा इति वाच्यम् ।
यथाश्रुते बाधकाभावात् । यद्यपि वृत्तिकृतोक्तमुत्पत्तिभ्यामा-
ह्नि सत्तेरूपसंस्थानमिति, तदपि न । भाष्ये तादृशवार्त्तिकाभावा-
त् । एतेन उत्पत्तिभ्यामिति प्रतीकमुपादाय सुवित्यस्योपस-
र्गनिवृत्त्यर्थत्वादयमारम्भ इति वदन् हरदत्तोपि प्रत्युक्तः । भा-
ष्यविरोधात् । आष्टमिकसकलग्रन्थाविरोधाच्च । तथाहि । कृ-
त्यच इति सूत्रे अनमानानीयानीनिनिष्ठादेशाः प्रयोजयन्तीत्येतद्वा-
मयान्तर्गतेनिग्रहणव्याख्याधसरे सुप्यजातौष्णिनिः । आव-
श्यके चेति व्याख्यातम् । सुप्यजातावित्यस्योपसर्गे प्रवृ-
त्त्यभावे असङ्गतमेव तत्सात् । कृत्यच इत्यत्रोपसर्गादित्य-
नुवृत्तेः । यदप्यनुगादिनष्टगित्यत्रास्मादेव निपातनाण्णिनि-
रिति विसारिणोमत्स्यइत्यत्र च पूर्ववर्णिनिरिति तदप्ये-
तेनापास्तम् । यदपि बाधवेनोक्तम्, अस्मादेव विसारिण
इति निर्देशादण्सभियोगेनैव णिनिरित्युक्त्वा निषिद्धश्च पद-
यञ्जरीम् । विसारीति पृथक् प्रयोगः । पृथक्प्रयोगमसहमानेनैव
भ्यासकोरणापि ग्रहादित्वाण्णिनिरित्युक्त्वा अत एव निपात-
नादित्युक्तम् । निपातनञ्च प्रत्ययसभियोगेनैवेति सिद्धान्तित-
म् । तदपि न । विसारिणोमत्स्यइत्यत्र मत्स्य इति किम् । वि-
सारी देवदत्त इति प्रत्युदाहरता वृत्तिकृता सह विरोधात् । भा-
ष्यविरोधस्त्वस्येव । एतेनोपसर्गनिवृत्त्यर्थमिति वृत्तिकृद्वचनं के-
बलोपसर्गनिवृत्त्यर्थमिति प्रसादकारोक्तिरपि प्रत्युक्ता । यन्तु स-
प्तपदार्थटीकायां व्यापीत्याह्प्रक्षेपादुदासारिण्यः प्रत्या-

साधुसिण्य इति वत्साधुरित्युक्तम् । तदपि उदाहृतमसाधुकारत्वाक्ये
केवलपदस्य असहायपरतया अनेकोपसर्गे निनिर्भवत्येवेत्यर्थे
गृहीत्वा रभसदेवोक्तमिति सर्वमिदं भाष्यतत्त्वज्ञैरपेक्ष्यमेवेति
दिक् । अत्र वार्तिकद्वयं, ष्वित्त्वधौ साधुकारिण्युपसंख्यानम् ॥
अताच्छील्यार्थमिदम् । एतच्च ज्ञापकात्सिद्धम् । यक्ष्यमात्रवे-
रिति सूत्रे तच्छीलतद्दर्पहृत्प्रभिक्षय साधुकारिग्रहणं करोति त-
ज् ज्ञापयति साधुकारिणि अताच्छील्येषि निनिर्भवतीति । सा-
धुकारी । साधुदायी । ब्रह्मणि क्व उपसंख्यानम् ॥ ब्रह्मादि-
नो वदन्ति । ब्रह्म वेदः । इदमपि वार्तिकमताच्छील्यार्थमिति
कैयटहरदत्तैः । सन्तु भट्टवार्तिके ब्रह्मत्रादिसन्देहस्य तच्छीलत-
द्दर्पतत्साधुकारिपरतया व्याख्यानं कृतं तस्यापमानम् । सुप्-
जाताविति सूत्रेण ताच्छील्ये समनन्तरोक्तवार्तिकेन साधुकारि-
णि च ष्वितिः । आवश्यकपदमर्थयोषिन्मिरिति आवश्यको णि-
निस्तु तद्धर्मे पर्यवस्यति । न त्विहात्नेमिषि सूत्रस्य व्यापा-
रोस्तीति दिक् ॥

कर्तुर्युपमाने ॥ कर्तृवाचिन्युपमाने उपपदे धातोर्णिनिः स्या-
त् । उपपदं कर्त्ता प्रत्ययार्थस्य कर्तृरुपमानम् । उष्ट्र इव क्रोशति
उष्ट्रक्रोशी । ध्वजश्चरावी । अताच्छील्यार्थं जात्यर्थञ्च वचन्म् ।
कर्तरि क्रिम् । अपूपानिव भक्षयति भक्षण् । उपमाने क्रिम् ।
उष्ट्रः क्रोशति ॥

व्रते ॥ सुप्पुष्पदे धातोर्णिनिः स्याद्व्रते गम्यमाने । समु-
दासोपाधिरयम् । धातूपपदप्रत्ययसमुदायाच्चेद् व्रतं गम्यतइत्य-
र्थः । स्थण्डिलशासी । अश्राद्धभोजी । यद्यपि द्विधा नियमः
सम्भवति स्थण्डिले श्वेतएव अश्राद्धं भुङ्क्तएवेति वा । स्थ-
ण्डिलएव श्वेते अश्राद्धमेव भुङ्क्ते इति च । तथापि आद्ये प्र-

त्ययो न भवति व्रते इत्युक्तेः । शास्त्रसिद्धो नियमो हि व्रतं न च शयितव्यमेव भोक्तव्यमेवेत्येवंरूपं शास्त्रमस्ति । अस्ति तु स्थण्डिले एव शयितव्यम्, अश्राद्धमेव भोक्तव्यमिति । तस्मात्तत्रैव प्रत्ययः । अताच्छील्यार्थमजात्यर्थं वा आरम्भः ॥

बहुलमाभीक्ष्ण्ये ॥ सुप्युपपदे धातोर्बहुलं णिनिः स्यात् पौनःपुन्ये द्योत्ये । क्षीरपायिण उशीनराः ॥

मनः ॥ सुप्युपपदे मन्यतेर्णिनिः स्यात् । दर्शनीयमानी । बहुलग्रहणादिह दैवादिकस्यैव ग्रहणं न तु तानादिकस्य । तेनोत्तरसूत्रे खाशि इत्यनेव भवति ॥

आत्ममाने स्वश्च ॥ मननं मानः । आत्मशब्दः स्वपरः । कर्मणि षष्ठ्या समासः । प्रत्ययार्थत्वेन सन्निहितः कर्त्ता स्वपदार्थः आत्मकर्मकमनने वर्त्तमानान्मन्यतेर्धातोः सुप्युपपदे स्वश्च स्यात् । चाण्डिनिः । यद्यपि वासरूपविधिना सिद्धोसौ तथाप्यविच्छेदाय समुच्चीयते । तेन करणेयज इत्यादौ णिनिरेवानुवर्त्तते न तु स्वश्च । दर्शनीयमात्मानं मन्यते दर्शनीयमन्यः । दर्शनयमानी । पण्डितम्मन्यः । पण्डितमानी । आत्ममानइति किम् । दर्शनीयमानी देवदत्तो यज्ञदत्तस्य । स्वश्चः स्वकारो मुमर्थः । दर्शनीयम्मन्या कुमारीत्यादौ ङह्रस्वार्थञ्च । शकारः सार्वधातुकसंज्ञार्थः । दिवादित्वाद्यन् । स्वरस्तु 'सातिशिष्टोपि विकरणस्वरः सार्वधातुकस्वरं न बाधत' इति स्वश्च एव भवति न तु नित्स्वर इति भाष्यकैयटपदमञ्जर्वादिषु स्थितम् । एवञ्च सातिशिष्टोपि विकरणस्वरो लसार्वधातुकस्वरं न बाधतइति यत्नतस्तत्रतत्र प्राचां ग्रन्थेषूक्तम् । तत्र लादेशत्वमविवक्षितमित्यवधेयम् । अत एव दिवादिभ्यश्चानाशि इयानि नित्स्वरेण आद्युदात्तत्वमित्येवंपरः कैयटग्रन्थ आपाततोः न तु श्रद्धेय इति प्रपञ्चितमस्माभिः स्था-

निवत्सूत्रे ॥

इति श्रीशब्दकौस्तुभे तृतीयाध्यायस्य

द्वितीये पादे प्रथममान्हिकम् ॥

भूते ॥ अधिकारोयम् । वर्तमानेच्छाति यावत् ॥

करणे यजः ॥ करणे उपपदे भूतार्थवृत्तेर्यजेर्णिनिः स्यात्कर्त्तरि । सोमेनेष्टवान्सोमयाजी । स्यादेतत् । अग्निष्टोमयाजीत्यादौ यागसमानाधिकरणे उपपदे कथं णिनिरिति चेत् । अत्र काशिका । अग्निष्टोमः फलभावनायां करणमिति । अयमाशयः । अस्ति हि सर्वधातूनां धातुत्वेन व्यापारे भावनापरपर्याये शक्तिः । पचियजित्वादिविशेषरूपेण तु पाकयागादिविशेषेष्विति भूवादिसूत्रएवोक्तम् । तत्र यागस्य समानप्रकृत्युपात्तभावनां प्रति करणत्वे कटोपि कर्मेति न्यायेन ज्योतिष्टोमोपि करणमेव । अग्निष्टोमादिशब्दास्तु यद्यपि संस्थावचनाः तथापि तद्वति लक्षणया यागसमानाधिकरणा एवेति दिक् । इह प्रघट्टके हरदत्तग्रन्थे अग्निष्टोमशब्दः कर्मनामधेयमिति । दीक्षणीयादिरुदवसानीयान्तो ज्योतिष्टोमाख्यो याग एव स्वर्गभावनेति । द्विविधो यजमानस्य व्यापारः सामान्यरूपो विशेषरूपश्च । तत्र सामान्यरूप आभ्यन्तर औदासीन्यप्रच्युतिरूपः कृतिप्रयत्नादिपदाभिलब्धः । बाह्यस्तु दीक्षणीयादिरुदवसानीयान्तः प्रसिद्ध एवेत्यादि व्यवहृतम् । एतच्च यद्यपि मीमांसाविरुद्धमग्निष्टोमशब्दस्य संस्थावाचित्वात् । न च संस्थैवेह कर्मशब्दार्थो विवक्षितः तत्कथमग्निष्टोमस्य यजिं प्रति करणत्वं न हि तदेव तत्र करणं भवतीति तदुत्तरतद्ग्रन्थविरोधात् । दीक्षणीयादिरुदवसानीयाया ज्योतिष्टोमाङ्गत्वेपि ज्योतिष्टोमाख्ययागशरीराप्रवेशात् दीक्षणीयादीनां बाह्यत्वोपवर्णनविरोधाच्च । देवतोद्देशेन द्रव्य-

त्यागरूपाणान्तेषामाभ्यन्तरत्वात् । प्रसेपो हि बाह्यः न तु या-
गोपीति स्पष्टमेव । तथापि सौण्या लक्षणया वा कथञ्चिन्मीमां-
सासिद्धान्ताविरेषिन हरदत्तग्रन्थो व्याख्येय इति दिक् ॥

कर्मणि ह्यनः ॥ कर्मण्युपपदे भूतार्थादन्तेर्णानिः स्यात् । इदं
कर्मग्रहणं सहेचेति यावदनुवर्तते । पितृव्यघाती । मातुलघाती ।
अत्र काशिका । कुत्सितग्रहणं कर्मेष्ट्यम् ॥ इह मा भूच्चोरं हत-
वानिति । यद्यपि इदं भाष्ये नास्ति तथापि चाकिस्वाभाव्या-
लुभ्यतइति भावः ॥

ब्रह्माभ्युपपदेषु विवप् ॥ ब्रह्मादिषु कर्मसूपपदेषु हन्तेर्भून्ते
विवप् स्यात् । ब्रह्महा । ऋणहा । वृत्रहा । विवप्चेत्यनेन सिद्धे
नियमार्थमिदम् । निवमश्चेह चतुर्विधोपीष्यतइति वृत्तिकारः ।
तस्यापमाश्रयः । इह सूत्रे श्रुतत्वात्पूर्वं ब्रह्मादय उद्देश्याः ।
ततोमन्तरं प्रकृतित्वाद्धन्तिः ततः परिशेषाद्भूतइति । विवप् तु सर्वा-
न्ते निर्देष्टव्यः । विधेयत्वात् । तदेवं वचनव्यक्तिः । ब्रह्मादि-
षूपपदेषु हन्तेर्भूते विवविति । एवं स्थिते यत्रैवकारस्ततोम्यत्र
नियम इति न्यायेन नियमोन्वयत्र भवन् अनन्तरे भवति । ततश्च
ब्रह्मादिष्वेवेत्यवधारणे हन्तेस्तदनन्तरनिर्दिष्टत्वादुपपदान्तस्स-
म्बन्धमिदृच्छिफलोऽनियमो भवति । ब्रह्मादिषु हन्तेरेव । भूतइति
तु अनन्तरत्वाविशेषेपि आध्यात्म्यादुपपदनियमः । ब्रह्मादिषु हन्ते-
र्भूतएव । विवविति तु आनन्तर्ये विववत्वात्परोरविशिष्टेपि प्राधा-
न्यात्प्रत्ययनियमः । ब्रह्मादिषु हन्तेर्भूते विववेति वचनव्यक्ती
कालनियमः । सोऽयं प्रकृत्युपपदप्रत्ययकालनियमानां विवकः ।
अगृह्यमाणविशेषत्वात् चतुर्विधस्यापीह ग्रहणम् । तत्र ब्रह्मादि-
ष्वेव हन्तेरिति प्रकृतिनियमे भूतइत्याश्रयणात्कालान्तरे उपप-
दान्तरेपि भवत्येव । पुरुषं हन्ति हनिष्यति वा पुरुषहा । हरिहयो-रि-

हयोगविचक्षणः । ब्रह्मादिषु हन्तेरेषेत्पुण्यदण्डनियमेषु मृतइत्या-
श्रयणात्कालान्तरे धात्वन्तसादपि भवत्येव । वृषं जयति जेष्य-
ति वा घृषजिदिति । भूतएव विवक्षितं मत्स्ययन्त्रिकेपि ब्रह्मा-
दिष्वित्युक्तेः पुरुषहा अरिहेति प्राप्तवत् । भूतएव विवक्षेतेति
कालनियमेषु उपपदान्तरे भूतेपि प्रत्ययान्तरं भवत्येव ।
पितृव्यं हतवान् पितृव्यघातीति । सोषपदश्च मत्स्यो निष्क्रमेण
व्यावर्त्यते । निष्ठा तु भवत्येव । वृषं हतवानिति । भाष्यक-
स्तु मकृति कालीनियमोवव आशिश्चितम् । तस्मायमाश्रयः । धा-
तुकालौ हि नेह सूत्रे श्रुतौ किन्तु मकरजलक्षणजघन्यप्रमाणेनो-
पस्थितौ । अतस्तयोरेवोपरोधो न्याय्यः न नृपपदप्रत्यययोः ।
श्रुत्युपस्थापितत्वात् । एवं न्यायोपपद्यन्तेन भाष्येण सह वि-
रोधात् वृत्तिमतमुपेक्ष्यमेवेति कैयटे स्थितम् । यत्त्विह हरदत्तेनो-
क्तं धातूपपदविषयं नियमद्वयं भाष्ये प्रदर्शितमिति ॥ तत्र धा-
तुकालविषयमिति वक्तव्ये उपपदग्रहणं प्रामादिकमित्यवधेयम् ॥

बहुलं छन्दसि ॥ पूर्वेण नियमादप्राप्तः किम् प्रतिप्रसूयते ।
उपपदान्तरेपि हन्तेर्बहुलं विवप् स्यात् । अने मातृहा पितृहा ।
वय चिन्म । पितृघातः ॥

सुकर्मपापमन्त्रपुण्येषु कृत् ॥ सुकर्मादिषु च कर्मरूपपदेषु
कृत् विवप् स्यात् । निविधौच नियमः धातुनियमं वर्जयित्वेति
वृत्तिः । सुकृत् । कर्मकृत् । पापकृत् । मन्त्रकृत् । पुण्यकृत् ।
कालनियमात्कर्मकृतवानित्यत्राण् न भवति ॥ उपपदानियमाच्च
मन्त्रमधीतवान्मन्त्राध्याय इत्यनेन भवति न विवप् । प्रत्यय-
नियमात् मन्त्रं करोति करिष्यति वेति विवक्षायामपेक्षं भव-
ति न विवप् । धातोश्चनियतत्वादभ्यस्मिन्पुपपदे विवप्चेति
विवप् भवत्येव । शास्त्रकृत् । भाष्यकृत् ॥

सोमे सुम्नः ॥ सोमे कर्मण्युपपदे सुनोतेः क्विप् स्यात् । सो-
मसुत् । चतुर्विधोत्र नियम इति वृत्तिः ॥

अग्नौ चेः ॥ अग्नौ कर्मण्युपपदे चिनोतेः क्विप् स्यात् । अ-
ग्निचित् । अत्रापि चतुर्विधो नियम इति वृत्तिः ॥

कर्मण्यग्न्याख्यायाम् ॥ कर्मण्युपपदे चिनोतेर्धातोः कर्मण्ये-
व कारके क्विप् स्यादग्न्याख्यायाम् । इयेन इव चीयते इये-
नचित् । अग्निशब्द आहवनीयधारणार्थमिष्टकानिर्मितस्थल-
विशेषे वेदे बहुशः प्रयुज्यते । य एवं विद्वानग्निं चिनुते । अ-
ग्निञ्चेष्ट्यमाण इति । स तत्र मुख्यो जघन्यो वास्तु इह त्व
सत्याख्याग्रहणे लोकप्रसिद्धिवशेन उवलनएव गृह्येत । समाग्रा-
हि स्थलाविशेषएव च गृह्यतामित्येतदर्थमाख्याग्रहणम् । एवं धा-
तूपपदप्रत्ययसमुदायेन स्थलविशेषे गम्यमाने अयं प्रत्यय इति
स्थितम् ॥

कर्मणीनिर्विक्रियः ॥ कर्मण्युपपदे विपूर्वात्क्रीणातेरिनिः
स्यात् । अत्र वार्तिकम् । कर्मणि कुत्सितग्रहणमिति ॥ एतच्च
पुनः कर्मग्रहणसामर्थ्याल्लभ्यते । यत्कर्म क्रियया सम्बध्यमानं
कर्तुः कुत्सामावहति तत्रेत्यर्थः । सोमादयश्च विक्रीयमाणः
शास्त्रे प्रतिषेधात्कुत्सावहाः । सोमविक्रयी । घृतविक्रयी ।
तैलविक्रयी । कुत्सितग्रहणाच्चेह । धान्यविक्रायः ॥

दृशेः क्वनिप् ॥ कर्मण्युपपदे भूतार्थाद् दृशेः क्वनिप् स्या-
त् । अन्येभ्योपि दृश्यतइति सिद्धे नियमार्थमिदं क्वनिवेव य-
था स्यात् तत्सहनिर्दिष्टं मनिनादि सोपपदञ्चाणादि मा भू-
दिति । निष्ठा तु भवत्येव । परलोकं दृष्टवानिति । एवं स्थिते त्रि-
श्वदृश्वनयना वयमेवेत्यादौ विश्वं पश्यन्तीति वर्तमानविग्र-
हेपि न क्षतिः । प्रत्ययान्तरानिवृत्त्यर्थं सूत्रमिति वृत्तिकारा-

दिभिर्व्याख्यातत्वात् । कालान्तरनिवृत्त्यर्थस्य चाभियुक्तैरनुक्त-
त्वादिति दिक् ॥

राजनि युषिकृत्तः ॥ राजशब्दे कर्मवाचिन्युपपदे युध्य-
तेः करोतेश्च क्वनिप्स्यात् । युध्यतेरकर्मकत्वेऽप्यन्तर्भावि-
तण्वर्थत्वात्सकर्मकत्वम् । राजानं योषितवान् राजयुध्वा ।
राजकृत्वा ॥

सहे च ॥ कर्मणीति निवृत्तम् । असत्त्ववचनत्वेन इहान-
न्वयात् उत्तरत्राप्यनुपयोगात् । सहशब्दे उपपदे युधेः कृत्-
श्च क्वनिप्स्यात् । सहयुध्वा । सहकृत्वा । दृशेः क्वनिवि-
तिवदिदमपि सूत्रद्वयं नियमार्थमिति न्याय्यम् । वस्तुतस्तु दृशि-
ग्रहणेन निर्वाहस्यागतिकगतित्वादियन्त्रिसूत्री विधात्रीत्यपि सु-
वचम् । प्राचां ग्रन्थास्तिवह उदासीना एवेति बोध्यम् ॥

सप्तम्याञ्जनेर्हः ॥ सप्तम्यन्ते उपपदे जनेर्हप्रत्ययः स्या-
त् । सरसिजम् । मन्दुरजः । वाजिशाला तु मन्दुरा । ऊया-
पोस्संज्ञाछन्दसोर्बहुलमिति ऋस्वः ॥

पञ्चम्यामजातौ ॥ जातिशब्दवर्जिते पञ्चम्यन्तउपपदे
जनेर्हः स्यात् । बुद्धिजः । संस्कारजः । गुणशब्दोपपदम् । य-
द्यापि बुद्धित्वं जातिरिति बहवस्तथापि गुणगतजात्यनभ्युपगम-
मतेनेदम् । मतान्तरे त्वन्येष्वपीत्यनेन सिद्धम् । प्रकृतसूत्रो-
दाहरणन्तवदृष्टजम्, इन्द्रियजम् । शरीरजमित्यादि बोध्यम् ॥

उपसर्गे च संज्ञायाम् ॥ जनेर्हः स्यात् । प्रजा स्यात्सन्त-
तौ जने ॥

अनौ कर्मणि ॥ अनुपूर्वाज्जनेः कर्मण्युपपदे ङः स्यात् ।
पुमांसमनुरुध्य जाता पुमनुजा । इह जनिः सकर्मकः ॥

अन्येष्वपि दृश्यते ॥ उपपदान्तरेष्वपि जनेर्हः स्यात् ।

अजः । द्विजः । ब्राह्मणजः । अपिः सर्वोपाधिष्वभिचारार्थः ।
तेन धात्वन्तरादपि कारकान्तरेष्वपि यथादर्शनं भवति । परि-
तः स्वाता परित्ता । उस्ता । ओडादिगणे निपातनादु-
दोन्तलोप इति वर्धमानः । यत्त्वन्तात्यन्ताध्वेति प्रकारेण अ-
न्यत्रापि दृश्वतइत्युपसङ्ख्यातांतज्झूतकाळं विनापि यथा स्यादि-
त्येवमर्थम् । वस्तुतस्तु प्रकृतसूत्रस्थस्यापिग्रहणस्य सर्वोपा-
धिष्वभिचारार्थत्वाद्वाचिकमनेनैव मतार्थम् । विभावितं चेद-
मिकोगुणवृद्धी इति सूत्रे जनेर्दे प्रचक्ष्य गमेरप्यमृद्धे वक्तव्य इति
वदता भाष्यकारेण । एवञ्च प्रकृतसूत्रस्थमन्येभ्योपिदृश्व-
तइति वार्तिकमपि मतार्थम् ॥

निष्ठा ॥ आतोर्भूते निष्ठा स्यात् । तयोरेकेति क्तः कर्मणि
क्तवतुस्तु कर्त्तरि । कृतः कठः । कटं कृतवान् । आदिकर्मणि
निष्ठा वक्तव्या ॥ कृतः कटः । कर्त्तुमारब्ध इत्यर्थः । म्नाय्यं
त्वाद्यपकर्णात् । उपसङ्ख्यान्प्रत्याख्यान्मेतत् । आदिभूतो
यः क्रियाक्षणः अपवृक्तः तस्मिन्नेव अवयवे समूहरूपाशेषा-
त्सिद्धः प्रत्यय इति भावः । अत एव लुङादयोपि प्रमुञ्चन्ते ।
उक्तञ्च । समूहः स तथाभूतः प्रतिभेदं समूहिषु । समाप्यते
ततो भेदे कालभेदस्य सम्भव इति ॥

सुयजोर्ब्रुनिप् ॥ सुमोतेर्यजेश्च ब्रुनिप् स्यात् । सुत्वा ।
सुत्वाभौ । सुत्वानः । यज्वा । यज्वानौ । यज्वानः । इह तु सु-
गतौ, षु प्रसवैश्वर्ययोस्त्वियवयोरेव निगन्तुवन्भक्तयोर्ग्रहणं प्रा-
प्तम् । अनभिधानादुभयपदिना साहचर्याद्वा न भवति । उकारः
सुमोर्तेर्गुणप्रतिषेधार्थः । प्रकारः स्वरार्थस्तुगर्थश्च ॥

जीर्यतेरट् ॥ स्पष्टम् । जरम् । जरस्तौ । जरन्तः । वा-
सङ्ख्येण निष्ठा । जीनो जीर्णो जरन्तीत्यमरः ॥

छन्दसि छिद् ॥ स्पष्टम् । अहं धावापृथिवी आततान ।
ननु छन्दसिलुङ्लल्लिट इति सिद्धमिति चेन्न । धातुसम्बन्धे-
प्रत्यया इत्यधिकृत्य तद्विधेः । इह त्वविशेषेणेति भेदात् । छिट इ-
कारटकारावनुबन्धौ ॥

छिटः कानञ्वा ॥ छित्यभ्यासस्येत्यादौ विशेषणार्थः ट-
कारष्टरेत्वार्थोपि ॥

छिटः कानञ्वा । कसुश्च ॥ छन्दसि छिटः कानच्क्वसू वा
स्तः । योगविभाग उत्तरार्थः । योश्चिञ्चिक्यानः । मन्दानः ।
सोमम्पिबान् । अनन्तरस्यैव छिट इमावादेशौ, छिद्ग्रहणन्तु
प्रत्ययान्तरत्वशङ्कानिवृत्त्यर्थम् । वावचनमुत्तरार्थम् । कानचश्चित्क-
रणं स्वरार्थम् । क्वसोरुकार उगित्कार्यार्थः । जप्तिवानित्या-
दाबुगिदचामिति नुम् । उपेयुषीत्यादाबुगितश्चेति ङीप् । वसोः
संप्रसारणमित्यत्र सामान्यग्रहणमप्युकारस्य प्रयोजनम् । अथ
किमर्थं कित्करणम्, ईजानः ससृजानस्तेया इत्यादौ सम्प्रसारणं
गुणनिषेध एत्वाभ्यासलोपश्चासंयोगाच्छिटः कित्वादेव सिद्धम् ।
अस्तु तर्हि संयोगान्तार्थम् । बन्ध बन्धने । वृत्रस्य यद्बद्ध-
धानस्य रोदसी, त्वमर्णवान् बद्धधानां अरणारम्णाः । अत्रानि-
दितामिति नलोपः । अभ्यासधकारस्य हलादिशेषेण निवृत्तिः
प्राप्ता छान्दसत्वाच्च भवति । झलाञ्जश्शशीति जश्त्वं दकारः ।
एवमञ्जेः, आजिवान् । उपधालोपः । मैवम् । छान्दसौ हि
क्वसुकानचौ । छिद् च छन्दसि सार्वधातुकमपि भवति । छ-
न्दस्युभययेति वचनात् । तत्र सार्वधातुकमपिदिति कित्त्वम् ।
न च संयोगान्तेषु कित्त्वकित्त्वयोर्विशेषोस्ति । तस्माद्व्यर्थमनयोः
किप्त्वमिति चेत् । अत्राहुः । ऋच्छल्यृतामिति ऋकारान्तानां
प्रतिषेधविषये गुण आरभ्यते स यथेह भवति परितस्तेर तेरतु-

। स्तेरुमिति, एवमिहापि स्यात् । यतः स्तुभ्यामिदमिति स्तिराणाः तथा
तितीर्धानिति । तद्व्यावृत्तये कित्करणम् । भवैवम् असारिवान् सर्वा-
भूतान्यासृषी इत्यत्रापि गुणो न स्यादिति वाच्यम् । ऋका-
रान्तरप्रश्लेषेण ऋधातौ पुनर्विधानादिति । दिक् ॥ यस्तु के चित्
कित्करणसामर्थ्याद्वापावाप्यपि क्वसुकामचौ स्त इत्याहुः । त-
द्वाप्याविरुद्धम् । भाषायां सदेत्यादिसूत्रविरुद्धचेत्युपेक्ष्यम् ॥

भाषायां सदवसथुवः ॥ इत्यो मूतसामान्ये लिट् वा
स्वाचस्य च नित्यं क्वसुः स्यात् । पक्षे यथास्मै प्रत्ययाः । से-
दिषाम् । असदत् । असीदत् । ससाद । उषिवात् । अवा-
त्सीत् । अवसत् । उवास । मृथुवान् । अशौषीत् । अमृणोत्
शुश्राव । लङ्लिट्वाविषयेषु भवति । परस्तादनुवृत्तेः ॥

उपेयिवानन्मद्वान्मनूयानन्दध ॥ उपेत्यविवक्षितम् । व्या-
ख्यानात् । ईयिवांसमतिस्त्रिष इति दर्शनाच्च । इणो नञ्पूर्वा-
दभ्रातेस्तुपूर्वाद्विचेश्च भूतसामान्ये वा लिट् तस्य नित्यं क्वसु-
कानचौ । पक्षे तु लङ्यदयः । अमात् । ऐत् । इयाय । अनाइवा-
म् । इहेडभाक्चोपि निपात्यते । नाशीत् । नाश्रत् । नाश । वचेः
कर्त्तर्येव कानच् न तु भावकर्मणोः । निपातनसामर्थ्यात् । अ-
भवबोचत् । अन्वब्रवीत् । अनुवाच । अत्रेदमवधेयम् । भाषायां
सदवसतेति सूत्रपक्षेण ग्राह्य, उपेयिवानिति तु न निपात्यम् । द्वि-
त्वात्प्रतिषेध परत्वादित् । मन्वेयं विभिद्वाविस्वादावपीड्यसङ्गः ।
तत्र द्वित्वस्य नित्यत्वात् । इणस्तु इडपि अनित्यः । द्वयोर्नित्ययोः
परत्वादित् । न च कृते द्वित्वे ऽनेकाग्रत्वादिण न लभ्यतइति
वाच्यम् । ईयतुरित्यादाविव सवर्णदीर्घे सत्येकाग्रत्वात् । न च
दीर्घइणः कितीति दीर्घसमर्थ्यादिकादेशबाधः । इणोमणिति
अणि कृते दीर्घस्य चरितार्थत्वात् । न च षाणि कृतेपि स्वाभि-

वद्भावेनैकपदेनः स्वादिति वाच्यम् । पूर्वभाषस्य त्रिधौ स्था-
निवद्भावः नातु पूर्वप्रवृत्तौ । शिथिलग्रहणसामर्थ्यादित्युक्तत्वादि-
ति सिद्धम् ॥

लुङ् ॥ भूतार्थेष्टेर्धर्तोल्लङ्घ्यस्यात् । अभूत् । वसेर्लुङ् रात्रिहे-
षे जागरणसन्तताविति वाच्यम् ॥ रात्रेऽभूतुर्मे यामे यदा वाक्त्रयं
प्रयुङ्क्ते तदा अनञ्जतमत्ताल्लङ्घिं प्राप्तौ तन्निष्ठतये लुङ्प्रसङ्गा-
यते । क्व भवानुषितः । अभुत्रावात्सम् । जागरणसन्ततावि-
ति किम् । यदा सुष्वस प्राहुः प्रयुङ्क्ते तदा लङ्ने निवृत्तिर्मा-
भूत् । अभुत्रात्रसमिति ॥

अनद्यतने लङ् ॥ नास्त्यद्यतनो यस्मिन् भूते तद्वृत्तेर्धर्तोल्लं-
ङ् । अभवत् । बहुव्रीहिष्यस्त्वनाजेह । अद्य शश्राभुज्महि ।
परोक्षेऽपि लोकविज्ञाते सम्भावितमयोक्तृकर्तृकदर्शने लङ् वक्तव्यः ।
लिटोपमाहः । अरुणस्त्वनः साकेतम् । लोकविज्ञाते किम् ।
चकार कटं देवदत्तः । सम्भावितेत्मादि किम् । कृष्णः कंसं
जघ्नान् । नात्रेदानीन्तनस्य प्रयोक्तुर्दर्शनं सम्भाव्यते चिरातीत-
त्वात् । यस्तु कृष्णावतारसमकालः प्रयोक्ता स लङ् प्रयुक्तव-
नेह । अहं कंसमिति ॥

अभिज्ञावचने लृट् ॥ स्मृतिबोधके उपपदे लङ् विषये लृट्
स्मात् । अभिज्ञानासि स्मससि बुध्यसे चेतयसे वा प्रयागे
वत्स्यामः ॥

न यदि ॥ यच्छब्दयोगे पूर्वेषु प्राप्तो निषिध्यते । अभि-
ज्ञानासि यत्काश्यामवसाम ॥

विभाषा साकाङ्क्षे ॥ उभयत्रविभाषेयम् । यच्छब्दयोगे पू-
र्वेण निषेधादप्राप्ते अन्यत्र नित्यं प्राप्ते । अभिज्ञानासि देवदत्त
प्रयामे वत्स्यामः । तत्र मायं स्नास्याम । अवसाम । अस्त्रामे-

ति वा । एवं यच्छब्दप्रयोगेऽपि बोध्यम् । इह वासस्नानयोः लक्ष्यलक्षणभावस्य विवक्षितत्वात्साक्षात्क्षता बोध्या ॥

परोक्षे लिट् ॥ भूतानद्यतनपरोक्षार्थवृत्तेर्धातोर्लिट् स्यात् । बभूव । अय कथम्, अभून्वृपो विबुधसख इति भट्टिः । अभूदभूमिः प्रतिपक्षजन्यनामिति माघश्चेति चेत् । शृणु । वस्तुतो लिट् विषयस्यापि भूतत्वसामान्यांशमात्रविवक्षायां लुक् । अत्यन्तापन्हवे लिट् वक्तव्यः ॥ नाहं कलिङ्गान् जगाम । अपरोक्षार्थमुपसङ्ख्यानम् । कलिङ्गाख्ये कुत्सिते देशविशेषे त्वया चिरं स्थितमित्यभियोगे कृते नावस्थानमात्रं विषिध्यते किन्तु तत्प्रयोजकं गमनमपीति सोऽयमत्यन्तापह्नवः ॥

ह्रस्वतोर्लट् च ॥ लिट् विषये लृक् चालिट् । इति हाकरोच्चकार वा । शब्दकरोच्चकार वा ॥

प्रश्ने चासन्नकाले ॥ पृच्छयते इति प्रश्नः । कर्मणि नङ् । पञ्चवर्षाभ्यन्तरमासन्नकालः । प्रश्नविषयीभूतासन्नकालभूतानद्यतनपरोक्षार्थाद्धातोर्लृक्लिटौ स्तः । अगच्छत्किं देवदत्तः, जगाम वा ॥

लट् स्मे ॥ लिटोपवादः । यजति स्म शुचिष्ठिरः । इयाज किलेत्यर्थः ॥

अपरोक्षे च ॥ स्मे लट् स्यात् । लृटोपवादः । एवं स्म पिता ब्रवीति ॥

ननौ पृष्टप्रतिवचने ॥ अनद्यतनपरोक्षइति निवृत्तम् । भूतसामान्ये लट् स्यात् । अकार्षीः किम् । ननु करोमि भोः ॥

नन्वोर्विभाषा ॥ भूतसामान्ये पृष्टप्रतिवचने लट्वा । अकार्षीः किम् । न करोमि नाकार्षम् । अहं नु करोम्यकार्षं वा ॥

पुरि लुङ् चास्मे ॥ अनद्यतनग्रहणं मण्डूकल्पुत्यानुवर्तते ।
स्मवर्जिते पुराशब्दे भूतानद्यतने लुङ्लटौ वा स्तः । तयोरभावे
यथाप्राप्तम् । वसन्तीह पुरा छात्राः । अवात्सुः । अवसन् ।
ऊष्वा । अस्मे किम् । नडेन स्म पुराधीयते । नडाख्यं तृणवि-
शेषं हस्ते गृहीत्वेत्यर्थः ॥

वर्त्तमाने लट् ॥ वर्त्तमानार्थधातोर्लट् स्यात् । पचति । अधि-
श्रयणाधिरथः श्रयणान्त एकफलावच्छिन्नो विततरूपो व्यापारक-
लापः पचेरर्थः । तस्य च वर्त्तमानत्वमारब्धापरिसमाप्तत्वम् ।
तच्च लटो द्योत्यम् । स्यादेतत् । आत्मा अस्तीत्यादौ आरम्भा-
भावात्कथं लट् । आत्मा वा इदमेक एवाग्रआसीदित्यादौ भूत-
प्रत्ययाः । आत्मा भाविकल्पेऽपि भविष्यतीत्यादिभविष्यत्प्रत्यया-
श्च कथमिति चेत् । एकस्या अप्यात्मसत्तायास्तत्तत्क्रियोपाहि-
ताया औपाधिकं भेदं पुरस्कृत्य सर्वनिर्वाहात् ॥

इति श्रीशब्दकौस्तुभे तृतीयस्याध्यायस्य द्वितीये

पादे द्वितीयमान्हिकम् ॥

लटः शतृशानचावप्रथमासमानाधिकरणे ॥ द्वितीयाद्यन्तेन
समानाधिकरणे लटि सति तस्य लटः स्थाने शतृशानचौ स्तः ।
पचन्तं पचमानं पश्य । पचता पचमानेन कृतम् । यद्यपि तिङन्तो-
पस्थाप्ययोः कर्त्तृकर्मणोरप्रथमान्तेन सामानाधिकरण्यं नास्त्येव त-
थापि कृदन्तोपस्थाप्ययोः सामानाधिकरण्यदर्शनात्कृत्स्थानितया
प्रक्रियावस्थायां कल्प्यमानो लकारः प्रकृत्यर्थं प्राप्ति प्रधानभूते क-
र्त्तृकर्मणी अभिदधानः कल्प्यते । लकारवाच्यांशस्य तिङ्कृ-
तोरविशेषेऽपि गुणप्रधानभावे वैलक्षण्यमस्तीति फलितोर्थः ।
अप्रथमेत्यादि किम् । देवदत्तः पचति । कथन्ताहं सन् ब्राह्मण-
इत्यादि । अत्राहुः । लटः शतृशानचाविति योगो विभज्यते

नन्वोर्विभाषेत्यतो विभाषानुवर्तते । व्यवस्थितविभाषेयम् । तेन
यथादर्शनं प्रयोगोप्यवातिष्ठते । अप्रथमेत्यादि तु योगान्तरं विष्-
याविशेषे शतृज्ञानचोर्नित्यतायाः स्पष्टीकरणाय । एवं सम्बोध-
नेचेत्यादि बोध्यम् । माङ्ग्याक्रोशे इति वक्तव्यम् ॥ मा जी-
वन् । मा पवमानः । माङ्गिलुङोपवादोत एव लट् ॥

सम्बोधने च ॥ हे पचन् । हे पचमान ॥

लक्षणहेत्वोः क्रियायाः ॥ लक्षणं चिन्हम् । हेतुः फलं
साधनञ्च । क्रियाया लक्षणे हेतौ च यो धातुस्तस्मादुक्तः शतृ-
ज्ञानचौ स्तः । शयाना भुञ्जते यवनाः । इह शयनं भुजिक्रि-
यायाः परिचायकम् । अर्जयन्वसति । अर्जनं वासस्य फलम् ।
विद्वान्मुच्यते । ज्ञानं मोक्षसाधनम् । इह लक्षणत्वादिकं द्योत्व-
म् । लङ्बन्तु कर्त्रादिरेवेति बोध्यम् । परिचायकशयनाश्रययत्र-
नरूपानेकाश्रयनिष्ठा वर्तमाना भुजिक्रिया । फलीभूतार्जनाश्र-
यकर्तृको वासः । जनकज्ञानाश्रयनिष्ठो मोक्षश्च वाक्यार्थ इति
दिक् ॥

तौ सत् ॥ शतृज्ञानचौ सत्संज्ञौ स्तः । संज्ञाप्रदेशः पूरण-
गुणेत्यादयः । तौ ब्रह्मसामर्थ्यादिह शतृज्ञानचोरानुपूर्वीमात्रं गृ-
ह्यते । अन्यथा प्रकृतयोर्वर्तमानार्थयोरेव संज्ञा स्यात् । लृडादे-
शयोस्तु न स्यात् । तेन तद्योगे पूरणगुणोति न प्रवर्तेत । लृटः स-
द्भेति सूत्रं तु सत्सदृशौ स्त इत्येवंपरं स्यात् । यथा अमी पिष्टपि-
प्पदाः सिंहः क्रियन्तामित्युक्ते सिंहशब्देन तदाकारतामात्रं ल-
क्ष्यते मुख्याश्रयस्य बाधात्तथेहापीति दिक् ॥

पूङ्गवजोः शानम् ॥ पत्रमानः । यजमानः । नन्वेते शान-
कादयः क्लिप्तजादिभ्रतस्वतन्त्रा उत लादेशाः । नाद्यः । सधेम्
पवमान इत्यादौ कुद्योगलक्षणपष्ठ्यापत्तेः । न हीदानीं नलो-

केति निषेधोस्ति । अलादेशत्वात् । न द्वितीयः । भावकर्मणो-
रपि प्रसङ्गात् । पचमान इत्यत्र ताच्छीलयादौ घानश्लो लसार्वधा-
तुकस्वरापत्तेश्च । आत्मनेपदसंज्ञाप्रसङ्गेन परस्मैपदिभ्यश्चान-
श्लोनुत्पत्तिप्रसङ्गाच्चेति चेत् । अत्राहुः । स्वतन्त्रा एवेति । नलो-
केति सूत्रे तुभिति प्रत्याहारः शतृशब्देन तुनो नकारेणेत्युक्तम् ।
अतो न षष्ठिति ॥

ताच्छील्यवयोवचनशक्तिषु चानश् ॥ ताच्छीलयादिषु औ-
त्येषु कर्तरि चानश् स्यात् । मण्डयमानः । शिखण्डं वहमानः ।
शत्रुं निघ्नानः ॥

इहधार्योः अत्रकृच्छ्रिणि ॥ इहधारिभ्यां शतृप्रत्ययः स्वा-
दनायासेन क्रियां निर्वर्तयति कर्तरि । अधीयन्पारायणम् ।
धारयन्नुपनिषदम् । अकृच्छ्रिणीति किम् । कृच्छ्रेणार्थेति धा-
रयति वा ॥

द्विषो ऽमित्रे ॥ शत्रौ कर्तरि द्विषेः शतृप्रत्ययः स्यात् । द्विषन्
शत्रुः । अमित्रे किम् । द्वेष्टि पति भार्या ॥

सुखो यज्ञसंयोगे ॥ सुनोतेः शता स्याद्यज्ञाधिक्यरिणि क-
र्तरि । ता अश्वदा अश्ववत्सोमसुत्वा । सर्वे सुन्वन्तः सत्रे य-
जमाना इत्यमुच्यन्ते । संयोगे किम् । अयजमानेषु ऋत्विषु
सा भूत् ॥

अर्हः प्रशंसायाम् ॥ पूजागृह्णन् । प्रशंसायां किम् । अर्हति
बन्धं चोरः ॥

आकवेस्तच्छीलतद्धर्मतत्साधुकारिषु ॥ भ्राजभासेति वक्ष्यमा-
णं विषयमभिव्याप्य तच्छीलादिष्वित्यधिक्रियते । प्रत्ययार्थस्य
कर्तुर्विशेषणञ्चेदम् । शीलादीनां त्रयाणां विशेषणं समर्पयितुं
निर्दिष्टैस्तच्छब्दैः प्रकृतिभूतधात्वर्थानि निर्दिश्यन्ते ॥

तृन् ॥ धातोस्तृन्स्यात्तच्छीलादिषु कर्तृषु । याता सुतमि-
न्द्रो अस्तु सोमम् । योद्धारः क्षत्रियाः । कर्ता कटम् । तृन्विधौ
ऋत्विषु चानुपसर्गस्येति वक्तव्यम् ॥ अताच्छील्याद्यर्थ आर-
म्भः । होता पोता । अनुपसर्गस्येति किम् । उद्गाता प्रतिहर्ता ।
अत्र तृन्तृचौश्चासिद्धादिभ्यः संज्ञायां चानिटावित्युणादिसूत्रेण
तृजेव भवति । तत्र तृन्तृचौ शंसीति पाठान्तरम् । स्वरे विश्ले-
षः । तृनि हि सति तादौचनितिकृत्यताविति गतेः प्रकृतिस्वरः
स्यात् । तृचि तु कृत्स्वरौ भवति । तृन्तृचावित्युणादिसूत्रस्यैव
विषयव्यवस्थार्थमिदम् । अनुपसर्गेभ्यस्तृन् सोपसर्गेभ्यस्तु तृजि-
ति । नयतेः षुक्व ॥ अयं गुणे कृते बोध्यः । नेष्टा नेषतिः । प्रकृत्य-
न्तरमिति वा । त्विषेर्देवतायामकारश्चोपधाया अनिदत्वञ्च ॥ त्वष्टा ।
अत्रानिदत्वमित्युक्तं वक्ष्यमाणसर्वोपसंख्यानशेषो बोध्यः । त्विषेः
स्वत एवानिदत्वात् । तेन पोता क्षत्तेति सिद्धम् । क्षदेश्च युक्ते ॥
धातुष्वपठितोपि क्षदिरत एव वाक्यात्स्वीकार्यः । आत्मनेपदी
चायम् । उक्षाणंवावेहतं वाक्षदन्त इति बह्वृचब्राह्मणप्रयोगात् ।
क्षतंमेषान्बुक्ष्येचक्षदानमिति मन्त्राच्च । क्षत्ता स्यात्सारथौद्वाःस्ये
क्षत्रियायाञ्च शूद्रजे इत्यमरः ॥

अलंकृन्निराकृत्प्रजनोत्पचोत्पतोन्मदरुच्यपत्रपवृतुवृषुस-
हचर इष्णुच् ॥ अलङ्कारिष्णुः । निराकरिष्णुरित्यादि । इह प-
चत्यादयस्त्रय उत्पूर्वा उपात्ताः । तत्र उदः पच पत मद इत्येव व-
क्तव्ये प्रत्येकमुत्पूर्वपाठ उपसर्गान्तरनिवृत्त्यर्थः । तेन समुत्पति-
ष्णुरित्यादि न भवतीत्याहुः । पचेरनन्तरं पतिस्तान्तः पठ्यते ।
उत्पतिष्णुसाहिष्णू च चेरतुः स्वरदूषणाविति भट्टिः । एलानामु-
त्पतिष्णव इति रघुकाव्यम् । के चिच्छुं तत्स्थाने दान्तं पठित्वा
पद गतावस्मात्प्रत्ययमाहुः ॥

णेश्छन्दासि ॥ इष्णुच् स्यात् । वीरुधः पारयिष्णवः ।
अयामन्तेत्यायः ॥

भुवश्च ॥ छन्दसीत्येव । भविष्णुः । योगविभाग उत्तरार्थः ।
कथन्तार्हं जगत्प्रभोरप्रभविष्णु वैष्णवमिति माघः, विष्णवे प्र-
भविष्णवइत्यादि च । निरंकुशाः कवय इति हरदत्तः । च-
कारोनुक्तसमुच्चयार्थः । तेन भ्राजिष्णुरिति काशिका । एवञ्च
क्षयिष्णुरित्यपि केषाञ्चित्प्रयोगः सङ्गच्छते । किन्तु चकार-
स्यानुक्तसमुच्चयार्थत्वं भाष्ये नोक्तमतो बहवो न पुरस्कृ-
र्वन्ति ॥

ग्लानिस्थश्च वस्तुः ॥ चान्द्रवोपि । गिदयम् । कत्वन्तु
साहितिकचत्वेन बोध्यम् । यदत्र वक्तव्यं तत् विरुतिचेति सूत्रे-
वोचाम । ग्लान्तुः । जिष्णुः । स्थास्तुः । भूष्णुः । दंशेश्छन्द-
स्युपसङ्ख्यानम् ॥ दंक्षणवः पञ्चवः ॥

त्रसिगृधिघृषिक्षिपेः वनुः ॥ वस्तुः । गृध्नुः । घृष्णुः ।
क्षिप्नुः ॥

शमित्यष्टाभ्यो घिनुण् ॥ घकार उत्तरत्र कुत्वार्थः । उकार
उगितश्चेति ह्रस्वविकल्पार्थः । शमिनितरा । शमिनीतरा । श-
मिनितमा । शमिनीतमा । न चैवं शमिनौ शमिन इत्यत्रोगिद-
चामिति नुम्प्रसङ्गः । नुम्विधौ झलग्रहणस्यापकर्षात् । इह च
झलन्तत्वाभावादिति भाष्ये स्थितम् । वृत्तिकारस्तु उकार उ-
च्चारणार्थः नानुबन्ध इत्याह । शमिनितरादौ धरूपेति नित्यमेव
ह्रस्वत्वमिष्यतइति तस्याशयो न्यासकृतोक्तः । तदेतत्सर्वं भा-
ष्यविरोधादप्रमाणमिति प्रामाणिकाः । शमी । तमी । दमी ।
श्रीमी । भ्रमी । क्षमी । कृमी । इह सप्तसु नोदात्तोपदेशस्ये-
ति वृद्धिनिषेधः । प्रमादी । कथन्तार्हं उम्मादीति । अलंकृता-

दिना उत्पूर्वाद्विनेषविहितस्येणुच एवोचितत्वादिति खेदः । वा-
सरूपन्यायेन यिनुणपि भविष्यति । ननु ताच्छीलिकेषु वास-
रूपन्यायो नास्तीति श्रुपायेष्यतइति चेन्न । तस्यानित्यताया अपि
श्रुपयिष्यमाणत्वेन सर्वसौष्ठवात् ॥

सम्पृक्तानुक्ताङ्गमङ्गप्रसन्नस्ति संसृजपरिदेवि संस्वरपरि-
क्षिप्तपरिवर्धनवदप्ररिहप्रदिमुहकुष्टदिषमुहहुहयुजाच्वेडनिविच-
त्तजरजभज्जतिचराप्रखरासुपाभ्याहनश्च ॥ सम्पर्की । अनुरोधी ।
आयात्री । आयासी । परिसारी । संसर्गी । परिदेवी । संञ्चा-
री । परिक्षेपी । परिराटी । परिव्रादी । परिदाही । पस्मोही ।
द्रोशी । द्वेषी । द्रोही ॥ द्रोही । श्लोमी । आक्रोही । विवेकी ।
त्यग्नी । रागी । भागी । अतिज्ञारी । अपचारी । आमोषी ।
अभ्याघाती । येन सम्पूर्वास्तेषां वृद्धं कृत्वा सम एभ्य इति
वक्तव्यम् । एवमाहपूर्वाणां स्त्रिपूर्वाणां च । एवञ्च सिद्धे प्र-
त्येकपाठ उपसर्गन्तरकिञ्चिद्दे सा भूदित्येवमर्थः ॥

वौ कषलसकत्यसम्भः ॥ कष ईसायां, विकाषी । त्रिला-
सी । विकल्पी । त्रिसम्भी ॥

अप्रे च लघः । चतुर् । अपलाषी । विलाषी ॥

प्रे लपसुतुमधवदवसः ॥ प्रलापी । प्रसारी । प्रदात्री । प्र-
माथी । प्रवादी । वस निवासे । प्रवासी । आच्छादनार्थस्तु
अ गृह्यते । लुम्बिकरणात्वात् ॥

निन्दहिंसविलसत्त्वादकिनाशपरिक्षिपपरिरटपरिवादिव्याभा-
 वासूयौ वृत् ॥ अत्र जश्यतेर्ष्वन्तस्य भाविना णिलोपेन निर्दे-
 शः । अकारस्तुच्चारणार्थः । केचित्तु किनाशीति ष्यन्तमेव प-
 ठन्ति । असूयति । कण्ठ्वादियान्तः । समाहारद्वन्द्वः । व्यत्ययेन
 पुंस्त्वम् । पञ्चम्यर्थे च प्रथमा । निन्दक इत्यादि । स्यादेतत् ।

असूयतिभिन्नानामिह ग्रहणं व्यर्थम् । ण्वुलैव रूपसिद्धेः । असूयतेस्तु ण्वुलि प्रत्ययात्पूर्वमुदाचं कुञ्चि तु झिनस्यादेरिति स्वरे विशेषः ॥ इतरेषां त्वेकचत्वाच्च स्वरे भेदः । न च तुना ण्वुल्ये बाधः । वासरूपन्यायस्य जगत्सकत्वादिति चे, तस्यम् । ताच्छीलिकेषु वासरूपन्यायेन ण्वुलस्तुजादयो ना भवतीति ज्ञापनार्थमेतत् ॥

देविकुशोदचोपसर्गे ॥ आदेवकः । परिवेशकः । उपसर्गे किम् । देवयिता । क्रोष्टा । दीव्यतेर्हेतुमणिजन्यस्य दिवु कूजः । इत्यस्य चुरादिण्यन्तस्त्र च ग्रहणमित्याहुः ॥

चलनशब्दार्थादकर्मकाद्युच् ॥ चलनः । चोपनः । शब्दशब्दने, चुरादिः । शब्दनः । रवणः । अकर्मकात्किम् । पठितविश्वम् ॥

अनुदात्तेतश्च हलादेः ॥ अकर्मकाद्युजित्यनुवर्तते । वर्तनः । अनुदात्तेतः किम् । भविता । हलप्रदेः किम् । एषिता । आदिग्रहणं किम् । हलन्तादित्यर्थो मा भूत् । तथाहि साति एषितेत्यादावतिप्रसङ्गः । जुगुप्सनो मीमांसन इत्यत्राव्याप्तिश्च स्यात् । गुपादिष्वनुबन्धः समुदायस्य विशेषक इत्युक्तत्वादस्तीहामुदात्तेत्वम् । न चार्द्धधातुके विवक्षिते ऽतोलोपे साति हलन्तत्वमस्यैव । ततश्च व्यावर्त्यालाभात् तदन्तविधिबाधे हलादेरित्येवार्थोस्त्विति चे, नमैवम् । आर्द्धधातुके परे लोपाभ्युपगमात् । अत्र चेदमेवादिग्रहणं ज्ञापकम् । अत एव परनिमित्तत्वादलोपस्य स्थानिवन्त्वे प्रत्ययतीत्यादौ न वृद्धिः । नपदान्तसूत्रे वरेग्रहणमपीह लिङ्गमित्युक्तम् । यन्त्वचोयदिति सूत्रे दित्स्यान्यित्स्यमित्यादावजन्तभूतपूर्वादिपि प्रत्ययार्थमनग्रहणमित्युक्तं तदार्द्धधातुकइत्यस्य विषयसप्तमीत्वमभ्युपेत्य । वस्तुतस्तु तत्राजग्रहणं व्यर्थमेवेति

दिक् । अकर्मकात्किम् । वसिता वस्त्रम् ॥

जुचक् । क्रम्यदन्द्रम्यसृग्धुज्वलशुचलषपतपदः ॥ जु इति सौत्रो
धातुः । जवनः । चङ्क्रमणः । दन्द्रमणः । सरणः । गर्दनः ।
ज्वलनः । शोचनः । लषणः । पतनः । पदनः । ननु पदिग्रहणं
व्यर्थम् । पूर्वसूत्रेण युचः सिद्धत्वादिति चेत् । सकर्मकार्थमिति
वृत्तिकारः । भाष्ये त्वनाभिधानादेव सकर्मकाच्च भविष्यती-
त्यभिप्रेत्य षदिग्रहणं ज्ञापनार्थमित्युक्तम् । तथाहि । लषपतेति
सूत्रेण पदेरुक्त्विशेषाविहितः युचं बाधेत । वासरूपन्यायेन यु-
जपीति चेत् । ताच्छीलिकेषु परस्परं वासरूपविधिर्नास्तीति
ज्ञापनार्थमिदमिति । तेनालङ्क्यादिभ्यस्तृभ । प्रायिकञ्चेदमिति
सूददीपेत्यत्र वक्ष्यते ॥

क्रुधमण्डार्थेभ्यश्च ॥ क्रोधनः । रोषणः । मण्डनः । भूषणः ॥

न यः ॥ यकारान्ताद्धातोर्युच् न । वनूयिता । क्षमायिता ॥

सूददीपदीक्षश्च ॥ युच् न । सूदिता । दीपिता । दीक्षि-
ता । ननु दीपिग्रहणं व्यर्थम् । नमिकम्पीतिरेणैव युचो बाधा-
त् । ताच्छीलिकेषु वासरूपविधिर्नास्तीति षदिग्रहणेन ज्ञापितत्वा-
दिति चेत्सत्यम् । तस्यानित्यत्वमनेन ज्ञाप्यते । तेन कञ्चा क-
मना । इह युज्यरेव सामावेशो ज्ञाप्यतइति भाष्यस्वरसः ।
यदाह, भवति युचो रेण समावेश इति । वृत्तिकारस्तु उपलक्षणमि-
दं मन्यते । तेन बौकषलसेति धिनुणो विषयेऽपि अनुदात्तलक्षणो
युच् भवति । विकत्यन इति यथा ॥

लषपतपदस्थाभूवृषहनकमगमभृभ्य उक्त् ॥ अभिलाषुकः ।
पातुकः । पादुकः । स्थायुक इत्यादि ॥

जल्पभिक्षकुट्टलुण्टवृद्धः शाकन् ॥ जल्पाकः । जल्पाकी । भि-
क्षाकः । भिक्षाकीत्यादि ॥

प्रजोरिनिः ॥ प्रजवी ॥

जिदृक्षिविश्रीण्वमाव्यथाभ्यमपरिभ्रमसूभ्यश्च ॥ जयी ।
दरी । क्षयी । विश्रयी । अत्ययी । वयी । व्यथ भयसञ्चलन-
योः । नञ्पूर्वः । सूत्रे निपातनादेव नञो धातुना समासः । ततो
नलोपः ततः प्रत्ययः । अव्ययी । परिभवी । प्रसवी । इह
क्षि क्षये, क्षि निवासगत्योः, घू प्रेरणे, एते गृह्यन्ते । निरनुब-
न्धकत्वात् । क्षिषु हिंसायाम् । घूर् प्राणिगर्भविमोचने । घूर्
प्राणिप्रसवे, एते न गृह्यन्ते । सानुबन्धकत्वात् । प्रजोरप्यत्रैव ग्र-
हणं कृत्वा सूत्रभेदश्चकारश्च सुत्यजः ॥

स्पृहिगृहिपातिदयिनिद्रातन्द्राश्रद्धाभ्य आलुच् ॥ स्पृह ईप्सा-
याम् । गृह ग्रहणे । पत गतौ । एते चुरादाबदन्ताः । अयाम-
न्तेत्ययादेशः । स्पृहयालुः । गृहयालुः । पतयालुः । निद्रालुः ।
तत्पूर्वकोद्रा । अत्र समासस्तदोदान्तत्वञ्च निपात्यते । तन्द्रालुः ।
श्रद्धालुः । शीळो वाच्यः ॥ शयालुः । कथं कृपालुः स्पर्धालुरि-
ति । कृपां स्पर्धां च लातीति विग्रहे मृगय्वादित्वात्कुः ।

दाधेऽसिद्धदसदो रुः ॥ दारुः । धारुः । सेरुः श-
कुः । सद्गुः ॥

स्पृघस्यदः कमरच् ॥ घासिः प्रकृत्यन्तरम् । मृमरः । घस्म-
रः । अमरः ॥

भञ्जभासमिदो घुरच् ॥ भङ्गुरम् । भासुरम् । मेदुरम् ॥
विदिभिदिच्छिदेः कुरच् ॥ वेत्तेरेव ग्रहणं व्याख्यानात् ।
विदुरः । भिदुरः । छिदुरः । भञ्जेभिदिच्छिदिभ्याञ्च कर्मकर्त्त-
रि प्रत्ययाविति वृत्तिकाराः । न त्वेतद्भाष्ये दृष्टम् । तथा च
माघः शुद्धे कर्तरि प्रायुक्त्, म्रियतमाय वपुर्गुरुमत्सरच्छिदुरपा-
दुरयाक्षितमङ्गना इति । कथन्तार्हि संमुग्धक्रान्तास्तनसङ्गभङ्गुरौरिति

माघ इति चेत् । न हि वयं कर्मकर्तारिनेति ब्रूमः । तस्यापि कर्तृतया
तत्र प्रत्ययस्याप्रत्युहत्वात् । किन्तु धृद्धेऽपि कर्तारि यथासम्भवं
भवत्येवेति । स्यादेतत् । प्रकृतस्यैव घुरचो ङित्वमिति दिश्वतां
विदिभिदिछिदेर्ङिदिति, किं प्रत्ययान्तरेणेति चेत् । अत्र के
चिदाहुः । आतिदेशिकं ङित्वमनित्यमिति ज्ञापनायेदम् । तेन
धवित्रं सिद्धम् । धू विधूनने, कुटादिः । इत्रस्य ङित्वाभाववद्गुण
इति ॥ अन्ये तु धुवित्वमित्येवेच्छन्ति ॥

इणश्चजिसर्तिभ्यः क्वस्प् ॥ इत्वरः । नश्वरः । जित्वरः ।
सुत्वरः । टिद्धेति ङीप् । इत्वरी ॥

गत्वरश्च ॥ गमेरनुनासिकलोपोऽपि निप्रात्यते ॥

जागुरूकः ॥ जागुरिति षञ्चम्कन्तम् । जागुरूक इत्यत्र तु
न निपातितम् । उत्तरसूत्रे ऊक इत्यस्यानुवृत्तये ॥

यजजपदशां यङः ॥ दंशेर्भाविना नलोपेन निर्देशो लघ-
कार्थः । यायजूकः । जञ्जपूकः । दन्दजूकः ॥

नमिकम्पिस्म्यजसकमहिसदीपो रः ॥ नम्रः । कम्पः । स्मेरः ।
जसु मोक्षणे, नञ्पूर्वः क्रियासातत्वे कर्तते । ततो निपातना-
त्समासे कृते रः । अजसम् । कथमजसा अग्रय इति । अजसधा-
स्यादजसाः ॥

सनांशंसभिक्ष उः ॥ सनप्रत्ययो गृह्यते न तु षण्णु दाने
षण्णु सम्भक्ताविति धातू । गर्मादिषु जिगीषुशब्दस्य पाठात् ।
आङः शंसुइ च्छायामित्ययं गृह्यते न तु शंसु स्तुताविति । आङा
सह निर्देशात् । चिकीर्षुः । आशंसुः । भिक्षुः ॥

किन्दुरिच्छुः ॥ विद ज्ञाने । इष इच्छामाप् । आभ्यामुप्रत्य-
यः विदेर्नमिषेश्छत्वरश्च निपात्यते । किन्दुशब्दस्तु पञ्चर्हि-
यादिः । विदि अप्रयवे अप्रमन्यमद्वादित्वात्कुप्रत्ययो

शोधयः ॥

क्याच्छन्दसि ॥ उः स्यात् । अदेवयुं विद्वथेदेवयुभिः ।
किञ्चः क्य इति व्याख्यानात्कण्ड्वादियगन्तादपि भवति । य-
मस्य योनौ शकुनं भुरण्युम् । तुरण्यवोक्त्रिसो नक्षन्त । सपर्ये-
म सपर्यवः । अथ कथं सन्तः प्रणयि वाक्यानि गृह्णन्ति ह्यनमूय-
व इति भट्टपादाः । मृगय्वादिषु द्रष्टव्य इति हरदत्तः ॥

आहगमहनजनः किकिनौ लिट् च ॥ आकारान्तेभ्य
ऋवर्णान्तेभ्यः गमादिभ्यश्च किकिनौ स्तश्छन्दसि तौ च लि-
ट् च । आदिति नायं तकारः कस्तर्हि दकार, ऋदोरिति वत् ।
तेन तादपि परस्तपर इत्येतच्च । वञ्चिर्वञ्जम् । पापिः सोमम् ।
दादिर्गाः । ततुरिः । जगुरिः । जग्मिर्युवा नृषदनम् । जग्मिर्वृत्रम-
मित्रियम् । जज्ञिः । स्वरूपाबाधेनातिदेशप्रवृत्तेस्तिबादयो न ।
यद्यप्यसंयोगाल्लिङिति कित्त्वं लभ्यतएव तथापि ऋच्छत्यृता-
मिति प्रतिप्रसूतमपि मुणं निषेदुं किकिनोः कित्करणम् । तेन
तृगृ, एतयोर्मुणाभावादित्वे मासे बहुलं छन्दसीत्युत्वे ततुरिरित्यादि
सिद्धम् । छन्दसि सर्वेभ्यः किकिनौ वाच्यौ ॥ सोदिः । चेमि-
रित्यादि । भाषायां धातुकृतसृजनिनमिभ्यो वाच्यौ । दाधिः ।
चक्रिः । सस्त्रिः । जज्ञिः । नेमिः । इह काशिकायां धातुवृ-
त्तौ च गमिरापि षठ्यते । जग्मिः । सासहिवावहिचाचलिप्ता-
पत्तीनामिति वार्तिकम् ॥ सहिवावहिचलिपतिभ्यो यङन्तेभ्यः
किकिनौ निपात्येते । नीग्वञ्चीत्यादिना पतेरभ्यासस्य नीग्-
माप्तस्तदभाक्श्च । अथ भाषायामित्यपेक्षते इति हरदत्तन्यास-
कारादयः । ननु वार्तिकद्वयेपि भाषायामिति निष्फलम् । अहि-
र्षहीसासहिरस्तिकोन्य इति श्रीहर्षादिप्रयोगाणां निर्वाहः फल-
मिति चेन्न । छन्दसीत्यस्माननुवृत्तिमात्रेण तन्निर्वाहः । म-

त्युत भाषायामित्यनुवृत्तौ वेदे एषां किकिनी नेति लभ्येत ।
तच्चायुक्तम् । अषीलहृष्टग्रं पृतनासुसासहिम् । ध्रुवस्तिष्ठाविचाच-
लिरित्यादिप्रयोगविरोधादिति चे, त्सत्यम् । छन्दसीत्यस्येहासम्ब-
न्धस्फोरणमात्रं फलम् ॥

स्वपितृषोर्नेजिह्व ॥ स्वप्नक् । तृष्णक् । धृषेश्चेति काश्चि-
का । धृष्णक् ॥

शृवन्द्योदारुः ॥ शरारुः । वन्दारुः ॥

भियः कृल्कुकनौ ॥ भीरुः । भीलुकः । कृकन्नपि वक्तव्यः ॥
भीरुकः ॥

स्थेग्रभासपिसकसो वरच् ॥ स्थावरः । ईश्वरः । भास्वरः ।
पस्वरः । कस्वरः ॥

यश्च यङ् ॥ यातेर्यङन्ताद्वरच् । यायावरः ॥

भ्राजभासधुर्विद्युतोर्जिपृजुग्रावस्तुवः क्विप् ॥ व्रश्चेति ष-
त्वम् । बिभ्राद् । बिभ्राजौ । भाः । भासौ । राछोप इति व
लोपः । धूः । धुरौ । विद्युत् । ऊर्क् । पूः । पुरौ । दृशिग्रहणाज्जव-
तेदीर्घः । जूः । जुवौ । जुवः । ग्रावस्तुत् ॥

अन्येभ्योपि दृश्यते ॥ दृशिग्रहणं विध्यन्तरोपसङ्ग्रहार्थम् ।
तच्च वार्तिककारः स्फुटीचकार । आह हि । वाचिप्रच्छयायत-
स्तुकटप्पृजुश्रीणां दीर्घश्च ॥ द्युतिगमिजुहोतीनां द्वे च ॥ दृणाते-
र्ह्रस्वश्च ॥ ध्यायतेः सम्प्रसारणञ्चेति ॥ वक्तीति वाक् । श-
ब्दप्राद् । आयतस्तूः । कटपूः । जूः । श्रीः । वाचिप्रच्छोः स-
म्प्रसारणन्तु न । दीर्घवचनसामर्थ्यात् । अपर आह । दृशि-
ग्रहणादेव वाचिप्रच्छयोः सम्प्रसारणञ्चेति । द्युतिगमीति वा-
र्तिके चकारेण दीर्घः समुच्चीयते स च जुहोतेरेव । दीर्घश्च्यु-
पास्थितेनाच्चा तदन्तविधिविज्ञापनात् । दिद्युत् । द्युतिस्वाप्योरित्य-

भ्यासस्य सम्प्रसारणम् । जगत् । जुहुः । नन्विहाभ्याससंज्ञैव दुर्लभा । प्रत्यासत्त्या षाष्ठद्वित्वे एव तत्प्रवृत्तेः । अत एवाष्टमिके सा नेति चे, त्सत्यम् । दृशिग्रहणादेवाभ्याससंज्ञेति हरदत्तः । वस्तुतस्तु छिटिधातोरित्यतो धातोरित्यनुवृत्त्या धातोरिति द्वित्वे ऽभ्याससंज्ञा । एवञ्च न कोपि दोष इत्यवधेयम् । ददृत् । दृणातेर्दीर्यतेर्वा । ध्यायतीति धीः । इह जुहुधीरित्यनयोः करणस्य कर्तृत्वविवक्षायां प्रत्यय इति हरदत्तः ॥

भुवः संज्ञान्तरयोः ॥ भवतेः क्विप्स्यात्संज्ञायामन्तरे च गम्यमाने । मित्रभूर्नाम कश्चित् । धनिकाधमण्योरन्तरे यस्तिष्ठति विश्वासार्थं स प्रतिभूः । यस्तु ग्रामयोरन्तरे तिष्ठति तत्र न । दृशिग्रहणस्यानुवृत्तेः ॥

विप्रसंभ्यो द्वसंज्ञायाम् ॥ एभ्यो भुवो हुः स्यात् न तु संज्ञायाम् । विभुः सर्वगतः । प्रभुः स्वामी । सम्भुर्जनिता । असंज्ञायां किम् । विभूर्नाम कश्चित् । मितद्वादिभ्य उपसंख्यानम् ॥ मितं द्रवतीति मितद्बुः । शम्भुः । अन्तर्भावितण्यर्थोत्र भवतिः । सुखं भावयतीत्यर्थात् ॥

धः कर्मणि ष्ट्रन् ॥ धयतेर्दधातेश्च कर्मणि कारके ष्ट्रन् स्यात् । धायते पीयते धात्री स्तनदायिनी । धीयते धार्यते भैषज्यार्थमिति धात्री आमलकी ॥

दाम्नीशसयुजस्तुतुदसिसिचमिहपतदशनहः करणे ॥ एभ्यः करणे ष्ट्रन्स्यात् । दात्यनेन दात्रम् । नेत्रम् । शस्त्रम् । योत्रम् । योक्रम् । स्तोत्रम् । तोत्रम् । सेत्रम् । सेक्तम् । मेदूम् । पत्रम् । अजादित्वाहंष्ट्रा । नद्री । दंशेर्नलोपेन निर्देशो ज्ञापकः । क्वचिदक्छित्यपि नलोप इति । तेन ल्युटि दशनाः । अनिदितामिति सूत्रस्थभाष्यस्वरसस्तु शबन्तोयभिर्देशः ॥

हलसूकरयोः पुवः ॥ पूरूपूणोः करणे ष्टन् स्वाद्धलसूकर-
योरवयवश्चेत्सः । पोत्रम् । हलस्य सूकरस्य च मुसम् ॥

अतिदूधसूखनसहचरइत्रः ॥ करणइत्येव । अरित्रं मूलम् ।
लवित्रम् । धुवित्रम् । सवित्रम् । स्मनित्रम् । सहित्रम् । च-
रित्रम् ॥

पुवः संज्ञायाम् ॥ पूरूपूम्भ्यां करणे इत्रः स्यात् । दर्भपवि-
त्रम् । येनाज्यमुत्पूषते तत्पवित्रम् । जपादिष्वनामिकांगुल्यवे-
ष्टनश्च ॥

कर्तरि चर्षिदेवतयोः ॥ कर्तरि करणे च पुव इत्रः स्यात् । यथा-
संख्यसम्बन्धादृषौ करणे देवतायां कर्तराति काशिका ॥
कर्तरिकृदिति सूत्रस्थभाष्यकैयटयोस्तु यथासंख्यं नेति गम्यते ।
ऋषिर्मेन्मः । तदुक्तमृषिणेति दर्शनात् । पूयतेनेनेति पवित्रम्पा-
वमान्यादि । देवतायान्तु अग्निः पवित्रं स मा पुनातु ॥

वीतः क्तः ॥ वीतो धातोर्वर्तमाने क्तः स्यात् । अनेन
विशेषविधानात् वीतः क्तस्य भूतविषयता बाध्यते । एवमुत्तर-
सूत्रे बोध्यम् । मिष्टृषा । धृष्टः ॥

मतिबुद्धिपूजार्थेभ्यश्च ॥ मतिरिच्छा न तु बुद्धिस्तस्याः
पृथगुपात्तत्वात् । राज्ञां मत इष्टः । बुद्धो विदितः । पूजितो ऽर्चित
इत्यादि । कथन्तार्हं जनैरविदितविभवो भवानीपतिरिति भा-
रविः । तेनेत्यधिकारे उपज्ञातइति सूत्रितत्वाज्ज्ञानार्थेभ्यो भूते-
पि क्तः । पूजितो यः सुरासुरैरित्यादि तु चिन्त्यमिति हरदत्तः ।
सामान्योपेक्षं ज्ञापकमित्यनुन्यासादयः । चकारोनुक्तसमुच्चया-
र्थः । तथा च भाष्यम् । शीलितो रक्षितः क्षान्त आक्रष्टो जुष्ट
इत्यपि । कृष्टश्च रुषितश्चोभावभिड्याहृत इत्यपि ॥ हृष्टुष्टौ
तथाकान्तस्तथोभौ संयतोद्यतौ । कष्टम्भविष्यतीत्याहुरमृताः

पूर्ववत्स्मृता इति ॥ रुष रोषे । रुष्यमत्त्वरेतीदृक्कल्पः । कष्टश-
ब्दो भविष्यत्काले । अमृतास्तु पूर्ववत् । वर्तमानइत्यर्थः । न भ्रि-
यन्ते अमृताः ॥

इति श्रीशब्दकौस्तुभे तृतीयाध्यायस्य द्वितीये
पादे तृतीयमान्हिकं, समाप्तश्च द्वितीयपादः ॥



स्फोटचन्द्रिका

श्रीमन्मौन्युपाह्वश्रीकृष्णभट्टविरचिता

काशीस्थराजकीयसंस्कृतप्रधानपाठशालाध्यापक-

—रजोपन्यसकनान्याशास्त्र्यपराभिधान—

तृतीयाध्यायस्य तृतीयतुरीयपादपुस्तकमेकमेवाद्याप्यासा-
दितं तदपि पुनर्नातीव शुद्धमिति पुस्तकान्तरप्राप्तिपर्यन्तमेतन्मुद्र-
णेत्रैव विरम्यते । प्रायोलेनैव कालेन तत्प्राप्तौ सर्वमेक-
दैव तत्सम्पूर्णं भवेत् ।

काश्यां

राजराजेश्वरी मुद्रायन्त्रालये संमुद्र

प्रकाशिता ।

सं० १९५५

To be had of the Manager, Choukhamba.

Sanskrit Book-Depot, Benares City.

the 1990s, the number of people in the world who are undernourished has declined from 1.1 billion to 800 million. The number of people who are malnourished has declined from 1.5 billion to 1 billion. The number of people who are obese has increased from 100 million to 300 million. The number of people who are overweight has increased from 100 million to 300 million. The number of people who are obese and overweight has increased from 100 million to 300 million. The number of people who are obese and overweight has increased from 100 million to 300 million.

[illegible]

स्फोटचन्द्रिका

श्रीमन्मौन्युपावहश्रीकृष्णभट्टविरचिता

काशीस्थराजकीयसंस्कृतप्रधानपाठशालाध्यापक-
पटवर्धनोपनामकतात्याशास्त्र्यपराभिधान-
पण्डितरामकृष्णशास्त्रिणा संस्कृता

चौखम्बासंस्कृतपुस्तकालयाध्यक्षेण
श्रीमता हरिदासगुप्तेन

काश्यां

राजराजेश्वरी मुद्रायन्त्रालये संमुद्र
प्रकाशिता ।

सं० १९५५

To be had of the Manager, Choukhamba.
Sanskrit Book-Depot, Benares City.

अथ स्फोटचन्द्रिका प्रारभ्यते ॥

पित्रोः पादयुगं नत्वा जानकीरघुनाथयोः ॥

मौनिश्रीकृष्णभट्टेन तन्यते स्फोटचन्द्रिका ॥ १ ॥

शाब्दिकानां वाच्यलक्ष्यव्यंग्यार्थप्रतिपादकानां वाचकलाक्षणिकव्यञ्जकानां शब्दानां तन्निष्ठजातेर्वा स्फोट इति व्यवहारः । स्फुटति अर्थो यस्मादिति व्युत्पत्त्या पङ्कजादि-
पदव्योगरूढः स्फोटशब्दः । केवलयोगस्वीकारे वाच्यलक्ष्यव्यंग्यानां चेष्टायाश्च व्यं-
ग्यार्थप्रतिपादकत्वेन तत्रातिव्याप्तेः । न च वाचकादिपर्यायः स्फोटशब्दो ऽप्रसि-
द्धः । अक्षराणामकारस्त्वं स्फोटस्त्वं वर्णसंश्रय इति हरिवंशे दृष्टत्वात् । तथा च वर्ण-
पदवाक्याखण्डपदाखण्डवाक्येति पञ्च व्यक्तिस्फोटाः । शक्यतावच्छेदिकाया जा-
तेर्वाच्यत्ववत् शक्ततावच्छेदिकाया जातेर्वाचकत्वमिति मते वर्णपदवाक्यभेदेन त्रिवि-
धो जातिस्फोटः । एवं चाष्टौ स्फोटाः । यथानन्दवत्यां शुद्धब्रह्मज्ञानार्थमभ्रमयप्रा-
णमयमनोमयविज्ञानमयानन्दमयेति पञ्चसु कोशेषु अपारमार्थिकब्रह्मत्वप्रतिपादन-
मुपायः । यथा वारुन्धतीज्ञानार्थं स्थूलनक्षत्रे अपारमार्थिकारुन्धतीत्वबोधनम् । तथा
पारमार्थिकाखण्डवाक्यबोधार्थमेते वर्णपदवाक्याखण्डपदस्फोटा उपायाः । तदुक्त-
म् । उपायाः शिक्षमाणानां बालानामुपलालनाः । असत्ये वर्त्मनि स्थित्वा ततः स-
त्यं समीहते इति । सुप्तिङन्तं पदमिति एकातिङन्तार्थमुख्यविशेष्यकं वाक्यमिति
पदवाक्यलक्षणानाक्रान्तवर्णसमूहस्य वर्णस्य वा प्रकृतिप्रत्ययरूपस्य व्याकरणेन गृ-
हीतशक्तिकस्य पञ्च तिप् इत्यादिकस्य वाचकत्वे वर्णस्फोटः । ते च प्रयोगसमवायि-
नः विसर्गतिबादयः । न तु तत्स्थानित्वेन कल्पिताः सकारलकारादयः । तेषामनि-
यतत्वात् । तथाहि । विसर्गेण रोःस्मरणं तेन सोः । एवं णला तिघः स्मरणं तेन लका-
रस्य, एवं च गौरवं स्पष्टमेव । किं च स्थान्यादेशज्ञानशून्यस्यावैयाकरणस्यादेशमा-
त्रादबोधोपपत्तेश्च । एवं च स्थान्येव वाचको लाघवात् न त्वादेशो गौरवादिति ता-
त्त्विकोक्तमपास्तम् । विपरीतगौरवापत्तेः । अयं तात्त्विकाणां पदस्फोटत्वेनाभिमतः ।
शक्तं पदमिति तैः स्वीकृतत्वात् । तच्च मानाभावात् फलाभावात्स्वप्नविरो-
धाच्चायुक्तमिति शाब्दिकाः । तथाहि । शक्तं पदं चतुर्धा रुढं, यौगिकं योगरूढं यौ-
गिकरूढं चेति । गौः पाचकः पङ्कजमश्वकर्ष इति क्रमेणोदाहरणानि । तत्र पाचक
इति यौगिकोदाहरणे यच्छक्तं पदं पञ्च अक इति न तयौगिकं, समुदायस्तु यद्यपि
यौगिकस्तथापि न शक्तः । एवं च शक्तं पदं यौगिकमित्यविवारिताभिधानम् ।
विशिष्टशक्यभावे सति व्याकरणबोधितार्थप्रकृतिप्रत्ययसमुदायरूपसुबन्ततिङन्तपदत्वं

यौगिकपदत्वम् । सत्यतं योगरूढातिव्याप्तिवारणाय । तत्र विशिष्टे शक्तिप्रहात् । एवं गौरिति रूढ्युदाहरणमप्यसङ्गतम् । व्याकरणकल्पितप्रकृतिप्रत्ययार्थप्रत्ययाभावे सति समुदायसुबन्तस्यार्थबोधकत्वे रूढपदत्वं यथा मणिनूपुरादीति रूढिलक्षणा-नाक्रान्तत्वात् । शास्त्रकल्पितावयवार्थानुसन्धानपूर्वकसमुदायशक्त्यार्थबोधकपदत्वं योगरूढत्वम् । यथा पंकजादीति तदाक्रान्तत्वायोगरूढत्वं युक्तम् । यौगिकरूढ इति तार्किकोक्तो भेदोपि न युक्तः । सकृदुच्चरितः सकृदर्थं प्रत्याययतीति न्यायान्मण्ड-पपदं गृहविशेषे रूढं मित्रं मण्डपानकर्तारि भिन्नमिति अतिरिक्तभेदस्वीकारे माना-भावात् । एवं रूढिलक्षणाया कर्मणि कुशल इत्युदाहरणमप्ययुक्तम् । उक्त-रीत्या कुशले रूढत्वस्य कुशादानकर्तारि यौगिकत्वस्य सम्भवात् । द्विरेफपदं भ्रमरे रूढमेव । कोशे भ्रमरपर्याये उपादानात् । नहि कोशे लाक्षणिकोपदानं पर्यायेष्वस्ति । एवं च स्ववाच्यपदवाच्यत्वसम्बन्धेन द्विरेफपदस्य भ्रमरे लक्षणेति तार्किकोक्तमपा-स्तम् । अङ्गुरेपि उक्तसम्बन्धसत्त्वेन तत्रातिव्याप्तेश्च । यद्वा एकाक्षरकोशावधृतशक्तिका-नां सर्वेषां वर्णानामेव स्फोटत्वम् अर्थवतो वर्णा इत्यनेन भाष्ये तथा प्रतिपादनात् । न चैवं धनं वनमित्यादौ प्रातिपदिकसंज्ञापातिः । समुदायशक्तेः स्वाश्रयशक्ततावच्छेदकानुप-र्भाभङ्गजनकार्यकार्यं प्रति प्रतिबन्धकत्वात् । यन्तु भूषणे स्फुटति अर्थो यस्मादिति स्फोटः वाचक इति यावदिति केवलयौगिकः स्फोटशब्द उक्तः । तत्र सम्यक् । साधुशब्दानामिवासाधुशब्दानामपि शक्तिसत्त्वेन वाचकत्वाविशेषात्स्फोटत्वापत्तेः । न चेष्टापातिः । शाद्विकैस्तथानङ्गीकारात् । लाक्षणिकव्यञ्जकयोरसंग्रहापत्तेः । न च 'शब्दोत्र व्यञ्जकस्त्रिधे' ति अत्र ग्रहणात्काव्येव व्यञ्जकः न व्याकरणे इति भूमितव्यम् । पदेन स्फोटोऽखण्डो व्यज्यतइति वदद्भिस्तत्स्वीकृतत्वात् । ननु तार्किकमते ईश्वरेच्छा शक्तिः । मीमांसकमते अतिरिक्ता पदार्थान्तरं, नवीनतार्किकैरीश्वरेच्छा ज्ञानं वा, कृतिर्वैति विनिगमनाविरहान्मीमांसकमतमेवाङ्गीकृतम् । उभ-यथापि साधुष्वेव सा नासाधुषु । अन्यथा शक्तिमत्त्वं साधुत्वम् इति साधुत्वलक्ष-णाक्रान्तत्वेनासाधूनामपि साधुत्वापत्तेः । शक्तिग्राहकव्याकरणकोशादेरभावाच्चेति चेन्न । तत्र शक्त्यभावेन तेभ्यो बोधानापत्तेः । न च शक्तिभ्रमात्साधुशब्दस्मर-ण्याद्वा बोध इति तार्किकोक्तं युक्तम् । साधुशब्दस्मरणं विनापि व्युत्पन्नानामपि बोधस्यानुभवासिद्धत्वात्, गौरवाच्च । भ्रमाद्वोद्वल्यपि न । रजतभ्रमाद्गृहीतायाः शुक्ले रजतव्यवहारानाधायकत्ववच्छक्तिभ्रमाज्जातबोधस्यापि व्यवहारानाधायकत्वापत्तेः । सन्साधुविषयिण्या ईश्वरेच्छयास्तत्र अभावस्य वक्तुमशक्यत्वात् । किञ्च शक्ति-भ्रमः कस्य, सर्वव्यवहारकर्तुर्गुरीश्वरस्योतान्यस्य । नाद्यः । ईश्वरस्य भ्रमित्वानुपपत्तेः । नास्यः । सर्गादौ प्रयोज्यप्रयोजकास्वरूपसाधुशब्दव्यवहारकर्त्रीश्वरादन्यस्या-

भावात् । यथा पुण्यपापोभयजनिकार्थेष्टाष्टिरीश्वरकर्तृका तथैव साध्वसाधूमयवि-
 भशब्दष्टाष्टिरीश्वरकर्तृकैव । तथा च भ्रम इति अयुक्तमेव । न च तदस्थबाल-
 स्यानुमितिभ्रमः साधुशब्दे सा वासाधुशब्देष्वपि । शक्त्यनुमापकसामग्रीसत्त्वेन बाध-
 काभावेन च भ्रमत्वायोगात् । नन्वसाधुष्वपि शक्तिस्वीकारे शक्तिमत्त्वं साधुत्व-
 मिति तार्किकलक्षणाक्रान्तत्वात्साधुत्वापत्तिः । तथा च न स्लेच्छित्तवै नापभाषितवै
 इति निषेधानवकाश इति चेन्न । लक्षणिकानामसाधुतापत्तेः । न च वृत्तिमत्त्वं तत् ।
 शक्तिलक्षणान्यतरत्वनिवंशे गौरवात् । तस्मात्पुण्यजनकतावच्छेदकजातिविशेषः
 साधुत्वं प्रत्यवायजनकतावच्छेदकश्चासाधुत्वम् । यद्वा व्याकरणबोध्यत्वं साधुत्वं तद्भि-
 न्नत्वमसाधुत्वम् । तथा चैकः शब्दः सम्यग् ज्ञातः सुप्रयुक्तः स्वर्गे लोके कामधुग् भव-
 तीति व्याकरणेनार्थविशेषे प्रकृतिप्रत्ययेन व्युत्पादित इति ज्ञातः । तादृशार्थविशेषे
 प्रयुक्तः । तेन गोणीशब्दस्य गोण्यामेव साधुत्वं न गवि । विनिगमनाविरह इत्यपि
 न युक्तम् । अन्यतरपक्षपातिनी युक्तिर्हि विनिगमना । सा च ज्ञानस्य पूर्वाभिव्य-
 क्तिरुपा प्रकृतेस्ति । अत एवेश्वरज्ञानं शक्तिरिति वर्द्धमानोपाध्यायाः । शाब्दिकास्तु
 बोधजनकत्वं शक्तिः । तच्चानादिबोधजनकतावच्छेदकधर्मवत्वम् । तदुक्तं हरिणा ।
 चन्द्रियाणां स्वविषयेष्वनादिर्योग्यता यथा । अनादिरथैः सम्बन्धः शब्दानां योग्य-
 ता तथेति । तज्जनकतावच्छेदकधर्मवत्वरूपा योग्यता । न चागृहीतशक्ति-
 कस्य शाब्दबोधानुदयाच्छाब्दबोधे शक्तिप्रहस्य हेतुत्वाद् बोधोत्तरं शक्तिप्रहः श-
 क्तिप्रहोत्तरं बोध इति अन्यान्याश्रयः । व्याकरणकोशादिना शक्तिप्रहात् । अन्यथे-
 श्वरेच्छाशक्तिरिति पक्षेपि शक्तिप्रहोत्तरं बोधः बोधोत्तरं शक्तिप्रह इति अन्यो-
 न्याश्रयस्य तुल्यत्वात् । यद्वा शब्दार्थयोरनादिसम्बन्धः शक्तिः मम तु प्रतिभा-
 ति । शक्तिः सामर्थ्यं यथा दीपादौ तेजसि ग्राह्यत्वप्राहकत्वसामर्थ्यं वन्द्यादौ दा-
 हकत्वसामर्थ्यमिन्द्रियादौ विषयप्रकाशनं, तत्स्वरूपसदेवोपयुज्यते न तु ज्ञातम् । एवं
 शब्देपि ग्राह्यत्वप्राहकत्वसामर्थ्यं स्वरूपसदेवोपयुक्तं न तु ज्ञातम् । न चागृहीत-
 शक्तिकस्यापि बोधापत्तिः । सन्निकर्षादिवत् बोधाभावप्रयोजकीभूताभावप्रतियोगि-
 तात्पर्यग्रहाभावात् । न च नानार्थेष्वेव तात्पर्यग्रहस्य कारणत्वमिति चेत् । सत्यम् ।
 शाब्दिकमते सर्वेषां नानार्थत्वात् । अत एव शृद्धिरादैजिति सूत्रे भण्ये ऽनेक-
 शक्तेः शब्दस्येत्युक्तम् । अनेकेष्वनेका वा शक्तिरस्येति विग्रहः । अवच्छेदकभेदे
 शक्तिभेद इति तार्किकादिसिद्धान्तः । लाघवाच्छक्तिरेकैवेति शाब्दिकराद्धान्तः ।
 न चान्यायश्चानेकार्थत्वमिति वाच्यम् । भवन्मतेपि तुल्यत्वात् । एतावान् परं भेदः
 त्वन्मते वृत्तिभेदेन मन्मते तु एकया वृत्त्या । न च लक्षणोच्छेदापत्तिः । इष्टत्वात् । यथा
 भवाद्विः सर्वानुभवसिद्धापि व्यंजना लाघवाच्च स्वीक्रियते । तत्र च व्यंजनोच्छेदापत्ते-

रदृक्कचवन्मन्तेपे लाघवाच्चक्यैव निर्वाहे लक्षणोच्छेदापत्तेरदृक्कत्वात् । वस्तु-
त एकदृक्कलैव निर्वाहे अनेकशक्तिकल्पनमन्याप्यमित्येव तदर्थः । अर्थपदस्य वृत्तिप-
रत्वात् । अन्यायश्चेत्यस्य लाघवमूलत्वात् । न चानन्यलभ्यः शब्दार्थ इति वा-
च्यम् । तस्य लक्षणया लभ्ये शक्तिकल्पनमन्याप्यमिति नार्थः किन्तु संसर्गमर्बा-
दया सिद्धे शक्तिकल्पनमयुक्तमिति तदर्थात् । एवं च शाब्दिकानां शब्दवद्ब्रह्मै-
व अतिरिक्तशक्तिस्वीकारः । तार्किकाणां तु शब्दे शक्तिस्वीकारः बन्धौ तु नेत्यर्द्ध-
जरतीयस्वीकारोनुचितः । न चोत्तेजकामावविशिष्टमण्यभावेनोपपत्तौ तत्स्वीकारो
व्यर्थ इति वाच्यम् । गुणभूतविशिष्टस्य कारणतावच्छेदकत्वस्वीकारापेक्षया लघु-
भूतस्वीकृतातिरिक्तशक्तिसम्बन्धस्यैवोचितत्वात् । किञ्च शाब्दिकमते भेदसहि-
ष्णुरभेदस्तादात्म्यम् । गुणत्वद्रव्यत्वादिना भेदेपि गुणं विना द्रव्यानुपलम्भाद् द्रव्यं
विना गुणानुपलम्भाच्च तयोस्तादात्म्यम् । एवं च समवायो यत्र तत्र तादात्म्यमिति
व्यवहारः । तथा च तैः गुणं प्रति घटस्य पूर्ववर्तितासम्भवेन कारणत्वाभावा-
दन्यथानुपपत्त्या विशिष्टस्यैव कारणतावच्छेदकत्वमङ्गीकृत्य गुणविशिष्टघटं प्रति
गुणविशिष्टकपालस्य कारणत्वमिति स्वीकृतम् । तार्किकैस्तु विशिष्टस्य का-
रणतानवच्छेदकत्वाद्विशिष्टस्य कारणत्वासम्भावान्निर्गुणघटोत्पत्तिः स्वीकृता,
तत्र च गुणाश्रयत्वरूपद्रव्यत्वलक्षणानाक्रान्तत्वाद् गुणसमानाधिकरणद्रव्यत्व-
व्याप्यजातिमत्त्वमिति निष्कर्षः कृतः सोयुक्तइति मम भाति । तथाहि । प्र-
तिबन्धकोत्तेजकाभ्यां बन्धौ ज्ञातापि शक्तिरुत्तेजकामावविशिष्टमण्यभावस्य कारणत्वं
स्वीकृत्यातिरिक्ता शक्तिः खण्डिता शब्दे च सा स्वीकृता । एवं विशिष्टस्य तत्र
अवच्छेदकत्वं स्वीकृत्येह नेत्युक्त्वा खपुष्पवन्निर्गुणघटोत्पत्तिः स्वीकृता । सर्वेषामनुभ-
वानारूढत्वादेतत्सर्वमयोग्यमिति दिक् । शाब्दिकैस्तु शब्दवद्ब्रह्मैव कर्णविवर-
वर्तिनभसिचातिरिक्ता शक्तिः स्वीकृता सैव श्रोत्रं शक्तिविशिष्टं नभो वा । एवं च
दूरस्थभेरीशब्दस्य स्वस्थानस्थितस्यैव श्रोतस्य दीपवत् प्रकाशनसामर्थ्यम् । एवं
च बीचीतरङ्गन्यायेन भेरीशब्दस्य श्रवणदेशगमनमिति न मनोरमम् । साक्षात्भेरी-
शब्दं शृणोमीत्यनुभवापलापपत्तेः । अनेकशब्दकल्पने गौरवाच्च । न च श्रो-
त्रमेव तत्र गच्छतीति युक्तम् । आकाशस्य गमनासम्भवात् । कर्णविवरे आका-
शाभावप्रसङ्गाच्च । श्रोत्रेन्द्रियं गुणमात्रसाक्षात्कारजनकम् । के चिन्तु श्रोत्रेन्द्रियवद्रस-
नेन्द्रियघ्राणेन्द्रिययोरपि गुणमात्रसाक्षात्कारजनकत्वमिति वदन्ति । तदयुक्तमि-
त्यपरे । तथाहि । शब्दस्याकाशगुणत्वात्समवायेन साक्षात्सम्बन्धसत्त्वेन केव-
लप्रत्यक्षसम्भवेपि रसगन्धयोस्तु संयुक्तसमवायः सन्निकर्षः । स च द्रव्यसम्बन्धे
घटतइति परम्परासम्बन्धः । तत्र द्रव्यसाक्षात्कारसन्निकर्षसत्त्वेन द्रव्यं विना के-

बेलगुणस्थासत्वेन च केवलगुणसाक्षात्कारासम्भवः । तस्माद् ब्रह्मविशिष्टगुणसा-
क्षात्कारजनकत्वं तयोः । न तु गुणविशिष्टब्रह्मसाक्षात्कारजनकत्वम् । अनुभ-
वेन तथैव शक्त्युभयनात् । अक्षुरिन्द्रियत्वगिन्द्रिययोस्तु गुणविशिष्टब्रह्मं ब्रह्म-
विशिष्टो वा गुण इत्युभयविधसाक्षात्कारजनकत्वम् । विस्तरस्तु मत्कृतशब्दार्थतर्का-
भूते ब्रह्मः गौरवभवाग्नेह तन्मयतइति दिक् । प्रकृतमनुसरामः । असाधुषा-
ब्दस्य वाचकत्वेपि व्याकरणप्रतिपाद्यत्वाभावात्स्फोटत्वाभावः । तदन्तर्गतवर्णा-
मां तु एकाक्षरकोशावधृतशक्तिकानामर्थान्तरप्रकाशकत्वे पदस्फोट इति पदस्फोटो
विवेचयिष्यते । अनुकरणशब्दानां तु अनुकार्यानुकरणयोर्भेदविषयतया ऽनुकार्य-
रूपार्थप्रतिपादकत्वात् स्फोटत्वम् । ननु साध्वनुकरणस्य साधुत्वेन स्फोटत्वेऽप्यसाध्वनु-
करणस्यासाधुत्वात्कथं स्फोटव्यवहार इति चेन्न । असाध्वनुकरणस्यापि साधुत्व-
स्वीकारात् । दैत्यैर्हे ऽरय इति प्रबोक्तव्ये हे ऽलय इति प्रयुक्तं, तदनुकरणं हेल्यो
हेलय इति कुर्वन्तो न परावभूवुरिति न वाक्येपि तत्त्वासाधुत्वम् । तथा यद्गानः
तद्गानः भवतु इत्यर्थे यर्वाणस्तर्वाणः भवतु इति प्रयुक्तं तदनुकरणं कुर्वन्ती यर्वाणस्तर्वाणो
नाम ऋषयो बभूवुरिति न वाक्येपि तस्यासाधुत्वं कस्यापि सम्मतम् । तस्मादसा-
ध्वोरनुकरणस्य साधुत्वं सर्वसम्मतम् । तत्र यदा तयोरभेदविवक्षा तदार्थप्रकाशकत्वाभा-
वान्न स्फोटत्वम् । शुद्धब्रह्मज्ञानाय सर्वबहिर्भूतान्नमयकोशवदखण्डवाक्यबोधनाय व-
र्णस्फोट इति दिक् । इति वर्णस्फोटः ॥ अथ पदस्फोटो वर्णस्फोटापेक्षया
अन्नमयकोशापेक्षयान्तरङ्गप्राणमयकोशवदन्तरङ्गो निरूप्यते । अन्तरङ्गत्वं तु साक्षा-
द्वाक्यघटकत्वेन । वर्णस्य बहिरङ्गत्वं पदनिष्पात्तिद्वारा तत्घटकत्वम् । पदस्फो-
टो द्विधा सखण्डो ऽखण्डश्च । व्यवहारादिना पदे एव शक्तिप्रहात् । तत्र यो
ऽस्माकं सखण्डपदस्फोटः पचाति राम इत्यादिसुबन्ततिङन्तरूपः, शक्तं पदमिति
भते स एव वाक्यस्फोटस्तार्किकाणाम् ॥ अथाखण्डपदस्फोटो निरूप्यते ॥ स च सर्वैः
पदस्थितवर्णैर्गोचर्यते । स चार्थप्रत्यायक इति शाब्दिकसिद्धान्तः । न च प्रती-
तस्य प्रत्यायकत्वमास्ति अन्यथा शब्दं वेत्तीत्यत्रार्थं वेत्तीति प्रत्ययापत्तेरिति अणु-
दित्सूत्रस्य भाष्यविरोधः । तस्य सामान्यतः प्रतीतस्य प्रत्यायकत्वं नास्तीति ना-
र्थः । किन्तु शब्दशक्त्या प्रतीतस्य शब्दस्येति । प्रकरणानुरोधेन तस्य सङ्कीचा-
त् । एवञ्च रहसि पुस्तकमीक्षमाणस्यार्थप्रत्ययानापत्तिमाशङ्क्य तत्रापि सूक्ष्मो-
पचारणमस्येवेति न व्योक्तमपास्तम् । अनुभवविरोधाच्च । यन्मूलं तार्किकवेदा-
न्तिनः । बावर्णव्यङ्ग्यो वा अस्तिञ्चिद्वर्णव्यङ्ग्यो वा चरमवर्णव्यङ्ग्यो वा सः ।
न तावदाद्यः । आशुविनाशिनां मेलनासम्भवात् । न द्वितीयः । पशब्देनैव व्य-
ञ्जिते स्फोटे टवर्णवैयर्थ्यम् । न तृतीयः । पूर्वपूर्ववर्णानुभवजन्यसंस्कारसहितच-

रमवर्णैर्नैवार्थप्रतीतिसिद्धौ किं स्फोटेनेति । तत्र । वर्णानामाशुर्विनाशित्वे मात्राभावात् । न चोत्पन्नो गकारः नष्टो गकार इति प्रतीतिर्मानम् । तस्माच्चाकाशः सम्भूत इतिवदधिर्भावतिरोभावेनाप्युपपत्तेः । अनन्तप्रागभावध्वंसकल्पने गौरवाच्च । अनित्यत्वेपि वर्णानुभवजन्यसंस्कारजन्यस्मृतौ मेलनसम्भवात् । द्वितीयपि न द्वितीयादिवर्णवैयर्थ्यम् । पशब्दोच्चारणे किं पस्फोट उत पटस्फोट उत पटः स्फोट इति सन्देहनिवर्तकत्वेन सार्थक्यात् । तृतीये यथा पटपदशक्यः विजातीयतन्तुसंयोगविशिष्टचरमसंयोगस्यैव पटकार्यकारित्वेपि अतिरिक्तो ऽवयवी स्वीक्रियते तथा मयापि स्वीक्रियते । न च तथानुभवादतिरिक्तः । पटस्फोटेपि तुल्यत्वात् । गौरवाच्च । स्फोटे तु लाघवं कथमिति चेच्छृणु । ध्वनिभरेव स्फोटो व्यज्यते । एवञ्चानन्तवर्णतत्प्रागभावध्वंसकल्पना नदी दीन सरो रस जरा राजेत्यादौ भिन्नार्थप्रतीत्यर्थमानुपूर्व्याः पूर्ववर्णानुभवजन्यसंस्कारसहितचरमवर्णस्य कारणता च न वाच्येत्यतिलाघवम् । त्वया तु तद्वाच्यमिति गौरवम् । एतावत्प्रसङ्गेन वर्णोतिरिक्तः वर्णव्यङ्ग्यः चैतन्ये सर्वभूतानां शब्दब्रह्मेति मे मतिरिति शब्दब्रह्मरूपोतिरिक्तः स्फोटस्तार्किकादिदूषणाभासाविरसनपूर्वको व्याख्यातः । प्रकारान्तरेणाप्युच्यते । अखण्डपदस्फोटो नातिरिक्तः । यत्र तार्किकादिभिर्यौगिकं योगरूढं च पदमित्युच्यते पाचकः पङ्कजमित्यादि तदेवास्माभिः सखण्डपदस्फोटत्वेन व्यवह्रियते । खण्डशक्यतनुसन्धानपूर्वककोशादिना समुदायशक्तिग्रहात् । यस्य तु व्याकरणज्ञानशून्यस्य केवलव्यवहारेण समुदायशक्तिग्रहस्तस्य स एवाखण्डपदस्फोटः । यन्तु रूढं पदं माणिनूपुरादि वः न इत्यादि तत्सर्वेषामपि अखण्डपदस्फोटत्वेनाभिमतम् । तत्र सर्वेषामपि अवयवार्थज्ञानाभावविशिष्टव्यवहारेण समुदाये शक्तिग्रहात् । एवञ्च रूढयौगिकपदयोः सखण्डाखण्डस्फोटयोश्च पर्यायत्वे नाममात्रे विवाद इति दिक् । एवञ्च तार्किकादीनां दूषणाभासाः गर्भस्त्रावेणैव पराहता इति दिक् । नहि तार्किकादितर्का एव सत्तर्का इति नियमः । तत्रापि बहुशो ऽनुभवाविषयासत्तर्कादर्शनान् । तथाहि । विशिष्टस्य कार्यत्वकारणत्वेनैव सिद्धौ निर्गुणघटोत्पत्तिरयुक्तेति पूर्वमुक्तम् । तथा रूपस्य व्याप्यवृत्तित्वनियमाद् घटस्य प्रत्यक्षान्यथानुपपत्त्या स्वीक्रियमाणातिरिक्तचित्ररूपमिति कल्पनाप्ययुक्तैव । तादशनियमे प्रमाणाभावात् । अस्तु वा नियमः । तथापि तत्तद्द्रव्यावच्छिन्नतत्तदवयवसामिकर्षसाहितचरमरूपावच्छिन्नचरमावयवसामिकर्षेणैव घटसाक्षात्कारसिद्धौ अतिरिक्ताचित्ररूपस्वीकारे गौरवात् । एवं विशिष्टबुद्धौ विशेषणज्ञानस्य कारणत्वात्तस्य चायं घट इत्यादावसम्भवात् घटघटत्वयोः सम्बन्धानवगाहिनिर्विकल्पकज्ञानकल्पनाप्ययोग्यत्वादयुक्तैव । नित्यसम्बन्धाति-

रिक्तसंयोगसम्बन्धदावेव तत्कल्पना दण्डीपुरुष इत्यादौ, न तु अयं घट इत्यादौ । तत्र विशिष्टज्ञानस्यैव जायमानत्वात् । एवञ्च निर्विकल्पकज्ञानं न स्वाकार्यमिति महल्लाघवम् । एवमखण्डखण्डभेदेन कालद्वैविध्यकल्पनमप्ययुक्तमेव । अखण्डस्य व्यवहारानाधायकत्वात् । न च जन्यानां जनकः कालो जगतामाश्रयो मत इति जगदाधारत्वेन जनकत्वेन च तत् स्वीकारः । ईश्वरस्यैव तत्प्रासिद्धत्वात् । न च पदार्थखण्डने दिक्कालौ नेश्वरादतिरिच्येते इत्यादिना ऽस्माभिस्तदुक्तमिति वाच्यम् । तत्र दिक्कालयोरेव विशिष्येश्वराभेद उक्तः । स च सर्वस्वत्वेन ब्रह्मेति श्रुतिविरुद्धः । तथा यत्ते वा इमानि भूतानि जायन्ते, तस्मिन्सर्वे प्रतिष्ठितमित्यादिश्रुतिभिर्जगत्कर्तृत्वं जगदाधारकत्वं चेश्वरस्यैव न तु कालस्य । तेन जन्यानां जनकः काल इत्यस्य पृथिन्यादिसप्तपदार्थानामपीश्वराभेदेन विशिष्योभयोरेव तदभेदप्रतिपादनस्य चायुक्तत्वात् । एवं खण्डकालोप्ययुक्तः । सूर्यगतिविशेषरूपोपाधिभेदेन हि खण्डकालः । एवञ्च सूर्यगतिविशेषस्यैवास्तु खण्डकालत्वं किन्तदतिरेकेण । तथा च खण्डकालस्य क्रियात्वम् । एवं पीलुपाकवादिभिः परमाणौ पाकं स्वीकृत्य श्यामघटनाशः रक्तघटोत्पत्तिः स्वीकृता, तत्र चक्रदण्डादिनिमित्तकारणाभावात्कथमुत्पत्तिः । निमित्तकारणं विनापि तत्स्वीकारे दण्डचक्रादीनां निमित्तकारणत्वैवोच्छिद्येत । एवं विधानेकानुभवानारूढगुरुभूततत्कार्थयणं लाघवमूलातिरिक्ताखण्डस्फोटखण्डनं दूषणाभासैरेनुचितमिति दिक् । वाक्यार्थज्ञानं प्रति पदार्थज्ञानस्य कारणत्वात्पदस्फोटं निरूप्य वाक्याफोटो निरूप्यते । स चाखण्डसखण्डभेदेन द्विधा । तत्राखण्डः पदातिरिक्तो ऽखण्डपदव्यंग्यो लाघवात्स्वीक्रियते । तच्चाखण्डपदस्फोटो निरूपितम् । अन्यच्चाकांक्षायोग्यतासत्तानां कारणता न वाच्येति महल्लाघवम् । सखण्डस्तु प्रासिद्ध एव । यद्वा । हरेवेत्यादौ एकादेशे कृते पदविभागो दुवारस्तन्नाखण्डवाक्यस्फोटोऽन्यत्र सखण्ड इति विवेकः । एवञ्च दूषणानां गर्भभाव एव । तत्र वाक्यं नामैकतिङन्तार्थमुख्यविशेष्यकम् । यथा पचति भवतीति । तत्रापि पचतीत्यस्य विशेष्यत्वेपि मुख्याविशेष्यत्वाभावाद्भाष्यासिः । तार्कीकास्तु पूर्वापरप्रत्येकवाक्यताप्रातिपत्तये ऽर्थकत्वादेकं वाक्यं साकांक्षं चेद्विभागे स्यादिति मिमांसासूत्रमुपन्यस्य विज्ञेयभूतभावनैकत्वादिति अर्थैकत्वादित्यस्य तेषामर्थं त्यक्त्वा तात्पर्यविषयैक्यमिति स्वयं तदर्थं व्याख्याय प्रत्यक्षानुमानयोरेकवाक्यत्वमुक्तम् । स्वातन्त्र्ये यद्यत्सङ्गतिमत्तदेकं वाक्यमिति वक्तव्यं न तु यत्किञ्चिदर्थकल्पनमुचितं दोषदुष्टञ्च । तथाहि । पठनतात्पर्यं यथैव देवदत्तः पठति तव पुत्रस्तथैव पठतीत्यत्राप्येकवाक्यत्वापत्तिः । न चेष्टापत्तिः । समानवाक्यत्वान्तभादेशापत्तेः । तथा स्योनन्ते सदनं करोमि घृतस्य धारया सुषेवं कल्पयामीति सदनप्रतिपादकोमन्त्रः ।

प्रत्यक्षप्रत्ययवत् । तस्मिन्सीदासृतेप्रतिष्ठितोद्गीर्णां येषुसुमनस्त्वमान इति साक्ष्यप्रतिपादकोमन्त्रः । अनुमानवत् । प्रमाणनिरूपणवशागाङ्गनिरूपणं तात्पर्याविषयः । एवमनुमानस्य प्रत्यक्षपेक्षत्वेऽपि प्रत्यक्षस्य तदनपेक्षत्ववत् सदनप्रतिपादकमन्त्रस्य सदनप्रतिपादकपेक्षत्वेऽपि सदनप्रतिपादकस्य न तदपेक्षत्वम् । एवं चानुमो-रप्येकवाक्यवत्त्वप्राप्तिः । न चेष्टाप्राप्तिः । अर्थैक्यादित्यस्य भवदुक्तप्रत्युद्धारणविरोधात् । किं चेयं पदैकवाक्यता उत वाक्यैकवाक्यता उत मन्त्रैकवाक्यता । नाशः । क्रियाकारकाणामेव तत्सम्भवात् । तथोरेवं परस्परमाकाङ्क्षासम्भवात् । उभयाकाङ्क्षायामेव तत्सम्भवेनान्यतराकाङ्क्षायां तदसम्भवाच्च । अद्वितीयः । इतरनिरपेक्षतया सिद्धेनैकवाक्येन सापेक्षेतरवाक्यस्यान्वयो हि सा । प्रकृते च वाक्यसंदर्भरूपप्रत्यययोरेव सा । न तु वाक्ययोः । अनुमानस्थितवाक्यानां परामर्शजन्यं ज्ञानमनुभितिरित्यादिवाक्यानां प्रत्यक्षवाक्याकाङ्क्षाभावात् । आसत्त्वभावाच्च । किं च वाक्यैकवाक्यता हि प्रकरणम् । अन्यतराकाङ्क्षाप्रकरणमिति तल्लक्षणात् । तस्याप्येकवाक्यत्वस्वीकारे वाक्यात्प्रकरणस्य दुर्बलत्वप्रतिपादकश्रुतिलिङ्गवाक्यप्रकरणेत्यादिवलाबलाधिकरणविरोधः । न तृतीयः । प्रत्यक्षानुमानयोराकाङ्क्षा आर्षी न तु शाब्दी । तस्मादत्र सूत्रलिखनं यत्किं चिदर्धकल्पनमनुचितम् । शिरोमणिप्रत्यस्तु यद्यत्सङ्गातिमत्तदेकवाक्यमित्यनेनैव सिद्धत्वादिति दिक् । प्रकृतमनुसरामः । व्यवहारेण वाक्ये शक्तिप्रहादवाक्यस्यैव वाचकत्वाद्वाक्यस्फोटः । न च पूर्वं गृहीतापि वाक्ये शक्तिरावापोद्वापाभ्यां त्यक्त्वा पदे गृह्यतइति वाच्यम् । एवं सति पदार्थज्ञानमप्रति वाक्यार्थज्ञानस्य हेतुतापत्तौ वाक्यार्थज्ञानमप्रति पदार्थज्ञानस्य हेतुत्वमिति सर्वसिद्धान्तभङ्गापत्तेः । वाक्यस्फोटो द्विर्धो । सखण्डो ऽखण्डश्च । अखण्डो द्विधा । वर्णातिरिक्तो ऽनतिरिक्तश्च । यदा वर्णा न स्वीक्रियन्ते गौरवात्, लाघवात् ध्वनिभिरेवाखण्डो वाक्यस्फोटो व्यज्यते इति मतं, तदातिरिक्तः । अस्मिन्पक्षे वर्णोभावेन यावद्वर्णव्यङ्ग्य इत्यादिदूषणाभासा गर्भस्त्रावेणैव पराहताः । यदा तु ध्वनिभिर्वर्णा व्यज्यन्तइति मतं तदा घटमानयेति सखण्डवाक्यस्फोटः । क्रियाकारकयोर्विभागस्य कर्तुं शक्यत्वात् । हरेव विष्णोवेत्यादौ एकादेशे कृते प्रातिपदिकाह्वातयोर्विभागाशक्यतयानतिरिक्तवाक्यस्फोटः । क्रियाकारकज्ञानशून्यस्यावैयकरणस्य घटमानवेत्ययमपि अनतिरिक्ताखण्डवाक्यस्फोट एव । पदे न वर्णा विद्यन्ते वर्णेष्ववयवा न च । वाक्यात्पदानामत्यन्तं प्रविवेको न कथनेत्ययमखण्डातिरिक्तवाक्यस्फोटप्रकाशः । यथा वर्णे अवयवा न सन्ति तथेत्यर्थः । पञ्च मृगोधावति पचति भवतीत्यादावपि अखण्डसखण्डातिरिक्तानतिरिक्तत्वं पूर्ववदेव बो-

द्वयम् । मृगकर्तृकर्तृमानवाचनक्रियायाः दक्षिक्रियायां कर्मतासम्बन्धेनान्वयः ।
 देवदत्तकर्तृकपञ्चिक्रियायां कर्तृमानभवनक्रियायामन्वयः । तदुक्तम् । सुबन्तं हि
 यत्रानेकं तिङन्तस्य विशेषणम् । तथा तिङन्तव्याहुस्तिङन्तव्य विशेषणमिति ।
 यन्मु भावमानुकूलकृतिमान् मृग इति प्रथमान्तविशेष्यकशाब्दबोध इतिपक्षे
 मृगस्य दक्षिभात्वर्चनिरूपितकर्मत्वात् द्वितीयापातिः । तमित्यध्याहारे च वाक्यभे-
 दपतितिरिक्ताशङ्क्य पश्य लक्ष्मणपम्पायां वक्तुः परमार्थिक इत्यादाविव वाक्या-
 र्थस्य कर्मत्वाच्च वाक्यभेद इति कैश्चित्संवाहितम् । तन्मुदैव । अन्तरङ्गभावन-
 क्रियानिरूपितमृगस्य कर्तृत्वात्तस्य चाख्यातेनोक्तत्वात्प्रथमोपपत्तौ बहिर्भूतदक्षिधा-
 त्वर्चनिरूपितकर्मत्वेपि अन्तरङ्गत्वाज्जातसंस्कारबाधे मानाभावेनैव वाक्यस्य श्रमासा-
 दितिः क्षुद्रपहन्तुमितिबहुपपत्तेः । एवञ्चात्र प्रथमान्तविशेष्यकपक्षेपि शाब्दिकदू-
 षणाभावेपि एकदेवदत्तकर्तृकपञ्चिक्रियाकर्तृकं भवनमित्यर्थे पञ्चतिभवतीत्येकवा-
 क्यतानापत्तेः । न च पाकानुकूलकृतिमान्देवदत्तो भवतांत्यर्थे निष्पन्ने सविशेषणे
 विधिनिषेधौ विशेषणमुपसङ्क्रामतः सति विशेष्ये बाध इति न्यायेन क्रियाया एव-
 कर्तृत्वं भविष्यति । एकवाक्यतायां फलाभावाच्च । न च समानवाक्ये निघातयु-
 ष्मदस्मदादेशा वक्तव्या इति निघातः फलम् । तिङ्कृतिङ् इति अतिङ्प्रहणेन तद-
 भावात् । सत्यम् । त्वत्सम्बन्धिनी देवदत्तकर्तृका पञ्चिक्रिया भवतीत्यर्थे देवदत्तः
 पञ्चति ते भवतीति प्रयोगे समानवाक्यत्वाभावेनादेशानापत्तेः । अनेकदेवदत्तक-
 र्तृकैका पञ्चिक्रियेत्यर्थे देवदत्ताः पञ्चन्ति भवतीति प्रयोगोपि न स्यात् । अनेक-
 कर्तृत्वेन भवतीत्यत्र बहुवचनापत्तेः । पश्य मृगो धावतीत्यत्र निघातरूपप्रयोज-
 नसत्वाच्च । किञ्चात्र वाक्यार्थस्य कर्मत्वमिति तार्किकोक्तं न युक्तिमत् । त-
 थाहि । वाक्यार्थोतिरिक्तोनतिरिक्तो वा । नाद्यः । तस्य कृत्यनुपस्थापितत्वेन
 दक्षिक्रियायां कर्मतयान्वयानुपपत्तेः । कृत्यनुपस्थापितस्यैव शाब्दबोधविषयत्व-
 नियमत् । अन्यथा घटपदात्समवायेनोपस्थिताकाशस्यापि शाब्दबोधविषयत्वापत्तेः ।
 न द्वितीयः । विभक्त्यर्थमद्वारीकृत्य नामार्थस्य धात्वर्थेन समम्भेदसम्बन्धेनान्वयो
 ऽव्युत्पन्नः । अन्यथौदबः पञ्चतीत्यापत्तेः । न च तत्र वाक्यार्थस्य कर्मत्वं न नामार्थ-
 स्येति वाच्यम् । रमणीय ओदनः पञ्चतीत्यस्यानापत्तेः । पश्यलक्ष्मणपम्पायामि-
 त्यादौ तमिति षडाध्याहारेण वाक्यभेद एव । एवञ्च वाक्यार्थस्य कर्मत्वमित्यापि
 चरितमिधानम् । एवं नीलो घटो भवतीति वाक्ये नीलकर्तृकभवनाश्रयो घट
 इति व्युत्पत्तिबाधोक्तमपि न युक्तिमत् । नामार्थस्येत्यादिव्युत्पत्तिबाधे मानाभा-
 वात् । नीलो घटो भवनाश्रय इति बोधसम्भवाच्च । सविशेषणे हि विधिनिषेधौ
 विशेषणमुपसङ्क्रामतः सति विशेष्ये बाधे इति विशेषणे नीले एव भवनस्यान्वयो भ-

विध्यतीति दिक् । एवं तत्त्वमसि, सोयं देवदत्त इत्यादौ सखण्डाखण्डत्वं पूर्ववदेव बोध्यम् । तत्त्वमसीत्यत्र तत्पदवाच्यसर्वज्ञत्वादिविशिष्टचैतन्यस्य त्वंपदवाच्येनान्तःकरणविशिष्टचैतन्येनैक्यासम्भवादैक्यासिद्धयर्थं स्वरूपे जहदजहल्लक्षणमिति साम्प्रदायिकाः । नम्बनयोरैक्ये किं मानम् । न च नामार्थोति व्युत्पत्तिः । तस्याः किं नामार्थयोरेवाभेदान्वयः, उत नामार्थयोरभेद एवेति । नायः । स्तोत्रं पचति वैश्वदेवी आमिक्षेत्यादौ व्याभिचारात् । नाम्न्यः । घटपटौ इत्यादौ व्यभिचारात् । तस्मात्सम्भवति सामानाधिकरण्ये कैयधिकरण्यमन्याग्यमिति लघवमूलको हि सः । सत्यम् । मृत्योः समृत्युमाप्नोति यद्ब्रह्म नानेव पश्यतीति भेदनिन्दापूर्वकाभेदप्रतीपादकश्रुतिर्मानम् । न च तत्रापि यः नाना इव पश्यति समृत्योर्मृत्युमाप्नोति यस्तु वस्तुतः नानात्वं पश्यति स नेतीतीवशब्दात्प्रतीयमानार्थेन भेदस्यैव प्रतीतेः । किञ्च राजपुरुष इत्यत्रैव तस्य त्वमिति षष्ठीसमासेनापि भेदस्यैव प्रतीतेरिति वाच्यम् । छान्दोग्येपि सदेव सौम्येदमग्र आसीदित्यारभ्य तत्सत्यं स आत्मतत्त्वमसि श्वेतकेतो ब्रह्मपुंसंहारेणोपक्रमोपसंहारयोरैकरूपेण वेदतात्पर्यनिर्णायकेनैक्यस्य निर्णीतत्वात् । ब्रम्हतम्परादाद्योन्यत्रात्मनो ब्रम्ह वेदेति श्रुत्यापि ऐक्यावधारणात् । अस्मिन्पक्षे लाक्षणिकवाक्यस्फोटः । वस्तुतस्तु अयं वाचकवाक्यस्फोट एव । तथाहि । विशिष्टशक्त्युपस्थापितयोस्तत्त्वंपदार्थयोरभेदान्वयानुपपत्तावपि विक्षेप्ययोः शक्त्युपस्थापितयोरभेदान्वये बाधकसम्भवः । यथा घटो नित्य इत्यत्र घटपदवाच्यैकदेशघटत्वस्यायोग्यत्वेपि योग्यघटव्यक्त्या सहानित्यत्वान्वयः । यद्वा विशेष्यैव शक्तिः, विशेषणं तूपलक्षणम् । अस्मिन्पक्षे न कोपि दोषः । यद्वा यथा नानार्थस्थले संयोगादिनाभिधानियमनन्तथाभेदान्वयानुरोधाद्विशेष्ये एवाभिधानियमनम् । अस्तु वा लक्षणा सा च जहल्लक्षणा । तथा च विशेषणांशत्यागमात्रं न तु विशेष्येपि तस्या उपयोगः । शक्त्यैव तदुपस्थितिसम्भवात् । एवं सोयं देवदन्त इत्यत्रापि । तथा च जहदजहल्लक्षणोदाहरणमसङ्गतमिति दिक् । एवमेको वृक्षः पंच नौका भवन्तीति वाक्ये सखण्डाखण्डत्वे पूर्ववदेव बोध्ये । अत्र तार्किकाः । गृह्णाति वाचकः सङ्ख्यां प्रकृतेर्विकृतेर्नहीति वचनात्प्रकृत्यर्थवृक्षगतमेकवचनमेव भ्रमात्तन्तरं भवतीत्याहुः । तदयुक्तम् । गृह्णातीत्यस्य च्यवन्तविषयत्वात् । यथा संघीभवन्ति ब्राह्मणाः त्वद्भवाम्यहं मद्भवसि त्वमित्यादौ वचनपुरुषयोः प्रकृतिगतयोरेव दर्शनात् । ननु सङ्कोचे किं मानम् । सुवर्णपिण्डः खदिरांगारसदृशे कुण्डले भवत इति भाष्यप्रयोग एव । उद्देश्यविधेयभावस्थले तु उद्देश्यगता सङ्ख्याऽऽख्यातप्रत्यये “शास्त्राणि चैतप्रमाणं स्युरि” त्यादिषु । पुनरपि वाक्यं द्विधा । काम्यात्मकमकाव्यात्मकं च । द्वितीयं तूक्तम् । आद्यन्तु तददोषौ शब्दार्थौ स-

शुण्मवनलङ्कृती पुनः कापीत्यनेन लक्षेतम् । अत्र यावदोषाभावो वक्तुमशक्यः । असम्भवात् । यत्किञ्चिदोषाभावे अदोषपदवैयर्थ्यम् । तस्मान्नवोऽल्पत्वमर्थः । अनुदरा कन्येति वत् । अल्पत्वं च स्फुटप्रतीयमानदोषराहित्यम् । इदं काव्यलक्षणं रसगंगाधरे दूषितम् । शब्दार्थयोर्व्यासज्यवृत्तिकाव्यत्वे काव्यं श्रुतमर्थो न ज्ञात इति व्यवहारासम्भवात् । तदसमञ्जसम् । एकदेशे दग्धेऽपि पटो दग्ध इतिवदेकदेशेऽपि प्रयोगसम्भवात् । समुदायवृत्ताः शब्दाः क्वचिदेकदेशेऽपि वर्तन्त इति भाष्यात् । तल्लक्षणमेव तु न समञ्जसम् । तथाहि । रमणीयार्थप्रतिपादिकशब्दः काव्यम् । रमणीयत्वं च लोकोत्तराल्हादजनकज्ञानविषयत्वमिति तल्लक्षणम् । इदञ्च तत्त्वमसीत्यादावतिव्याप्तम् । न बाल्हादे वैजाल्यम् । किन्तुतः । लोकोत्तराल्हादजनकज्ञानविषयत्वस्योभयत्र तुल्यत्वात् । ब्रह्मानन्दत्वेन सर्वैर्वाहितत्वाच्च । किञ्च रमणीयपदस्य रमणीयार्थप्रतिपादकत्वमस्ति न वा । नयः । रमणीयशब्दस्यापि रमणीयार्थप्रतिपादकशब्दत्वेन काव्यत्वापत्तेः । इदं च भाष्ये उपशब्दार्थकः शब्दोऽपशब्द इति चेन्न । अपशब्दस्यापि अपशब्दत्वापत्तेरित्यनेन ध्वनितम् । नान्त्यः । रमणीयार्थप्रतिपादकत्वाभावे लक्षणत्वानुपपत्तेः । तस्मात्प्रकाशोक्तमेव लक्षणं सम्यक् । एवं बन्दिना सिञ्चतीति वाक्यस्फोट एव । ननु वाक्यार्थबोधे ऽयोग्यतानिश्चयस्य प्रतिबन्धकत्वं योग्यताज्ञानस्य कारणत्वं तार्किकादिसिद्धान्तसिद्धं प्रकृते च बन्दिः सेककरणं नेति विषयबाधरूपायोग्यतानिश्चयरूपबाधकसत्त्वाद्विषयाबाधरूपयोग्यताज्ञानासत्त्वात्कथमेतस्य वाक्यस्फोटत्वमिति चे, तस्यम् । तात्पर्यविषयाबाधो हि योग्यता । तदभावोऽयोग्यता । प्रकृते चात्युष्णजलेन सिञ्चतीति तात्पर्यविषयः । यथा, अस्य क्षोणिपतेः परार्द्धपरया लक्ष्मीकृतासंख्यया प्रज्ञाचक्षुरेवेक्षमाणबाधिरप्रख्याः क्लिक्तीर्तयः । गीयन्ते स्वरमष्टकं कलायता जोतन बन्ध्योदरान्मूकानां प्रकरेण वर्मरमणादुग्धोदधे रोधसि । गगनं गगनाकारं सागराः सागारोपमाः । रामरावणयोर्युद्धं रामरावणयोरिव ॥ कैलासस्य प्रथमशिखरे वेणुसमूच्छनाभिः श्रुत्वा कीर्तिं विबुधरमणीगीयमानां यदयाम् । स्रस्तापांगासरसबिसिनीकाण्डसञ्ज्ञातश्चङ्का दिह्मातङ्गाः श्रवणपुलिने हस्तमावर्तयन्ति ॥ पश्य नीलोत्पलद्वन्द्वान्नःसरन्ति शिताः शरा इति आद्यालङ्कारिकवाक्येषु गङ्गायां घोष इत्यादौ तत्त्वमसीत्यादौ च तात्पर्यविषयाबाधो योग्यत्वमिति सर्वसिद्धान्तः । तथात्रापि । यद्वा शब्दबोधे ऽयोग्यतानिश्चयस्य न प्रतिबन्धकत्वं तत्सत्त्वेऽपि त्वं बृहस्पतिरिति स्तान्नकवाक्यात्सन्तोषोपलब्धेः । नाहं रंढापुत्र इति बाधनिश्चये सत्यपि त्वं रंढापुत्र इति बाध्यात् क्रोधोपलब्धेश्च । शब्दबोधाभावे एतदनुपपत्तेः । किञ्च पश्य नीलोत्पलद्वन्द्वद्विद्यादिसाध्यवसानादिलक्षणास्थले शरानीलोत्पलद्वन्द्वपादानकाः नेत्ययोग्यतानिश्चये सति तद्वाक्यश्रवणानन्तरं बाधविषयोऽन्तरमयोग्यतानिश्चयः पूर्वेन वा । नायः । बाधविषये सति बोधाभावात् । नान्त्यः । बोधाभावेन्यनुपपत्तेर-

भावात् । न हि स्वस्मसती अन्वयानुपपत्तिर्लक्षणाबीजम् । किन्तु ज्ञाता । न च पूर्वमयोग्यतानिश्चयसत्वेन तज्ज्ञानमप्यस्त्येकेति वाच्यम् । वाक्यार्थबोधजन्वाम्बयानुपपत्तिज्ञानस्य पूर्वमभावात् । गङ्गा घोषाधिकरणं नेति लौकिकज्ञानसत्वे गङ्गायां घोष इति वाक्याद्गङ्गाधिकरणको घोष इति बोधोत्तरमन्वयानुपपत्तिर्हि अनुभवसिद्धा । न च तस्याः पूर्वं ज्ञानं सम्भवति । न च भ्रमात्मको बोध इति तार्किकोक्तं युक्तिमत् । अयोग्यतानिश्चयस्य प्रतिबन्धकत्वं योग्यताज्ञानस्य कारणत्वं प्रकल्पनीयम् । भ्रमात्मको बोधश्च कल्पनीय इति महद्भयम् । स्फोटवादिनां त्रितयमपि न कल्प्यमिति लाघवम् । वाक्यार्थबोधजन्यप्रवृत्तावेव तत्स्वीकारात् । किञ्च नाहं परमेश्वर इति बाधनिश्चये सति तत्त्वमसीति वाक्याद्बोधाभावे भ्रमात्मकबोधे वा न प्रमात्मकं ज्ञानं सम्भवति भ्रमात्मकबोधस्य प्रमात्मकबोधजननायोग्यत्वात् । एवं दशमस्त्वमसीत्यत्रापि । ननु अनेकवर्णातिरिक्तोनेकध्वनिव्यङ्ग्योऽखण्डवाक्यस्फोटः कः पदार्थ इति चेत्, शृणु । यथा तार्किकैः पूर्वोक्तमद्वीत्या गत्यन्तरसम्भवेपि चित्ररूपमातिरिक्तं स्वीक्रियते यथा शाब्दिकैः रेफद्वयाज्भागीविशिष्टः एको वर्णः ऋतिरुवा लृति लृवेत्यत्र वार्तिके स्वीक्रियते यथा वा सिद्धमेतत् सन्धानत्वादौचोत्तरभूयस्त्वादिति वार्तिकेऽनेकाचामेकवर्णात्मकत्वमुक्तन्तथा मयापि अनेकध्वनिव्यङ्ग्यैः वाक्यात्मक एको वर्ण इति स्वीक्रियते । स च शब्दब्रम्हरूपः । तत्र मतस्य, शब्दब्रम्हेति शब्दार्थः शब्दमित्यपरे जगुः । चैतन्ये सर्वभूतानां शब्दब्रम्हेति मे मतिरिति ॥ शब्दब्रम्हेतिनिर्वचनेनापि तस्य वर्णत्वं सिद्धम् । अनुमानादपि । तथाहि । अखण्डवाक्यस्फोटः एकवर्णरूपः श्रावणत्वात् । ध्वनिव्यङ्ग्यत्वाद्वा । यत्रैव, तत्रैव यथापृथिव्यादि । अन्वयदृष्टान्तस्तु मतान्तरसिद्धवर्णादि । वस्तुस्तु अन्वयव्यतिरेकानुमानं व्यर्थम् उपनीतभागेनैव गतार्थत्वात् । तथाहि । यथा चन्दनखण्डस्य लौकिकप्रत्यक्षं सौरभ्यस्यालौकिकं तथा धूमस्य लौकिकं बन्धेरलौकिकमिति अस्मिन्पक्षे उपनातभेगेनात एवकः । यद्वा लाघवाद्बोधाभावाद्ध्वनिव्यङ्ग्यस्यान्यस्याभावाच्च वर्णत्वस्वीकारः । न च ध्वनिव्यङ्ग्यत्वस्य गुणी भूतव्यङ्ग्यप्रभेदे काकाक्षिप्तस्यापि अन्यस्य सम्भव इति वाच्यम् । तस्य ध्वनिधिकारकाकुव्यङ्ग्यत्वेपि ध्वनिव्यङ्ग्यत्वाभावात् । किञ्च कामः सङ्कल्पो विधिकिप्सां श्रद्धा उश्रद्धा भीः द्वीः इत्येतत्सर्वमन एवेति श्रुत्या कामादीनां मनो धर्मत्वे प्रतिपादितेपि तार्किकैरात्मधर्मत्वमुक्तं तच्च सर्वैरप्यङ्गीकृतं, तन्तु भ्रमात्मकं, तद्वीजं तु यथा जपाकुसुमसन्निधाने स्फटिको लोहित इति ज्ञानम् । प्रकृते तु मनःसामिन्ध्यम् आत्मधर्मे बीजं श्रुतिबाधश्च । स्फोटे तु न तथा । तस्मादेकवर्णात्मकोऽखण्डवाक्यस्फोटो वाचक इति सिद्धम् ॥

इति श्रीमन्मौनिकुलितककायमानगोवर्द्धनभट्टात्मजजानकीजानि-

रघुनाथभट्टात्मजश्रीकृष्णकृतस्फोटचन्द्रिका सम्पूर्णा ॥

॥ श्रीः ॥

विज्ञप्तिः ।

—०—

१ अस्यां चौखम्बा-संस्कृतग्रन्थमालायां प्रतिमासं पृष्ठशतके सुन्दरैः
सीसकाक्षरैरुत्तमेषु पत्रेषु एकः स्तबको मुद्रयित्वा प्रकाश्यते ।

२ एकस्मिन् स्तबके एक एव ग्रन्थो मुद्र्यते ।

३ प्राचीना दुर्लभाश्चाऽमुद्रिता मीमांसावेदान्तादिदर्शन, व्याकर-
ण, धर्मशास्त्र, साहित्य, पुराणादिग्रन्था एवात्र सुपरिष्कृत्य मुद्र्यन्ते

४ काशिकराजकीयप्रधानसंस्कृतपाठालयाऽध्यापकाः पण्डिता एव
एतत्परिशोधनादिकार्यकारिणो भवन्ति ।

५ भारतवर्षीयैर्ब्रह्मदेशीयैः, सिंहलद्वीपवासिभिश्च एतद्ग्राहकैर्देयं
वार्षिकमग्रिमं मूल्यम् मुद्राः ७ आणकाः ८ ।

मासिकं (व्याल्युपेब्द-द्वारा) ” ” ० ” १२ ।

६ कालान्तरे प्रतिस्तबकं ” ” १ ” ०

७ प्रापणव्ययः पृथग् नास्ति ।

८ साम्प्रतं मुद्र्यमाणा ग्रन्थाः— मुद्रिताः स्तबकाः

(१) संस्काररत्नमाला । गोपीनाथभट्टकृता (संस्कारः) २

(२) शब्दकौस्तुभः । भट्टोजिदीक्षितकृतः (व्याकरणम्) १०

(३) श्लोकवार्तिकम् । भट्टकुमारिलविरचितम्

पार्थसारथिमिश्रकृत-न्यायरत्नाकराख्यया

व्याख्यया सहितम् (मीमांसा) २

९ अग्रे मुद्रणीयत्वेनाभीप्सितौ ग्रन्थौः—

विधिरसायनम् । अप्पयदीक्षितकृतम् ”

न्यायकणिका । वाचस्पतिमिश्रकृता ”

एतदन्थानि कामि चित्पुस्तकानि अपेक्ष्यन्ते चेदस्मत्कार्यालय-
पुस्तकानां मुद्रिता महती सूची आणकार्थे संप्रेष्य द्रष्टव्या ।

पक्षादिप्रेषणस्थानम् } कार्याध्यक्षः—हरिदासगुप्तः,
चौखम्बा-संस्कृतपुस्तकालयस्य
बनारस सिटी ।

THE CHOWKHAMBA SANSKRIT SERIES, BENARES.

This Monthly Magazine treats of very rare and invaluable ancient Sanskrit works on Vedic Literature, Hindu Philosophy, different sciences, general literature and Purānas &c, that have not yet seen the light of the day. The monthly issue of this Magazine dealing with one subject contains 100 pages of Demy octavo size, printed neatly in beautiful types on good thick paper, after carefully corrected by the Pandits of the Government Sanskrit College, Benares.

The works included in the Magazine hitherto issued and those in course of preparation for publication are as follows :—

<i>Names of Books,</i>	<i>Fasciculus ready for Sale.</i>
1. Sanskāraratnamālā, by Gopinātha Bhatta.	(Sanskāra) 2.
2. Śabdakoustubha, by Bhattoji Dikshita.	(Vyākaraṇa) 10.
3. Śloka Vārtika of Kumārila Bhatta together with the Commentary called Nyāya- ratnākara, by Pārthasārathi Miśra	(Mīmāṃsā) 2.
4. Nyāyakanikā of Vāchaspati Miśra.	do. (in preparation.)
5. Vidhirasāyana of Appaya Dikshita.	do. do.

FOR INDIA, BURMA & CEYLON.

Annual subscription	(in advance)	Rs.	7	8	0
Monthly Do.	(Per V. P. Post)	"	0	12	0
Single copy		"	1	0	0

FOR FOREIGN COUNTRIES.

			£.	s.	d.
• Annual subscription	(in advance)	...	0	15	0
Single copy	...	...	0	1	9

Postage free.

To be had from :—

H. D. GUPTA, *Secretary,*

The Chowkhamba Sanskrit Bk. Depot,

BENARES CITY.



3 2044 072 001 399

This book should be returned to
the Library on or before the last date
stamped below.

A fine of five cents a day is incurred
by retaining it beyond the specified
time.

Please return promptly.

SEP 12 '55 H

